
मंस्कत काव्य शास्त्र के कीतिमान आचारयों के काव्य-सिद्धान्त 'नाट्यशास्त्र' की 
रम-गंगोत्री स उदभावित होकर 'रसमंग्राधर' के वीचि-बिलासों पर्यन्त तरंगायित हु ए 
जिनके अन्त राल में काव्यशास्त्र की विभिन्‍न सरणियों के कीतिमय प्रतिमानों[ रस-विमर्श, 
ध्वानि सिद्धांत, अलंकार योजना, रीतिर चना, वक्रोक्ति-ब वित्य, गुणणरिमा और औचित्य 
विधान ) के अनेक पक्ष उजागर होते चले हैं। उनके कलेवर में काव्यात्म बेतना के अंनर्वोध 
का संद्िवेक अंतर्तिहित है जिससे कावज्यपुरुष का विराट वैभव समूतिमान बन सका है। 
काव्यशास्त्र के ये भारतीय मानदड़ विदव-वांमय के परीक्षण के लिए किसी भी प्रामाणिक 
निए. प॑ से कम नहीं हैं क्योंकि उनके आधार पर किसी भी भाषा के काव्य साहित्य का 
शास्त्रीय मुल्यांकन किया जा सकता है । सहस्ख्रों वर्षों से प्रवाहित होने वाली इस ज्ञानघारा 
से अभिस्तात होकर शास्त्र-जिज्ञासुओं का अधिमानस परम तृप्ति की सुखदायिनी अनु- 
भूतियों से आत्म साक्षात्कार करता हुआ काव्यमीमांसा का तात्विक प्रबोध और रहुस्योद्‌ 
घाटन करने में समर्थ हुआ है। काव्यश्ास्त्र की यहू परम्परा आधुनिक युग-चेतना की 
परिवर्तनशील परिस्थितियों में भी अक्षुण्य और चिरनवीन बनी हुई है जिसमें प्रतिप।दित 
सिद्धांतों का तत्व विमर्श हमारी नूतन विचार-पद्धतियों को भी अभिनवदीष्ि प्रदान 
करने वाला कहा जा सकता है। आवदयकता इस बात की है कि हम रस, ध्वनि, अलं- 
कार, रीति, गृूण बक्रोकित और औचित्य विधान को सूद्ष्म अंतद पिट के प्रति आस्थावान 
और क्षक्षमय बनकर चले और उन दुराग्रहों से दूर रहें जो परम्परागत विचारधाराओं 
में स्वेत्र मड़ी-गली रूड़ियों की निर्जीव छाया का ही अन्वेषण करते हैं। आज वैज्ञानिक युग 
में जिस भौतिक बितन का प्रचार और प्रसार हो रहा है उसकी समसामयिक उपयोगिता 
अबदय है, किन्तु उससे आध्यात्मिक चेतना की अंत: सलिला का प्रवाह अबरुद्व नहीं 
किया जा सकता | जीवन के शाइबत मूल्य 'सत्यं शिवं और सुर्दर के तिवेणी-संगम से 
कंदावि निष्कासित नहीं किये जा सकते; इस घारणा को प्रश्नय देते हुए संस्कृत काव्य- 
शास्त्र के प्रति उदार्मना होकर चलने से ही उसके प्रति स्यायभावना का सफल निर्वाह 
किया जा सकता है । ऐसा करने पर ही हम उसके अनंत पारावार से रमणीय रत्नों का 
अन्वेधण और चयन कर सकते है । 

प्रस्तुत ग्रंथ संस्कृत काव्यशास्त्र के उन कीतिमान आचार्यों के प्रशस्त और प्रामा- 
णिक ग्रंथों में ध्दिपादित काव्य सिद्धांतों के पुन्नेखन की दिशा में एक विनम्र प्रयास है 

जिन्होंने अपनी मेधाशक्ति द्वारा काव्य सिन्धु का मंथन करते हुए काव्यदर्शन की अमृत- 
ज्योति विकीर्ण की थी । यों तो संस्क्त भाषा की विकसित परम्परा में काब्य गास्त्रीय 
ग्रंथों कीअसंख्य रत्नराशि भरी पड़ी है जिसकी समग्रता की बाह लेना असम्भव है अत: मैंने 
इस कति में केवल उन्हीं आचार्यों के अमर ग्रंथों के आधार पर काव्यचितन के प्रमुख पक्ष 
विवेचित करने का उपक्रम किया है जिन्होंने काव्यशास्त्र के दु्गंग पर पर नवीन मोड़ के 
आलोक-स्तम्भ प्रतिष्ठित किये थे। इसके अध्ययन और अनुशीलन द्वारा शा मान 
आचार्यों की वे धारणाएं' स्पष्ट हो सकेंगी जिनका पराथेथ लेकर उन्होंने अपनी काह्य- 
यात्रा परिसमाप्त की थी। उनकी विवेचना में काव्य के लक्षण, प्रतो जन, हेतु, भेर-प्रभेद 
रचना-शिल्प और शब्द शक्ति आदि विययों का आलोडन-विलोडन विशेष रूप से 2 आ 
है जिनके माध्यम से उन्होंने अयक काव्य सिद्धांतों को उपलब्धि की थी । यह श० सखद 
आइचये का विपय है कि 'नाटबशास्त्र' में जिस-रग निष्पत्ति-निद्धांत का प्रवतेत हुआ था 
वह परवर्ती काव्य शास्त्र की विवेचना का केद्रबिन्दु बनकर आगे बढ़ा जिसके वर्चस्व 
के सम्मुख अन्य सभी सिद्धांत हतप्रभ हो गये। उसने न केवल काव्य शास्त्र के क्षेत्र मं 
'रसो वे त : की अवधारणा ही प्रतिष्ठित की अपितु वह काव्य रचना का आत्म तन्व और 
उसकी आस्वादन-प्रक्रिया का मौलिक उदगन सिद्ध हुआ। काठ्य शास्त्र के उदभावक 
आचार्यों ने अपनी मान्यताओं के अनुरूप, अलंकार, रीति, वकफ्रोक्ति और ध्वनि सिद्धांतों 
का प्रवर्तन करते हुए रस तत्त्व की भी बहुविधि अभ्यर्थ ता की है क्योंकि उसके अभाव में 
काव्य का शब्दार्थमय शरीर प्राणवेतना से शन्‍्य और शजीव हो जाता है । मरे विवेखन 
क्रम में नाटय शास्त्र का 'रसाध्याथ इस ग्रंथ की प्रस्तावता का आधार अववा प्रवतन- 
सूत्र बन कर उपस्थित हुआ है जिसकी उपजीव्यता परवर्ती आचार्यों ने भी ग्रहण की है । 
स्वनामघन्य आवार्यों की कृतियों का चयन करने में मैंने हवल अपनी अभिर्रण शाही 
परिचय नहीं दिया है अपितु उमके मूल में उपर विवेक शक्ति का भी संचार विद्यनान है 
जिसके कारण वे संस्कृत काग्प शास्त्र के उदभावक स्तम्भों के रूप में प्रतिध्यित किये 
गये हैं। 

ग्रंथ-लेखन का एक प्रयोजन यह भी रहा है कि इसमें विवेखित आचार्यों की काब्य- 
विषयक घारणाओं का अभिव्यंजन उनकी प्रधान कतियों ने माध्यम से किया जा सके । 
प्राय : सभी आचार्यों ने अनुबंधचतुप्टय का परिपालन करते हाए काव्य धास्त्र के पक्की 
प्रमुख पक्षों का अंतर्भाष्य और विवेचन किया है जो परम्परा-सिक्ष हर सर्व मान्य रहे है । 
उनके सिद्धांत भारतीय जीवन-दर्शन से अनुप्राणित और नैतिक मृल्यों से उपय हिल होने 
के साथ-साथ उस सौन्दर्य चेतना से भी अभिमंडित हैं जो काव्य-रखना »ौर काब्या- 
स्वादन के प्रति अपना अनियतिकृत स्त्रच्छंद दृष्टिकोण लेकर चलती है। #पंगार और 
शांत रम के उभयविध पुलिनों में प्रवाहित होने बाली काव्य-गंगा में अवगाहन करते 
हुए उन्होंने जीवन के राग और विराग का जिस भव्यता और उदात्तता पूर्वक निरूपण 
किया है, वह पुरुषार्थ चतुष्टय की धारणा से अनुप्रेरित कहा जा मकता है। मूलत : 
काव्य सृष्टि कवि-प्रतिभा का ही प्रकाशन है जिसका निर्माण प्रीति और कीति से प्रयो- 


य्र 


जित होता है। उसकी दाब्दार्थभयी साधना में आत्मरस का सत्त्वोद्रेक निहित है जिसमें 
जीवन की शाव्यत संवेदनाए चरितार्थ होती हैं। 'अहँ और “इदं का सुन्दर सामंजस्य ही 
उसके विभावन-व्यापार का मूल उत्म है जिसकी संरचना द्वारा कबि स्वसंविद्रिश्नांति की 
अनुभूति करता है । अलंकार, रीति और बक्रोक्ति सिद्धांत उसके शरीर स्थानीय अवश्य 
है किन्‍त उन्हें उसके जीवानभूत रस तत्त्व में असंप्रकत और विच्छिन्त नहीं किया जा 
सकता । अलंकारवादी दप्टिकोण से आगे बढ़कर रसब्वनिवादी दर्शन की दिशा में किया 
गया काव्यशास्त्रीय सुप्रयाण एक प्रकार से शरोर से शरीर अथवा स्थूल से सूक्ष्म की 
रे उन्मुख होने की «वें मखी भावना का ही उपक्रम है 

हस ग्रंथ का प्रत्येक अध्याय सामन्यत: कालक्रमागत बेचारिक विकास से 
उपयब हद्वित है। टगका प्रथम अध्याय भरतमुनि के नाट्य शास्त्र” के 'रसाध्याय आदि 
प्रकरणों का सारगमित विवेचन प्रस्तुत करता है क्योंकि कालांतर में उन्हीं की प्रक्रिया 
पर काव्यशास्त्र के प्रतियाद्य विषयों का विश्लेषण किया गया था। द्वितीय और तृतीय 
अध्याय की विधार-सामग्री क्रमशः भामह और दण्डी के 'काव्यालंकार' और 'काब्यादर्श 
पर आधारित है जिन्हें मुस्यत: अलंकारवादी ग्रंथप्रणेता माना जाता है। उनका काव्य 
दापसब्ीय प्रतिमान देहबादी और वशिष्ट्यम लक है। दोनों की काव्य विधयक घारणाओं में 
पर्याप्त साम्य विद्यमान है । दोनों आचार्य प्रायः समकालीन माने जाते हैं। 'नाट्य शास्त्र 
की रचना के सुदीध अताराल के पश्चात इस दोनों आचार्थों का आविर्भाव हआ था 
जिन्‍होंने 'काब्य शास्त्र का स्वतंत्र प्रबततन करने की उल्लेखनीय भूमिका का निर्वाह किया 
था। काव्य के लक्षण और प्रयोजन काव्य के भेद-प्र भेद तथा काञ्य में अलंकारों, गुणों 
तेथा दोगों की स्विलि का उद्घाटन करते हुए उन्होंने उनका जो सामास्य परिचय दिया 
था। वह परवर्ती आचर्यो द्वारा विशदीकृत किया गया। काव्य शास्त्र की प्रवर्तत कालीन 
परिस्थितियों के कारण उनके विचारों में विसंलियाँ भी हैं, किन्तु उनसे उनका आचार्य त्व 
खाण्डिन नहीं होता। दण्दीकत काव्य भेद तत्वों का विश्लेषण लेथा काब्य झार्गीय 
सिद्धांतों का विरूपण उसे सीलिक द ्टिकोण का परिचासक है। उनके काव्यालंका यों के 
लक्षण, प्रतार ओर उदाहरण उनकी अभिनव सूभबूभ का निदर्शन प्रस्तुत करते है । 

ग्रंथ के चनुर्थ और पंचम अध्याय में क्रश: वामन और रुद्रट के काठ्यालंकार 
सूत्र और 'काव्यालंकार ग्रंथ काव्यशास्त्रीय विवेखबना के आधार ग्रंथ माने गये 2ै। वामन 
ने अलंकारबादी दृष्टिकोण मे हटकर जिस रीजितत्त्व को काव्य का आत्मभूत सिद्धांत 
स्वीकार किया था । वह बे दर्भी, सौडीया और पांचाली संज्ञक को रचनाओं ते माध्यम से 
गुणलंकाओं की विवेचता का आधार बना। उन्होंने काव्यांगों का त्रेविश्य तथा कान्‍्यांग- 
भूत इतर साधनों का निरूपण करते हाए काव्य भेदों का विश्लेषण किया। उनका 
गृणालकार विवेचन अत्यंत विस्तत और व्यापक है जिसके पूर्ण उन्होंने काव्यदोपों के पद- 
पदार्थ और वाक्य-वाबंयार्थ संज्ञक भेद-प्रभेद निरूपित किये 7। उनका 'काब्यसमय' 
और 'दब्द शुद्धि विधयक विदलिपण काब्यशास्त्र की परम्परा में एक मौलिक उपलब्धि 


है । 





वामन के पदचात अनेक अलंकारवादी आचार्यों के व्यक्तित्व और कतित्व की 
विपुल सामग्री काव्यशास्त्रीय ग्रंथ परम्पराओं में आती है किन्तु मैंने कई कारणों से 
आचार्य रुद्रट के 'काव्यालंकार' को ही अधिक उल्लेखनीय माना है। उनका वृत्तिविवेचन 
काव्यशञास्त्रीय धारणाओं में महत्वपूर्ण स्थान रखता है। यमक, इलेष, चित्रालंकार तथा 
काव्यबंधों की विवेचना करने में उन्होंने अपनी मौलिक दृष्टि का परिचय दिया है। वे 
प्रेयान रस के उद्भावक आचार्य माने जाते हैं। उनकी रसचर्चा और नायक नायिका- 
भेद विवेचता विशिष्ट कोटि की कही जा सकती है। उनके “काव्यालंकार' में अलं-' 
कार विवेचना का अत्यंत परिमाजित विशद और परिष्कृत रूप उपलब्ध होता है । 

ग्रंथ का षष्ठ अध्याय आचार्य आनंदवर्धन के 'ध्वन्यालोक' का सारगर्भित विश्ले- 
षण प्रस्तुत करता है। उन्होंने ध्वनिमत की प्रतिष्ठा करने के पूर्व अपने पूर्ववर्ती घ्वनि-- 
विरोधी अभिमतों का खण्डन करते हुए “ध्वनि” पद का वशद्यपूर्वक विश्लेषण किया था। 
उन्हें ध्वनिमत के प्रतिष्ठापक आचाये होने का गौरव प्राप्त है। वाच्य और प्रतीयमान 
अर्थों का तत्त्वदर्शन प्रस्तुत करते हुए उन्होंने ध्वनि को काव्य का आत्मतत्त्व निरूपित 
किया है। जिसके भेद-प्रभेदों का आनन्त्य असंदिग्ध है। असंलक्ष्यक्रम तथा संलक्ष्यक्रम के 
रूप में रसघध्वति, भावध्वनि, रसाभास, भावाभास, तथा इतर ध्वनि-रूपों की विवेचना 
करते हुए वे अलंकारों की रसांगता, अंगी रस का औचित्य, रसादि का अलंकार्यालेकार- 
रूप, गुणालंकारों की काव्यगत स्थिति, रसों का अंगागिभाव और परिपोष, शांतरस की 
विलक्षणता, रसविरोध का प्रशमन, काव्य वृत्तियाँ और रसबोध, अर्थशक्ति और अलं- 
कार ध्वनि, अलंका रव्यंजना के रूप, अलंकार ध्वनि के भेदोपभेद, व्यंग्यमुख से ध्वनि के 
प्रकार, संघटना और गुणों का अन्योन्याश्रित सम्बन्ध, संघटना का औचित्य और काव्य- 
भेद, प्रबंध-का रकों की रसाभिव्यंजकता, काव्यबंध के विशिष्ट नियम, प्रबंध-रचना में 
संधियों का समायोजन, अंगीरस का अनुसंधान, ध्वनि-द्योतन के विविध उपकरण, रस 
विरोध के हेतु तत्त्व, प्रतिभा-गुण और काव्यस्‌ृष्टि तथा काव्याथंसंवाद की अर्थ प्रतिपत्ति 
आदि विविध विषयों पर जिस प्रकार का पाण्डित्यपूर्ण प्रतिपादन और व्याख्यान कर सके 
हैं, वह उनकी अभूतपूर्व अद्भुत प्रतिभा का उद्बोधक है। वस्तुत: आचाय॑ आनंदवर्धन 
काव्य शास्त्र के महाकाश में एक ऐसे भास्वर नक्षत्र के रूप में विद्यमान हैं जिन्होंने 
ध्वनि-सिद्धांत के परिप्रेक्ष्य में काव्यशास्त्र के गम्भीरतम रहस्यों का अत्यंत प्रांजल और 
तकसंगत विवेचन किया है। उनकी काव्यशास्त्रीय धारणों से मम्मठ आदि आचार्य 
भी कम प्रभावित नहीं रहे हैं । 

ग्रथ का सप्तम अध्याय आचाय॑ मम्मट के 'काव्य-प्रकाश' की उदभावना का तेज 
पुंज है जिसके प्रारम्भ में उसके प्रणेता ने कवि सृष्टि का लोकोत्तर वैचित्य निरूपित 
करने के पश्चात्‌ काव्य प्रयोजनों के विभिन्‍न प्रकारों का विश्लेषण किया है। वे काव्य में 
त्रिविध हेतुओं के सिद्धान्त के प्रति आस्थावान बन कर चले हैं। उनके द्वारा निरूपित 
काव्यलक्षण और काव्यभेद और रस ध्वनिवादी सिद्धांतों के अधिक अनुरूप और अनु-- 
गामी हैं। उन्होंने शब्दार्थ का स्वरूप निर्णय करते हुए संकेत ग्रह के विविध साधनों का: 


9. 


विवेचन किया है। संकेत ग्रह के सभी पक्ष उनकी विवेचना के प्रमुख अंग रहे हैं जिनके 
अंतराल में उन्होंने मुख्याथे के महत्त्व का उल्लेख विशेष रूप से किया है। त्रिविध शब्द 
शक्तियों के भेदोपभेदों का विश्लेषण करते हुए वे अपनी आचार्य प्रज्ञा का अद्भुत प्रदर्शन 
कर सके हैं। व्यंजनावृत्ति का निरपेक्ष और मौलिक स्वातन्त््य निरूपित करने की दिशा 
में उनका योगदान विचित्र वेशिष्ट्य का अभिव्यंजक है। शाब्दी और आर्थी व्यंजना के 
प्रकार, ध्वनिभेद और काव्यरूप, रसादि ध्वनि का असंलक्ष्यक्रमत्व, रसनिष्पत्तिसूत्र की 
विविध व्याख्याएँ, रसतत्त्व का अलौकिकत्व, रसों की संख्या और उनके भेद-प्रभेद, 
संलक्ष्यक्रमव्यंग्य के प्रकार, गरुणीभूत व्यंग्य के प्रमुख रूप और व्यंजनावृत्ति का वच्चेस्व 
आदि ऐसे अनेक विपय हैं जिनकी गुरुगम्भीर विवेचना के कारण मम्मट का स्थान मृद्धेत्य 
कोटि के आचार्यों में परिगणित किया जाता है। उन्होंने काव्य दोषों के लक्षण और 
उदाहरण देते हुए शब्द दोष, वाक्य दोष, पदांश दोष और अथ दोषों की भी विवेचना' 
की है। दोषों का नित्यानित्यस्वरूप तथा रस-दोषों की विवेचना करने के पश्चात्‌ उन्होंने 
उनके अनेक अपवाद भी निरूपित किये हैं। उनका गुणालंकार-निरूपण अत्यन्त प्रांजल 
और उत्कृष्ट है। उन्होंने गुणों की संख्या निर्धारित करते हुए त्रिगुणवाद का सिद्धांत 
प्रतिपादित किया है। वे अलंकारों की काव्यगत स्थिति के प्रति सुदृढ़ धारणा बनाकर 
चले हैं। अलंकारों के भेद प्रभेद, लक्षण तथा उदाहरण प्रस्तुत करने में 'काव्य प्रकाश” 
का स्थान अप्रतिम और अद्वितीय माना जाता है। 

विश्वनाथ प्रणीत 'साहित्यदपेण' अपने नाम के अनुरूप साहित्य बोध का स्वच्छ 
प्रतिबिम्ब प्रदर्शित करता है जिसकी विवेच्य वस्तु में वे सभी विषय संकलित हैं जिनका" 
सामान्य विदलेषण प्राय: सभी काव्यशास्त्रीय ग्रंथों में किया गया है। मैंने अपनी कृति के 
अष्टम्‌ अध्याय के रूप में साहित्य दपंण की संक्षिप्त उद्धरणी प्रस्तुत की है जिसका 
शुभारम्भ काव्य के प्रयोजन तथा काव्य के लक्षण-निर्धारण की प्रक्रिया से हुआ है। 
विद्वनाथ ने काव्य को रसात्मक वाक्य मानकर प्रथमत: वाक्यपद की विवेचना की है 
जिसके अंतर्गत वर्णों और पादों का समावेश होता है। उन्होंने वाक्य के भेद और उनकी 
अर्थ-वृत्तियों का निरूपण करने के पश्चात्‌ अभिधा, लक्षणा और व्यंजना वृत्तियों के. 
भेदोपभेदों की लक्ष णोदाहरण पूर्वक व्याख्या की है जिनका काव्याथंबोध की प्रक्रिया में 
विशेष महत्त्व है। उनके मतानुसार काव्य रसात्मक वाक्य का ही स्वरूप है जिसका 
सम्यक्‌ विमर्श करते पर उसका यथार्थ ज्ञान प्राप्त किया जा सकता है। उन्होंने रस- 
विमर्श के पूर्व रसमीमांसा से सम्बन्धित विविध उपकरणों का सामान्य परिचय देना 
आवश्यक समझा है क्योंकि उनकी जानकारी के परचात्‌ ही रसों के प्रकार तथा उनकी 
आस्वादन-प्रक्रिया का अंतर्वोध किया जाना सुसम्भव है। वे रस को आस्वाद रूप मानते 
हैं तथा उसकी प्रक्रिया में साधारणीकरण की आवश्यकता और उपयोगिता प्रतिपादित 
करते हुए सभी रसों को आनंद स्वरूप सिद्ध करते हैं। करुण रस का रहस्य और रसों 
का तत्त्वबोध एवं स्वरूप ज्ञान कराने की दिशा में विश्वनाथ की विवेचना अत्यन्त प्रांजल,. 
विशद और सुबोध मानी गई है। इस ग्रंथ की एक उल्लेखनीय विशेषता यह भी है कि: 

“इसके प्रणेता ने रस के विभावपक्ष के अंतर्गत नायिका भेद का सांगोपांग स्विस्तार 
“निरूपण किया है। उन्होंने सभी रसों का सामान्य परिचय देते हुए शांत रस की स्वतंत्र 
स्थिति, वत्सलरस की अवधारणा तथा देवादिविषयक रति का वैचित्य विशेष रूप से 
आंका है। भावाभास और रसाभास, रसनिष्पत्ति और व्यंजनावृत्ति, ध्वनि और गुणी- 
भूत व्यंग्य के विविध प्रकार, दृश्य काव्य और श्रव्य काव्य का भेद प्रभेद निरूपण, काव्य 
दोषों के अंतर्गत पद, वाक्य अर्थ और रस दोषों की व्याख्या और गुण वृत्ति का विश्लेषण 
आदि अनेक विषय इस विवेचना के प्रमुख अंग बने हैं। उनका अलंकार निरूपण अत्यन्त 
सुबोध, स्पष्ट और प्रांजल पद्धति का परिचायक कहा जा सकता है। 


ग्रंथ का नवम्‌ अध्याय कतक रचित वक्रोक्ति जीवित' संजश्ञक काव्यशास्त्रीय कृति 
की अवधारणाओं का स्पष्टीकरण करता है। इसके प्रारम्भ में काव्य की प्रयोजनीयता 
निरूपित की गई है। तदुपरांत अलंकृति, अलंकायें और काव्यत्व का अंतस्संम्बन्ध और 
अंतर स्पष्ट करते हुए कुंतक ने काव्य का स्वरूप-लक्षण निर्धारित किया है। उनके 
'मतानुसार “वक्रोक्ति! काव्य का जीवातुभूत तत्त्व है जो वेदस्ध्यमंगी भणिति के रूप में 
बहुरूपिणी भंगिमाओं में प्रदर्शित होता है। शब्द और अर्थ के काव्य बोधक प्रयोगों का 
विमर्श करने के पश्चात्‌ कुंतक ने वक्रोक्ति तत्त्व की शास्त्रीय विवेचना की है जिसकी 
प्रासंगिकता में स्वभावोक्ति का भी निरूपण हो सका है। वक्रता और काव्यबंध, काव्य 
के त्रिविध (सुकुमार, विचित्र और मध्यम) मार्ग और उनके गुण, वक्रोक्ति के प्रमुख 
भेद-प्रभेद, वर्ण विन्यास, पद पूर्वाद्स, पद उत्तराद्ध, वस्तु, वाक्य, प्रकरण और प्रबंध के 
प्रसंगों में अनेक प्रकार की वक्रताओं को लक्षण पुरस्सर उदाहृत करते हुए उन्होंने उनके 
अनेक रूपरूपाँतर तथा अवांतर भेद स्पष्ट किये हैं। उनका वक्रोक्ति-तत्त्व वक्रोक्ति 
अलंकार से अधिक व्य्रापक और प्रौढिपृर्ण हैं। उन्होंने उसके अंतर्गत काव्य के आत्म- 
स्थानीय स्वरूप का समाहार करने का अपूर्व उपक्रम किया है । 


क्षेमेद्ध की औचित्य विचार चर्चा दशम अध्याय की उपजीव्य विचार-सामग्री 
कही जा सकती है। उसका प्रमुख प्रतिपाद्य विषय ओचित्य तत्त्व की काव्यव्याप्ति है। 
क्षेमेन्द्र के मतानुसार औचित्य विधान! ही रससिद्ध काव्य का जीवित है। काव्य में 
ओऔचित्य निर्वाह के अनेक स्थान और स्थल होते हैं जिन्हें क्षेमेन्द्र ने पद, वाक्य, प्रब॑धार्थ, 
गुण, अलंकार, रस, क्रिया, कारक, लिंग, वचन, विशेषण, उपसर्ग, निपात, काल, देश, 
कुल, ब्रत, तत्त्व, सत््व, अभिप्राय, स्वभाव, सारसंग्रह, प्रतिभा, अवस्था, विचार, नाम, 
और आशीर्वाद संज्ञक सत्ताईस प्रकारों में निरूपित किया है। इन प्रकारों की विवेचता' 
के अंतर्गत उनके औचित्य और अनौचित्य का स्वरूप भी प्रदर्शित हुआ है। प्राय: सभी 
आचार्यों ने औचित्य-विधान का महत्त्व स्वीकार करते हुए उसका काव्यगत सब्निवेश 
आवश्यक माना है। ध्वनिवादी आचार्य आनंदवर्धन तो इसके प्रबल समर्थक है। क्षेमेन्द्र ने 
उसे वाक्य के स्वतंत्र तत्त्व अथवा विशिष्ट सिद्धांत के रूप में प्रतिष्ठित करने का अभिनव 
खउपक्रम किया है। 

संस्क्ृत काव्यशास्त्र की विकासमयी परम्परा में ऐसे और भी अनेक गण्यमान 
और लब्ध प्रतिष्ठ आचार्य आते हैं जिन्हें काव्यशास्त्र के कीतिमान आलोक स्तम्भ कहना 
सर्व थैव युक्तिसंगत है, किन्तु ग्रंथ-विस्तार के भय की आशंका से उन्हें विवेचित करना 
मेरे लिए संभव नहीं है। उन सब के प्रति आदर और आस्था होते हुए भी मैंने उनका 
विश्लेषण नहीं किया है। ईश्वरीय अनुकम्पावश यदि इतर आचार्यों के काव्य सिद्धांतों से 
सम्बद्ध ग्रंथ का प्रणयत सम्भव हो सका तो उनका विवेचन करने में मुझे हार्दिक 
प्रसन्‍तता होगी। उन आचार्यों में पंडितराज जगन्नाथ शास्त्र परम्परा के उद्भट विद्वान्‌ 
और सुधी पंडित है जिन्हें काव्यशास्त्र की श्ुंखला में अंतिम कड़ी का महिमामय गौरव 
प्राप्त है। यही कारण है कि मैंने एकादश अध्याय के रूप में उनके “रसगंधार' को अपनी 
'विवेचना का आधार बनाकर उनकी काव्यशास्त्रीय धारणाओं की व्याख्या की है। उनकी 
विवेचना के बिना इस ग्रंथ का सुखद समापन सम्भव नहीं था, यही मानकर मैंने उनके 
काव्यसिद्धांतों का निरूपण करना आवश्यक समभता है। उनके “रस गंगाधर' में प्रथमतः 
काव्य के प्रयोजन और लक्षण निर्धारित किये गए। तदुपरांत काव्य-कारण की विवेचना 
और काव्य भेदों का विश्लेषण हुआ है। मूलतः: “रसगंगाधर' रसमीमांता का मानक ग्रंथ 
है अतः उसकी विचार-सामग्री रस तत्त्व के शास्त्रीय विश्लेषण से जुड़ी हुई है । पण्डितराज 
ने रस की भूमिका में प्रवेश करने के पूर्व उन भाव-संवेदनाओं का निरूपण किया है जो 
रस का अंतर्बोध कराने में सक्षम हैं। उन्होंने अपने पूववर्ती आचार्यों के रस विषयक 
मतमतांतरों का क्रमबद्ध उल्लेख करने के पदचात्‌ रसों की सुख दुःख रूपता के विषय में 
अपने विचार व्यक्त किये हैं। करुण रस की आस्वाद्यता तथा शांत रस की काव्यताटय- 
गत स्थिति के विषय में उनकी धारणाएं अत्यन्त स्पष्ट और पठनीय हैं। वे रस और 
'स्थायी भावों का मौलिक अंतर निर्दिष्ट करते हुए रसध्वनि और रसालंकार की शास्त्रीय 
पृष्ठभूमि पर उतर आये हैं जिसमें रस, ध्वनि और अलंकारों का अंतर्भंद स्पष्ट किया 
गया है। उनका रसदोष, रस और गुण, काव्य के वर्जतीय और काव्यदोब, भावध्वनि 
विषयक दृष्टिकोण, रसाभास, भावाभास, भाव शांति, भावोदय भावसंधि और भाव- 
सबलता विपयक विवेचन अत्यंत पंडित्यपूर्ण तर्कों द्वारा विशदीकृत क्रिया गया है। अंत में 
उन्होंने रसादि के संलक्ष्यक्रम और असंलक्ष्य क्रम के विषय में अपनी मौलिक उद्भावनाएं 
करते हुए दोनों की आवश्यकता और उपयोगिता प्रतिपादित की है। इस प्रकार रस 
गंगाघर के विविध आननों में रस विमर्श का तत्त्व निष्यंदित हुआ है जिसके आधार पर 
आचार्य जगन्ताथ 'पंडितराज' के गौरवमय पद से भभिषिक्त किए गए हैं। 


निष्कर्ष यह है कि 'संस्क्ृत काव्यशास्त्र का कीतिमान' उसके उद्भावक आचार्यों 
की कीति का अक्षण्ण प्रतिमान होने के साथ-साथ उनके काव्य सिद्धांतों का संक्षिप्त 
सर्वेक्षण प्रस्तुत करता है जिसमें काव्यशास्त्र के सभी अनिवायें पक्ष उद्घाटित किए गए 
हैं। उसकी विवेच्य सामग्री और अभिव्यंजन शली शास्त्रीय परम्परा से अनुप्राणित कही 
जा सकती है। यदि इसका अध्ययन और अनुशीलन काव्यशास्त्र के अनुरागी अध्येताओं 

के चित्त में किविन्मात्र भी आकर्षण उत्पन्न कर सका तो मैं उसे अपने श्रम की 
साथकता समभ कर आत्मतोष की अनुभूति कर सकूगा। 


आपरितोषाद्विदुर्षा न मन्धे साधु प्रयोगविज्ञानम्‌ ।' 


फोर्ट रोड, बागर चौक द .. >-चेंकट शर्मा 
जोधपुर (राजस्थान ) 


भरतमुनि : नाटयशास्त्र 


'रसोपकरण और रस-निष्पत्ति 


भरतमुनि ने 'नाट्यशास्त्र' के षष्ट अध्याय को 'रसाध्याय” कहकर उसमें रस, 
विषयक सामग्री संयोजित की है। उन्होंने नाटय के अंतर्गत श्लंगार, हास्य, करुण, रोद्र- 
वीर, भयानक, वीभत्स और अदभुत संज्ञक आठ रस स्वीकार किये हैं। जिनका प्रतिपादन 
उनके पूर्ववर्ती महात्मा द्रुहिण द्वारा किया था ।। रससम्बद्ध भाव तीन प्रकार के होते हैं 
जिन्हें स्थायी भाव, संचारी भाव और सात्त्विक भाव कहा जाता है। रति, हास, शोक, 
ऋरध, उत्साह, भय, जुगुप्सा और विस्मय नामक आठ स्थायी भाव हैं जिनसे क्रमश शंगार, 
हास्य, करुण, रौद्,, वीर, भयानक, वीभत्स और अद्भुत रसों की निष्पत्ति होती है ।£ 
संचारी अथवा व्यभिचारी भाव तेंतीस प्रकार के हैं जिनके नाम' निम्नलिखित हैं-- 

निर्वेद, ग्लानि, शंका, असूया, मद, श्रम, आलस्य, दैन्य, चिन्ता, मोह, स्मृति, 
धृति, क्रीड़ा, चपलता, हर्ष, आवेग, जड़ता गव॑, विषाद, औत्सुक्य, निद्रा, अपस्मार, सुप्त, 
विबोध, अमर्ष, अवहित्य, उग्रता, मति, व्याधि, उन्माद, त्रास, वितर्क और मरण ।*मभरत- 
मुनि के मतानुसार स्तम्भ, स्वेद, रोमांच, स्वर मंग, वेपथ्‌ वेव्ण्यं, अश्रु और प्रलय नामक 
आठ सात्त्विक भाव है।* उन्होंने आंगिक, वाचिक, आहार्य और सात्त्विकनाम के चार नाट्य 
संश्रय अभिनय माने हैं। नाट्य प्रतिष्ठित भारती, सात्वती, कौशिकी तथा आरभटी 
संज्ञक चार वृत्तियां तथा आव ती, दाक्षिणत्या, ओड़मागधी तथा पंचालमध्यमा नामक 
चार प्रवृत्तियाँ भी उनके द्वारा उल्लिखित की गई हैं। लोकधर्मिता के साथ उन्होंने देविक 
तथा मानुषी सिद्धियों का भी वर्णन किया है। ये सभी विषय नाट्यशास्त्र के संदर्भ में 
विवेचित हुए हैं ।* 

भरतमनि नाटयगत रसतत्त्व के प्रबल समर्थक हैं। उन्होंने 'नहि रसादते 
कश्चिदर्थ :प्रवरव ते” द्वारा रस का माहात्मय निरूपित किया है। “'विभावानुभावव्यभि- 
चारिसंयोगाद्रसनिष्पत्ति:ः उनका सुप्रसिद्ध रस सूत्र है जिसे उपजीव्य बनाकर कालांतर 
में अनेक काव्य शास्त्री विद्वानों और दाशं निकों ने रस निष्पत्ति का विशद अंतर्भाष्य किया 
था। भरतम॒नि ने लौकिक उदाहरण के माध्यम से नाट्यगत रस का स्वरूप बोध कराते 
हुए लिखा है कि जिस प्रकार अनेक प्रकार के व्यंजन, औषधि तथा द्रव्यों के संयोग से रस 
निष्पत्ति होती है अर्थात्‌ गुड आदि द्रव्यों, व्यंजनों और औषधियों द्वारा षाडवादि रस 


2 


निवर्तित होते है, उसी प्रकार अनेक प्रकार के भावों से उपगत स्थायी भाव भी रस- 
रूपता प्राप्त करते हैं । 
विवेचन के इसी प्रसंग में उन्होंने “रस इति कः पदार्थ: विषयक प्रश्न उठाते हुए 
उसका उत्तर आस्वाइत्वात्‌' के रूप में दिया है। 'कथमास्वाद्यते रस: अर्थात्‌ “रस किस 
प्रकार आस्वाद्य होता है ?' का उत्तर देते हुए उन्होंने लिखा है कि जिस प्रकार अनेक 
व्यंजनों से परिष्कृत अन्त का उपभोग करने वाले सुमनस पुरुष उसके रस का आस्वादन 
करते हुए हर्ष आदि प्राप्त करते हैं, उसी प्रकार सुमनस प्रेक्षक अनेक प्रकार के भावों और 
अभिनयों से व्यंजित वाचिक, आंगिक और सात्त्विक भावों से उपेत स्थायिभावों का 
आस्वादन करते हुए हर्ष आदि की उपलब्धि करते हैं। यह आस्वादन नाट्यरस का विषय 
है जिसके सम्बन्ध में भरत मुनि ने निम्नलिखित आनुवंश्य इलोक उद्धृत किया है :-- 
यथा. बहुद्रव्ययुतेव्य॑जन बहुभिय्‌ तम्‌ 
आस्वादयंति भुंजाना भकतं भक्तविदो जना.। 
भावाभिनयसंबद्धान्स्थायिभावांस्तथा बुधा:। 
आस्वादयंति मनरा तस्मान्ताटयरसा: स्मृतः ॥” 
रसों और भावों का अंत्संम्बन्ध--प्ररन उत्पन्त होता है कि क्‍या रसों से भावों 
की अभिनिव ति होती है अथवा भावों से रछों की ? इसका उत्तर देते हुए भमरतमुनि ने 
लिखा है कि कतिपय विचारकों के मत से भावों और रसों के परस्पर सम्बन्ध के कारण 
उनकी अभिनिष्पत्ति होती है जो उन्हें (भरतमुनि को) स्वीकार नहीं है। उनका अभिमत 
है कि भावों से तो रस की अभिनिवुत्ति मानी जा सकती है किन्तु रसों से भावों की 
अभिनिव त्ति होने के प्रमाण दृष्टिगोचर नहीं होते ।” उन्होंने इसी प्रसंग में पाँच इलोक 
उद्धृत करते हुए लिखा है कि भाव ही नाटयोक्तियों द्वारा अनेक प्रकार के अभिनयों से 
सम्बद्ध रसों का भावन करते हैं। वे नाट्य अभिनयों के साथ रसों को उसी प्रकार उद- 
भावित करते हैं जिस प्रकार बहुविध द्रव्यों द्वारा व्यंजनों का भावन किया जाता है। 
वस्तुत: न तो रस भावहीन होता है और न भाव ही रसर्वाजत कहा जा सकता है। उन 
दोनों की पारस्परिक सिद्धि अभिनय के रूप में होती है। जिस प्रकार व्यंजन और औषधि 
_ के संयोग से अन्न में स्वादिष्टता आती है, उसी प्रकार भाव और रस भी एक दूसरे का 
भावन करते हैं। अपने कथन को उदाहत करते हुए उन्होंने लिखा है क्रि जिस प्रकार 
बीज से वृक्ष तथा वृक्ष से पुष्प और फल उत्तन्न होते है, उसी प्रकार सभी रस मूल रूप 
मे अवस्थित रहते हैं जिनसे भावराशि व्यवस्थित की जाती है। 
रसों के वण और देवता---भरतमुनि ने रसों को उत्तत्ति तथा उनके वर्ण एवं 
देवताओं का भी निरूपण किया है। उन्होंने श्ंगार, रौद्र, वीर तथा वीभत्स संज्ञक चार 
. रसों को उनकी उत्पत्ति के हेतु' माना है। श्रृंगार से हास्य, रौद्र से करुण, वीर से अद- 
. भुत तथा वीभत्स से भयानक रस की उत्तत्ति होती है ।* शंगार की अनुकृति से हास्य 
द प्रकीतित होता है तो रौद्र रस का कर्म ही करुण रस के रूप में ज्ञेय समझा जाता है। वीर 
रस का कम अद्भुत रस में तथा वीभत्स का दर्शन भयानक रस के रूप में ज्ञेय होता है ।? 

उन्होंने श्रृंगार का वर्ण श्याम, हास्य का दरवेत, करुण का कपोत, रौद्र का रक्त, वीर का 
गौर, भयानक का क्रृष्ण, वीभत्स का नील तथा अद्भुत का पीत माना है।" रसों के 
देवताओं के विषय में उतका कथन है कि श्वृगार के देवता विष्णु, हास्य के प्रमथ, रौद्र 
के रूद्र, करुण के यम, वीभत्स के महाकाल, भयानक के काल, वीर के महेन्द्र तथा अद्‌- 
भूत के देवता ब्रह्मा है।!! नाटयशास्त्र में सभी रसों के भावविभाव तथ अनुभाव और 
व्यभिचारी भावों के सामान्य लक्षण तथा उदाहरण निर्दिष्ट किये गये हैं जिनका सारांश 
और निष्कर्ष प्रस्तुत करता बांछनीय है क्‍योंकि परवर्ती काव्य शास्त्र में उन्हें ही प्रमुख 
आधार तथा उपजीव्य बनाकर संस्कृत के आचार्यों नें अपना रस विवेचन प्रस्तुत किया 
था। 


रसों का सामान्य परिचय 
श्रृंगार रस---भरतमुनि ने श्ंगार रस को 'रति स्थायिभावप्रभव उज्ज्वल- 
वेषात्मक' रस ना है। संसार में जो कुछ शूचि, मेध्य, उज्ज्वल और दर्शनीय है, वह 
सब शूंगार से उपभित किया जाता हैं। इस दृष्टि से सभी उज्ज्वलवेषरूप वस्तुविषय 
खशगार युक्त कह जाते हैं । मरतमुत्ति ने श्वगार को सजी, पु€ष, हेतुक उत्तम, युव, प्रकृति” 
माना है। उसके दो रूप हैं - संभोग और विप्रलम्भ । संभोग श्ंगार इष्ट जनों के अनुरूप 
ऋतु, माल्य, अनुले पन तथा अलंकार, आदि उपकरणों तथा उनके लिए उपभोगोचित वन 
उपवन आदि स्थानों में भ्रमण, दर्शन एवम्‌ लीला क्रीडन आदि विभागों द्वारा उत्पन्न 
होता है । नाट्य अथवा अभिनय में वह तयन चातुरीरूप श्रक्षेप एवं कटाक्ष आदि 
क्रियाओं तथा ललितमधुरांगहारवाक्य आदि अनुभावों द्वारा प्रयुक्त किया जाता है। त्रास 
आलस्य, उग्रता और जुगुप्सा के अतिरिक्त, अन्य सभी व्यभिचारी भाव इसके अंतर्गत 
समाविष्ट रहते हैं | विप्रलम्म छूंगार का अभिनय निर्वेद, ग्लानि, शंका, असूया, श्रम, 
चिन्ता, औत्सुक्य, निद्रा, स्वप्न, विव्वोक, व्याधि, उन्‍्माद, अपस्मार, जाडय और मरण 
आदि अनुभावों द्वारा किया जाता है। रति नामक स्थायी भाव से उत्पन्त श्रृंगार रस के 
साथ करुणाश्रित का सम्बन्ध विरोधी अथवा अन्यथा रूप में नहीं माना जाता क्‍योंकि वे 
उनके विप्रलम्भ पक्ष के साथ सहज भाव से जुड़े रहते हैं। विप्रलम्भ छंगार और करुण 
रस का अंतर स्पष्ट करते हुए भरतमुनति ने लिखा है कि विप्रलम्भ में औत्सुक्य और चिन्ता 
आदि चित्तवृत्तियों से उत्वन्‍्न 'सापेक्षमाव' रहता है जब कि करुण रस में शापकक्‍लेश- 
विनिपातित इष्टजनों के विप्रयोग, विभविनाश, वध तथा बंध आदि से उत्पन्न 'निरपेक्ष- 
भाव' की स्थिति होती है। श्वृंगार रस 'सर्वभाव संयुक्त रस” माना गया है जिसके विषय 
में निम्नलिखित इलोक ध्यातव्य हैं :-- 
सुख प्रागेष्टसंपन्‍तऋतु पाल्यादिसेवक:  । 

पुरुष: प्रमदायुक्त: खुंगार इति संज्ञितः ॥* 

ऋतुमाल्यालंकारे: प्रियजनगांधर्वकाव्यसेवाशि: । 

उपवनगमनविहा रे: शंगाररसः समुद्भवति ॥** 


नयनवदनप्रसादे: स्मितमधुरवचोधूतिप्रमोदेरच । 
मधु रंश्चां गविकौरस्तस्याभिनयः: . प्रयोक्‍भव्य: | 

हास्य रस--हास्य हासस्थायिभावात्मक रस है। वह दूसरों के विक्ृत वेशों और 
अलंकारों तथा धाष्ट्‌ य, लौल्य, कुहक, असत, प्रलाप, व्यंग्य एवम्‌ दोष दर्शन आदि 
विभावों द्वारा उत्पन्त होता है। उसका अभिनय करते समय ओष्ठ, नाक और कपोल 
आदि का स्पंदन, दृष्टि का व्याकोश, तथा आकुंचन आदि अनुभावों का प्रयोग किया 
जाता है। अवहित्था, आलस्य,तन्द्रा, निद्रा, स्वप्त, प्रबोध और असूया आदि उसके व्यभि- 
चारी भाव हैं। उसके आत्मस्थ' और 'परस्थ' नामक दो भेद माने गये हैं। स्वयं हँसने 
पर आत्मस्थ' और दूसरों को हँसाने पर 'परस्थ' हास्य होता है। भरतमुनि ने आनुवंध्य 
इलोको** द्वारा इसका निरूपण करते हुए लिखा है कि विपरीत अलंकारों, विक्ृत 
आचरणों, अभिधानों, वेशों एवं अंगविकारों द्वारा हास्य रस की सामग्री जुटाई जाती 
है। यह नीच प्रकृति वाले पुरुषों और स्त्रियों की चेष्टाओं में विशेष रूप से दृष्टिगोचर 
होता है। स्मित, हसित विहसित, उपहसित, अपहसित और अतिहसित नामक इसके 
कुछ प्रकार हैं जिनके दो-दो रूप क्रमश: उत्तम, मध्यम तथा अधम प्रकृति वाले पात्रों में 
मिलते हैं। भरतमुनि ने स्मित और हसित ज्येष्ठ पात्रों में, विहसित और उपहसित 
मध्यम श्रेणी के व्यक्तियों में तथा अपहसित और अतिहसित अधम लोगों में माने हैं । 
नाट्यशास्त्र के षष्ट अध्याय की इलोक संख्या 55 से लेकर 62 तक इन छह प्रकार के 
हासों के लक्षणों, चेष्टाओं तथा पात्रों की आत्मस्थ तथा परस्थ स्थितियों का निरूपण 
किया गया है । 

फरुण रस--शोक नामक स्थायी भाव से प्रादृर्भत होने वाले रस को करझुण रस 
कहते हैं। वह शापक्लेशविनिपतित प्रियजन के विप्रयोग, विभवनाश, वध, बंध, विद्रव, 
उपघात तथा व्यसनसंयोग आदि विभावों से उत्पन्न होता है। अनुपात, परिदेवन, मुख- 
शोषण, वंवर्ण्य, निःश्वास और स्मृतिलोप आदि अनुभावों द्वारा इसे अभिनीत किया जाता 
है। निवंद, ग्लानि, चिन्ता, औत्सुक्य, आवेग, भ्रम, मोह, श्रम, भय, विषाद, दैन्य, व्याधि, 
अ्ती, उन्माद, अपस्मार, त्रास, आलस्य, मरण, स्तम्भ, वेपथु, वैवर्ण्प, अश्र और स्वर 
भेद आदि इसके व्यभिचारी भाव है। भरतमुनि का कथन है कि प्रियजनों के वध तथा 
अप्रियवचनों के श्रवण आदि कारणजन्य भावविशेषों द्वारा करण रस उत्पन्न है। 
ु ..._ रोद रस--भरतमुनि ने क्रोधस्थायिभावात्मक सैद्र रस को राक्षस, दानव, 
उद्धत मनुष्य प्रकृतिक तथा संग्राम हेतुक माना है । यह रस ऋषध धर्षण, अधिक्षेप, 
अपसान, असत्य वचन, उपधात, वाक्‌्पारुष्य, अभिद्रोह और मात्सय॑ आदि विभावों से 
उत्पन्न होता है। इसके कमकलाप के अंतर्गत ताडन, पाटन, पीडन, प्रहरण, आहरण, 
शस्त्रसपात, प्रहार तथा रुधिरकर्षण आदि की गणना की जाती है। इसका अभिनय 
करते समय रक्त नयन, स्वेद, अ्रकुटीकरणावष्टंभ, दंतौष्ठपीडन, गण्डस्फ्रण तथा हस्ता- 
ग्रनिष्पेष आदि अनुभावों का प्रयोग किया जाता है। इसके व्यभिचारी भावों के अंतर्गत 
उत्साह, आवेग, अमर्ष, चपलता, उम्रता, गर्व, विकृत दृष्टि, स्वेद, वेपथ्‌, रोमांच और 


के 


गद्गद्‌ आदि परिगणित किये गये हैं। भरतमुनि ने आनुवंश्य आया छंदों में युद्धगत प्रहार 
घातन, छेंदन और विदारण आदि क्रियाकलापों तथा संग्रामसंभ्रमों द्वारा रौद्र रस की 
उत्पत्ति वणित की है ।!०उनका कथन है कि इसके अभिनय में शिर, कबंध एवं भूजा आदि 
के कर्तन तथा प्रह्मरों की अनुक्ृति द्वारा अथे विशेषों की अभिव्यक्ति की जानी चाहिए ।77 
इस रस का सामान्य स्वरूप निम्नलिखित कारिका में अभिव्यक्त हुआ है--- 
इति रोद्ररसो दृष्टो रौद्रवागंगचेष्टित:। 
शस्त्रप्रहारभूयिष्ठ उम्रकर्म क्रियात्मक: ॥75 
वीर रस--यह रस उत्तम प्रकृतिक तथा उत्साहात्मक होता है। इसकी 
उत्पत्ति असंमोह, अध्यवसाय, नय, विनय, बल, पराक्रम शक्ति, प्रताप तथा प्रभाव 
आदि विभावों द्वारा मानी गई है। इसके अभिनय में स्थैर्य, शौर्य, त्याग और वेशारद्य 
आदि अनुभावों का प्रयोग वांछनीय है। धृति, मति, गर्व, आवेग, उम्रता, अमर्ष, स्मृति, 
रोमाँच तथा प्रतिबोध आदि इसके व्यभिचारी भाव कहलाते हैं । 
भयानक रस---भय नामक स्थायिभावात्मक रस 'भयानक' रस कहलाता है। 
वह विक्वृत ध्वनि वाले प्राणियों तथा भयंकर आकृति वाले हिसक पशुओं के दर्शन से 
उत्पन्न होता है । अपशकुनकारी गीदड़ों तथा उल्लुओं की बोली, भयजनक शन्यागार 
डरावने जंगल, स्वजनों का वध तथा उनकी यंत्रणाओं के श्रवण आदि विभावों से इसकी 
उत्पत्ति मानी जाती है। हाथ, पैर तथा नेत्रों के भयमिश्रित कम्पन, चंचल पुलक, 
मुखबवर्ण्य तथा स्वरभेद आदि अनुभावों द्वारा इसका अभिनय किया जाता है। स्तम्भ, 
स्वेद, गदगद्‌, रोमाँच, वेषथु, स्वरभंग, वंवर्ण्य, शंका, मोह, दैन्य, आवेग, चपलता, 
जड़ता, त्रास, अपस्मार और मरण आदि इसके व्यभिचारी भाव हैं। इसके विशेष लक्षणों 
का निरूपण नाट्यशास्त्र के षष्ठ अध्याय की चार कारिकाओं में किया गया है ।7 
वीभत्स रस--जुगुप्सास्थायिभावात्मक रस का नाम वीभत्स है। वह अद्द्य, 
अप्रशस्त तथा अप्रिय वस्तुओं के दर्शान और श्रवण आदि विभावों से उत्पन्न होता है 
जिनके कारण सदृश्य जनों के अंत:करण में उद्दंग आदि अप्रीतिकर भावों का उदबोधन 
होता है। भरतमुनि ने इसके अनुभावों के अंतर्गत सभी अंगों से सम्बन्धित मुखविक्‌णन, 
उल्लेखन, निष्ठीवन तथा उद्वंजन आदि क्रियाओं की गणना की है। अपस्मार, उद्देग, 
आवेग, मोह, व्याधि और मरण आदि इसके व्यभिचारी भाव हैं। निम्नलिखित 
कारिकाओं में इस रस का रूप चित्रण किया गया है-- 
अनभिमतदर्शनेन च गंधरसस्प्र्श शब्ददोषरच । 
उद्वेजनिद्च बहुभिवीभत्सरस: समुद्भवति ॥ 
मुखनेत्रविकषनया नासाप्रच्छादनावनमितास्य: । 
अव्यक्तपादपतन बी भत्स:.. सम्यगमिनेय: ॥?९ 
. अद्भुत रस--विस्मय” नामक स्थायीभाव से उत्पन्त होने वाला रस 'अद्भुत' 
रस कहलाता है। वह दिव्यपुरुषों के दर्शन, अभीष्ट मनोरथ की प्राप्ति, विचित्र उपवनों 
और देवस्थानों में गमन, वैमानिक माया तथा ऐन्द्रजालिक संभावनाएं आदि विभावों से 


४ 
उत्पन्त होता है। उसका अभिनय नेत्रस्फालन, निरनिभेष प्रेक्षण, रोमाँच, अश्रु, स्वेद, हर्ष 
साधवचन, हाहाकारं तथा भूजामुख एवं अंगुलियों के विस्ववसूचक संचालन आदि 
अनुभावों से किया जाता है। स्तम्भ, अश्रु, स्वेद, रोमाँच, आवेग, संश्रम, प्रहर्ष, चापल्य 
उन्माद, धति, जड़ता और प्रलय आदि इसके व्यभिचारी माने गये हैं। नाट्यशास्त्र के 
षष्ठ अध्याय की 76वीं और 77वीं कारिकाओं में इस रस के विशेष लक्षणों का निरूपण 
किया गया है। 
शाँत रस की स्थिति--भरतम्ुनि ने नाट्यप्रयुकत अष्ट रसों का सामान्य बोध 
कराने के पश्चात्‌ शम अथवा शाँत रस काभी उल्लेख किया हैं जिसे शमस्थायिभा- 
वात्मक मोक्षप्रवर्तक रस कहा जाता है। वह रस तत्त्वज्ञान, वेराग्य और आशयशूद्धि 
आदि विभावों द्वारा उत्तन्न होता है। यम, नियम, अध्यात्म, ध्यान, धारणा, उपासना 
तथा सर्वभतदया आदि अनुभावों से उसका अभिनय किया जाता है। निवंद, स्मृति 
धति, शचिता, स्तम्भ और रोमाँव आदि इसके व्यभिचारी भाव हैँ । इसका स्वरूप बोब 
निम्नलिखित आर्याओं तथा इलोकों द्वारा सुविधापूर्वक किया जा सकता है-- 
मोक्षाध्यात्मसमुस्थस्तत्त्वज्ञानार्थहेतुसंयुक्त: । 
नें: श्रेयसो पदिष्ट: शातरसो नाम संभवत्ति ॥ 
बुद्धीन्द्रयकर्मे च्वियसं रोधाध्यात्म संस्थितोपेत:। 
सर्वप्राणिसुखहितः शाँतरसों नामा विज्ञेयः॥ 
न यत्र दुःखं न सुख न द्वेषो नापि मत्सर:। 
समः सर्वष्‌ मूृतेषु स शाँत: प्रथितो रसः॥ 
भावाविकारा रत्याद्या: शाँतस्तु प्रकृतिर्मतः। 
विकार: प्रक्नतेजात: पुनस्तत्रेवः लीयते। 
स्‍्वं स्व॑ निमित्तमासाद्य शॉतादभाव: प्रवर्तते। 
पुननिमित्ता पाये च शाँत एवोपलीयते॥ 
गाँत रस की प्रामाणिकता के विषय में भरतमुनि का उपयुक्त अभिमत 
विवादास्पद बना हुआ है। नाटयशास्त्र के कतिपय संस्करणों में शाँतरसप्रतिपादक गद्य 
. भाग तथा इलोकों का समावेश किया गया है जबकि उसकी कुछ ऐसी प्रतियाँ भी 
उपलब्ध हुईं हैं जिनमें इनका उल्लेख नहीं हुआ है। भरतमुनि ने “अप्टो नादये रसाः 
स्मृता. के कारिकाँश द्वारा नाट्य में केवल आठ रस माने हैं जिनमें शाँत रस का 
समावेश नहीं है । उपर्युक्त पाँच कारिकाओं के आधार पर शाँत रस की स्थिति सिद्ध 
होती है। अभिनव गुप्त ने ताट्यशास्त्र की विवृति अभिनव भारती' में जात रस को 
मुनि सम्मत कहकर उसकी विवेचना की है जिससे उसका अस्तित्व प्रमाणित होता है 
भाव क्‍या है ? --भावों की व्युत्त्ति 'भवंतीति भावा: तथा 'भावयंतीति 
भावा: इन दोनों रूपों में की जा सकती है। भरतमुनि ने “वागंगसत्त्वोपेतान 


काव्यार्थान्‍्भावयंतीति भावा: द्वारा उनकी व्युत्यत्ति की है जिसका अर्थ यह है कि 
वाचिक, आँगिक तैथा सात्त्विक भावों अथवा अनुभावों द्वारा जो काव्यायों का भावन 


प्र 


करते हैं, उन्हें भाव कहते हैं। “भू इति करणे' धातु से भाव” पद की सिद्धि की जाती है 
जिसका अर्थ 'भावित' अथवा “वासित' होना है। लोक व्यवहार में भी इस प्रकार के 
प्रयोग दृष्टिगोचर होते हैं कि “इस गंध अथवा रस से सब कुछ भावित हो गया।' 
भरतमुनि ने इस विषय में कुछ इलोक उद्धृत किये हैं जिनके अनुसार “जो अर्थ 
विभावों द्वारा आहत होकर वाचिक, आँगिक तथा सात्त्विक अनुभावों के रूप में 
अभिनयों द्वारा गम्य होता है, वह 'भाव' नाम से अभिहित किया जाता है ।£! नाट्य 
प्रयुक्त अभिनय की सबसे बड़ी विशेषता यह है कि उसके माध्यम से कवि के अंतर्गत 
भावों का भावत होता है जिसके कारण उन्हें भाव कहा जाता है। ये भाव नादयो- 
क्तियों द्वारा उन रसों का भावन करते हैं जो अनेक प्रकार के अभिनयों से सम्बद्ध 
होते हैं । 
विभाव कोर अनुभाव--भरतमुनि ने विभाव” का अर्थ “विज्ञानार्थ” किया है 
जिसके पर्यायवाची दब्द 'कारण' “'निमित्तं तथा हेतु” हैं। “विभाव्यन्तेड्नेन वागंगसत्त्वा- 
भिनया इति विभाव:' के अनुसार विभाव उसे कहते हैं जिसके द्वारा वाचिक, आँगिक 
तथा सात्तिक अभिनय विभाषित होते हैं। अनुभावों द्वारा वाणी अंग तथा सत्त्वकृत 
अभिनय अनुभावित होता है । इस विषय में निम्नलिखित इलोक उल्लेखनीय हैं जिनमें 
विभाव और अनुभाव के लक्षण निरूपित किये गये हैं-- 
बहुवोड्था विभाव्य॑ंते वागंगाभिनयाश्रया: । 
अनेन यस्मात्तेतायं विभाव इति संज्ञित: ।।2 
वागंगाभिनयेनेह यतस्वर्थो नुभाव्यते । 
शाखाँगोपाँगसंयुक्तस्त्वनुभावस्तत: स्मृतः ॥॥$० 
विभाव और अनुभाव लोकप्रसिद्ध हैं। उनकी लोकस्वाभानुगत स्थिति देखते 
हुए अधिक विवेचन की आवश्यकता नहीं है । आठ स्थायी भाव, तंतीस व्यभिचारी भाव 
तथा आठ सात्त्विक भाव मिलकर कुल भाव 49 प्रकार के हो जाते हैं जिन्हें काव्यरस 
की अभिव्यक्ति के हेतु कहा जाता है । इन सबके सामानन्‍्यगुणयोग द्वारा रस की निष्पत्ति 
होती है । इस विषय में निम्नलिखित इलोक उल्लेखनीय है जिसका अर्थ यह है कि जो 
अर्थ दृश्य संवादी होता है उमका भाव रसोत्यत्ति का कारण बन कर हमारे हृदय में 
उसी प्रकार व्याप्त हो जाता है जिस प्रकार सूखी लकड़ी में आग सहज भाव से व्याप्त 
हो जाती है--- 
योषर्थों दृश्यसंवादी तस्य भावों रसोदभवः। 
शरीर व्याप्यते तेत शुष्क काष्ठभिवारिनिता ॥£ 
स्थायो भाव की रसरूपता--यहाँ एक यह प्रदन उपस्थित होता है कि जब 
काव्यार्थ संश्रित विभावों, अनुभावों और व्यभिचारी भावों के संयोग (सामान्यगुणयोग) 
से रसनिष्पत्ति होती है तो केवल स्थायी भावों की ही रसरूपता म्यों स्वीकार की 
गई है ? इसका उत्तर देते हुए भरतमुनि ने लिखा है कि जिस प्रकार सभी पुरुष हाथ, 
पैर और पेट आदि अंगप्रत्यंगों में समान लक्ष्ण वाले होते हुए भी अपने-अपने कुल, 

शील, विद्या, कम॑, शिल्प तथा बैचक्षण्य के स्तर के कारण भिन्‍व-भिन्‍त श्रेणियों में 
विभकत किये जाते हैं, उसी प्रकार रस निष्पत्ति में भी उसके उपकरणों की उनके 
स्तर के अनुसार सत्ता तथा महत्ता होती है। रसोपकरणों में स्थायी भावों का वर्चस्व 
सर्वोपरि है क्योंकि उनकी स्थिति राजा के समान है जिसके सम्मुख विभाव, अनुभाव 
और व्यभिचारी भाव अल्पबुद्धि युक्त अनुचर तुल्य प्रतीत होते हैं। बह्बाश्नयत्व के कारण 
स्थायीभाव यदि स्वाभिमूत है तो अन्य भाव अपने गौणरूप में उसके आश्वित रहने के 
कारण परिजनभूत कहे जा सकते हैं। इसका स्पष्टीकरण करते हुए भरतमुनि ने लिखा 
है कि जिस प्रकार कोई राजा बहुजन परिवार युक्त होता हुआ भी अपने सम्पूर्ण परिकर 
में अपने नाम की प्रधानता रखता है जिसके सम्मुख दूसरा कोई भी महान्‌ पुरुष नहीं 
ठहर पाता, उसी प्रकार स्थायी भाव भी विभाव अनुभाव तथा व्यभिचारी भावों से 
परिवृत होता हुआ अपने नृपतुल्य वेशिष्ट्य तथा गौरव के कारण “रस” नाम की 
उपलब्धि कराने में समर्थ होता है। इस विषय में निम्नलिखित इलोक उल्लेखनीय है 
जिसमें स्थायी भाव को अन्य सभी भावों से उसी रूप में महान्‌ कहा गया है जिस रूप 
में मनुष्यों में नुपति तथा शिष्यों में गुरु महान्‌ होता है-- 
यथा नराणां नृपति: शिष्या णां च यथा गुरु: । 
एवं हि सब भावानां भाव: स्थायी महानिह 5 

भावों का सासान्य परिचय--भरतमुनि ने रसों का सामान्य परिचय नादय- 
दास्त्र के षष्ठ अध्याय में देने के पश्चात्‌ सप्तम' अध्याय के अंतर्गत भावों का स्वरूप 
स्पष्ट किया है। रति भाव प्रमोदात्मक है जो ऋतु, माल्य, अनुलेपन और आभरण आदि 
के अनुकल विभावों द्वारा उत्पन्त होकर अभिनीत होता है। वह स्मितवदत, मधुर वचन, 
भ्रूक्षेप तथा कटाक्ष आदि अनुभावों से व्यंजित किया जाता है। 'हास' में दूसरों की 
चेष्टाओं का अनुकरण, कुहक, असम्बद्ध प्रलय, पुरोभागिता तथा मूर्खता आदि क्रियाएँ 
विभाव रूपिणी होती हैं। वह छह प्रकार के हास द्वारा अभिनेय होता है। इष्टजनों के 
वियोग, विभवनाश, वध और बंधन आदि दुःख शोक नामक स्थायीभाव के विभाव माने 
गये हैं। उसका अभिनय करते समय अश्रुपात, वेव्यं , स्व॒रभेद, भमूमिपतन, रुदन, ऋन्‍दन, 
दीघंनि:ःइवास, जडता, उनन्‍्माद, मोह और मरण आदि अनुभावों के प्रयोग किये जाते 
हैं। रुदन के तीन प्रकार हैं जिन्हें आनंद, आति तथा ईर्ष्याजन्य कहा जाता है। क्रोध 
की उत्पत्ति आधर्षण, आक्ृष्ट, कलह और विवाद आदि विभावों से मानी जाती है। 
उसके अनुभावों में नासापुट की विकृृति, ओष्ठदंशन तथा गण्डस्फुरण आदि की गणना 
होती है। भरतमुनि रिपुज, गुरुज, प्रणयिप्रभव, भृत्यज तथा कृतक संज्ञक पाँच प्रकार 
के क्रोध माने हैं जिनका निरूपण पृथक्‌-पृथक्‌ कारिकाओं में किया गया है ।26 

उत्साह नामक स्थायी भाव उत्तम प्रकृतिक है। वह अविषाद, शक्तिति, धैर्य और 
शौय आदिविभावों से उत्पन्न होता है। उसके अभिनय में स्थैर्य, घैये और वैशारद्य आदि 
अनुभाव प्रयुक्त होते हैं। भय को *“स्त्रीनीचप्रकृतिक कहा गया है। वह गुरु तथा राजा 
के प्रति किये गये अपराधों हिसक पशुओं के संत्रासों, शून्य भवनों, वनों और पर्वतों में 

निवास करने वाले भयंकर प्राणियों, गजों, सिंहों तथा सर्यों आदि के दृष्टिगोचर होने पर 
उत्पन्न होता है। रात्रि के तुमुल अंधकार में उलृकध्वनि तथा अशुभकारी बोलियों के 
श्रवण आदि विभावों से भी इसका अभिज्ञान किया जाता है। प्रकंपित, करचरण, हृदय- 
कंपन, स्तम्भ, मुखशोष, जिह्वापरिलेहन, स्वेद, वेपुथ, त्रास, परित्राण-अन्वेषण, धावन 
तथा उत्क्रष्ट आदि अनुभावों से इसका अभिनय होता है। जुगुप्सा नीच प्रकृति का भाव 
है जो अहृद्य वस्तुओं के दर्शन; ससम्बद्ध श्रवण और परिकीर्तन आदि विभावों से उत्पन्न 
होता है। सर्वांगसंकोचन, निष्छीवन और मुखविक्‌ णन आदि अनुभावों से उसका अभिनय 
किया जाता है | विस्मय' में माया इन्द्रजाल तथा मनुष्य कर्मो के वेचित्रय आदि समाविष्ट 
रहते हैं । नयनविस्तार, निर्निमेष प्रेक्षण, रोमहर्षण, शिर:कम्पन तथा साधुवाद आदि 
अनुभावों से इसका अभिनय किया जाता है। संक्षेप में स्थायी भावों का यही सामान्य 
परिचय है जो विभाव अनुभाव और संचारीभावों के संयोग से रस संज्ञा प्राप्त 
करते हैं। 

भावों का परस्पर सम्बन्ध--भरत मुनि ने तेतीस प्रकार के व्यभिचारी भावों का 
संक्षिप्त परिचय देने में भावनिरूपक उपयुकक्‍त पद्धति का प्रयोग किया है। उन्होंने 'वि 
“ अभि इत्येतावुपसर्गों, चरगतौ धातु:” द्वारा व्यभिचारी पद की सिद्धि करते हुए बत- 
लाया है कि जो भाव विविध रसों में उनकी अभिमुखता से संचरित होते रहते हैं, उन्हें 
व्यभिचारी भाव कहते हैं। वे नाट्य प्रयोग में वाचिक, आंगिक तथा सात्त्विक भावों को 
रस रूप में ले जाते हैं। उनका वह आनयन लोकसिद्धान्त के अनुरूप है। जब .यह कहा 
जाता है कि सूर्य किसी नक्षत्र विशेष अथवा दिन को ले जाता है तो इसका यह अभिप्राय 
नहीं है कि वह अपने कंधों अथवा बाहुओं पर उन्हें ले जाता है। वस्तुत: इस प्रकार का 
कथन लोकप्रसिद्धि मात्र है। यही स्थिति व्यभिचारी भावों की है। जिसे ध्यान में रखते 
हुए भरतमुनि ने वागंगसत्त्वोपेतान्‌ प्रयोगे रसं नयन्तीति व्यभिचारिण:” वाक्य का प्रयोग 
किया है। द 

भरत मुनि ने सभी प्रकार के व्यभिचारी भावों का पृथक-पृथक निर्देश करते 
हुए तत्सम्बद्ध विभावों और अनुभावों का उल्लेख किया है जिनसे उनकी उत्पत्ति तथा 
अभिनेयता का बोध होता है। इसी क्रम में सात्त्विक भावों का भी विवेचन किया गया 
है। सत्त्वं नाम मन: प्रभवम | तच्च समाहितमनस्त्वादुत्पद्यते” का यही अभिप्राय है कि 
समाहित मन से सात्विक भावों की उत्पत्ति होती है। नाटय में लोकस्वभाव का अनु- 
करण होने के कारण समाहित मन का सत्त्व अभीष्सित है। भरत मुनि का कथन है कि 
नाट्य धर्म में प्रवत्त माव जितने अधिक सत्त्व विशद्ध होते हैं, उतना ही उनका प्रकृत 
स्वरूप प्रकट हो सकता है। दुःख मूलत: रोदनात्मक भाव है जो केवल दुःखमूल सात्तव- 
कता से ही अभिनीत किया जा सकता है। प्रहर्षात्मक सुख के लिए हर्षमूलक सत्त्व 
बांछनीय है | भरत मुनि ने स्तम्भ, स्वेद, रोमांच, स्वरभेद, वेषथु, वैवर्ण्य, अश्नू और 
प्रलय संज्ञक सात्तिविक भावों के लक्षण निरूपित करते हुए अंत में यही निष्कर्ष निकाला है 

कि रस निष्पत्ति में इन सबका समुचित समायोजन करना सभी दृष्टियों से 
अपेक्षणीय है। 
भरतमुनि ने सभी रसों से सम्बन्धित व्यभिचारी तथा सात्त्विक भावों का 

नामोल्लेख करते हुए बतलाया है कि वे भाव अनेक प्रकार के अभिनयों के संश्रवित होकर 
नादयोक्तियों द्वारा सभी रसों में व्यक्त होते हैं। उन्होंने स्थायी और व्यभिचारी भावों 
का स्वरूप तथा अंतर निम्नलिखित इलोकों द्वारा स्पष्ट करने का सफल उपक्रम 
“किया है :-- 

बहुनां समवेतानां रूपं॑ यस्य भवेद्वहु। 

स मंतव्यो रसः स्थायी शेषा: संचारिणों मता: । 

दीपयंत: प्रवर्तन्ते ये पुनः स्थायिनं रसम्‌ । 

ये तु संचारिणो शेयास्ते हि स्थात्विमागता:। 

विभावानुभावयुक्तोी.. ह॒य॑गवस्तुसमाश्रयः । 

संचारिभिस्तु संयुक्त: स्थाय्येव तु रसो भवेत्‌ ॥27 


अलंकार लक्षण 

भरत मुनि ने अलंकार लक्षण नामक षोडश अध्याय में छत्तीस प्रकार के 
लक्षणों का पृथक-पुथंक निरूपण किया है। उनका कथन है कि जब वे लक्षण 
काव्यबंधों में सम्यक रूप से प्रयुक्त किये जाते हैं तो उनसे काव्य शोभा की वृद्धि होती है । 
भरत मुनि के सतानुसार उनके नाम निम्नलिखित हैं । 

भूषण, अक्षरसंघात, शोभा, उदाहरण, हेतु, संशय, दृष्टांत, प्राप्त-अभिप्राय 
निरदर्शन, निरुक्‍त, सिद्धि, विशेषण, गुणातिपात, अतिशय, तुल्यतक, पदोच्चय, दृष्ट, उप- 
दिष्ट, विचार, विपर्यय, भ्रंश, अनुन॒य, माला, दाक्षिण्य, गहँण, अर्थापत्ति, प्रसिद्धि, पृच्छा, 
सारूप्य, मनोरथ, लेद, क्षोभ, गुणकीर्तन, अनुक्त सिद्धि और प्रियोक्ति | इन लक्षणों की 
प्रयोजनीयता के सम्बन्ध में भरतमुनि का निम्नलिखित अभिमत उल्लेखनीय 

एतानि वा काव्यविभूषणानि, 
पटत्रिशदुद्श्य निदर्शनानि । 
काव्येष सोदाहरणानि तज्जः, 
सम्यक्‌ प्रयोज्या बलानुरूपम्‌ ॥॥25 

काव्यालंकारों के मेद--नाटय शास्त्र में उपमा, दीपक, रूपक तथा यमक नामक 
चांर प्रकार के काव्यालंकारों का विवेचन हुआ है। जिन काव्यबंधों में गुणाकृति के समा- 
श्रय से दो पदार्थों का सादृश्य उपमित किया जाता है, उसे उपमा कहते हैं ।१ उपभा का 
प्रयोग काव्यों तथा नाटकों में परम्परागत रहा है। उसके अनेक प्रकार नाटयश्ास्त्र में 
'उदाहूंत किये गये हैं ।९० उनमें प्रशंसा, निंदा, कल्पिता, सदशी तथा किचित्सदशी संज्ञक 
पंचविध उपमाभेदों का निरूपंण विशेष रूप से हुआ है ।४ उपमा के उपयर्यक्त भेद संक्षेपत 

वर्णित हैं। उसके अन्य भेदों का विशेष ज्ञान काव्यग्रंथों के अध्ययन द्वारा किया जा 
सकता है । 

भरत मुनि ने रूपक अलंकार का लक्षण सादुश्यमूला उपमा के संदर्भ में निरूपित 
किया है। उनका कथन है कि अनेक प्रकार के द्रव्यानुषंगों द्वारा गुणाश्रित तथा रूप- 
निर्वणेनायुक्त सादुश्य 'रूपक' अलंकार होता है ।*४ उन्होंने रूपक को स्वविकल्पविरचित 
तुल्यावयव लक्षण तथा किचित्सादुश्य सम्पन्न भी कहा है ।१९ दीपक अलंकार में अनेक 
प्रकार के शब्दों और अर्थों का संयोग तथा अधिकरण एक वाक्य द्वारा किया जाता है ९४ 
यमक अलंकार एक प्रकार का दब्दाम्यास है जो काव्य रचना के छंदों और पदों 
में विकल्पित होता है ।२* उसके प्रमुख दस भेद हैं जिनके नाम पादांत, कांची, समुद्ग, 
विक्रांत, चक्रवाल, संदष्ट, पादादि, आम्रेडित, चतुर्व्यवसित तथा माला यमक हैं ।36 
भरत मुनि ने उपर्यक्त दशविध यमकों के पृथक्‌ू-पृथक लक्षण तथा उदाहरण निरूपित 
किये हैं। यमक अलंकार के प्रयोग तथा विवेचन के प्रति परवर्ती अलंकारवादी आचार्यों 
की भी विशेष अभिरुचि रही थी। जिसका सम्यक्‌ बोध दण्डी तथा रुद्रटठ आदि अलंकार 
शास्त्रियों के लक्षण ग्रंथों द्वारा किया जा सकता है। 

दह्यविध काव्यदोष- नाट्यशास्त्र में काव्यदोषों का भी विवेचन हुआ है। 
भरत मुनि ने उनके दस भेद कल्पित किये हैं। पर्याय शब्दों के अभिधान में गृढ़ार्थ, 
अवर्ण्य में 'अर्थान्तर', असम्बद्धता में 'अर्थहीन', असभ्य एवं ग्राम्य कथन में 'भिन्‍तार्थ', 
एक अर्थ के अभिधान में 'एकार्थ , पादसमास में 'अभिष्लुतार्थ, प्रमाणपरिवर्जन में न्याया 
दपेत, छंदोभंग में “विषम, अदब्द की अनुप्रतिष्ठा में “विसंधि' तथा अशब्द की योजना 
में 'शब्दहीन' अथवा 'शब्दच्युत' दोष होते हैं ।१7 ये सभी काव्यदोष नाटकाश्वित भी होते 
हैं। इन दोषों के विपर्यय “गुण कहलाते हैं जो माधुय॑ तथा औदार्य आदि लक्षणों से 
विवेचित किये जाते हैं ।९१ 

काव्याथ गुणों के ,्रकार--भरत मुनि ने इलेष, प्रसाद, समता, समाधि, माधुर्य, 
ओज, पदसौकुमार्य, अर्थव्यक्ति, उदारता और कांति संज्ञक दस काव्यार्थगुण माने हैं ।११ 
इन सभी गुणों के पृथक-पुृथक्‌ लक्षण निर्धारित करते हुए उन्होंने बतलाया हैं कि 
अलंकारों की भाँति इनका प्रयोग भी रस संश्रय दृष्टि से ही किया जाना चाहिए। ऐसा 
करने पर ही काव्य बंधों में उत्कर्ष तथा शोभा का संचार होता है। इस विपय में उनका 
निम्नलिखित अभिमत उल्लेखनीय है-- 

शब्दानुदारमधुरान्प्रमदाभिनेयान्‌ 
नाद्याश्रयान्‌ कृतिषु प्रयतेत कतूंम्‌। 
तैमपिता बहु विभांति हि काव्यबंधा: 
पद्माकरा विकसिता इव राजहूंसे ॥४९ 

भामह : काव्यालंकार' 


काव्यालंकार का प्रतिपाद 


भरतमुनिक्षत 'नाट्ययशास्त्र' की रचना में संस्कृत काव्यशास्त्र के प्रवर्तेत का 
सत्पयास परिलक्षित होता है जो कालांतर में आचाय भामहरचित"काव्यालंकार द्वारा विधि 
वत्‌ रूप में विकसित हुआ। इन दोनों आचार्यों की रचना के मध्य सुदीर्घकालीन अंतराल 
विद्यमान है। वस्तुत: भामह ने ही काव्यशास्त्र की स्वतंत्र परम्परा का श्रीगणेश किया 
था जो दण्डी, वामन और रुद्रट आदि अलंकार शास्त्रियों के लक्षण-प्रंथों से आगे बढ़ता 
हुआ रस और ध्वनि सिद्धांतों की सूक्ष्मद्शिता भें गुरुगम्भीर बना। काव्य के स्वरूप- 
निर्धारण में अलंकारवाद का जिस रूप में प्रारम्भकालीन प्रामुख्य रहा, वह झरने: शर्ने: 
रीति, वक्रोक्ति और गुण-सिद्धांतों के वैशिष्टय की ओर उनन्‍्मुख होता हुआ रस और 
ध्वनि सिद्धांतों की भूमिका में अपना आत्मतत्त्व उपलब्ध कर सका। आचार्य भामह 
मुख्यतः अलंकारवादी आचार्य माने जाते हैं। उनके काव्यालंकार के प्रथम परिच्छेद में 
काव्य प्रशंसा, काव्यसाधन, काव्यलक्षण, काव्यभेद, काव्यदोष और काव्यगुण आदि 
विषयों का जिस रूप में विवेचन किया गया है; वह परवर्ती आचार्यों को अनेक दृष्टियों 
से सुमान्य रहा है। उनका यह निरूपण काव्य के शेर निर्णय से सम्बद्ध है जिसकी 
मान्यताओं में संस्कृत काव्यशास्त्र के प्रमुख विचा[र-सूत्र निहित हैं। उनके 'काव्यालंकार' 
का द्वितीय परिच्छेद अलंकार निर्णय का ही विशदीकरण है जिसमें उन्होंने क्रमश: अनु- 
प्रास, यमक, रूपक, दीपक, उपमा, उपमादोष, आक्षेप, अर्थान्तरन्यास, व्यतिरेक, विभा- 
वना, समासोक्ति, अतिशयोक्त, हेतुसूक्ष्मलेशादि का अलंकारत्व निरसन करने के 
पश्चात्‌ यथासंख्य, उत्प्रेक्षा और स्वभावोक्ति अलंकारों के विषय में अपनी धारणाएँ 
व्यक्त की हैं। उनकी अलंकारवादी अंतदु ष्टि का सदुपयोग प्राय: सभी परिवर्ती आचार्यों 
ने अधिकांशत: किया है जिससे उनका प्रखर आचार्यत्व प्रतिष्ठित होता है। काव्यज्यास्त्र 
के प्रारम्भिक काल में उनका यह उपक्रम अन्य आचार्यों के लिए मार्ग दर्शन का वरदान 
सिद्ध हुआ है। वस्तुत: काव्य में अलंकारों की स्थिति तथा सत्ता प्रारम्भ ही से स्वीकार्य 
रहो है, भले ही उनकी अवधारणा के प्रति समय-प्तमय पर परिवर्तन होता गया हो । 
भामह की अलंकार दृष्टि विशेष दिशा की ओर उन्मुख अवश्य है किन्तु उसे स्व॑था स॑ंकु- 
चित और पूर्वाग्रही नहीं कहा जा सकता। उन्होंने अलंकार निर्णय के साथ-पस्ताथ काव्य- 

दोषों और काव्यगुणों का विवेचन करते हुए रस-सिद्धांत के प्रति भी अपने मन में आस्था 
रखी है, भले ही वे उसे अलंकारों का अंगभूत सिद्धांत मानकर ही क्‍यों न चले हों । 


अलंकृति निर्णय और अलंकार 


'काव्यालंकार' का तृतीय परिच्छेद भी अलंकृति निर्णय से सम्बन्धित है। उसके 
प्रारम्भ में प्रेय, रसवत्‌, ओजस्वी, पर्यायोक्‍्त, समाहित और उदात्त संज्ञक अलंकारों का 
निरूपण किया गया है जो परवर्ती आचार्यों हारा पृथक दृष्टिकोणों के कारण अनेक 
प्रकार के ऊहापोहों में उलझा दिया गया है। “रसवत्‌' नाम से अलंकार का विवेचन करना 
रस की महत्ता का सूचक अवश्य है किन्तु उसे जिस संकीर्ण घेरे में बाँध दिया गया है, 
वह किसी भी रूप में सुमान्य नहीं कहा जा सकता। इस विषय सें आचाये भामह को 
अधिक दोष भी नहीं दिया जा सचता। क्‍योंकि काव्यशास्त्र के प्रवर्तेत-काल की परि- 
स्थितियों को देखते हुए न तो उनसे रसविषयक व्यापक दृष्टि की अपेक्षा की जा सकती 
थी और न वे उसे अलंकारों के घटाटोप से निकालकर रस की विद्युत्कांति की प्रखर 
शक्ति ही प्रदान कर सकते थे। उन्होंने “रसवत्‌' अलंकार की प्रतिष्ठा करते हुए परवर्ती 
आचार्यों को इस विषय में गम्भीर और व्यायक विवेचत करने का विचारोत्तेजक संकेत 
अवद्य दिया है जिसका प्रतिफलन हम दण्डी, कंतक, आनंदवर्ध न, मम्मट और जगन्नाथ 
आदि काव्यञ्ास्त्रियों के लक्षण ग्रंथों में तकंपूर्ण पांडित्य के रूप में प्राप्त करते हैं। 
“रसवत्‌' अलंकार कालांतर में रसालंकार बनकर किस प्रकार ध्वनिगभित बन सका, 
इसका विश्लेषण विभिन्‍न आचार्यों की रस और अलंकार विषयक धारणाओं में विशेष 
रूप के किया गया है। भामह ने इस दिशा में चितन की प्रेरणा देकर निश्चय ही अपने 
आचायंत्व का ही निर्वाह किया है। 

'काव्यालंकार' के तृतीय परिच्छेद में इस्ती क्रम में दिलष्ट, अपह नुति, विशेषोक्ति 
विरोध, तुल्ययोगिता, अगप्रस्तुत प्रश॑ त्षा, व्याजस्तुति, निदर्श ना, उपमारूपक, उपमेयोपमा, 
सहोक्ति, परिवृत्ति, संदेह और अनन्वय अलंकारों का विवेचन हुआ है। उम्में उद्रेक्षा 
के अवयव, संसुष्टि, भाविकत्व तथा आशीःअलंकारों के लक्षण और उदाहरण भी निर्धा- 
रित किये गये हैं। 'अलंकृति-निर्णय/ के ये सभी अलंकार परवर्ती आचार्यों के ग्रंथों में 
विवेचित हुए हैं जिससे स्पष्ट है कि संस्कृत काव्यशास्त्र का अलंकार चक्र भामह 
की विचारधुरी पर ही परिभ्रमण करता हुआ उसी के आसप्राप्त घूमता रहा है। 
अलंकारों का यह कल्पतरु कालांतर में अनेक प्रकार को शाखा-प्रशाखाओं के रूप में 
प्रवद्धित होकर व्यापक, विशाल और जटिल बनता गया किन्तु उसके विकात्त और प्रसार 
की आधारभूमि तो भामह के 'काव्यालंकार' के आलबाल में संकेन्द्रित रह है। 

दोष निर्णय--'काव्यालंकार' का चतुर्थ परिच्छेद दोषनिर्णय से सम्बन्धित है।. 
उसमें आचार्य भामह ने क्रमशः अयार्थे, व्यर्थ, एकार्थ, ससंशय, अपक्रम, दब्दहीन,,. 
यतिश्रष्ट, भिन्‍तव॒ त, विसंधि देश विरोधी, काल विरोधी, कलाविरोधी, लोकविरोधी, .. 
न्‍्यायविरोधी और आगमविरोधी दोषों की विवेचना अपनी अंतदृष्टि से की है।. 

भरतमुनि के 'नाट्यशास्त्र' में काव्यदोषों का जिस रूप में उल्लेख हुआ है, वह आचार्य 
भामह को पर्याप्त मात्रा में सुमान्य रहा है। जिम्तका अनुगमन परवर्ती आचार्यों ने भी 
किया है। दोष विवेचन की दिशा में दण्डी वामन, आनंदवर्धन, मम्मठ, विश्वनाथ 
और जगन्नाथ आदि आचार्यों का योगदान अत्यंत महत्वपूर्ण है जिन्होंने उन्हें काव्य 
पुरुष के लिए काणत्व आदि के परिचायक तथा इसके अपकर्षक कहकर अपनी विवेचना 
प्रस्तुत की थी। काव्य के शरीर तत्त्व और आत्मतत्त्व के लिए वे निश्चय ही विधातक 
होते हैं जिनकी स्थिति नित्य और अनित्य इन दोनों रूपों में हो सकती है। उनका 
सम्बन्ध काव्य के पद, पदार्थ, वाक्य, वाक्याथथ अलंकार और रस आदि सभी उपकरणों 
से किसी न किसी रूप में जुड़ा रहता है जिनका सम्यक ज्ञान प्राप्त किये बिना काव्य का 
पूर्ण प्रबोध नहीं किया जा सकता। विस्तार भय की आशंका तथा पिष्टपेषण के प्रमाद 
से बचने के लिए भामह के प्रसंग में उनका उल्लेखमात्र किया गया है क्योंकि अन्य 
आचार्यों के काव्यसिद्धांतों के अंतराल में भामह की दोष-विषयक धारणाएँ यथा प्रसंग 
निरूपित होती चली हैं । 

न्याय निर्णय--भामह ने 'काव्यालंकार' के पंचम परिच्छेद को “न्यायनिर्णय' 
का नाम देकर प्रथमत: शास्त्र का काव्योपकारित्व निरूपित किया है। तत्पदचात्‌ वे 
प्रत्यक्ष और अनुमान प्रमाण की भूमिका में उतरकर न्यायनिर्णय की दिशा में प्रवृत्त हुए 
हैं। उन्होंने प्रतिज्ञा और हेतु का स्वरूप-लक्षण तथा उनके दोषों की भी विवेचना की है 
जिसका काव्यसिद्धांतों से प्रत्यक्ष सम्बन्ध नहीं है। तदुपरांत न्‍्यायशास्त्र के अनुसार 
दृष्ठटांत-योजना का विमर्श करते हुए उन्होंने काव्य का निरवद्यत्व उल्लिखित किया है। 
वस्तुत: यह परिच्छेद न्याय-मीमांसा से जितना अधिकसम्बन्धित है उतना काव्य मीमांसा 
से नहीं है अतः इसकी काव्यशास्त्र विषयक उपयोगिता नाममात्र से मानी जा सकती है। 


शब्द शुद्धि की विवेचमा 


'काव्यालंकार' का षष्ठ परिच्छेद 'शब्दशुद्धि' की विवेचना से प्रयोजित है । इसके 
प्रारम्भ में भामह ने शब्दशास्त्र की काव्यरचना विषयक उपयोगिता का प्रतिपादन करते 
हुए बतलाया है कि हमें शब्द के शुद्ध स्वरूप का निर्णय अष्टाध्यायी अथवा पाणिनीय 
व्याकरण के नियम सूत्रों के अनुसार करना चाहिए। उन्होंने शब्दों के भेद तथा उनके 
अवांतर पक्ष स्पष्ट करने में अपनी शास्त्रदृष्टि का प्रयोग किया है। इस परिच्छेद का 
वह अंश अधिक विचारणीय किवा पठनीय है जिम्तमें शब्दों की साधुता और असाबुता 
निर्णीत की गई है। भामह का शब्दशुद्धि विषयक विवेचन परवर्ती आचार्यों के काव्य 
शास्त्रीय ग्रंथों में के लिए भी प्रेरणास्पद रहा है। वामत ने “काव्यालंकारसूत्र” के एक 
स्वतंत्र अध्याय के रूप में इस विषय की विवेचना को आगे बढ़ाने का उपक्रम किया है । 
सच तो यह है कि शब्द ही काव्य का शरीर स्थानीय है जो अक्षरबद्ध का पर्याय होने के 
कारण काव्य का विशिष्ट लक्षण सिद्ध होता है। पण्डितराज जगस्ताथ ने तो उस शब्द 
को ही काव्य माना है जो रमणीय अथ॑ का प्रतिपादक हो |. प्रायः सभी आचार्य किसी न 

'किसी रूप में काव्य के मूल तत्त्व के रूप में शब्द का माहात्म्य-गान करते चले हैं| शब्द- 
ब्रह्म की महिमा और गरिमा अपार है। वह वाग्देवता का सर्वस्व है। एक ही शब्द का 
सम्यक ज्ञान तथा सुप्रयोग स्वर्ग और लोक में “कामधुक्‌' की सी अरथैसिद्धि कराने वाला 
माता गया है। भामह ने काव्यगत शब्द का मौलिक महत्त्व समझा कर ही शब्दशुद्धि की 
विवेचना की है। इस प्रकार 'काव्यालंकार' के सभी परिच्छेद काव्यशास्त्र के प्रमुख अंगों 
के संबद्ध न, विकास एवम्‌ प्रसार की सूत्र सामग्री लेकर प्रस्तुत हुए हैं जिनकी पृष्ठभूमि 
पर संस्कृत काव्यशास्त्र का विशाल प्रासाद निरमित हुआ है। उसके कीतिमान आचार्यों 
की श्रेणी में प्रथम' बेतालिक के रूप में आचायं भामह अजर और अमर हैं जिनके 
काव्यालंकार के प्रवेश-द्वार से ही काव्यशास्त्र के विशाल और भव्य प्रदेश की आभा का 
अवलोकन किया जा सकता है । 


आचार्येत्तव-विषयक सम्मान 
भामह का आचायं॑त्व इस दृष्टि से भी सुमान्य, प्रामाणिक और उल्लेखनीय है कि 

उनके परवर्ती अनेक आचार्यों ने उनके “काव्यालंकार के अनेक इलोक किसी न किसी' 
रूप में अपने लक्षण-प्रंथों में उद्धृत करते हुए उनके प्रति सम्मान प्रकट किया है। वे 
उनकी प्रामाणिकता और प्रौढ़ता स्वीकार करते चले हैं । अप्पयदीक्षित ने अपनी क्ृति 
“चित्र भीमांसा' में उनके द्वारा निरूपित अनन्वय तथा प्रेयस अलंकारों के लक्षण ज्यों के 
त्यों उद्धृत करते हुए उनका अनुगमन किया है तो अभिनव गुप्त के ध्वन्यालोकलोचन' 
की विवेचना के अंतर्गत काव्यालंकार के अनेक इलोकों और उदाहरणों की उद्धृति हुई 
है। उद्भट का 'काव्यालंकारसंग्रह' यदि उनसे उपक्ृत है तो केशवमिश्र का अलंकार 
शेखर' भी उनके प्रभाव से विहीन नहीं है। भटद्ठि काव्य के दशम सर्ग की टीका में आचाय॑ 
जयमंगल ने तो 'काव्यालंकार' के द्वितीय तथा तृतीय परिच्छेद वणित अलंकारों के 
क्षण उद्धृत करने में पद-पद पर भामह की तद्विषयक मान्यताओं का उल्लेख किया 
है। उनके अनुप्रास, यमक, रूपक, उपमा, अर्थान्तरन्यास, आक्षेंप, निदर्शना, विभावना, 
समासोक्ति, अतिशयोक्ति, यथासंख्य, उत्प्रेक्षा और स्वभावोक्ति आदि अलंकारों के लक्षण 
एक प्रकार से काव्यालंकार' के ही प्रतिरूप हैं। इस विषय में दण्डी का “'काव्यादश 
नमिसाधुरचित “काव्यालंकार' (रुद्रटप्रणीत) की टीका, प्रतिहारेन्द्र राज उद्भटक्ृत 
काव्यालंकार लघ्वृत्ति' प्रेमचन्द्रतकंवागीश रचित 'काव्यादर्श की टीका, भोजराज 
प्रणीत 'सरस्वतीकण्ठाभरण', मम्मटरचित “काव्यप्रकाश , रुप्पक का अलंकार सर्वस्व', 
वामन की “काव्यालंकार सूत्रवृत्ति,, विश्वेश्वर पण्डित का अलंकार कोस्तुभ' और हेम' 
चन्द्र का 'काव्यानुशायत' तथा उसकी टीका आदि अनेक ग्रंथों में स्थान-स्थान पर भामह 
के 'काव्यालंकार' वर्णित लक्षणों और इलोकों का ससम्मान उल्लेख हुआ है। इससे 
स्पष्ट है कि प्रायः सभी परवर्ती आचाये भामह शास्त्रप्रज्ञा के सम्मुख नतमस्तक थे। 
संस्कृत काव्यशास्त्र की भामह की देन शोधकाय का एक स्वतंत्र विषय हो सकता है, 
इसका संकेत करने के साथ-साथ मेरे निवेदन का मंतव्य यह भी है कि संस्कृत काव्य- 

शास्त्र की परम्परा में आचाय॑ भामह एक ऐसे आलोक स्तम्भ के रूप में प्रतिष्ठित हैं 
जिन्हें काव्य विवेचना का आधार बनाकर ही इस विषय की पूर्णता की ओर बढ़ा जा 
सकता है। भामह किसी भी दृष्टि के काव्यशास्त्र के क्षेत्र में उपेक्षणीय नहीं हैं। उनकी 
विवेचना के अभाव में संस्कृत का काव्यशास्त्र नतो अपना मूल उद्गम ही प्राप्त कर 
सकता है और न उसका सही शुभारम्भ ही समझा जा सकता है। 


काव्य के प्रयोजन और हेतु 
भारतीय परम्परा में लक्षण और लक्ष्य ग्रंथों के प्रयोजल और फल समानधर्मी 
माने गये हैं जिन्हें ध्यान में रखते हुए आचार्य भामह ने भी सत्काव्यों के निर्माण की भाँति 
काव्यालंकार के भी प्रमुख प्रयोजन कीति और प्रीति माने हैं। उन्होंने साधुकाव्य की 
निषेवणा अथवा निबंधना को कवि तथा सहृदय के लिए सभी दृष्टियों से प्रयोजनीय 
माना है क्योंकि उसी के कारण पुरुषार्थचतुष्टय (धर्म, अर्थ, काम और मोक्ष) की प्राप्ति 
तथा कलाओं में विचक्षणता प्राप्त होती है।। उनकी मान्यता है कि जिस प्रकार अ्थे- 
दरिद्व व्यक्ति दानोत्सुक होने पर भी परोपकार नहीं कर पाता तथा क्लीवजन अस्त्र 
कौशल पाकर भी झरत्रु तथा विनाश में आत्मरक्ष ण में समर्थ नहीं हो सकता, उसी प्रकार 
शास्त्र ज्ञान विहीन कवि भी अज्ञ ही होता है जो न तो अपना ही हित साधन कर पाता है 
और न दूसरों के कल्याण में भी उपयोगी सिद्ध हो सकता है ।? वस्तुत: शास्त्र ज्ञान का 
वाग्वैदस्ध्य केवल सत्काव्य की सर्जना द्वारा ही चरितार्थ होता है जिसे भामह ने विनय- 
युक्ता लक्ष्मी और शशियुकता निशा की भाँति वरेण्य माना है।* इस प्रकार भामह के 
अभिमत से शास्त्र और काव्य एक ही प्रकार के प्रयोजन से प्रेरित होते हैं। अतः: कवियों 
का कर्तव्य है कि वे अपनी वाग्विदग्धता का प्रयोग चतुर्वर्गफल की प्राप्ति तथा कलाओं 
की विचक्षणता के निमित्त करें जिससे उन्हें अक्षय कीति तथा आह्लादकारिणी प्रीति 
प्राप्त हो सके । 
काव्य-सर्जना केवल प्रतिभासाध्य है। वह उपदेश मात्र से अजित नहीं की जा 
सकती शास्त्रज्ञान का क्षेत्र उससे अवर श्रेणी का है क्योंकि आचार्यों के उपदेश से मंद- 
बुद्धि व्यक्ति भी उसकी उपलब्धि कर सकते हैं जबकि काव्य-रचना के क्षेत्र में यह नियम 
चरितार्थ नहीं होता। उसके लिए केवल स्मृति, बुद्धि, मति और सामान्य प्रज्ञा ही 
पर्याप्त नहीं है। वस्तुत: नवनवोन्मेषशालिनी प्रज्ञा अथवा प्रतिभा द्वारा ही उसकी सृष्टि 
सुसम्भव है ।* प्रतिभाशाली कवि जिस काव्यमय शरीर के रूप में जरा-मरणविहीन 
होकर जीवित रहते हैं वह अत्यंत कमनीय और निरामय होता है। वे मृत्युलोक में रहते 
हुए भी दिव्य सुखों की उपलब्धि करते हैं। उन्हें काव्यशरी र के द्वारा अनश्वरी कीति का 
अमर पद प्राप्त होता है जो पृथ्वी से लेकर स्वर्ग पयंनन्‍्त अपना शाइवत सौरभ विकीर्ण 
करने में सक्षम है ।* इस सम्बन्ध में महाभारत के वन पर्व का निम्नलिखित इलोक उल्ले- 
खनीय है जिसमें शब्द कीति का गुणगान इस प्रकार किया गया है--- 

दिव॑ स्पृशति भूमि' च दाब्द: पुण्यस्थ कर्मण:।. 
यावत्‌ स शब्दों भवति तावत्‌ स्वर्ग महीयते॥ 
भामह का परामर्श है कि अमर कीति के लिए काव्य-रचना और काव्य के लक्षण 

ग्रन्‍्थों का निर्माण अवश्य करना चाहिए। इस प्रकार की शब्द साधना में शब्द ज्ञान, 
छन्‍्द बोध, अभिधान, शाब्दशक्ति प्रबोध, पौराणिक कथाएँ, इतिहासवृत्त, लोक 
व्यवहार, युक्तिबोध, दर्श नशास्त्र और कलानपुण्य आदि विषयों की जानकारी भी 
आवश्यक है ।९ इन्हें एक प्रकार से काव्यहेतुओं का ही अवांतर पक्ष कहा जा सकता है। 
काव्यविदों की उपासना तथा पूर्वरचित प्रामाणिक ग्रन्थों का अध्ययन्न और अनुशीलन 
भी इस काये में सहायक सिद्ध होता है ।” जो कवि और विद्वान शब्दों के अभीष्ट अर्थों 
का सम्यक्‌ ज्ञान करते हुए काव्य-क्रिया के प्रति आस्थावान होकर चलते हैं, उन्हें निश्चय 
ही निर्दोष काव्य रचना और काव्योदभावना की शक्ति प्राप्त होती है। निर्दोष काव्य ही 
सभी दृष्टियों से वरेण्य है क्योंकि उसका एक भी पद अशुद्ध नहीं होता । भामह ने दोष- 
पूर्ण काव्य-बंध को कुपुत्र तुल्य कुल कलंककारी माना है जिससे वह/तथा उसके रचयिता 
दोनों ही निन्‍दा के पात्र समभे जाते हैं।? उनका कथन है कि अकवित्व अधमं, व्याधि 
तथा दण्ड का सम्प्रदान हो सकता है किन्तु कुकवित्व तो साक्षात्‌ मरणतुल्य है जिसकी 
निंदा सभी मनीषियों ने की है ।१ कुकविजनों को अपशब्द, वत्तभंगा तथा अथैक्षय आदि 
के निर्णय का विवेक नहीं होता जिसके कारण उनकी रचनाएं कुत्सित मानी जाती हैं । 
निम्नलिखित इलोक में यही मंतव्य इस प्रकार प्रकट किया गया है--- 

गणयति नापशब्दं न वृत्तभंगंक्षयं न वा्थस्य । 

रसिकत्वेनाकुलिता वेइ्यापतय:  कुकवयइच ।। 

अलंकारों की महत्ता ओर काव्य-लक्षण--भामह मुख्यतः अलंकारवादी आचार्य 

थे। उन्हें काव्य में रूपक आदि अलंकारों का काव्यगत महत्व स्वीकार था। उनका तो 
स्पष्ट मत था कि रमणी की कमनीय मुखकान्ति भी अलंकरण द्वारा ही सुशोभित होती 
है अत: कविता-कामिनी के लिए भी अलंकारों का अभिनिवेश सभी दृष्टियों से वांछनीय 
है ।/१ कवित्वनिर्वाह की अलंक्ृति लाने में सुबंत और तिडन्‍्त पदों के प्रयोग का तत्त्व- 
ज्ञान तथा वाणी की व्युत्पत्ति भी उपयोगी है क्योंकि उन्हीं के कारण शब्दशास्त्र के 
संस्कारों की अभिव्यंजनशक्ति का अन्तर्बोध होता है।!! वस्तुत: शब्द और अथे की व्युत्पत्ति 
ही काव्यरचना का सोौशब्द्य है जिससे अनुप्रास और यमक आदि दब्दालंकार तथा उपमा 
और रूपक आदि अर्थालंकार सुशोभित होते हैं ।!१ इन बातों का विचार करने के परचात 
ही भामह ने काव्य का लक्षण “ब्दार्थों सहितौ काव्यम्‌' निर्धारित किया'है जिसमें वाचक 
शब्द और वाच्य अर्थ का उभय विद्या सन्निवेश रहता है। वस्तुत: काव्योचित शब्दों में 
अर्थ की सम्पुक्ति उसी प्रकार रहती है जिस प्रकार प्रत्येक तिल में तैल का द्रवीभाव 
सन्निहित है। इस प्रकार भामह के मतानुसार न तो निरपेक्ष भाव से रचित शब्द मात्र ही 
काव्य कहा जा सकता है और न केवल वाच्य अर्थ मात्र ही काव्य की संज्ञा धारण करता 
है। काव्य के लिए कविकोशलकल्पित कमनीय शब्द उतना ही वांछनीय है जितना 

रचनावैचित्र्यचमत्कारी उसका वाच्यार्थ। इन दोनों के सदभाव और सम्मिश्रण में ही 
काव्य का स्वरूप-लक्षण निहित है। 

काव्य के भेद-प्रभे द--भामह ने गद्य और पंद्य के नाम से काव्य की दो विधाएँ 
स्वीकार की हैं। शब्द के तीन प्रकार (संस्कृत, प्राकृत और अपश्रंश) हैं जिनके आधार 
पर काव्य के भी संस्क्ृत, प्राकृत और अपभंश नामक जत्रिविध रूप माने गए हैं। काव्य में 
प्रतिपाद्य वस्तु चार प्रकार की होती है जिसे भामह ने दिवादिचरितशंसी वृत्त', 'उत्पाद्य- 
वस्तु', संगीत आदि कला रूप' तथा भट्टिकाव्यवत्‌ शब्दानुशासनादि शास्त्र रूपों! का 
नाम दिया है ।* बंध की दृष्टि से काव्य के चार विभाग हो सकते हैं जिन्हें भामह ने 
'सर्गबंध', 'अभिनेयाथ, “आख्यायिका' और 'कथा' कहा है ।* इनके अतिरिकत काव्य 
का पंचम प्रकार भी है जिसकी अभिधा अनिबद्ध अथवा अनिबंध है। वस्तुतः संबंध का 
ही दूसरा नाम महाकाव्य है जो महाकवियों द्वारा विरचित तथा महच्चरितों से समन्वित 
होता है। उसके दोषवर्जित शब्दों और अर्थों में अग्राम्यत्व का समावेश तथा अलंकारों का 
सदाश्रयण रहता है। वाल्मीकि और कालिदास आदि महाकवियों के सर्गबन्ध काव्य 
महाकाव्य हैं। महाकाव्य में मंत्रणा, दूतग्रेषण, युद्ध प्रयाण, नायक के अभ्युदय तथा 
उसकी विजय आदि का चित्रण आवश्यक है ।“” वह दस रूपादि लक्षण ग्रन्थों में 
उल्लिखित पंचसंधियों युक्त तथा शास्त्रग्रन्थों से भिन्‍त कोटि का होता है। उसमें यथा 
प्रसंग ऋतुचर्या, संध्या, रात्रि, चंद्रोदय, विवाहोत्सव, सम्भोग, पुष्पावचय, जलकीड़ा, 
रतिचर्चा और पूत्र जन्म आदि वर्णनों की प्रचुरता रहती है। वह चतुव॑र्गफल प्राप्ति का 
प्रतिपादक तथा हितोपदेशकारी आह्लञादमयता के साथ-साथ लोकस्वभाव का भी अभि- 
व्यंजक एवं सकल रस समन्वित होता है। उसमें कथा के अधिकारी नायक का वधवर्णन 
नहीं किया जाता तथा उसके वंश, शौय॑ और श्रृतज्ञान द्वारा उसकी संस्तुति रहती है। 
कवि को अधिकार है कि वह प्रतिनायक के पराक्रम का भी अतिशयोकक्‍्तिपूर्ण वर्णन भले 
ही करे, किन्तु उसका पर्यंवसान नायक के उत्कर्ष की दिशा में ही होता चाहिए । 

काव्य का दूसरा भेद अभिनेयार्थ काव्य है जिसे नाटक अथवा रूपक भी कहा 
जाता है। इस काव्य का विशद विवेचन भरतमुनि के नाट्यश्ञास्त्र तथा धर्नंजय के दश- 
रूपक आदि ग्रन्थों में विशेष रूप से किया गया है। भामह ने “उक्तौध्न्यैस्तस्थ विस्तर:' 
लिखकर उसकी छुट्टी कर दी है। 'आखूुयायिका' गद्य मयी संस्कृतरचना का नाम है जिसमें 
दब्द का श्रव्यत्व अर्थात्‌ माधुर्य सच्निहित होता है। भागह ने उसे “उदात्तार्था कहा है 
जिसमें उत्तम पुरुषों के चरित वर्णित होते हैं। उसके अध्याय अथवा प्रकरणों को 
“उच्छवास' कहते हैं।“” आख्यायिका में स्वयं नायक अपने कार्य कलापों अथवा. चेष्टाओं 
का वर्णन करता है।* उसमें वक्‍त्र तथा अपरवक्त्र जैसे छन्‍्दों का प्रयोग होता 
है। कन्याहरण, संग्राम और विप्रलम्भ आदि विषय उसके प्रमुख वर्ण्य॑ विभाग हैं ।!* 
कथा काव्य का चतुर्थे प्रकार है जिसमें न तो वक्‍त्र तथा अपरबक्त्र छंदों का प्रयोग होता 
है और न उसकी विषय-वस्तु उछवासों में ही विभक्‍त रहती है। उसे प्राक्ृत भाषा में 
लिखने की ही परम्परा प्रचलित रही है। उसका नायक स्वयं अपनी कथा का वर्णन नहीं 


4] 


करता। अपितु वह अन्य पात्रों द्वारा वणित की जाती है ।? काव्य का पंचम' प्रकार 
अनिबद्ध है जो संस्कृतमय इलोकों तथा प्राकृतमयी गाथा से युक्त होता है।१? उसमें 
कुलक आदि छनन्‍्द समूह संग्रथित रहते हैं। इन सभी प्रकार के काव्यों में अलंकारों का 
प्रयोग वांछनीय है अन्यथा उनका काव्यत्व नष्ट हो जाता है। 

विवेचन के इसी क्रम में भामह ने वक्रोक्ति तथा स्वाभावोक्ति के रूप में काव्य- 
विभाजन की प्रणाली स्वीकार करते हुए लिखा है कि काव्य में उन दोनों की सापेक्षिक 
सत्ता रहती है । यदि इन दोनों का समुचित परिपालन न किया जाय तो कोई भी रचना 
काव्य न होकर वार्तामात्र' रह जाती है। काव्य के उपर्यक्त सभी भेद-प्रभेद शास्त्र सम्मत 
और विद्वज्जानुमोदित हैं। इनके अतिरिक्त कुछ विद्वान्‌ गौडीय नाम से काव्य का अभिधान 
करते हुए बदर्भ काव्य को उससे श्रेष्ठ सिद्ध करते हैं। उनके विवेचन में गतानुगतिक 
न्याय की ही सम्भावना अधिक है क्योंकि उसके द्वारा किसी भी प्रकार के प्रामाणिक 
विश्लेषण का शास्त्रीय पक्ष उभरता हुआ दृष्टिगोचर नहीं होता। काव्यशास्त्र के क्षेत्र में 
वेदर्भ और गौडीय नामों से काव्य-विवेचन की एक प्राचीन परम्परा अवश्य रही थी। 
जिसका विशेष उल्लेख भामह ने अपने 'काव्यालंकार' के अनेक इलोकों में किया है | 
उनके माध्यम से काव्य की सामान्य विशेषताओं का निष्यंद प्राप्त किया जा सकता है। 
वंदर्भ और गौडीय अभिमतों के परिप्रेक्ष्य में भामह ने जो कुछ लिखा है उसका विशदी- 
करण दण्डी के काव्यमार्गों तथा वामन की काव्यरीतियों में परिलक्षित होता है। भामह 
का तो यह स्पष्ट मत है कि काव्य शोभा के लिए वाणी की अलंकृति अथवा वक्रोक्ति 
(वक्राभिधेयशब्दोक्ति) परम अभीष्ट है क्योंकि उसी के कारण काव्य में चारु चमत्कार 
आता है। 

काव्य दोषों की हेयता--“काव्यालंकार' में अलंकारों की अभिशंसा तथा दोषों 
की निन्‍दा की गई है। उसके अनुसार काव्य में नेयाथ, क्लिष्ट, अन्या्थ, अवाचक 
अयुक्तिमत्‌ गढ़ शब्दाभिधान पदों का प्रयोग नहीं किया जाना चाहिए क्‍योंकि उनसे 
काव्यशोभा का अपकर्ष होता है ।4'भामह ने इन्हें काव्य-दोष कहकर संक्षेपत्तः इनके लक्षण 
और उदाहरण निरूषित किए हैं। काव्य-दोषों के कारण काव्य की वक्रोक्ति (अलंकृति) 
हेय अथवा निदनीय हो जाती है। उन्होंने वाणी के चार प्रमुख दोष माने हैं जिनके नाम 
श्रतिदृष्ट, अर्थकष्ट, कल्पनादुष्ट तथा श्रुतिकष्ट हैं ।/* व्रीडा और जुगुप्साजन्य अइलीलता 
श्रुतिदुष्ट दोष का ही रूप है क्योंकि विट, विष्ठा, क्लिन्न, छिन्न, वांत, घर्षित, उद्गार, 
विस, सम्बाध, पेलव और काटव आदि छाब्दों के श्रवणमात्र से ही उन शब्दों की 
अश्लीलता प्रकट हो जाती है ।2* अथ॑दुष्ट दोष असमभ्य वस्तु विषयक अथेदोष है जो अपने 
अर्थ द्वारा अइलीलता व्यंजित करता है। भामह ने इस दोष का जो उदाहरण प्रस्तुत 
किया है, वह खल की प्रवृत्ति के साथ-साथ मैथुनरत पुरुष के लिग (शिइ्टन) की क्रियाओं 
की अदलीलता भी व्यंजित करता है ।१£ कल्पनादुष्ट का उदाहरण '“शौर्याभरण' पद है 
जिसका याभ अंद यम" 'मेंथने' की कल्पना द्वारा उसकी अश्लीलता व्यंजित करता है। 
श्रुतिकष्ट के उदाहरण अजिहृदत” आदि अनेक पद हो सकते हैं जो सुनने में अत्यन्त कटू 

लगते हैं। वाणी के इन चतुरविध दोषों के अतिरिक्त 'ग्राम्य नामक एक अन्य दोष भी है 
जो गण्ड और गल्ल आदि ग्राम्य प्रयोगों में प्रदर्शित होता है। 


दोषों का गुण परिवतंन 
भामह ने उस स्थिति का भी उल्लेख किया है जहाँ काव्य के दोष अपनी दुष्टता 
त्यागकर गुण रूप में परिवर्तित हो जाते हैं। उनकी स्थिति माला के अंतराल में आबद्ध 
नील पलाश अथवा रमणी के नेत्र में अलंकृत होने वाले अंजन जैसी मानी गई है ।?? 
उनकी गुणरूपता का कारण सन्निवेश की विशेषता है। भामह का परामद् है कि कवियों 
को गुण दोषों का सम्यक्‌ विचार करने के पश्चात्‌ ही अपनी काव्य रचना में उसी प्रकार 
प्रवतत्त होना चाहिए जिस प्रकार कोई माली पुष्पों की माला बनाते समय उसके अंतराल 
में सुरभित कुसुमों का समुचित संग्रथन उसके सूत्र में करता चलता है-- 
एतद्‌ ग्राह्म सुरभिकुसुम ग्राम्यमेतद्निधेयं, 
धत्ते शोभां विरचितमिदं स्थानमस्येतदस्य । 
मालाकारो रचयति यथा साधुविज्ञाय मालां 
योज्य काव्येष्ववहितधिया तद्वदेवाभिधानं ॥३8 


'काव्यालंकार' के द्वितीय परिच्छेद में 
गुणों के प्रमुख भेद 


भामह ने काव्य-गुणों का उल्लेख मात्र किया है । उनके मतानुसार माधुयें ओर 

प्रसाद नामक दो प्रमुख काव्यगुण है। जिनसे काव्यबंध सुशोभित होता है | अलंकारान्तर 
युक्त होने पर भी कोई भी काव्य बंध उनके बिना शोभनीय नहीं होता, अतःकाव्य में 
उनकी स्थिति निश्चित और नियत मानी गई है। इन गुणों में दीघ॑ समास पदावली परि- 
त्याज्य है क्योंकि उसके कारण इनके मार्ग में व्यवधान उपस्थित होता है। भामह का 
परामश है कि माधुय और प्रसाद के अभ्याकांक्षी मेधावी काव्यकलाधरों को दीर्घ समास 
युक्त पदों का प्रयोग नहीं करना चाहिए। ओज गुण के सन्तिवेश के लिए इस प्रकार का 
प्रतिबंध आवश्यक नहीं है क्योंकि उसमें 'मंदारकुसुमरेणु पिजरितालका' जैसे पंचपद 
निर्मित समास भी सुग्राह्म हो सकते हैं। मधुर काव्य के लिए तो श्रव्य पद और समास- 
विहीन अथ योजना सभी दृष्टियों से अपेक्षित है। वस्तुत प्रसाद गुण स्वच्छ अर्थ का 
प्रतीक है जिसे सामान्य स्त्रीजन और बाल व्‌ द भी प्रतीतिगम्य कर सकते हैं। भामह ने 

द्विविध उदाहरणों द्वारा उसका स्पष्टीकरण किया है। 

अलंकारों के संख्या भेद--भामह ने अनुप्रास, यमक, रूपक, दीपक और उपमा 
अलंकारों को वाणी के अलंकार कह कर उनका विवेचन किया है। इन अलंकार के भेद- 
प्रभेद-विश्लेषण में उन्होंने विशेष अभिरुचि प्रदर्शित करते हुए उनके लक्षण तथा- 
उदाहरणों द्वारा उनकी काव्य चमत्कृति का निर्देश किया है। वस्तुतः अनुप्रास और यमक 

ही प्रमुख शब्दालंकार हैं। अर्थालंकारों में रूपक का प्राधान्य है जो समस्त वस्तु विषयक 
तथा एकदेशविवति रूप में दो प्रकार का होता हैं। आदि, मध्य तथा अंत की दृष्टि से 
उसके तीन भेद हैं। उपमा के अनेक रूप होते है जिनके प्रकारों का अंत नहीं है । अन्य 
अर्थालकारों में आक्षेप अर्थान्तर न्यास, व्यतिरेक, विभावना, समासोक्ति, अतिद्ययोक्ति, 
निदर्शन आदि समाविष्ट हैं। यथा संख्य तथा उत्प्रेक्षा नामक अलंकारों की दो विशिष्ट 
कोटियाँ भी विचारणीय है। स्वभावोक्ति अलंकार को उन्होंने अधिक प्रश्नय नहीं दिया है 
फिर भी उसका उल्लेख अवश्य किया है क्योंकि वह कुछ आचार्यों द्वारा प्रतिष्ठित किया 
गया है। अलंकारों का यह भेद निरूपण उन्होंने संक्षिप्त रूप में करते हुए उनके लक्षण 
और उदाहरणों की जो संगति सिद्ध की है वह परवर्ती आचार्यों द्वारा प्रचुर अंश में 
सुमान्य रही है। 

'काव्यालंकार' के तृतीय परिच्छेद में तेईस अलंकारों का निरूपण हुआ है। उनमें 
प्रेय, रसवत्‌, ऊर्जस्वि, समाहित और उदात्त नामक अलंकार उल्लेखनीय हैं। कालांतर 
में इन अलंकारों की सत्ता का वेद्िष्ट्य निरूपण अनेक आचार्यों के ऊहापोहों का 
रुचिकर विषय रहा है। भामह ने उनके जिन उदारणों का उल्लेख किया है, वे प्राय: 
सभी आचार्यों के अभिमत के आधार बिन्दु बने हैं। इलेष के विषय में उनकी अपनी 
मौलिक मान्यता है। अपह नुति, विशेषोक्ति, विरोध, तुल्ययोगिता, अप्रस्तुत प्रशंसा, 
व्याजस्तुति, और सहोक्ति अलंकारों के केवल लक्षण और उदाहरण प्रस्तुत करते हुए 
उन्होंने उन्हें सर्वेथा स्पष्ट और विवादेषणाविहीन सिद्ध किया हैं। अन्य अलंकारों में 
उपमारूपक, उपमेयोपमा, परिवृत्ति संदेह, अनन्वय प्रमुख हैं। उनका उत्प्रेक्षाअवयव 
तथा संसृष्टि विश्लेषण विशिष्ट कोटि का है। यद्यपि भाविक और आशी-अलंकारों 
की उल्लेखनीय स्थिति नहीं है फिर भी उन्होंने तृतीय परिच्छेद के अंत में उनकी 
प्रतिष्ठा अवश्य की है। अलंकार-प्रकरण का उपसंहार करते हुए उन्होंने अंत में यही 
लिखा है कि सभी अलंकारों की अलंकृति विदग्धमण्डना नारी की भाँति वागर्थ विदजनों 


के लिए नंसगिक आकर्षण का विषय है जिसके उनका चिन्तानुरंजन अथवा मन: प्रसादन 
होता है । 2१ 


दोष निवारण की आवश्यकता 

जैसा कि पहले सं केत किया जा चुका है, भामह ने “काव्यालंकार' के चतुर्थ परि 
च्छेद में काव्य-दोषों का स्वतंत्र निरूपण किया है। उन दोषों का नामोल्लेख किया जा 
चुका है। उनके लक्षण प्राय: वे ही हैं जो परवर्ती आचार्यों को भी सुमान्य रहे हैं अतः 
उनका विश्लेषण परवर्ती अध्यायों में होने के कारण उनका यहाँ संकेत मात्र करना ही 
पर्याप्त है। काव्य के उन दोषों के कारण उसके अर्थ बोध और आस्वादन में व्यवधान 
होता है अत: काव्य रचना करते समय उनके निराकरण के प्रति सावधान रहकर चलने 
से ही काव्यशोभा का निर्वाह हो सकता है। 

न्यायनिरूपण की संगति 

भामह ने 'काव्यालंकार' के पंचम परिच्छेद में सर्वप्रथम काव्यलक्षण की प्रवृत्ति 
में हेतु रूप समभ्े जाने वाले न्‍्यायनिरूपण की संगति सिद्ध की है। उनका कथन है कि 
काव्य मूलतः प्रीति प्रधान है फिर भी उसकी सर्ज॑ना में व्युत्पत्ति' की भी आवश्कता 
रहती है जिसके लिए शास्त्र ज्ञान और शास्त्रार्थ बोध अनिवार्य है। काव्यरचयिताओं 
को अपनी क्ृतियों में यथा प्रसंग आवश्यकता पड़ने पर शास्त्रार्थों का भी प्रतिपादन 
करना होता है क्योंकि काव्यकारक के क्षेत्र का महान्‌ दायित्व उसे उनका प्रयोग करने 
के लिए प्रेरित करता रहता है। “उन्होंने स्वादु काव्य रसोन्मिश्र शास्त्र" की उपयोगिता 
प्रथमालीदमधव: पिवंति कटु भेषजम्‌' के इलोकांश द्वारा की है। उसका यह अभिप्राय 
है कि कट॒ता के प्रति अरुचि तथा आशंका रखते हुए भी लोग मधुर रस के साथ-साथ 
कटु औषधि का पान करना भी हितकर समभते हैं |? भामह की इस मान्यता में काव्य 
के कान्तासम्मित उपदेश का संकेत विद्यमान है। उन्होंने काव्य के विशाल परिवेश में 
सभी प्रकार के शास्त्रों का ज्ञान अपेक्षित माना है जिसका उल्लेख निम्नलिखित श्लोक 
में हुआ है-- 
द न स शब्दों न तद्बाच्यं न स न्‍्यायो न सा कला । 

जायते यन्त का यांगमहो भारो महान्‌ कवि: ।* 


व्याकरण ज्ञान की उपयोगिता 


भागह ने 'काव्यालंकार' के षष्ठ परिच्छेद के प्रारम्भ में व्याकरणशास्त्र की 
प्रशंसा? करते हुए उसके अध्ययन की आवश्यकता प्रतिपादित की है ।*१ उनका कथन 
है कि शब्द के स्वरूप का विमश तथा अर्थ का परामर्श काव्य के रचयिताओं और 
अध्येताओं के लिए परम अनिवायं है। उनके बिना वे न तो उत्कृष्ट काव्य की रचना ही 
कर सकते हैं और न उसका अर्थ बोध और रस ग्रहण ही संभव है। उन्होंने 'अष्टाध्यायी' 
के ऋम के शब्दों के प्रयोज्य और अप्रयोज्य रूपों की विवेचना करते हुए बतलाया है कि 
महामुनि पाणिनि ने जिन सूत्रों और नियमों के आधार पर उनके शुद्ध रूपों की प्रतिष्ठा 
की है, उनका परिज्ञान करने के पदचात्‌ ही विशुद्ध काव्य की रचना की जा सकती है। 
इस भ्रकार की मान्यता से स्पष्ट है कि आचार्य भाभह शास्त्र निष्ठा और शास्त्रज्ञान के 
प्रति कितने अधिक समर्पित थे। 'काव्यालंकार' का षष्ठ परिच्छेद इसी प्रयोजन से प्रेरित 
कहा जा सकता है। उसके अनुशीलन द्वारा शब्द शुद्धि का प्रॉजल प्रबोध अत्यंत सुगम 
और सुसाध्य हो जाता है। 


भामह का वेशिष्ट्य और महत्व 


भामह के “काव्यालंकार' की एक उल्लेखनीय विशेषता यह है कि उन्होंने 
अलकारवाद का प्रवतन करने के साथ-साथ वक्रोक्तिवाद का गौरव भी प्रतिष्ठित किया 

है जिसका पल्‍लवन और प्रौढत्व आचार्य कुंतक द्वारा प्रतिषदित किया गया। उन्होंने 
न काँतमपि निर्भुषं विभाति वनितामुखं** द्वारा अलंकारों की काव्यगत अनिवायंता 
निरूपित की किन्तु साथ ही साथ वे “वक्राभिधेय शब्दोक्तिरिष्टा वाचामलंक्ृति:* का 
उल्लेख करना भी नहीं भूले। उन्होंने वक्रोक्ति को सभी अलंकारों का मूल उद्गम 
माना है जिससे काव्य के अथें विभावित होते हैं। उनका परामश है कि सभी कवियों 
को उसकी साधना की दिशा में प्रयत्न करना चाहिए ।१० बस्तुत: वाणी की वक्रार्थ- 
दब्दोक्ति अलंकार के लिए ही परिकल्पित होती है ।?? आचार्य अभिनव गुप्त ने भी 
दब्द अथवा अभिधेय की वक्रता को अत्यंत महत्व देते हुए उसमें अलंकारों का अंतर्भाव: 
सिद्ध किया है। 

निष्कषं यह है कि आचाय॑ भामह सस्कृत काव्य शास्त्र के प्रथम उद्भावक 
आचार्य हैं जिनका 'काव्यालंकार' इस विषय का प्रथम मानक ग्रंथ माना जाता है। 
उन्होंने अपने पुबंवर्ती सत्कवियों के मतों का अवलोकन करते हुए अपनी बुद्धि से 
'काव्यलक्ष्य को अवगम्य कर सुजनों के अवगम के लिए अपना काव्यालंकार ग्रंथित 
किया था जिसकी प्रशंसा अभिनव गुप्त, मम्मट, विश्वनाथ, वामन, दण्डी और रुय्यक 
आदि आचार्यों ने की है। विद्यानाथ ने तो (पूर्वभ्यो भामहादिभ्य: सादर विहिताँजलि:” 
पंक्ति द्वारा उनके प्रति विशेष नमन प्रकट किया है। उद्भट ने 'काव्यालंकार' की टीका 
लिखकर भामह का गौरव बढ़ाया है। संस्कृत काव्यशास्त्र के प्रायः सभी आचार्य भामह 
के ऋणी हैं। इन सब बातों का विचार करने के पश्चात्‌ ही मैंने उन्हें काव्यशास्त्र के प्रणेता 
प्रथम आचार्य के रूप में संकीतित किया है जिनका 'काव्यालंकार' संस्कृत काव्यशास्त्र 
का प्रवेशद्वार है । 

भामह: काव्यालंका र, /4 
वही, [/ 5 
वही, /7 
वही, /88 
वही, /9-20 
वही, /20-2 
वही, /25 
वही, ]/26 
वही, /27 
वही, /28-29 
वही, /30 
वही, /3!-35 
वही, /37 
वही, /47 


. वही, /48-49 


हन्तुमेव प्रवृतस्य स्तब्धस्य विवरैषिण: । 
पतन जायतेः्वश्यं क्च्छे ण पुनरुन्‍्तति:। (वही, /5) 


 सन्निवेशविशेषात्तु दुरुक्तमपिशोभते । 


नील पलाशमाबद्धमन्तराले स्रजामि । 
किचिदाश्रय सौन्दर्याद्धत्ते शोभामसाध्वपि । 
कांता विलोचनस्यस्तुं मलीमसमिवांजन । 
भामह : काव्यालंकार, /59 

वही, 3/58 

वही, 5/3 

वही, 5/4 

वही, 5/-3 

वही, 5/4-6 

वही, /3 

वही, /36 

वही, 2/85 

वही, 5/66 


दण्डी ! 'काव्यादश' 


“ाव्यादर्श का प्रतिपाद् 


आचाय॑ दण्डी विरचित “काव्यादर्श अथवा “काव्यलक्षण' संस्कृत काव्यशास्त्र 
की मह॒ती परम्परा में विशिष्ट कोटि का लक्षण ग्रंथ है। इसकी रचना पद्धति अनुबोध 
चतुष्टय से अनुप्राणित तथा आस्तिक भावनाओं से उपवृहित है। अपने ग्रंथ की 
निरविध्न समाप्ति के लिए उन्होंने वाग्देवता सरस्वती की वंदना करते हुए उससे यही 
कामना की है कि वह अपने विश्ुद्ध ज्ञानधवलित उज्जवल स्वरूप में उनके मनमानस 
में निवास करे जिसके उनका अंतःकरण सदेव प्रकाशमान रहे ।* ग्रंथ की प्रस्तावना से 
स्पष्ट है कि दण्डी विद्वज्जनसुलभ शालीनता और विनम्नता के परम निधान थे जिन्होंने 
अपने पूव वर्ती भरत, काइयप और बररुचि आदि आचार्यों के लक्षण ग्रंथों तथा वाल्मीकि, 
वेदव्यास, भास और कालिदास आदि महाकवियों के लक्ष्य ग्रंथों का सम्यक्‌ रूप से 
अध्ययन और अनुशीलन करने के पश्चात्‌ अपने काव्यलक्षण की रचना की थी ।* उनके 
काव्यादर्श का प्रातिपाद्य “विषय काव्यलक्षण, 'प्रयोजन' काव्यलक्षणज्ञान, सम्बन्ध 
प्रतिपादक भाव तथा अधिकारी” काव्यलक्षणजिज्ञासू पाठक वर्ग है जिससे उसका 
अनुबंध चतुष्टय अनुमोदित होता है । 


वाणी के विविध रूप 


दण्डी ने विषयारम्भ के पूर्व काव्य की आधारभूत वाणी की प्रशंसा की है 
जिसके द्वारा विद्व का सम्पूर्ण लोक व्यवहार संचालित होता है। ऐसा करते हुए 
उन्होंने वाणी के द्विविध रूपों का उल्लेख किया है जिन्हें ऋमशः: शिष्टानुशिष्ट व्याक रण- 
सम्मत संस्कृत रूप तथा उससे भिन्‍न प्राकृत तथा अपश्रंश भाषाओं का अनुशासित रूप 
कहा गया है ।* दण्डी की यह घारणा जहाँ एक ओर उनकी संस्क्ृतनिष्ठ आस्था की 
सहज विज्ञप्ति वहाँ दूसरी ओर उससे इस बात की जानकारी भी होती है कि उनके समय 
में प्राकृत और अपभ्रंश भाषाओं ने भी लोकयात्रा केक्षेत्र में अपना प्रभुत्व प्रतिष्ठित 
कर लिया था। स्वयं दण्डी ने काव्य वाहइमय का विभाजन करते हुए उसे संस्कृत, 
प्राकृत, अपबन्रंश और मिश्र संज्ञक चार भाषाओं में श्रेणिबद्ध किया है ।* दण्डी ने कहने 
के लिए तो संस्कृत भाषा को ही व्याकरण सम्मत माना है किण्तु वस्तुस्थिति यह है कि 

कालान्तर में प्राकृत और अपभ्रंश आदि लोकभाषाएं भी शिष्टानुशासित तथा व्याकरण- 
सम्मत बना दी गई थीं जिनका प्रचुर साहित्य उनकी श्ास्त्रनिष्ठा और काव्यकला 
का सजीव और सशक्त प्रमाण कहा जा सकता है। ऐसी स्थिति में दण्डी की भाषा 
विषयक उपयुक्त धारणा एक विशेष दृष्टिकोण से ही सुग्राह्म समझी जानी चाहिए। 


शब्द ब्रह्म की महिमा 

प्राय: सभी काव्यशास्त्रियों ने वाणी अथवा शब्दब्रह्म की महिमा संकीतित की 
है क्योंकि उसी के द्वारा सम्पूर्ण जगत का लोक व्यवहार चलता है। दण्डी ने शब्द- 
वाहइमय को दिव्य ज्योति से उपमित किया है जिसके कारण तीनों लोक ज्ञान के 
लोकोत्तर प्रकाश से दीप्तिमान बनते हैं। दण्डी का कथन है कि यदि संसार में शब्द 
ज्योति प्रदीप्त न हो तो अखिल विद्व अज्ञानाधंकार में विलीन' हो सकता है।* जिस 
प्रकार सूर्य और चन्द्र आदि ग्रहों का प्रकाश सृष्टि संचालत की प्रक्रिया का अनिवार्य 
अंग है, उसी प्रकार शब्द ज्योति हमारे सम्पूर्ण लोक व्यवहारों की नियामिका शक्ति 
हैं। आचाय॑ भत्‌ हरि ने भी वॉक्यपदीय में शब्दब्रह्म की महिमा का गुणगान विद्यदरूप में 
किया है।? वाक्यपदीय के टीकाकार पुण्यराज ने जिन त्रिविध प्रकाशों का उल्लेख 
किया है उनमें शब्दाख्य प्रकाश विशिष्ट कोटि का है जिसमें सभी प्रकाश उपनिबद्ध 
रहते हैं।” शब्दब्रह्म की महत्ता और गुरुता को ध्यान में रखकर ही आचार्यों ने 
शब्दयूतिधेर विष्णु के रूप में समस्त काव्यालापों और कलाओं की कल्पना की है। 
आचाय॑ दण्डी शब्दब्रह्म की अक्षर ज्योति के अनुभविता थे अतः उन्होंने उसी के माध्यम 
से कालजयी कवियों की अमर कीर्ति का संस्तव किया। दण्डी के मतानुसार अपनी कृतियों 
के रूप में उत कवियों ने अपने चरितनायकों का यश भी अमर कर दिया है | जो उनके 
काव्यादश में प्रतबिम्बित होकर आज भी उनकी जीवन ज्योति विकीर्ण कर रहा है । 


काव्य के प्रयोजन 
कीति और प्रीति 


काव्य का प्रमुख प्रयोजन यश: प्राप्ति है जो प्रत्यक्षतः कविनिष्ठ होने के कारण 
व्यक्तियों से जुड़ी रहती है। दण्डी ने यद्यपि मम्मट और विश्वनाथ आदि आचार्यों 
की भाँति काव्यप्रयोजनों का विशिष्ट विभाजन तो नहीं किया है किन्तु उनके काव्यादश्श 
में काव्य प्रयोजनों के रूप में 'कीति' और प्रीति” का स्पष्ट उल्लेख हुआ है । राज्याश्रित 
कवियों ने अपने प्रातिभ चमत्कार द्वारा अपनी अक्षय कीति कौमुदी के साथ-साथ अपने 
आश्रयदाताओं की चरितावली को भी अमर कर दिया है जिसके प्रमाण उनके द्वारा 
विरचित असंख्य काव्य ग्रंथ हैं। यशभिलाबी कवियों को परामर्श देते हुए दण्डी ने उनसे 
इस बात का विशेष अनुरोध किया है कि वे निरंतर अतंद्वित भाव से अभ्यासरूप 
श्रमपूवक वाग्देवता की उपासना तथा आराधना में लगे रहें जिससे उनकी कवित्वशक्ति 
का अनुज्मितक्रम से प्रस्फुरण होता चले और उनकी प्रतिभा कालजयी शाइवत कृतियों 

का निर्माण करने में समर्थ हों ।/ उनकी यह मान्यता इस बात का स्पष्ट संकेत है कि 
आचाय॑ दण्डी प्रतिभा के साथ-साथ व्युत्पत्ति और अभ्यास में भी विश्वास रखते थे 
जिनके द्वारा कवि विदर्ध गोष्ठियों में अमर कीति के अधिकारी बन सकते हैं।* उन्होंने 
आचाय भामह, वामन और भोज, की भाँति कीति के साथ-साथ प्रीति को भी काव्य 
का महत्वपूर्ण प्रयोजन सिद्ध किया है। उन्हें कीति और प्रीति की काव्य प्रयोजनीयता 
भामह और वामन के काव्यशास्त्रीय ग्रंथों की परम्परा से मिली है जिनमें इन्हीं शब्दों 
के माध्यम से काव्य के प्रयोजन निरूपित किये गये हैं |!" दण्डी ने कल्पान्तरस्थायी 
व्य की कल्पना करते हुए उसके जिस 'लोकरंजक” रूप का उल्लेख किया है वह 

कीति और प्रीति संज्ञक काव्य प्रयोजनों का ही अभिव्यंजक है १ वस्तुत: कीति और 
प्रीति पदों से बढ़कर काव्य के अन्य प्रयोजन हो ही नहीं सकते। कालाँतर में काव्य- 
प्रयोजनों का जिस रूप में विशदीकरण किया गया, वे कीति और प्रीति से सब त्र समन्वित 
रहे हैं । दण्डी ने 'रमण' (प्रीति अथवा आनंद) और 'सौभाग्ययद्” की पदावली द्वारा 
दोनों की सहज सम्पृक्ति में काव्यप्रयोजनों का तत्त्व-निष्यंद निरूपित किया है जो 
निम्नलिखित छंद में अभिव्यक्त हुआ है-- 

व्युत्पन्नबुद्धि रसुना विधिदर्शितेन, 

मार्गेण दोषगुणयोवशवर्तिनीभिः । 

वाग्मि: कृताभिसरणो मदिरेक्ष णाभि-...- 

धन्यो युवेव रमते लगते च कीतिम्‌ ।॥॥ 


काव्य के हेतुतत्त्व 


प्रतिभा, श्रुत और अभियोग 


दण्डी ने काव्य हेतुओं का विश्लेषण काव्यसम्पत्ति की कारण रूपता के नाम से 
किया है। उनके मतानुसार नैसगिकी प्रतिभा, व्यापक एवं परिशुद्ध अध्ययन तथा 
प्रगाढ़ अभ्यास का समुदित रूप काव्य सम्पदा के हेतुभूत हैं ।** स्वभावसिद्ध सहंजा 
प्रतिभा का नाम ही कवित्वशक्ित है जो पूर्वजन्मों के संस्कारों से उत्पाद्य तथा नवनवो- 
न्मेषशालिनी प्रज्ञा के नाम से भी अभिहित की जाती है। बहुविध काव्यशास्त्रों 
अध्ययन तथा अनज्ञीलन एवं संशय विहीन श्रतज्ञान के कारण भी काव्यवेभव का 
विस्तार होता है। व्युत्पत्तिलभ्य ज्ञान की पुन: पुनः आवृत्ति तथा उसका अमंद अभ्यास 
भी काव्यसम्पत्ति के हेतु है जिनसे कवि उपकृृत होते हैं। दण्डी द्वारा प्रतिपादित 
बहुश्रुतत्व पद व्युत्पत्ति का पर्याय है जिसे भामह, रुद्ट और वामन आदि आचार्यो ने 
नेक विद्याओं के सन्दर्भ में विवेचित किया है। व्याकरण, छंद, कोश, कला, स्मृति, 
इतिहास, तर्क और दण्डनीति आदि विविध विषयों का समावेश व्युत्पत्ति के अंतर्गत 
किया जाता है। दण्डी ने अमंद अभियोग को श्रम तथा अभ्यास भी कहा है। कालान्तर 
में प्रतिभा, श्रुत और अभियोग शब्द भिन्‍न-भिन्‍न नामों से विवेचित किये गये जिनका 


30 


विश्लेषण विविध आचार्यों द्वारा प्रतिपादित काव्य हेतुओं के प्रसंग में यथास्थान निरूपित 
हुआ है। दण्डी की मान्यता है कि यदि किसी कवि में पूर्वजन्म के संस्कार विशेष से' 
उत्पन्न पूर्ववासना गुणानुबंधी अद्भुत प्रतिभा न भी हो तो भी वह काव्यों और शास्त्रों 
के अध्ययन तथा अभ्यासरूप प्रयत्न द्वारा वाग्देवता सरस्वती के वरदान एवं अनुग्रह के 
फलस्वरूप कवित्वशक्ति प्राप्त कर सकता है ।* वबाग्देवता के ऐसे वरद पुत्र सभी देश 
कालों में वंदनीय और यशस्वी होते हैं। 


सुप्रयृकत वाणी काव्य की चरम सिद्धि है 

आचाये दण्डी वाणी की अमोध शक्ति तथा अभीष्ट फलदात्री सिद्धि से परिचित 
थे। वे शब्दब्रह्म की उस अलौकिक चमत्कृति के ज्ञाता थे जिसका यशोगान श्रुति ग्रंथों 
के अंतर्गत 'एक: शब्द: सम्य5्ज्ञातः शास्त्रान्वित: सुष्ठ प्रयुक्त: स्वर्गेलोके च कामधुस्भवति' 
जैसे तत्त्वगर्भित वाक्यों द्वारा किया गया है। उन्होंने वाणी को इष्टफलप्रदा कामधेनु 
के तुल्य मान कर उसके उस रूप की प्रशंसा की है जो सब प्रकार से सुप्रयुक्त किये जाने 
पर मनवांछित फल प्रदान करती है ।** गुणालंकार समन्वित निर्दोष वाणी के सुष्ठ 
प्रयोग में ही काव्यकला की साथ कता और सफलता निहित है। दुष्प्रयुक्त वाणी कवियों 
अथवा वस्तुओं के लिए कलंकरूपिणी है जिससे प्रयोक्ताओं का वृषभत्व (मूर्खत्व) ही 
संसूचित होता है ।“० अन्य काव्यशास्त्रियों की भाँति दण्डी ने भी काव्य प्रबंधों में गुणों 
और अलंकारों का गौरव संस्तुत किया है। वे दोषयुक्त काव्यरचना को सुन्दर शरीर 
पर स्थित बवेत कुष्ठ के चिह्न से लाँछित मानते थे 77 अपने काव्यादशं में उन्होंने इस 
विचारपक्ष पर विशेष बल दिया है कि काव्य प्रबंधों के पदपदाँशों अथवा वाक्य रचनाओं 
में प्रयुक्त काव्यदोष सभी दृष्टियों से हेय और अक्षभ्य होते हैं क्योंकि उनके कारण 
दब्दार्थ भय काव्य का कामनीय कलेवर कुत्सित और कुष्ठरोगग्रस्त सा कर दिया जाता 
है। उनके मतानुसार काव्यशास्त्र की उपयोगिता इस बात में है कि वह काब्य प्रणेताओं 
की बुद्धि में काव्य के गुणदोषों का विवेक उन्मेषित करे जिससे वे अपनी रचनाओं में 
गुणालंकारों का सम्यक संयोजन कर सके । वस्तुतः ज्ञाननेत्र की ज्योति द्वारा ही सत्कवि 
गुणदोषों का विभाजन और प्रबोध कर सकते हैं जिससे उनकी रचनाओं में काव्य सौष्ठव 
का संचार संभव है। दण्डी का स्पष्ट मत है कि जिस प्रकार नेत्रहीन व्यक्ति रंग रूपों 
का भेदरहस्य नहीं समझ पाता, उसी प्रकार काव्यशास्त्र से अनभिन्ञ व्यक्ति काव्य 
के गुणदोषों का विवेक नहीं कर पाता |? उन्होंने इसी प्रयोजन से प्रेरित होकर उन 
काव्यमार्गों का निरूपण किया है जो वेदर्भ और गौडीय आदि विभिन्‍न नाम प्रकारों से 
काव्यशास्त्रियों द्वारा विवेचित किये गये हैं। दण्डी का यह प्रयास काव्य रचना की 
निर्दोष पद्धतियों और प्रक्रियाओं की दिशा में किया गया एक स्वस्थ उपक्रम है जिसके 
द्वारा उन्होंने इस सिद्धाँत की प्रतिष्ठा करनी चाही है कि काव्य वाणी का शुद्ध, 
परिष्कृत, परिमाजित और व्याकरणसम्मत सुष्द प्रयोग ही काव्य की सफलता का मूल 
हेतु है और ऐसे प्रयोग ही वाणी का वशिष्ट्य सिद्ध करते हैं। महामुनि पतंजलि ने भी 

शब्दों के र सफल प्रयोगों की प्रशंसा तथा अपछाब्दों की निंदा करते हुए 
'महाशष्य आह्ननिक में यही बात प्रकारान्तर से इस प्रकार कही है-- 


यस्तु प्रयुंक्ते कुशलो विशेषे शब्दान्‌ यथावद्‌ व्यवहारकाले । 
सो5ननन्‍्तमाप्नोति जय॑ परत्र वाग्योगविद्‌, दुष्यति चापशब्दे: । 

काव्य मार्ग और काव्यलक्षण 
दण्डी की अंतद ष्टि मुख्यतः काव्यमार्गों के अन्वेषण की दिशा में विशेष उन्मुख 

रही । अत: उन्होंने वंदभ॑ और गौडीय पद्धतियों को वाणी के विचित्र मार्ग कह कर 

हीं की 'क्रियाविधि' में काव्यशास्त्र का अनुबंध किया |”? वे काव्य में रचताविधान 
तथा क्रियाकल्प को विशेष महत्व देते थे और उन्हीं के सम्यक्‌ निबंधन में काव्य 
रचनाओं की सफलता स्वीकार करते थे। उनकी दृष्टि में “क्रियाविधि! अथवा 
पक्रियाकल्प' दाब्द काव्यशास्त्र के पर्याय कहे जा सकते हैं क्योंकि वे 'काव्यकरण विधि” 
के सिद्धान्तों तथा विचार बिंदुओं का विश्लेषण करते हैं । उन्होंने प्राचीन आचार्यों द्वारा 
प्रतिपादित काव्य प्रबंधों के अलंकरणों तथा गुणदोषों का महत्व समभते हुए जिस काज्य 
दरीर का लक्षण निरूपित किया है, वह उनके शब्दों में 'शरीरं तावदिष्टार्थ व्यवच्छिन्ना' 
पदावली के रूप में ही काव्य की उपयुक्त परिभाषा हो सकती है।?? उनके मतानुसार. 
वही पदावली काव्य पद की अधिकारिणी हैं जो अपने अभीष्ट अथ से समन्वित और 
सम्पक्त हो। काव्य में शब्दाथ मयता की अनिवाय॑ स्थिति के समर्थक होते हुए भी 
आचार्य दण्डी उसके दब्द प्राधान्य में अधिक विश्वास रखते थे क्योंकि अभिलषित अथ॑ 
से समन्वित पद समूह ही काव्य का शरीर माना जाता है। उन्होंने काव्य के शरीरतत्त्व 
के साथ उसके अलंकरण साधनों की चर्चा करते हुए जिन काव्यमार्गों का उल्लेख किया 
है, वे घम फिरकर काव्य प्रयुक्त गुणों और अलंकारों से ही सम्बद्ध सिद्ध होते हैं। दण्डी 
का काव्य लक्षण जहाँ एक ओर मम्मट के काव्यलक्षण का उत्प्रेरक रहा है, वहाँ दूसरी 
ओर वह पण्डितराज जगन्नाथ के लिए काव्यलक्षण निर्धारण का भी परोक्ष आधार बन 
सका है। 


काव्य के भेद 
गद्य, पद्य और मिश्र काव्य 


दण्डी ने गद्य, पद्य और मिश्र नाम से काव्य के तीन भेद हैं। गद्य यदि छन्दो- 

रहित अमिताक्षर विधान है तो पद्म छन्दोबद्ध मिताक्ष र रचना का नाम है। गद्य और 
पद्म का सम्मिश्रचित रूप मिश्रकाव्य है जिसे “चम्पू” भी कहा जाता है। नाटक आदि दृश्य 
'काव्यों की गणना मिश्रकाव्य के अंतगंत की जाती है। पद्म को चतुष्पदी भी कहते हैं। 
क्योंकि साधारणत:ः उसमें चार चरण होते हैं। उसके मुख्य दो भेद हैं---. वृत्त और 
2. जाति अक्षरों अथवा वर्णों की संख्या से नियमित होने वाले मंदाक्रांता, शिखरिणी” 

और शार्दूल विक्रीडित आदि छंद “वृत्त' कहलाते हैं। आर्या और गीति आदि छंद जाति 
अथवा मात्रिक छंद कहलाते हैं क्योंकि वे मात्राओं की संख्या से नियमित होते हैं। वृत्त 
और जाति नामक पद्च भेदों का सम्पूर्ण प्रपंच विस्तार छन्‍्दोविचिति अथवा छत्दशास्त्र 
में हुआ है जिसे पिगल श्ञास्त्र भी कहा जाता है। आचार्य दण्डी ने काव्यप्रबंधस्वरूप 
सागर संतरण के लिए छन्‍्द विद्या को पोततुल्य माना है ।27 


मुक्तक, कुलक कोष ओर संघात काव्य 
दण्डी ने मुक्तक, कुलक, कोष तथा संघात आदि काव्यभेदों को सर्गेबन्ध महा- 
काव्य के अंगमात्र कहा हैं ।7४ मुक्तक काव्य अन्य पद्यों से मुक्त, निरपेक्ष और स्वतंत्र 
'पत्य रचना का नाम है । मुक्तक का एक ही पद्म वाक्य अथवा वर्ष्यंवस्तु की दृष्टि से पूर्ण 
और निरपेक्ष होता है । अग्निपुराण में 'मुक्तकं इलोक एवकइचमत्कारक्ष म: सताम्‌” को 
मुक्तक का लक्षण निर्धारित किया गया है“ 'अमरुकशतक' के पृथक-पृथक इलोक 
मुक्तक काव्य के अनुपम उदाहरण माने गये हैं। वाक्‍्यान्वय की दृष्टि से परस्पर सम्बद्ध 
इलोक समृह का नाम 'कुलक' है। दण्डी के परवर्ती आचार्यों ने पाँच इलोकों के समूह 
का नाम' 'कुलक' कहा है। दो, तीन तथा चार इलोक समूहों को क्रमशः 'युग्मक', संदा- 
नितक' तथा 'कलापक' कहा जाता है। मुक्तक पद्यों के समूह का नाम 'कोष' है । विश्व- 
नाथ ने उस इलोकसमूह को कोष कहा है जो अन्योन्यान' पेक्षक, ब्रज्याक्रम से विरचित 
तथा अत्यंत मनोरम होता है।? आर्यासप्तशती और सुभाषितावली आदि काव्य ग्रंथ 
कोष के रूप हैं। परिमित कथावस्तु से युक्त एवं एक ही छंद में ग्रथित प्रबंधात्मक 
'रचना का ताम 'संघात' है । संघात खण्डकाव्य से मिलता जुलता रूप है। कालिदास 
का ऋतुसंहार' संघात काव्य का श्र ष्ठ निदर्शन कहा जा सकता है। 


महाकाव्य (स्गेबन्ध) के लक्षण 
आचाये भागह ने 'सर्गबंधो महाकाव्यम्‌) की जो लक्षण परम्परा प्रवरतित की 
थी, वह दण्डी के लिए भी सुमान्‍्य रही है। दण्डी ने सर्गबद्ध काव्य प्रबंध को 'महाकाव्य' 
पद से अभिहित करते हुए उसका शुभारम्भ आशीवेचन, नमस्किया तथा वस्तुनिदेशात्मक 
माता है। उनके मतानुसार महाकाव्य की रचना किसी ऐतिहासिक अथवा काल्यनिक 
(उत्कृष्ट) कथा अथवा पात्र को आधार बनाकर की जाती है। वह चतुर्व॑र्गफल प्राप्ति 
का साधन तथा चतुर और उदात्त नायक के चरित्र से उपव हित होता है। उसके बर्ण्य 
विषयों में नगर, समुद्र, पव॑ त, ऋतु, चन्द्रोदय, सूर्योदिय, उद्यानक्रीड़ा, जलविहार, मदिरा- 
पान, संभोग श्रृंगार, विप्रलम्भ श्वंगार, विवाह, पुत्र जन्म, राजनीतिक मंत्रणा, दूतसंप्रेयण, 
विजययात्रा, युद्धचित्रण तथा नायक की विजय आदि विषय संवलित रहते हैं। उसकी 
कथावस्तु अत्यंत अलंकृत, असंक्षिप्त, अपेक्षित विस्तारयुक्त और रसभावों से परिपूर्ण 
होती है । उसके सर्ग अनतिविस्तीणं, श्रुतिसुखद छंदनिबद्ध, परस्पर सम्बद्ध, विविध 
घटनाओं से समुपेत तथा अंत में भिन्‍नवृत्त होते हैं। उपर्यकत लक्षणोपेत महाकाव्य 

सहृदयजन संवेद्य, लोकरंजक, श्रेष्ठ अलंकारसमन्वित तथा कल्पान्तर स्थायी यश का 
जनक कहा जाता है ।2* 
दण्डी ने महाकाव्य के जो सामान्य लक्षण निर्धारित किये हैं, वे कालांतर में 
विश्वनाथ आदि आचार्यों द्वारा विशदीकृत किये गये । दण्डी ने महाकाव्यों की सर्गसंख्या 
आदि के विषय में किसी निश्चित नियम का उल्लेख नहीं किया जबकि साहित्य दर्पणकार 
ने उन्हें आठ अथवा उनसे अधिक संख्यावाले सर्गों तक परिव्याप्त कर दिया। दण्डी ने 
महाकाव्यों की सर्गंसंख्या तथा उनके छन्द प्रयोग तथा वस्तु विन्यास पर केवल इतना ही 
संकेत किया है कि वे क्रमशः अनतिविस्तृत, श्रुतिसुखद और परस्पर सुसम्बद्ध होने 
चाहिए । कहने के लिए तो उन्होंने महाकाव्य के लक्षण में विविध विषयों के समावेश का 
उल्लेख किया है किन्तु इस विषय में उनका यह अभिमत विशेष महत्त्वपूर्ण है कि यदि 
वर्ण्यं विषय के रूप में विवेचित सभी तत्त्व भले ही महाकाव्य में वणित न भी हों, किन्तु 
अपने औदात्य उत्कर्ष तथा सहृदयजन हृदयसंवादित्त्व के कारण वह सभी दृष्टियों से 
श्रेष्ठ और महान्‌ ही समझा जाना चाहिए।* उन्होंने इस बात पर विशेष बल दिया 
है कि नायक के गुणों का प्रस्तुतीकरण करते हुए उनके द्वारा शत्रुओं का विनाश तथा 
नायक का उत्कर्ष जिस किसी भी रूप में चारुत्व हेतु सिद्ध हो, उसका अभिचित्रण करने 
अं किसी भी प्रकार की कमी न रहने पर ही महाकाव्य की सफलता मानी जाती है 2” 


आख्याथिका और कथा 
काव्य का द्वितीय रूप प्रकार “गद्य” है जो छंदलक्षित गणों तथा मात्राओं के 
नियमों से अनुवंधित नहीं होता । उसके मुख्य दो भेद हैं। जिन्हें 'आखर्यायिका' और कथा' 
कहा जाता है। आख्यायरिका स्वयम्‌ नायक द्वारा कही जाती है जब कि कथा किसी अन्य 
पात्र द्वारा वणित होती है 20 दण्डी के मतानुसार यदि आड्याथिका अथवा कथा में 
“उनका नायक अपने गुणों का प्रासंगिक संकीतन करता चले तो उसके यथार्थ चित्रण में 
किसी प्रकार का दोष नहीं माना जाता ॥/* ऐसा प्रतीत होता है कि दण्डी के रचनाकाल 
में आख्यायिका और कथा के प्रति कतिपय रूढ़िग्रस्त धारणाएँ बनी हुई थीं जिनका 
पारम्परिक निर्वाह करना वे अनिवार्य नहीं समभते थे। उन्होंने अपनी ओर से न तो 
>उनके लक्षण ही निर्धारित किये तथा न उनके भेद तत्त्वों का ही विश्लेषण किया | उनकी 
मान्यता थी कि आख्यायिका में नायक से भिन्‍न पात्र अथवा व्यक्ति भी आख्यान का 
चित्रण कर सकता है अतः ऐसा कोई नियम नहीं बनाया जा सकता जिसके अनुसार 
स्वयं नायक द्वारा उसकी अपनी कथा वर्णन किये जाने पर ही उसे आख्यायिका समझा 
- 'जाय । संस्कृत की गद्य काव्यपरम्परा में हमें हंचरित जैसी आख्यायिकाएं भी मिलती है 
जिनमें महाराज हर्ष स्वयं अपनी कथा का वर्णन नहीं करते अपितु महाकवि बाण उनका 
_आख्यान प्रस्तुत करते हैं। दूसरी ओर गुणादूय की बड़डकहा (वुहत्कथा) में नरवाहन 
दत्त स्वयं अपनी कथा कहते हैं जो परम्परागत कथा से भिन्‍न लक्षणों वाला एक विशिष्ट 

कथारूप है। इस प्रकार दण्डी के मतानुसार आख्यायिका और कथा में भेदक तत्त्व निरू 
पित करना व्यर्थ का दुष्प्रयास है । 

दण्डी ने आख्यायिका और कथा को एक ही गद्यजाति के दो अभिन्‍न रूप मा 
हैं जिनके अंतर्गत सभी आख्यानभेद समाहित हो जाते हैं 20 उन्होंने वक्‍त्र और अपः 
वकत्र छंदों के प्रयोग तथा उच्छवासों में आख्यान विभाजन को आख्याथिका का भेद 
तत्त्व मात्र स्वीकार नहीं किया है क्योंकि 'कथा' के अवयव संस्थान में भी उपर्युक्त प्रयो 
किये जाते रहे हैं।/ उनका कथन है कि “लम्भ' अथवा “उच्छवास' के नाम से 'कथ 
और “आख्यायिका' के कथानक-परिच्छेदों का कथन करना रूढ़िमात्र है क्योंकि इ 
प्रकार के कठोर नियंत्रण में कोई भी गद्यकाव्य बाँधा नहीं जा सकता। अपनी मान्यत् 
के अनुसार दण्डी ने आख्यायिका और कथा के क्लत्रिम भेदक चिह्नों का जमकर विरो 
किया जो अन्य आचार्यों को सुमान्य नहीं लगा। अग्निपुराण में तो आख्यायिका औ 
कथा के अतिरिक्त खण्डकथा, परिकथा तथा कथानिका नामक गद्यभेदों की भी चर्चा हु 
है जिसके अनुसार गद्यकाव्य के प्रमुख पाँच भेद हो जाते हैं ।४ इस विषय में काव्यार्‌ 
दासन आचार्य हेमचंद्र तो और भी अधिक आगे बढ़ गये हैं। वे कथानिका को छोड़क 
अग्निपुराण के भेद चतुष्ठय को स्वीकार करने न साथ-साथ आख्यान, निदर्शन, प्रव्लिक 
मतल्लिका, मणिकुल्या, वृहत्त्था, सकलकथा और उपकथा नामक अन्य गद्यभेद + 
प्रस्थापित करते चले हैं जिनके सम्मुख दण्डी का अभिभूत धूमिल हो जाता है ३९ 


काव्य के भेंदक तत्त्व 

क्‍ आचाये दण्डी गद्यकाव्य के भेदकतत्त्वों के प्रति संकुचित दृष्टिकोण नह 
रखते । उन्होंने कन्याहरण, संग्राम, विप्रलम्भ श्यंगार, नायक का अभ्युदय तथा सूर्योदि 
एवं चन्द्रोदय आदि वण्यं विषयों को आख्यायिका जैसे गद्यकाव्यों तक ही सीमित नहं 
माना है क्योंकि इनका अभिचित्रण महाकाण्यों में भी होता है।* वस्तुतः इन विषय 
को किसी काव्य विशेष तक ही अनुबंधित नहीं किया जा सकता। वे आचार्य भामह 
उस मत का विरोध करते हैं जिसमें उन्होंने आख्याथिका मात्र को “कन्याहरणसंग्रः 
विप्रलम्भोदयान्विता' कहकर उस्तकी व्याख्या की थी। वस्तुत: विषय चित्रण की कृत्रिर 
कारा में न तो पद्य प्रबंध ही नियंत्रित किये जा सकते हैं और न गद्य के विविध रूप हूं 
बाँधे जा सकते हैं। दण्डी के मतानुसार काव्य के व््यं विषयों पर प्रतिबंध लगाना किर्स 
भी रूप में उचित नहीं है। वे सभी वण्यं विषयों को काव्यमात्र के लिए साधारणीकृः 
मानते हैं। उनका कथन है कि कवि द्वारा किसी विशेष अभिप्राय से निबद्ध चिह्न आख्य 
थिका के अतिरिक्त अन्य काव्यभेदों में भी दोष के कारण नहीं बनते क्योंकि प्रतिभाशार्ल 
कवि अपने अभीष्ट प्रयोजन की सिद्धि के लिए किसी भी विषयवस्तु को अपना साधर 
रूप बनाने की क्षमता रखते हैं ।१९ दण्डी ने काव्य विशिष्ट चिह्न योजना का विरोध किय 
है क्योंकि उनके कारण कवि प्रतिभा पर अनेक बार व्यर्थ का अंकुश लग जाता है। कहर 
के लिए उन्होंने नाटक आदि दृश्यकाव्यों को मिश्रकाव्य माना है किन्तु उनका विवेचन 

करने के प्रति उनकी विशेष अभिरुचि नहीं रही है। वे गद्य पद्म मिश्रित काव्य रचना 
को चम्पू काव्य कहकर अपने कत्तंव्य की इतिश्री मान लेते हैं। 


भाषाक़ृत काव्य भेद 


दण्डी ने भाषाभेद की दृष्टि से काव्य के चार प्रकार माने हैं जिनके नाम संस्कृत 
प्राकृत, अपभ्रंश और मिश्र अर्थात्‌ विविध भावामय काव्य हैं ।१९ पाणिनि, कात्यायन 
और पतंजलि आदि मह॒षियों तथा वैयाकरणों ढरा अनुशासित देवभाषा का नाम संस्कृत 
है। तत्सम, तदभव, और देशी दछाब्दों के भेद से प्राकृत भाषाएँ अनेक प्रकार की मानी 
गई हैं । महाराष्ट्र में प्रयक्त महाराष्ट्री प्राकृत स्वंश्रे ष्ठ प्राकृत कहलाती है। इस भाषा 
में वाकाटकनरेश प्रवरसेन द्वितीय (4 0-40 ई० ) रचित “रावणवहो' अथवा “दसमुहवहों' 
नामक काव्य ग्रंथ का विशेष महत्त्व है जिसे 'सेतुबन्ध' काव्य के नाम से भी अभिहित 
किया जाता है। दण्डी अवंतिसं दरी कथा' के अंतर्गत इस काव्य का उल्लेख किया है। 
महाराष्ट्री प्राकृतः में हाल सातवाहनरचितं 'गाहासतसई” तथा वाक्‍्पति राजप्रणीत 
“गउडवहो' काव्य विशेष प्रसिद्ध हैं । 


प्राकृत के रूप. 

प्राकृत के व्याकरण-प्रंथों में शौरसेनी, मागधी, अधेमागधी, पैशाची, गौडी 
लाटी तथा इन्हीं के समान अन्य भाषारूप प्राकृत भाषाओं का उल्लेख मिलता है। शौर- 
सेनी प्राकृत मथुरा के पाइव॑वर्ती शूरसेन प्रदेश में बोली जाती थी तो माग्रधी प्राकृत का 
प्रचार वर्तमान बिहार के मध्य पदिचमी भाग अर्थात्‌ मगध जनपद में विशेष रूप से किया 
जाता था। जैन धर्मंग्रंथों की प्राकृत भाषा अर्धभागधी कहलाती थी। दण्डी ने पैशाची 
प्राकृत को 'मृतभाषा' का नाम दिया है जिसका प्रयोग अवंति, दशपुर, पारियात्र तथा 
उनके पाइ्वंवर्ती प्रदेशों के किरात, शबर तथा भिललजाति के लोग किया करते थे । 
चूलिका प॑ंशाची प्राकृत पैशाची का ही एक अवांतर भेद है। दण्डी ने बंगाल के मध्योत्तर 
भागवर्ती गौड प्रदेश की भाषा को गौडीप्राकृत तथा ग्रुजरात के दक्षिणवर्ती लाट प्रदेश 
की भाषा को लाटी प्राकृत नाम दिया है । 


अपभ्रश की स्थिति 

दण्डी के रचनाकाल में अपभ्रंश भाषाओं का प्रचार और प्रसार प्रचुर मात्रा में 
हो चुका था | संस्कृत तथा प्राकृत के काव्यग्रंथों और नाटकों में आभीर, यवन, शक, तुरुष्क 
आदि स्लेच्छ जातियों के पात्र अपश्रश भाषा का प्रयोग स्वाभाविक रूप से करते थे । 
: दण्डी ने 'आभी रादिगिर: काव्येष्वपश्रंश इति स्मृतः४” द्वारा यही बात प्रकारांतर से कही 
है जिसका अभिप्राय यह है कि काव्य ग्रंथों में प्रयुकुत॒ आमीर आदि म्लेच्छजातियों की 
बोली का नाम अपभ्र श था जो शास्त्रग्न॑ंथों में प्रसंगवश प्रयुक्त की ज़ाती थी तथा प्राकृत 
भाषाओं से भिन्‍नता रखती थी। पतंजलि के महाभाष्य में भी अपभ्रंश भाषाओं का 

उल्लेख हुआ है जिसमें इस बात का स्पष्ट संकेत है कि एक ही शब्द के अनेक अपभ्र दर रूप 
होते हैं। उदाहरणार्थ एक ही गौ: शब्द 'गावी, गोणी', 'गोता' और “गोगोलतिका 

आदि अनेक अपभ्र श रूपों में प्रयुक्त होता रहा है। दण्डी के मतानुसार अपभ्रंश किसी 
भाषा विशेष का नाम न होकर एक ऐसा संज्ञापद है जो विभिन्‍न संदर्भों में भिन्‍त-भिन्‍न 
अर्थों का वाचक है। वह भाषा प्रदेश विशेष से जुड़ी हुई न होकर जाति विशेष से जुड़ी हुई 
कही जा सकती है। कालांतर में अपभ्र श भाषा और उसके साहित्य का प्रचार और प्रसार 
इतना अधिक हो गया कि उसने अपना सावभौमिक वचच॑स्वस्थापित कर लिया। यदि उसके 
वाडन्‍मय का अध्ययन और अनुशीलन किया जाय तो वह किसी जाति विशेष की भाषा ही 
नहीं मानी जा सकती । हिन्दी के आदिकाल के पूर्व इस भाषा में जो धार्मिक साहित्य तथा 
काव्य-वाडःमय निर्मित हुआ है, वह अपनी गुणगरिसमा में अभूतपूर्व है। संस्कृत में महा- 
काव्य को संबंध, प्राकृत में 'स्कंधक कहा गया है तो अपभ्र श में उसकी परम्परा 
ओसर' अथवा ओसार' के नाम से विकसित हुई है। दण्डी ने “काव्यादशं' में इस बात 
का स्पष्ट उल्लेख किया है कि संस्कृत तथा संस्कृतेतर भाषाओं में जो कथा साहित्य निबद्ध 
होता रहा है, उसमें प्राकृत तथा अपश्र श भाषा की रचनाओं का भी प्रमूत महत्त्व है। 
यह एक उल्लेखनीय बात है कि संस्कृत निबद्ध वासवदत्ता तथा कादम्बरी आदि गद्य 
कथाओं की परम्परा क्रमश: विकसित होती हुई गुणाढय द्वारा पशाची अथवा भूतभाषा 
में 'बड़डकहा' (बहत्कथा) तक पहुँची जिसकी श्ंखला में अनेक कथाग्रंथों की कड़ियां 
समय-समय परजुड़ती रहीं। दण्डी के कार्यकाल में श्रव्य और दृश्य काव्य के इतने अधिक 
रूप प्रचलित हो चुके थे जिनका सम्पूर्ण विवरण प्रस्तुत करना कठिन है। लास्य, छलित 
और शल्या आदि विधाएँ दृश्य काव्य के विविध रूप हैं जिनमें भामह ने नाटक, द्विपदी, 
शम्या, रासक और स्कंधक आदि रूपों का समावेश करते हुए उनकी संख्यावृद्धि की है। 
आचार्य भोज ने इनमें ताण्डव, हल्लीसक तथा रास आदि और भी अनेक भेद प्रभेद जोड़े 
हैं जिनका उल्लेख काव्यादशं में हुआ है । 


काव्य के द्विविधि मांगे 


वेदर्भ और गौड़ीय मार्ग 


दण्डी के काव्यश्ञास्त्रीय चितन का एक विशिष्ट पक्ष उनका काव्य सार्गे विवेचन 
है। उनके मतानुसार वाणी के परस्पर स॒क्ष्मभेदपरक अनेक मार्ग हैं जिनमें अस्फुट अंतर 
होने के कारण उनका भेद निरूपण सम्भव नहीं है अतः उन्होंने बंदर्भ और गौडीय संज्ञक 
द्विविध काव्य मार्गों का ही वर्णन किया है ।३8 

दण्डी ने यद्यपि काव्य मार्ग की स्वतन्त्र परिभाषा नहीं की है तथापि उनके काव्य 
: लक्षण द्वारा उसका स्वरूप-बोध किया जा सकता है। उन्होंने इष्ट अर्थ से संवलित पदा- 
. वली को काव्य कहा है। जो काव्यगरुणों के मार्ग का अनुगमन करती हुई अपने गंतव्य 
स्थल पर पहु चती है। वस्तुतः वही काव्य का प्राकृत मार्ग है जो किसी भी राजमार्ग से 

कम प्रशस्त अथवा कम हृदयहारी नहीं है। उस पर जब कवि प्रतिभा के चरण संचरित 
होते हैं तो वे अपनी पदपंक्ति अथवा शब्द---योजना द्वारा उसे और भी अधिक चमत्कार 
प्राण बना देते हैं । काव्य मार्ग वस्तुतः काव्यगुणों के संचरण का मार्ग है। वह काव्य 
प्रणं ताओं और सहृदयजनों के चिन्तानुरंजन का सुखद सम्बल संजोये रखता है। आचार्य 
वामन ने विशिष्ट पद रचना रीति: तथा “विद्येषणों ग्रुणात्मा' सूत्रों द्वारा जिस रूप में 
रीति को काव्य का आत्मतत्त्व सिद्ध किया है, वह एक प्रकार से दण्डी के काव्य मार्ग की 
इष्टाथथ व्यवच्छिन्ना पदावली का ही प्रतिरूप है। दण्डी ने यों तो काव्य-मार्ग के असंख्य 
मेंदों का उल्लेख “तद भेदास्तु न शक्यन्ते वक्‍त प्रतिकवि स्थिताः' द्वारा किया है,?* किन्तु 
वे विद4 और गौड़ प्रदेश के माध्यम से उनका प्रधान कथन करना पर्याप्त समभते हैं। 
विदर्म महाराष्ट्र प्रदेश का एक विशेष भाग है जिससे सम्बन्धित दक्षिण प्रदेश साधारणतः 
वदर्भ पद का अर्थ लक्षित करता है। गौड़ प्रदेश बंगभूमि का वाचक होकर भी 
साधारणत: पौरस्त्य प्रदेश का अर्थ ध्वनित करता है। ये दोनों प्रदेश दक्षिणवर्ती और 
पूर्ववर्ती मूभागों की सीमा निर्धारित किए हुए अपना भौगोलिक महत्त्व मात्र ही प्रकट 
नहीं करते अपितु इन प्रदेशों के माध्यम से उन काव्यपंथों अथवा सिद्धान्तों का भी संकेत 
करते हैं जिन पर चलते हुए काव्यस्रष्टाओं ने रचना-पद्धतियों का स्वस्थ उन्मेष किया 
था। उनकी व्याकरण विधि मुख्यतः गुणालंका रसंवलित रही। अतः उनके काव्य मार्ग की 
विवेचना में गुण सिद्धांत स्वत: ही समाहित हो गया । उस स्थिति में काव्य के वेदर्भ और 
गौडीय मार्ग केवल भौगोलिक प्रदेशों के वाचक न रहकर उन गुणों से समन्वित कर दिए 
गए जो प्रांत विशेषों के वैशिष्ट्य का परित्याग करते हुए सर्वजन सामान्य और लोक- 
व्यापक बन जाते हैं। वस्तुत: बैदर्भ और गौडीय पद अपने लाक्षणिक प्रयोगों में ही अर्थ 
प्रतीति जनक समझे जाने चाहिए । उन्हें प्रांत विशेष की गुण सम्पदा मान बैठना किसी 
भी रूप में युक्तिसंगत नहीं है । 


काव्य मागे के अवान्तर रूप 


दण्डी का काव्यमार्ग रीति सिद्धान्त अथवा गुण सम्प्रदाय का समीपवर्ती है। 
उनके मार्ग विभाजन का यह अभिप्राय नहीं है कि पूर्व प्रदेश के काव्यों में वेदर्भ पथ की 
अथवा दक्षिण प्रदेश की काव्य रचनाओं में गौडीय मार्ग की स्थिति संभव नहीं है। 
काव्यादर्श के टीकाकार रत्नश्रीज्ञान ने इस सम्बन्ध में उचित ही लिखा है कि जिस प्रकार 
चंदन मलयेतर प्रदेश में उपलब्ध होने पर भी 'मलयज' ही कहलाता है, उसी प्रकार वैदर्भ 
और गौडीय काव्यमागं भी विदर्भेतर और गौडेतर प्रदेशों में लक्षित होते हुए भी वेदर्भ 
और गौडीय मार्ग ही कहे जाते हैं । काव्यमार्गों अथवा काव्यरीति के प्रादेशिक नामकरण 
की परम्परा भारतीय काव्यशास्त्र के क्षेत्र में अपनी इतनी अधिक गहरी जड़ें जमाती चली 
हैं जिनके कारण प्रायः सभी आचार्यों ने उनके प्रादेशिक नाम स्वीकार किए हैं। वामन 
ने 'मार्ग' के स्थान पर रीति शब्द का प्रयोग अवश्य ही किया किन्तु उन्होंने उसके भेद 
निरूपण में वैदर्भी, गौडी और पांचाली पदों को प्रयुक्त करना अधिक उचित समझा 7९ 

रुद्रट ने इन तीनों रीतियों में 'लाटीया' रीति जोड़कर उसके चार भेद कर दिए ।* भोज 
ने आवंतिका और मागधी रीतियों की परिकल्पना करते हुए उन्हें छह की संख्या तक 
पहुंचा दिया ।/४ विश्वनाथ ने केवल चार रीतियाँ मानीं ।४४ कुन्तक ने कवि स्वभाव के 
अनुसार सुकुमार, विचित्र और मध्यम संज्ञक त्रिविधि काव्यमार्ग निर्धारित किए जो 
एक प्रकार से वंदर्भी, गौडी और पांचाली रीतियों के ही नामांतर है। कतिपय काव्य- 
शास्त्रियों ने उपनागरिका, परुषा और कोमला संज्ञक वृत्तियों का वर्णन करते हुए उनमें 
प्रादेशिक नामधारिणी रीतियों का ही समावेश किया है। कहा जा सकता है कि काव्य- 
मार्गों और काव्यरीतियों के नामकरण भले ही भौगोलिक प्रदेशों की विशेषताओं के 
आधार पर किए गए हो किन्तु भामह और वामन इस बात का अनुभव करते थे कि देश 
विशेष ही काव्यरीति के धर्म नियामक तत्त्व नहीं होते तथा उनके वदर्भी और पांचाली 
आदि नाम वहां के अधिवासी कवियों द्वारा ही सामान्यतः परिकल्पित किए गए हैं। 
भामह ने दण्डी के काव्यमागं के विभाजन का विरोध किया है तो वामन ने उनकी 
प्रादेशिक सत्ता को तात्त्विक दृष्टि से अस्वीकाय कहा है। उनके अभिमत निम्नलिखित 
कारिकाओं तथा वृत्तिभाग में व्यक्त हुए हैं। 
५] 
_बेदर्भमन्‍्यदस्तीति मन्यन्ते सुधियोध्परे। 

तदेव च किल ज्याय: सदर्थमपि तापरम्‌ ॥ 

गौडीयभिदमेतत्तु वेदर्भमिति कि पृथक । 

गतानुगतिकन्यायान्तानारव्येयममे घसाम' ॥£4 

5 2) 
कि पुनद शवश्ञात्‌ द्रव्यवद्गुणोत्पत्ति: काव्यानां येनायं देशविशेष-- 
व्यपदेश: ? नेवं, यदाह-विदर्भादिषु दृष्टप्वात्‌ तत्समाख्या ।६४ 


काव्य मार्ग और गृण निरूपण 


गुणों की स्थिति और संख्या 


. दण्डी के मतानुसार इलेष, प्रसाद, समता, माधुयं, सुकुमारता, अथंव्यक्ति, 
उदारत्व, ओज, कांति और समाधि नामक दस गुण वेदर्म मार्ग के प्राणस्वरूप हैं इन गुणों 
का विपयंय (वेपरीत्य अथबा अन्यथाभाव) गौडीय मार्ज में प्रायः देखा जाता है ।£6 
दण्डी ने ये काव्यग्रुण भरतमुनि की परम्परा से ग्रहण किए हैं ।४7 यद्यपि आचार्य॑द्वय ने 
गुणों की परिभाषा नहीं की है तथापि उनका गुणनिरूपण उनकी गुण विषयक धारणा 
संकेतित कर देता है। भरतमुनि के मतानुसार गुण-दोषों के अभावात्मक रूप हैं जबकि 
दण्डी उन्हें काव्य के भावात्मक धर्म मानते हैं। उन्होंने गुणों को अलंकार के व्यापक क्षेत्र 
में समाविष्ट कर लिया है। यदि अलंकार काव्य के शोभा कारक धर्म हैं तो गुण काव्य 
सोन्दर्य के आधायक धम माने जा सकते हैं। वामन के गुणों को काव्य शोभाया: कर्ता रो 

धर्मा: गुणा: कहकर भी उनकी स्थिति अलंकारों से भिन्‍न मानी है ।*१ उनके मतानुसार 
अलंकार काव्य के अतिशयहेतु हैं। रसध्वनिवादी आचार्यों ने गुणों का सम्बन्ध काव्यात्म- 
मूत रस तत्त्व के साथ जोड़ा और उन्हें शौर्यादिवत्‌ माना। वे अलंका रों की स्थिति कटक- 
कुण्डल अथवा हारादितुल्य मानते रहे और उन्हें काव्य के शब्दार्थ रूप दरीर से ही 
जोड़ते चले । द ः द 

. दण्डी ने गुणों का सम्बन्ध काव्यमार्ग के साथ स्थापित करते हुए उनकी गरिमा 
विवेचित की है। उन्होंने वैदर्भ मार्ग को सभी गुणों का उपयुक्त संस्थान माना है । अवंति- 
सुन्दरी कथा की प्रस्तावना में वेदवंवर्त्त (मार्ग) की प्रशंसा करते हुए दण्डी उसे 
कालिदास द्वारा शोधित मधुद्रवित वाणी का मार्ग मानते हैं ।*१ उन्होंने गौडीय मार्ग में 
वरदर्भ मार्ग के गुण विपयंय का जो उल्लेख किया है, उसका मूल आशय यह है कि उसमें 
गुणों का परिवर्तित रूप प्रचुर मात्रा में मिलता है उसे विपरीत अथवा अभावात्मक रूप 
में बिवेचित करना समुचित नहीं है। गुण-विपयंय का यह अभिप्राय कदापि नहीं हैं कि 
गौडीय मार्ग दोषपूर्ण अथवा अग्राह्म है। बस्तुतः प्रसाद, कांति और सुकुमारता आदि 
गुण जब बेदर्भ मार्ग को छोड़कर गौडीय मार्ग में आ जाते हैं तो वे व्युत्पत्ति, अत्युक्ति 
तथा दीप्ति रूप में परिवर्तित स्थिति धारण कर लेते हैं। उन्हें क्लिष्ट अथवा श्र्‌ तिकट्त्व 
आदि दोषों के रूप में वेपरीत्यमूलक मान बंठना युक्तिसंगत नहीं है। 


काव्यमार्गीय गुण विश्लेषण 
इलेष गुण के लक्षण 


दण्डी ने सभी काव्यगुणों की संगति वेदर्भ और गौड़ीय मार्ग के संदर्भों में निरूपित 

की है। उन्होंने अल्पप्राण वर्णों की उस प्राचुर्यमयी रचना को इलेष गुण कहा है जिसमें 
शेथिल्य दोष का अभाव हो |?" इसका यह अभिप्राय नहीं है कि अल्पप्राण वर्णों के बाहुलय 
मात्र से ही स्लेषगुण हो जाता है। वस्तुतः: शैथिल्यविहीन रचना ही श्लेषगुण का मूल 
तत्त्व है। दंडी ने 'भालतीमाला लोलालिकलिला' पंक्त प्रयुक्त अल्पप्राण वर्णों के आधिक्य 
में भी शंथिल्यदोष माना है और उसके स्थान पर “'मालतीदामलंघितं अ्रमरं:' को इलेष 
गुण का उदाहरण सिद्ध किया है ।*! आचार्य भोज इसे भिन्‍न रूप में ग्रहण करते हैं। 
जीवानन्द विद्यासागर ने “अल्पप्राणेषु वर्णब्‌ विन्यासोष्प्यन्तरा। महाप्राणस्य च इलेषों 
यथाख्यं भ्रमरध्वनि: द्वारा इ्लेष गुण की व्याख्या की है। वस्तुतः: इलेष गुण वेदर्भ तथा 
गौडीय मार्गों में भिन्‍न-भिन्‍न स्थिति रखता है। दण्डी के शब्दों में जब अल्पप्राणभक्षरा- 
श्लिष्टपद रचना सानुप्रासिक बंध गौरव से सघनगुम्फयुक्त और प्रगाढ़ बन जाती है तो 
वह अपने बंदर्भ विपर्यय के कारण गौडीय मार्ग के श्लेष गुण का उदाहरण हो जाती है। 
भोज ने गौडीय मार्गवर्ती हलेप गुण की व्याख्या निम्नलिखित रूप में की है--- 

श्लिष्टमस्पृष्ट देथिल्यं तद्ठिपर्यय:। 

गौडीयेरिष्यते तत्तु बंध प्राशस्त्यगौरवात्‌ ॥*£ 


40 
प्रसादगुण की व्यापकता 
भरतमुनि से लेकर सभी आचार्यों ने सुगम तथा सुबीध अर्थ प्रतीति में प्रसाद गुण 

स्वीकार किया है। भरतमुनिः और भामह अर्थवोध की सुकरता को प्रसाद गुण मानते 
हैं। वामन के अनुसार शब्द गुणमयी प्रासादिक रचना में ओजगुण-समन्वित बंध शैथिल्य 
होता है जो अर्थ गुण के रूप में अनपेक्षित शब्दों के परिहार से उत्पन्त अर्थ बमल्य का 
सूचक है ।** मम्मट ने उसे शुष्क ईंधन तथा स्वच्छ जल आदि के तुल्य व्यापक तथा सत्र 
विहित स्थितिवत्‌ माना है ।*९ दण्डी के शब्दों में प्रसिद्ध अर्थवाली वाक्य रचना प्रसाद 
गणमयी होमी है जो अपनी सुन्दरता और सुबोधता के कारण सुग्राह्म समझी जाती है।*” 
बैदर्भ मार्ग सम्मत प्रसाद गण का सुप्रसिद्ध उदाहरण अभिन्ञान शाकुन्तलम्‌ के प्रथम अंक 
का बीसवाँ छंदांश 'मलिनमपि हिमांशोर्लक्ष्म लक्ष्मी तनोति” कहा जा सकता है। दण्डी ने 
इन्दोरिन्दीवर धृति लक्ष्म लक्ष्मी तनोति' को प्रतीति-सुभग काव्य वचन कहकर उसे बदर्भ 

र्गीय प्रसाद गुण के रूप में प्रस्तुत किया है | गौडीय मार्ग के अनुयायी आचाये 
अप्रसिद्धार्थक शब्दों के प्रयोग को भी व्युत्पत्ति की दृष्टि से सुसंगत मानकर उन्हें प्रसाद 
गुण का उदाहरण सिद्ध करते हैं। दण्डी ने अनत्यर्जुनाब्जन्मसद्शांको वलक्षगू: उदा- 
हरण में गौडमार्गीय प्रसादगुण माना है जिसका अर्थ यह है क्रि अनत्यर्जुन अर्थात्‌ 
अनतिदवेत (नीले) अब्जन्म (जलजात) अर्थात्‌ कमल के समान चिह्नयुक्त वलक्षगु 
अर्थात शुश्र किरणों वाला चन्द्रमा शोभित हो रहा है। इस उदाहरण में नीले के लिए 
अनत्यर्जुन”! कमल के लिए “अब्जन्म” तथा चन्द्रमा के लिए वलक्षगु' शब्दों के प्रयोग 
अप्रसिद्धत्व अथवा निहतार्थत्व दोष से युक्त प्रतीत होते हुए भी गौडीय मार्ग की दृष्टि से 
समन्वित है क्‍योंकि इन प्रयोगों द्वारा कवि की व्युत्यन्तता ही प्रकट होती है। भोज ने भी 
प्रंसाद के इस विपर्यय को अप्रसन्‍्न रूप में ग्रहण करते हुए उसे “अनत्यर्जुन' आदि शब्दों के 
प्रयोग द्वारा गौडीय मार्ग का उदाहरण माना है। 


समतागुण के बंध प्रकार 

रचनाबंध के सभी अंशों में समान बंध के प्रयोग को 'समता' गुण कहते हैं । ये 
रचनाबंध तीन प्रकार के होते हैं जिनके नाम मृदु (कोमल), स्फुट (कठोर या विकट) 
तथा माध्यम (मृदुस्फुट युक्त) हैं। इनमें क्रमश: कोमल, कठोर और मिश्चित वर्णो के 
प्रयोग किये जाते हैं जिन्हें दण्डी ने समतागुण कहा है ।** बंधों के उपयुक्त तीनों प्रकार 
किसी बंध विशेष की उत्तकृष्टता अथवा अपकृष्टता सचित नहीं करते । इन्हें किसी 
मार्ग विशेष से सम्बद्ध करने के प्रति भी दण्डी का कठोर आग्रह नहीं है। वस्तुत: सभी 
रचताबंध प्रसंगोचितरूप से सुनियोजित किये जाने पर सौन्दययं शाली तथा शोभावद्धंक 
होते हैं। मृदुबंध न तो सवंत्र शिथिल होता है और न स्फुटबंध सर्वत्र कठोर कहा जा 
सकता है । स्वयं दण्डी ने अपनी रचनाओं के अंतर्गत इस बात का पूर्ण ध्यान रखा है 
कि उनमें किसी प्रकार का अनुचित बंधवेषम्य न आ सके । वामन के मतानुसार समता 
गुण को शब्दगुण के रूप में काव्यबंध की अभिन्‍नता तथा अर्थंगुण के रूप में वर्ण्यंवस्तु 

के उचित क्रम की रक्षा का सम्यक निर्वाह कहा जा सकता है। दण्डी के अनुसार इन' 
रचनाबंधों के उदाहरण निम्नलिखित है-- 

मृदुबन्ध--कोकिलालाप वाचालो मामेति मलयानिल: ।५१०. 

स्फुटबंध---उच्छलच्छीकराच्छाच्छ निर्भराम्भ: कणोक्षित: ।४ 

मध्यमबंध--चंदनप्रणयोद्गंधिम न्‍दो मलयमारुत: ।९१ 

बंधसाम्य अथवा बंधवेषम्य के विषय में दण्डी तथा भोज आदि आचार्यों के 
दृष्टिकोण में अंतर है। दण्डी ने उपयंक्त उदाहरणों में इलोक अथवा कार्व्यकदेश में एक 
ही बंध के प्रयोग में समता गुण माना है जबकि भोज इन उदाहरणों को बंधवेषम्य के 
रूप में प्रस्तुत करते हैं। बंधवंषम्य॒ की स्थिति तब उत्पन्न होती है जब किसी एक ही 
इलोक में कहीं मुदु तथा कहीं स्फुटबंध का प्रयोग किया जाता है। दण्डी का अभिमत है 
कि गौडीय मार्ग में बंधवेषम्य का आदर्श ग्रहण नहीं. किया जाता क्‍योंकि उसमें केवल 
अर्थ, वर्ण्यंवस्तु तथा अलंकार के उत्कर्ष की ओर ही विद्येष ध्यान दिया जाता है। 
गौडीय मार्ग पद्धति ऐसी पौरस्त्य काव्यपद्धति है जिसमें अनुप्रास और यमक आदि 
शब्दालंकारों के आडम्बरों के प्रति विशेष आकर्षण रहता है। दण्डी ने इसी दृष्टि से 
अक्षराडम्बर को गौडीय मार्ग का प्रमुख लक्षण माना है । 


माधुर्य गुण और अग्राम्यत्व 


दण्डी ने रसयुक्त वाक्य को माधुय॑ गुण से समन्वित माना है जिसके शब्दार्थों में 
रस की स्थिति विद्यमान रहती है। माधुर्य गुण से सम्बद्ध “रस' शब्द श्ंगार आदि रसों 
का बोधक नहीं है। स्वयं दण्डी ने माधुर्य ग्रणावहरस को शछंगारादि रसों से पृथक 
मानकर उसे वाक्य गत अग्रममम्यता का हेतुमूत तत्त्व कहा है ९३ रत्न श्रीज्ञान ने उसकी 
व्याख्या करते हुए रस का अर्थ 'श्रुतिसुभगता' किया है ।* आचार्य भागह श्रुतिसुभग 
स्वर समासों के विरल प्रयोग को माधुूर्य गुण मानते हैं १९ जबकि वामन के मतानुसार 
लघु सामासिक पदावली की स्पष्टता और सुबोधता “शब्दमाधुय” तथा उसका उक्ति 
वचित्र्य अर्थ माधर्य” का बोधक होता है ।९९ आचाय मम्मट ने आह्वादकत्व माधुय 
श्वगारे द्रतिकारणं' को माधुर्य कहा है ।९? तो विश्वनाथ के शब्दों में 'चित्तद्रवीभावमयों 
ह्वादो माधुय॑ं मुच्यते' माधूर्य गुण की परिभाषा हो सकती है ।९९ 

आचार्य दण्डी माधुर्य गुणगरिमा के प्रबल प्रशंसक हैं। उनका कथन है कि 
इस गुण के चमत्कार से सहृदय जन उसी प्रकार आह्वादित होते हैं जिस प्रकार पुष्पों 
के रस से मधुकर आनंदित हो उठते हैं ।९१ उन्होंने सानुप्रासिक पदासत्ति को माधुय॑- 
गुणसम्बद्ध रस अथवा श्रुति सुभतता का पोषक तत्त्व माना है। जिस किसी 
भी श्रुति अथवा उच्चारण से पूर्व श्रुति के समान श्रुति की अनुभूति होती है,. 
एसे श्र॒त्यनुप्रास माधुयेगुण के अंतर्गत समाविष्ट रहते हैं। हेमचंद्र ने वाग्रस 
अथवा माधुय गुण के अंतर्गत वर्णानुप्रास और श्रुत्यनुप्रास की गणना करते हुए उन्हें 
बंदर्भ तथा गौडीय मार्ग के संदर्भ में विवेचित किया है। दण्डी ने समानश्रुतिरूप 

पदासत्ति तथा पदगत अनुप्रासादि अलंकारों के उदाहरण देकर उन्तकी गुणवत्ता सिद्ध 
की है। उनका कथन है कि गौड़ीय मार्ग के समर्थ कों को वर्णानुप्रास जितना अधिक 
प्रिय होता है, उतना दाब्दमाधूयं नहीं जबकि वंदर्भमागियों की स्थिति उनसे सर्वथा 
विपरीत रहती है। काव्यजगत्‌ में ऐसे कवि भी हुए हैं जिन्हे निकटवर्ती सदृश श्रुति 
अधिक प्रिय रही है। उन्हें बंध पारुष्य, शथिल्य तथा दोषपूृर्ण आनुप्रासिक प्रयोग कभी 
भी सुग्राह्म प्रतीत नहीं होते क्योंकि उनमें वदर्भ मार्गीय माधूयंगुण का अनुबंध नहीं 
रहता। दण्डी ने वर्णसमूह अथवा पदसम्बद्ध आवृत्ति को यमक अलंकार का लक्ष्य मान 
कर लिखा है कि यह अलंकार सभी स्थितियों में मध्‌र नहीं होता ।/१ वस्तुत: अग्राम्यता 
ही प्रधान रूप से रससिचन का भारवहन करती है अतः दण्डी ने उन्हीं अलंकारों को 
माधुय गुण के अंतगंत स्वीकार्य कहा है जो काव्य की विषयवस्तु अथवा अर्थसम्पदा में 
साधुय रस का अभिसिचन कर सके 7 उन्होंने 'कन्ये कामयमानं मां न त्वं कामयसे 
कर्थ' आदि उदाहरणों में ग्राम्यत्व दोष ढूँढ़ कर उनके अथ को विरसता उत्पन्न करने 
वाला माना है ।”* वस्तुतः अग्राम्य अथे ही रस अथवा माधुयं का कारण होता है। 
अदलील अथवा असभ्य दब्दों के कथन अथवा प्रयोग में ग्राम्यत्व होता है ज॑से रतिक्रीडा 
के वर्ण न प्रसंग में प्रयुक्त यकार से प्रारम्भ होने वाले 'याम” और “यमन” पद अइलीलता 
के वाचक होते हैं ।?९ दण्डी ने उत वाक्यों को भी ग्राम्य कहा है जिनके पदों को परस्पर 
जोड़ने से वाक्य के अर्थ विशेष के माध्यम से अशिष्ट (अइलील) अर्थ की प्रतीति 
होती है। इसका उदाहरण “या भवत: प्रिया' (जो आपकी प्रिया है) वाक्याँश है जिससे 
याभवतः प्रिया अर्थात्‌ सतत मंथुनरत व्यक्ति की प्रिया” की अर्थप्रतीति होती है।”* 
ऐसा प्रतीत होता है कि दण्डी के कायंकाल में सुरत, और निधुवन आदि शब्दों की 
भाँति याम” अथवा यमन” आदि शब्द असभ्य अथवा अश्लील अर्थ के व्यंजक थे जिन्हें 
ध्यान में रखते हुए दण्डी ने 'याभवतः प्रिया” जैसे प्रयोगों में ग्राम्यता अथवा अश्लीलता 
मान कर उन्हें माधुयं गण विरोधी कहा है । 
दण्डी ने ग्राम्यता तथा अहलील को माधूयं गण विरोधी तत्त्व माना है। आचार्य 
भामह? तथा भोज? भी ग्राम्यत्व दोष को कल्पनादुष्ट कहकर उन वाक्याँशों को 
अशिष्ट अथे के प्रत्यायक कहते हैं जिनसे अश्लील अर्थ की प्रतीति होती है। दण्डी ने 
खर' प्रहल्य विश्वांत: पुरुषों वीयंवानिति उदाहरण में अशिष्ट अर्थबोधक प्रयोग को 
वेदर्भ तथा गौडीय मार्गों के समर्थकों द्वारा अमान्य कहा है क्योंकि उससे शिष्ट अर्थ के 
साथ-साथ प्रतीयमान अशिष्ट अर्थ की भी सहज प्रतीति होती है ।”” शिप्ट अर्थ राम से 
सम्बद्ध है तो प्रतीयमान अशिष्ट अर्थ उद्विक्त वीर्य पुरुष की व्यंजना करता है। दोनों 
अथ निम्नलिखित हैं--- 
शिष्ट अर्थं---खर नामक राक्षस को मार कर वीर पुरुष राम ने विश्राम किया | 
प्रतीय अशिष्ट अर्थ---रति क्रिया में अत्यधिक लिंग प्रहार करते-करते उद्रिक्त 
वीर्य पुरुष विरत हो गया । 
: भामह ने निम्नलिखित उदाहरण को अर्थदुष्ट अइलीलता के रूप में ग्र हुण किया 

है जिसकी विवेचना काव्य के अश्लीलत्व दोष की व्याख्या के अंतगंत विभिन्‍न प्रसंगों में 
की गई है-- 
हंतुमेव प्रव॒ तस्य स्तब्धस्य विवरषिण: । 
पतन जायतेष्वदयं क्ृच्छ ण पुनरुननति: ।।”” 
दण्डी ने भगिनी और भगवती जैसे पदों के प्रयोग में लोक॑ सम्मत अनुमति 
ब्गे महत्व देते हुए उन्हें अशिष्ट और अइलील नहीं माना है यद्यपि इन पदों में प्रयुक्त 
“भग' शब्द योनि (स्त्री के गृप्तांग) का वाचक है।”* यही स्थिति शिवलिंग” पद 
प्रयुक्त 'लिग' दब्द की है। इस विषय में आचार्य भोज ने भी दण्डी द्वारा प्रतिपादित 
सर्वत्र अनुमत' पद के स्थान पर 'संवीत” पद का प्रयोग करते हुए उसमें अशिष्ट अर्थ 
नहीं माना है क्‍योंकि अग्रसिद्ध अधिष्ट अर्थ प्रसिद्ध अर्थ के सम्मुख परास्त अथवा 
तिरोहित हो जाता है। वस्तुतः ऐसे प्रयोगों में अग्राम्यता मानकर ही उन्हें माधुय गुण 
के उदाहरण स्वीकार करने में विसंगति नहीं समभनी चाहिए। इस विषय में आचार्य 
भोज की निम्नलिखित धारणा ध्यातव्य है जिसमें उन्होंने बंतलाया है कि संबीत, गृप्त 
और लक्षित प्रयोगों में ग्राम्यह्त दोष नहीं होता--- 
तस्य संवीतगप्तलक्षितादौ न दोष: | संवीतस्य हि लोकेन न दो षान्वेषणं 
क्षमम्‌ । शिवलिंगस्य संस्थाने कस्यास॑म्येत्वभावना ।*९ 


'सुकुमारता' का वेशिष्ट्य 


सुकुमार वर्णों के प्रयोगबाहुल्‍य में सुकुमारता नामक गुण होता है। उसके 
मध्यान्तर कहीं-कहीं कठोर वर्णों का प्रयोग भी वाँछनीय है क्योंकि कोमलवर्णमात्र के 
कारण अनेक बार बंधशेथिल्य नामक दोष हो जाता है।१ इलेषगुण में यदि स्पृष्ट 
शथिल्य दोष है तो सुकुमारता गण में केवल अल्पष्राण वर्णों से ग्रथित काव्यबंध उसके 
शैथिल्य दोष का कारण होता है। वस्तुत: इलेष और सुकुमारता में शैथिल्थप्रतिरोधी 
तत्त्व अपेक्षणीय हैं । दण्डी का सुकुमारता गूण समता गुण के मध्य बन्ध के अधिक अनुरूप 
है क्योंकि इन दोनों में मृदु और कठोर वर्णों का सम्मिलन स्वीकार किया गया है। 
वामन के मतानुसार शब्द गुण के रूप में सुकुमारता में कठोर वर्णों का अभाव तथा अर्थ- 
गुण के रूप में अपरूप अर्थ का प्रयोग अनिवार्य है। इसे विषय में भोज का दृष्टिकोण 
दण्डी के अनुरूप है। मम्मट आदि आचार्यों ने इसे अमंगल वाचक अश्लीलत्व दोष का 
अभाव मात्र कहकर इसे गण के रूप में अमान्य सिद्ध किया है। 

दण्डी ने सुकुमारता गूण की अत्यधिक अभिशंसा की है। उनकी मान्यता है 
कि यदि किसी काव्य में प्रतिपाद्य वस्तु अथवा उसका अर्थ अनुजित अथवा अदीप्त एवम्‌ 
उसके अलंकार अचमत्कारी भी होते हैं तो भी सुकुमारता गृण के कारण वह सहृदय 
जनों के चित्त में अपना स्थान बना ही लेता है ।?” वस्तुत: इस गण की गृणवत्ता इस बात 
में है कि वह अर्थ और अलंकारों पर निर्भर नहीं रहता और उनके अभाव तथा 
असौन्दर्य में भी अपना वचित्र्यपूर्ण प्रभाव प्रतिष्ठित कर लेता है । गौडमार्ग के अनुयायी 

आचार्य तो परुष बंध अथवा कष्टोच्चार्य काव्यबंध में भी सुकुमारतागुण मानते हैं क्योंकि 
उसकी दीप्ति अथवा ऊर्जा अधिक महिमाशालिनी होती है। वंदर्भ मार्ग में सुकुमारता 
गुण का परुषबंध मान्य नहीं है । आचार्य भोज ने 'कष्ट' पद को सुकुमार का विपर्यय 
कह कर उसकी कठोरता में भी गूण का सन्निवेश माना है--- 

कठोरमपि बध्नंति दीप्तिमित्यपरे पुनः ।*5 

तेषा मतेन तस्यापि दृषणं नव विद्यते ॥ 


अथ व्यक्ति! गुण और अनेयता 


अर्थ की अनेयता का नाम “अर्थ व्यक्ति” गुण है ।* यह गृण प्रसादगुण के अधिक 
निकट है क्योंकि इन दोनों गृणों में अर्थप्रतीति की स्पष्टता और सुभगता रहती है। 
प्रसादगुण में प्रसिद्धार्थ क शब्दों का प्रयोग प्रतीति सुभगता का कारण होता है तो अथ॑ 
व्यक्ति में अर्थ की सम्पूर्ण अभिव्यक्ति में प्रतीति सुबोधता रहती है। भोज ने “यत्र 
सम्पूर्ण वाक्यत्वमर्थ व्यक्ति वर्दतिताम्‌' द्वारा अर्थ की सकल अभिव्यक्ति को सम्पूर्ण 
वाक्यत्व कहकर उसमें अर्थ व्यक्ति गृण माना है। वस्तुतः नेयता दोष युक्त रचनाएँ 
अर्थ व्यक्ति गूण में अमान्य है जिसके विषय में वैदर्भ तथा गौडीय मार्ग के सभी आचार्य 
सहमत हैं। आचार्य भामह का कथन है कि शब्द और न्याय का अतिक्रमण करने से 
अर्थप्रतीति सुगम नहीं होती अत: शब्द न्याय से अनुपारूढ़ अर्थ नेयार्थ होता है जिसके 
लिए अर्थ व्यक्ति गुण में कोई स्थान नहीं है ।** 


उदारता गुण का ओदात्य 


दण्डी ने उस काव्य रचना को उदारता गुण से समन्वित रचना माना है जिसका 
कथन करने से किसी गौरवपूर्ण गुण की प्रतीति होती है ।१0 यह गुण सभी काव्यपद्धतियों 
में सुगाह्य मान गया है। वस्तुत: इस गुण का सम्बन्ध अभिव्यंजन प्रक्रिया से न होकर 
वर्ण्यं वस्तु की महनीयता से है। किसी उदात्त मानवीय गृण का गौरवपूर्ण कथन इस 
गूण की सीमा में आता है। त्याग, दान, दया, अहिंसा, शौर्य और औदार्थ आदि 
मानवीय गुणों के वर्णन से सम्बन्धित विषय इस गृण के अंतर्गत समाविष्ट किये जाते 
हैं। कुछ आचार्यों के मतानुसार विशेष्य का उत्कर्ष सूचित करने वाले विशेषणयुक्त पद 
या वाक्य उदारता गृूण के उदाहरण कहें जा सकते हैं। “लीलाम्बुजं, “क्रीडासरं' 
हेमांगद मणिमेखलां और “मणिस्तोपान” आदि पद अथवा ऐसे पदों से बने हुए वाक्य 
उदारता गुण के निदर्शन है ।7” “लीलाम्बुज' में 'लीला' शब्द से कमल के रंग, आकार 
ओर सुगंध की उत्कृष्टता सूचित होती है तो 'क्रीडासर' कहने से सरोवर की कमल, 
अमर, घाट तथा उसमें किये जाने वाले नौकाविहार आदि की श्रीसम्पन्नता सिद्ध होती 
है। दण्डी ने इसी दृष्टिकोण से 'इलाध्य विशेषणर्यक्तमुदारं कश्चिदिष्यते' वाक्यांश द्वारा 
उदारता गुण का लक्षण निरूपित किया है जिसमें प्रयुक्त 'श्लाध्य” पद का अर्थ व॑शिष्ट्‌- 

प्रतीति भी किया जाता है। भोज ने 'उदारता' के अतिरिक्‍त -“उद्यत्तता' नामक एक 
अन्य गृूण भी माना है जिसे अग्निपुराण में “उत्तानपदता' कहा गया. है । 


ओजगुण को सामासिकता 


समासों का प्रचुर प्रयोग ओज गुण है जिसे गद्य रचना का प्राणभूत तत्त्व माना 
जाता है ।*5 गौड अथवा पौरस्त्य मार्ग के अनुयायी विद्वान्‌ पद्यरचना में भी इसका 
गौरव स्तव्रीकार करते हैं। वैदर्भ मार्ग के अनुसार पद्य रचना में समासों का बाहुलय 
उचित नहीं माना जाता। वस्तुत: ओज गुण के साथ समास दीर्घता का सम्बन्ध 
आचाय॑ भामह के समय से ही स्वीकृत रहा है। दण्डी ने भी गौडमार्गसम्मत समासभूय- 
स्त्व के उदाहरण में समास बाहुल्य तथा समासदेष्यं का प्रयोग किया है। वामन के 
मतानुसार ओज (शब्दगुण) में गाढ़बंधत्व होता है तो उसके अर्थ॑गुण में अर्थ [की प्रौढ़ि 
वांछनीय है जो पदार्थ में वाक्य प्रयोग वाक्यारथं में पद प्रयोग, वाक्यार्थ के व्यास, समास 
तथा साभिप्रायत्व में सन्निविष्ट रहती है। वामन का गाढ़बंधत्त्व दण्डी के इलेष गुण का 
साम्यवर्ती है। अग्निपुराण तथा सरस्वतीकंठाभरण में प्रतिपादित ओजविषयक धारणा 
दण्डी के अनुरूप हैं। मम्मट और विश्वनाथ चित्त के विस्तार रूप दीप्तत्व में ओजगुण 
मानते हैं जिसकी पद रचना समासबहुल और ओद्धत्यपूर्ण होती है। विश्वनाथ के मता- 
नुसार परम्परागत श्लेष, समाधि, उदारता और प्रसाद गुण ओज में अंतर्भूत रहते हैं । 

आचाय॑ भोज ने ओजगुण के छ: रूप माने हैं जो दीघ समासों की प्रचुरता, लम्बे 
समासों की विरलता, दीर्घ समासों की साधारण स्थिति, लघृसमासों की बहुलता, विर- 
लता तथा साधारण स्थिति में समाहित रहती है ।8१ इनकी तुलना वामन के उत्कलिका 
प्राय गद्य तथा चूर्ण गद्य के साथ की जा सकती है। वेदर्भ मार्ग के अनुसार काव्य में 
अनाकुल, स्पष्ट और मनोहर पदावली ओजगुण में सुग्राह्म समझी गई है । 


कांति गुण की प्रीतिकरता 


दण्डी ने उस उक्ति को कांतिग्रुणसमन्वित कहा है जो लोकप्रसिद्ध वस्तु के अनति 
ऋमण अथवा अनुपालन के फलस्वरूप सभी काव्यरसिक के लिए प्रीतिकर होती है ।*९ 
ऐसी उक्ति वस्तुग्रुणवर्णन के प्रशंसात्मक प्रसंगों तथा वार्तालापों में दृष्टिगोचर रहती 
है। वामन के मतानुसार कांति नामक शब्दगुण में पदरचना की उज्ज्वलता और अर्थ 
गुण के रूप में रस की दीप्ति वांछनीय है। दण्डी का कांति गुण अतिशयोक्ति अलंकार के 
अधिक निकट है क्योंकि उस अलंकार में भी लोकसीमा का अतिक्रमण होता है। अप्पय- 
दीक्षित ने कांति गुण का विपयंय अत्युक्ति अलंकार में स्वीकार किया है। इस विषय में 
दण्डी का कथन है कि अतिशय कथन सर्मान्वित पद्म लोकसीमा का अनुसरण करते हुए 
सभी सहृदयजनों के लिए प्रीतिकर होने के कारण कांतिगुण की परिधि में समाविष्ट 
रहते हैं। उनके मतानुसार वदर्म तथा गौडीय मार्ग के कांतिगुण में अतिशय कल्पना का 
अध्यारोपण अभीष्ट है। उनका उल्लेखनीय अंतर केवल इतना ही है कि वंदर्भ मार्ग में 

अंतिशय कल्पना लोकसीमानुसारिणी होती है जबकि गौड मार्ग में वह लोकव्यवहार का 
अतिक्रमण कर जाती है। दण्डी ने कांतिगुण को वदर्भ मार्ग का सारतत्त्व माना है तो 
भोज के मतानुसार उसका गौडीय पक्ष निम्नलिखित कारिका में व्यक्त हुआ है--- 
लौकिकार्थमतिक्रम्य प्रस्थानं यच्तप्रवर्तते । 
तदत्युक्तिरिति प्रोक्‍्त॑ गौडानां मनसो मुदे ॥५ 


समाधि गुण और अलंकार रचना 

जिस काव्य में लोकव्यवहार की सीमा की अनुपालना के साथ-साथ किसी वस्तु 
का धर्म अथवा गुण उससे भिन्‍न वस्तु में सम्यक्‌ रीति से आरोपित किया जाता है, वहाँ 
समाधि नामक काव्यगरुण होता है।? यह गुण रूपक अलंकार के निकट है जिसे कुछ 
आचाय॑ रूपक योजना का भेद मानते हैं। इसे समासोक्ति अलंकार का भी उपजीव्य 
कहा जाता है। वामन के मतानुसार समाधि नामक शब्द गुण शब्दयोजना का क्रमिक 
आरोह अवरोह है तो अर्थंगुण के रूप में वह अर्थ की दृष्टि अथवा सारगर्भिता है। इसे 
वक्रोक्ति अलंकार की प्रेरणा के रूप में भी व्याख्यात किया गया है। अग्तिपुराण में 
समाधि गुण का विवेचन लक्षणावृत्ति के संदर्भ में हुआ है। दण्डी का कथन है कि जब 
निष्ठय त, उदगीर्ण पौर वांत आदि शब्द लक्षणावृत्ति के आश्रय से लाक्षणिक अर्थ में 
प्रयुक्त किये जाते हैं तो अत्यंत हृदयहारी हो जाते हैं ।** अभिधा अथवा मुख्यार्थवृत्ति में 
प्रयुक्त ये शब्द ग्राम्यत्व दोष के वाचक हो सकते हैं । दण्डी ने अनेक धर्मों के एक साथ 
'फिसी अन्यवस्तु में आरोप को भी समाधि कहा है जिसके अनुसार समाधि गुण अनेक धर्मों 
का अध्यासरूप है ।१४ यह गुण काव्य का सारभूत तत्त्व है जिसे वेदर्भ तथा गौडीय काव्य 
मार्ग के सभी कविसम्प्रदाय सुग्राह्म और अनुसरणीय कहकर इसकी अभिश्वंसा करते हैं । 


काव्य मार्गों का आनन्त्य 

दण्डी ने मुख्य रूप से वंदर्म और गौडीय काव्यमार्ग से सम्बद्ध काव्य-गुणों का 
पृथक्‌ पृथक्‌ निरूपण करते हुए उनका अंतर स्पष्ट करने का प्रयत्न किया है। इन मार्गों 
के अतिरिक्त वाणी के और भी अवांतर भेद हैं जिनका सूक्ष्म अंतर स्पष्ट करना शकक्‍्य 
नहीं है | अवांतर भेदों की अनंतता कवियों तथा उनकी काव्यरुचियों की असीमता पर 
आधारित हैं। देण्डी का काव्यमार्गीय विश्लेषण आधुनिक शैली संरचना के निकट 
प्रतिष्ठित किया जा सकता है । इस विषय में दण्डी का वह कथन उल्लेखनीय है जिसमें 
उन्होंने काव्यमागों की अनंतता तथा सूक्ष्मता का विस्तार करते हुए लिखा है कि जिस 
प्रकार ईख, दूध तथा गुड़ आदि के माधुर्य में पारस्परिक अंतर रहते हुए भी उनका 
पृथक्‌ पृथक्‌ निदेश करना सरस्वती द्वारा भी संभव नहीं है, उसी प्रकार काव्य मार्गों 
की अनंतता भी अनिवर्चनीय कल्प होती है ।*० 

गुणालंकारों की काव्यगत स्थिति 


दण्डी ने अलंकारों को “काव्यशोभाकारक धम ' माना है जो विभिन्‍न आचार्यों 
द्वारा भिन्‍न-भिन्‍न रूपों में उदभावित किये गये हैं ।१? भरतमुनि से लेकर आज तक उनके 
विकास की परम्परा सतत क्रियामाण रही है जिसका पूर्णतया निरूपण नहीं किया जा 
सकता । दण्डी का अलंकार विवेचन गुणमार्गों से जुड़ा हुआ है। वे गुणों तथा अलंकारों 
के मध्य विभज्यवादी अंतर स्पष्ट नहीं कर सके हैं। उनकी अलंकार परिभाषा (काव्य- 
शोभाकरान्‌ धर्मानलंकरान्‌ प्रचक्षते) वामन प्रतिपादित गुणलक्षण (काव्यशोभाया: 
कर्तारो धर्मा: गुणा:) से मिलती-जुलती है | वामन ने अलंकारों को 'तदतिशय हेतवस्त्व-- 
लंकारा: कहकर उनका गुणों से जो अंतर निरूपित किया था, वह मम्मट तथा विश्वनाथ 
आदि आचार्यों द्वारा विशदीकृत किया गया। विश्वनाथ ने काव्यात्यमूत रस के उत्कर्षहितु 
नित्य धर्मों को गुण' तथा का ग्यशरी रभूत शब्द और अर्थ के शोभातिशायी अस्थिर धर्मों 
को अलंकार” कहकर उनकी विवेचना की जबकि दण्डी ने उन दोनों के बीच कोई 
मौलिक अंतर नहीं माना। उन्होंने 'काश्चिन्मार्ग विभागार्थमुक्ताप्रागप्यलंक्रिया:' द्वारा 
इस बात का स्पष्ट उल्लेख किया है कि क्राव्यादर्श के प्रथम परिच्छेद में जिन कायमार्गों 
का विवेचत किया गया है वे एक प्रकार से विशिष्ट कोटि के अलंकार ही हैं जिनसे भिन्‍न 
साधारण अलंकारों का निरूपण द्वितीय परिच्छेद में किया गया है ।११ दण्डी के मतानु- 
सार मार्ग विभाग के विशदीकरण के लिए निरूपित अलंकार वस्तुतः गुण ही हैं जिन्हें 
र्ग विशेष के उपकारक तत्त्व मानते हुए उन्हें अलंकारों क्रा विशिष्ट रूप कहा जा 
सकता है। “काव्यादर्श' के टीकाकार रत्नश्रीज्ञान तथा तरुणवाचस्पति ने 'काश्चिद्‌ 
अलक्िया: पदों की व्याख्या करते हुए उन्हें मूलतः: इलेष और प्रसादगुण रूप ही माता 
है। वस्तुत: दण्डी का अलंकारविषयक दृष्टिकोण व्यापक है जिसके कारण वे संधि, 
सध्यंग, वृत्ति, वृत््यंग और लक्षण आदि नाट्यशास्त्रीय तत्त्वों को भी अलंकार की 
विस्तृत सीमा में अंतर्भूत कर लेते हैं ।१" आचार्य भोज तथा अभिनवगुप्त ने दण्डी की 
गुणालंकार विषग्रक मान्यता का विवेचन करते हुए यही सिद्ध किया है कि दण्डी गुणों 
और अलं कारों के बीच विभाजक रेखा नहीं खींच सके । आचार्य रुप्यक भी इस विषय में 
दण्डी के अनुयायी हैं । वस्तुत: उनके परवर्ती आचार्यों ने ही काव्यगतगुणों और अलंकारों 
का अंतर स्पष्ट करते हुए उनकी भिन्‍न-भिन्‍न स्थितियों का विवेचन किया है ।९९ 


अअंका र भेद निरूपण 


स्वभावोक्त के प्रकार 


दण्डी के पूर्ववर्ती आचार्यों ने मुख्यतः जिन पेतीस अलंकारों का निरूपण किया 
था, उनका अपने दृष्टिकोण से विवेचन करते हुए दण्डी ने उनका स्वरूप स्पष्ट करने का 

प्रयास किया है। उन अलंकारों में सर्वप्रथम उल्लेख 'स्वभावोक्ति' अलंकार का हुआ है 
जो जाति, क्रिया, गुण और द्रव्य रूप पदार्थों के विभिन्‍न अवस्थापरक स्वरूप का साक्षात 
प्रकटीकरण करते हैं। दण्डी ने जाति, क्रिया, गुण और द्रव्यगत स्वाभावोक्ति के उदाहरण 
प्रस्तुत करते हुए उनकी संगति सिद्ध की है। उनका कथन है कि स्वभावोक्ति अलंकार 
सभी अलंकारों में अग्रगण्य और प्रधान है जिसे काव्यग्रंथों में अभीष्ट महत्त्व प्रदान किया 
गया है। इसे जाति नाम से भी अभिहित किया जाता है | 


उपमा के भेद और दोष 


 दण्डी ने दो पदार्थों के बीच किसी भी प्रकार की सादृश्य प्रतीति में उपमा 
अलंकार माना है जिसके बत्तीस भेदों की विवेचना काव्यादर्श के द्वितीय परिच्छेद में की 
"है ९५ वे बत्तीस भेद धर्म, वस्तु, विपर्यास, अन्योन्य, नियम, अनियम, समुच्चय, अति- 
'दाय, उद्प्रेक्षित, अद्भुत, मोह, संशय, निर्णय, इलेष, समान, निन्‍दा, प्रशंसा, आचिख्यासा 
विरोध, प्रतिषेध, चटु, तत्त्वाख्यान, असाधारण, अभूत, असंभावित, बहु, विक्रिया, माला 
वाक्यार्थ, प्रतिवस्तु, तुल्ययोग और हेतु आदि प्रकारों में उदाह्नत किये गये हैं जिनमें दण्डी 
ने उनके सूक्ष्मतम अंतर का विश्लेषण किया है। कालांतर में अनेक आचार्यों ने दण्डी के 
'बहुविध उपमाभेदों को निरस्त करते हुए उनके स्थान पर कुछ नवीन नामकरण किये जो 
कहीं स्वतंत्र अलंकारों के रूप में विकसित हुए एवं कहीं अन्य अलंकारों के भेद प्रभेद के 
रूप में प्रल्लवित किये गये। उपमा प्रपंच के विस्तार के पदचात्‌ दण्डी ने उपमा-दोषों की 
'विवेचना की है जिनके कारण सहृदयजनों के मानस में दे रस्यसयी उद्विग्नता उत्पन्न होती 
'है। लिगभेद, वचनभेद, उपमानहीनता तथा उपमानाधिक्य के कारण जहाँ विरसता का 
संचार होता है वहाँ उपमादोष माने जाते हैं अन्यथा अपनी अवसरसापेक्ष तथा व्यवस्थित 
विषयवस्तु में वे गुणरूप भी रह सकते हैं ९४ भामह ने हीनता, असम्भवता, लिंग वचन 
"भेद, विपरयय, उपमाधिक्य तथा उनके असादुदय में उपमादोष माने हैं? जबकि वामन 
ने उनके अंतर्गत विपयेंय का निषेध किया है।"* रुद्रट के मतानुसार वेषम्य असम्भव, 
अप्रसिद्धि तथा सामान्य शब्दभेद नामक चार उपमादोष हैं जिनके सामान्य शब्दभेद के 
अंतर्गत लिंगवचन भेद दोष अंतर्भूत हो जाते हैं १९० इस विषय में भोज दण्डी की विचार 
धारा के पोषक है। सभी अलंकारशास्त्रियों ने इन दोषों का विब्लेषण करते हुए उनकी 
काव्यगत विरसता निरूपित की है। दण्डी ने इन दोषों की नित्यता तथा अनित्यता की 
दृष्टि से ऐसे अनेक उदाहरण प्रस्तुत किये हैं जिनसे स्पष्ट है कि वे इस विषय की विवेचना 
के गृढ़ रहस्यों का अनुसंधान करने में अत्यंत निष्णत और कुशल थे। अपनी विवेचना 
के पद्चात्‌ उन्होंने काव्यमतीषियों को यही परामर्श दिया है कि वे अपनी रचनाओं में 
इन दोषों के परिहार का प्रयास करें जिससे उनके काव्य में उत्कृष्ट गुणों का समावेश हो 
सके । 407 ह 

उपमा के वाचक दब्द 
दण्डी के उपमा विश्लेषण का एक महत्त्वपूर्ण पक्ष उसके सादृइ्यमूलक वाचक 
शब्दों का निरूपण भी है। उन्होंने इव, वत्‌, यथा, समान, निभ और तुल्य आदि सादश्य- 
वाची शब्दों का उल्लेख करते हुए उनके चौसठ रूप माने हैं जो पद, प्रत्यय, समास तथा 
वाक्यांश में प्रयुक्त होते हैं। उनमें कुछ शब्द तो साक्षात्‌ रूप से अभिधावाची होते हैं 
तथा कुछ लक्षणा अथवा व्यंजना से सादृश्यप्रतीति कराते हैं। काव्यादर्श के द्वितीय 


परिच्छेद की कारिकाओं१०१ तथा केशव मिश्र रचित 'अलंकारशेखर'/०१ त्ञामक ग्रंथ में 
इस विषय का अत्यंत विशद विवेचन किया गया है। 


रूपक अलंकार के भेद-प्रभेद 

दण्डी ने “उपमेव तिरोभूतभेदा रूपकमुच्यते' द्वारा रूपक अलंकार का लक्षण 
निरूपित किया है जिसके उदाहरण 'बाहुलता, पाणिपद्म और चरणपल्लव आदि हैं ।7० 
उन्होंने समस्त, असमस्त, समस्तव्यस्त, सकल अवयव, अवयवबी, एकांग, युक्त, अयुक्त, 
विषम, सविशेषण, विरुद्ध, हेतु, श्लिष्ट, उपमा, व्यतिरेक, आक्षेप, समाधान, रूपक- 
रूपक तथा तत्त्वापक्षव नामक अनेक रूपकभेदों का विस्तृतं विवेचन करते हुए अपना 
यही निर्णय दिया है कि उपमा की भाँति रूपक के भेदों और विकल्पों का अंत नहीं है 
जिनका दिग्दर्शन मात्र करना ही उनके लिए संभव हो सका है | 


दीपक जातीय अलंकार 

दण्डी के मतानुसार जहाँ वाक्य में एकत्र स्थित जाति, क्रिया, गुण अथवा द्रव्य 
के वाचक किसी एक पद से समस्त वाक्य अथवा वाक्यसमूह अन्वित रहता है, वहाँ दीपक 
अलंकार होता है |! दण्डी की यह॒॒ परिभाषा परवर्ती आचार्यों द्वारा परिवर्तित और 
परिष्कृत की गई जिसके अनुसार अप्रस्तुत और प्रस्तुत के एकधर्मी सम्बन्ध को दीपक का 
लक्षण माना गया ।7११ दण्डी ने आदि, मध्य, अन्त, माला, विरुद्धार्थ, एकार्थ और 
शि्लिष्टार्थ आदि प्रकार भेदों में दीपक अलंकार की सोदाहरण विवेचना करते हुए अंत में 
यही लिखा है कि इसी क्रम में उसके अवशिष्ट एवं अव्याख्यात भेदों का भी बोध विद्वान्‌ 
आचार्यों को कर लेना चाहिए ।77# द 

दण्डी ने अर्थावृत्ति, पदावृत्ति और उभयावृत्ति के नाम से ऐसे तीन अलंकारों 
का भी विवेचन किया है जो दीपकजातीय अलंकारों के रूप में ही अभीष्ट है ।7* भोज, 
मम्मठ और विश्वनाथ आदि आचार्यों ने दीपक के अन्यतम भेद के रूप में आवृत्ति अल॑ 
कार की विवेचना की है ।:+" जयदेव और अप्पय दीक्षित इसे आवत्तिदीपक के नाम से 
स्वतंत्र अलंकार मानते हैं ।!१7 दण्डी ने अर्थ गत पदगत और उभयगत आवृत्तियों के 
उदाहरण देते हुए उनका अंतर स्पष्ट किया है। 


आक्षेप अलंकार 
दण्डी के मतानुसार प्रतिषेघ कथन में आक्षेप अलंकार होता है। वृत्त, वर्तमान 

और भविष्यत्‌ कालों से सम्बन्धित अर्थ की अपेक्षा से यह तीन प्रकार का होता है 
आपेक्षयोग्य अर्थवस्तु के भेदों की अनंतता के कारण इसके अनेक भेद संभाव्यमान हैं। 
भामह और अग्निपुराणकार ने विशेष कथन की इच्छा से अभीष्ट वस्तु के प्रतिषेवाभास 
के साथ-साथ अनिष्ट अर्थ के विध्याभास में भी आक्षेप अलंकार हो सकता है। दण्डी ने 
धर्म, धर्मी के कारण, कार्य, अनुज्ञा, प्रभुत्व, अनादर, आशीर्वचन, परुष, साचिव्य, यत्न, 
परवश, उपाय, रोष, मूर्च्छा, अनुक्रोश, दिलष्ट, अनुशय, संशय, अर्थान्तर और हेतु संज्ञक 
विविध प्रकारों में आक्षे प अलंकार की विवेचना करते हुए उसके अन्य भेदों को भी संके- 
तित किया है। 


अर्थान्त रन्यास के प्रकार 


किसी विवक्षित अर्थ को प्रस्तुत रूप में उपस्थापित करते हुए उसके समथन में 
समर्थ अन्य अप्रस्तुत अर्थ का न्यास (स्थापन) करने पर अर्थान्तरन्यास अलंकार होता 
है ।778 दण्डी ने इस अलंकार के विश्वव्यापी, विशेषस्थ, इलेषबिद्ध, विरोधवान्‌, अयुक्त 
कारी, युकतात्मा, युक्तायुक्त और विपर्यय आदि अनेक भेद माने हैं जिनका आधार काव्य 
रचनाओं का स्वरूप रहा है ।/१ उनके परवर्ती आचार्यों ने सामान्य का विशेष से और 
विशेष का सामान्य से समर्थत करने पर अर्थान्तरन्यास की स्थिति स्वीकार की है। 
वस्तुत: दण्डी द्वारा प्रतिपादित समर्थ्य वस्तु विशेष ही है जिसका सामान्य द्वारा 
समर्थत किया जाता है। मम्मट भी सामान्य विशेषभाव की स्थिति में अर्थान्तरन्यास 
मानते हैं ।/१९ विश्वनाथ का अभिमत भी उनसे मिलता-जुलता है ।** इस अलंकार के 
साथ काव्यलिंग, प्रतिवस्तृपमा तथा दृष्टांत अलंकार का साम्य निरूपित किया जाता है 
जिनका अवांतर भेदबोध करते समय इस बात का ध्यान रखना चाहिए कि दो अर्थों के 
कार्यकारणभाव में .काव्यलिंग, साम्यप्रतीति के लिए अर्थान्तर का उपस्थापन करने में 
प्रतिवस्तृपमा तथा दो अर्थों में बिम्ब प्रतिबिम्ब भाव होने पर दृष्टांत अलंकार होते हैं। 
आचार्य भोज अर्थान्तरन्यास के लक्षण और उदाहरण के विषय में दण्डी से सहमत है। 
दण्डी ने अर्थान्तरन्यास अलंकार के उपर्युक्त आठों भेदों के उदाहरण प्रस्तुत करते हुए 
उनकी युक्तिसंगत विवेचना की है ।(£2 


व्यतिरेक अलंकार 


दो पदार्थों (उपमेय और उपमान) के बीच सादृश्य स्थापना के अनंतर जब 
उनके भेदकथन का उद्देश्य उपमेय का उत्कर्ष प्रदशित करना होता है तो वहाँ “व्यतिरेक' 
अलंकार माना जाता है। अनेक आचार्यों ने उपमेय के उत्कर्ष के साथ उसके अपकर्ष- 
कथन में भी व्यतिरेक अलंकार माना है। काव्यप्रकाशकार मम्मट के अनुसार व्यतिरेक 
का लक्षण उपमानाद्दन्यस्य व्यतिरेक: स एव सः:” है तो विश्वनाथ ने उसकी परिभाषा 
'आधिक्यमुपमेयस्योपमानान्न्‍्यूनता5थवा व्यतिरेक:' की है। इस विषय में भोज का दृष्टि- 
कोण दण्डी के अनुरूप है। दण्डी ने निम्नलिखित आधारों पर इस अलंकार के भेदों का 

वर्गीकरण किया है---. सादुश्य की दशब्दोपात्तता अथवा प्रतीयमानता 2. एकत्रवर्ती 
अथवा उभयवर्ती भेदक धर्म का कथन 3. भेदमात्र कथन अथवा उत्कर्ष प्रदर्शन 4. दो . 
पदार्थों की सजातीयता अथवा विजातीयता तथा 5. इलेष, हेतु और आशक्ष प द्वारा अन्य 
अलंकारों का संकरण । इस वर्गीकरण को एक उभय, सब्लेष, साक्ष प, सहेतु, प्रतीयमान- . 
सादृश्य, सदुश और सजाति संज्ञक रूपभेदों में भी विवेचित किया जा सकता है। 


विभावना का रूप. 


जहाँ किसी कार्य के लोकप्रसिद्ध कारण का अभाव दिखाकर उस कार्य के प्रति 

किसी अन्य कारण की विभावना अथवा उसकी स्वभाव सिद्धि की विशेष कल्पना की जाती 
है, वहाँ विभावना अलंकार होता है ।/*१ सामान्यतः कारण के बिना कार्य की उत्पत्ति 
के वर्णन में विभावता अलंकार माना जाता है (विभावना विना हेतुं कार्योत्पत्तिय॑ दु- 
च्यते) ।/2£ दण्डी ने इस अलंकार को कारणान्तरविभावना तथा स्वाभाविकत्वविभावना 
संज्ञक दो रूपों में उदाहृत किया है। उतका कथन है कि यों तो कारण के अभाव में कार्य . 
की उत्पत्ति का कथन विरोधप्रतीति का द्योतक है किन्तु किसी प्रसंगविशेष में कवि 
विवक्षा से स्वभावरूप अलौकिक कारण अथवा उससे मिलते जुलते किसी अन्य कारण 
की विशेष कल्पना (विभावना) कर लेने पर वास्तविक विरोध की स्थिति नहीं रहती 
दण्डी ने निम्नलिखित उदाहरण में शाब्दस्वाभाविकत्व विभावना का सुचारु रूप व्यंजित 
करने के पदचात्‌ उसकी परवर्तीकारिका में उसकी संक्षिप्त विवेचना भी कर दी है 
जिससे उनका विभावना विषयक दृष्टिकोण स्पष्ट होता है। 
उदाहरण : वकक्‍त्र निसर्गसुरभि वपुख्याजसुन्दरम्‌ ।# 

अकारणरिपुद्चन्द्रो, नितिभित्तासुहृदस्म रः ॥ 
विवेचना : निसर्गादिपदेरत्र हेतु: साक्षान्तिरवरतित: ।2९ 

उक्त च सुरभित्वादि फल तत्सा विभावना ॥। 


समासोक्ति अलंकार 


किसी इृष्ट वस्तु को अपने मानसिक अभिप्राय में रखकर जब उस वस्तु के समान 
किसी अन्यवस्तु का संक्षिप्त कथन किया जाता है, वहाँ 'समासोक्ति' अलंकार होता - 
है ।77 इस परिभाषा के अनुसार अप्रस्तुत (उपमान) के कथन द्वारा जब प्रस्तुत (उप- 
मेय) की प्रतीति होती है तो वहाँ समासोक्ति अलंकार समझा जाना चाहिए। वामन, 
भोज, मम्मट आदि आचार्य -दण्डी की उपयुक्त परिभाषा से सहमत हैं जबकि रुप्यक, 
अप्पय दीक्षित तथा विश्वनाथ आदि आचाय॑ अप्रस्तुत की प्रतीतियुक्त प्रस्तुत उक्ति में 
समासोक्ति अलंकार स्वीकार करते हैं। दण्डी की समासोक्ति परवती आचार्यों की 
प्रस्तुत प्रशंसा' के अधिक निकट है यद्यपि उन्होंने उसे उनसे कुछ भिन्‍न रूप में निरूपित 
किया है। दण्डी के टीकाकार रत्न श्रीज्ञान ने दण्डी की समासोक्ति को ध्वनि का ही एक 
रूप माना. है। समासोक्ति के अनेक रूप हैं जिन्हें तुल्यकार्या, तुल्याकार विशेषणा, भिन्‍न 

भिन्‍न विशेषणा तथा अपूर्वा के नाम से दण्डी ने विवेचित किया है। उनका सामान्य 
स्पष्टीकरण निम्नलिखित उदाहरण द्वारा किया जा सकता है जिसमें दण्डी ने अपूर्व समा- 
सोक्ति का समावेश करते हुए बतलाया है कि इस उदाहरण में जिस अपूर्व समुद्र को 
सुखाये जाने की कल्पना की गई है वह दुष्टों के सम्पर्क से रहित और स्वभाव से मधुर 
आशय वाले संकट ग्रस्त व्यक्ति को अभिप्राय में रखते हुए उसे समुद्रसदृश रूप में कथित 
करने के प्रयोजन से अभिप्रेत है। उदाहरण निम्नलिखित है--- 

निवृत्तव्याल संसर्गोीं निसर्गमधु राशय: ।778 

अयमम्भोनिधि: कष्ट कालेन परिशोष्यते । 


अतिशयोक्ति का गण गौरव 


दण्डी ने विवक्षा या विशेषस्य लोकसीमातिवरतिनी के रूप में अतिशयोक्‍क्ति 
अलंकार का लक्षण निरूपित किया है जिसके अनुसार प्रस्तुत विषयवस्तु के अतिशय 
अथवा उत्कर्ष के अलौकिक अतिरंजनापूर्ण वर्णन में अतिशयोक्ति अलंकार होता है ।[2 
वस्तुतः लोकातिक्रांतगोचर उक्ति का नाम ही अतिशयोक्त है जिसे वामन ने 'सं भाव्यधर्म- 
तदुत्कर्षकल्पनातिशयोक्ति: कहा है ।९० दण्डी के परवर्ती आचार्यों ने उनके द्वारा प्रयुक्त 
“विशेषविवक्षा' पद को और भी अधिक निद्चित सीमाओं में बाँधने का प्रयास किया है। 
मम्मट ने उपमान द्वारा उपमेय के निगरण के फलस्वरूप दोनों के अध्यवसान अथवा 
अभेद कथन में अतिशयो क्ति मानी है ।!९४ तो विश्वनाथ ने उसे पाँच प्रकारों में विभकत 
करते हुए मम्मट के अभिमत का ही समर्थन किया है ।!१ संशय, निर्णय और आश्रय की 
दृष्टि से अतिशयोक्ति के अनेक रूप है जिसकी प्रशंसा करते हुए दण्डी ने उसे वाणी के 
अधिपति बृहस्पति तथा काव्य के जनक वाल्मीकि आदि महपियों द्वारा अभिवंद्य एवं 
शोभाधायक तत्त्व सिद्ध किया है--- 

अलंकारान्तराषाभप्याहुरेकं परायणम । 
वागीशमहितामुक्तिमिमामतिशयाइवयाम्‌ | 

अन्य अलकारों के उपकारक तत्त्व के रूप में अतिदयोक्ति अलंकार अनेक 
आचार्यों द्वारा अभिशंसित रहा है। इससे स्वभावोक्ति जैसे अलंकार ही चमत्कारप्राण 
नहीं बनाए जाते अपितु उपमा और रूपक आदि अलंकार भी उत्कर्ष विधायक किए जाते 
हैं। भामह ने इसे वक्रोक्ति के निकट रखकर सभी अलंकारों का आधारमूत तत्त्व माना 
है ।734 रुद्रट के मतानुसार इसका 'अतिदय तत्त्व उत्प्रक्षा, विभावना, विरोध और विशेष 
अलंकारों का प्राणस्वरूप है। आनन्दवर्धन, भोज, और मम्मट आदि आचार्यों ने अति- 
शयोक्ति का गूणकथन निम्नलिखित रूप में किया है--- 

यतः प्रथम तावदतिशयोक्तिगर्भता सर्वालंकारेषु शकय क्रिया। कृतेव च सा 
महाकविभि: कामपि काव्यच्छावि पुष्यति | कथ्थ ह्याति शययोगिता स्वविषयौचित्येत क्रिय- 
माणा सती काव्ये नोत्कर्षमावहेत्‌ ।3% 

तत्रातिशयोक्तिय मलंका रमधितिष्ठति कविप्रतिभावशान्तस्थ चारुत्वातिशय 

योग:, अन्यस्य त्वालंकारमात्रतेवेति सर्वालंकाररूपे त्ययमेवार्थोज्व गंतव्य: 30 
सर्व त्रवंविधविषयेषतिशयोक्तिरेव प्राणत्वेनावतिष्ठते तां बिना प्रायेणालंका रत्वा- 
योगात [77 


उत्प्रेक्षा अलंकार 

जिस काव्योक्ति में जड़ अथवा चेतन रूप में स्थित गुण अथवा क्रिया रूप वृत्ति 
को अन्य रूप में संभावित अथवा परिकल्पित किया जाता है, वहाँ उत्प्रेक्षालंकार होता 
है ।!38 विश्वनाथ ने 'संभावनमथोद्धरेक्षा प्रकृतस्थ समेन यत्‌४* द्वारा प्रस्तुति की अप्रस्तुत 
रूप में की जाने वाली सम्भावना को उत्प्रेक्षा माना है। संभावना” का अर्थ उत्कटेक- 
कोटिक संदेह भी है जिसके कारण प्रस्तुत के अनुपादान तथा उसका उपादान होने पर 
उसके अध:करण की दो निगरण-स्थितियाँ उत्पन्न होती हैं। प्रथम स्थिति में अतिशयोक्ति 
ओर “द्वितीय स्थिति में उत्प्रेक्षा' क्रमशः सिद्ध और साध्यरूप में रहती है ।//९ अति- 
शयोक्ति में “विषय' की निर्गीणत्ञा होती है तो उत्प्रेक्षा में उसकी निगीर्यमाणता मानी 
जाती है। रुय्यक ने उस निगीय॑ माणता को अध्यवसाय में क्रियांश व्यापार की प्रधानता 
कहा है ।!४१ दण्डी ने चेतनगत तथा अचेतनगत रूप में उत्प्रेक्षा के रूप प्रकारों का विवेचन 
करते हुए निम्नलिखित इलोक*# को उत्प्रेक्षा का सही उदाहरण सिद्ध किया है जिसे लेकर 
क्‌तक, विश्वनाथ, भोज, रुय्यक, अप्यदीक्षित और शोभाकर मित्र आदि आचार्यों ने अनेक 
प्रकार के मतमरतांतर प्रस्तुत किए हैं। दण्डी का कथन है कि उपर्युक्त इलोक में “अंध- 
कार मानो अंगों को लीप रहा है और आकाश मानो अंजन बरसा रहा है' की उत्प्रक्षित 
संभावनाओं के कारण यहाँ मुख्यतः उत्प्रेक्षा के लक्षण सही अर्थों में संघटित हैं। इसका 
विस्तृत विश्लेषण काव्यादर्श के द्वितीय परिच्छेद की कारिका संख्या 227 से 234 के 
अंतर्गत किया गया है। दण्डी ने 'मन्ये', 'शंके', “ध्रुव, प्राय: और 'नूनम्‌' आदि शब्दों 
को उत्प्रेक्षा के व्यंजक शब्द माना है जिनमें रुग्यक तथा केशवमिश्र ने 'इब' शब्द में जोड़ 
कर उनके द्वारा भी उत्प्रेक्षा की व्यंजना स्वीकार की है।88 


हतु अलंकार के रूप 


दण्डी ने हेतु, लेश और सूक्ष्म अलंकारों को वाणी के उत्तम मूषण कहा है ।४४ 
भामह ने इन तीनों में वक्रोक्ति का अभाव देखकर इनका अलंकारत्व खण्डित किया 
था ।१# हेतु के मुख्य दो प्रकार (कारकह्ेतु और ज्ञापकहेतु) हैं जो अपने भेद-प्रभेदों के 
कारण अनेक रूपों में विवेचित किए गए हैं। क्रियानिष्पादक हेतु को 'कारक' तथा 
कारणान्तर से निष्पन्न कार्य बोधक हेतु को 'ज्ञापक' कहते हैं अग्नि, धूम्र (धुएं) का 
कारक हेतु है तो धुआँ अग्नि का ज्ञापक हेतु कहलाता है। उत्तरवर्ती आचार्यों ने दण्डी 
द्वारा प्रतिपादित कारक हेतु से 'काव्यलिंग' तथा ज्ञ पक हेतु से “अनुमान” अलंकार की 
उत्पत्ति मानी है । कारक हेतु के दो रूप (प्रवर्तक तथा निरवर्तक) होते हैं जिन्हें भोज ने 
प्रवर्तक क्रियाविष्ट तथा निरवर्तक क्रियाविष्ट कारक हेतु नाम दिए हैं ।!४० कतक ने हेतु 

सूक्ष्म तथा लेश अलंकारों का खण्डन करते हुए दण्डी के निम्नलिखित उदाहरण को अलं- 
कार न मानकर अलंकार मात्र कहा है जिसे दण्डी ने कारक हेतु के उदाहरण के रूप में 
प्रस्तुत किया था | 
अथमान्दोलिता प्रोढ़ चंदन द्रम पल्‍लव:। 
उत्पादयति सर्व स्थ प्रीति मलयमारुत: ॥747 
दण्डी का कथन है कि नित्य और विकार्य कर्म में हेतु का व्यापार निर्व॑र्त्य 
अथवा बिकार्य कर्म पर आश्वित होता है जबकि प्राप्य कर्म में वह प्राय: क्रिया पर आश्रित 
रहता है। /8 दण्डी ने निर्वेत्य कर्म के कारकहेतओं का विवेचन करने के साथ-साथ 
विकार्य और प्राप्य कर्मो के ज्ञापक हेतुओं का भी निरूपण किया है जिनके आधार पर हेतु 
अलंकार के रूपान्तर स्पष्ट हो सके हैं। यहाँ यह बात उल्लेखनीय है कि भामह ने जिस 
उदाहरण में काव्यत्व का सब था निषेध करते हुए उसे वार्तामात्र कहा था ।7४१ उसे दण्डी 
ने आर्थ ज्ञायक देतु अलंकार का उदाहरण माना है जो प्रसंग विशेष में चमत्कारजनक होने 
के कारण अलंकार रूप में स्वीकार्य है ।7?० विवेचन के इसी प्रसंग में दण्डी ने उन मनोहर 
ज्ञापक हेतुओं के उदाहरण भी दिए हैं जिनसे काव्य प्रबंधों का चमत्कार संवर्द्धित होता 
है । दण्डी का अभाव हेतु विश्लेषण भी अत्थन्त यक्तिसं गत है जिसमें अभाव के चारों रूप 
(प्रागभाव, प्रध्वंसाभाव, अन्योस्यामाव तथा अत्यन्ताभाव) उदादुत हुए हैं। इन अभाव 
रूप कारक हेतुओं के उदाहरणों का प्रस्तुतीकरण अत्यन्त चारु रूप में व्यक्त किया गया 
है। दण्डी ने दूरकार्य, तत्महज, कार्यान॑ंतरन, अयुक्तकार्य और युक्‍तकार्य संज्ञक ऐसे 
अनेक चित्र हेल परिकल्यित किए हैं जो काव्य प्रयोग की पद्धतियों अथवा काव्य प्रबंधों में 
गौण वुति (समारोधित शब्द व्यापार अथवा लाक्षणिक हेतु व्यापार) के समाश्नयण से 
अत्यन्त सुन्दर और चित्ताकर्षक रूप में संलक्षित किए जाते हैं ।? गे तित्र हेतु काव्य में 
उक्तिवेचित्य उत्पन्त करने के कारण विविध प्रकार के अलंकारों के उदभावक हैं जिनका 
विश्लेषण अनेक काव्यशास्त्रीय ग्रन्थों में यथा प्रसंग किया गया है । दण्डी ने काव्यादर्श के 
द्वितीय परिच्छेद की 255वीं कारिका से लेकर 259 वीं कारिका पर्यन्त उनका सोदा- 
हरण विवेचन किया है। 


सूक्ष्म अलंकार 
दण्डी ने 'इंगिताकारलक्ष्योड्थ सौध्म्यात्सक्ष्म इति स्मृत:7 कारिकांश द्वारा 

सक्ष्म अलंकार का लक्षण निरूपित किया हैं जिसके अनुसार संकेत विशेष और आकृति 
विकार मे लक्षित होने वाले अभिप्राय के वर्णन को उसकी सक्ष्मता के कारण सक्षम 
अलंकार कहा जाता है । इसका उदाहरण निम्नलिखित छू... हे जिसमे नाथिका ने अपने 
काम पीड़ित प्रियतम को आश्वस्त करने की इच्छा से कमल को मुकुलित करते हुए 
रात्रिकाल में अपने प्रियसं गम की सूचना दी है-- 

कदा नौ संगमों भावीत्याकीर्ण वक्‍लुमक्षमम्‌ । 

अवेत्य कांतमबला लीलापद्म॑न्यमीलयत्‌ ।*३ 


अर 
६) 


लेश' अलंकार और व्याजोक्ति 
लेश' अलंकार का लक्षण लेशो लेशेन निर्भिन्‍्न वस्तुरूपनिगहनम्‌ हैः*4 जिसमें 
किसी गोप्य बात के प्रकट हो जाने पर उसे किसी बहाने (लेश द्वारा) छपाया जाता है। 
दण्डी के परवर्ती आचार्यों ने इस अलंकार को “व्याजोक्ति' के रूप में ग्रहण किया है 
जिसकी परिभाषा “व्याजोक्तिगोंपनं व्याजादुदभिन्नस्यथापि वस्तुत: की गई है ।१०5 दण्डी 
ने लेश को 'लव' भी कहा है जिसका अर्थ 'किचिन्मात्र भी किया जाता है ।/*०९ इसका 
उदाहरण निम्नलिखित छंद है जिसमें रोमांच रूप में अभिव्यक्त अनुरागरूप यथार्थ विषय 
वस्तु को लेशोपन्यास द्वारा यह कहकर चतुरतापूर्वक छुपाया गया है कि शीतल पवन ही 
राजपुत्री के रोमांच अथवा रोमोदगम का कारण है । छन्‍्द इस प्रकार है--- 
राजकन्यानुरक्तं मां रोमोदभेदेन रक्षकाः। 
वगच्छेसुरा ज्ञातमहों शीतानिल वनम ॥7 
कुछ आचार्यों ने लेश अलंकार के अन्तर्गत व्याजस्तुति तथा व्याजनिंदा की भी 
गणना की है। किन्तु दण्डी के मतानुसार वाच्यमूत निन्‍दागम्य स्तुति ही इस अलंकार का 
विषय हो सकती है। सामान्यतः स्तुति के ब्याज से निंदा लेश अलंकार का प्रथम प्रकार है 
तो निंदा के लेश से स्तुति कथन लेश का द्वितीय प्रकार माना जाता है। अप्यय दीक्षित ने 
लेश और व्याजस्तुति अलंकारों का अंतर अधिक तर्कसंगति से स्पष्ट किया है। 


यथासँख्य, प्रेय, रसवत्‌ और ऊर्ज स्वित्‌ 


पूृ्वकथित अथवा वर्णित पदार्थोंका आवश्यकता पड़ने पर उसी क्रम में पुनः 
कथन करना यथासंभव अलंकार का लक्षण है ।१*१ इसे संख्यान और क्रम भी कहा जाता 
है। प्रेय, रसवत्‌ और ऊजं स्वित अलंकारों में वर्णन प्रकर्षता वांछनीय है। किसी प्रिय 
वस्तु का अत्यन्त प्रीतिकर वर्णन प्रेय' श्ंगार आदि रसों से रमणीय वर्णन “रसवत्‌ तथा 
गर्वोक्तिपूर्ण कथन “उ्जेस्वित्‌' अलंकार कहलाते हैं ।९१ ब्य॑ वस्तु की प्रीतिकरता के अनुसार 
प्रेय अलंकार का स्थायी भाव 'प्रीति' है जो देवता अथवा गुरुजनों के प्रति प्रकट की जाती 
है। इसे शयंगार पर्यंवसायी रति भाव से पृथक समझा जाना चाहिए। दण्डी के परवर्ती 
आचार्यों ने इसे स्थायी भाव संचारी भावों का गौण रूप माना है। रसवत्‌ अलंकार में 
भरतमुनि प्रतिपादित आठों रस अपने “रूप बाहुल्य योग” द्वारा रस परिपाक की स्थिति 
पर पहुँचा दिए जाते हैं ।९० दण्डी ने नाट्यरसों को अलंकारवादी दृष्टिकोण से विवेचित 
किया है जो परवर्ती आचार्यों के लिए सुमान्य नहीं रहा। उन्होंने प्रेय को गोण रूप में 
आने वाले भाव रसवत्‌ को “रस” रूप में स्वीकार किया। अलंकारवादियों को ऊर्जस्वित्‌ 
अलंकार रसवादियों के लिए गुणीभूत रसाभाव अथवा भावाभास बनकर ही रह गया। 
कंतक को गय, रसवत्‌ तथा ऊज्जस्वित्‌ को अलंकार की अपेक्षा अलंकार्य' मानना अधिक 
युक्तिसंगत लगा है ।०४! उन्होंने “रसवत्‌' पद की व्याख्या ही परिवर्तित कर दी है। भोज 
की दृष्टि में प्रेय आदि अलंकार अपनी युक्‍तोत्कर्ष स्थिति में अलंकार कहलाते हैं किन्तु 
जब उनमें 'युक्तोत्कषं' नहीं होता तो वे क्रमश: प्रेय, भाविक और औजित्य नामक गुण 

वन जाते हैं ।76£ यों तो दण्डी ने वाक्य की 'ग्राम्यता के हेतुभूत रस का निरूपण माधुरयें 
गुण के प्रसंग में भी किया है किन्तु वे रसवत्‌ अलंकार के संदर्भ में श्वृंगार आदि आठ रसों 

पर निर्भर वाक्य की रसवत्ता अर्थात्‌ रसवत्‌ अलंकार से सम्पन्तता का वर्णन करना भी 
सभी दृष्टियों से समुचित समभते हैं ।१९४ दण्डी ने ऊर्जस्वित्‌ अलंकार का रूपलक्षण उसके 
उदाहरणों के माध्यम से स्पष्ट करने का प्रयास किया है । कंतक ऊर्जस्वित्‌ को अलंकार न' 
कहकर अलकाय मानते हैं। भोज ने दण्डी के ऊर्जस्वित्‌ अलंकार के उदाहरण को उद्धत 
रस के रूप में उद्धृत किया है जबकि उद्भट के अनुसार काम और क्रोध आदि कारणों से 
उद्भूत अनौचित्यपूर्ण भावों और रसों का वर्णन ही ऊर्जस्वित्‌ का विषय कहा जा सकता 
हैं। उद्भट की मान्यता के आधार पर ही ऊर्जस्वित्‌ को गुणीयत रसाभास तथा भावाभास 
के रूप में व्याख्यायित किया गया है। 


पयियोक्‍त अलंकार 
अभीष्ट अर्थ का स्पष्ट शब्दों द्वारा कथन न कर उसी अर्थ की सिद्धि के लिए 

जहां अन्यविध्रि (प्रकारान्तर) से उसका द्योतन किया जाता है, वहाँ पर्यायोक्‍त 
अलंकार होता है ।708 विश्वनाथ ने इस अलंकार का लक्षण 'पर्यायोक्‍त तु ग्रम्यस्थ वचो 
भंग्यन्तराश्रयम्‌! किया है ।*%९ तो जयदेव के अनुसार इसके लक्षण तथा उदाहरण 
पर्यायोक्‍त तद प्याहय दव्याजिनेप्ट साधन । यामि चतलतां द्र॒ष्टू युवाम्यामास्यतामिह 70% 
कटे जा सकते हैं। दण्डी ने इसका उदाहरण निम्नलिखित छंद माना है जिसमें नायक 
और नाथिका के रतोत्सव का सम्बादन रूप अभीष्ट अर्थ नायिका की सखी द्वारा 
प्रकारान्तर से द्योतित किया गया है। छंद इस प्रकार है--- 

संगमय्य सखी यनां संकेते तद्रतोत्सवम्‌ 

निर्वर्तयितुमिच्छन्त्या कथाप्यपस त॑ तत: ॥707 


समाहित अलंकार 
किसी कार्यारम्भी व्यक्ति के समक्ष जब उसकी कार्यसिद्धि भें समर्थ अन्य 
माधन उपस्थित हो जाते हैं तो उनके कथन में 'समाहित' अलंकार होता है ।१०४ दण्डी 
के मरवर्ती काल में इस अलंकार का साहचर्य प्रेय, रसबत्‌ तथा ऊजं स्वित्‌ अलंकारों के 
साथ कर दिया गया । विश्वनाथ ने इसे भावप्रशम का गणीमत रूप माना है जिसका 
आधार उदभट का एतद्विवयक अभिमत है । यह एक उल्लेखनीय बात है कि विश्वताथ 
ने समाहित अलंकार की विवेचना 'समाधि: सुकरे कार्य देवात्‌ वस्त्वंतरागमात्‌' के शब्दों 
में करते हुए उसे समाधि नाम प्रदान किया जिसका समर्थन मम्मठ, रुथ्यक, विश्वताथ 
और अप्पय दीक्षित आदि आचार्यों द्वारा किया गया। इन आचार्यों ने दण्डी के समाहित 
अलंकार के निम्नलिखित उदाहरण को समाधि अलंकार के रूप में उद्धृत किया है -- 
मानमस्या निराकर्त म्‌ पादयोम पतिप्यत: । 
उपकाराय दिप्ट्यतदुदीर्ण घन्गा जितम ।|११ 

उदात्त, अलंकार 
किसी आशय, अभिप्राय अथवा ऐड्वर्य (विभूति) के अलौकिक गौरव वर्णन" 

में उदात्त अलंकार होता है ।!7० जिसे विश्वनाथ ने “उदात्तं वस्तुनः संपन्‍्महतां चोपलक्ष- 
णम्‌ कहा है। 77 क्तक ने इसे अलंकार न मान कर अलंकार्य कहना अधिक युक्‍ति 
संगत समझा है। यह अलंकार दण्डी द्वारा प्रतिपादित उदारत्व गण के अधिक निकट 
है। इस अलंकार का उदाहरण निम्नलिखित छंद है जिसमें असाधारण पराक्रमी राम 
के विनयोत्कर्ष तथा निलॉभि भाव के रूप में उनकी लोकोत्तर आशय गरिमा वणित की: 
गई है हि 

ग्रो: शासनमत्येतुं तशशाक स राघव: । 

यो रावण शिरहछेदकार्य भारेधप्पविकलवः ॥२7 


अपन्लू ति अलंकार 


किसी प्रक्ृत वस्तुरूप को छ॒पा कर उसके स्थान पर किसी अन्य वस्तु को 
प्रदर्शित करने पर अपक्लुति अलंकार होता है।!?» जिसे विश्वनाथ ने प्रकृतम्‌ 
प्रतिषिध्यान्यस्थापन स्यादपक्नू_ति:' कहा है। “7४ भोज ने औपम्यवती और अनौपम्या: 
नाम से अपक्ल ति के दो भेद माने हैं।!7* दण्डी ने अपक्न_ति में औपम्यतत्त्व स्वीकार 
नहीं किया है जिसका प्रमाण उनके द्वारा उल्लिखित “न पंचेषु स्मरस्तस्थ सहख्र 
पत्रिणामिति' है । इस उदाहरण में “कामदेव पाँच बाणों वाला नहीं है, उसके तो सहस्रों 
बाण हैं उक्ति औपम्यतत्त्व विहीन है। दण्डी ने धर्म, विषय, स्वरूप और उपमा भेदों में 
अपक्लति अलंकार के अनेक रूप प्रकार उदाहत किये हैं जिनका प्रपंच काव्य प्रयोगों के 
रूप में संग्रथित किया जाता है। 


इलेष अलंकार 


समान दब्दरूपयुक्त किन्तु भिन्‍न अर्थ वाली उक्ति को हिलष्ट अथवा श्लेष 
कहते हैं जो अभिन्‍न पद तथा भिन्‍न पद प्राय रूप में दो प्रकार का होता है।77 
साहित्यदर्पणकार विश्वनाथ ने इ्लेष की परिभाषा “हिलष्टे: पदैरने कार्याभिधाने इलेष' 
इष्यते! की है और उसे सभंग, अमंग तथा उभयात्मक रूपों में विवेचित किया है ।777 
दण्डी के परवर्ती आचार्यों ने श्लिष्ट पदों तथा अनेकार्थ पदों से अनेक अर्थों के. कथन को 
क्रमश: शब्दबलेष तथा अर्थशलेष कहकर दण्डी के अभिन्‍न पदत्व तथा भिन्‍नपद प्राय को 
अमंग तथा समंग दब्द इ्लेष के रूप में स्वीकार किया है । विश्वनाथ आदि आचार्यों ने 
उभयात्मक इलेष की स्वतंत्र विवेचना की है। विभिन्‍न पदों को तोड़े बिना अनेक अर्थो 
की प्रतीति में अभिन्‍नपद अभंग श्लेष तथा पदमंग द्वारा अन्य अप्रकृत तथा अप्राकरणिक: 
अर्थ का अभिधान होने पर भिन्‍न पद सभंग इलेष होता है। दलेष के ये विभिन्‍न रूप 
उपमा, रूपक, आक्षेप तथा व्यतिरेक आदि अलंकारों में भी दृष्टिगोचर होते हैं। इनके 
अतिरिक्त श्लिष्टार्थथीपक, इलेषाविद्ध अर्थान्तरन्यास, हलेषमूला व्याजस्तुति आदि. 

अलंकार वक्रोक्तिमुलक बन कर “लेष: सर्वासु पुष्णाति प्रायो वक्रोक्तिषु श्रियम्‌ का 
सिद्धांत चरितार्थ करते हैं। दण्डी ने अभिन्‍नक्रिय, अविरुद्धक्रिय, विरुद्धधर्मा, नियमवान्‌ 


पनियमाक्षेपरूपोक्ति, अविरोधी तथा विरोधी नाम से सात प्रकार के अन्य इलेष भी 
. माने हैं।!” जिनका स्वरूप विविध उदाहरणों द्वारा स्पष्ट किया गया है। 


विशेषोक्ति अलंकार 


कार्योत्पत्तिरूप विशेष का प्रतिपादन करने के लिए गण, जाति द्रत्य तथा क्रिया 

के वैकल्पदर्शन (अभाव) अथवा असमग्न वर्णन को 'विशेषोक्ति' अलंकार कहते हैं ।** 
दण्डी ने इसके लक्षण में 'बैकल्पर्दर्शन' पद का प्रयोग अभाव” तथा 'असमग्र भाव के 
अर्थ में किया है, ऐसा रत्नश्रीज्ञान का अभिमत है। कुछ व्याख्याकारों ने उसका अर्थ 
कार्य सिद्धि में अतुपयोगिता अथवा निष्फलता भी माना है। दण्डी की विशेषोक्ति को 
परवर्ती आचायों ने भिन्‍नरूप में विवेचित किया है जिसके अनुसार उसकी परिभाषा 
“स॒त्ति हेतौ फलाभावों विशेषोक्ति: कर दी गईं ।7१० जयदेव ने उसे विभावता अलंकार 
के निकट रखा तो विश्वनाथ ने उसे विषम अलकार की श्रेणी में प्रतिष्ठित करने का 
अयास किया । अप्पय दीक्षित, भोज तथा विश्वेश्वर ने उसे अधिकांशत: दण्डी की 
मान्यता के अनुरूप ही स्वीकार किया है। इसका उदाहरण निम्नलिखित इलोक है 
जिसमें कामदेव के आरम्भ में कठोरता तथा तीक्ष्णता गुणों का वेकल्प (अभाव) 
'करते हुए उसके द्वारा त्रिभुवन विजयकार्य विषयक अतिशय का चित्रण किया गया है। 
यह इलोक गूण वेकल्यवती विशेषोक्ति का उदाहरण है--- 

न कठोर न वा तीक्षणमायुध॑ पुृष्पधन्वन: । 

तथापि जितमेवासीदमुना भुवन त्यम्‌ ॥४) 


तुल्ययोगिता अलंकार 


प्रस्तुत के सम्बन्ध में विवक्षित गुण में उत्कृष्ट किन्‍्हीं अप्रस्तुतों से किसी प्रस्तुत 
की तुलना करते हुए जहाँ प्रस्तुत की स्तुति अथवा निंदा के प्रयोजन से वर्णन किया 
जाता है, वहाँ तुल्ययोगिता' अलंकार होता है 782 यह अलंकार तुल्ययोगोपमा नामक 
'उपमाभेद से साम्य रखता है। कालांतर में केवल प्रस्तुतों अथवा अप्रस्तुतों की एकधर्मीय 
सम्बन्धोक्ति को तुल्ययोगिता अलंकार कहा जाने लगा। जयदेव ने दण्डी की तुल्ययोगिता 
को एक विशेष प्रकार की तुल्ययोगिता के रूप में ग्रहण किया तो विश्वनाथ ने उसे 
दीपक अलंकार के निकट रखना उचित समझा। यह अलंकार दण्डी द्वारा स्तुति, तथा 
'निदार्थक रूप में उदादुत किया गया है जिसके उदाहरणस्वरूप निम्नलिखित छंद 
उद्धृत किये जाते हैं-- 
यमः कुबेरों वरुण: सहस्राक्षो भवानपि। 
बिश्नत्यनन्यविषयां लोकपाल इतिश्रुतिम्‌ ॥788 

संगतानि मुगाक्षीणां तडिद्विलसितानि च। 
क्षणद्वयं न तिष्ठन्ति घनारब्धान्यपि स्वयम्‌ ॥70 
उपय्‌ कत उदाहरण क्रमश: स्तुत्यर्था और निदार्थातुल्ययोगिता के हैं। प्रथम 

उदाहरण में प्रस्तुत राजा के सम्बन्ध में जो लोकपालत्वरूप गृण विवक्षित किया गया 
है उसमें राजा की अपेक्षा बढ़े चढ़ें यम आदि देवों से राजा की तुलना के माध्यम से 
'उसका स्तुतिपरक कथन किया गया है जबकि द्वितीय उदाहरण में प्रस्तुत रमणीसंगम 
में क्षणिकत्वरूप धर्म विवक्षित है जिसमें उसमें भी बढ़ी चढ़ी बिजली की चमक से 
तुलना करते हुए उसका निनन्‍दात्मक वर्णन होने से यहाँ निदार्था तुल्ययोगिता है। 


विरोध अलंकार 


प्रस्तुतगत उत्कर्ष रूप विशेष का प्रतिपादन करने के लिए जहाँ परस्पर विरोधी 
पदार्थों के सान्तिध्य अथवा सहावस्थान का वर्णन किया जाता है, वहाँ विरोध अलंकार 
होता है ।४% काव्यप्रकाश में इसका लक्षण “विरोध: सो5४विरोधे 5पि विरुद्धत्वेत यद्वच:' 
किया गया है जो वामन की विरोध संकल्पना में आभासतत्त्व की स्पष्टता का समर्थक 
है ।९6 दण्डी इस विषय में अधिक स्पष्ट नहीं है यद्यपि उनके उदाहरणों द्वारा उपयुक्त 
लक्षण का आभास अवश्य मिल जाता है। दण्डी ने क्रिया, गृूण तथा द्रव्य विरोधों के 
उदाहरण देकर इस अलंकार का स्पष्टीकरण किया है।.. 


अप्रस्तुत प्रशंसा 


दण्डी ने अप्रस्तुत प्रशंसा अलंकार का लक्षण “अप्रस्तुत प्रशंसा स्याद प्रक्रांतेषु या 

स्तुति: किया है जिसके अनुसार अप्रस्तुत पदार्थ अथवा पदार्थों की निंदा करने की 
दृष्टि से की गई स्तुति का नाम' अप्रस्तुत प्रशंसा है ।/१7 यह अलंकार व्याजस्तुति की 
निकटवर्ती सीमा में भी ग्रहण किया गया है यद्यपि परवर्ती आचार्यों ने अप्रस्तुत के वर्णन 
से प्रस्तुत की प्रतीति को भी इसकी विषयवस्तु बना लिया । दण्डी ने इसे समासोक्ति 
अलंकार के साथ प्षाम्यमूलक सिद्ध किया है। इसका उदाहरण निम्नलिखित छंद है 
जिसमें राजसेवा रूप कलेश से व्यथित किसी स्वाभिमानी व्यक्तित ने अप्रस्तुत मृगवृत्ति 
की प्रशंसा करते हुए अपनी जीवनवृत्ति को कोसा है-- द 

सु॑ जीवन्ति हरिणा वनेष्वपरसेविन:। 

अन्तर यत्नसुलर्भस्तृणदर्भाकुरादिभि: ॥7४९४ 


व्याजस्तुति क्‍ द 
जहाँ कोई कवि किसी की निदा करता हुआ सा प्रतीत होने पर भी एक प्रकार 
से उसकी स्तुति ही करता है, वहाँ उसकी उक्ति व्याजस्तुति कहलाती है ।5१ इस 
अलंकार में दोधों के समान प्रतीत होने वाले गुणों का ही वर्णन किया जाता है। व्याज 
स्तुति अलंकार का उपयुक्त लक्षण दण्डी द्वारा वर्णित लेश अलंकार के द्वितीय भेद के 

अनुरूप है। यद्यपि उसमें गुणों के समान प्रतीत होने वाले दोषों का वर्णन भी समाविष्ट 
रहता है। भोज और विश्वेश्वर ने लेश और व्याजस्तुति अलंकार का एकीकरण सा 
कर दिया है जबकि अप्पय दीक्षित ने व्याजस्तुति के दो भेद (एक विषयक और भिन्न 
विषयक ) माने हैं। उतका भिन्‍त विषयक भेद अप्रस्तुतप्रशंसा अलंकार को अपने भीतर 
समेट लेता है। काव्यप्रकाशकार ने व्याजस्तुति का लक्षण “व्याजस्तुतिर्मूखे निन्‍दा स्तुतिव 
रूढ़िमन्यथा' किया है। निम्नलिखित उदाहरण में प्रस्तुत राजा की निन्दा आभासित 
होती है जबकि वस्तुस्थिति यह है कि कवि ने परशुराम से उसकी तुलना करते हुए उसे 
सम्पूर्ण पृथ्वी के विजेता के रूप में संस्तुत किया है -- 

तापसेनापि रामेण जितेयं भूतधारिणी। 

त्वया राज्ञापि सैवेयं जिता मा भून्मदस्तव ।।१९ 

व्याजस्तुति के ऐसे अनेक रचना प्रयोग का काव्यम्रंथों में मिलते हैं जो या तो 

ब्लेषानुबिद्ध है अथवा अनेक प्रकार की विशुद्ध कल्पनाओं के रूपान्तरमात्र हैं। निम्न- 
लिखित उदाहरण में भुजंगभोगसंसक्ता पद में इ्लेष होने के कारण राजा की आभासमान 
निंदा उसके अखिल भूमण्डल पर प्रतिष्ठित आधिपत्य की स्तुति कही जा सकती हैं-- 

भुजंगभोग संसक्ता कलत्र तव मोदिनी । 

अहंकार: परां कोटिमारोहति कुतस्तव ॥॥श 


निदर्शना 
जहाँ किसी अन्य काय॑ प्रवृत्त वस्तु द्वारा उस काये के समान ही कोई इष्ट अथवा 
अनिष्ट फल (कार्य निदर्शित किया जाय, वहाँ निद्शन अलंकार होता है ।/* कालांतर 
में संभव अथवा असंभव वस्तु सम्बन्ध द्वारा बिम्बानुविम्बभाव के प्रदर्शन में निदर्शना 
माना जाने लगा ।*» जयदेव और अप्पय दीक्षित ने दण्डी का निद्शन अलंकार यथावत्‌ 
रूप में स्वीकार किया है, यद्यपि वे उसके विषय में अन्य परिकल्पनाओं को भी प्रमुखता 
देते चले हैं। निदश ना के दो रूप (सत्फलनिदर्शन तथा असत्फलनिदश॑ न) माने जाते हैं 
जिनके क्रमश: उदाहरण निम्नलिखित छंद हैं--. 
उदयन्तेव सविता पदमेष्वरपंपति श्रियम्‌ । 
विभावयितुमृद्धीनां फल॑ सुहृदनुग्रहम्‌ ॥१ 
यायि चंद्रांशुभि: स्पृष्ठा ध्वान्तराजि: पराभवम्‌ 
सद्यो राजविरुद्धानां सूचयन्ती दुरन्तताम्‌ ॥** 
उपय्‌ क्‍त प्रथम उदाहरण में कमलशोभा के आधानरूप कम में प्रवृत्त सूर्य अभ्यु- 
दय के प्रयोजनरूप में मित्रोपकार रूप इष्ट फल निर्दिष्ट करता है जबकि द्वितीय उदा- 
हरण में चन्द्रकिरणों से पराभूत होने वाली अंधकारराशि राजविरोध के असतृफल को 
निदर्शित करती हैं। 

सहोक्ति द 
गुणों अथवा क्रियाओं के एक साथ घटित होने का वर्णन करने पर सहोक्ति 
अलंकार होता है। जबकि वस्तुओं का परस्पर विनिमय (आदान प्रदान) परिवत्ति 
कहलाता है ।११6 गुण और क्रिया के सहभाव का वर्णन होने से सहोक्‍्ति के मुख्य दो रूप 
माने गये हैं जिनके क्रमक उदाहरण निम्नलिखित है--- 
सह दीर्घा मम श्वासैरिमाः सम्प्रति रात्रय:। 
पाण्ड्राइवच ममंवांगै: सह ताइचन्द्रभूषणा: ।२१7 
कोकिलालाप सुभगा: सुगंधिवनवायव: । 
यांति सा्थ जनानंदेवुद्धि सुरभिवासरा: ॥7*8 
प्रथम उदाहरण में संबंधिभिद से भिन्‍न दीघ॑त्व और पाण्ड्रत्व गुणों के सहभाव 
का वर्णन होने से गुणसहोक्ति है जबकि दूसरे उदाहरण में वासंतिक दिवसों की वृद्धि 
के साथ-साथ व्यक्तियों की आनंदवधेनी क्रियाओं का सहकथन होने से यहाँ क्रिया- 
सहोक्ति अलंकार है। 


परिवृत्ति और आशी : अलंकार 


'परिवृत्ति विनिमय: समन्‍्यूनाधिकंमवेत्‌' के अनुसार परिवृत्ति अलंकार के तीन 
भेद (सम, न्‍्यून और अधिक) किये जाते हैं ।११ ये भेद विनिमय पर आधारित हैं। 
भोज ने विनिमय के साथ व्यत्यय (परस्पर स्थानांतरण) को भी इस अलंकार का विषय 
बनाया है ।?00 अभीष्ट वस्तु के लिए आशंसावचन (आशीर्वाद) को आशी: अलंकार 
कहा जाता है ।१४ भामह ने 'आशीरपि च केषांचिदलंकार तया मता द्वारा इस अलंकार 
के प्रति उदासीनता प्रकट की है ।0४ आचाय॑ कुंतक इसका अलंकारतत्त्व स्वीकार नहीं 
करते | विश्वनाथ ने इसका ग्रहण प्रायः नाट्यालंकार के रूप में किया है ।708 


अलंकार के इतर रूप 

दण्डी ने अनन्वय और संदेह अलंकारों की स्वतंत्र स्थिति न मानकर उन्हें उपमा 
अलंकार भेद रूपों में ही निदर्शित किया है। वे उपमारूपक को भी रूपक का ही एक भेद॑ 
मानते हैं ।९४ कालांतर में ये अलंकार स्वतंत्र अलंकारों के रूप में व्याख्यात किये जाने 
'लगे। दण्डी का कथन है कि अन्य आचार्यों द्वारा उत्प्रेक्षावयव के रूप में जो पृथक 
अलंकार माना गया है, वह भी उद्प्रेक्षा अलंकार का ही एक भेद है 0? अनेक अलंकारों 
की संसृष्टि, अथवा एकत्र अवस्थिति को संसृष्टि अथवा संकीर्ण कहते हैं। संसृष्टि 
अलंकारों के दो रूप माने जाते हैं जिन्हें प्रधान और गौण भाव का संस्थान तथा समकक्ष 
रूप में उनकी स्थिति के माध्यम से विवेचित किया गया है ।2?6 दण्डी ने अंगांगिभाव 
संसष्टि के रूप में उपमा तथा इलेषनुविद्ध अर्थान्तरन्यास के उदाहरण प्रस्तुत किये हैं तो 
समकक्षतारूप संसृष्टि में उत्प्रक्षा और उपमा की समकक्ष रूपता में अन्योन्य निरपेक्ष 


स्थिति प्रतिपादित की है ।?९7 

श्लिष्टपद वक्रोक्ति का प्राणतत्त्व है 

. दण्डी ने अलंकार चक्र की विशद विवेचना करंने के पश्चात्‌ अलंकारों की 
संसृष्टि में इलेष अलंकार को प्रभूत महत्त्व प्रदान किया है। उनके मतानुसार इलेष 
अलंकार प्राय: सभी वक्रोक्तिरूप अलंकारों में उनकी शोभा बढ़ाता है। सच तो यह है कि 
सम्पूर्ण वाइमय अथवा काव्यसाहित्य स्वाभावोक्ति और वक्रोक्ति संज्ञक दो रूपों में 
विभकत किया जा सकता है १0४ इलेघ अलंकार सभी उक्तिवचित्र्यमूलक अलंकारों का 
मूल तत्त्व है। दण्डी ने स्वाभावोक्ति और वक्रोक्ति पदों द्वारा सम्पूर्ण वाइमय के विभा- 
जन की जो बात कही है, उसे व्यापक अथ में ग्रहण करना चाहिए। यदि अलंकार विशेष 
की दृष्टि से 'स्वाभावोवित' का निरूपण किया जाय तो उसके अंतर्गत यथासंख्य, सहोक्ति 
हेतु, सूक्ष्म, लेश, परिसंख्या और आशी: आदि अलंकार गिने जा सकते हैं जबकि वक्रोक्ति 
के अंतर्गत उपमा, रूपक, उत्प्रेज्ञा और अतिशयोक्ति आदि अलंकार समाविष्ट होते हैं । 
भामह ने भी काव्य में वक्रोक्ति-तत्त्व पर विशेष बल देते हुए यहाँ तक लिखा है कि 
उसके अभाव में अलंकार की स्थिति ही स्वीकार नहीं की जा सकती ।॥2११ कुंतक ने तो 
वक्रोक्ति को काव्य का आत्मतत्त्व स्वीकार किया है। भोज ने स्वरभावोक्ति और वक्रोक्ति 
के साथ रसोक्ति पद जोड़कर उसे सर्वानुग्राही काव्यतत्त्व की संज्ञा दी है|? दण्डी ने 
संपूर्ण काव्य प्रबंध में व्याप्त रहने वाले गुण विशेष को “'भाविकतत्त्व” कहकर उसे काव्य 
का सर्वस्व सिद्ध किया है। वस्तुत: काव्य का भाविकत्व एक ऐसा तत्त्व है जिसे अलंकार 
तथा गुणविशेष की सीमाओं में आबद्ध नहीं किया. जा सकता । कालांतर में उसे केवल 
सीमित, अलंकारतत्त्व प्रदान कर दिया गया किन्तु उसकी अपनी स्वतंत्र स्थिति भी रही 
है। दण्डी ने उसकी अलंकारता स्वीकार करते हुए उसके अंतर्गत तत्त्वों का भी उल्लेख 
किया है जिनमें प्रबंध वस्तु के विभिन्‍न भागों का परस्पर पोषकतत्त्व सार्थक विशेषणों 
का प्रयोग वण्यं विषयों का उचित सन्निवेश तथा उनका स्पष्ट अभिव्यंजन रहता है ।277 
दण्डी ने नाद्यशास्त्र बणित संध्यग, वत्त्यंग तथा लक्षणों को भी अलंकार चक्र में सम्मि- 
लित करते हुए जिस रूप में अलंकारों को काव्य शोभाकर धर्म सिद्ध किया है, वह 
उनकी मान्यताओं का कीतिमान प्रतिष्ठित करने में पूर्णत: सक्षम और समर्थ है । 


यमकालंकार का निरूपण 
यमक के भेद-प्रभेद 


दण्डी ने यमक और चित्रालंकारों के भेद-प्रभेदों का विवेचन अत्यंत विस्तार 
पूर्वक किया है। उनके मतानूसार दूसरे वर्ण या वर्णों के व्यवधान से रहित अथवा व्यव- 
धान से युक्त वर्णसमुदाय की विद्विष्ट पुनरावत्ति में यमक अलंकार होता है। यह 
अलंकार पद्य चरणों के आदि, मध्य तथा अंत में दृष्टिगोचर होता है ।272 दण्डी ने माधुय॑ 
गुण के प्रसंग में भी यमक अलंकार की चर्चा की थी 27४ इस अलंकार के प्रमुख दो भेद 
(अव्यपेत तथा व्यपेत) हैं। स्वस्यंजनरूप वर्णसमुदाय की वर्णान्तरव्यवधानरहित 

आवृत्ति में 'अव्ययेत'” यमक होता है जबकि व्यवधान आवृत्तियुक्तरूप यमक “व्यपेत'' 
यमक कहलाता है। इन दोनों के मिश्रण से “अव्यपेतव्यपेत' यमक भी कल्पित किया गया 
है। कहने के लिए तो यमक पद्य के चरणों के आदि, मध्य और अंत में होता है किन्तु इसे 
स्थिति-नियमन का उपलक्षणमात्र ही समझना चाहिए क्योंकि वह सम्पूर्ण चरण, चरण- 
खंड, पद्मार्थ तथा सम्पूर्ण पद्म में भी हो सकता है। दण्डी ने यद्यपि यमक की एकांत- 
मधुरता का निषेध किया है किन्तु वे उसके प्रति विशेष आग्रह रखते हुए से भी प्रतीत 
होते हैं। उन्होंने 66 पद्मों में उसकी चर्चा करते हुए जो उदाहरण जुटाये हैं, वे उनकी 
आचाय॑ प्रतिभा और विलक्षण व्युत्पत्ति के प्रमाण हैं। यों तो अन्य आचारयों ने भी यमक 
का विश्लेषण किया है, किन्तु दण्डी का यह कार्य विशिष्ट कोटि का है। वस्तुत: यमका-- 
लंकार विवेचन के प्रति उनकी विशेष अभिरुचि रही है जो रसध्वनिवादी मम्मठ आदि 
आचार्यों से भिन्‍न दृष्टिकोण रखती है। मम्मट ने तो अनेक स्थलों पर यमक को रस- 
प्रतीति का व्यवधायिक माना है जबकि दण्डी इस विषय में मौन है। दण्डी के उत्तरवर्ती 
आचार्यों ने यमक की लक्षण-विवेचना उनसे कुछ भिन्‍न दृष्टि से की है। उन्होंने आवृत्त 
वर्ण समुदाय में अ्थ की भिन्‍नता तथा पूर्वग्रहीत ऋम का अनुपालन इस अलंकार का 
विशिष्ट लक्षण माना है?/* जबकि दण्डी का प्रतिलोमयमक उनकी परिधि से बाहर चला. 
जाता है। 

दण्डी ने एक, दो, तीन तथा चार पादगत यमकों के आदि मध्य, अंत, मध्यांत, 
मध्यादि आद्यंत और आदिमध्यांत संज्ञक सात प्रभेदों में उसके अनेक विकल्प संकल्पित 
किये है ।!5 एक पादगत यमक के चार, द्विपादगत यमक के छः तथा त्रिपादगत यमक 
के चार भेद होते हैं। चतुष्पादगत यमक एक प्रकार का माना गया है। पादगत यमक 
के पन्द्रह भेद है जो आदि, मध्य तथा अंत प्रभूति सात प्रभेदों से गुणित होकर एक सौ: 
पाँच प्रकार के हो जाते हैं। उनमें भी अव्यपेत, व्यपेत तथा व्यपेताव्यपेत रूपों से भेद. 
विभाग करने पर यमक के कुल 35 भेद होते हैं। दण्डी ने उपर्यृकत यमक भेदों के. 
पारस्परिक सम्समिश्रण से उत्पन्त अनेकानेक प्रभेद भी माने हैं जो सुकर (सरलता से रचेः 
या समझे जाने योग्य) तथा दुष्कर (कठिनता से रचे या समझे जाने योग्य) रूपों में 
प्रतिफलित होते हैं। उन भेदों का सोदाह रण विवेचन करने में दण्डी ने पूर्ण अध्यवसाय 
किया है। वस्तुत: यमकालंकार के भेद-प्रभेदों का यह चक्रव्यूह अत्यंत दुर्भेद्च है जिसकी 
सक्ष्मता तथा अंतर्द ष्टि का अभिज्ञान दण्डी के काव्याद्श के तृतीय परिच्छेंद के सम्यक्‌ 
अध्ययन और अन शीलन द्वारा किया जा सकंता है। 

दण्डी के मतानूसार दो समीपवर्ती चरणों में पूवव वर्ती चरण का अंतभाग तथा 
उत्तरवर्ती चरण का आदि भाग 'संदष्ट' नामक यमक का विषय है ।7० यह भेद पूर्वोक्त 
व्यपेताव्यपेतादि प्रभेदों में अंतर्भुक्त है किन्तु दण्डी ने उसके स्वरूपवशिष्ट्य के कारण 
उसका स्वतंत्र निरूपण किया है ।77 रुद्रट का वंदययमक तथा भोज का कांचीयमक दण्डी 
के संदष्ट यमक से पर्याप्त साम्य रखता है। इलोक के अधे भाग में दो पादों में आवृत्ति 
होने पर 'समुद्ग' नामक यमक होता है .जिसके प्रमुख तीन भेद हैं ।775 उसका प्रथम' 

जद पाद की आवृत्तिरूप 'पादाभ्यास है जिसके अनेक प्रकार दण्डी ने निरूपित किये 
हैं १ परस्पर सम्बद्ध अर्थ अथवा समान रूप वाले दो इलोकों को 'इलोकाभ्यास' कहते 
हैं जिसमें सम्पूर्ण इलोक की परवर्ती इलोक में उसी क्रम से पुनरावृत्ति होती है ।2१ 
यमक का सर्वोत्क्ष्ट प्रयोग 'महायमक' कहलाता है जो समान आकार वाले चार चरणों 
से युक्त होता है। इसमें कहीं-कहीं चरणों के मध्य में भी आवृत्ति दृष्टिगोचर होती 
है ।8४ चरण, इलोकार्थ अथवा सम्पूर्ण इलोक की विपरीत क्रम से पुन: आवृत्ति होने पर 
'उसे आवृत्ति की प्रतिलोभता (विपरीतक्रमता) के कारण 'प्रतिलोभ यमक' कहा जाता 
है १४४ उसके तीन भेद (पादगत, इलोकार्थंगत तथा समग्रइलोकगत ) होते हैं । रुद्रट ने 
इसे चित्रालंकार के अंतर्गत परिंगणित किया है ।7/ 


चित्रालंकार विवेचन 

दण्डी का चित्रालंकार विश्लेषण अनेक दृष्टियों से महत्वपूर्ण हैं। उन्होंने 
'गोमृत्रिका, अधंभ्रम, सवंतोभद्र तथा स्वरस्थानवर्णनियम सम्बन्ध में चित्रालंकार 
अथवा चित्रबंध माना है जो सुकर तथा दुष्कर मार्गों के माध्यम से निरूषित किया 
जाता है।£ रुद्रट ने “भंग्यंतरक्ृततत्क्रमंवर्णनिमित्तानि वस्तुरूपाणि। सांकानि 
विचित्राणि च॒ रच्यन्ते यत्र तच्चित्रम्‌22* के रूप में चित्र लक्षण निर्दिष्ट करते हुए 
उसके अंतर्गत चक्र, खडग, अर भ्रम, सब तोभद्र आदि बंघों के साथ-साथ अनुलोम और 
प्रतिलोम नामक चित्र बन्ध परिगणित किये हैं । वे प्रहेलिका तथा मात्राञ्युतक के 
प्रति उदासीन लगते हैं ।728 भोज ने चित्र के वर्ण नियम, स्थान, स्वर, आकार, गति 
और बंध नामक छ: प्रकार माने हैं ।27 उनके मतानुसार दण्डीविवेचित गोमूृत्रिका, 
अर्ध श्रम तथा स्वृतोभद्र गतिनियममूलक चित्र है जिनके अंतर्गत प्रतिलोमयमक भी 
'समाविष्ट रहता है। उन्होंने आकार चित्र में अष्टदलः तथा बंधचित्र में 'चक्रबंत' 
आदि की गणना की है। भोज द्वारा वर्णित स्वर, वर्ण और स्थान चित्र दण्डी की 
'मान्यता के अनुरूप हैं। 

दण्डी ने उस दुःसाध्य पद्मबंध को गोमृत्रिका चित्र काव्य कहा है जिसके इलोक 
के पूर्वार्ध तथा उत्तराधे को ऊपर नीचे लिखने पर दोनों में आये हुए वर्णों की एक-एक 
वर्ण के व्यवंधान से अभिन्‍नता रहती है “5 यह चित्रवंध मार्ग चलित गोबद॑ (बैल) के 
मूत्र की आक्ृति जैसा होता है अतः इसे ग्रोमृत्रिका चित्रबंध कहा जाता है। अर्धभ्रम 
चित्रबंध में इलोक का आध अनुलोम मार्ग से भ्रमण अथवा पादनिष्पादन होता है। 
यदि उसका अनुलोम तथा प्रतिलोम मार्गों से सर्वत्र पादनिष्पादत हो तो उसे 'सर्वतोभद्र' 
बंध कहा जाता है ।/2 दण्डी ने स्वरस्थानवर्णनियम चित्रालंकार की परिभाषा करते 
हुए उसे सुकर तथा दुष्कर रूपों में प्रतिपांदित किया है। इन सभी चित्रबंधों के 
'उदाहरणों द्वारा वे उनका स्वरूप स्पष्ट करते चले हूँ। दण्डी का चित्रबंध निरूपण 
'उनके गम्भीर चिंतन और व्यापक अध्ययन का प्रतिफल है। तत्सम्बद्ध उदाहरण 
जुटाने में उन्होंने अमंद प्रयास किया है। उनके काव्यादशं में प्रहेलिका नामक काव्यबंध 

के विविध प्रकार भी यथाक्रम निरूपित हुए हैं ।/2९ दण्डी का अभिमत है कि क्रीडा 
गोष्ठियों में प्रमोद साधन के रूप में प्रहेलिकाओं का निरन्तर उपयोग किया जाता रहा 
है। जिन्हें समझने वाले विदग्ध समाज में उन्हें गप्त संभाषण के माध्यम अथवा अन्य 
जनों को चुनौती देकर उन्हें व्यामोहित करने के साधन के रूप में प्रयुक्त करने की 
परम्परा अत्यंत प्राचीनकाल से चली आई है ।“* रुद्रट के मतानुसार प्रहेलिका “क्रीडा- 
मात्रोपयोगरूपिणी है ।22 जब कि भोज उसे 'संक्ृत्‌ प्रश्न” कहकर उसे छ: रूपों में 
वणित करते हैं ।7*४ भामह का एतद्विषयक दृष्टिकोण विरोधमलक है। ऐसा प्रतीत 
होता है कि प्रहेलिका की काव्यालंकारगत उपयोगिता सभी आचार्यों को समान रूप 
से स्वीकार न थी। दण्डी ने उसके तीस प्रमोद परिकल्पित किये हैं। जिनमें से सोलह 
शिष्ट भेदों का निदर्श न काव्यादरं में प्रस्तुत किया गया है ।2४४ प्रहेलिका आदि के मार्गों 
के सम्बन्ध में दण्डी के निम्नलिखित श्लोक महत्त्वपूर्ण है जिनमें उन्होंने उनकी सुकरता 
तथा दृष्करता का उल्लेख किया है--- द 
इति प्रहेलिकामार्गों दुष्करात्मपि दर्शित: । 
विंद्वत्प्रयोगतो ज्ञेया मार्गा: प्रईंनोत्तरादय: 
विशदबुद्धि रनेन॑ सुवत्म ना 
सुकरंदुंष्करमार्गमवेति हि। 
न हि तदन्यनयेषपि क्रृतश्र मः 
प्रभुरिम नयमेतुमिर्द बिना ॥ 


काव्यदोष निरूपण 


काव्यदोष क्‍या है ? 

यद्यपि दण्डी ने काव्यदयोष का कोई निश्चित लक्षण निर्धारित नहीं किया है 
तथापि उनकी यह धारणा है कि उसके कारण काव्य में अनौचित्य तथा अशिष्टता का 
समावेश होता है जिससे सहृदयजनों के चित्त में उद्विग्नता उत्पन्न होती है। उन्हें दोष 
की अनित्य प्रकृति ग्राह्म है जिसके कारण वह स्थिति विशेष में गुण भी बन सकता है। 
दण्डी के अनुसार काव्यदोषों का सम्बन्ध काव्य द्रीर से है जिसमें शब्द और अर्थ का 
सन्निवेश होता है। रसवादी आचार्यों ने रस की प्रमुखता से दोष को 'मुख्या्थहतिदोष' 
कहा है ।/5 जब कि दण्डी ने उसे “इष्टाथे व्यवच्छिन्ना पदावली”' तक ही परिसीमित 
रखा। उन्होंने काव्यममंज्ञोंके लिए गुणदोषों का सम्यक अनुशीलन आवश्यक माना है 
क्योंकि वे उनके स्वरूपबोध द्वारा काव्यचारुता का उत्कर्ष और अपकर्ष समभने में 
समर्थ हो सकते हैं। दण्डी के मतानुसार काध्य में दुष्प्रयुकुत शब्द कवि की मूर्खता ही 
विज्ञप्त नहीं करते अपितु वे इ्वेतकुष्ठतुल्य लाँछन बनकर काव्य शरीर का सौन्दर्य 
भी क्षतविक्षत कर देते हैं ।2९7 

काव्यदोषों के दस प्रकार 

दण्डी ने अपा्थ, व्यर्थ, एकार्थ, ससंशय, अपक्रम, शब्दहीन, यतिश्रष्ट, 
भिन्‍लवुत्त, विसंधिक और देशकालकलालोकन्याय आगम विरोध दस काव्यदोष माने हैं 
जिनका परिहार काव्यमनीषियें को अपनी कृतियों में करना चाहिए ॥238 प्तदल्प्मापि 
नोपेक्ष्यं काव्ये दुष्ट कथंचन' द्वारा वे दोष परिहार पर विशेष बल देते हैं। यों तो 
भरतमुनि के नाट्यझास्त्र में भी दस दोधों की चर्चा हुई है किन्तु उनके नाम और रूप 
दण्डी से भिन्‍न है । दण्डी के दोष विवेचन का प्रभाव वामन, रुद्रट तथा भोज के लक्षण 
ग्रंथों पर भी परिलक्षित होता है। भामह के काव्यालंकार' के दोपनिरूपण के साथ 
उसका पर्याप्त साम्य है । 


अपार्थे दोष 
समुदायरूप में अभिप्रेत कथ्य के घटक पदसमूह की सार्थंकता से रहित वाक्य 
अथवा वाक्यसमूह में अपार्थ दोष होता है“? मद्यपानोन्मत उन्मादित व्यक्तियों और 
बालकों की उक्तियों को छोड़कर यह सवंत्र काव्यदोष माना जाता है ९ दण्डी ने 
निम्नलिखित उदाहरण में वाक्यसमुच्चयगत अपार्थ दोष माना है क्योंकि उसमें 
प्रयुक्त चारों वाक्‍्यों की पृथक-पृथक साथ कता होने पर भी उनका परस्पर कोई सम्बन्ध 
नहीं निकलता । यदि अस्वस्थ चित्त तथा उन्मादी व्यक्ति इस प्रकार के कथन करें तो 
उनमें दोष नहीं होता । इस प्रकार इस दोष की स्थिति सापेक्षिक है । भामह तथा भोज ने 
भी इससे सहमति व्यक्त करते हुए गुण दोषों की सापेक्षता स्वीकार की है ।/8१ इस दोष 
का उदाहरण इस प्रकार है-- द 
समुद्र: पीयते देवरहमस्मि जरातुर:। 
अभी गर्जन्ति जीमृता हरेरैरावणप्रिय: ।१42 
अर्थ --समुद्र देवों द्वारा पिया जा रहा हैं, मैं वृढ़ा हो गया हूँ, ये मेघ गरज रहे 
हैं, ऐरावत इन्द्र का प्रिय हाथी है । 


व्यर्थ दोष 


जहाँ किसी एक वाक्य अथवा वाक्य समूह के पूर्वापर कथन में परस्पर संगति न 
हो, वहाँ व्यथं दोष माना जाता है ।//९ परवर्ती आचार्यों ने इसे व्याहतत्व अर्थ दोष के 
रूप में व्याख्यात किया है ।*/* यह दोष वाक्य, समूह तथा प्रबंधगत होता है । अपार्थ 
दोष से इसकी भिन्‍नता इस रूप में निर्दिष्ट की जाती है कि अपार्थ में वाक्यों की 
एकाथ्थ सिद्धि के अभाव में वाक्‍्यार्थ का बोध ही नहीं होता जब कि व्यर्थ दोष में 
वाक्यार्थ बोध के पदचात्‌ पूर्वापरपर्यालोचन से अर्थ विरोध की प्रतीति होती है। 
निम्नलिखित उदाहरण में 'जहि 'शत्रुवल कृत्स्त! कथन का 'न हिते कोईपि विद्वष्टा' तथा 
सर्वभूतानुकम्पिन: से विरोध अथवा परस्पर असंगति होने के कारण यहाँ व्यर्थ 
दोष है-- 

जहि दत्रुबल कृत्सन जय विश्वम्भराभिमाम्‌ ।847 
न हि ते को$पि विद्वेष्टा सर्व भूतानुकम्पिन: । 
दण्डी के मतानुसार यदि वियोग, दुर्घटता अथवा अन्य किन्‍्हीं कारणों से 
दुःखाभिभूत व्यक्ति परस्पर विरुद्ध अर्थवाली उक्तियों का प्रयोग करें तो उसकी 
उक्तियों में यह दोष गृणरूप में मान लिया जाता है| 2#6 


एकार्थ दोष 


यदि पू्वेकथित उक्‍क्ति का शब्द अथवा अथे द्वारा पुन: कथन हो तथा उसमें 
किसी प्रकार की भिन्‍नता अथवा अतिरेकपूर्ण वर्णन की विशेषता न रहे तो वहाँ एकार्थ. 
दोष होता है ।/£7 इसमें शब्द की पुनरुक्ति अय॑पुनरुक्तिसापेक्ष होती है। अर्थपुनरुक्ति 
के अभाव में दब्दपुनरुक्ति यमक अलंकार हो जाता है। परवर्ती आचार्यों ने इसे पुनरुक्त 
अथ्थं दोष माना है तथा कथितपदता नामक वाक्य दोष के रूप में भी वणित किया है ॥ 
निम्नलिखित उदाहरण में“४8 उत्काम्‌' एवं उत्मनयंति तथा “गम्भीरा: और स्तन- 
यित्नव: में अथेंगत पुनरुक्ति होने से एकार्थ दोष है। रत्नश्रीज्ञान ने 'अम्भोधरा:' 
तथा “तडित्वंत:' में भी पुनरक्ति मानी है क्योंकि दोनों शब्द मेधवाची संज्ञा शब्द हैं। 
दण्डी का कथन है कि यदि करुणा, विस्मय, हर्ष आदि के अतिरेकपूर्ण वर्णन में इस 
प्रकार के पुनरुक्‍त प्रयोग किये जायें तो वे अलंकार अथवा गुणरूप हो जाते हैं ।१४९ 


ससंशय दोष 


जहाँ अभीष्ट अर्थ के निश्चित ज्ञान के लिए प्रयुक्त वचन संशय अथवा 
अनिशचयात्मक ज्ञान की स्थिति उत्पन्न करते हैं, वहाँ ससंशय दोष होता है ।**० 
परवर्ती आचार्यों ने इसे संदिग्ध नामक पददोष तथा अर्थँदोष के रूप में विवेचित किया 
है | जहाँ संदिग्धार्थंक वचन प्रहेलिका आदि में संशय उत्पन्न करने के उद्देश्य के 
प्रयुक्त किये जाते हैं, वहाँ यह दोष गुणालंकार हो जाता है ।“** दण्डी ने इस दोष के 
स्थिति सापेक्ष उदाहरण देते हुए उनकी गुणदोषमयता सिद्ध की है। पद दोष के रूप 
में उन्होंने आरात्‌' शब्द के प्रयोग में 'ससंशय' दोष माना है क्योंकि अमरकोष के 
अनुसार आरात्‌ शब्द दूर और समीप अर्थ का वाचक है जिसके काव्यगत प्रयोग का 
सही ज्ञान न होने पर ससंशय दोष की सम्भावना बनी रहती है। 


अपक्रम दोष 


पदार्थों का जिस क्रम से पहले उल्लेख किया गया हो, उसी क्रम से यदि उनका 
उल्लेख अपेक्षित होने पर भी न किया जाय तो वहाँ अपक्रम दोष होता है ।* यह दोष 
यथासंख्य अथवा क्रम अलंकार का विरोधी है। भामह और वामन ने इसे दण्डी की 
मान्यता के अनुरूप स्वीकार किया है । इसे “दुष्क्रम नामक अरथंदोष और “अक्रम 
नामक वाक्य दोष से' भिन्‍न समभना चाहिए । भोज और हेमचंद्र ने क्रमशः “क्रम भ्रष्ट 

और “अक्रमत्व॑ं दोष से इसके निकटवर्ती माने हैं। यदि वाक्य में अन्वयविशेष का बोध 
कराने के लिए कोई प्रयास किया गया हो जिसके कारण तदर्थ क्रममंग वांछनीय हो 
तो वहाँ क्रम का उल्लंघन दोष नहीं माना जाता ।*०» 


शब्दहीन दोष 

जहाँ लक्ष्य और लक्षण का क्रम अथवा नियम दृष्टिगोचर न हो, ऐसा शिष्टजन 
द्वारा अनभिमत झब्द प्रयोग 'शब्दहीन' दोष कहलाता है।“*4 शिष्टजन सम्मत शब्द 
प्रयोग में यह दोप गुणरूप हो जाता है। शिप्टजन पद का अभिप्राय वेयाकरण तथा 
शास्त्रज्ञ विद्वानों से है। यह दोष अप्रयुक्तत्व तथा च्युत्संस्कारत्व दोष का साम्यवर्ती 
है । दण्डी का कथन है कि जहां शब्दशास्त्री अथवा शास्त्रकवि अपभाषण के रूप में 
विशेष शब्दों का प्रयोग करते हैं, वहाँ इस दोष के कारण असौष्ठव अथवा अपकष नहीं 
हीता [205 


यतिश्रष्ट भिन्‍नवृत तथा विसंधि दोष 

पद्म रचनाओं में नियतस्थान वाले विरामों अथवा यतिओं के नियमों का 
उल्लंघन न करने पर 'यतिअ्रष्ट' दोष होता है ।7?6 इसे “भग्नयति' यतिमंग तथा 
हतवृत्त दोष के रूप में भी व्याख्यात किया गया है। यतिश्रष्ट रचनाओं में जिस प्रकार 
की श्रवगोद्वेजकता आती है, उसे ध्यान में रखते हुए दण्डी ने इसे श्रवणोद्वेजक दोष माना 
है । भिन्नवृत्त 'नामक दोप पद्म रचना के उन स्थलों में होता है जहाँ छनन्‍्दशास्त्र द्वारा 
प्रतिधादित वर्ण अधवा वर्णों के तियमों का बिधिवत्‌ परिपालन न किया गया हो। वर्णों 
की अनियमित न्यूनाधिकता अथवा लघ्‌ गुरु को अनपेक्षणीय स्थिति इस दोष का कारण 
कही जाती है।*०7 यह दोष सभी स्थितियों में निदनीय है। दण्डी ने पद्म के विभिन्‍न 
पदों में व्याकरण सम्मत संधि न करने पर “विसंधि' दोप माना है | जहां प्रगह्म 
संज्ञा आदि के कारण संधि नहीं की जाती वहाँ यह दोष नहीं माना जाता क्योंकि उन 
स्थितियों में सन्ध्यभाव शास्त्रानुमोदित ही समझा जाता है। 


देशादिविरुद्धत्व दोष 

दण्डी के मतानुसार काव्य का अन्तिम दोप देशादिविरोधत्त्व है। जहाँ देश, 
काल, कला, लोक, न्याय और आगम विरोधी तथ्य कवियों के प्रमादवश वर्णित होते हैं, 
वहाँ इस दोष की स्थिति मानी जाती है ।7?* देश के अन्तर्गत वन, पर्वत, जनपद, समुद्र, 
नगर और ग्राम आदि आते हैं, रात-दिन और ऋतुचर्या 'काल' के अंग हैं; काम और 
अर्थ के आश्रय रूप साधक नृत्य और गीत आदि चौंसठ कलाएँ हैं, चराचर पदार्थों के 
व्यवहार क्रम को 'लोक' कहा जाता है, तर्कशास्त्र को न्याय तथा वेदजास्त्र एवं श्रुति- 






तध्यों का वर्णन करने से देशकालादि विरोधी दोष की सम्भावना बनी रहती है । दण्डी ने 


69 


इस दोष से सम्बन्धित विषयों के पुथक्‌ू-पुथक्‌ उदाहरण देते हुए उनकी दोषमयता सिद्ध 





देश विरोधी काव्य दोष---मलय पंत पर कपूर वक्ष नहीं होते तथा कलिंग 
वन के वृहत्काय हाथी, मुगजाति के न होकर भद्र जाति के होते हैं। यदि इनसे विरुद्ध 
उनका वर्णन किया जाय तो वहाँ देश विरोधी काव्य दोब होता है । भामह ने मलय पर्वत 
पर देवदारु वक्षों के वर्णन में भी यह दोष माना है। रंगाचायंशास्त्री के अनुसार चोल 
जनपद में कावेरी नदी का वर्णन करना इसी दोष का उदाहरण है । 

कालविरोधी काव्य दोष - कमलिनी दिन में कुमुंदिनी रात में खिलती हैं, वानीर 
वर्षा में विकसित होते हैं। मेघ केवल वर्षाकाल में ही उमड़ते हैं--ये कालानुरूप तथ्य है। 
इन तथ्यों के विरुद्ध किया गया काव्य-वर्णन काल विरोधी दोष होता है। दिवारात्रि तथा 
ऋतुचर्या का व्यतिक्रमः करने पर इस दोष की स्थिति उत्पन्न हो जाती है। वर्षाकाल में 
हँसों का कलरव, शरद ऋतु में केकीनृत्य, हेमंत में सूर्य रश्मियों की प्रखरता तथा शिशिर 
में चन्दन लेप का वर्णन काल-विरोधी दोष है। 

कलाबिरोधी दोष---दण्डी ने 'नाट्य' को चौंसठ कलाओं के अन्तर्गत परिगणित 
करते हुए उससे सम्बद्ध रस दोष को कलाविरोधी दोष के अन्तर्गत माना है। उनके मता- 
नुसार “रस रसवत्‌ अलंकार के अंग हैं। वीर और श्यृंगार नामक नाट्य रसों के स्थायी 
भाव क्रमश: उत्साह और रति है। यदि उनके स्थान पर क्रोध और विस्मय का चित्रण 
वीर तथा श्ंगार रस के स्थायी भावों के रूप में किया जाय तो वहाँ कलाविरोधी दोष 
हो जाता है ।०? दण्डी ने (पूर्ण सप्तस्वर सोथ्य॑ भिन्‍नग्राम: प्रवर्तते ।१४7 के रूप में भी 
कला दोष की स्थिति स्वीकार की है जिसमें षघाडवा और औडविका नामक गीत जातियों 
से निबद्ध भिन्‍नत ग्राम नामक गति विधान को समग्र सात स्वरों से युक्त कहने पर गीत 
कला विरोधी दोष होता है। दण्डी का परामर्श है कि चौंसठ कलाओं के विरोध रूप दोष 
का पूर्ण ध्यान रखते हुए काव्यरचनाएँ की जानी चाहिए जिससे काव्य दोषों के लिए किसी 
प्रकार का अवकाश न रहे 26४ 

लोक विरोधी दोष--दण्डी ने निम्नलिखित उदाहरण में लोकविरोधी दोष माना 
है जिसमें हाथी की सटाएँ फूल रही हैं, घोड़ों के सींग तीक्षण हैं, एरण्ड का पौधा सुदढ़ है 
तथा खदिर वद्ध सरलता से टटने योग्य हैं जैसी लोक विरोधी बातें वणित की गई हैं । 
इन वर्णन में जंगम (हाथी, घोड़ा) और स्थावर (एरण्ड, खदिर) पदार्थों के सहज धर्मों 
का अतिक्रमण हुआ है अत: इसे लोकविरोधी दोष माना गया है-- 

आधूतकेसरों हस्ती तीक्ष्णश्रंगस्तुरंगम:। 
गरुसारोज्यमे रण्डो, निस्सार: खदिर द्र म: ।॥205 

न्याय विरोधी दोष--दण्डी ने इस दोष की विवेचना के अन्तर्गत बौद्ध तथा 
सांख्यदर्शन से सम्बद्ध दो उदाहरण श्रस्तुत किए हैं जिनमें हेतु विद्याओं का विरोध 
प्रदशित है। बौद्ध दर्शन में मानसी सृष्टि रूप संस्कारों की अनित्यता मानी गई है जबकि 

निम्नलिखित उदाहरण में उन्हें बौद्धमत के अनुसार नित्य कहा गया है जिसके कारण 
यहाँ बौद्ध न्याय विरुद्ध दोष की संभावना हो गई है-- 
सत्यमेवाह सुगतः संस्कारानविनर्वरान्‌ । 
तथाहि सा चकोराक्षी स्थितेवाद्यापि मे हृदि ॥2०4 
अर्थ--भगवान बुद्ध ने चित्त के स्मृति हेतु भूत संस्कारों को विनाशरहित कहा 
है जो सत्य है। तभी तो यह चकोरनेत्री प्रियतम आज भी मेरे हृदय में विराजमान है। 
सांख्यदर्शन बिरोधी न्याय दोष का उदाहरण निम्नलिखित हैं जिसमें सांख्य के 
सत्कार्यवाद सिद्धान्त का विरोध प्रदर्शित हुआ है। सांख्यमत के अनुसार प्रधानीभूत 
कारण में असत्‌ की उत्पत्ति न होकर सत्‌ की ही उत्पत्ति होती है। निम्नलिखित छंद में 
उदभूति का अर्थ केवल उत्पत्ति नहीं है क्योंकि यहाँ 'असत्‌” के समान ही इसका हिलिष्ट 
प्रयोग हुआ है--- 
कापिलेरसदुद्भूति: स्थान एवोपवर्ष्यते। 
असतामेव दृश्यन्ते यस्मादस्माभिरुद्म वा: ।।?० 
न्‍्याय विरोध रूप दोष का यह क्रम वेशेषिक आदि अन्य दब्यनों के सम्बन्ध में भी 
समभा जाना चाहिए। क्‍ 
श्रुव्यागस विरोधी दोष--श्रुति के अनुसार आहिताग्नि एवं जातपुत्र मनुष्य को 
ही वेश्वानरी इष्टि के अनुष्ठान का अधिकार प्राप्त है जिसके विरुद्ध वर्णन होने से निम्त- 
लिखित उदाहरण में श्रुतिरूप आगम विरोधी दोष संभव हो सका है -- 
.. अनाहितान्नेयोष्प्येतेड्जातपुत्रा वितन्वते। 
विप्रा वेश्वानरीमिष्टिमक्लिष्टा चार भूषणा: ।॥॥206 
दण्डी ने स्मृतिरूप आगम विरोधी दोष के उदाहरण रूप में निम्नलिखित इलोक 
उद्धुत किया है जिसमें अनुपनीत कुमार को वेदाध्ययन करने के अधिकार की बात कही 
गई है जो स्मृति विरुद्ध है-- ः 
क्‍ असावनुपनीतो&पि वेदानधिजगे गूरोः। 
स्वभावशुद्ध: स्फटिक को न संस्कारमपेक्ष ते ।707 


दोषों की गुणरूपता 
 दण्डी का काव्यदोष विवेचन संस्कृत काव्यशास्त्र में विशिष्ट गौरव का अधिकारी 
है। उन्होंने उपयुक्त उदाहरणों के चयन और संकलन द्वारा उनकी तकंसंगति सिद्ध की 
है। उनकी मान्यता है कि देश और काल से सम्बन्धित विरोध यदाकदा कवि के वर्णन- 
कौशल की सीमा के कारण दोष का अतिक्रमण करता हुआ गुण की परिधि में आ जाता 
है ।708 दण्डी की इस प्रकार की मान्यता का समर्थन भामह की उस युक्‍्ति से होता है 
जिसमें उन्होंने “किचिदाश्रयसौन्दर्याद्‌ धत्ते शोभामसाध्वपषि। कांताविलोचनन्यस्तं 
मलीमसभिवांजनम्‌ ।7%* का मंतव्य व्यक्त किया है। 
दण्डी ने दोष विवेचन के पश्चात्‌ कुछ ऐसे उदाहरण प्रस्तुत किए हैं जिनके कारण 


॥व 


दोषों की गृणरूपता सिद्ध होती है। साधारणत: नंदनवन के वक्षों का मरत्य॑लोक में 
संभावनावर्णन देश विरुद्ध है कितु जहाँ किसी प्रतापी राजा के प्रभावातिशय का वर्णन 
करते समय यदि उसका उल्लेख किया जाता है तो वह अपनी आलंकारिक चमत्कृति के 
कारण देश विरोधी नहीं माना जाता 2?" वर्षा में खिलने वाले कदम्ब पुष्प तथा शरद्‌ 
ऋतु में विकसित हो ने वाले सप्तपर्ण पुष्पों का एक साथ वर्णन करना काल विरोधी दोष 
है किन्तु जब विनाश की सूचना देने के लिए उनका एक साथ वर्णन किया जाता है तो 
वहां कालविरोधी दोष नहीं रहता ।47 “अकाले फल पुष्पाणि देशोपद्रवकार णं' के अनुसार 
फल पुष्पों का असामयिक प्रस्फुटन देश के लिए उत्पातसूचक माना गया है। दण्डी ने 
दोषों की अनित्यता में विश्वास रखते हुए उनकी स्थिति सापेक्ष गुणमयता व्यक्त की है 
जिसके अवशिष्ट उदाहरण निम्नलिखित हैं--- 

]. संगीतशास्त्र के अनुसार शुद्धलययुक्त गीत ही रसिक श्रोताओं की आनंदवुद्धि 
करता है किन्तु जहाँ कामिनियों का शीत्कार विषमलय रूप में वणित किया 
जाता है, वहाँ वह कामीजनों की अनुरागवृद्धि का कारण बना हुआ गृण रूप बन 
जाता है 77४ 


2. अग्नि की शीतलता तथा चन्द्रमा की उष्णता लोक विरुद्ध है किन्तु जहाँ विरही- 
जनों पर उनके उद्दीपक प्रभाव का कथन किया जाता है तो वहाँ इस प्रकार के 
वर्णन लोक विरुद्ध नहीं माने जाते [7 
3. साधारणत: प्रमेयत्व और अप्रमेयत्व आदि परस्पर विरोधी धर्मों का एक ही 
आश्रय (परमात्मा) में प्रदशित करना तर्क विरुद्ध दोष है किन्तु जहाँ परमात्मा 
की अचिन्त्यरूपता प्रतिपादित की जाती है, वहाँ उनका एक साथ वर्णन दोषरूप 
नहीं रहता ।478 
4. भारतीय संस्कृति तथा आगम शास्त्रों के अनुसार एक स्त्री के पाँच पति होना 
तथा उनके होने पर भी उसे “सती” मानना शास्त्र विरोधी बात है। किन्तु द्रोपदी 
के प्रसंग में इस प्रकार के वर्णन दोषमूलक नहीं माने जाते क्योंकि उनमें दंवी 
विधान का अचिन्त्यत्व स्वीकार किया गया है ॥।27* 
दण्डी ने उपयू क्त रूपों में काव्य दोषों की गुणमयता सिद्ध करते हुए अपना गुण 
दोष प्रकरण समाप्त किया है जो उनके “काव्य लक्षण' में काव्य के शरीरभूत शब्द और 
अर्थ तथा तद्गत अलंकारों की विवेचना के उपरान्त सुकर और दृष्कर चित्र काव्यप्रकारों 
के उत्तरवर्ती रूप में निरूपित हुआ है। उनकी निम्नलिखित कारिका उनके काव्यादर्श 
की प्रयोजनीयता प्रकट करने में पूर्ण समर्थ है--- 
दब्दार्थलंक्रियाश्चित्रमार्गाि: सुकरदुष्करा:। 
गुणा दोषाइच काव्यानामिह संक्षिप्य ठशिता: ॥?१76 

वामन : 'काव्यालंकारसत्र' 


“काव्यालंकारसूत्र' का प्रतिपाद्य 


आचाये वामन का कार्य काल ईसा की नवम्‌ शताब्दी के प्रथम चरण के आस- 
पास माना जाता है। 'काव्यालंकारसूत्र' उनका एकमात्र लक्षण ग्रंथ है जिसमें उन्होंने 
सृत्र, वृत्ति तथा उदाहरणों द्वारा काव्यशास्त्रीय विषयों का विवेचन किया है। इसमें पाँच 
अधिकरण हैं जिन्हें क्रशः: 'शारीर', 'दोष दर्शन, गुण विवेचन”, “आलंकारिक' तथा 
“प्रायोगिक' नामों से अभिहित किया गया है। प्रत्येक अधिकरण में भिन्‍न-भिन्‍न अध्याय हैं 
“जिनमें काव्य-लक्षण, काव्य-प्रयोजन, रीति-तत्त्व, काव्यांग-भेद, दोष-दर्शन, तथा गुणालं- 
कार आदि विषयों का विवेचन हुआ है। सूत्रवृत्ति की शैली में लिखा गया यह एक आदर 
लक्षण ग्रंथ है। जिसके अनुशीलन द्वारा काव्यशास्त्रीय परम्परा के अनेक पक्षों का 
अन्तरबोध किया जा सकता है। वामन की काव्यालंकार विषयक मान्यताएं उनके पृव॑वर्ती 
तथा समकालीन विचार-सूत्रों की परिणति है जिनके माध्यम से उन्होंने परवर्ती आचायों 
को भी चितन सामग्री प्रदान की है। उनका रीति-सिद्धान्त उन्हें संस्कृत काव्य-शास्त्र 
के क्षेत्र में आचाय -कोटि प्रदान करने वाला है। 


काव्य के लक्षण और प्रयोजन 
वामन की काव्य-विवेचना अलंकार तत्त्व पर आधारित है। वे प्रारम्भ से ही 
“काव्य ग्राह्ममलंकारात्‌! की धारणा लेकर चले हैं जिसमें अलंकार को सौन्दर्य-स्वरूप 
(सौन्दर्य मलंकार:) “ माना गया है। जब तक काव्य में अलंकार का संयोग नहीं होता, 
वह काव्य-गद का अधिकारी नहीं हो सकता। सौन्दयं और अलंकार एक-दूसरे से भिन्‍न 
'नहीं है। अलंकार गुणधर्मी है जिसका यह तात्पयं है कि उसमें गुणसमष्टि स्वतः निहित 
रहती है। गुणों और अलंकारों के सन्निवेश से काव्य सौन्दर्यंशाली बनता है। जिसका 
आधार लेकर काव्य के शरीरभूत शब्द और अर्थ अलंकृत होते हैं। वस्तुत: सौन्दर्य अथवा 
अलंकार ही काव्य का आधायक तत्त्व हैं। अलंकार का अभिप्राय 'भावार्थंक अलंकृति है 
जिसे करण में घर प्रत्यय द्वारा व्युत्पन्न मानने पर वह उपमा और रूपक आदि प्रसिद्ध 
अलंकारों का बोध कराता है। वामन ने भाव में घत्र्‌ प्रत्यय करते हुए 'अलंकार' पद की 
पसिद्धि की है जिसका तात्पये यह है कि तत्त्वतः वह सौन्दर्य का साधन अथवा कारण न 

होकर साक्षात्‌ सौन्दयं स्वरूप है। अपनी इस स्थिति के कारण वह काव्य का स्व- 
रूपाधायक तत्त्व सिद्ध होता है जिसे कटक कुण्डल आदि के तुल्य बाह्य अलंकरण मात्र 
नहीं माना जा सकता। 

द वामन ने काव्य को सौन्दयंस्वरूप कहकर 'सदोष गुणालंकारहानादानाम्याम्‌ ३ 
सूत्र द्वारा उसे दोषों के दान (परित्याग) तथा गुणों एवं अलंकारों के उपादान से ग्राह्म 
माना है। इन सबका सम्यक बोध शास्त्र के अध्ययन द्वारा सम्भव है। जिनका विश्लेषण 
काव्यशास्त्रीय ग्रंथों में वेशद्य पूर्वक किया गया है। वामन ने काव्य को स्वभावत: सुन्दर 
मानकर उसके प्रयोजन निर्दिष्ट किए हैं। उसका दृष्ट प्रयोजन प्रीति तथा अदृष्ट प्रयोजन 
'कीति' है। प्रीति की प्रयोजनीयता कवि तथा पाठक दोनों के लिए है। ऐहिक अथवा 

लौकिक फल प्रदाता होने के कारण उसे 'दृष्ट' कहा जाता है। कीति का सम्बन्ध मूलतः 
कवि-कम से जुड़ा हुआ है। जिसके कारण कवि अपनी क्ृतियों द्वारा जीवन तथा मृत्यु के 
पदचात्‌ भी 'यशः कायेन जीवति” की कहावत चरितार्थ करता है। कीति को काव्य का 
आमुष्मिक फल भी कहा जाता है। वामन ने इसी संदर्भ में कुछ संग्रह इलोक उद्धुत 
किये हैं जिनमें काव्य का प्रयोजिनी कीति की प्रशंसा तथा अपयश की निंदा की गई 
हल 

+प्रतिष्ठां काव्यबंधस्य यशस: सर्राण विद॒:। 

अकीतिवर्तिनी त्वेवं कुकवित्व विडम्बनाम्‌ ॥। 

कीति स्वर्गफलमाहुरासंसार विपश्चित: । 

अकीर्ति तु निरालोकनरकोहेशदूतिकाम्‌ ॥* 


काव्य के अधिकारी और घिषय 


वामन ने काव्य के प्रयोजन का निरूपण करने के पश्चात्‌ उसके अधिकारी तथा 

विषय की चर्चा की है क्‍योंकि वे दोनों काव्य के अनुबंध चतुष्टय' से सम्बन्धित हैं। 
अधिकारी की दृष्टि से कवियों के दो भेद हैं जिन्हें 'अरोचकी' तथा 'सतृणाम्यवहारी” 
कहा गया है।* ये दोनों पद सादृश्यमूला गौणी लक्षणा के अर्थ में प्रयुक्त हुए हैं। 
जिनके लाक्षणिक अर्थ “विवेकी' तथा 'अविवेकी' हैं। “अरोचकी' कवि उन्हें कहा जाता 
है जिन्हें काव्य रूपी भोज्य पदार्थों में किसी भी प्रकार का विपर्यास (गड़बड़ी) ग्राह्म नहीं 
होता क्योंकि उनकी रचना स्वाद्य और अस्वाद्य वस्तुओं की चर्बणा का विवेक करने में 
अत्यधिक अभ्यस्त होती है। उनके विपरीत 'सतुणाभ्यवहारी” कवियों को इस बात का 
पता ही नहीं चलता कि अस्वाद्य पदार्थ में रस प्रतिकल पदार्थों का मिश्रण किस रूप में 
हुआ है। तृण मिश्चित भोजन की भाँति उन्हें दोप मिश्रित काव्य पदार्थों की सही पहिचान 
ही नहीं होती। अतः वे पदार्थों की भक्ष्याभक्ष्यतता तथा काव्य की सरसताविरसता का 
क्‍ निर्णेय ही नहीं कर पाते। उनमें नीर क्षीर विवेक का अभाव देखकर ही उन्हें सतृणाम्यव- 
हारी अथवा अविवेकी कहा गया है। वामन ने उपर्युक्त प्रकारों में कवियों के जो भेद 
निरूपित किए हैं, वे राजशेखर द्वारा भावक पक्ष में भी प्रयुक्त किए गए हैं। वस्तुत॑: 

विवेकी कवि ही शास्त्र ज्ञान के अधिकारी अथवा उपदेश के पात्र हैं जिनकी सूफ-बूभ में 
यथार्थ निर्णय की अद्भुत क्षमता होती है। सतृणाभ्यवहारी कवि तथा भावक काव्य 
रचना और काव्य-समीक्षा के अनधिकृत पात्र हैं जिनका निदर्शंत “न कतक॑ पंक प्रसाद- 
नाय सूत्र द्वारा प्रस्तुत किया गया है। उसका यह अभिप्रय है कि जिस प्रकार कतक 
(निर्मेली अथवा वृक्ष विशेष का फल) को पीसकर जल में डालने से जल तो स्वच्छ हो 
जाता है किन्तु उससे कीचड़ स्वच्छ नहीं हो पाता, उसी प्रकार अज्ञानी व्यक्ति शास्त्र 
के अनुशीलन यथा अध्ययन द्वारा ज्ञान प्राप्ति तो कर सकते हैं किन्तु उनमें विवेकशीलता 
न होने के कारण वे अच्छे-बुरे का निर्णय नहीं कर पाते । 


रीति सिद्धांत की प्रतिष्ठा 


वामन ने काव्य के लक्षण, प्रयोजन और अधिकारी की चर्चा करने के पश्चात्‌ 

“रीति सिद्धांत नामक अपने प्रतिपाद्य विषय की विवेचना का उपक्रम किया है। उस 

सिद्धांत का मूल सूत्र “रीतिरात्मा काव्यस्य” है जिसका अथे रीति ही काव्य की आत्मा है। 
इस लक्षण का वाक्य शेष 'शरीरस्येवेति (शरीर के समान) है जिसके संयोजन से काव्य- 
लक्षण की पूर्ण संगति होती है। शब्द और अर्थ॑-काव्य के शरीर स्थानीय हैं जिनमें रीति- 
तत्त्व जीवनाधायक पदाथे के रूप में प्रतिष्ठित रहता है। वामन ने “विशिष्ट पद रचना 
रीति: तथा “विशेषोगुणात्मा? सृत्रों द्वारा इस सिद्धान्त का प्रतिपादन किया है कि उत्तम' 
पद रचना की दली ही रीति है जिसमें वक्ष्यमाण गुणों का अस्तित्व उसके “विशेष तत्त्व 

के रूप में निहित रहता है। पे 


रीतियों के भेद 


वामन ने वेदर्भ, गौडीया और पांचाली नामक तीन रीति-भेद माने हैं ।१९ उन्होंने 
अपनी ओर से स्वत: यह प्रश्न उठाया है कि क्‍या काव्यों के द्रव्यगुण अथवा वेशिष्ट्य की 
उत्पत्ति देश विशेष के कारण होती है। जिसके हेतुत्व से विदर्भ, गौड और पांचाल आदि. 
देश विशेषों से उनका नामकरण किया गया है। इसका उत्तर देते हुए उन्होंने लिखा है 
कि न तो देश विशेष से द्रव्यगुण अथवा काव्य विशेष की उत्पति होती है और न उनके 
कारण ही रीतियों के नामकरण किए गए हैं। वस्तुत: विदर्भ आदि देशवासियों ने 
विशेष-विशेष प्रकार की रचना-श लियों के आविष्कार किए हैं अतः उन देशों के नाम पर 
ही रीतियों के भी नाम रखे गए हैं। विदर्भ आदि देशों में आविष्कृत अथवा दुष्ट होने के 
कारण उन देशों के नाम पर प्रचलित रीतियों का उल्लेख 'विदर्भादिषु दृष्टत्वात्‌ तत्स- 
माख्या/7 सूत्र में हुआ है। 
वेदर्भी रीति 


वामन ने वेदर्भी रीति को 'समग्रगुणा' कहा है जिसके अनुसार यह रीति ओज, 
प्रसाद और माधुय आदि शब्दगुणों और अर्थगुणों से समाविष्ट होती है । वह सम्पूर्ण काव्य- 

दोषों से रहित तथा समस्त काव्यगुणों से युक्त होने के कारण “विपंची स्व॒रसौभाग्या' 
अर्थात्‌ वीणा के स्वरों के समान मधुर कहलाती है। उसका संस्तव करते हुए कवियों ने 
तो यहाँ तक कहा है कि अपने वर्ण्य विषय के अभिव्यंजक शब्दों और अर्थों पर किसी 
सुयोग्य कवि का चाहे कितना ही अधिकार क्यों न हो, किन्तु यदि उसे वंदर्भी रीति में 
काव्य-रचना करने का प्रावीण्य अथवा कौशल प्राप्त नहीं तो वह अपनी रचनाओं के रूप 
में वाणी का मधुरस परिस्रवित नहीं कर सकता । इस विषय में निम्नलिखित संग्रह इलोक 
उल्लेखनीय है--- द 
अस्पृष्टा दोषमात्राभि: समग्रगुणगुम्फिता । 
विपंचीस्वर सौभाग्या वदर्भी रींतिरिप्यते।। 
सति कतरि सत्यर्थे सति शब्दानुशासने | 
अस्ति .तन्‍त विनायेन परिख्वति वाहम्मघु ॥7£ 

वामन ने व दर्भी रीति के उदाहरण में अभिज्ञान गाकुन्तलम्‌ के द्वितीय अंक का 
षष्ठ इलोक उद्ध त किया है जिसका भावार्थ यह है कि महाराज दृष्यंत के मन में शकुन्तला 
के प्रति प्रणण भावना उत्पन्त हो जाने के कारण उन्होंने मृगयानुराग से विभुख होकर वन 
के सभी प्राणियों और अपने धनुष को विश्वाम' का आदेश देना ही अपने लिए प्रीतिकर 
माना है। उस छंद में वामन ने सभी काव्य गुणों का समाहार सिद्ध किया है। 


गौडीया रीति 


वामन के मतानुसार गौडीया रीति सर्वगुणसम्पन्न नहीं होती। उसमें केवल 

ओज और कांति नामक गुण ही पाये जाते हैं। अतः: उसे 'ओज:कांतिमती गौडीया'2 
कहा गया है। माधुर्य और सौकुमार्य आदि गुणों के अभाव से यह रीति समासबहुला और 
अत्युल्वणपदा (अत्यन्त उम्र पदोंवाली) होती है। वामन ने बंध की गाढ़ता तथा पदों की 
उज्ज्वलता की कारणरूपता में ओज ओर कांति गुण माने हैं जिनसे समन्वित कोई भी 
रचना गौडीया रीति का अपूर्व उदाहरण सिद्ध हो सकती है। इस रीति के स्वरूप-बोध के 
विषय में निम्नलिखित इलोक उल्लेखनीय है--. 

समस्तात्युदूभटपदामोज: कांतिग्रुणान्विताम्‌ । 

गौडीयामिति गायंति रीति रीति विचक्षणा: ॥4 
पांचाली रीति 


माधुयं और सौकुमार्य गुणमयी रीति का नाम पांचाली है। उसमें ओज और 
कांति गुणों का अभाव होने के कारण उसके पद ओज रहित और विच्छाय होते हैं। इस 
रीति का लक्षण निम्नलिखित इलोक में निरूपित है। जिसमें उसे अश्लिष्टश्लथ भावा, 
_प्रणछायाश्चिता, मधुरा और सुकुमारा कहा गया है--- 
द अम्लिष्टइलथभावां तां पूरणच्छाययाश्रिताम्‌ । 
मथुरा सुकुमारां चपांचालीं कवयो विदुः ॥7* 

वामन ने त्रिविध रीतियों के अंतर्गत काव्य का स्वरूप समायोजित किया हे 
उनका कथन है कि जिस प्रकार रेखाओं के भीतर चित्र प्रतिष्ठित होता है, उसी प्रकार 
रीतियों में काव्य का स्वरूप समाविष्ट रहता है।!० रीतियों का अपना-अपना सापेक्षिक 
महत्त्व और तारतम्य है। समस्त गुणों की अधिष्ठान्नी मानी जाने वाली वेदर्भी रीति 
जितनी अधिक सुप्राह्म होती है उतनी अन्य रीतियां नहीं हो सकतीं। गौडीया और 
पांचाली रीतियाँ अल्पगुण वाली होती हैं जिनमें ऋ्रमश: ओज और कांति तथा भाधुर्य और 
सोकुमार्य गुणों का ही समावेश रहता है। उनका अपना निजी वेशिष्टय तथा महत्त्व 
अवश्य है, किन्तु वे वैदर्भी का वर्चस्व नहीं पा सकती । 


वदर्भी रीति का वर्चस्व 


वामन की भांति अनेक लब्ध प्रतिष्ठ विद्वानों ओर कवियों ने भी वैदर्भी रीति 
का गुणगात किया है। महाकवि बिल्हण ने उसे श्रवण सुधा की निर्मेघवृष्टि तथा वाणी 
वेभव की जन्भूममि माना है जिसके कारण कविजन सौभाग्य पदवी प्राप्त करते हैं 77 
कविवर पद्मगुप्त परिमल के मतानुसार वंदर्भी रीति सब श्रेष्ठ काव्यमार्ग है जिसका 
_बुसरण करना तलवार की धार पर चलने के समान कठिन है १ महाकवि 
नीलकण्ठ ने उसे आह्वादजनक वस्तुओं में प्रथम तथा वाग्देवता की प्राणस्वरूपा कहा 
है जिसका अवलम्बत करने से कविजन कवित्व शक्ति की पराकाष्ठा पर पहुँच जाते 
हैं ।!१ उनका तो यहां तक कहना है कि वैदर्भी के सम्मुख स्वर्ग तथा अपवर्ग का सुख 
सोभाग्य भी नगष्य है। महाकवि श्री हुए ने उसे बेदर्भी ( विदर्भ देश की राजकुमारी 
दमयंती) के तुल्य माना है जिसने अपने सौन्दर्य और लावण्य आदि गुणों के द्वारा नैषध 
राज नल को अपनी ओर आऊक्ृृष्ट कर लिया था ।*१ आचाये वामन के मतानुसार उसे 
ऐसी लोकोत्तर पदरचना “हा जा सकता है जिसमें निबद्ध होकर तुच्छ अथवा असत्‌ 
वस्तु भी अलौकिक चमत्कारपूर्ण हो जाती है। वह सहृदयजनों की श्रोतशष्कुली में 
अमृत वर्षण करती हुई उन्हें परम आह्लादित कर देती है । उसका शब्द पाक अनिर्व॑च- 
नीय आनंद जनक और सौंदय॑ बोधक है। इस विषय में निम्नलिखित छंद उल्लेखनीय है 
जिनमें वैदर्भी रीति का गुण गौरव अभिज्ंसित हुआ है-- 
किन्त्वस्ति काचिदपरैव पदानुपूर्वी 
यस्याँ न किचिदपि किंचिदिवावभाति। 
आनंदयत्यथ च कर्णपथ प्रयाता 
चेत॑ सताममृतवृष्टिरिव प्रविष्टा ॥ 
वचसि यमधिगम्य स्पन्दते वाचक श्री-.. 
वितथमवितथत्व॑ यत्रवस्तु प्रयाति। 

उदयति स तादुक क्वापि वंदर्मरीतौ 
सहृदय हृदयानां रंजक: को5पि पाक: ॥* 


वेदर्भी का रचनाक्रम स्वायत्त (निरपेक्ष) है 


क्‍ कतिपय विद्वानों के मतानुसार पांचाली यथा गौडीया रीति से सम्बद्ध काव्य 
रचनाएँ करते-क रते व्दर्भी रीति में भी दक्षता प्राप्त की जा सकती है। वामन इस धारणा 
से सहमत नहीं है। उनका कथन है कि जिस प्रकार अतत्त्व के अभ्यास से तत्त्व की उप- 
लब्धि नहीं की जा सकती, उसी प्रकार पांचाली और गौडीया रीति का आम्यासिक कवि 
वेदर्भी में निपुणता नहीं प्राप्त कर सकता।” उन्होंने इसका उदाहरण ने शणसूत्र 
वानाभ्यासे त्रसरसूत्रवान वैचित्रयलाभ:” सूत्र में निरूपित किया है ।/ उसका अभिप्राय 
यह है कि जिस प्रकार सन की सुतली से टाटपट्टी बुनने वाला व्यक्ति अपने उस अभ्यास 
वश टसर के सुन्दर रेशमी वस्त्र बुनने में कौशल प्राप्त नहीं कर सकता, उसी प्रकार 
पांचाली और गौडीया रीति के अभ्यास मात्र से वदर्भी मार्ग की रचना पदुता प्राप्त 
नहीं की जा सकती। इस मान्यता की पुष्टि योगदर्शन प्रयुक्त 'सम्प्रज्ञात' तथा “असम्प्रज्ञात' 
समाधियों के साधनाभेद से भी की जा सकती है ।££ जिस प्रकार प्रथम प्रकार की समाधि 
के साधन के लिए द्वितीय प्रकार की समाधि-साधना सम्भव और सापेक्षिक नहीं है, उसी 
प्रकार पांचाली और गौडीया में अभ्यस्त कविजनों के लिए भी वैदर्भी का कत्‌ त्व सुसाध्य 
नहीं होता । सच तो यह है कि वंदर्भी रीति का क्षेत्र सर्वथा भिन्‍न और स्वतंत्र है। वह 
समास रचना के अभाव में भी उत्कृष्ट और शुद्ध मानी जाती है ।7* उसकी अर्थ॑गुण- 
सम्पदा पूर्ण रूप से आस्वाद्य और आह्वादकारिणी होती है ।2* उसमें समायोजित अर्थ 
गुणों का लेशमात्र भी जब आस्वाद्य माना जाता है तो समग्र अर्थ गुणों का प्रकाशन तो 
उसे और भी अधिक सुन्दर और सहृदयजनसंवेद्य बना सकता है। वामन ने बेदर्भी की 
प्रशंसा करते हुए उसे 'सा5पि वेदर्भी तात्स्थात्‌” सूत्र द्वारा और भी अधिक स्पष्ट किया 
है। उन्होंने 'मंचा: क्रोशंति उदाहरण में तात्स्थ्य सम्बन्ध से होने वाली लक्षणा वृत्ति के 
गौण रूप का उल्लेख करते हुए बतलाया है कि जैसे मंचस्थ पुरुषों के लिए मंच शब्द का 
प्रयोग उपचार मात्र है, उसी प्रकार वदर्भी रीति में स्थित अर्थंगुण सम्पदा के लिए भी 
उपचार लक्षणा से ही वेदर्भी शब्द का प्रयोग किया जाता है | इस विषय में भामह तथा 


कु्‌ंतक उनसे भिन्‍न दृष्टिकोण रखते हैं जिनका विवेचन उनके मत विश्लेषण के प्रसंग में 
किया गया है । 


काव्य के अंग और भेद 


काव्यांगों की त्रिविधता 


वामन ने काव्य के अंगों को उसके अवयव रूप में विवेचित न कर उसके साधनों 
के रूप में निरूपित किया है जिसका उल्लेख “लोकोविद्या प्रकीर्ण च काव्यांगानि/58 

सूत्र में हुआ है। 'लोक' पद में स्थावर और जंगम रूप में विद्यमान सम्पूर्ण जगत 
का लोक व्यवहार समाविष्ट है। “विद्या” पद चतुर्देश अथवा अष्टादश प्रकार की 
विद्याओं का वाचक है। प्रकीणं पद में काव्य के अबशिष्ट सभी साधन सम्मिलित 
हैं जिनमें काव्यों का ज्ञान, काव्यममंज्ञों की सेवा, पद-निर्वाचन की सावधानी, 
स्वाभाविक प्रतिभा और उद्योग आदि अनेक रूप समन्वित रहते हैं। इन साधनों 
के आधार पर अपनी-अपनी क्षमता के अनुसार भिन्‍न-भिन्‍न प्रकार के कवि अपना 
रचना-कौशल प्रदर्शित करते हैं। वामन प्रतिपादित “'काव्यांग” काव्यहेतुओं के पर्याय 
हैं जिन्हें विवेचित करने की शास्त्र-परम्परा प्रारम्भ ही से प्रचलित रही है। वामन 
मे उपर्यूकत काव्यांगों का स्पष्टीकरण जिस रूप में किया है, वह प्रकारान्तर से 
भामह, दण्डी, कुंतक, मम्मट और विश्वनाथ आदि आचार्यों को भी सुमान्‍्य रहा है यद्यपि 
उनकी निरूपणप्रक्रिया में सामान्य अंतर अवश्य है। “लोकवृत्त' को वामन ने 'लोक- 
स्थावर जंगमात्मा | तस्य वतेनं वृत्तमिति5? कहा है। “विद्या पद की व्याख्या 'शब्दस्मृत्य 
भिधान कोशच्छन्दोविचितिकला--कामशास्त्र दण्डनीतिपूर्वा विद्यां3 सूत्र में सन्निहित 
है। इस सूत्र में 'शब्दस्मृति' को प्रथम' स्थान पर रखने का यह प्रयोजन है कि वह “व्या- 
करण' रूप में समस्त विधाओं की अधिष्ठात्री मानी गई है जिसके बिना भाषा का विशुद्ध 
ज्ञान नहीं हो सकता । शब्द प्रयोग की साधुता अथवा शुद्धता वाहः्मय-विमश का अनि- 
बार्य पक्ष है जिसका प्रतिपादन वेदिक साहित्य और वेदांगों के कार्यकाल से ही किया 
जाता रहा है। पतंजलि ने उसे व्याकरण का प्रयोजन माना है तो भामह और दण्डी उसे 
सभी दृष्टियों से सुग्राह्म सिद्ध करते हैं । दुष्प्रयुकत शब्द कवियों की अपकीति अथवा 
निंदा का हेतु अथवा विषय है जिसे कुपुत्र की भाँति काव्य कुल का कलंक ही समभना 
चाहिए । इस विषय में निम्नलिखित कथन उल्लेखनीय है -- 
यस्तु प्रयंक्ते कुशलो विशेषे शब्दान्‌ यथावद्‌ व्यवहारकाले। 
सो5नं तमाप्नोति जय॑ परत्र वागूयोगविद्‌ दुष्यति चापशब्द: ॥॥? 

सर्वधा पदमप्येक॑ न निगाद्यममवद्यवत्‌ । 

विलक्ष्मणा हि काव्येन दु:सुतेनेव निन्‍्ध ते ॥॥९2 

गीर्गो: कामदुधा सम्यक्‌ प्रयुक्‍ता समय तेबुघे:। 

दुष्प्रयुक्ता पुनर्गोत्वं प्रयोक्‍तु: सैव शंसति ॥॥*२ 


विद्यांगभूत इतर साधन 


पदों के अर्थों का निर्चय अभिधान कोष से किया जाता है। उसके द्वारा काव्य 
रचना में प्रवेशयोग्य पदों का निव्चय हो जाने पर इस बात का संदेह नहीं रहता कि अर्थ 
की दृष्टि से कौन से पद ग्राह्म हैं तथा कौन से पद त्याज्य माने जाने चाहिए। कोश की 
सहायता से नये-तये शब्दों और अर्थों का बोध होने के कारण उन्हें काव्यप्रयुक्त करने की 
दिशा में कवियों की अभिरुचि बढ़ती है। वामन का मत है कि अभिधान कोश द्वारा 
अभिनव शब्दों का अर्थज्ञान भले ही कर लिया जाय, किन्तु किन्‍्हीं विशेष शब्दार्थों को 

काव्य-प्रयुक्त करने की प्रम्परा न रहने से उनका प्रयोग “अप्रयुक्तत्व” जेसे काव्यदोधों 
का उदभावक भी हो सकता है । 'हम्‌ हिसागत्यो: धातु पाठ के अनुसार “हम्‌' धातु 
गत्यथक भी है किन्तु काव्य रचनाओं में उसके गमनार्थक प्रयोग की परम्परा न होने के 
कारण 'कंज हन्ति कृशोदरी' पंक्ति में “हन्ति का गमनाथंक प्रयोग अप्रयुक्तत्व दोष माना 
जाता है । कोश के अनुगार पद्म शब्द पुल्लिग और नपुंसकलिग दोनों रूपों में प्रयुक्त 
हो सकता है कितु काव्य में उसका पुल्लिगवत्‌ प्रयोग व जित है। शब्दार्थों की संदिग्धता 
भी दोषमूलक समभी गई है। वामन ने नाममाला के अनुसार 'नीवी' शब्द का अर्थ 
'तीवी संग्रथनं नार्या जघनस्थस्य वासस:' करते हुए बतलाया है कि यह शब्द नारियों के 
बस्त्रग्नंथिबंधन के अथ में ही रूढ़ है किन्तु यदि उसका प्रयोग पुरुष के वस्त्रग्न थिबंधन' 
के लिए किया जाय तो वह प्रयोक्‍ता के अज्ञान का ही सूचक होगा। उपचार लक्षणा 
अथवा गौणी वृत्ति से किये जाने वाले इस प्रकार के दोषमूलक नहीं माने जाते । 

छंदोविचित अथवा छन्दशास्त्र छन्‍्दविषयक संशय का निवारक है। यों तो काव्य 
रचना के अभ्यासवद्य कवियों में वृत्तसंक्रांति (छंद विषयक निपुणता) होती है किन्तु 
मात्रिक छंदों में उन्हें कहीं-कहीं संशय भी हो सकता है जो छन्‍्दशास्त्र के ज्ञान से दूर 
किया जा सकता है। कलाशास्त्रों द्वारा कलातत्त्व का बोच किया जाता है। कला के 
अन्तर्गत गीत, नृत्य और चित्र आदि की गणना की जाती है जिनका उपयोग कला 
विषयक चित्रण के समय कवि को अवद्यमेव करना चाहिए। काव्य में श्रृंगार 
आदि रसों से सम्बन्धित ऐसे प्रसंग भी आते हैं जहाँ कामविषयक लोकव्यवहारों के 
चित्रण में कामशास्त्र का ज्ञान परम वांछनीय है। दण्डनीति अथबा कौटिल्य के 
अर्थशास्त्र का अध्ययन 'नर्य और “अपन का बोध कराता है। नय में संधि, विग्रह,. 
यान, आसन, संश्रय और द्वेधीभाव समाविष्ट रहते हैं जिनका समुचित प्रयोग करना 
नीतिपरक माना गया है। अपनय में इन छह गुणों का वपरीत्य पाया जाता है। 
नायक और प्रतिनायक के स्वभाव चित्रण तथा कार्य कलापों में क्रमशः: नय और अप- 
नय का व्यावहारिक प्रयोग अपेक्षित है क्योंकि उनकी समुचित व्यवस्था द्वारा ही उनका 
चरित्र काव्यबंध के घटनाचक्रों के साथ जुड़कर अपनी सजीवता और सरसता प्रकट 
करता है । वामन ने “इतिवृत्त कुटिलत्वं च तत:४० सूत्र द्वारा इस तथ्य की भी स्थापना 
की है कि दण्डनीति के परिज्ञान से ही इतिवृत्त अथवा कथावस्तु की काव्योपयोगी कुटि- 
लता (विचित्रता) प्रकट होती है । सामान्यतः “विद्या पद में ये विषय सम्मिलित रहते हैं. 
जिनके अतिरिक्त उसमें अन्य विषयों का भी समायोजन किया जा सकता है । 


'प्रकीर्ण की विषय वस्तु 

वामन ने काव्यांग के तृतीय प्रकार को 'प्रकी्ण" कहा है जिसका वाच्यार्थ 
'फुटकर' है। उन्होंने “'लक्ष्यज त्वमभियोगों वृद्धसेवाश्वेक्षणं प्रतिभानभवधानं च 
प्रकीर्णम्‌ ।४९ सूत्र द्वारा प्रकीर्ण का अर्थ स्पष्ट किया है जिसके अंतर्गत लक्ष्यतत्व,, 
अभियोग, वृद्धसेवा, भवेक्षण, प्रतिमान और अवधान नामक छह प्रकार परिगणितः 

किये गये हैं। अन्य काव्यों का परिचय अथवा अनुशीलन लक्ष्यतत्व है जिससे काव्य 
रचना में व्युत्पत्ति प्राप्त होती है। काव्य रचना के लिए किया जाने वाला उद्यम 
(प्रयास) ही अभियोग है जिससे काव्यबंध में कवित्व अथवा काव्यग्रुणों का उत्कर्ष 
होता है । काव्य रचना की शिक्षा देने वाले गुरुजनों की शुश्रृषा ही वुद्ध सेवा है जिससे” 
काव्य विद्या में संक्रांति (काव्य रचना की निपुणता) प्राप्त होती है। काव्य-कृतियों में 
पद विशेष का प्रयोग (आधान) तथा परित्याग (उद्धरण) भी विचारणीय है जिसका 
विवेक अवेक्षण कहलाता है। कवि का कत्तेव्य है कि वह शब्द प्रयोग की महिमा समभते 
हुए काव्य में ऐसे शब्दों का प्रयोग करे जो लोकोत्तर चमत्कार तथा आह्वाद के अभिव्यंजक 
हों। इस प्रकार की क्षमता 'अवधान' द्वारा ही सम्भव है जिसके लिए चित्र की एकाग्रता 
आवश्यक है। उस एकाग्रता के कारण ही हमारे चित्त में बाह्यार्थों की निवत्ति होती 
है जिसके फलस्वरूप कुशल कवि काव्य के लिए अभीष्ट अर्थों का साक्षात्कार करता 
हुआ उनकी अभिव्यक्ति में तल्लीन हो जाता है। वामन ने इस अवधान (एकाग्रता) 
की उत्पत्ति देश और काल से मानी है। जिनमें स्थान की निर्जतता तथा रात्रि का 
चतुर्थ प्रहर (त्राह्ममुह॒तं ) अत्यंत महत्वपूर्ण है। इन सबसे अधिक महत्व तो 'प्रतिमाना 
का है जिसे वामन ने 'कवित्व का बीज” कहा है। यह कवित्व बीज एक प्रकार का 

न्मजन्मान्तरागत संस्कार विशेष है जिसके बिना काव्य का निष्पादन किया ही नहीं 
जा सकता । यदि वह निष्पादन अन्य साधनों से संभव भी हो जाय तो भी उसमें लोकोत्तर 
चमत्कार नहीं आ सकता जिसके कारण वह उपहासिस्पिद भी हो सकता है । 


काव्य के भेद 


गद्य और पद्य 


गद्य और पद्य के रूप में काव्य दो प्रकार का होता है । इन दोनों प्रकारों में गद्य का 
प्रथम निर्देश उसकी दुर्लक्ष्यता तथा दुब॑न्धता के कारण किया गया है ।*? उसे कवियों 
की कसौटी भी कहा जाता है। (ृत्तगंधि', चूर्ण तथा “उत्कलिकाप्राय' संज्ञक उसके 
तीन भेद हैं। पद्म भाग से युक्त अथवा उसके समान प्रतीत होने वाला गद्य वृत्तगंधि' 
कहलाता है क्योंकि उसमें वृत्त अथवा छंद की गंध आती है। असमस्त्र (अनाविद्ध ) 
और ललित पदों से युक्त गद्य चूर्ण" कहलाता है। उसमें दीबघ॑ समास तथा कठोर 
पदावली प्रयुक्त नहीं की जाती । “चुूर्ण' गद्य से विपरीत रचना वाला गद्य उत्कलिका 
है जिसमें दीध॑ समास रचना और उद्धत पदावली रहती है । गद्य की भाँति पद्च के भी 
अनेक भेद हैं। सम, अर्धलम और विषम नामों से उसके भेदों का विस्तार किया गया 
है । वामन ने गद्य पद्मात्मक काव्य का विभाजन 'अनिबद्ध और निबद्ध' के नाम से भी 
किया है ।28 अनिबद्ध में परस्पर असम्बद्ध, फुटकर और मुक्तक वाक्यों की गणना होती 
है तो निबद्ध में परस्पर सम्बद्ध खण्ड काव्य और महाकाव्य आदि गिने जाते हैं। वामन 
ने उन दोनों की क्रमसिद्धि 'खगुत्तंसवत्‌' मानी है जिसका यह अभिप्राय है कि जिसः 

अकार ख्रक्‌ (माला) के बन जाने पर उससे ही उत्तुंस (मुकुट या मौर) बनाया जाता 
है उसी प्रकार अनिबद्ध और निबद्ध काव्यों में भी ऋ्रमसिद्धि रहती है । अग्नि के 
अकेले परमाणु के समान अकेला मुक्तक काव्य शोभित नहीं होता जबकि प्रबंध काव्यों 
में दशरूपक अथबा नाटक आदि श्रेष्ठ और श्रेयस्कर माने जाते हैं।? उनकी श्रेष्ठता 
का कारण यह है कि वे चित्रपट के तुल्य समस्त विशेषताओं से युक्त होने के कारण चित्र- 
रूप होते हैं जिनका साक्षात्‌ दर्शान उसके अभिनय के रूप में किया जा सकता है। वह 
अभिनय सब प्रकार से लोकोत्तर आनंद का निष्पादक माना गया है। वामन ने दशरूपक 
के संदर्भ से काव्य के अन्य भेद भी कल्पित किये हैं जिनमें आख्याथिका, कथा एवम्‌ 
महाकाव्य आदि उल्लेखनीय हैं। वामन के अतिरिक्त भामह, आनन्दवर्ध न, दण्डी, मम्मट, 
विश्वनाथ और जगन्नाथ आदि आचार्यों ने भी अपने-अपने दृष्टिकोणों से काव्य के भेदो- 
प्रभेद निरूपित किये हैं जिनका विवेचन उनके काव्य सिद्धाँतों के अंतर्गत यथास्थान किया 
गया है । 


दोष दर्शन 


दोष के लक्षण और भेद 


काव्यालंकारसूत्र का द्वितीय अधिकरण “दोष दर न' के नाम से अभिहित है जिसके 
दो अध्यायों में ऋ्रश: पद और पदार्थ दोनों के भेद-प्रभेद निरूपित किये गये हैं | ये दोष 
शब्दार्थंभय काव्य-शरीर के लिए विधातक हैं क्योंकि उनके कारण उसका अपकर्ष होता 
है। काव्य सौन्दर्य की शोभा तभी बढ़ सकती है जब उसमें दोषों का 'अपनयन' और गुणों 
का “आधान' किया जाए। शब्द और अथ से सम्बन्धित शब्द दोषों को पदों और पदार्थों 
के रूप में विभक्‍त करते हुए वामत ने उन्हें गुण विपर्यंयात्मनों दोषाः सूत्र द्वारा परि- 
भाषित किया है ।£ इस सूत्र के अनुसार गुणों के विपयंय का अर्थ गुणों का अभाव भी हो 
सकता है। उस स्थिति में गुणाभाव का नाम दोष होने से दोष भी अभाव रूप में माने जा 
'सकते हैं। वामन दोषों की अभावरूपता से सहमत नहीं हैं, अतः उन्होंने अपने सूत्र में 
“आत्म शब्द का प्रयोग करते हुए बतलाया है कि 'विपयंय” का अर्थ अभाव न होकर 
“विपरीयंते वि द्धं गच्छंति इति विपयंय:' है जिसके अनुसार “विपर्यय” पद के साथ जुड़ा 
हुआ आत्म शब्द उसकी अभावरूपता निदिष्ट नहीं करता। वस्तुतः गुणों के विपरीत 
अथवा विरुद्धगामी तत्त्व का नाम ही दोष है जिसका स्वरूप ज्ञान गुणों के परिज्ञान पर 
भी निर्भर रहता है। क्‍ 
वामन ने जिस अर्थ में दोषों को गुण विपय यात्मभूत' कहा है उससे एक शंका 
यह उत्पन्न होती है कि जब गुणों का विपयंय ही दोष है तो उनकी स्वतंत्र विवेचना की 
क्या आवश्यकता है क्योंकि गुणों के ज्ञान से ही उतका ज्ञान किया जा सकता है। अर्थ त- 
स्तदवगम 5 सूत्र के अनुसार अर्थापत्ति द्वारा गुण विरोधी दोषों का ज्ञान सम्भव है 
पजनके पुथक्‌ निरूपण की कोई उपयोगिता प्रतीत नहीं होती । इसका उत्तर देते हुए 

वामन ने लिखा है कि उनका पृथक्‌ विवेचन सुगमता के लिए है क्योंकि 'सौकिर्याय 
अपंच:' सूत्र के अनुसार उनके नामनिदंश तथा लक्षण निरूपित करने से वे सरलतापुर्वेक 
समझे जा सकते हैं ।४९ 


पद-दोष विवेचन 
पद-दोषों के पांच प्रकार 

वामन ने दष्टं पदमसाधु कष्ट ग्राम्यमप्रतीतमनर्थे-कं च्‌ सूत्र के अनुसार पांच 
प्रकार के पद-दोष माने हैं जिनके नाम असाधुपद, कष्टपद, ग्राम्यपद, अप्रतीतपद तथा 
अनथथंक पद हैं ।४4 शब्दस्मति (व्याकरणशास्त्र ) के विरुद्ध शब्द प्रयोग 'असाधुपद' 
कहलाता है। जैसे 'अन्यकारकर्वयश्यं म्‌' पद अशुद्ध है जबकि व्याकरणशास्त्र के अनुसार 
उसे “अन्यत्कारकवेयथ्यं म्‌' रूप में ही शुद्ध माना जाता है।* श्रुतिविरसता अर्थात्‌ कर्ण- 
कट्तापूर्ण शब्दों के प्रयोग में कथ्टत्व पद दोष होता है । जिसे नवीन आचार्यों ने 'दुःश्षव 
नाम दिया है। 'द्राक' जैसे कर्ण कट्‌ पदों के प्रयोग में यह दोष माना गया है। जो पद 
ज्ञास्त्र विहित न होकर लोक प्रयुक्तमात्र होते हैं वहाँ ग्राम्यत्व पद-दोष होता है ।*९ 
“तलल्‍्ल' और 'गल्ल' आदि प्रयोग इस दोष के उदाहरण हैं। शास्त्रमात्र में प्रयुक्त होने 
वाले पद जब काव्य-व्यवहत होते हैं तो वहाँ अप्रतीत्व दोष होता है। “रूपस्कन्ध/ और 
'नांतरीयक' आदि पद इसके उदाहरण हैं । वेसे बौद्ध दर्श न में 'रूपस्कन्ध' पद मुख्य रूप 
से रूप, वेदना, विज्ञान, संज्ञा और संस्कार नामक पंच स्कंधों में एक स्कंध है तथा 
“तान्तरीयक' पद न्यायदर्शन में मुख्यतः: अविनाभाव या व्याप्ति अथे में प्रयुक्त होता है । 
इन्हें काव्य प्रयुक्त करने पर अप्रतीत्व पद दोष होता है। केवल पाद पूर्ति के लिए प्रयुक्त 
अव्यय पद अनरथंक कहलाते हैं। 'च, तु, हि! खलु' और 'ननु' आदि अव्यय जहाँ 
इन्द्द में केवल पादपूर्ति के लिए प्रयुक्त होते हैं, वहाँ अन्थक पद दोष होता है। दण्डा- 
पूपन्याय से इनके अतिरिक्त अन्य पद भी अनर्थंक हो सकते हैं। वामन का कथन है कि 
जहाँ 'खलु', 'तु/ आदि अव्यय पादपूर्ति के लिए प्रयुक्त न होकर वाक्यालंकार के रूप में 
आते हैं, वहाँ अनर्थक पद दोष नहीं होता । 


पदार्थ दोष निरूपण 


4. अनच्याथे दोष 


वामन ने पदार्थ दोषों का उल्लेख “अन्याय नेयगू ढार्थाश्लीलक्लिष्टानि च' सूत्र में 
किया है जिसके अनुसार, अन्याथ, नेयाथ्थ गृढ़ाथं, अशलीलत्व और क्लिष्टत्व नाम पाँच 
पदार्थ दोष होते हैं ।४7 'रूढ़ि च्युतमन्याथ म्‌' सूत्र के अनुसार जहाँ योगरूढ़ अथवा रूढ़ 
शब्द रढ़ि से च्युत होकर रूढ़ अर्थे से भिन्‍त अर्थ में प्रयुक्त होत। है, वहाँ अन्याथ दोष 
माना जाता है | इसके उदाहरण “आवहति' तथा “प्रस्मरंति' जैसे क्रियापद हैं। इनका 
विश्लेषण करते हुए कहा जा सकता है कि आइपूवं क वह” धातु 'करोति' के अथे में 

रूढ़ है किन्तु जहाँ रूढ़ अर्थ की उपेक्षा करते हुए उसका प्रयोग 'धारण करना अर्थ में 
किया जाता है, वहाँ अन्या् दोष होता है। “प्र पूर्वक 'स्म' घातु विस्मरण के अर्थ में 
रूढ़ है किन्तु जहाँ विस्मरणात्मक 'प्र' पृर्वंक 'स्मृ धातु का प्रयोग “'प्रस्मरन्ति' क्रियापद 
द्वारा प्रकृष्ट स्मरण के अर्थ में किया जाता है, वहाँ पर भी अन्याथं दोष होता है । 'नैषध' 
महाकाव्य में “नाक्षराणि पठता किमपाठि। प्रस्मृत: किमथवा पठितो४पि” जैसी पंक्तियों: 
में 'प्रस्मत' पद का प्रयोग विस्मरण अथे में हुआ है अत: वहाँ अन्यार्थ दोष है। 


2. नेयार्थ दोष 


वामन के मतानुसार नेयाथ दोष का लक्षण “कल्पितार्थ नेयार्थम्‌! है जिसका 
अर्थ यह है कि जहाँ वाक्य में स्पष्ट रूप से सुनाई न देने वाले कल्पित अथै का बोध 
अनुमान आदि से कल्पनीय पदाथे की कल्पना द्वारा कर लिया जाता है, वहाँ नेयाय दोष 
होता है ॥/१ इसका उदाहरण निम्नलिखित छंद है जिसमें इस बात का उल्लेख किया 
गया है कि महाबली मेघनाद ने अपने तीक्ष्ण बाणों से वानरों की उस सेना को जीत 
लिया जिसमें राम-लक्ष्मण दशरथ के पुत्र भी थे तथा जो बड़े-बड़े पर्वतों की वर्षा करने' 
वाली थी-.- 

सपदि पंक्ति विहंगमनामभूत तनय संवलितं बल शालिना। 
वितुल पवंतवर्षिशितें: शरें: प्लवगसैन्यमुलूकजिताजितम्‌ ।॥। 

उपयुक्त छंद में पंक्ति वविहंगमनामभृततनय' का अर्थ दशरथ के पुत्र राम- 
लक्ष्मण, तथा “उलूकजिता” का अर्थ मेघनाद है। इन अर्थों तक पहुँचने में हमें इनमें 
प्रयुक्त पदों के अथें कल्पित करने पड़ते है जिनके कारण यहाँ नेयाथं दोष है। विहंगम 
शब्द का अर्थ पक्षी है जिसका अर्थे एक पक्षी-विशेष अर्थात्‌ चक्रवाक (चकवा) लेकर 
उसमें से “चक्र का अर्थ रय का पहिया लिया गया। चक्र को धारण करने वाले अथे का 
वाचंक पद “रथ” हुआ। इसके पूर्व प्रयुक्त पंक्ति” शब्द से देश” की संख्या लक्षित की 
गई । इस प्रकार पंक्ति (दश) और विहंगमनाभृत्‌ (रथ) पदों के कल्पित अर्थ जोइने 
से 'दशरथ' अर्थ निकला जिनके तनय (पुत्र) रामलक्ष्मण हुए। इसी छंद में दूसरा 
समस्त पद 'उलूकजित्‌” है। उलूक को 'कौशिक' भी कहते हैं जो इन्द्र अर्थ का भी 
वाचक है। इस प्रकार उलूक का पर्याय कौशिक और कौशिक का अर्थ इन्द्र ग्रहण करते' 
हुए इच्द्रजित्‌ का अर्थ मेघनाद (रावण का पुत्र) किया गया क्‍योंकि इन्द्रविजयी के रूप 
में मेघन।द के लिए इन्द्रजित पद उसके पर्याय शब्द का वाचक हो गया है । 


3. गृढार्थ दोष 

अप्रसिद्धाथं प्रयुक्त गूढार्थ॑म्‌ सूत्र के अनुसार अप्रसिद्ध अथे में प्रयुक्त पद गूढार्थ 
दोष युक्त होता है ।९ इसका यह अभिप्राय है कि बहुत से ऐसे अनेकार्थवाचक पद हैं 
जिनका एक अर्थ तो लोक प्रसिद्ध होता है किन्तु दूसरा अर्थ लोक प्रसिद्ध नहीं होता । 
काव्य रचनाओं में जब उनका प्रयोग अप्रसिद्ध अर्थ में किया जाता है तो वहाँ गूढार्थ दोष 

होता है । इसका उदाहरण 'सहस्त्रगोरिवानीक दुस्सह भवतः परे: छंद-पंक्ति है जिसका 
अर्थ 'सहस्त्र नेत्र वाले इन्द्र के समान आपकी सेना शत्र ओं के लिए असह्य' माना गया है। 
इस अर्थ तक पहुँचने के लिए हमें पहले 'गो' शब्द का अथं इन्द्रिय मान कर 'सहस्त्रगो' 
का अथे सहस्त्र गायें अर्थात्‌ चक्षुरूपिणी इन्द्रियाँ करना पड़ता है जिससे “इन्द्र! के लिए 
“सहस्त्रगु' पद प्रयुक्त होता है। 'गो' शब्द का नेत्र वाचक अथ्थे कवियों में अप्रसिद्ध है फिर 
भी उपयंक्‍क्त पंक्ति में वह वाच्य रहा है अतः उस प्रयोग के कारण यहाँ गृढार्थ दोष है। 


4. अइलील दोष 


वामन ने अइलील दोष को “असम्यार्थानतरमसभ्यस्मृति हेतु” कहा है ।* जहाँ 
किसी अनेकारथवाचक पद का दूसरा अथे असभ्यता वाचक हो जिससे असभ्य अथे की 
स्मृति होती हो, वहाँ अइलील दोष होता है। इसका उदाहरण 'वचेस्‌' पद है जो 'तेज' 
तथा “विष्ठा' इन दोनों अर्थों में प्रयुक्त होता रहा है । उसका विष्ठा रूप अर्थ जुगुप्सा- 
वाचक अश्लील है क्योंकि वर्चस पद असभ्यार्थान्‍्तर का भी वाचक है। असभ्यार्थ का 
वाचक होने से वह असमभ्य अर्थ का स्मृति हेतु भी है क्योंकि सभ्य अथ॑ में वह 'तेज' का 
बोधक होने पर भी एक देश से असभ्याथे का स्मरण कराने वाला है। वामन ने 'कृका- 
टिका पद में भी हुए उपयृकक्‍त लक्षण के अनुसार अमंगलव्यंजक अइलीलत्व माना है 
क्योंकि 'ककाटिका' का सम्य अर्थ “कनपटी” होने पर भी “कार्टि' एक देशीय पद से वह 
प्रेतयान अर्थात्‌ मुर्दे ले जाने की काटी का स्मरण दिला देता है। वामत का कथन है कि 
जहाँ असभ्य अथ गुप्त (अप्रसिद्ध) अथवा लक्षित (लक्षणा बोध्य) किवा लोक व्यवहार 
से संवृत हो गया हो, वहाँ अइलील दोष नहीं होता। उन्होंने 'गुप्त' को “अप्रसिद्धासभ्य, 
लक्षित को लाक्षणिकासमभ्य'/ तथा संवृत को लोक संबीत कहा है । इनकी व्याख्या 
निम्नलिखित रूप में की जा सकती है :--- 

. जिस पद का असम्य अथे प्रसिद्ध न हो उसे “गुप्त” कहते हुँ /?4 इसका 
उदाहरण 'सम्बाध' पद है जो 'वेशेषपि गंध: सम्बाधों गुह्यसंकटयोढं यो: कोश के अनुसार 
गुह्य न्द्रिय उपस्थ तथा संकट इन दोनों अर्थों का वाचक है। 'सम्बाध' पद संकट अर्थ में 
ही प्रसिद्ध है अत: उसका अप्रसिद्ध अर्थ (उपस्थेन्द्रिय) गुप्त रहने से ऐसे प्रयोगों में 
अश्लील दोष नहीं माना जाता । 

2. असभ्य अर्थान्तर वाला पद असभ्य अथे के लाक्षणिक अथवा' लक्षणागम्य 
होने पर लक्षित होता है ।3 अपने लक्षित रूप में वह असभ्य अथे होने पर भी अइलील 
नहीं कहलाता। “जन्मभूमि” पद इसका उदाहरण है जो लक्षणा से स्त्री की योनि या 
उपस्थ का बोधक है किन्तु अभिधाशक्ति से वह अदइलील अथवा गुद्य नहीं है अतः ऐसा 
प्रयोग अश्लील नहीं कहा जाता। 

3. लोक व्यवहार से संबीत (दबा हुआ) पद भी अइलील दोषयुक्त नहीं 
होता ।** सुभगा और भगिनी आदि पद इसी प्रकार के हैं जिनमें प्रयुक्त “'भग' शब्द 
स्त्री के गुह्याँगय (योनि) का वाचक है किन्तु वह लोक व्यवहार से दबा हुआ होने के 

कारण अपनी अइलीलता प्रकट नहीं कर पाता । वामन ने 'उपस्थान, अभिप्रेत, कुमारी” 
और <दोहर्दा पदों में भी 'लोक संवीत संवृतम' सूत्र द्वारा उनकी अश्लीलता का खण्डन 
किया है। इस विषय में किसी प्राचीन आचार्य का निम्नलिखित शलोक उल्लेखनीय है 
जिसमें लोक संवीत के कारण 'शिवलिंग' जैसे प्रयोगों में अइलीलता नहीं मानी गई है :---- 
संवीतस्य हि लोकेन न दोषान्वेषणं क्षमम्‌ । 
शिवलिगस्य संस्थाने कस्यासम्यत्वभावना ॥। 


अदलील दोष के प्रकार 

अन्य आचार्यों की भाँति वामन ने भी अश्लीलता के तीन भेद माने हैं जो ब्रीडा, 
जुगुप्सा और अमंगलातंकदायी नामों से अभिहित किये गये हैं |? द्रीडादायी (लज्जा- 
जनक ) अहलीलता के उदाहरण रूप में उन्होंने 'वाक्काटवर्म्‌ तथा 'हिरण्यरेता:' 'पद 
प्रस्तुत किये हु । 'वाक्काटव' का सामान्य अर्थ “वचन की तीक्षणता' है किन्तु उसमें प्रयुक्त 
'काटव' शब्द एक देशीय रूप में लिग की प्रतीति कराने वाला होने के कारण ब्रीडाजनक 
हो गया है। 'हिरण्यरेत: पद में भी 'रेवस्‌' अंश “ीयें का बोधक होने से ब्रीडाजनक 
अइलीलता निरूपित करता है | वामन ने जुगुप्सादायक अश्लीलत्व के उदाहरण रूप में 
'कपर्दक' पद तथा अमंगलातंकदायी अश्लीलता के लिए 'संस्थित” पद प्रस्तुत किये हैं । 
“कपर्दक' पद कोडी वाचक होने पर भी “पद॑” पदांश द्वारा अपान वायु का बोधक है 
क्योंकि 'पर्द कुत्सिते शब्दे जैसे घातु पाठ के अनुसार तथा 'पर्दस्तु गुदजे शब्दे' जैसे 
कोप परिज्ञान से वह लज्जाजनक ही सिद्ध होता है। 'संस्थित' पद का सामान्य अर्थ 
सुचारू रूप से स्थित' है किन्तु उसका दूसरा अर्थ 'मृत' (मरा हुआ) भी होता है अतः 
यह पद अमंगलातंकदायक अश्लीलत्व का उदाहरण है। 


5. क्लिष्ट दोष 

जिस पद के अर्थ की प्रतीति व्यवधान से होती है, उसके प्रयोग में क्लिष्ट दोष 
माना जाता है ।** इसका उदाहरण “दक्षात्मजादयितवललभ' पद है जिसकी अर्थ प्रतीति 
के लिए 'दक्षात्मजा' का अर्थ दक्ष की पृत्री तारा, उसके दग्रित (प्रिय) चन्द्रमा तथा 
उसकी वल्लभाएं अर्थात्‌ चन्द्रकांतमणियाँ करते हुए हमें उस अर्थ तक पहुंचना होता है । 
सामान्यतः: चन्द्रकांत मणियों के लिए “दक्षात्मजादयितवल्लभ' पद प्रयुक्त नहीं होता अत: 
उस अर्थ तक पहुँचने में व्यवधान होता है। यों तो नेयाथथं दोप में भी कल्पितार्थ ता होने के 
कारण इस प्रकार की कठिनता रहती है किन्तु नवीन आचार्यों ने उसका लक्षण 'रूढि 
प्रयोजनाभावादशक्तिकृतलध्ष्याथ्थ प्रकादन नेयार्थ म' माना है जिसके अनुसार रूढि अथवा 
प्रथोजन रूप लक्षणा के प्रयोजक हेतुओं के अभाव में लक्ष्यार्थ का प्रकाशन होता है। 
क्विलप्टत्व में लक्षणा की आवदयकता नहीं होती । उसमें तो अर्थ प्रतीति में व्यववान 
(वाधा) मात्र रहता है । वामन ने 'अरूढार्थ त्वात्‌ सुत्र5? द्वारा यही संकेत किया है। 
कि क्लिप्ट दोष में व्यवहित अर्थ की प्रतीति विलम्ब से होती है जिसका कारण यह है 


की 


कि वहाँ अर्थ अरूढ अर्थात्‌ अप्रसिद्ध होता है। 'काँची गुण स्थान” पद कटिदेश (कमर) 

के अर्थ में रूढ नहीं है फिर भी इस प्रयोग में क्लिष्टत्व दोष नहीं मानता जाता क्योंकि 

इसकी अर्थ प्रतीति में विलम्ब अथवा व्यवधान नहीं होता। वामन ने अदलीलत्व और 

क्लिष्टत्व दोनों को वाक्यगह भी माना है जिनके उदाह्ृत छंदों में उन्होंने क्रमश 

'साधनोन्‍नति' जैसे प्रयोगों तथा दूरानवयता जसे कारणों से उनकी अइलीलता तथा" 
क्लिष्टता निरूपित की है । 


वाक्य और वाकक्‍्याथ दोष 


वाक्य दोष के तीन भेद 

वासन ने वाक्य तथा वाक्याथ दोषों का निरूपण द्वितीय अधिकरण के द्वितीय 
अध्याय में किया है। उनके मतानुसार भिन्‍नवृत्त, यतिश्रष्ट तथा विसंधि नामक तीन 
वाक्य दोष हैं ।११ लक्षणहीन छंद की रचता में भिन्‍नवृत्त तथा छंद के विरस विराम में 
यतिभ्रष्ट दोष होते है ।* जिस प्रकार छन्द शास्त्र निरूपित छंदों के लक्षणों का पूर्ण 
परिपालन न करना दोष मूलक है उसी प्रकार अरुचिकर स्थलों में विराम वाले छंद भी 
दोषपूर्ण समभे जाते हैं । जहाँ स्वर संधि के नियमों का प्रायः उल्लंघन किया जाता है, 
वहां यति भ्रष्ट दोष होता है। वामन ने वेतालीय वृत्त के उदाहरण द्वारा 'भिन्‍नवृत्त' तथा 
मंदाक्राँता, शिखरिणी छंदों में प्रयुक्त विसंधियों द्वारा 'यतिभ्रष्ट' दोषों का स्पष्टीकरण 
किया है। पदों की विरूप (अनुचित) संधि में “विसंधि' दोष होता है जिसके विश्लेष- 
रूप, अश्लीलत्व रूप और कष्टत्व रूप तीन भेद हैं ।९९ 


वाक्‍्याथथे दोषों के सात प्रकार 

व्यर्थ और एकार्थे दोष 

द उपर्युक्त वाक्य दोषों के अतिरिक्त “्यथे, 'एका्थ , संदिग्ध, 'अप्रयुक्त',, 'अप- 

क्रम', लोक विरुद्ध और “विद्या विरुद्ध नामक सात प्रकार के अन्य वाक्‍्यार्थ दोष भी माने 

जाते है ९ अर्थ के पूर्वोत्तर क्रम में विरोध अथवा व्याघात होने पर व्यर्थ दोष होता है । 

जैसे छंद प्रयुक्त किसी मुग्धानायिका की संभोगकालीन चेष्टाओं का वर्णन करते समय 
“मुभधायाः स्मरचतुराणि चेष्टितानि' जँसी पंक्ति द्वारा उन्हें रति चतुर कहना। वस्तुत: 
मुग्धानायिका में रतिचतुरता नहीं होती अतः उसके पूर्व उल्लेख के पश्चात्‌ उसके 
परवर्ती रूप में उसकी चेष्टाओं को “रतिचतुर' कहना पूर्वोत्तर विरोध का संचक है 

जिसके कारण ऐसे स्थलों में व्यर्थ' दोष माना जाता है ।१ जिस वाक्य में उकताथ पुन- 
रुक्‍त पद हो, वह उक्ताथ्थे पद वाला वाक्य एकार्थ ,दोषपूर्ण होता है। “चिंतामोहम्‌नंग- 
भंग तनुते विप्रेक्षितं सुश्रुव:' पंक्ति में एकार्थ दोष है क्योंकि उसमें प्रयुक्त 'अनंग' शब्द. 
की श्रृंगारपरकता से स्वतः: ही उसकी मोहमूलक और चितापरक प्रकृति का ज्ञान हो- 
जाता है जिसके लिए पृथक्‌ प्रयोग की आवश्यकता नहीं है। पुनरक्ति का सम्बन्ध दो या 
अनेक पदों से होता है अतः उसे वाक्‍्यार्थ दोष के अंतर्गत माना गया है। उसे वाक्यान्तर्गेतः 

मानने में “छात्रिन्याय' प्रयुक्त हुआ है। जहाँ पुनरुक्ति के मूल में कोई विशेष प्रयोजन 
'होता है, वहाँ यह दोष नहीं माना जाता । वामन ने “धनुज्याध्वनि,' 'कर्णावतंस , मुक्ता- 
हार', 'पुष्पमाला' ओर 'करिकलम' जैसे प्रयोगों में यह दोष नहीं माना है क्योंकि विशेष- 
“विशेष प्रसंगों में वे किन्हीं विशेष प्रयोजनों से प्रयुक्त होकर वाक्यार्थों का उत्कपषं हीं 
प्रमाणित करते है ।९९ 


3. संदिग्ध दोष 


संशय उत्पन्न करने वाले वाक्यार्थ 'संदिग्ध' दोष कहलाते हैं ।१४ 'स महात्मा 
'भाग्यवशान्महापदमुपागत: उदाहरण साधारण अथवा विद्येष धर्मो के श्रवण से संशय उत्पन्न 
क्ररता हुआ दो अर्थों की प्रतीति कराता है जो संधि-विच्छेद के भेद से प्रकरण आदि के 
अभाव में सम्भव है । वाक्य-प्रयुक्त दोनों अथ “भाग्यवशात्‌ महापदम्‌ उपागतः: तथा 
अभाग्यवशात्‌ महा आपद॑ं उपागत: के संधि-विच्छेद से संदेह उत्पन्न करने वाले हैं जिनके 
अर्थ क्रमशः 'भाग्यवश महान पद को प्राप्त हुआ तथा 'अभाग्यवश मह॒ती आपदा को प्राप्त 
हुआ के रूप में संदिग्ध अथवा संदेहजनक प्रतीत होते हैं। यदि ऐसे वाक्यों के अर्थ बोध 
के समय प्रकरण आदि का परिज्ञान हो तो 'संदिग्ध' दोष की सम्भावना नहीं रहती । 


4-5. अप्रयुकत और अपक्रम दोष 


जिस वाक्य का अर्थे माया अथवा छल आदि से कल्पित हो वहाँ अप्रयुक्त 
वाक्‍्यार्थ दोष होता है।*” “विदग्ध मुखमण्डन' आदि ग्रंथों में इसके विरल उदाहरण 
मिलते हैं। क्रम विहीन वाक्‍्यों में अपक्रम दोष होता है। 'कीति प्रतापौ भवत: सूर्याश्चन्द्र- 
मसो: समो” उदाहरण में कीति का सम्बन्ध चन्द्रमा के साथ तथा प्रताप का सम्बन्ध सूर्य 
के साथ अधिक अनुरूप और उचित प्रतीत होता है जिनका उपर्यक्त वाक्य में अपक्रम हो 
जाने से यहाँ अपक्रम दोप है। प्रधान अर्थ के निर्देश क्रम में पृ्वं और अप्रधान अर्थ का 
व्यतिक्रम होने पर भी अपक्रम दोष होता है। “तुरंगमथ मातंगं प्रयच्छास्मे मदालसम्‌' में 
“इसे घोड़ा अथवा मदमस्त हाथी प्रदान करो' में प्रधान अर्थ हाथी को पहले तथा अप्रधान 
अर्थ घोड़े को पदचात्‌ क्रमबद्ध किया जाना उचित था जिसके विपरीत कथन होने से यहाँ 
'पर भी अपक्रम दोष है । 


6. लोक विरुद्ध दोष 


देश, काल और स्वभाव से विरुद्ध अथे वाले वाक्‍यों में लोक विरूद्ध दोष होता 
हैं। उदाहरणार्थ मथुरा नगरी का वर्णन करते समय उसे 'सौवीर देश स्थित” कहना 
तथा वहाँ अखरोट तथा नारियल के व॒क्षों का आधिक्य है निरूपित करना देश 
विरुद्ध दोष के उदाहरण हैं ।१४ क्योंकि मथुरा नगरी स्त्रुध्त प्रांत में यमुना नदी 
के किनारे पर बसी हुई हैं जिसमें करील कुंजों और बदरी फलों का बाहुल्‍य है। 
“कदस्बकुसुमस्मेंर मघो वगमशोभत” वाक्य काल विरुद्ध दोष का उदाहरण है जिसमें 

वसंतकालीन वन को कदम्बकुसुमों से स्मेरानन (मुस्कुराता हुआ) कहा गया है | वस्तुतः 
वसंत ऋतु में कदम्ब पुष्पों का वर्णन काल विरुद्ध दोष है क्‍योंकि वे वर्षाऋतु में ही 
विकसित होते हैं | 'सप्रच्छद' वक्ष के स्तबक होते हैं; मंजरियां नहीं होतीं । उनका वर्णन 
करते समय यदि कोई कवि उनकी मंजरियों का वर्णन करे तो वहाँ स्वभाव विरुद्ध दोष. 
माना जाता है। इसी प्रकार कली से निकले हुए मधु को गाय के खुर के बराबर परिमाण _ 
तथा स्थान घे रने वाला कहना भी स्वभाव विरुद्ध अथथ संकेतित करता है क्योंकि सामान्यतः: 
मकरंद का इतना अधिक मात्रा बाहुल्‍य वरणित नहीं होता | उपर्यक्त सभी उदाहरण लोक 
विरुद्ध अर्थ के द्योतक हैं जिनके प्रयोग में लोक विरुद्ध दोष माना जाता है । यदि इस 
प्रकार के वर्णन “कवि समय' के अंतर्गत स्वीकाय रहे हैं तो उनके वर्णन में दोष नहीं 
माना जाता क्योंकि 'लोक यात्रा' और “कवि समय में विरोध होने पर “कवि समय' को 
लोक व्यवहार से अधिक प्रबल माना जाता है। 


7. विद्याविरुद्ध दोष 


वामन ने कला तथा चतुर्वर्गीय शास्त्रों के अथविरोध में विद्याविरुद्ध दोष माना 
है ॥९7 इसके उदाहरण निम्नलिखित है--- 

, कलिंग शैली के अनुसार पत्र लेखन की प्रक्रिया खड़ी नोक से त होकर गिरी 
नोक की कलम से परिचालित होती है जिसका वर्णन करते समय उसे 'अपतित 
कोटि का कहना कलाशास्त्र विरोधी वाक्य दोष है। 

2. कामोपभोग साफल्यफलो राज्ञां महाजय: वाक्य में राजाओं की पृथिवी-विजय 
को जिस रूप में कामोपभोग की सफलता का फल कहा गया है, वह दोषमूलक है 
क्योंकि भारतीय संस्कृति में पृथ्वी विजय का फल कामोपभोग न होकर धर्म 
तथा यज्ञकर्म की प्रतिष्ठा! करना मानता गया है । 

3. 'अहुंकारेण जीयस्ते ह्विषन्तणक नयश्रिया' पंक्ति में शत्रुओं को अहुंकार से 
जीतने की जो बात कही गई है, वह नीति विरुद्ध है अतः अर्थ॑शास्त्रीय दृष्टि से 
यह विद्याविरुद्ध दोष का उदाहरण है। 

4. कामशास्त्र विरोधी दोष का उदाहरण “दशनांकपवित्रितोत्तरोष्ठ”ः पद्मांश है 
जिसमें दंतक्षतचिह नित उत्तरोष्ठ (ऊपर के होंठ) का वर्णन किया गया है जब- 
कि कामशास्त्र के अनुसार अधरोष्ट (नीचे के होठ) का चुम्बन, नखछदन तथा 
दंतक्षत करना ही प्रीतकर माना जाता है। 

5. तत्त्वमीमांसा में सामान्यतः ऋते ज्ञानान्‍्नमुक्ति: की धारणा प्रतिष्ठित है जिसके 
विरुद्ध यदि 'देवताभक्तितो मुक्ति तत्वज्ञानसम्पदा' का सिद्धांत निरूपित किया 
जाय तो वह मोक्ष शास्त्र विरुद्ध कथन माना जायगा क्योंकि अधिकांशत 
तत्त्वज्ञान से ही मुक्ति मानने का सिद्धांत भारतीय दर्शन में प्रतिपादित रहा है। 

गुण विवेचन 
गुणालंकारों की काव्यगत स्थिति 


वामन ने गुणों का लक्षण 'काव्यशोभाया: कर्तारोधर्मा गुणा: किया है जिसके 
अनुसार शब्द और अथ॑ के वे धर्म 'गुण' कहलाते हैं जिनसे काव्य की शोभा उत्पन्त होती 
है ।88 यमक और उपमा आदि अलंकार उस श्रेणी में नहीं आते क्योंकि वे काव्य के लिए 
शोभाजनक धर्म न होकर शोभावद्रक हेतुमात्र हैं। प्रसाद ओज तथा माधुय गुण आदि ही 
काव्य के शोभाकारक धर्म हैं क्योंकि वे शौय॑ और शालिन्य आदि गुणों की माँति काव्य 
के शोभाधायक तत्त्व हैं। आधान तथा उत्कर्ष की दृष्टि से ही गुणों और अलंकारों का 
अवांतर अर्थभेद बोधगम्य करता चाहिए । इस विषय में अभेदवादी और भेदवादी पक्ष 
प्रमुख हैं। प्रथम पक्ष के अनुसार गुणों और अलंकारों में ताक्त्विक भेद नहीं है और उनके 
जो व्यावहारिक भेद किये जाते हैं, वे यड्डलिका प्रवाह मात्र अर्थात्‌ केवल भेड़चाल है। 
भाभह तथा उनके टीकाकार भट्टोद्भट्ट इस श्लिद्धान्त के समर्थक हैं। इनके विपरीत 
आनंदवर्धन तथ। मंम्मट आदि रसध्वनिवादी आचार्य भेदवादी दृष्टिकोण से गुणों और 
अलकारों में अंतर मानते हैं। इस विषय का विषद विवेचन इन आचार्यों के काव्य- 
सिद्धांतों के प्रसंग में यथास्थान किया गया है । 
वामन ने गुणों और अलंकारों का अंतर स्पष्ट करने के लिए उन्हें क्रमश:-काव्य 
के 'शोभाकारक धर्म” तथा अतिशय हेतु” कहा है। तदतिशयहेतवस्त्वलंका रा: 'सूत्र०* में 
तु अव्यय उन दोनों के भेद प्रदर्शन-निमित्त प्रयुक्त हुआ है। यमक और उपमा आदि 
अलंकार शब्दों और अर्थों के अलंकार हैं जिनका प्रयोग किये बिना भी शुद्ध गुण युक्त 
काव्य रचना रसिकजनों के लिए प्रीतिकर हो सकती है। काव्य के गुण रमणी के लावण्य 
और सौन्दयं कल्प हैं जो उसकी अलंकृति अथवा अनलंकृति जैसी किसी भी स्थिति में 
. आकर्षक और आह्लाददायक ही होते हैं । यदि कवि-वाणी में माधुयं, ओज तथा प्रसाद 
गुणों का अभाव हो तो वह चाहे कितने ही अलंकारों से अभिमण्डित कर दी जाय, सहृदय- 
जनों के मनः प्रसादत का विषय नहीं हो सकती । गुणविहीन रचना के लिए लोकप्रिय 
अलंकार सोभाग्यवद्धंक नहीं समझे जाते । इस विषय में निम्तलिखित छंद उल्लेखनीय 
है जिनमें उपर्युक्त मान्यता का समर्थन हुआ है - 
युवतेरिव रूपमंग काव्यं, स्त्रदते शूद्धयुणं तदष्यतीव । 
विहितप्रणयं भमिरंतराभि: सदलंकार विकल्पकस्पताभि: ॥ 
यदि भवति वचरच्युतं गुणे म्यों, वपुरिव यौवनवंध्यमंगनाया: । 
_ अपि जनदयितानि दुर्भगत्वं, नियतवलंकरणानि संश्रयन्ते ॥२९ 
वामन ने पूव॑ नित्या: सूत्र के अनुस्तार काव्यगत गुणों को नित्य तथा अपरिहायें 
. माना है जिनके बिना काव्य-शोभा का आधान किया ही नहीं जा सकता। उन्होंने ओज, 
प्रसाद और माधुरय आदि गुणों को पद रचना अथवा काव्य बंध के गुण कहा है जिन्हें 
ध्वनिकार ने संघटना के माध्यम से विवेचित किया है। वामन के शब्दों में 'बंध' का ही 

न्नाम पद रचना है जिसके लिए “रीति' शब्द का प्रयोग करते हुए उन्होंने गृणात्मकता को 
ही पदरचना का वेशिष्ट्य माना है। गुण और संघटना के भेदाभेद का विमर्श आनन्द- 
वर्धन के काव्य सिद्धांतों के संदर्भ में यथास्थान किया गया है । 


गुणों के भेद और लक्षण 
शब्द गुणों के प्रकार 


वामन ने ओज, प्रसाद, शलेब, समता, समाधि, माधुये, सोकुमायें, उदारता अर्थ- 
व्यक्ति और कांति नामक दस बंधगृण माने हैं।?! उत्तके लक्षण निर्धारित करते हुए 
उन्होंने ओज को गाढ़बंधत्व, प्रसाद को शैथिल्य, इलेष को मस्‌ णत्व, समता को मार्ग- 
भेद, समाधि को आरोहावरोहक्रम, माधुय को पुृथक्पदत्व, सौक्‌मार्य को अजरठत्व, 
'उदारता को विकटत्व, अ्थंव्यक्ति को अथंव्यक्तिहेतु तथा काँति को औज्ज्वल्य रूप 
में परिभाषित किया है। इन लक्षणों के अनुरूपः उदाहरण प्रस्तुत करते हुए उन्होंने 
'उनकी यथाथंता प्रतिपादित की है। ओजगृण के गाढ़बन्धत्व का यह अभिप्राय है कि 
'उसके अवयवों अथवा अक्षरविन्यास में परस्पर संहिलष्टता रहती है जिनके संयुक्त 
अक्षरों में स्वर्ग आदि के प्रयोग विशेष रूप से किये जाते हैं। प्रसाद गुण का शैथिल्य एक 
प्रकार से ओजगुण का विपय॑य है फिर भी उसे दोष नहीं कहा जा.सकता। क्योंकि वह 
“गुण: सम्प्लवात्‌' सूत्र के अनुसार ओजगण के साथ मिश्रित रहता है। यदि उसकी स्थिति 
सर्वेधा ओजविहीन मानी जाय तब तो उसका बंधश थिल्य दोष रूप भी हो सकता है अन्यथा 
'मिश्वित स्थिति में वह गुणरूप ही है। यहाँ इस प्रकार की शंका करता व्यर्थ है कि ओज 
'और प्रसाद गुण अपनी पारस्परिक विरोधी प्रकृति के कारण एक साथ कंसे रह सकते 
हैं? इसका सीधा उत्तर यही है कि बंधगाढत्व तथा बंधशेथिल्य का सहभाव अनुभवसिद्ध 
है जिसकी पहिचान केवल काव्य-वैकटिक ही कर सकते हैं। इस विषय में निम्नलिखित 
लोक उल्लेखनीय है जिसमें करुण रस के नाटकों में जिस प्रकार का सुख-दुःख मिश्रण 
“माना गया है उसी प्रकार का मिश्रण ओज और प्रताद की सहस्थिति में भी सहज सम्भव 
द करुणप्रेक्षणीयेष्‌॒ सम्प्लव: सूखदु:खयो:। 
यथाउइनुभवत:. सिद्धस्तयवोज:प्रसादयो: ॥। 
प्रसाद और ओज के सम्मिश्रण की जो बात कही गई है उसमें 'साम्योत्कषों च॑' 
सूत्र घटित होता है जिसके अनुसार उन दोनों के सम्प्लव में साम्य और उत्कर्ष दोनों रहते 
हैं। कहीं ओज गण प्रसाद गण से उत्कृष्ट होता है तो नहीं उसकी स्थिति विपरीत हो 
जाती है। 'इलेप' गूण की मसुणता का आशय यह है कि उसमें बहुत से पद एक पद के 
समान मिले हुए से प्रतीत होते हैं जिसे 'एकपदवत्‌ भासनात्मकता' + कहा जा सकता 
है। 'समता' गण में रचनाशैली का अभेद रहता है जिसका यह अभिप्राथ है कि जिस 
शिल्पक्रम से काव्य-रचना प्रारम्भ की जाय, वह अंततः बना रहे तथा उसमें किसी प्रकार 

का व्यतिक्रम उपस्थित न हो | जहाँ रचनाक्रम में आरोह और अवरोह के इस क्रम में 
बंधगाढत्व तथा बंधशैथिल्य का सहभाव देखकर इसे ओज तथा प्रसाद में अंतर्भुक्त करने 
के प्रति यदि किसी का आग्रह हो तो उचित नहीं है क्योंकि वामन के मतानुसार समाधि 
गूण में इन दोनों का सम्मिश्रण ऐसे रूप में रहता है जिसे नदी की दो धाराओं के संगम 
के समान कहा जा सकता है। यह संगम ही समाधि गण के स्वतंत्र अस्तित्व का आधार. 
है अन्यथा उनकी पृथकता में तो वह्‌ ओज एवं प्रसाद में समाहित हो ही सकता है। 
वामन ने आरोह और अवरोह के क्रम से 'समाधि' गुण माना है। कहने के लिए 
तो 'आरोह' गाढबंधत्व तथा अवरोह' बंधशथिल्य से जुड़ा हुआ है किन्तु ओज तथा 
प्रसाद गृण में उनका अनेकांतिक भाव रहता है जिसकी कारणरूपता से भी समाधि गुण 
की स्वायत्तता स्वीकार करनी पड़ती है । यह आवश्यक नहीं है कि ओज में स्वत्र आरोह 
तथा प्रसाद में सवंत्र अवरोह ही हो । आरोह और अवरोह के साथ ओज तथा प्रसाद का 
अन्वय व्यतिरेक होने से भी उनकी तदगत एकांत स्थिति नहीं होती अतः इस तथ्य के 
आधार पर भी 'समाधि' गुण स्वतंत्र गुण सिद्ध होता है। समाधि गुण में प्रयुक्त आरो- 
हावरोह क्रम पद का क्रम शब्द गौणी लक्षणा द्वारा “निमित्त' अं का बोधक है जिसके 
अनुसार आरोह और अवरोध का “निमित्त' ही समाधि गुण है। इसे इस रूप में भी कहा 
जा सकता है कि ओज और प्रसाद की तीब़ावस्या में जो आरोह और अवरोह होता है उसे 
ओज और प्रसाद से भिन्‍न मानकर उसके निमित्त का नाम ही समाधि गुण है। अभिप्राय 
यह है कि वामन के मतानुसार समाधि गण की स्वतंत्र सत्ता है जिसकी सिद्धि के लिए 
उन्होंने अनेक तक प्रस्तुत किये हैं किन्तु वे इसमें पूर्ण सफल नहीं हो सके हैं । 
माधुये गुण का लक्षण 'पृथक्पदत्व' है जिसका अर्थ यह है कि उसमें समास रहित 
पदों को प्रयोग किया जाता है। 'सौकुमाये गृण में रचना बंध की कठोरता नहीं होती अतः 
वह प्रपारूष्य के अधिक निकट है । 'उदारता' में रचना शैली की विकटता रहती है जिसे 
उदारता कहते हैं। उसके कारण काव्य रचना के पद नृत्य सा करने लगते हैं जिसमें 
आरोह और अवरोह का क्रम तथा भाव मंगिमा की चित्र-छबियाँ रूपायित हो जाती 
हैं। अर्थ की स्पष्ट और संद्य:प्रतीति का नाम अथेव्यक्ति' गुण है। “काँति गृण' में बंध की 
उज्ज्वलता अथवा नवीनता रहती है जिसके कारण उसमें चमत्कार-सा आ जाता है । 
काव्य-रचना से सम्बद्ध ये सभी गूण अनुभूतिसंवेद्य और अबाधित हैं जिनकी रचनागत 
उपयोगिता असंदिग्ध है। 


अथंगुण विवेचन 


ओजगुण और अर्थ प्रौढ़ि 


वामन द्वारा प्रतिपादित शब्द गुणों की भाँति अर्थंगुण भी दस प्रकार के होते हैं 
जिनके नाम तो वे ही हैं किन्तु उनके लक्षणों में अन्तर है। उनमें मौलिक भेद इतना ही' 
: है कि शब्द गुणों में प्रयुक्त 'प्रौढ़ि' आदि पद वाचक (दब्द के धर्म ) होते हैं जब कि अर्थ- 

गुणों में वे वाच्य अर्थात्‌ अर्थ के धर्म हो जाते हैं। यदि शब्द की प्रौढ़ि शब्दगत जोज गुण 
है तो अथ्थ की प्रौढ़ि ओज नाभक अर्थगुण कहलाता है। वामन ने अर्थ की प्रौढ़ि पाँच 
अकार की मानी है जिनका उल्लेख निम्नलिखित कारिका में हुआ है--- 

पदार्थ वाक्यवचनं वाक्यार्थे च पदाभिधा। 
प्रोढिव्यास समासौ च साभिप्रयत्वमेव च ॥?* 

. प्रथम प्रकार की अर्थ प्रौढ़ि वह है जिसमें पदार्थ का बोध कराने के लिए 
लम्बे वाक्य का प्रयोग किया जाता है। यों तो अर्थ का प्रतिपादन केवल एक दाब्द-प्रयोग 
द्वारा भी सम्भव है किन्तु उसे शोभावायक बनाने के लिए कवियों को अनेक प्रकार की 
वाक्य योजना भी करनी पड़ती है। इसका उदाहरण 'अथ नयनसमुत्त्थं ज्योतिरत्रेरिव 
द्यो: है जिसमें चन्द्रमा के लिए अत्रि ऋषि के नेत्र से उत्पन्न ज्योति' वाक्यांश का प्रयोग 
किया गया है जो केवल “चन्द्रमा' पद के प्रयोगमात्र से भी अथे व्यक्ति कर सकता था। 
यद्यपि उपयुक्त उदाहरण में क्रियापद का प्रयोग न होने के कारण उसे पूर्ण वाक्य तो 
नहीं कहा जा सकता फिर भी वह पद समूह के रूप में वाक्य के निकट अवश्य है अतः 
इसे सामान्य रूप से वाक्य मान लेना अधिक अनुचित नहीं है। पद-समूहों से अथो प्रोढि 
मानने के अन्य उदाहरण “कपिलिम्नाकृतप्द! तथा “अरुणगुणसंसगितवपु: पद समूह है 
जिनसे ऋमशः: 'कपिल' और “अरुण” अर्थ बोधित होते हैं। इस प्रकार के प्रयोगों में 
“दक्षात्मजादयितवल्लभ' जैसे प्रयोगों की भाँति क्लिष्टत्व दोष नहीं माना जाता क्योंकि 
चन्द्रमा के लिए 'नयनसमुत्थ॑ ज्योतिरत्रेरिव द्यौ:' जैसा प्रयोग काव्य शोभाजनक गुण के 
रूप में हुआ है जिसमें अथ॑ प्रौढ़िपरक ओजगुण का सामान्य लक्षण घटित होता है। 

2. वाक्य के प्रतिपाद्य अथे का बोध कराने के लिए जहाँ केवल एक पद का 
कथन किया जाता है, वहाँ दूसरे प्रकार की अथ प्रौढ़ि मानी जाती है। उदाहरण के लिए 
“दिव्येयं न भवति किन्तु मानुषी' वाक्य के स्थान पर केवल “निमिषति' पद का प्रयोग 
'किया जाय तो वहाँ दूसरे प्रकार की अर्थ प्रौढ़ि होती है। इसका अर्थ यह है कि 'यह दिव्य 
अप्सरा नहीं है अपितु मानुषी (स्त्री) है! कथन को जब “निमिषति अर्थात्‌ 'पलक भपकाती 
है' क्रिया-पद द्वारा व्यक्त किया जाता है तो उससे उसके स्त्री भाव का बोध स्वतः ही 
हो जाता है क्योंकि कवि परम्परा के अनुसार देवताओं और अप्सराओं में पलकों का 
'उत्थान-पतन नहीं माना जाता जबकि यह शारीरिक क्रिया केवल भूलोकवासी प्राणियों 
तथा नर-नारियों के लिए ही सम्भव है । अत: 'निमिषति' पद स्वतः ही वणित विषय का 
नारी रूप सिद्ध कर देता है। “नििषति' क्रियापद “निमेष' से बना है जिसका अर्थ 'पलक' 
होता है । 
3. वाक्य द्वारा प्रतिपांदित अथे का जहाँ अधिक विस्तार किया जाता है, 
वहाँ तृतीय प्रकार की अथंप्रौढ़ि होती है। उदाहरण के लिए यदि किसी कवि को सुख 
और दु:ख के अनेक विधसम्बन्धों का वर्णत करना अभीष्ट हो तो वह उनके अनेक रूप 
प्रदर्शित करता हुआ उनसे सम्बद्ध भावाभावों का भी विशद चित्रण करता है जिसके 

कारण वहाँ तृतीय प्रकार की अर्थ प्रौढ़ि होती है। वामन ने इसके उदाहरण रूप में” 
प्रस्तुत छंद में 'पुनस्तस्मादृर््य भवति न च दु:ख न च सुख पंक्ति द्वारा यही भाव व्यक्त 
किया है ।7१ इसमें तथा प्रथम प्रकार की प्रोढ़ि में यह अंतर है कि प्रथम प्रकार की प्रौढ़ि: 
में तो पद के अथे का विस्तार रहता है जबकि इस प्रोढ़ि में वाक्य के अथ का विस्तार. 
किया जाता है। 

4. चतुथ प्रकार की अथं प्रौढ़ि वह है जिसमें अनेक वाक्यों द्वारा प्रतिपाद्य अर्थ 
को संक्षिप्त करते हुए एक वाक्य में अथवा छोटे-छोटे अनेक वाक्यों में उसका कथन 
किया जाता है । जबकि द्वितीय प्रकार की प्रोढ़ि में वाक्य द्वारा कथनीय अर्थे को केवल 
एक पद द्वारा संक्षेप में कहा जाता है। इसका उदाहरण निम्नलिखित इलोक है जिनमें 
अनेक वाक्यों द्वारा प्रतिपाद्य विषय को इलोक रूप एक वाक्य में चित्रित किया गया है--.. 

ते हिमालयमामंत्र्य पुनः प्रेक्षय च शूलिनम्‌ । 
सिद्धंचास्मे निवेद्यार्थ तद्विसुष्टा: स्वमुद्ययु:॥ 

अर्थात्‌ वे (सप्तषि) हिमालय से मंत्रणाकर, शिवजी से पुन: मिलकर और 
उन्हें अर्थ सिद्धि की सूचना देकर उनसे विदा लेते हुए स्वर्ग को चले गए। 

5. जिस कथन में किसी अर्थंका अभिप्राय विशेष रूप से वर्णित होता है, वहाँ 
पंचम प्रकार की अथ्थंप्रौढ़ि होती है। इसका उदाहरण “रतिविगलितबंधे केशपाशें 
सकेद्या:' हो सकता है जिसमें किसी सुन्दर केशों वाली रमणी का केश-सौन्दर्यं उसकी 
रतिक्रीडा के प्रसंग से वणित होकर उसके “विगलित बंध' का अभिप्राय व्यक्त करता 


है। 


प्रसाद गुण 


अर्थ का वमल्य अर्थात्‌ स्पष्ट बोध प्रसाद गुण है ।/ इसका उदाहरण “सवर्णा 
कन्यका रूपयौवनारम्भ शालिनी” पंक्ति है जिसमें प्रयुक्त 'सवर्णा' पद कन्या की 
उपादेयता अर्थात्‌ विवाह-योग्यता' सचित करता है। इस पद से इस अथ का स्पष्ट बोध 
होता है कि वह ॒ कन्या सवर्णा अर्थात्‌ क्षत्रिय जाति की होने के कारण राजा के लिए 
उद्गवहन योग्य है । 


सलेष और समता गुण 


वामन ने अथगत इलेब गूण को 'घटना' कहा है”* जिसका अर्थ यह है कि उसमें 

क्रम, कोौटिल्य, अनुल्वणत्व तथा उपपत्ति का योग रहता है। समता” गुण अवेषम्ययूलक 

है जिसमें प्रक्रम का अभेद तथा अथंबोध की सु गमता होती है ।?० इसका प्रसिद्ध उदाहरण 

कुमारसम्भव” महाकाव्य के प्रथम सर्ग का प्रथम छंद है जिसमें कालिदास ने “अस्त्युत्त- 

रस्यां दिशि देवतात्मा हिमालयो नाम नगाधिराज:' पंक्ति द्वारा समतागत गुण कीः 
सुगमता और सूबोधता का सन्निवेश किया है। 


03 
समाधि गुण 


अवधानमूलक अथं॑दृष्टि में 'समाधि' गुण होता है जिसके कारण समाहित 
(एकाभ्र) चित्त ही उसके अर्थों का सुचारूरूपेण साक्षात्कार कर सकता है।?” समाधि 
गुण की अर्थ दृष्टि दो प्रकार की होती है जिनके नाम अयोनि और अन्यच्छायायोनि हैं।? 
'अयोनि! को अकारण अथवा “अवधानमात्रनिमित्तक' भी कहा जाता है जिसमें कोई 
करत्रि किसी अन्य कवि के वर्णन से प्रेरित होकर चित्रण नहीं करता अपितु वह र 

रित होकर अथं-वर्णन करता है । जहाँ किसी अन्य कवि के काव्य की छाया अभिप्रेत 
रहती है, उसे 'अन्यच्छायायोनि' दृष्टि कहते हैं। अयोनि अथे कवि-प्रतिभा का प्रकाशक 
और लोकोत्तर होता है जबकि दूसरा अथ व्युत्पत्तिजन्य कहा जा सकता है। प्रकारान्तर 
से अर्थ के दो रूप हैं जिन्हें व्यक्त! और 'सूक्ष्म कहते हैं।?१ व्यक्त अथे स्थूल और 
सर्वजनसंवेद्य होता है जबकि सूक्ष्म अथे केवल सहयजन संवेद्य ही हो सकता है। वामन ने 
सूक्ष्म अ्थे को 'भाव्य' तथा 'वासनीय' संज्ञक दो प्रकारों में विभकत किया हैः? शीक्रमेव 
बोधगम्य अथे “भाव्यः कहलाता है। जिस अथंबोध में चित्त की एकाग्रता तथा 
अवधानता अपेक्षित होती है, उसे वबासनीय' कहते हैं। वामन ने समाधि गुण से 
सम्बन्धित इन अथंभेदों के उदाहरण प्रस्तुत करते हुए उनकी अर्थंगत संगति सिद्ध 
की है। 


माधुयं गुण 
उक्तिवचित्र्य का नाम ही माधुये अथंगुण है ।8 इसका उदाहरण निम्नलिखित 
छंद है जिसमें प्रेयसी का अध रपान समस्त उपमानों से उत्कृष्ट और आनन्ददायक माना 
गया है । उसे कवि ने उर्व्ति वेचित्र्य के माध्यम से अमृत, मधु तथा आम्र रस से भी 
अधिक मधुर और सुस्वादु माना है-- 

रसवदमृतं कः सन्देहों मधून्यपि नानन्‍्यथा। 

मधुरमधिक॑ चुतस्यापि प्रसन्तरसं फलम्‌ ॥। 

सक्ृदपि पुतरमंध्यस्थ: सन्‌ रसांतर विज्जन्ते। 

वदतु यविहान्यत्‌ स्वादु स्यात्‌ प्रियादशनच्छदात ।। 


सौकुमाय, उदारता और कांति गुण 

कठोरता के अभाव में सौकुमाय तथा अग्राम्यत्वे में उदारता नामक अर्थ गुण 
होते हैं ।१2 वस्तुस्वभाव की स्पष्टता 'अथे व्यक्ति गुण का सामान्य लक्षण है ।?* काव्य- 
रचना का दीप्तरसत्व 'काँति” संज्ञक अर्थ गुण है जिसका विशेष सम्बन्ध रस चवंणा से 
माना जाता है ।१* वामन ने इसी प्रसंग में काव्यपाकों का भी उल्लेख किया है क्‍योंकि 
रमप्रतीति के साथ उनका भी सहज सम्बन्ध होता है। उनके शब्दों में गुणों की स्फुटता 
और पूर्णता को ही काव्यपाक कहते हैं जिसकी उपमा आम्रपाक से दी जाती है ।' उन्होंने 
काव्यसम्बद्ध वुन्ताकपाक' तथा 'दाडिमपाक' की अभिशंसा नहीं की है क्योंकि उनमें 


404 


अस्फुटता, क्लिष्टता तथा अनर्थकता जसे दोष अंतर्निहित रहते हैं। काव्यपाकों का 
विश्लेषण राजशेखर रचित “काव्यमीमांसा' में विशेष रूप से हुआ है जिसमें उन्होंने नौ 
प्रकार के काव्य पाक निदिष्ट किए हैं। उनमें पिचु मद पाक, वार्ताक पाक और कऋ्रमुक पाक 
त्याज्य, बदर पाक, तितिडीक पाक तथा त्रपुस पाक संस्कार एवं मृद्दीका पाक, सहकार 
याक और नारिकेल पाक उपादेय माने गए हैं । 


अलंकार-विवेचन 


शब्दालंकार : यमक के भेद-प्रभेद 


वामन ने 'गुणनिवरर्त्या काव्यशोभा। तस्याइचातिशयहेतवो5्लं कारा:' द्वारा गुणों 
को काव्यशोभाकारक धर्मं तथा अलंकारों को उसके 'अतिशय हेतु” मानते हुए उनका 
पृथक-पृथक विश्लेषण किया है। गुण-विवेचन के पदचात्‌ “आलंकारिक' नामक चतुर्थे 
अधिकरण के तीन अध्यायों में अलंकार विवेचन हुआ है जिनमें क्रमश: शब्दालंकार 
उपमालंकार तथा उपमभा प्रपंच के अंतर्गत अवशिष्ट अर्थालंकार संकलित हैं। 
दब्दालंकारों में यमक और अनुप्रास प्रमुख हैं जिनमें यमक के भेद-प्रभेदों का विस्तार 
विशेष रूप से किया है। वामन ने यमक का लक्षण 'पदमनेकार्य॑मक्षरं वा5थ्वृत्तं स्थान 
नियमे यमकम्‌?* करते हुए बतलाया है कि स्थान नियम के साथ अनेकार्थंक पद अथवा 
अक्षर की आवृत्ति का नाम यमक है। सूत्र प्रयुक्त अनेकार्य विशेषण अक्षर मात्र का 
विशेषण न होकर पद का विशेषण है क्योंकि पद ही अनेकार्थंक हो सकता है। यमक में 
भिन्‍नाथंक एक था अनेक पदों की आवृत्ति होती है। समाना्थंक पदों की आवृत्ति में 
यमक अलंकार नहीं माना जाता | जहाँ पूर्ण पद की आवृत्ति न होकर उसके किसी एक 
देश की आवृत्ति हो; वह अक्षर आवृत्ति कहलाती है जो अनथंक भी हो सकती है। वामन 
ने यमक के लक्षण में 'स्थान नियम” का उल्लेख विशेष रूप में करते हुए उन स्थानों का 
भी विस्तृत विवेचन किया है जिनमें यमक अलंकार की सम्भावनाएं निहित हैं। भामह 
और विश्वनाथ आदि आचार्यों का एतद्विषयक निरूपण वामन के दृष्टिकोण से भिन्‍न 
रहा है । 
वामन के मतानुसार यमक में किसी एक सम्पूर्ण पाद तथा एक या अनेक पादों के 
आदि, मध्य तथा अंत के भाग उसकी आवृत्ति के उचित स्थान है ।*९ सम्पूर्ण पाद की 
आवृत्ति वाले यमक का उदाहरण निम्नलिखित इलोक है जिसमें प्रयुक्त “कलिकामधु- 
गहितम्‌' पद की पूर्ण आवृत्ति भिन्‍न-भिन्‍त अर्थों में हुई है। इसका प्रथम पदच्छेद 'कलि- 
कामधुक' तथा अहितम्‌' है। इलोक तथा उसका अथ निम्नलिखित है -- 
असज्जनवचोी यस्थ कलिकामधुगहितम्‌ । 
.. तस्य न स्थाद्‌ विषतरों: कलिकामधुगहितम्‌ ॥। 
अर्थ--असज्जन (दुष्ट जन) के कलि (युग अथवा पाप) की इच्छाओं को पूर्ण 
करने वाले (कामधुक ) वचन जिसके लिए अहित (पुज्य या मान्य ) हैं, उसके लिए विप- 

चुक्ष की कलिकाओं का मघु भी गहित (निदित अथवा त्याज्य) नहीं होता। 

एक तथा दो पादों के आदि मध्य तथा अंत में स्थित पदों के आवृत्ति रूप यमक 
के पृथक-पृथक्‌ उदाहरण देते हुए वामन ने उनकी विशद विवेचना की है। उनका 
एकान्तर पादांत यमक तथा समस्त पादांत यमक विषयक विश्लेषण पठनीय है। पाद- 
यमकों के निरूपण के पश्चात्‌ उन्होंने अक्षर यमकों का परिचय दिया है। एकाक्षर, 
अनेकाक्षर तथा स्थानांतर के भेद से “अक्षर यमक' के अनेक प्रकार होते हैं। पदों में भंग 
अथवा विच्छेद कर देने से यमक और भी अधिक उत्कृष्ट हो जाता है ।? भंग की दृष्टि 
से यमक के तीन भेद हैं जिनके नाम झांखला, परिवतंक और चूर्ण हैं।११ यदि वर्ण- 
विच्छेद का चलन (आगे सरकना) शंखला है?१ तो पास के किसी सम्बद्ध अक्षर का 
साथ छट जाने पर उसके कारण जिस स्वरूप की प्राप्ति होती है उसे परिवर्तक कहते 
हैं ।१९ जहाँ संयुक्ताक्षर को पृथक्‌ कर देने पर पद के स्वरूप का लोप हो जाता है, उसे 
चण यमक कहते हैं।' वामन ने संग्रह इलोकों के उद्धरणों द्वारा! यमक भंग के तीनों 
प्रकार स्पष्ट करते हुए लिखा है कि श्ंखला-भंग से यदि वर्ण विन्यास में विचित्रता आती 
है तो उनका परिवतंक-मंग अपने वास्तविक स्वरूप में अद्भुत कौशल उत्पन्व कर देता 
है। चर्ण भंग केशपाश की रचना-विशेष की भाँति उचित स्थान पर स्थित होकर काव्य 
में शोभातिशय का जनक माना जाता है । इनके अतिरिक्त एक “अद्भुत” यमक भी होता 
है जिसमें 'सुबंत और तिडझूनन्‍त पदों की पृथक-पुथक्‌ अथवा मिश्रित आवृत्ति से शब्द रचना 
का चमत्कार प्रद्षित होता है । 


अनुप्रास' अलंकार 
वामन ने शेष: सरूपो&नुप्रास:१ सूत्र द्वारा यमक से भिन्‍न अन्य सारूप्य को 
अनुप्रास माना है। अनुप्रात्त में स्व॒रभेद होने पर भी व्यंजनों की आवृत्ति पर्याप्त समझी 
जाती है जिसे विश्वनाथ ने “अनुप्रासः: शब्दसाम्यं बवेषम्येषपि स्वरस्य यत्‌” कहा है। 
अनुल्वण अर्थात्‌ हल्के और अनुग्न वर्णों का अनुप्रास उल्बण वर्णों के प्रयोग की अपेक्षा 
अधिक श्रेयस्कर और सुग्र।ह्य होता है ।?१ पादयमक की भाँति अनुप्रास का एक प्रमुख 
भेद पादानुप्रास भी है जितके समस्त पादों में वर्णों की आवृत्ति होती है।”* उसे 
लाटानुप्रास भी कहा जाता है जिसमें तात्पय॑ भिन्‍नता से शब्द तथा अर्थ की पुतरुक्ति 
होती है। वह एक पादगत तथा अनेकपादगत भी हो सकता है जिनके उदाहरण निम्न- 
लिखित हैं- 
]. सस्‍्मरे राजीवनयने नयने कि निमीलिते। 
पश्य. निर्जितकन्दर्प कन्दर्पवशगं प्रियम्‌ ॥ 
2. यस्य न सविधे दयिता दवदहनस्तुहिनदीधितिस्तस्य । 
यस्य च सविधे दयिता नवदहनस्तुहिनदीधितिस्तस्य |। 
प्रथम उदाहरण में 'वयने' पद की आवृत्ति हुई है जिनके तात्पय॑ में दोनों स्थानों 
यर भिन्‍नता होने के कारण वह एकपदीय लाटानुप्रास है तथा दूसरे उदाहरण में अनेकपदों 

की आवृत्ति होने के कारण वह अनेक पदगत लाठटानुप्रास माना जाता है। अनुप्रात्त के 
उपर्युक्त भेदों के अतिरिक्त परवर्ती आचार्यों द्वारा वृत्त्यनुप्रास की भी परिकल्पना की 
गई है। जिसमें अनेक वर्णों की अनेक बार आवृत्ति होती है । विश्वनाथ ने “अन्त्यानुप्रास! 
नामक एक अन्य अनुप्रास भी माना है। जिसमें पहले स्वर के साथ व्यंजन की यथावस्थ 
आवृत्ति होनी चाहिए। अनुप्रास का यह भेद निरूपण कालाँतर में छेक, वृत्ति, श्रुति, 
अन्त्य तथा लाट के अनुसार विवेचित किया जाने लगा जिसका सूक्ष्म संकेत वामन प्रति- 
पादित अनुप्रास अलंकार में अन्तनिहित है । 


उपमालंकार 

वामन ने उपमा अलंकार का विवेचन अधिक व्यापकता से किया है। उनके मता- 
नुसार उपमा अलंकार सभी अर्थालं कारों का मूल तत्त्व है, जिसका लक्षण 'उपमानेनोपमे- 
यस्य गुण लेशत: साम्यमुपमा' किया गया है ।** इस लक्षण के अनुसार जहाँ अधिक 
उत्कृष्ट गुण वाले पदार्थ के साथ च्यूनगुण वाला अन्य पदार्थ उपमित किया जाता है 
वहाँ अधिक गुणवाला पदार्थ उपमाव तथा न्यून गुण वाला पदार्थ उपमेय कहलाता है। 
कहने के लिए उन दोनों में ऐसा सम्बन्ध रहता है जिसके कारण एक के ग्रहण से दूसरे 
की सिद्धि हो सकती है किन्तु लोकप्रसिद्धि के परिग्रह के लिए दोनों का पृथक्‌-पृथक्‌ 
उल्लेख किया गया है। उदाहरण के लिए लोकप्रसिद्धि के अनुसार 'कसल के समान मुख 
है! की उक्ति प्रचलित है किन्तु कुमुद के समान मुख की लोक प्रसिद्धि न होने के कारण 
वहाँ उपमान उपमेय का ग्रहण नहीं किया जाता अतः वामन ने अपने उपमासूत्र में दोनों 
का पृथक्‌-पृथक उल्लेख किया है। 


उपमा के भेद 


वामन ने 'लौकिकी' और 'कल्पिता' नाम से उममा के दो भेद माने हैं। प्रथम 
प्रकार में उपमान और उपमेय दोनों लोक प्रसिद्ध होने चाहिए जबकि दूसरे प्रकार में वे 
कविकल्पित होते हैं। कविकल्पित उपमा का निर्णय गुणबाहु लय से किया जाता है ।?0 यदि 
गुणबाहुल्यमूलक उत्कर्ष उपमान होता है तो उससे अपकर्ष रखनेवाला पद उपमेय 
कहलाता है। वामन ने इसके उदाहरण के रूप में 'सद्यो मुण्डितमत्तहणचित्रुकप्रस्पाधि 
_नारंगकम्‌ पंक्ति उद्धत की है जिसमें नारंगी के फल को तुरंत मुंडे गए हुण की चिबुक के 
समान कहा गया है। यह उपमा कविकल्पित है जो लोकप्रसिद्धि पर आवारित न होने के 
कारण “कल्पिता उपमा' कही जाती है। इसमें 'नारंगक पदउपमेय तथा सद्योमुण्डितमत्त- 
हणचिबुक' उपभान है जिनके सादुइ्य का ध्यान रखते हुए कवि ने इस प्रकार की कल्पना 
की है। द 

वामन ने 'पदाथ वृत्ति' तथा वाक्‍्याथे वृत्ति' के नाम से भी उपमा के भेद कल्यित 
किए हैं जिनके उदाहरण प्रस्तुत करने के पश्चात वे पूर्णोपमा तथा लुप्तोपमा की विवेचन 
दिशा की ओर उन्मुख हो गए हैं ।?? गुणद्योतकोपमानोपमेयशब्दानां सामग्रये पूर्णा' सूत्र १० 

के अनुसार जिस उपमा में उसके चारों अंग (उपमेय, उपमान, साधारण धर्म और वाचकः 
शब्द) सन्निहित रहते हैं वह पूर्णोपमा कहलाती है तथा जिसमें उनका लोप होता है, 
वह लुप्तोपमा के नाम से जानी जाती है। कमलमभिव मुख मनोज्ञमेतत्‌ (यह मुख कमल के 
समान सुन्दर है) पूर्णोपमा का उदाहरण है तो शशीव राजा' (राजा चन्द्रमा के समान 
है) लुप्तोप्मा का उदाहरण माना गया है। प्रथम उदाहरण में उपमा के चारों अंग विद्य- 
मान हैं तथा दूसरे उदाहरण में साधारण धमं का लोप प्रदर्शित है। परवर्ती आचार्यों ने" 
उपभा के इन रूपों का अत्यधिक विस्तार किया है जिनमें विश्वनाथ द्वारा प्रतिपादित 
पूर्णॉपमा के छह भेद तथा लुप्तोयमा के इकक्‍्कीस भेद उल्लेखनीय हैं ।?* 


उपमा के प्रयोजन 


वामन ने 'स्तुतिनिन्दातत्त्वाख्यानेषु' सूत्र के अनुसार उपमा के प्रयोजन भी प्रति-- 
प।दित किए है ।०० प्रशंसा और निनन्‍्दापरक प्रयोजनों से प्रेरित उपमा का उदाहरण 
स्निग्धं भवत्यमृतकल्पमहों कलत्र हालाहलं विषमिवापगुणं तदेव' काव्य पंक्ति है। जिसमें 
स्नेहमयी पत्ती को अमृत के समान तथा स्नेहविहदीन पत्नी को विष के समान कहा गया 
है। इन दोनों के अतिरिक्त उपमा का “तत्त्वाख्यान' नामक तीसरा प्रयोजन भी माना गया 
है जिसमें यथाथं कथन का प्रयोग किया जाता है। इसका उदाहरण निम्नलिखित छनन्‍्द है 
जिसमें तारकन्यास की उपमा शकठाकार से देते हुए रोहिणी के यथार्थ स्वरूप का प्रद्श न- 
मात्र वाणित है--- 
तां रोहिणीं विजानीहि ज्योतिषामतन्रमण्डले। 
यस्तन्वि तारकन्यास: शकटाकारमाश्रित:॥ 


उपमा के दोष 


वामन ने उपमा विवेचन के प्रासंगिक क्रम में उपमा के छह दोषों का निरूपण 
किया है जो “हीनत्वाधिकत्व लिंगवचनभेदासादुश्यासम्भवास्तद्‌ दोषा:'' सूत्र में उल्लिखित' 
है ॥0 उनका सामान्य स्वरूप निम्नलिखित विवेचता से बोधगम्य किया जा सकता है--- 

[. हीमत्व दोष--जाति, परिमाण तथा धर्म की दृष्टि से उपभान की न्यूनता 
हीनत्व दोष कहलाती है !९” इसका उदाहरण “चाण्डालैरिव युष्माभि साहस॑ परम 
कृतम्‌' है जिसमें सैनिकों के साहस को चाण्डालों के समान कहा गया है। चाण्डालों में 
जातिगत न्यूनता होने के कारण उनके साथ वीरों के साहस को उपभित करना दोषमूलक है 
परिणामगत हीनता का उदाहरण “वह निस्‍्फुलिंग इव भातुरयं चकास्ति' है जिसमें सूर्य को 
. अग्नि की चिनगारी के समान प्रकाशमान कहना उसके परिमाण की हीतता का सूचक है। 
इसी प्रकार के अन्य उदाहरणों द्वारा भी उपमागत धर्म आदि से सम्बद्ध हीनत्व दोषों का 
परिज्ञान किया जा सकता है। द 

2. अधिकत्व दोष--पूर्व व णित हीनत्व दोष की भाँति यह उपमादोष जाति, 
परिमाण और धर्म से सम्बन्धित है। इसमें उपमेय की अपेक्षा उपमान में उपर्युक्त गुणों का: 

आधिक्य निरूपित किया जाता है | परिमाणगत आधिक्य दोष का उदाहरण निम्नलिखित 
इलोक है जिसमें पाताल से नाभि की, पव्॑त से स्तनों की तथा यमुना प्रपात से वेणी की 
'उपमा दी गई है जो उपमात में मर्यादा का अतिक्रमण करने वाली होने के कारण असंगत 
और अनुचित है-- 
पातालमिव नाभिस्ते स्तनौ क्षितिधरोप मो । 
वेणीदण्ड: पुनरयं कालिदीपातसन्निभ: ॥ 
3. लिगभेद रूप दोष--सामान्यत: उपमान और उपमेय शब्दों में लिगभेद होने 
'से यह दोष होता है ।१0 जैसे “सैन्यानि नद्य इव जग्मुर नग लानि” पंक्ति में 'सैन्यानि' पद 
उपमेय और “नद्य: पद उपमान है जिनका साधारण धर्म 'अनर्गंलगमन' तथा वाचक शब्द 
'इब है। उपमा के इन चारों अंगों के कारण यहाँ पूर्णोपमा है किन्तु उपमान पद “नद्य: 
स्त्रीलिंग तथा उपमेयपद 'सैन्यानि' नपुंसक लिग होने के कारण इस उदाहरण में लिग- 
भेद दोष है। इस दोष के कुछ अपवाद भी हैं। जैसे पुल्लिग और नथुृंसक लिग का विपर्यय 
प्राय: इष्ट होता है और उसमें दोष नहीं माना जाता ।70४ इसका उदाहरण “चन्द्रमिव मुख 
पश्यति' है जिसमें उपमानभूत “चन्द्र! शब्द पुल्लिग तथा उपभेय रूप “मुख” शब्द नपु सक- 
लिंग है किन्तु उतका लिंग विपर्यय दोषमूलक नहीं है । वामन ने 'इन्दुरिव मुख भाति उदा- 
हरण में प्रयुक्त 'इन्दु' शब्द में पुल्लिग तथा 'मुखं' शब्द में नपुंसकलिंग का विपर्यय प्रति- 
पादित करते हुए इस प्रकार के प्रयोगों में दोष माना है। क्योंकि ऐसे प्रयोग कविजनों की 
रूचि के अनुकल नहीं माने जाते। वामन ने लौकिकयां समासाभिहितायामुपमाप्रपंचे: 
सूत्र!0 द्वारा लिगभेद दोष के कुछ अपवाद भी उल्लिखित किए हैं। 'स तस्था: छाया इव' 
(वह पुरुष उस स्त्री की छाया के समान है) तथा पुरुष इब स्त्री (स्त्री पुरुष के समात 
है) उदाहरणों में 'सः' पुल्लिग तथा छाया स्त्रीलिंग का लिग विपर्यय प्रथन उदाहरण में 
विद्यमान है तथा द्वितीय उदाहरण के अंतर्गत उपमेय “स्त्री स्त्रीलग और उपमानरूप 
पुरुष पुल्लिग है फिर भी इन प्रयोगों में दोष नहीं माना जाता क्योंकि लोकव्यवहार 
इस प्रकार के प्रयोग प्राय: दृष्टिगोचर होते हैं। वामन ने समासाभिहित उपमा में लिग 
भेद दोप का अपवाद 'मुजलता नीलोत्पल सदशी” उदाहरण में माना है जिसमें 'मुजलता' 
शब्द स्त्रीलिंग तथा 'नीलोत्पल' शब्द नपुंसक लिग होने पर भी दोष विधायक नहीं 
4. वचन भेद दोष--उपमेय और उपमान शब्दों के 'वचन' में भेद होने पर 
वचन भेद दोष होता है । उदाहरणाय “पास्यामि लोचने तस्या: पुष्पं मधुलिहों यथा (उस 
नायिका के नेत्रों का पान भौरे के समान करूँगा) पंक्ति में 'पास्तामि' क्रिवावद से उप- 
मेय में एकवचन सूचित होता है किन्तु उपमानभूत 'मधुलिह: पद बहुबचनांत है। इस 
प्रकार का उपमेयोपमानगत वचनभेद उपमादोष का हेतु माना जाता है। 
5. असादश्य दोष---लोक में प्रतीत न होने वाले गुणों द्वारा जहाँ सादृश्य 
अदर्शित किया जाता है, वहाँ असादुश्य उपमा दोष होता है 0० इसका उदाहरण 
प्रथ्तामि काव्यशशिनं वितताथ रघ्मिम्‌' है जिसमें चन्द्रमा के साथ काव्य का जो सादृश्य 
“दिखलाया गया है, वह अनुभव में न आने वाले गुणों से वणित है भत: यहाँ असादृइ्य रूप 

उपमा दोष है। उपर्युक्त पंक्ति का अर्थ 'फेली हुई अर्थरूपिणी रश्मियों से युक्त काव्य रूप" 
चन्द्रमा को ग्रथित करता हूँ है जिसे ध्यान में रखते हुए इस दोष की व्याख्या की गई है। 
अर्थों और रश्मियों में सादश्य का कोई हेतु रूप गुण न होने के कारण ही यह दोष माना 
गया है अन्यथा इस उदाहरण में दोष न मानने वाले आचार्यों का यह तके है कि अर्थ में 
रश्मितुल्यता मान लेने पर उसे प्रतीत सादुश्य के आधार पर काव्य में भी शशितुल्यता हो 
जाएगी। जिसके कारण वहाँ यह दोष न रहेगा। वामन इस व्याख्या से संतुष्ट नहीं हैं । 
उन्होंने उपयंक्त उदाहरण में असादुदय दोष माना है। उनके मतानुसार उपमा अलंकार 
का जीवन ही सादुश्य पर निर्भर है अत: उसके अभाव में वह नष्ट हो जाती है तथा सादृश्य 
विहीन उपमा के प्रयोक्‍ता कविजन यश और प्रतिष्ठा से वंचित होकर मारे जाते हैं।07 
6. असस्भव दोष---उपमान की अनुपपत्ति में असम्भव उपमा दोष होता है। 

इसका उदाहरण निम्नलिखित इलोक है जिसमें खिले हुए कमल के भीतर चाँदनी का 
वर्णन किया गया है जो अनुपपन्न है क्‍योंकि कमल रात मेंन खिलकर दिन में खिलता है 
और चाँदनी रात में विकसित होती है। कमल और चाँदनी के माध्यम से दिन का और. 
रात का यह सम्बन्ध-चित्र ण अनुपपन्न और असम्भव है। अतः इस उदाहरण में यह दोष 
माना गया है। छंद इस प्रकार है-- 

चकास्ति वदनस्थान्तः स्मितच्छाया विकासिन:। 

उन्लिद्रस्यारविन्दस्य मध्ये मुग्धेव चंन्द्रिका ॥ 


उपमा प्रपंचविचार 
प्रतिवस्तृपमा और समासोक्ति (अर्थालिंकार ) 


वामन ने यमक, अनुप्रास और उपमा अलंकारों का निरूपण करने के पदरचात्‌ 
अपने अभिमत अलंकारों का विवेचन किया है। वे सभी अलं कार उपमा प्रपंच के अन्तर्गत 
समाविष्ट किए गए हैं जिनकी संख्या तीस है। इन अलंकारों में प्रतिवस्तूपमा सम्पूर्ण 
उपमा-प्रपंच का मूल है क्योंकि 'वाक्याथ उपमा' से उसका सादृश्य होने के कारण वह 
सर्वप्रथम विवेचित हुआ है । वामन ने उपमेय का कथन होने पर उसके समान अन्य वस्तु 
के वर्णन में प्रतिवस्तृपमा मानी है जो वाक्याथ्थेस्वरूपा होती है।११ इसमें उपमेय और 
उपमान दोनों दो वाक्यार्थ रूप रहते हैं जबकि वाक्यार्थोपमा में दोनों मिलकर एक 
वाक्यार्थ हो जाते हैं | ,्रतवस्तृपमा का उदाहरण निम्नलिखित छंद है?0१ जिसमें प्रथम 
पंक्ति वाक्‍्याथे भूत उपमेय रूप है तथा द्वितीय पंक्ति उपमान-रूप | प्रथम पं क्ति के उप 
मेयर रूप में यह बात कही गई है कि देवीभाव अर्थात्‌ पटरानी पद पर अभिषिक्‍त यह्‌ 
नायिका सामान्य परिजनों की भाँति सामान्य व्यवहार के योग्य नहीं है जिसका उपमान 
रूप द्वितीय पंक्ति में इस प्रकार कहा गया है कि देवता के रूप में अंकित रत्न सामान्य 
रत्नों के समान उपभोग्य नहीं होता । ये दोनों कथन प्रतिवस्तु अथवा प्रतिद्वन्द्दी रूप में है 
अत्त: उपर्युक्त उदाहरण में प्रतिवस्तृपमा अलंकार है। इसे समासोक्ति अलंकार नहीं कहा 

जा सकता क्योंकि समासोक्त में उपमेयभूत वाक्या्य का कथन नहीं होता तथा समान 
वस्तु (उपमान) का वर्ण न किया जाता है ।2४९ एक प्रकार से संक्षिप्त कथन का नाम ही 
समासोक्ति है जिसका उदाहरण निम्नलिखित छंद77 है जिसमें उपमानरूप मरुस्थल में 
स्थित करील की प्रशंसा तथा सुमेरु पर्वत पर स्थित कल्पवक्षों की निन्‍दा उनके उपमेय 
रूप का कथन किए बिना ही की गई है जिससे परोपकारी निर्धन की प्रशंसा तथा अपकारी 
'धनिक की निन्दा का संक्षिप्त कथन स्वतः ही हो जाता है। परोपकारी निर्धेत तथा अप- 
कारी धनिक उपमेय रूप में वणित हो सकते थे किन्तु उनका उल्लेख न होने के कारण 
केवल उपमानभूत पदार्थों के कथन से ही उनका संसूचन किया गया है जो अपनी 
संक्षिप्तता के कारण समासोक्ति अलंकार के कारण बन गए हैं। 


अप्रस्तुत प्रशंसा 
विवेचना के इसी क्रम में समासोक्ति और अप्रस्तुत प्रशंसा का अंतर भी 
उल्लेखनीय है। वामन ने 'किचिदुक्ताव प्रस्तुत प्रशंसा सूत्र में अप्रस्तुत प्रशंसा का लक्षण 
निर्धारित किया है। जिसके अनुसार अगप्रस्तुत प्रशंसा वहाँ होती है जहाँ उपभेय का लिग- 
मात्र से किचित्‌ कथन करने पर समान वस्तु का न्यास (वर्णन) हो जाता है ।११* इसका 
उदाहरण निम्नलिखित छंद है जिसमें कोई प्रेमी युवक किसी युवती को नदी तट पर 
'स्तानाथें आई हुई देखकर उसका नदी रूप में वर्णन करता है जिसमें प्रयुक्त 'लावपण्य” 
पद से उसके उपमेयभूतमुख और नेत्र आदि का वर्णन उत्पल आदि अग्रस्तुत पदार्थों की 
प्रशंसा द्वारा स्वतः ही हो जाता है। उदाहरण इस प्रकार है-- 
लावण्यरसिधुरपरेव हि. काचनेय॑ 
यत्रोत्पलनि शशिना सह सम्प्लवन्ते । 
उन्मज्जति द्विरदकृभतटी च॑ यत्र 
_ यात्रापरे कदलिकाण्डमृणालदण्डा: ॥ 


अपह नुति और रूपक 

अपह नुति अलंकार भी अतिवस्तूपमा से भिन्‍न है क्योंकि अपह नुत्ति तुल्य वस्तु 
अर्थात्‌ उपमान से अन्य वस्तु अर्थात्‌ उपमेय का अपलाप अर्थात्‌ निषेध किया जाता है [72 
यह निषेध अथव्रा छिपाव रूपक अलंकार में नहीं होता । रूपक और अपह नुति में मूल 
अंतर इतना ही है कि रूपक में तो पदार्थों का शब्द ताद्प्य होता है जबकि अपह नुति में 
शब्द ताद्रप्य न होकर वाक्यार्थों के तात्पय॑ से अर्थात्‌ तादप्य का आपेक्ष कराया जाता है। 
वामन ने इसी दृष्टिकोण से रूपक अलंकार को 'उपमानोपमेयस्य गुणसाम्यात्‌ तत्त्वारोपों 
'रूपकम कहा है ।!7/ अपह नुति और रूपक अलंकारों के अंतर निम्नलिखित उदाहरणों 
द्वार स्पष्ट किया जा सकता' है-- 


नुति कलंकार 
न केतकीनां विलसंति सूचय: प्रवासिनोहंत हसत्ययं विधि: । 
तडिल्लतेयं न चकास्ति चंचला पुर: समर ज्योतिरिदं विवतंते॥ 
अर्थ---यह केतकी की सूचियाँ नहीं हैं अपितु वियोगियों पर देव हँस रहा है। यह 
चंचल विद्युल्लता (बिजली) शोभित नहीं हो रही है अपितु काम' की ज्योति विवर्त रूप 
में सम्मुख प्रकट हो रही है। 
रूपक अलंकार--- 
इयं. गेहे लक्ष्मीरियममृतवतिनेयनयो: 


असावस्या: स्पर्शों वपुषि बहुलइचंदनरस: । 
अय॑ कण्ठें बाहु: शिशिरमसृणों मौक्तिक सर: 
किमस्या न प्रेयो यदि परमसह्मयस्तु विरह:॥ 
अर्थं--यह (सीता) घर में लक्ष्मी, नेत्रों में अमुत की शलाका है। इसका शीतल 
स्पशं शरीर में प्रचुर चंदन रस का लेप है। इसका शीतल और चिकना बाहु गले में 
मोतियों का हार है। इसकी कौन-प्ती वस्तु प्रिय नहीं है ? यदि कुछ अप्रिय (असह्य) है 
तो केवल इसका वियोग ही है। 
उपर्युक्त छंद भवभूति प्रणीत 'उत्तररामचरितं नाटक से उद्धुत किया गया है जिसमें 
भगवान श्रीराम' सीता के विषय में 'इयं सवेताम' द्वारा उसका निर्देश करते हुए उसमें 
लक्ष्मीत्व, अमृतवर्तित्व, चन्दनरसत्व यथा मुक्ताहारत्व आदि का आरोपण करते हैं, अतः 
इस छंद में रूपक अलंकार है । 
इ्लेष द 
वामन ने रूपक और इलेष अलंकार का अंतर 'स पर्मेषुतंत्रप्रयोगे इलेष: सूत्र 
द्वारा व्यक्त किया है ।!* यहाँ 'तंत्र' का अथे एक बार के उच्चारण से अनेक अर्थों का बोध 
रूप अनेकोपकारित्व हैं जिसके प्रयोग से उपमानोपमेय धर्मों में इलेष अलंकार होता है। 
इलेष अलंकार अनेक अलंकार शास्त्रियों के विवेचन का रुचिकर विषय रहा है। साहित्य- 
दर्प णकार विश्वनाथ ने वर्णं, प्रत्यय, प्रकृति, लिंग, पद, विभक्ति, वचन और भाषा इलेषों 
के नाम से इसके आठ भेद निरूपित करते हुए उसे सभंग, अभंग तथा समंगामंग रूपों में 
'निरूपों में निरूपित किया है ।7९ सम्मट आदि आचार्यों ने शब्द इलेष और अर्थ इलेष 
की विवेचना द्वारा इसे नवीन चमत्क्ृति प्रदान की है। विस्तारभय से यहाँ उनका सामान्य 
कथन मात्र किया गया है । 


वक्रोक्ति 

वामन ने रूपक के मुखचंद्र आदि उदाहरणों में मुख में चन्द्रत्व आदि के आरोपों 
में जिस प्रकार गौण अथे का अलंकारत्व माना है उसी प्रकार लाक्षणिक अथ का भी 
अलंकारत्व स्वीकार किया है । इस दृष्टि से वक्रोक्ति अलंकार उल्लेखनीय है जिसे 
उन्होंने 'सादइ्याल्लक्षणा वक्रोक्ति:7? कहा है। यों तो लक्षणा के अनेक उदारण भ्रस्तुत 

किये हैं जिनमें “उन्मिमील कमल सरसीनां कैरव च निमिमील मुहर्तातं उदाहरण 
उल्लेखनीय है जिसमें सूर्योदय होते ही सरोवरों में कमल खिलने तथा कमुद बंद होने के 
सादृश्यमूलक लक्षणा द्वारा सूचित किया गया है अतः यहाँ वक्रीवित अलंकार है | असादृश्य 
निमित्तक लक्षणा वक्रोक्ति नहीं होती जैसा कि ' जरठकमलकंदच्छेदगौरेमंयू रत: उदाहरण 
से स्पष्ट है जिसका 'छेद' शब्द सानीष्य सम्बन्ध के कारण 'द्रव्य को लक्षित करता है किन्तु 
उसमें गौरत्व की उपत्ति होने के कारण यहाँ सादुश्मुला लक्षणा नहीं है । विश्वनाथ और 


कंतक आदि आचार्यों ने वक्रोक्ति का निरूपण भिन्‍न दृष्टि से किया है जिनका उल्लेख 
उनकी विवेचना के अंतर्गत किया गया है । 


उ्प्रेक्षा 

वामन ने रूपक और वक्रोक्ति से उत्प्रेक्षा अलंकार का अंतर प्रदर्शित करने के लिए 
उत्पेक्षा का लक्षण “अतद्गपस्थान्यथाध्यवसानमतिशयार्थ मुत्ते क्षा सूत्र में!।? निरूपित 
किया है जिसके अनुसार “जो वस्तु जैसी नहीं है, उसका अतिशय द्योतन करने के लिए 
जहाँ उसके वास्तविक स्वरूप से भिन्न रूप में अन्यथा सम्भावना की जाती है वहाँ उत्प्रेक्षा 
अलंकार होता है। इस लक्षण में प्रयुक्त 'अध्यवसाय' शब्द सम्भावना को उत्कर्ट ककोटिक: 
संशय: रूप में व्यक्त करता है। इस प्रकार के संशय में जो सम्भावना होती है बह वक्ता 
द्वारा अध्यारोपित नहीं होती अपितु उसका वक्ता वस्तु के यथार्थ स्वरूप का ज्ञाता होने पर 
भी किसी प्रकार के अतिशय द्योतन के लिए अतद्गप में उसकी सम्भावना करता है। उप्रेक्षा 
में निश्वयात्मक ज्ञान नहीं रहता अपितु उसमें 'उत्कटककोटिरूपा' सम्भावना मात्र ही 
अभिप्रेत होती है । जो विद्वान्‌ उत्प्रेक्षा और अतिशयोक्ति को एक मानते हैं उनका खण्डन 
करने के लिए वामन ने अतिशयोक्ति को 'सम्भाव्यधर्मतदुत्कर्षकल्पनार्थतक्षयोक्ति:' कहा 
है जिसके अनुसार सम्भाव्य धर्म तथा उसके उत्कर्ष की कल्पना अतिशयोक्ति है ।!* 


संदेहालंकार _ 
वामन ने अ्रांतिज्ञानस्वरूपा उत्प्रेक्षा और संशयज्ञानस्वरूप संदेह अलंकारों का 
अंतर स्पष्ट करने के लिए 'संदेह' को 'उपमानोमेय-संशय: संदेह: माना है ।20 जहाँ अति- 
शय चमत्कृति के आधान के लिए उपमेय में उपमात और उपमभेय इन दोनों का पराम्शी 
संशय किया जाता है वहाँ संदेह अलंकार होता है। इसका उदाहरण निम्नलिखित इलोक 
है जिसमें किसी रमणी के उपमेय रूप चक्षु और उपमान रूप कर्णोत्पल के वर्णन में दो 
विरुद्ध धर्मों का परामर्श होने से संदेह अलंकार है । उदाहरण इस प्रकार है--- 
इंदं कर्णोत्पलं चक्षुरिंदं वेति विलासिनि। 
न निदिचनोति हृदयं किन्तु दोलायते मन:॥ 
अरथ--हे सुन्दरी , यह तुम्हारे कान का नीलकमल है अथवा कान तक फैली हुई 
तुम्हारी आँख है, इस बात का निश्चय न कर पाने के कारण मेरा मन संशय (द्विविधा) 
में पड़ा हुआ है। 

विरोध और विभावना 

विरुद्ध न होते हुए भी जहाँ विरुद्ध तुल्य अथ की प्रतीति होती हैं, वहाँ विरोध 
अलंकार होता है ।/११ इसका उदाहरण 'पीतं॑ पानमिदं त्वयाद्य दयिते मत्तं ममेदं मन: 
है जिसका अर्थ यह है कि हे प्रिये, आज तुमने मदिरापान किया है किन्तु तुम्हें देखकर मेरा 
मन उन्मत्त हो रहा है । वामन ने उपयुक्त पंक्ति में विरोधाभासता की संगति स्वीकार 
करते हुए उसके दो प्रकार के कथनों में विरोध प्रतीति मानी है जिसे परवर्ती आचार्यों ने 
असंगति अलंकार की कोटि में रखा है । इसी क्रम में विरोध और विभावना अलंकार का 
अंतर स्पष्ट करने के प्रयोजन से वामन ने विभावना का लक्षण “त्रियाप्रतिषेधे प्रसिद्धातत्फल 
व्यक्तिविभावना' माना है“ जिससे स्पष्ट है कि कारण रूप क्रिया का निषेध होने पर 
उसके प्रसिद्धफल की उत्पत्ति का वर्णन विभावना अलंकार कहलाता है । इसका उदाहरण 
निम्नलिखित छंद“ है जिसमें कहा गया है कि असज्जनों की संगति होने पर भी बुद्धि- 
मान पुरुषों के (बिना धोये ही निर्मेल) हृदयों में विकार नहीं रहता। भामह का 
विभावना लक्षण वामननिरूपित लक्षण से मिलता-जुलता है जिसे विश्वनाथ ने उक्त- 
निर्मित्ता और अनुक्तनिमित्ता नामक प्रकारों में विभक्त करते हुए 'विभावना तु विना 


हेतूं कार्योत्पत्तिय॑ दुच्यते” कहा है ।१४ 


अनन्वय अलंकार | 
'एकस्योपमेयोपमानत्वेड्नन्वय:” सूत्र के अनुसार एक ही पदार्थ के उपमेयत्व और 
उपमानत्व रूप वर्णन में अनन्वय अलंकार होता है ॥2० इसका प्रसिद्ध उदाहरण निम्न 
लिखित इलोक है जिसमें आकाश को आकाश के समान, सागर को सागर के समान तथा 
रामरावण के युद्ध को रामरावण युद्ध के समान कहा गया है-- 
गगन गगनाकारं सागर: सागरोपमः। 
रामरावण योयद्धं रामरावणयोरिव ॥ 


उपमेयोपमा 
उपमेयोपमा अलंकार में एक ही अथे का उपमेयत्व और उपमानत्व ऋमपूर्वक 
वर्णित होता है ।/:० इसका उदाहरण निम्नलिखित छंद है जिसमें जल को आकाश के 
समान स्वच्छ और प्रकाश को जल के समान निमेल माना गया है। इसी क्रम से चन्द्रमा 
को हंस के समान शुश्र तथा हंस को चन्द्रमा के समान घवल कहते हुए तारकों और कुमुदों 
के आकार में भी इस प्रकार का क्रम सादश्य दिखलाया गया है। उदाहरण इस प्रकार 
है 
खमिव जल॑ जलमिव ख॑ं हंस इवशशी शशीव हंसो5्यम्‌ । 
कुमुदाकारास्तारा ताराकाराणि कुमुदानि । 
यों तो उपमेयोपमा में भी अनन्वय अलंकार की भाँति एक ही अर्थ का उपमान- 
उपमेय-भाव होता है। किन्तु दोनों में मौलिक अंतर यह है कि अनन्वय में गगन- 

गगनाकार! आदि उदाहरणों में एक ही पदार्थ का एक ही साथ उपमानोपमेय होता है 
जबकि उपमेयोपमा में दोनों का उपमानोपमेय भाव एक साथ न होकर क्रमपूर्वक होता है । 
खमिव जल॑' में जल उपमेय और आकाश (ख) उपमान है जबकि जलमिव ख॑ में जल 
उपमान और आकाश उपमेय हो गया है । कुछ विद्वातन्‌ उपमेयोपमा को “परिवृत्ति' 
अलंकार भी कहते हैं किन्तु वामन उन्हें भिन्‍न-भिन्‍न मानते हैं । 


प्रिवृत्ति अलंकार 
परिवृत्ति अलंकार का लक्षण 'समविसद्शाभ्यां परिवर्तन परिवृत्ति:' है जिसके 

अनुसार समान अथवा असमान वस्तुओं से होने वाले परिवर्तन को परिवृत्ति कहते है ।/77 
इसमें समान अथवा असमान अथ॑ से अन्य अर्थ का परिव्तेन होता है । इसका उदाहरण 
निम्नलिखित छंद है जिसमें कहा गया है कि यह नायिका कान का अरुण किसलय लेकर 
उसे अरुण चरण में अधपित करती है । किसलय तथा चरण इन दोनों में 'समविनिमय' होने 
के कारण उन दोनों में से किसी ने भी एक-दूसरे को नहीं ठगा है । 

आदाय  कर्णकिसलयमियमस्मे च रणमरुणमपंयति । 

उभयो: सदुशविनिमयाद न्योन्‍्यमवंचितं मच्ये।॥ 


क्रमालंकार 
क्रम' अथवा यथासंख्य अलंकार वहाँ होता है जहाँ उपमान और उपमेयों का 

सम्बन्ध एक विशेष प्रकार के क्रम से प्रदर्शित किया जाता है ।2१ निम्नलिखित उदाहरण 
में किसी नायिका के आलाप, स्मित और दृष्टि की प्रबन्धलीलाओं का क्रम वललकी 
(वीणा) क्‌दकुसूम और नीलकमलों की मालाओं को जीतने के रूप में निरूपित हुआ 
है, अत: यहाँ क्रम अलंकार है 

तस्या: प्रबंधतीलाभिरालापस्मित दृष्टिभि: । 

जीयन्ते वलललकी कदकुसुमेन्दीवरस्रज:।। 


दीपक अलंकार जे द 

उपसमान और उपमेय वाक्यों में एक क्रिया का सम्बन्ध दिखलाने पर दीपक अलंकार 
होता है ।/४* इसे 'देहली दीपक न्याय” से समझा जा सकता है जिसका आशय यह है कि 
जिस प्रकार देहली पर रखा हुआ दीपक भीतर और बाहर दोनों ओर प्राकाश करता है, 
उसी प्रकार एक ही क्रिया-पद उपमान और उपमेय वाक्यों से सम्बद्ध होता है। आदि, 
मध्य और अंत वाक्यों में इस प्रकार की योजना की जाती है जिसके कारण इस अलंकार 
के आदि दीपक, मध्य दीपक और अंत दीपक नामक तीन भेद किये जाते हैं ।१४० वामन 
ने तीनों के उदाहरण प्रस्तुत करते हुए उनका अंतर स्पष्ट किया है। सामान्य जानकारी 
के लिए अंत दीपक का उदाहरण दिया जाता है जो इस प्रकार है--- 

गुरु शुश्रषया विद्या मधुगोष्ठया मनोभव:। 
उदयेत शशांकस्य पयोधिरभिवर्ध॑ते ॥ मम 
उपयुक्त उदाहरण के तीन वाक्यों के साथ अन्वित होने वाली एक क्रिया 
अभिवध्धते' उनके अंत में प्रयुक्त हुई है जिसके अनुसार उपर्युक्त इलोक का यह अथे है कि 
गुरुओं की सेवा से विद्या, मदिरापान की गोष्टी से कामदेव तथा चन्द्रमा के उदय से समुद्र 
बढ़ता है। वामन विवेचित दीपक अलंकार एक प्रकार से क्रिया दीपक. कहा जा सकता 
है जबकि विश्वनाथ ने उसके अतिरिक्त 'कारकदीपक' भी माना है |!» कारकदीपक में 
एक ही कारक का अन्वय अनेक क्रियाओं के साथ होता है। कुतक के मतानुसार क्रिया 
दीपक के स्थान पर “वस्तुदीपक पद का प्रयोग अधिक युक्तिसंगत है। इस अलंकार के 
विषय में भामह और वामन के विचारों में पूर्ण साम्य है। कारकदीपक का उदाहरण 
निम्नलिखित छंद है जिसमें एक ही कर्ता कारक 'सा' अनेक क्रियाओं ( उत्तिष्ठति, स्वपिति 
आयाति, याति, हसति और श्वपिति) के साथ अन्वित होने से कारकदीपक अलंकार का 
गरीधक है। निम्नलिखित छंद में वियोगिनी नायिका की मनोदशा का चित्रण अनेक 
क्रियाओं के अन्वित रूप' में किया गया है--- 
दूर. समागतवतित्वाथ जीवनाथे 
भिन्‍ना मनोभवशरेण तपस्विनी सा। 
उत्तिष्ठात स्वपितिवास गुहं त्वदीय--- 
मायाति याति हसिति इवसिति क्षणेन ॥ 


निदशनाकार 
जहाँ शुद्ध (अन्यनिरपेक्ष ) क्रिया द्वारा ही अपना और अपने प्रयोजन के सम्बन्ध 
का बोधन किया जाता है, वहाँ निद्शन अलंकार होता है ।।१४ इसमें भी दीपक अलंकार 
की भाँति संक्षिप्त शैली का आश्रय लिया जाता है तथा इसके सम्बन्ध का बोधन हेतु तथा 
दष्टांत के मिश्रण द्वारा प्रदर्शित होता' है। इसका उदाहरण निम्नलिखित छंद है जिसमें 
प्रयुक्त 'पतति' क्रिया का प्रयोजन इस बात का बोधन करने के निमित्त है कि अत्यन्त 
उच्च पद की प्राप्ति पतन के लिए होती है। 'अथैशालिनाँ शंसत' पद से उपरयक्‍त बात का 
'र्यापन' हुआ है । छंद का मुख्य आशय यह है कि धनवानों की उच्च .पद. प्राप्ति अंत- 
गगत्वा पतन के लिए होती है जिसका निदश न वक्ष बंधन की ग्रंथि से टूट कर गिरने 
वाला पीला पत्ता है--- 
अत्युच्चपदाध्यास: पतनायेत्यथेंशालिनां. शंसत्‌ । 
आपाण्ड पत॒ति पत्र॑ तरोरिंद बन्धनग्रन्थे: ॥ 


अर्थान्तरन्यास 
निदर्शन अलंकार से मिलता-जुलता अलंकार अर्थान्तरन्यास है किन्तु इन दोनों 
का अंतर भी स्पष्ट रूप में सम भा जा सकता है। वामन ने अर्थान्तरन्यास का लक्षण 

“उक्तसिदध्य॑वस्तुनोरर्थान्तरस्येव न्‍्यसनमर्थान्तर न्यास: सूत्र में निरूपित किया है ।7९) 
जिसके अनुसार जहाँ उक्त (कथित) अर्थ की सिद्धि अथवा समर्थन के लिए जहाँ किसी 
अन्य वाक्यार्थ रूप अर्थ का प्रस्तुतीकरण किया जाता है, वहाँ अर्थान्तरन्यास अलंकार 
होता है। इसमें निदर्शेन अलंकार की भाँति अर्थ सिद्धि के लिए हेतु का प्रतिपादन आव- 
शयक नहीं है। परवर्ती आचार्यों ने इस अलंकार का स्पटीकरण अधिक सरलता से किया 
है । विश्वनाथ ने सामान्य का विशेष से तथा विशेष का सामान्य से समर्थन करने में 
अर्थान्तरन्यास मानते हुए उसे आठ भेदों में विभक्त किया है ९ सामान्य का विशेष से 
समर्थन करने का उदाहरण निम्नलिखित छंद है--- 

वहत्सहाय: कार्यान्‍्तं क्षोदीयानपि गच्छति। 

सम्भूयाम्भोधिमम्येति महानद्या नगापगा ।॥। 


व्यतिरेकालंकार 


जहाँ उपमान की अपेक्षा उपमेय में गुणों का आधिक्य वर्णित होता है, वहाँ 
व्यतिरेक अलंकार माना जाता है ।।# इसमें प्रयुक्त गणातिरेक्य वाच्य तथा गम्यमान 
इन दोनों रूपों में हो सकता है । मम्मट और विश्वनाथ आदि परवर्ती आचार्यो ने इनका 
निरूपण अत्यन्त व्यापकता से किया है। 'साहित्य दर्पण” में इसके अड़तालीस भेद परि- 
कल्पित किये गये हैं। इसका एक उदाहरण निम्नलिखित छंद है जिसमें प्रयुक्त उपमान 
रूप चन्द्रमा में कलंक तथा उपमेय रूप मुख को निष्कलंक कहते हुए उपमेय में गुणों की 
अधिकता अथवा अतिरेकता मानी गई है--- 
सत्यं हरिणशावाक्ष्या: प्रसन्‍नसुभगं मुखम्‌ । 
समान शशिन: किन्तु स कलं कविडम्बित: ।। 


विशेषोक्ति 


विशेषोक्ति अलंकार में एक गुण की न्यूनता की कल्पना तो की जाती है किन्तु 
अन्य गुणों से उसका साम्य भी सू दढ किया जाता है ।%० बामन ने उसका उपर्युक्त लक्षण 
एक गुणहानिकल्पनायां साम्यदाद यं विशेषोक्ति:' सूत्र में निर्दिष्ट किया हैं। इसका 
उदाहरण कुमार संभव महाकाव्य के प्रथम सर्ग की “भवंति यत्रौषधयों रजन्याम तेलपूरा: 
सुरतप्रदीपा:' छंद पंक्ति है जिसमें हिमालय प्व॑त पर रात्रिकाल में चमकने वाली औप- 
धियों को सुरतकाल में दीपक का काम करने वालो वस्तुएं कहा गया है। इस पंक्ति में 
'अतेलपूराः विशेषणपद एक गुण की न्यूनता (तेल का अभाव) का सूचक है किन्तु उस 
अभाव ([न्यूनत्व, हीनत्व) के होते हुए भी औषधियों के दीपक के साथ साम्य की दृढ़ता 
होती है अत: यहाँ विशेषोक्ति अलंकार है। औषधियों को सरत प्रदीप का रूप देने से 
इसमें रूपक सादृश्य भी है अत: वामन ने विशेषोक्ति को 'प्रायेण रूपक' कहा है। इसके 
'कृतिपय उदाहरण .निम्नलिखित हैं--- 

कीलसबननके, 


 यूतं हि ताम पुरुषस्यासिहासनं राज्यम्‌ (पुरुष के लिए जुआ बिना सिंहासन 
का राज्य है।) 
2. निद्रेयम कमला लक्ष्मी: (यह निद्रा बिना कमल वाली लक्ष्मी है) 
* हस्ती हि जंगम॑ दुर्गम (हाथी चलता-फिरता किला है) 
. 4. वेश्या हि नाम मूतिमत्येव निक्ृति: (वेश्या मूतिमती तिरस्कृति (अवमानना ) 
है ।) 
5. व्यसन हि नाम सोच्छवासां मरणम्‌ (व्यसनदुःख जीवित रहते हुए मृत्यु 
है।) 
6. द्विजो भ्ूमिवृहस्पति: (ब्राह्मण पृथ्वी का वृहस्पति है।) 
उपयुक्त सभी उदाहरणों में किसी न किसी रूप में एक गुण की हानि अथवा 
न्यूनता प्रदर्शित की गई है किन्तु उसके साथ अन्य गुणों का साम्य भी सुदृढ़ हुआ है अत 
इन सभी उदाहरणों में विशेषोक्ति अलंकार है। | 

व्याजस्तुति और व्यजोक्ति: 


वामन ने सम्भाव्यविशिष्टकर्माकरणान्निदा स्तोत्रार्था व्याजस्तुतिः सूत्र में 
व्याजस्तुति अलंकार का लक्षण निरूपित किया है ।!3? जहाँ किसी विशिष्ट पुरुष द्वारा 
कर सकने योग्य कर्मो के न करने पर वस्तुत: स्तुति के लिए निन्‍्दा की जाती है वहाँ 
व्याजस्तुति अलंकार होता है। भामह और वामन ने केवल स्तुति के लिए की जाने वाली 
निन्‍्दा को व्याजस्तुति माना है जब कि मम्मट और विश्वनाथ आदि आचार्य निंदा के लिए 
की जाने वाली स्तुति को भी व्याजस्तुति कहते है। वामन ने व्याजस्तुति से भिन्‍न “व्याजो- 
क्ति' नामक अलंकार भी निरूपित किया है जिसमें व्याज का सारूप्य सत्य के साथ 
प्रदर्शित किया जाता है ।758 इसका यह अभिप्राय है कि असत्य के बहाने जहाँ सत्य का 
सादुश्य प्रतिपादित होता है, वहाँ व्याजोक्ति अलंकार माना जाता है। इसे कुछ 
विद्वानों ने 'मायोक्ति' भी कहा है। इसका उदाहरण निम्नलिखित छंद है जिसमें सात्वि- 
कभावजन्य अश्रुपात को काश पुष्प के तिनके के आंख में पड़ जाने से होने वाला अश्रुपात 
कह कर सत्य को छपाने का प्रयास किया गया है--- 
शरच्चन्द्रांशगोरेण वाताविद्धेत भामिनि। 
काशपुष्पलवेनेद॑ साश्रुपातं मुखं क्ृतम्‌ ॥ 


तुल्ययोगिता 


जहाँ विशिष्ट (अधिक ) गुणवाले उपमान के साथ न्यून गुणवाले उपमेय के साम्य 
के प्रतिपादन के लिए उन दोनों का एक ही काल में होने वाली क्रिया में योग वणित किया 
जाय वहाँ तुल्ययोगिता होती है ।!११ इसका उदाहरण 'जलधिरशनामिमां घरित्रीं वहति _ 
भुजंगविभुभंवद्मुजदच' है जिसका अथे यह है कि समुद रूपी रशना (करधनी) को 
६६ण करने वाली यह पृथ्वी शेषनाग तथा आपकी भुजा से धारण की जाती है। इस 

उदाहरण में उपमान भूत शेषनाग तथा उपभेयभूत राजा की भुजा के साथ एक ही तुल्य 
धर्मं का योग होने के कारण यहाँ तुल्ययोगिता अलंकार है। 


आक्षेपालंकार 

उपमान का आक्षेप अथवा प्रतिषेष्र आक्षेप अलंकार कहलाता है। जहां तुल्य- 
कार्य वाले अथ की निरर्थंकता विवक्षित होती है, वहाँ यह अलंकार माना जाता है। 
वामन ने इसे 'उपमानक्षेपवचाक्षेपः 'सूत्र/*? में निरूपित किया है जिसका अर्थ यह भी हो 
सकता है कि जहाँ उपमान की अर्थ प्रतीति आक्षेप से होती है वहाँ आक्षेप अलंकार 
मानना चाहिए। इसका उदाहरण “तस्याइचेन्मुखमस्ति सौम्यसुभगं कि पाव॑ंणेनेन्दुना 
पंक्ति है जिसमें यह बात कही गई है कि यदि उस नायिका' का सौम्य और स्‌ न्दर मुख 
विद्यमान है तो फिर उसी के समान कार्य करने वाले पूृणिमा के चन्द्रमा की क्या आव- 
इयकता अथवा उपयोगिता है। यह कथन एक प्रकार से उपमानभूत चन्द्रमा का आल्षेप 
अथवा प्रतिषेध है, अतः यहाँ आक्षेप अलंकार हैं। 


सहोक्ति अलंकार क्‍ 

दो वस्तुओं की तुल्यकालीन दो क्रियाओं को एक ही पद से एक साथ कथन 
करना सहोक्ति अलंकार का लक्षण है ४१ इसका उदाहरण “अस्तं भास्वान प्रयात: सह 
रिपुभिरयं संहियन्तां बलानि' है जिसमें यह कहा गया है कि शत्रुओं के साथ सूर्य भी 
अस्ताचल की ओर चला गया है अतः सारी सेनाएँ लौटा दो । इस उदाहरण में अर्थों की 
न्यूनता और अधिकता विवक्षित नहीं है तथा 'प्रयात: और 'संहियन्तां' क्रियाएँ एक 
ही पद से एक साथ कथन की गई है अतः: यहाँ सहोक्ति अलंकार है | 


समाहित अलंकार 

वामन ने “यत्सादुश्यं तत्सम्पत्ति: समाहितम्‌' सूत्र द्वारा समाहित अलंकार का 
निरूपण किया है जिसके अनुसार जहाँ जिस वस्तु का सादुश्य उपमेय में दिखलाना 
अभीष्ट है, वहाँ उस वस्तु के स्वरूप की प्राप्ति उपमेय द्वारा की जाने पर समाहित 
अलंकार होता है। इसका सुप्रसिद्ध उदाहरण वह संदर्भ है जिसमें बिना इस बात की 
कल्पना की गई है कि लता में उवेशी का सादुश्य देखने वाले पुरूरवा के लिए (कल्पना 
' वश) उवेशी ही वह लता बन गई है। 


संसृष्टि अलंकार 

वामन ने उपमा प्रप॑च विचार के अंतर्गत अपने अभिमत अर्थालंकारों का विवेचन 
करने के पश्चात्‌ उनके शुद्ध और मिश्र रूपों का भी उल्लेख किया है । उनके मतानुसार 
विशिष्ट अलंकारों का मिश्रण संसुष्टि अलंकार होता है जिसका लक्षण “अलंकारस्या- 
लंकार योनित्व॑ संसृष्टि: सूत्र में निदिष्ट है ।7४8 संसुष्टि का अर्थ संसर्ग अथवा सम्बन्ध 

है। वामन ने संसृष्टि अलंकार के दो भेद माने है जिनके नाम “उपमारूपक' और “उद्तेक्षा- 
वयव' हैं (४६ उपमाजन्य रूपक उपमारूपक कहलाता है तो उत्प्रेक्षा का हेतु (रूपक 
आदि अन्य अलंकार) उत्प्रेक्ञावयव माना गया है ।7४* इनके 'उदाहरण देते हुए वामन ने 
उनका अलंकार तत्त्व विवेचित किया है। 


काव्य समय और दब्द छाुद्धि 

वामन ने काव्यालंकार सूत्र के 'प्रायोगिक' नामक पंचम अधिकरण के प्रथम 
अध्याय में “काव्य समय के नाम से काव्य की अनुसरणीय परम्पराओं का निरूपण किया 
है। उन्होंने कुल सत्रह सूत्रों में 'काव्य समय' से सम्बद्ध ऐसे सत्रह नियम' उल्लिखित किये 
है जिनका परिपालन करने से काव्य रचना के परम्परा प्राप्त नियमों अथवा आचारों का 
सफल निर्वाह हो सकता है । वे सभी नियम संस्कृत काव्य रचना की प्रकृति के अनुसार 
किये गये हैं। 'प्रायोगिक' अधिकरण का द्वितीय अध्याय 'शब्द शुद्धि! से सम्बन्धित है। 
इसमें कुल 9] सूत्र है जिनमें वामन ने उत शब्दों और क्रियापदों का विवेचन विशेष रूप 
से किया है जो ऊपरी दृष्टि से शुद्ध प्रतीत होते है किन्तु पाणिनीय व्याकरण के अनुसार 
उनका प्रयोग उचित और शुद्ध नहीं कहा जा सकता । इस अध्याय में ऐसे शब्दों का भी 
व्याकरण सम्मत विवेचन किया गया है जो वस्तुतः बुद्ध हैं किन्तु उनकी शुद्धता के प्रति 
शंकित रहने के कारण कविजन उनका प्रयोग नहीं करते । वस्तुत: वामन का यह विवेचन 
काव्य शास्त्र के मूल सिद्धांतों से सम्बद्ध न होकर उसके प्रायोजिक तथा व्यावहारिक पक्ष 
का उद्घाटन मात्र कराता है। उसकी उपयोगिता इस प्रयोजन सें निहित है कि काव्य 
रचना करते समय किन-किन बातों का ध्यान रखना चाहिए। वामन ने सुप्रसिद्ध काव्य 
रचनाओं से उद्धरणों का चयन करते हुए उतके विशुद्ध प्रयोग निर्दिष्ट किये हैं। यह 
विवेचन एक प्रकार से 'कवि शिक्षा” का ही महत्वपूर्ण अंग है। 

वामन ने काव्य समय' के अंतर्गत जिन नियमों का उल्लेख किया है; वे सामान्य 
तथा विद्येष प्रकार के कहे जा सकते हैं । काव्य में एक साथ अथवा एक वाक्य में एक पद 
का दो बार प्रयोग करना अनुचित है। छंद प्रयुक्त पदों में कुछ स्थलों को छोड़कर संधि 
के नियमों का पालन करना भी अनिवाय॑ है। जिससे भाषा शुद्धि के औचित्य का निर्वाह 
हो सके । उनके मतानुसार छंद के प्रारम्भ में 'खलु' हंत” 'इव और 'किल जैसे शब्द 
प्रयोग दोष मूलक होते हैं । वे बहुत्नीहि समास की प्रतीति कराने वाले कर्मंधारय समास 
के प्रयोग को भी उचित नहीं सम'भते । उनका कथन है कि विशेष्य की प्रतीति हो जाने 
पर विशेषण मात्र का प्रयोग पर्याप्त समझा जाता है। काव्य में कुछ ऐसे स्थल और संदर्भ 
भी आते है जहाँ देशज शब्दों का प्रयोग शोभनीय और अवसरोचित माना जाता है। 
काव्य रचना में लाक्षणिक योजना भी वांछनीय है किन्तु उसकी भी अपनी सीमाएं होती' 
हैं। भ्रमर के लिए (द्विरेफ' शब्द तो उपर्युक्त है किन्तु काक (कौआ) को 'द्विक' कहना' 
अप्रसिद्ध और चिन्त्य है। स्तन, “'चक्षु' और 'कर' आदि युग्मः अवयवों के बोधक शब्दों 
को द्विवचन में प्रयुक्त करना ही उचित समभा जाना चाहिए | जहाँ तक बने, शब्द प्रयोग 

करते समय युक्त, प्रमाण और लक्षण का पूर्ण ध्यात रखना चाहिए जिससे काव्य का 
सौन्दर्य निखरता रहे | वस्तुत: काव्य रचना शब्द साधना है जिसमें "एक: शब्द:सम्यक्‌- 
ज्ञात: सुप्रयुक्त: स्वर्ग लोके च कामधुग्मवति' जैसे आप्त वचनों का परिपालन सभी 

63. वही, 2/2/ 3-7 

न खलु परिभोग योग्य देवतरूपांकितं रत्नं ।। 
वामन : काव्यालंकार सूत्र 4/3/3 

इलाघ्या ध्वस्ताध्वगग्लाने: कतीरस्य मररौ स्थिति । 
विड्म मेरो कल्पवृक्षाणामव्युत्पन्नाथितां श्रियः ॥ 
वही, 4/3/4 

वही, 4/3 /5 

वही, 4/3/6 

वही, 4/3/7 

विश्वनाथ साहित्यदपंण 0/] 

वामनः काव्यालंकार सूत्र, 4/3/8 

वही, 4/3/9 

वही, 4/3/0 

वही, 4/3/-3 

वही, , 

वही, , 

अप्यसज्जसांगत्ये न वत्येव वैसकृतम्‌ । 
अक्षालित विशुद्धेषु हृदयेषु मनीषिणाम्‌ ॥ 
विश्वनाथ : साहित्यदपंण 0/66 

वामन: काव्यालंकार सूत्र 4/3/4 

वही, 4/3/5 

वही, 4/3/6 


28. वही, 4/3/7 

वही, 4/3/8 

वही, 4/3/] 9 

विश्वनाथ : साहित्यदपंण 0/49 
वामन : काव्यलंकार सूत्र 4/3/20 
वही, 4/3/2] 

विश्वनाथ : साहित्य दर्पण, 0/6] 
वामन : काव्यालंकार सूत्र, 4/3/22 
वही, 4/3/23 

वही, 4/3/24 

वही, 4/3 /25 

वही 4/3/26 

वही, 4/3/27 

वही, 4/32/28 

वही, 4/3/29 

वही, 4/3/30 

वही, 4/3/3] 

वही, 4/3/32-3 


रुद्रट : काव्यालंकार' 


काव्य के प्रयोजन 
. यश प्राप्ति 


रुद्रट ने काव्यप्रयोजन के परिसर में यश का स्थान सर्वोपरि माना है। उनका 
कथन है कि अलंकारों के कारण देदीप्यमान तथा दोषाभाव के कारण उज्ज्वल और 
निर्मल काव्य की रचना करनेवाला' महाकवि अपनी सरस क्ृृतियों द्वारा प्रत्यक्ष रूप से 
अपना यश तो विस्तीर्ण करता ही है; साथ-ही-साथ परोक्ष रूप से वह अपने कथानायक 
की कीति को भी अमर कर देता है ।! यदि महाकवियों द्वारा अतीतकालीन' राजाओं के 
जीवनवृत्त और चरित प्रबंधबद्ध नहीं किये जाये तो उनके द्वारा निर्मित इन्द्र प्रसादतुल्य 
राजमहलों के नष्ट होने के साथ-साथ उनकी कीतिकौमुदी भी विलीन हो जाती ।“ जो 
कवि अपने नायक के चिरस्थायी, निर्मेल, महत्त्वपूर्ण और लोकप्रिय यश का विस्तार 
अपने चरितकाव्यों के माध्यम से करता' है, वह एक प्रकार से अपने कथानायक का उपकार 
ही करता है। उपकार करना भी एक महान्‌ धर्म है, इसे सभी परमार्थतत्त्वज्ञ मनीषी 
स्वीकार करते हैं ।* 


2. अर्थप्राप्ति और सुखोपलब्धि 


काव्य-रचना का प्रयोजन अथ॑ंप्राप्ति भी है जिससे सभी प्रकार के अनर्थों का 
उपशमन और विपत्तियों का ध्वंस होता है । उससे भौतिक, मानसिक और आध्यात्मिक 
सुख मिलते हैं। इस लोक में कामजन्य सुख तथा मोक्षजन्य परत्र आननन्‍्दप्राप्ति की 
परम्परा काव्यप्रयोजनों में अन्तर्मूत मानी गई है। देवस्तुतियाँ रचनेवाले अनेक कवियों 
ने धन, वैभव, विपत्ति-विनाश, अभीष्ट कामनाओं की पूर्ति तथा' लोकोत्तर सुख एक साथ 
प्राप्त किये हैं जो काव्य-रचना' की प्रयोजनीयता सिद्ध करते हैं। रुद्रट काव्यालंकार में 
अनिरुद्ध आदि कवियों का उल्लेख किया है जो दुर्गा के स्तुतिपरक काव्यनिर्माण द्वारा शत्रु 
की अधीनतारूप दुस्तीर्ण विपत्ति पार कर गये तथा बीरदेव आंदि कवि रोगसुक्‍्त हो 
गये ।£ यद्यपि वतंमान युग की लोकतांजिक शासन-प्रणाली में न तो राजाओं का महत्त्व 
रहा है और न आज की वैज्ञानिक तथा भौतिक दष्टि देवी शक्तियों के अद्भुत चमत्कारों 

में ही आस्था रखती है फिर भी उनके प्रतीक के रूप में मान्यताप्राप्त शासक तथा अद्भुत 
शक्तिसम्पन्न व्यक्ति किसी कवि की रचना से प्रसन्‍न होकर उसे कृतकृत्य कर सके तो 
क्या वह प्रकारांतर से उनकी प्रयोजनसिद्धि नहीं मानी जाएगी ? 


कवि महिमा का वेशिष्ट्य 


काव्यालंकार आचार्य रुद्रट ने काव्य के प्रयोजनीभूत यश का सम्बन्ध कवि- 
महिमा के साथ जोड़कर उसे हिमधवलकांति तथा सकललोककमनीयता से उपमित 
किया है। कवि की कीति कभी क्षीण नहीं होती। वह उत्तरोत्तर संव्धित होती रहती 
है । आदिकवि वाल्मीकि और महामुनि व्यास अपनी रचनाओं के कारण ही अजर-अमर 
हैं जिनका यश कदापि धूमिल नहीं हो सकता। कीतिमान कवियों के साथ यशोरूप 
काव्यप्रयोजन का सम्बन्ध जोड़ते हुए आचार्य रुद्रट ने लिखा है--- 
स्फारस्फुरदुस्महिमा हिमधवल सकललोककमनीयम । 
कल्पान्तस्थायियश:  प्राप्तोति. महाकवि-काव्यात्‌ ।।* 
अमरसदनादिम्यो भूता न कीतिरनश्वरी, 
भवति यदसोौ संवृद्धापि' प्रणश्यति तत्क्षये । 
तदलममलं कत्‌ काव्यं यतेत समाहितो, 
जगति सकले व्यासादीनां विलोक्य परंयश: ॥९ 
काव्यालंकार के टीकाकार नमिसाधु ने भी अपनी टिप्पणियों के अन्तगं त काव्य- 
कथा प्रसंग तथा काव्यरचना का प्रमुख प्रयोजन यश ही माना है। उत्तका कथन है कि 
इस नद्वर संसार में यश प्राप्ति से बढ़कर काव्य का अन्य कोई प्रयोजन नहीं हो सकता । 
इस संदर्भ में उन्होंने निम्नलिखित छंद उद्धत किया है--- 
यत. क्षणध्वंसिनि संभवेषस्मिनकाव्याहतेथ्न्यतृक्षयमेति सर्वम्‌। 
अतो महदिभियशसे स्थिराय प्रवर्तित: काव्यकथाप्रसंग: ॥7 


काव्यशास्त्र की उपयोगिता 


कवियों के लिए भी काव्यशास्त्रीय ग्रंथों का अध्ययन और अनुशीलन उपादेय 

है। उनके आकलन द्वारा वे काव्य के विभिन्‍न अंगों से परिचित हो जाते हैं। साथ-ही- 
साथ वे उनके शास्त्रज्ञान के बल पर अपनी रचनाओं में संशोधन, परिवद्धंन तथा' 
परिस्करण भी कर सकते हैं । मध्यम श्रेणी कवियों के लिए तो उनकी उपयोगिता 
परम वांछनीय है क्योंकि उन्हें अनेक बार उनसे मार्ग दर्शन भी मिलता है । आचार्थ रुद्रट 
ने 'काव्यालंकार' में अपनी रचना का जो प्रयोजन निरूपित किया है, वह सभी काव्य- 
शास्त्रीय ग्रंथों पर सामान्य रूप से घटित होता है--- 

अस्य हि पौर्वापर्य पर्यालोच्याचिरेण निपुणस्थ । 

काव्यमलंकर्तुमलं॑ कर्तुरुदारा मतिमंवति ॥* 


[27 
कवि अपनी रचनाओं के रूप में अमर है. 


प्रतिभाशाली कवि अपनी रचनाओं के रूप में अमर हैं। उनका पाथिवं शरीर 
पंचभूतों में विलीन होकर उनका भौतिक अस्तित्व नष्ट कर देता है किन्तु जिन अक्षरों के 
रूप में वे अपना सारस्वत वेभव विकीर्ण कर जाते हैं, वे उनकी अक्षय कीर्ति का उज्ज्वल 
आलोक अखिल ब्रह्मांड में व्याप्त करने में समर्थ हैं। वे दिवंगत होने पर भी काव्यशरीर 
के रूप में हमारे मानस-लोक में विद्यमान रहते हैं । काव्यशस्त्र में यश अथवा' कीरति को 
एक प्रमुख प्रयोजन के रूप में निरूपित किया गया है जो एक प्रकार से कविनिष्ठ काव्य- 
महिमा का ही व्यंजक है। सभी लक्षण-ग्रंथों में कविमहिमा के प्रसंग में उसका विशेष 
उल्लेख हुआ है । आचायें भामह की निम्नलिखित कारिकाएँ इस संदर्भ में उल्लेखनीय 
उपेयुषमपि दिव॑ सन्टनिबंधविधायिनाम्‌ । 
आस्त एवं निरातंक॑ कानन्‍्तं काव्यमयं वषु:॥ 
रुणद्धि रोदसी चास्य यावत्‌ कौतिरनइवरी। 
तावत्‌ किला5यमध्यास्ते सुक्रती वेबुधं पद ॥१ 
--उत्तम काव्य के प्रणेता कवि यद्यपि स्वग वासी हो गये हैं किन्तु काव्य के रूप' 
में उनका सुन्दर शरीर अब भी इस लोक में निरांतक रूप में विद्यमान है। 
जब तक कवि की अविनाशी कीति आकाश और पृथ्वी को आच्छादित किये हुए. 
है, तब तक वह पुण्यात्मा देवपद पर ही अधिष्ठित रहेगा। 


रसिकनिष्ठ काव्यप्रयोजन 


रुद्रट ने कविनिष्ठ प्रयोजन के साथ-साथ सहृदयनिष्ठ काव्यप्रयोजनों का भी 
उल्लेख किया है । उनके मतानुसार काव्य एक ऐसा माध्यम है जिसके द्वारा रसिक जनों 
का धर्म, अर्थ, काम और मोक्षरूप चतुव॑गं के विषय में ज्ञान कराया जाता है। उस ज्ञान- 
प्रक्रिया में शीप्रता और कोमलता के गुण स्वतः: समाहित रहते हैं जिसे मम्मठ ने 'कांता- 
सम्मित उपदेश' कहा है। यों तो शास्त्र भी ज्ञानप्राप्ति के साधन हैं किन्तु उनमें तीरसता' 
होती है जिसके कारण रसिकजन उनसे भयभीत रहते हैं। यही बात काव्यालं कार की 
निम्नलिखित कारिका में कही गई है--- 
ननु काव्येन क्रियते सरसांनामवगमद्चतुवगं । 
लघ्‌ मृदु च नीरसेम्यस्ते हि त्रस्यंति शास्त्रेभ्य: ॥१९ 
रुद्रट की मान्यता है कि काव्य से बढ़कर चतुव्वेर्गप्राप्ति का अन्य कोई रमणीय 
साधन नहीं हो सकता | उनकी रमणीयता' रसनिभ॑र है अतः काव्यरचना' को महान्‌ प्रयत्न 
द्वारा रसयुक्त बनाना चाहिए |? यदि काव्य में रस न होगा' तो सहृदय समाज उससे 
उसी प्रकार उद्वेजित होगा जिस प्रकार शास्त्रादि की कठोर अनुपालना से होता है। 
रुद्रट के मतानुसार कांव्य के प्रयोजनीभूत चतुवेर्ग और रस-निबन्धन में सहज सम्बन्ध 
हैं जिसकी सफलता इस बांत में है कि काव्यं-रंचना को अधिकांधिक सरस और संप्रेषणीय 


328 


बनाया जाए। जिन प्रबन्ध काव्यों में सरसता का जितना अधिक संचार होता है, वे 
अपने श्रोताओं अथवा पाठकों को उतनी ही सुगमता से पुरुषार्थ चतुष्ट्य की प्राप्ति करा 
सकते हैं । 

...रुद्रट का काव्य-प्रयोजनविषयक दृष्टिकोण अत्यन्त उदार और व्यापक है। 
उन्होंने उसे काव्यफल के साथ नियोजित करते हुए जिस चतुवंर्ग की प्राप्ति संकेतित की 
है, वह भारतीय _जीवन-साधना का सर्वेस्व है। काव्य के ये प्रयोजन कविनिष्ठ और 
सहृदयनिष्ठ हैं जिनकी सिद्धि में काव्य सरस साधन बनता है । उनकी इस विचारधारा से 
इस अम का भी निराकरण हो जाता है कि रुद्रट केवल अलंकारवादी आचार्य थे। उन्होंने 
काव्यनिरषण और अलंकार विवेचन में रस का अभीष्ट गौरव और महत्व स्वीकार 
किया है जिससे स्पष्ट है कि उनकी विशेष अभिरुचि अलंकार-निरुषण की ओर होने पर 
भी वे काव्य में रस की प्रमुखता मानते थे । 


काव्य गुणों का गौरव 

रुद्रट ने काव्य को गुरुगुणमणिसागर' से' उपमित किया है जिसका अभिप्राय यह 
है कि जिस सागर में असंख्य और अनंत मणिरत्त' भरे पड़े हैं, उसी प्रकार काव्य में भी 
गुणों की कोई इयत्ता नहीं है ।/* ऐसी स्थिति में कवियों का कत्तंव्य है कि वे अपनी 
युरुषार्थ सिद्धि हेतु श्रेष्ठ रचनाओं में प्रवृत्त हों। ऐसा करने से न केवल उनका ही प्रयोजन 
सिद्ध होगा । अपितु वे लोककल्याण तथा लोकरंजन का पुण्यलाभ भी कर सकेंगे। रुद्रट 
ने इसी बात को ध्यान में रखकर लिखा है कि यदि पद, वाक्य, प्रमाण और शास्त्रों के 
ज्ञान से वाणी का संस्कार होता है, तो सुचारु काव्य रचना द्वारा उसके संस्कारों की 
'फलसिद्धि मानी जाती है ।# 


काव्य के हेतुतत्त्व 
शक्ति, व्यत्पत्ति और अभ्यास 


रुद्रट ने काव्य-हेतुओं की विवेचना में शक्ति, व्युत्पत्ति और अभ्यास संज्ञक 
“त्रितय को महत्त्व दिया है। उनका कथन है कि सुन्दर काव्य की रचना में, असार' का 
त्याग तथा 'सार' का ग्रहण वांछनीय है जिनके लिए शक्ति, व्युत्पत्ति और अभ्यास संज्ञक 
तीनों हेतुओं की आवश्यकता रहती है ।* उन्होंने दोषों को काव्य का असार' तथा 
अलंकार और गुणों को उसका सारथूत तत्त्व कहा है। दण्डी की भाँति उन्होंने भी 
प्रतिभा को शक्ति माना है जिसका उदय होने पर कवि के स्वस्थ चित्त में अनेक अभिधेयों 
का निरन्तर स्फुरण तथा अक्लिष्ट पदों का प्रस्फुटन होता रहता है। प्रतिभा के दो रूप 
हैं--सहजा और उत्पाद्या ।!९ इन दोनों में सहजा प्रतिभा ज्यायसी और प्रशस्यतर है 
क्योंकि वह व्यक्ति के साथ उत्पन्न होती है। सहजा शक्ति अपने संस्कारों का उत्कर्ष 
'स्वयं कर लेती है। उसके लिए अन्य हेतुओं का अनुसंघान सहज सम्भव है। उत्पाद्या की 

आप्ति के मार्ग में अनेक प्रकार की कठिनाइयाँ होती हैं जिन्हें व्युत्पत्ति द्वारा निराकृत 
किया जा सकता है ।१7 
रुद्रट ने छत्द, व्याकरण, कला, लोकस्थिति, पद तथा पदार्थों के विशेष ज्ञान 
द्वारा उचित और अनुचित के सम्यक्‌ विवेक को <्युत्पत्ति' माना है |! संक्षेप में यही 
व्युत्पत्ति की परिभाषा है। उसकी विस्तृत परिभाषा में 'स्वज्ञता' का संचार रहता है 
क्योंकि संसार में ऐसा कोई भी वाच्य अथवा वाचक नहीं है जो किसी न किसी रूप में 
काव्य का अंग न बनता हो। इस प्रसंग में निम्नलिखित इलोक प्रसिद्ध है--- 
नस शब्दो न तद्वाक्यं न स न्‍्यायो न सा कला। 
जायते यन्‍न . काव्यांमहो भारो महान्कवे:।। 
रुद्रट ने अभ्यास को काव्य का लोकप्रसिद्ध हेतु मानकर उसकी विशेष चर्चा नहीं 
की है । इस विषय में उन्होंने केवल इतना ही लिखा है कि अभ्यास की आवश्यकता सभी 
प्रकार के कवियों के लिए अपेक्षित है क्योंकि उसी के द्वारा वे अपनी रचनाओं को उत्कृट 
'बना सकते हैं । रुद्रट ने अभ्यास का सम्बन्ध 'सुजन-ससन्निधि' से भी जोड़ा है ।१ उनका 
कहना है कि जो कवि सहृदय जनों तथा सुकवियों की संगति में रहते हुए अपना “काव्या- 
भ्यास' करते हैं; वे अपनी कृतियों में और भी अधिक सफल हो सकते हैं। उन्होंने 
बतलाया है कि यदि सम्पूर्ण पदार्थों के ज्ञाता तथा प्रतिभाशाली कवि भी सुजनसंगति 
तथा सतत अभ्यास का महत्त्व सम'फ कर चलें तो उनकी रचनाओं में उत्तरीत्तर 
चमत्कृति का संचार तथा काव्यसौष्ठव का प्रसार हो सकता है । 


काव्य का लक्षण 
शब्दाथों काव्यम्‌ 


काव्यालंकारकार रुद्रट ने काव्य का लक्षण 'ननुशब्दाथौँ काव्यम्‌' माना है 
जिसका अर्थ यह है कि शब्द और अर्थ का संयोग काव्य है। काव्य का यह लक्षण भामह 
द्वारा प्रतिपादित काव्यलक्षण की ही प्रतिच्छाया है क्योंकि उन्होंने भी 'शब्दाथों सहितौ 
काव्यम्‌' के रूप में काव्य की परिभाषा की थी। ये लक्षण दब्द और अर्थ के पारस्परिक 
सम्बन्ध पर आधारित हैं तथा व्यापक दृष्टि से व्याध्येय है। शब्द और अर्थ के समन्‍्वयन 
में भावों की अभिव्यक्ति होती है जिसका साधन भाषा है । शब्द और अथे का पारस्परिक 
संबंध भाषा का एक अनिवार्य तत्त्व है जिसे महाभाष्यकार पतंजलि ने “सिद्धे शब्दाथ- 
सम्बन्धे' के सूत्र रूप में स्वीकार किया है। मूल रूप में शब्द और अर्थ ही काव्य के मूल 
तत्त्व हैं जिनके विराट वैभव का विस्तार व्याकरण तथा काव्यशास्त्रीय ग्रंथों में किया 
गया है । शब्दब्रह्म का विवेचन अनेक प्रकार की दाश निक प्रतिपत्तियों से भी अनुप्रेरित 
रहा है। वह अद्धंनारीदवर की भाँति अथ से सम्पुक्त रहता है। शब्द और अर्थ त्रिविध 
शब्दशक्तियों से समन्वित हैं। उनका क्षेत्र ज्ञान-विज्ञान और साहित्य कला की 
अनंतता को घेरकर विस्ती्ण हुआ है। सूत्र रूप में काव्य को शब्दार्थमय मानना स्वीकार्य 

है किन्तु जब तक उनकी काव्यगत स्थिति, स्वरूप-योजना तथा प्रयोगविययक औचित्य का 
विद्वद विश्लेषण नहीं किया जाता, तब तक शब्दाथ मात्र की सम्पूक्ति से काव्यलक्षण 
की पूर्ण संगति नहीं हो सकती। शब्द और अर्थ की सत्ता एवं महत्ता सभी काव्य- 
शास्त्रियों के लिए मान्य रही है। वामन, कुन्तक और मम्मठ के काव्यलक्षण भी 
शब्दाथौं के प्रयोग द्वारा व्याख्यात हुए हैं। साहित्य दर्षणकार विध्वनाथ ने भी 
'काव्यस्यशब्दाथों दरीर पद का प्रयोग किया है। पण्डितराज जगन्नाथ ने यद्यपि 
शब्द! को काव्य माना है तथापि उसके पूर्व उसकी रमणीयाथ ता प्रतिपादित करते हुए 
प्रकारांतर से 'शब्दाथौं ' की ही सिद्धि की है। दण्डी की (इष्टाथंव्यवच्छिन्ना पदावली 
एक प्रकार से शब्दार्थ की ही प्रतिपादिका है। राजशेखर ने साहित्यविद्या के लक्षण में 
भी 'शब्दार्थयोयथावत सहभावेन विद्या साहित्य विद्या द्वारा काव्य की शब्दार्थमयता 
ही सिद्ध की है ।परवर्ती काल में काव्य के लक्षण-निर्धारण में भले ही परिष्कार आता गया 
किन्तु भामह और रुद्रट के रचनाकाल पर्यन्त उसे 'शब्दाथौ सहितो काव्यम्‌! कहने की 
जो परिपाटी चल पड़ी थी, वह सवंथा उपेक्ष णीय नहीं है। काव्य की चाहे जो कुछ भी 
परिभाषा की जाए, उसके लक्षण से दाब्द और अथे के सहभाव अथवा संयोग का 
निष्कासन कदापि नहीं किया जा सकता । 


काव्यालंकार का प्रतिपाद्य 


काव्य के शब्द नाम, आख्यात, निपात, उपसरगं और कर्म प्रवचनीय से जुड़े रहते 
हैं अतः रुद्रट ने काव्यलक्षण के परचात्‌ उनके स्वरूप की व्याख्या की है। उनका यह 
विवेचन निरुक्‍त व्याकरण तथा महाभाष्य की परम्परा पर आधारित है। तदुपरांत 
उन्होंने समासयुकत वृत्तियों का विश्लेषण किया है जिनके नाम पांचाली लाटीया और 
गौडीया रीतियाँ भी हैं। रीतियों का यह विवेचन प्रत्यक्ष रूप से काव्यशास्त्रीय चितन के 
साथ सुनियोजित है जिसका सम्यक्‌ विकास रीतिसिद्धान्त के रूप में वामन द्वारा किया 
गया था। इसी क्रम में वाक्य के लक्षण तथा उनके गुण विवेचित हुए हैं। वाक्य के 
भेद तथा भाषा के प्रकारों का विश्लेणण करते-करते आचार्य रुद्रटए अलंकारविमर्श की 
भूमिका पर उतर आये हैं। उन्होंने शब्दालंकारों के रूप में वक्रोक्ति, अनुप्रास, यमक, 
इलेष तथा चित्र अलंकारों का विशेष उल्लेख करते हुए उनके विस्तृत आयामों की 
प्रस्तावना प्रस्तुत कर ली है। काव्यालंकारों के तृतीय अध्याय से लेकर दशम अध्याय 
तक अलंकारों के भेद-प्रभेद विवेचित तथा उदाहत हुए हैं। पष्ठ अध्याय दोषचर्चा और 
दोष-विवेचना से सम्बन्धित हैं । परवर्ती अध्यायों में अर्थंदोष, रसचिमर्श तथा काव्यभेदों 
का विश्लेषण हुआ है। सब मिलाकर कहा जा सकता है कि रुद्रद का “काव्यालंकार 
मुख्यतः अलंकार-विवेचन का ग्रंथ है जिसमें काव्य-लक्षण, काव्य-प्रयोजन, काव्यहेतु, 
काव्यभेद, दोष-विवेचन तथा रसविमश आदि विषयों की भी सेद्धान्तिक तथा शास्त्रीय 
व्याख्या की गई है। काव्यश्ास्त्रीय चितन में उसका महत्त्व और गौरव अक्षुण्ण है जिसकी 

उपलब्धियों के वेशिष्ट्य का मूल्यांकन करते हुए काव्यशास्त्र के क्षेत्र में हद्रट का स्थान 
निर्धारित किया जा सकता है। 


वृत्ति-विवेचन 
रुद्रट का वृत्ति-विवेचन काव्यशास्त्रीय चिंतन का एक महत्वपूर्ण पक्ष है। उन्होंने 
समास तथा असमास के भेद से वृत्तियों के दो प्रकार माने हैं। समासवती बत्ति की तीन 
रीतियाँ हैं जिन्हें पांचाली, लाटीया और गौडीया कहा जाता है। इनमें क्रमशः लघ, 
>्य और आयत समासयुकत रचनाएं होती हैं । पांचाली वृत्ति द्वित्रिपदा तथा लादीया 
पंचसप्तपदा होती है जबकि गौडीया वृत्ति सात से अधिक पदयुक्त समासमयी भी हो सकती. 
है। इन वृत्तियों की सघटना कवि की क्षमता और शक्ति पर निर्भर है। रुद्रट ने इसी प्रसंग 
में बदर्भी रीति का उल्लेख किया है जो समासमयी नहीं होती । निरूपण-क्रम में उपसर्गों 
का भी उल्लेख हुआ है जो वृत्तियों के शब्दों और क्रियाओं के पूर्व जुड़कर काव्य के अर्थों में 
वेशिष्ट्यपरक चमत्कार उत्पन्न कर देते हैं। कहा जा सकता है कि रुद्रट का यह विवेचन 
केवल परिचयमूलक है। 


वाक्य के लक्षण और गुण 

रुद्रट ने काव्य को शब्दार्थ भय कहा है जो बढ़ते-बढ़ते साहित्यद्पणकार विश्वनाथ 
द्वारा रसात्मक वाक्य की कोटि तक पहुँचा दिया गया था। वाक्य की दृष्टि से महाकाव्य 
को महावाक्य भी कहा जाता है। रुद्रट के अनुसार वाक्य उन हाब्दों का समुदाय है जो 
परस्पर व्यपेक्षवृत्तियुक्त और एकपरक हों । उसमें किसी प्रकार की आकांक्षा नहीं होनी 
चाहिए |? उन्होंने वाक्य के गुण निर्दिष्ट करते हुए लिखा है कि उसमें प्रयुक्त किए जाने 
वाले शब्द और पद्‌ यथासम्भव संतुलित, कऋ्रमबद्ध, अभीष्ट अथे द्योतक, चारु प्रयुक्त, 
संप्रेषणीय तथा स्वतः पूर्ण होने चाहिए ।“ जिन शब्दों में उपयुक्त गुण होते हैं, वे ही 
वाक्य के लिए शोभावद्धंक सिद्ध होते हैं। रुद्रट ने शब्द और वाक्य के जिन गुणों का 
उल्लेख किया है उनमें यदि रसात्मककता का संचार कर दिया जाए तो उनसे निर्मित 
वाक्य काव्य-पद का अधिकारी हो जाएगा। विश्वनाथ ने वाक्य की रसात्मकता को ध्यान 
में रखकर ही काव्य का लक्षण “रसात्मक वाक्य काव्यम्‌ निर्धारित किया है। यद्यपि रुद्रट ने 
वाक्य पक्ष से काव्य की विशद विवेचना नहीं की है तथापि उनके विश्लेषण से स्पष्ट है कि 
वे काव्य के लिए सूसंयत और सुन्दर वाक्य योजना परम अनिवार्य समभते थे । उन्होंने 
शब्द सम्बन्धी उपर्थुक्त गुणों के साथ-साथ इस बात का भी उल्लेख किया है कि काव्य- 
वाक्यों में ऐसे शब्दों का प्रयोग करना चाहिए जो रचना के अभिधानों में सौन्दर्य अथवा 
चारू-चमत्कृति उत्पन्त कर दें। कहने की आवश्यकता नहीं कि रचना के अभिधानों के 
अंतर्गत उन्होंने संज्ञा, सवंनाम और विशेषण छब्दों का तात्पयें ध्वनित किया है जिनके 
औघचित्य-प्रयोगों से काव्य में सौन्दय वृद्धि होती है। 

वाक्यभेद और शब्दालंकार 


रुद्रट ने वाक्य के दो प्रकार माने हैं- गद्यवद्ध और छनन्‍्दोबद्ध । भाषा के आधार 
पर वे वाक्य के छह भेद मानते हैं जो प्राकृत, संस्क्ृत, मागध, पिशाच, शौरसेनी तथा 
अपभ्र श कहे जाते हैं। भिन्‍त-भिन्‍न भृभागों के विभिन्‍न प्रयोगों के कारण अपभ्र श भाषा 
के भी अनेक रूप हैं ।:४ इसी क्रम में उन्होंने शब्दालंकारों का विवेचन किया है जिनमें 
वक्रोक्ति, अनुप्रास, यमक, इलेष तथा चित्रालंकार प्रमुख हैं। इलेष की गणना अर्थालंकारों 
में भी की गई है ।?४ यों तो रुद्रट के पूर्व भामह, दण्डी और वामन ने भी वक्रोक्ति का 
विवेचन किया था किन्तु रुद्रट ने उसे कुछ नवीन रूप में प्रस्तुत किया। भामह ने अति- 
दयोक्ति और वक्रोक्ति को प्रत्येक अलंकार का अनिवार्य तत्त्व माना है जिनके बिना कोई 
भी कथन साधारण वार्तामात्र होता है। दण्डी ने तो स्वामावोक्ति और वक्रोक्ति की 
प्रणाली से समस्त वाडमय को ही द्विविध प्रकारों में विभक्त कर दिया तथा स्वाभावोक्ति 
को छोड़कर अन्य सभी अलंकारों को वक्रोंक्ति का ही पर्याय रूप सिद्ध किया जिसमें इलेष 
का समावेश करने पर काव्य-शोभा में चमत्कार उत्पन्त हो जाता है। वामन के अनुसार 
वक्रोक्ति सादृश्यमूला लक्षणा अथवा गौणी लक्षणा का ही दूसरा नाम है जबकि रुद्रट 
के अमिभत से वह एक विशेष प्रकार का दशब्दालंकार है। उन्होंने इलेष और काकु की 
अभिधा से वक्रोक्ति के दो प्रकार माने हैं जिनमें इलेप वक्रोक्ति का मूल सम्बन्ध हिलष्ट पदों 
के प्रयोग से हैं जिनमें बकता के विशिष्ट अभिप्राय से कथित वचनों को सुनकर उसका श्रोता 
वचन मंग के आश्रय से अर्थान्तर की कल्पना करता है ।”” काकु वक्रोक्ति का आधार 
विशेष प्रकार की कण्ठथ्वनि है जिसमें अश्लिष्ट पदों के न रहने पर भी स्वर विशेष अथवा 
उच्चारण की भिन्‍नता से अर्थान्तर की प्रतीति की जाती है ।*” यही वक्रोक्ति कुतक द्वारा 
काव्य जीवितम्‌” के रूप में प्रतिष्ठित की गई है। जिसका विशद विश्लेषण कुंतक के 
वक्रोक्ति-सिद्धान्त के अंतर्गत किया गया है । आचायें रुद्रट का इस क्षेत्र में विशेष योगदान 
यह है कि उन्होंने वक्रोक्ति को एक विशेष चमक-दमक के साथ प्रस्तुत किया। उनका अनुष्रास्त 
विवेचन भी उपर्युक्त दृष्टि से ही उपबुंहित है जिसमें उन्होंने अनुप्रास अलंकार को मधुरा, 
प्रौढ़ा, परुषा, ललिता तथा भद्रा संज्ञक वृत्तियों में विभकत करते हुए उसकी व्यंजन-योजना 
निरूपित की है ।7 वृत्तियों की दृष्टि से किया गया अनुप्रास-विइ्लेषण रुद्रट की 
मौलिकता का परिचायक है। उनके द्वारा निरूपित वर्ण प्रयोग अनुप्रास अलंकार की 
वृत्तियों का तत्त्वदर्शन प्रस्तुत करता है। इस विवेचन के अंत में उन्होंने अपना जो निष्कर्ष 
निकाला है उसका प्रमुख अभिप्राय यही है कि वृत्तियों की शक्ति को प्रयत्नपूर्वक समझ 
कर तथा उनके पात्रगत औचित्य तथा अभिधेयार्थ की अनुकूलता को पहिचान कर जब 
उनका सही प्रयोग किया जाता है तो काव्य रचना में विविध प्रकार की निरूपण 
पेलियों अथवा अनेक रूपताओं का संचार होता है। इस विषय में उनका निम्नलिखित 
उद्धरण उल्लेखनीय है-- द 

एताः प्रयत्नादधिगाम्य सम्यगौचित्यमालोच्य तथार्थ॑संस्थम्‌ । 
मिश्रा: कवीन्द्रे रधनाल्‍पदीर्घा: कार्या मुहुश्चेव गृहीतमुक्ता ॥९ 


33 


यमकालंकार का विवेचन 


रुद्रट ने यमक का लक्षण-निरूपण?" करने के पश्चात्‌ उसके भेद-प्रभेदों का विस्तत 
विवेचन किया है। ऐसा करते समय उन्होंने पृव॑वर्ती आचार्यों की विवेचना का पूर्ण आधार 
लिया है। काव्यालंकार का यमक-प्रकरण अनेक दष्टियों से पठनीय और विचारणीय 
है । विषयान्तर की आशंका से अधिक बिइले षण करना अयोजनीय समभकर हम आचारय॑ 
रुद्ररः के उस अमिभत का उल्लेख करना ही पर्याप्त समभते हैं जिसमें उन्होंने इस बात 
का स्पष्ट आग्रह किया है कि यम्षक के समस्तपादज तथा एकदेशज आदि भेदों का पय॑- 
वेक्षण करने के पदचात्‌ ही उनका ओचित्यपूर्ण प्रयोग करना चाहिए जिससे काव्य-कृतियों 
की निबंधना में चारु चमत्कृति आ सके। उनका परामश है कि महाकाव्यों में उसका 
प्रयोग युक्तिसंगत है किन्तु नाटक, कथा तथा आख्यायिका आदि काव्य प्रकारों में किया 
जाने वाला यमक प्रयोग अधिक ग्राह्म नहीं है । इस विषय में उनका कथन है--- 
इति यमकमशेषं सम्यगालोचयद्षि: 
सुकविभिरा/भियुक्तेवस्तु चौचित्यविद्भ:। 
सुविहितपदभंगं सुप्रिद्धाभिधानं 
तदनु विरचतीयं सर्गबंधेषु भुम्ता॥ 


शब्दरलेषविमर्श 


रुद्रट का इलेष-विवेचन अपने पूर्ववर्ती के विमशं का प्रतिफलन है । उन्होंने 
काव्यालंकार के चतुर्थ अध्याय में वर्ण, पद, लिंग, भाषा प्रकृति, प्रत्यय, विभक्‍ति और 
वचन की दृष्टि से जिस इलष अलंकार का विवेचन किया है, वह दब्दालकार मात्र हैं। 
भाषागत इहलेष में उन्होंने संस्कृत, मागधी, पंशाची, शौरसेनी तथा अपभ्र श भाषाओं के 
उदाहरण प्रस्तुत किए हैं। अर्थश्लेष का विब्लेषण काव्यालंकार के दशम अध्याय में 
किया गया है। उनके मतानुसार जिस रचना में हिलष्ट, अक्लिष्ट तथा विविध पद- 
संधियुक्त वाक्‍्यों का युगपद्‌ प्रयोग किया जाय वहाँ इलेष अलंकार होता है ।*४ रुद्रट से 
पूर्व भामह ने गुण, क्रिया, और नाम के आधार पर इलेष का वर्णन किया था जिसमें 
उसके भेद-प्रभेदों के लिए विशेष आज्रह नहीं था। दण्डी ने अभिन्‍त पद तथा भिन्‍नपदसप्राय 
से इलेए की विवेचना की जो एक प्रकार से अभंग और सभंग इलेष के ही प्रतिरूप हैं। 
काव्यालंकार' में वर्ण, पद, लिग, भाजा, प्रकृति, विभक्ति और वचन की प्रक्रिया से जिस 
इलेघ अलंकार का विवेचन किया गया है, वह अत्यन्त विशद और सांगोपांग है । उसके 
उदाहरण जुटाने तथा उनका विद्रहपूर्वक विश्लेषण करने में रुद्रट ने पूरी सूफ-बुक और 
समा से काम लिया है । उनके अध्ययन से पता चलता है कि अलंकार विवेचन के क्षेत्र में 
रुद्रट कितने अधिक कुशल और निष्णात थे। अपने विवेचन के अंतर्गत उन्होंने इस बात 
का भी विचार किया है कि भाषा इलेष को छोड़कर अन्य सभी प्रकार के इलेषों में अन्य 
अलंकारों का भी संकरण रहता है जिनमें उपमा और समुच्चय अलंकार के अधिक उपयुक्त 
ओऔरप्राह्म हैं ९ अपनी इस मान्यता के प्रमाण में उन्होंने अनेक उदाहरण प्रस्तुत करते हुए 

उनकी इदलेषगत संगति सिद्ध की है वस्तुतः इलेष अलंकारों का क्षेत्र स्वतंत्र भी है तथा 

अन्य अलंकारों से युक्त भी है । जहाँ इलेष के साथ अन्य अलंकार रहते हैं, वहाँ वह 
कहीं उनसे पुष्ट होता है तो कहीं उन्हें पोषित भी करता है। इन स्थितियों क। निर्णय 
कवि की विवक्षा से न किया जाकर सहृदय के हृदयसंवाद से किया जाना चाहिए । 
रूद्रट ने महाकवियों को इस बात का परामर्श दिया है कि वे व्याकरण के परिनिष्ठ 
अध्ययन, महाकवियों के लक्ष्य ग्रंथों के अनुशीलन, देशी भाषाओं के ज्ञानोपा्जेन तथा 
शब्दकोषों के चितन और मनन के पश्चात्‌ ही इलेष-रचना में प्रवृत्त हों जिससे काव्य 
सौन्दये की श्रीवृद्धि की जा सके ।3£ 


चित्रालंकार और काव्यबंध 


काव्य-रचना में चित्र नामक शब्दालंकार की स्थिति विचित्र है। उसका लक्षण- 
निरूपण करने के पश्चात्‌ रुद्रट ने उसके अनेक रूप प्रकाशित किए हैं। रुद्रट के पूर्व 
आचाय॑ दण्डी ने गोसमृत्रिका, अर्धश्रम तथा सर्वेतोभद्र नाभक बंधचित्रों आदि के रूप में 
चित्र अलंकार का विवेचन किया था जो रुद्रट द्वारा चक्र, खड़ग आदि बंधचित्रों तथा 
अनुलोम, प्रतिलोम आदि वर्णविन्यासवेचित्र्यों के रूप में विकसित किया गया। 'सरस्वती- 
कण्ठाभरण' के दूसरे पा रच्छेद में आचार्य भोज ने वाकोवाच्य, गृढोत्तर तथा प्रइनोत्तर 
के योग से चित्रालंकार के अनेक भेद माने हैं जिनमें बंधचित्र, पद्मबंध आदि आकार- 
चित्रों का भी समावेश हुआ है । मम्मट और विश्वनाथ ने भी चित्र अलंकार का उल्लेख 
किया है किन्तु वे उसकी बारीकियों में नहीं फंसे हैं। सब मिलाकर चित्र अलंकार एक 
प्रकार की शाब्दिक 'कलाबाजी” ही है जिसमें शब्दों की अठकलबाजियाँ तथा ऐमन्द्र- 
जालिकता अपने पेंतरे दिखाती है। ध्वनि और रस की व्यंजकता को उत्तम काव्य की 
आत्मा मानने वाले आचार्यों ने इसी दृष्टि कोण से चित्र काव्य तथा चित्रालंकार को 
अधम श्रेणी प्रदान की है । 

आचाये रुद्रट ने चित्र अलंकार उसे माना है यहाँ चक्र और खड़ग आदि वस्तुओं 
के रूप अपने चिह्नों के साथ इस प्रकार रचे जाते हैं कि उनमें इनका रचना विन्यासक्रम 
भंग्यंतर अथवा विशेष विच्छित्ति रूप से वर्णों द्वारा चित्रित होता है ।१० सर्वेतोभद्र, अनु- 
लोम प्रतिलोम आदि बंध चित्र अलंकार के ही प्रकार हैं। रुद्रट ने वस्तुविशेष की आकृति 
के आधार पर चित्रकाव्य के रचनविषयक अनेक रूप माने हैं जिनमें चक्र, खड़ग, मुसल, 
धनुष, शक्ति शूल, हल आदि रूपों के अतिरिक्त चतुरंग पीठ पर बने हुए रथ, अश्व 
और गज आदि भी सम्मिलित हैं। अनुलोम, प्रतिलोम, अर्ध॑श्रम, मुरण और स्वेतोभद्र 
आदि रूपों में भी उसके अनेक भेद-प्रभेद हैं जिनकी सम्पूर्ण गणना अशक्य समझ कर 
रुद्रट ने उसके कुछ ही भेदों के उदाहरण प्रस्तुत किए हैं ।१९ रूद्रट का कहना है कि चित्र 
अलंकार से सम्बन्धित ऐसे और भी काव्यबंध हैं जिनमें मात्राच्युतक, बिन्दुच्युतक, 
प्रहेलिका, कारकगढ़, क्रियागृढ़, प्रइनोत्तर आदि काव्यकौशल प्रकट होते हैं किन्तु उनकी 
गणना अलंकार चक्र के अंतर्गत नहीं होती । उनका विशुद्ध प्रयोजन तो मनोविनोद मात्र 

ही है ४” रुद्रट ने चित्र अलंकारों के भेद-प्रभेदों के क्रम में उपर्यृक्त कलाविनोदों के लक्षण 
तथा उदाहरण प्रस्तुत करते हुए उनका भी रहस्योद्घाटन किया है। उनका यह काव्य- 
चयन जहाँ एक ओर उनकी अंत: प्रज्ञा और विदग्धता का परिचायक है; वहाँ दूसरी ओर 
उन उदाहरणों द्वारा संस्क्ृतकाव्य की रचना प्रक्रिया के अद्भुत कौशल और कलात्मक 
अभिव्यंजन की छठा का भी बोध होता है। 


काव्यदोष और रुद्रट 
वाक्यपद दोष 


काव्यशास्त्रीय चितन में दोषचर्चा तथा दोषविवेचना का प्रवतेन भारतमुनि के 
नादयशास्त्र से ही हो गया था । भरतमुनि ने दस, भामह ने पच्चीस, दण्डी ने दस तथा 
वामन ने बीस दोष माने थे। रुद्रट ने उन्हें छब्बीस की संख्या तक पहुँचा दिया। आनंद- 
वर्धन ने उन्हें रस विरोधी छह तत्त्वों के अंतगंत रखा। महिम भट्ट ने अनौचित्य' के ताम 
से उतका विवेचन किया। उनके मतानुसार अर्थंविषयक अनौचित्य अंतरंग तथा' शब्द- 
विषयक अनौचित्य अंतरंग होता है। 'रसों में विभाव, अनुभाव और व्यभिचारी भावों 
का अनुचित विनियोग' अंतरंग अनौचित्य का लक्षण है | बहिरंग अनौचित्य में पाँच दोष 
आते हैं। मम्मठ ने कुल सत्तर दोष माने है जिनमें सोलह पदगत, इक्कीस वाक्यगत, 
तेईस अर्थंगत और दस रसगत हैं। नाट्यशाास्त्र में गुण दोष विपयंस्त है * तो वामत के 
शब्दों में उन्हें गुणविपर्य्यात्मनो दोषा:' कहा जा सकता है ।** दण्डी ने गुणों को काव्य की 
सम्पत्ति तथा दोषों को उसकी विपत्ति माना है। सम्पत्ति" से उनका तात्पय॑ सौन्दये 
विधायक तत्त्व है तो विपत्ति का अभिष्राय सौन्दर्यंविधातक तत्त्व लिया जा सकता है। 
आनंदवर्धन के अनुसार दोष रसों के अपकषं कारी है तो मम्मट उन्हें “मुख्याथहतिदोंष:' 
के रूप में व्याख्यात करते हैं । विश्वनाथ ने' “रसापकर्षका: दोषा:' का सिद्धांत प्रतिपादित 
किया है | दण्डी ने काव्य-शरीर में दोषों की स्थिति ब्वेतकुष्ठतुल्य मानी हैः? तो केशव 
मिश्र ते उनके विषय में दोबः सर्वात्मना त्याज्यो, रसहानिकरो हि सःः*( का उल्लेख किया 
है। वाग्भठ के शब्दों में दोष विष के समान है ।१* अभिप्राय है कि हमारे काव्यशास्त्रीय 
चितन में प्रारम्भ से ही दोषों के प्रति तिरस्कार भावना ही रही है क्योंकि उनके कारण 
काव्य का अपकर्ष ही होता है। 

यों तो आचार्य रुद्रट ने वाक्य का लक्षण निरूपित करने के संदर्भ में न्‍्यून पदत्व 
तथा अधिक पदत्व दोषों का उल्लेख किया है४* किन्तु वे 'काव्यालंकार के षष्ठ अध्याय 
'में उनका विस्तृत विवेचन करने की ओर प्रवृत्त हुए हैं। उन्होंने असमर्थ, अश्नतीत, 
वविसधि, विपरीत कल्पन, ग्राम्य तथा अव्युत्पत्तिपरक देश संज्ञक छह पदगत दोष माने हैं 
जिनकी पथक-पृथक परिभाषा करते हुए वे उन्हें उदाहृत भी करते चले हैं। उनके 
मतानुसार संकीर्ण, गर्भित और गतार्थ नामक तीन वाक्य दोष भी हैं। इन सभी दोषों के 
विविध उदाहरण देते हुए उन्होंने उनके परिहार- हेतु कुछ परामश भी दिये हैं । रुद्रट का 
यह दोष विवेचत सामान्य कोटि का है। उनके उत्तरवर्ती काल में एतद्विषयक सामग्री 

का इतना अधिक प्राचुर्य और वेविध्य रहा जिसके सम्मुख रुद्रट की दोष-विवेचना धूमिल- 
सी होने लगी । वस्तुतः रुद्रट को तो अलंकार-विवेचन अभीष्ट था जिसके लिए उन्होंने 
काव्यालंकार का आधा भाग आरक्षित सा कर लिया है । अवशिष्ट अद्ध भाग में दोष 
विवेचन के लिए अधिक गुंजाइश नहीं रखी गई है, अत: उसका उल्लेखनीय वंशिष्ट्य न 
होने के कारण इसे अधिक तूल देना समीचीन नहीं है । 


अर्थदीष और उपमादोष 

काव्यालंकार का एकादश अध्याय अथंदोषों तथा उपमा-दोषों का विवेचन 
प्रस्तुत करता है। रुद्रट ने अपहेतु, अप्रतीत, निरागम, बाधयन्‌, असम्बद्ध , ग्राम्य, विरल, 
तदवान्‌ और अतिमात्र नामक नौ अथंदोण माने हैं। इन दोषों के कारण अर्थ में 
विपरीतता, अशुद्धता, अमान्यता, भ्राति और अपूर्णता आती है जिसके फलस्वरूप 
उसकी अन्यथा प्रतीति होने लगती है। रुद्रट का अर्थंदोष विवेचन पददोषविमर्श की 
अपेक्षा अधिक प्रॉजल और स्पष्ट है । उनके लक्षणों और उदाहरणों में भी पर्याप्त संगति 
है। कावग्यप्रयुक्त शब्दों और अर्थों का सम्पूर्ण ज्ञान किए बिना इन दोथों की छानबीन 
करना कठिन है । रुद्रट में पदों और पदार्थों के सम्यक बोध की अच्छी पकड़ और परख 
थी, अतः वे उनका सही अनुसंधान करने में पर्याप्त सफल रहे। उन्होंने अथे दोषों के ऋन 
: में उपमादोषों का भी विवेचन किया है जिनके अंतर्गत सामान्य शब्दभेद, वेषम्य, असम्भव 
ओर अप्रसिद्धि संज्ञक चार दोष परिगणित हैं । उनके पूर्व भामह, दण्डी और वामन ने भी 
उपमा-दोधों की विवेचना की थी जो सभी दृष्टियों से पूर्ण प्रामाणिक नहीं है। भोज ने 
वाक्य तथा वाक्याथं गत दोषों के अंतगंत उपमादोषों का विवरण प्रस्तुत किया है । इस 
दिशा में मम्मट का योगदान अधिक प्रशंसनीय है जिन्होंने अनुप्रास, यमक, उद्पेक्षा और 
समासोक्ति आदि अलंकार दोषों के साथ-साथ उपमादोषों का भी निरूपण किया है । सब 
मिलाकर कहा जा सकता है कि रुद्रट द्वारा विवेचित दोष प्रकरण अलंकार विवेचन के 
सम्मुख हतप्रभ है जिसका प्रमुख कारण यही हो सकता है कि या तो रुद्रट की इस विषय 
में गहरी पैठ नहीं थी अथवा उन्हें यह विषय अधिक रुचिकर नहीं लगता था। 


काव्य के भेद 
प्रबंध काव्य और महाकाव्य 


रुद्रट ने चतुर्वंगेफलदायक प्रबंध-काव्यों की चर्चा करने के पश्चात्‌ काव्यकथा 
तथा आख्याथिका आदि काव्य-रूपों का भी निरूपण किया है। उनकी दृष्टि से सभी 
काव्य रसाश्रित होने पर ही सूग्राह्म समझे जाते हैं। उत्पाद्य तथा अनुत्पाद्य के नाभ से 
प्रबंधकाव्यों के दो प्रकार हैं जो महान्‌ तथा लघूरूप में दो भेदों में विभकत हैं। उत्पाद्य 
काव्य की कथा तथा उसके पात्र कवि-कल्पना की निर्मिति हैं तो अनुत्पाद्य काव्य इतिहास 
प्रसिद्ध कथा के पूर्ण अथवा एकदेशीय अंश का परिणाम होता है। नमिसाधु ने उत्पाद्य 

काव्य के अतगंत धनपाल रचित 'तिलकमंजरी कथा” तथा बाणभट्ट निर्मित 'कादम्बरी' 
की गणना की है। उनकी दृष्टि से भारविक्ृत 'किरातार्जुनीय” काव्य पौराणिक कथा- 
वृत्त पर आधारित होने के कारण अनुत्पाद्य काव्य की श्रेणी में आता है। जिन प्रब॑ध- 
काव्यों के विस्तृत आयाम में पुरुषार्य चतुष्टय की प्रयोजनीयता तथा सम्पूर्ण रसों की 
निबंधना के साथ-साथ विस्तृत वस्तु-वर्णना रहती है, वे महाकाव्य कहलाते हैं। महाकवि 
माघ का शिशुपालवध महाकाव्य का ही उदाहरण है। लघ्‌ प्रबंधकाव्य वे हैं जिनमें 
चतुरवंग का एक अंश तथा किसी एक रस की पूर्णता प्रकाशित हो जसे कालिदास 
विरचित मेघदूत नामक संदेश-काव्य । रुद्रट ने महाकाव्य के और भी लक्षण निर्दिष्ट किये 
हैं। उत्पाद्य महाकाव्य में सर्वप्रथम किसी श्रेष्ठ नगरी का वर्णन तथा तदुपरांत उस 
नगरी में नायक के वंद की प्रशंसा होनी चाहिए | कवि का कत्तंब्य है कि उसमें वह ऐसे 
तायक की स्थापना करे जो त्रिवर्गप्राप्ति में आसक्त, शक्तित्रय से सम्पन्न, सर्वेगुणोपेत, 
सर्वेप्रजाप्रिय तथा विजय का अभिलाषी हो। वह ऐसा नायक अपने राज्य का विधिवत्‌ 
परिपालन करता हुआ शरदादि ऋतुओं का आनन्द भी उठाता है तथा मुख्य कथा के फल 
का अधिकारी भी होता है। 

रुद्रट के अनुसार महाकाव्यों में प्रतिनायक की कल्पना भी परम' वांछतीय है। 
उनका परामं है कि अपने तथा अपने मित्र के लिए धर्मादि का साधन करने वाले नायक 
के शत्रु रूप में किसी ऐसे प्रतिनायक की कल्पता भी करनी चाहिए जो उसकी अपेक्षा 
गुणराशि में न्यूनतर हो। महाकाव्य में नायक और प्रतिनायक के युद्ध के कारणों का 
निर्देश करने के साथ-साथ दोनों की सैन्यशक्त्ति, युद्ध प्रणाली तणा युद्धप्रयाण की वेला में. 
वस्तु-वर्णन आदि का संयोजन ऐसी आलंकारिकता से किया जाना चाहिए जिससे कथाबंध 
में चारु चमत्कृति आ सके । इस प्रकार के वर्णन के अंतगंत जनपद, पर्वत, नदी, अटवी, 
कानन, सरोवर, मरुभूमि, समुद्र, द्वीप, मुबन, स्कंधावार, क्रीडाकौतुक, सूर्योदिय, संध्या- 
काल, चन्द्रोदय, संगीतसभा, मधुपान तथा शांगार चर्चाएं भी सम्मिलित की जा सकती 
हैं। महाकाव्य के प्रकरणों को सर्ग कहते हैं जिनमें किया गया पंचसंधियों (मुख, प्रति- 
मुख, गर्भ, विमश और निबंहण) का प्रयोग उनकी कथावस्तु में ऋमबद्धता लाता है। 
रुद्रट का कथन है कि इन नियमों का परिपालन करने से महाकाव्य की रचना सफल और 
सरस सिद्ध हो सकती है। कहने की आवश्यकता नहीं कि रुद्रट ने महाकाव्य के स्वरूप-. 
निदंश की अधिकांश सामग्री अपने पू्॒व॑ वर्ती आचार्यों से श्रहण की है जिसका प्रभाव उनके 
परवर्ती आचार्यों पर भी पड़ा है। 


महाकथा 
रुद्रट ने उस कथा को महाकथा कहा है जिसके प्रारम्भ में कवि अपने इष्टदवों 
तथा गू रुओं की वंदना करने के पश्चात्‌ अपना तथा अपने कुल का संक्षिप्त परिचय देता' 
हैं। तदुपरांत वह सानुप्रासिक तथा लध्वक्षरी गद्य द्वारा नगर आदि का वर्णन करता 
हुआ अपना कथा-शरीर निमित करता है। कथा के प्रारम्भ में उसे ऐसी अंतकंथा की भी. 

योजना करनी पड़ती है जिसमें मुख्य कथा संकेतित की गई हो | वह कथा कन्या प्राप्ति 
अथवा राज्य प्राप्ति रूप फल देने वाली होनी चाहिए। उसमें श्रृंगार रस के सभी रूपों 
का सम्यक्‌ विन्यास वांछनीय है । संस्कृत में उसे गद्य में लिखने की परम्परा है जब कि 
संस्कृतेतर प्राकृत आदि भाषाओं में उसे पद्म अथवा गाथा छंद में भी लिखा जा 
सकता है । 


आख्यायिका 


महाकथा की भाँति आख्यायिका में भी प्रथमत: गूरु तथा देवता को नमस्कार 
किया जाता है। तदुपरांत कवि-प्रशंसा करते हुए काव्य रचना प्रारम्भ की जाती है। 
साधारणत:ः आख्यायिका गद्य प्रधान होती है। उसकी कथा उच्छवासों में विभक्‍त रहुती 
है| प्रथम उच्छवास को छोड़कर शेष उच्छवासों के प्रारम्भ में ऐसे दो श्लिष्ट आर्या 
छंद नियोजित किये जाते हैं जिनमें प्रस्तुत अंश के सूचनार्थ सामान्य अर्थ का निर्देश 
रहता है। उसमें प्रसंगानुकल अन्योक्ति, समासोक्ति तथा' इलेष आदि अलंकारों एवम्‌ 
आर्या, अपरवक्त्र तथा पुष्यिताग्रा आदि छंदों का भी प्रयोग किया जाता है। उसकी 
'रचना में मालिनी छंद के प्रयोग की भी परम्परा है। 


काव्य के अन्य प्रकार 


लघ्‌काव्य का ही दूसरा नाम खण्डकाव्य है। उसकी खण्डकथा में नायक अथवा 
उसके सहायकों को पहले आपत्तिग्रस्त तथा अंत में सूखी दिखलाया जाता है। लघ्‌काव्य 
करुण रस अथवा प्रवासगत विप्रलम्भ शंगार से समन्वित होता है जिसमें नायक का 
अनुराग और उत्कर्ष वणित होता है। रुद्रट के मतानुसार अनुत्पाद्य प्रबंधरूपों में उपयुक्त 
लक्षणों का परिपालन आवश्यक नहीं है। उनमें तो यथार्थ घटना का वर्ण न मात्र होता 
है । इन काव्य प्रकारों के अतिरिक्त कुछ अन्य काव्य प्रकार भी हैं जिनमें वर्णक, प्रशस्ति 
और कुलक आदि की गणना होती है। नाटक आदि काव्यरूप दुश्य तथा अभिनेय हैं। काव्य 
का एक विशेष प्रकार 'विचित्र' कहा जाता है जिसमें बहुविध माषाओं का प्रयोग होता 
है । मुक्‍क्तक, संदानितक, विशेषक, कलापक, कोष और परिकथा आदि भी काव्य ही के 
भेद हैं। नाटक आदि दृश्य काब्यों में प्रकरण, ईहामृूग, समवकार, भाण, व्यायोग, डिम, 
वीथी और प्रहसन आदि की गणना! की जाती है । रुद्रट का अभिमत है कि सभी प्रकार 
के काव्यों में कुछ ऐसे सामान्य प्रसंग मी होते हैं जिनका निर्वाह करने में कवि को 
सतरकंता रखनी पड़ती है। साथ ही साथ कतिपय ऐसे निषिद्ध प्रसंग भी हो सकते हैं 
जिनका वर्णन करने से काव्य में अनौचित्य आता है। रुद्रट ने उपयुक्त सामान्य प्रसंगों 
तथा निषिद्ध प्रसंगों का भी उल्लेख किया है किन्तु अब वे केवल इतिहास की सामग्री 
अथवा जज र परम्परा के ही ध्वंसावशेष रह गये हैं जिनकी आज के युग में कोई 
उपयोगिता न रहने के कारण उनका विवेचन करना व्यथे है । 

रसतत्त्व और रुद्रट 
रसतत्त्व की महत्ता 


संस्क्रत काव्य शास्त्र के प्रारम्भ से ही काव्य में रसतत्त्व की महत्ता सभी आचार्यों 
को मान्य रही है। भरतमुनि के नाट्य शास्त्र में उसे नाट्य-प्रद्शन के एक अनिवाय॑ 
धर्म के रूप में स्वीकार किया गया है। ४ भरतमुनि ने काव्य के अन्य तत्त्वों (अलंकार, 
गुण और दोष ) को रस संश्रय के माध्यम से ही संकीतित करना उचित समझा है ।** 
अलंकारवादी आचाय॑ भागमह, दण्डी और उद्भट ने भी रस और भाव आदि को रसवत्‌ 
अलंकार कहकर उसकी अभ्यर्थना की है। वे उसे महाकाव्य का एक अनिवायं और 
आवश्यक तत्त्व मानकर चले हैं ।*९ भामह का तो विश्वास है कि कटु औषधि तुल्य 
शास्त्रचर्चा भी रस के संयोग से मधुर बनाई जा सकती है ।४” दण्डी का माधुय गुण भी 
रसवत्‌ ही है जिसकी रसवत्ता सहृदय मधुपों को प्रमत्त बना देती है ।*१ उन्होंने माथुये 
गुण के अन्तगत समविष्ट वस्तुगत माधुये को अग्राम्यता' का नाम देकर उसे रससेचत का 
सर्वाधिक शक्तिशाली अलंकार माना है ।४१ रस विषयक महत्ता और गरिमा का वर्चस्व 
आचायें रुद्रट को भी स्वीकार है। उन्होंने उसे महाकाव्य का आवश्यक तत्त्व मानकर इस 
बात का स्पष्ट उल्लेख किया है कि वेदर्भी और पांचाली रीतियों तथा मधुरा और 
ललिता वृत्तियों का रसानुकल प्रयोग ही काव्य के लिए परम वांछनीय है। वे श्गार रस 
की अभिशंसा करते हुए सभी कवियों को इस बात का परामश देते हैं कि वे रसप्रवण 
रचना करने में ही प्रयत्तशील रहे ।१० ध्वनिवादी आचाय आनदवर्धतन और मम्मठ तो 
उसके सबसे बड़े समर्थक हैं ही; तभी तो उन्होंने रसध्वनि को सर्वश्रेष्ठ काव्य मानकर 
उसका वचंस्व प्रतिष्ठापित किया है। उनका तो पूर्ण विश्वास है कि वाच्याथों की बहुविध 
रचनाएँ रस के आश्रय से ही सुशोभित होती हैं ।९ उन्होंने व्यंग्याथे के अन्य भेदों में रस- 
ध्वनि और भावध्वनि को प्राधान्य देकर उन्हें वसंतकालीन द्रुमों की शोभा से उपभित 
किया है । आनंदवध न तथा मम्मठ के अनुस्तार तो रस ही काव्य का सर्वोपरि प्रयोजन 
है । कंतक रस को ही प्रकरण वक्रता तथा प्रबंध बक्रता का प्राण समभते हैं ।7? उत्तकी 
दृष्टि में रसवत्‌ अलंक,/र सभी अलंकार का जीवित है ।** अग्निपुराण में रस की गरिमा 
का निर्देश वाग्वदग्ध्य प्रधानेडपि रस एवा5त्र जीवितं' की शब्दावली में किया गया है । 
उसके अनुसार जिस प्रकार लक्ष्मी त्याग (दान) के बिना शोभित नहीं होती, उसी प्रकार 
वाणी भी रस के बिना शोभित नहीं हो सकती ।** व्यक्तिविवेककार महिम भट्ट ने भी 
उसे काव्यस्थात्मनि संगिनि * रसादिरूपे न कस्यचित्‌ विमति' की धारणा द्वारा अभ्या- 
थित किया है । काव्यपुरुष की कल्पना में भी रस उसके आत्मतत्त्व के रूप में प्रतिष्ठित 
है। काव्यशास्त्र के रसेतर ग्रंथों में भी यथा प्रसंग रस का राजत्व प्रतिपादित हुआ है 
विश्वनाथ का काव्य-लक्षण “रसात्मक वाक्य काव्य” के मसाध्यम' से रस को परमकोटि 
प्रदान करता है । इन विचार-सूत्रों से स्पष्ट है कि रसतत्त्व भारतीय काव्यशास्त्र की आत्मा 
है। ऐसी स्थिति में आचायें रुद्रट की उसके प्रति जो रुकान है, वह सभी दृष्टियों से युक्ति- 

संगत और औचित्यपूर्ण ही मानी जाएगी। वे 'छात्रिन्याय' से भले ही अलंकारवादी 
आचार माने जाएँ किन्तु अपने काव्यालंकार के अनेक अध्यायों में यथाप्रसंग व्यक्त की 
गई रसविषयक धारणाओं द्वारा वे उसके अभिशंसक और समर्थक ही सिद्ध होते हैं । 


प्रेयान्‌ रस की उद्भावना 

रुद्रट ने परम्परागत नवरसों की शंखला में प्रेयान्‌ रस जोड़कर उनकी संख्या 
दस मानी है | उनके मतानुसार प्रेयान्‌ रस की प्रकृति स्नेह है जिसका नाथक संगतशील 
(सौहाद सम्पन्त) आये (श्रेष्ठ पुरुष) होता है ।*० :स्तेह' शब्द निहछल चित्तवृत्ति का 
प्रतीक है जिसके साहचर्य से शिष्ट व्यवहार उत्पन्न होता है। स्नेह में पारस्परिक सोहाद, 
प्रेम, सदभाव तथा कोमल संलाप की वृत्तियाँ सम्मिश्चित हैं। उसके कारण हमारे अन्त:- 
करण में आद्वता का संचार होता है जिसके द्वारा आह्वादजनक अश्रुप्रवहण तथा स्निग्ध 
दृष्टि के रूप प्रस्यंदित होते हैं ।?? 'स्नेह' मेत्रीभाव और प्रणयभाव का भी संसूचक है । 
उसमें प्रीति और रीति का अदमुत सामंजस्य है। प्रेयान्‌ रस का सर्वप्रथम प्रतिपादन 
आचाय॑ रुद्रट ने ही किया है जो कालांतर में आचाय॑ भोज द्वारा उन्‍त्मित तथा प्रसरित 
किया गया। यद्यपि अलंका रवादी आचार्यों ने उसे अपनी मान्यताओं के अनुरूप ही विवे- 
चित किया है तथापि उससे यह निष्कर्ष तो निकाला ही जा सकता है कि वे अलंकारों के 
संगम में रस का सारस्वत प्रवाह अनिवायंत: स्वीकायं समभते हैं । 


रस चर्चा और नायक-नाथिका भेद 
रुद्रट मूलतः: अलंकारवादी आचार्य थे अतः उन्होंने इस विवेचना में अंगी भाव 
नहीं रखा। वे रसवादी आचार्यों की भांति उसका उपनिषद तो नहीं कर सके फिर भी 
उन्होंने यथासंदर्म उसकी आहांंसा करने में भी कोई कमी नही रखी । रुद्रट ने रसाश्रित 
कायीभावों तथा संसारी भावों का विवरण प्रस्तुत करते हुए इस विषय का सामान्य 
उल्लेख किया है कि निर्वेद आदि भाव किस प्रकार रस रूप हो जाते हैं? उनका कथन 
है कि जिस प्रकार मधुर, अम्ल और लवण आदि लौकिक रस अपनी आस्वाद्यता के कारण 
आनन्ददायक होते हैं, उसी प्रकार निर्वेद आदि भाव ही हमारी आनन्द प्राप्ति के साथन हैं 
जिन्हें काव्य में रस कहने की परम्परा है ।*३ रुद्रट का “निर्वेद' शब्द व्याख्या सापेक्ष है 
जिसका स्पष्टीकरण करते हुए उनके टीकाकार नमिसाधु ने लिखा है कि उनका अभिप्राय 
शांत और प्रेयान्‌ रस के स्थायी भाव के रूप में भी ग्रहण किया जाना चाहिए । बस्तुत: 
रुद्रट तथा नमिसाधु ने “निर्वेद” शब्द की अभीष्ट व्याख्या नहीं की है जिसके अभाव में 
उनका मूल मंतव्य स्पष्ट नहीं हो पाता। वे इसी क्रम में शुंगार रस का लक्षण निरूण्ति 
करते चले हैं। उन्होंने दो परस्पर अनुरकत स्त्री-पुरुणों के रतिपरक व्यवहार को श्वृंगार 
कहकर उसके दो प्रकार (संभोग और विप्रल भ) माने है। नायक-तायिका की संगति में 
संभोग तथा उनकी वियुक्ति में विप्रलम्भ होता है। शंगार के दो अन्य भेद भी हैं जिन्हें 
“प्रच्छन्‍लन और 'प्रकाश' कहा गया है ।?१ इस रस से सम्बन्धित आलम्बन विभाव के 

अन्तर्गत रुद्रट ने नायक नायिका भेद का भी वर्णन किया है। उन्होंने उस व्यक्ति को 
आ्ंगार रस का नायक माना है जो रति उपचार में चतुर, कुलीन, रूपवान, निरोग, 
अग्राम्य, उज्ज्वलवेष, सौम्य चेष्टायुक्त, स्थिर प्रकृति, वेभवशाली, कला कुशल, तरुण, 
त्यागी, प्रियवंद, दक्ष तथा गम्या नायिकाओं का विश्वासपात्र होता है। नायिकाश्रय की 
दृष्टि से नायक के चार भेद हैं जिनके नाम अनुकूल, दक्षिण, शठ और धुृष्ट हैं। रुद्रट ने 
इन चतुविध नायकों के लक्षण निरूपित करने के परचात्‌ उसके सहायक रूप “नर्मसचिव' 
की व्याख्या पीठमर्द, विट और विदृषक की अभिधा से की है। आत्मीया, अन्या और सर्वा- 
सकता के नाम से तजतिविधि नाथिकाओं का निरूपण करते हुए उन्होंने मुग्धा, मध्या और 
प्रगलल्‍्भा नामक आत्मीया नायिकायें निर्दिष्ट की हैं। इन नायथिकाओं के उपभेद धीरा- 
अधीरा और ज्येष्ठा-कनिष्ठा आदि हैं जिनके प्रति नायक का व्यवहार दाक्षिण्य और प्रेम- 
रूपों में दृष्टिगोचर होता है। परकीया नायिका कन्या और विवाहिता हो सकती हैं जो 
साक्षात्कार, चित्रदर्श न, स्वप्न तथा ऐन्द्रजालिक क्रियाओं के माध्यम से नायक में अनुरक्‍्त 
होती है । वेश्या सर्वेसाधारण की प्रेयसी नाथिको है जो एक मात्र अथे प्राप्ति की कामना 
से ही तायकों में अनुरक्त होती है। वह सर्वगम्या है ।१९ नाथिकाओं के अन्य भेद 
अधीनपतिका, वासकसज्जा, अभिसा रिका, उत्का, अभिसंधिता, प्रगल्भा, प्रोषित- 
पतिका और खण्डिता आदि हैं। उत्तमा, मध्या और अधमा संज्ञक श्रेणियों में भी नाथि- 
काओं का वर्गीकरण किया जाता है जिनकी कुल संख्या 384 हो जाती है।” रुद्रट ने 
श्ुंगार रस के प्रसंग में नायक-नाथिका भेद का निरूपण इस प्रयोजन से किया है कि इनकी 
जानकारी किये बिता यदि कोई स्थिरमति काव्यस्रप्टा भी साधुकाव्य की रचना करना 
चाहे तो वह भी अपनी अत्यधिक रसिकता के कारण अन्यथा' भाव से ग्रस्त हो सकता है ॥ 
इस विषय में रुद्रट का निम्नलिखित छंद उल्लेखनीय है -- ह 
इति कथितमशेषं लक्षण नायकाना--- 
मनुगतसचिवानां हीनमध्योत्तमानाम्‌ । 
अतिरसिकतयेद॑ नान्‍्यथा जातु कुर्यात्‌, 
कविरविहतचेता: साधुकाव्यं विधित्सन्‌ ॥।९ 


संभोग छ्रूंगार की विवेचना 


रुद्रट प्रणीत 'काव्यलंकार' का त्रयोदश अध्याय सं भोग शयंगार की स्वरूप-विवेचना 
से प्रथोजनीय है। उसमें नायिकाओं की अन्तदंशाओं और चेष्टाओं के साथ-साथ नवो- 
ढाओं के लक्षण भी निरूपित किये गये हैं। संभोग श्ंगार की परिभाषा करते हुए रुद्रट ने 
लिखा है कि अन्योन्याश्रित नायक-नायिका पारस्परिक आलोकन तथा संभाषण आदि 
द्वारा जब सुखानुभूति करते हैं तो वह संभोग श्ंगार कहलाता है ।९९ उसमें उद्यानविहार, 
पुष्पचयन, जलक्रीडा, मधुपान, ताम्वूलचबंण तथा सुरतक्तियायें भी सम्मिलित हैं। संभोग 
शुंगार में चातुर्य, प्रेम तथा माधुय॑युक्त नायिकाओं की चेष्टाएँ सभी स्थानों और समयों 
के अनुकूल होती हैं ।९४ रुद्रट ने जिस मनोवैज्ञानिक क्रम से नायक-नायिकाओं की श्ृंगार- 

परक चेष्टाओं का वर्णन किया है, बह उनके द्वारा अनुभूत सुश्ध की सी चित्रमयता अंकित 
करने में सक्षम है । विषयान्तर की दृष्टि से उसका विवरण प्रस्तुत न कर हम श्ंगार- 
रसिकों से इस बात का आग्रह करते हैं कि वे काव्यालंकार के त्रयोदश अध्याय की 
कारिकाओं का अनुशीलन करते हुए उनका रसास्वाद करें ।९5 रुद्रट ने नवोढाओं के स्वरूप 
चित्रण में भी श्रृंगार-रसिकता का परिचय दिया है ९९ उन्होंने इसी अध्याय के अंत में 
नायक को शिक्षा दी है कि तल्पगता सुकुभार स्त्रियाँ पुरुषों की आराध्य होती हैं अतः 
उनकी इच्छा के विरुद्ध प्रवुत्त होने वाले, मू्खें नायक शूंगार का नाश कर देते हैं। वस्तुतः 
बाकपटु तथा सामप्रवण नायक ही अपनी चादुउक्तियों द्वारा नारी का प्रसादन करता 
हुआ शंगार का वास्तविक रसभोक्‍ता और सर्वश्रेष्ठ काभ-क्रीडक होता है। रुद्रट ने 
आंगारी कवियों को इस बात का परामर्श दिया है कि वे इस रस-रहस्यथ को समभकर 
अपनी काव्यरचनाओं में प्रवत्त हों जिससे उन्हें अक्षय कीति तथा अभिशंसा मिल सके ।९? 


विप्रलंभ शंगार के विविध प्रकार 

'काव्यालंकार” का चतुदंश अध्याय विप्रलम्भ शगार के स्वरूप तथा उसके भेद- 
प्रभेदों का निरूपक है। उसमें विप्रलम्भ श्वृगार के अनुराग, मान, प्रवास तथा करुण संज्ञक 
चतुविध प्रकारों की सुस्पष्ठ विवेचता की गई है। 'अनुराग' के अंतर्गत प्रेमियों की दस 
दशाएँ, नायक के प्रयत्त तथा परदारा प्रसंग की चर्चा है तो मान दशा में अपराध-प्रकार, 
अपराध-बोधक चिह्न, कोप-प्रकार, देशकालपात्र के पृथक्‌ू-पृुथक तीन रूप, आशंका परि- 
हरण के उपाय, कोप-परिणाम तथा कोप-निवारण के उपाय आदि विषय विवेचित हुए हैं। 
प्रवास तथा करुण-विप्रलम्भ का स्वरूप-निर्देश भी इस अध्याय का विवेच्य विषय है। 
तदुपरांत श्ंगार रस के भेद-प्रभेद, शंगारभास तथा झूंगार और रीतिय़ों के पारस्परिक 
सम्बन्धों की चर्चा करते हुए आचाये रुद्रट ने श्ुंगार रस की उत्क्ृष्टता सिद्ध की है। 

रुद्रट का विप्रलम्भ झंगार निरूपण केवल शास्त्रीपक्ष से सम्बन्धित न होकर 
जीवन के व्यावहारिक पक्ष से भी अनुबिद्ध है। उन्होंने अनुराग की परिभाषा? करने के 
पदचात्‌ उसकी जिन अंतर्देशाओं का वर्णन किया है। उनके नाम अभिलाष, चिता, स्मरण, 
गुणसंकीत॑न, उद्बेग, प्रलाप, उन्माद, व्याधि, जड़ता और मरण हैं ।९१ इन दश्ञाओं के 
अन्तगंत नायक का यह प्रयास होता है कि वह साम, दान तथा मान आदि उपायों द्वारा 
नायिका तथा उसकी अंतरंग सखियों का विश्वास अजित करे जिससे वह उनके अनुराग 
का अधिका री बन सके । रुद्रट ने इन दकाओं का वर्णन कामशास्त्रीय धारणाओं के परि- 
प्रेक्ष्य में किया है । नैतिक दृष्टि से उन्होंने परदाराप्रसंग को त्याज्य और उपेक्षणीय माना 
है, किन्तु यदि व्यांग के रूप में उसका चित्रण किया जाता है तो वह कवि के लिए दोष- 
व्यंजक नहीं होता ।?? मानदश्ा के अन्तगंत प्रथमत: नायकक्ृत अपराध-चिह्दों का उल्लेख 
हुआ है जो नायक के वस्त्र, नखक्षत, गोत्रस्खलन, तथा सखीवचन द्वारा व्यक्त होते हैं। 
रुद्रट ने नाथिका के असाध्य, सूखसाध्य तथा दुःखसाध्य नाम से त्रिविध कोपों का वर्णन 
कर उनके तीन-तीन रूप निदिष्ट किए हैं जो देशकाल और पात्र से सम्बन्धित हैं। इसी. 


43. 


क्रम में उन्होंने नायिका की आशंका निवारण के कतिपय उपायों का उल्लेख करने के 
पश्चात्‌ कोप के परिणामों की चर्चा की है जिसकी अंतिम परिणति नाथिका का निधन है। 
रुद्रट के मतानुसार साम', दान, भेद, प्रणति, उपेक्षा और प्रसंगविश्रंश कोप-निवारण के 
उपाय हैं। शंगार में दण्ड तो सदैव वजित और त्याज्य है। इन उपायों में प्रथमतः मद. 
तथा सरल उपाय प्रयोजनीय हैं किन्तु यदि उनसे कायसिद्धि न हो सके तो परवर्ती बल- 
बान उपायों का प्रयोग करना चाहिए 

प्रवास विप्रलम्भ श्रंगार का चतुर्थ प्रकार है। उसमें नायक के विदेशगमन की. 
त्रिकालवर्ती मनःस्थितियों का चित्रण होता है। नायक-नायिका में से' किसी एक की 
मृत्यु अथवा मृतकल्प अवस्था में किये जाने वाले प्रलाप-प्रसंग का नाम करुण-विप्रलम्भ 
है जिससे प्रभावित नायक अथवा नायिका शिथिलांग, चेतनारहित, तथा खिन्‍त होकर 
निरंतर आँसू बहाते हैं अथवा दीर्घोष्णनि:शवास लेते रहते हैं । द 
शुंगाराभास और रीति संयोजन 

रुद्रट ने विप्रलम्भ आर गार की प्रासंगिकता में श्यंगाराभास का उल्लेख किया है। 
उनके मतानुसार श्वंगाराभास की स्थिति उस दशा में सम्भव है जब कोई प्रेमी किसी 
विरक्‍त के प्रति अपने अनुराग की व्यंजना करे। कालांतर में रस ध्वनिवादी आदि 
आचार्यों द्वारा शव गाराभास की विवेचना में जिस एक निष्ठ रति तथा अनौचित्य का 
उल्लेख किया गया, वह रुद्रट की उपयुक्त मान्यता में सब्निहित है। रुद्रट ने बतलाया है 
कि श्र गार रस की अभिव्यक्ति में वेदर्भी अथवा पाँचाली “रीति! तथा 'मधुरा' और 
ललिता" वृत्ति का प्रयोग ही शोभनीय है। उन्होंने श्वुगार रस की उत्कृष्टता तथा 
प्रधानता सूचित करते हुए लिखा है कि वह रस सभी रसों से सरस तथा श्रेष्ठतर है 
जिसकी व्याप्ति बालवद्ध पर्यन्त है। उसके अभाव में काव्य नीरस हो जाता है-- 

अनुसरति रसानां रस्यतामस्य नानन्‍्य 
सकलमिदमनेन व्याप्तमाबालवद्धम्‌ । 
तदिति विरचनीयः सभ्यगेष प्रयत्ता-- 
. दुभवति विरसमेवानेन हीन॑ हि काव्यम्‌ ॥72 


आुंगारतर रसों का परिचय 


काव्यालंकार के पंचदश अध्याय का प्रतिपाद्य शझूंगारेतर रसों का वर्णन है 
जिनमें रीतिप्रयोग की चर्चा करने के परचात्‌ रुद्रट ने उनका माहात्म्य निर्दिष्ट किया 
है। इस विवेचन में किसी प्रकार की उल्लेखनीय मौलिकता नहीं है क्योंकि वह शंगारेतर _ 
रसों का परम्परागत निरूपण मात्र है। रुद्रट ने उत्साहात्मभूत वीर रस को युद्ध, धर्म 
और दान विषयों में विभक्त कर जिस वीर नायक की कल्पना की वह धीर, अक्षुब्ध 
तथा ख्यातवत्त होता है। नीति, विनय, बल, पराक्रम, गाम्भीय, औदार्य आदि उसके 


विशेष गुण हैं। वह लोकप्रिय, कार्य तत्पर तथा अपने उत्तरदायित्व को निभाने वाला ._ 

होता है। करुण रस शोक प्रकृतिक है। वह प्रियजन की विपत्ति तथा उसके अनिष्ट 
से उत्पन्त होता है। उसका नायक दुर्देव पीडित होने के कारण अविरल अश्रुपात तथा 
प्रलाप करता हुआ विवर्ण, मूच्छित, तथा देवनिदक होता है। जुगुप्सा वीभत्सरस की 
प्रकृति है जो घुणित पदार्थों को देखने, सुनने तथा वर्णन करने से उत्पन्न होती है। 
ह॒त्कंपन, निष्ठीवन (थूकना), मुखकूणन (मूह बनाना) तथा स्वगात्रसंहति (सभी 
अंगों को सिकोड़ना तथा उद्विग्न होता) उसके संसूचक लक्षण हैं। भयानक रस की 
प्रकृति भय है जो घोर गर्जन आदि आलम्बनों से उत्पन्त होता है। नीच व्यक्ति, स्त्री 
और बालक इसके नायक होते है। दिक्प्रेक्षण, मुखशोषण, वैवण्य॑, स्वेद, गद्गद्‌, त्रास, 
करचरण कंपन, संभञ्रम तथा मोह आदि अनुभव तथा अंग प्रक्रियाएँ उसके लक्षण हैं । 
हास्य रस की प्रकृति हास है। दूसरों के विकृत अंग:वेश तथा उनकी विक्रृत चेष्टाएँ 
इसके अंग हैं । नीच व्यक्ति, स्त्री और बालक इसके नायक होते हैं। इसकी चेष्टाएँ 
नायकों की श्रेणियों के अनुरूप होती हैं | अद्भुत रस विस्मयात्मक होता है। स्वानुभूत 
और परानुभूत असंभाव्यता विस्मय का कारण है। नेत्रविस्फारन, अश्रु, पुलक, स्वेद, 
संश्रम, गद्गद्‌ तथा निर्निमेषतत्त्व इसके लक्षण हैं। रौद्र की प्रकृति क्रोध है। शत्र॒ुकृत 
पराभव से इसकी उत्पत्ति होती है। इसका नायक उम्रप्रकृति, दारुणचेष्ट तथा सामर्ष 
होता है । अंसस्फालन, विषम अ्रक्ृटीक्षण, आयुध-उत्क्षेप, स्व शक्ति प्रशंसा तथा प्रति- 
पक्षाक्षेपदलन आदि इसके लक्षण हैं। शांत रस की प्रकृति सांसारिक विषयों का सम्यक्‌ 
ज्ञान है। वराग्यपूर्ण व्यक्ति ही इसका नायक हो सकता है। सांसारिक मोह तथा तमोगुण 
का नाश होने पर ही सम्यक ज्ञान होता है । जन्मजरा और मरण आदि का त्रास, विषयों 
से विरक्ति, सुख दु:ख की अनिच्छा तथा समभावना और अद्वेंष इसके लक्षण है। प्रेयान्‌ 
रस की प्रकृति स्नेह है। उसका नायक संगतशील और सौम्य स्वभाव वाला व्यक्ति होता 
है। उसकी निहछल प्रकृति सौहादंमयी सदरभावना तथा मधुर संभाषणकला इसके लक्षण 


हैं । द 
रुद्रट ने उपर्युक्त रसों का सामान्य परिचय देने के पदचात्‌ उनके रीतिनियमों 
का भी उल्लेख किया है । उनके मतानुसार प्रेयान्‌ू, कहण, भयानक और अद्भुत रसों में 
वैदर्भी और पांचाली रीति का प्रयोग करना चाहिए। रौद्र रस के लिए लाटीया और 
गौडीया रीति उपयुक्त है। शेष रसों में रीति प्रयोग के लिए निद्चिचत नियम नहीं है। 
उनका प्रयोग करते समय इस परिषोष का औचित्यमात्र वांछनीय है। रस प्रयोग 
तथा रस माहात्म्य के विषय में रुद्रट की कितनी अधिक निष्ठा थी, इसका प्रमाण उनका 
निम्नलिखित छंद दे सकेगा जिसमें उन्होंने सरस काव्य की रचना तथा गुरुता का उल्लेख 
किया है :--- 
एते रसा रसवतो रमयंति पुंस. 
सम्यग्विभज्य रचिताइचतुरेण चारु। 
यस्मादिमाननधिगम्य ने सर्वरम्यं 
काव्यं विधातुमलमत्र तदाद्वियेत ॥?* 

आनंदवर्धन : ध्व्वयालोक 
मम्मट * 'काव्यप्रकाश' 


 आनन्दवधेन : 'ध्वन्यालोक' 


ध्वनि तत्त्व का प्रतिष्ठापन--- 


आचायें आनन्दवर्धत के पूर्व कतिपय काव्यशास्त्रियों ने काव्य के आत्मतत्त्व के 
रूप में ध्वनि-सिद्धान्त की प्रतिष्ठा की थी जिसका उल्लेख <“ध्वन्यालोक' के प्रथम 
उद्योत के प्रारम्भ में हुआ है । इस सिद्धान्त के पूर्व पक्ष के रूप में आचाय आनन्दवर्धन ने 
'ध्वनिविरोधी तीन मतों का' उल्लेख किया है जिन्हें अभाववादी, भाक्तवादी तथा अशक्य- 
वक्‍तवग्यत्ववादी मत कहा जाता है। प्रथम मत के समर्थक आचार्य काव्य में ध्वनि तत्त्व का 
सर्वेथा अभाव मानते हैं तो द्वितीय मत के अनुसार ध्वनि तत्त्व लक्षणागम्य है। तीसरा 
मत यह मानकर चलता है कि ध्वनि-तत्त्व वाणी का विषय कदापि नहीं हो सकता। तीनों 
मतों के वेमत्य के अपने-अपने तक हैं जिन्हें वंशद्यपूर्वक विवेचित करने के पदरचात्‌ आनन्द- 
वर्धत ने सहृदय जनों की मनः प्रीति के प्रयोजन से ध्वनि का स्वरूप और तत्त्व निरूपित 
करने के प्रयोजन से 'ध्वन्यालोक' की रचना की थी। द 

ध्वनि को काव्य की आत्मा मानने वाले काव्यतत्त्ववेत्ता विद्वानों को बुधजन' की 
संज्ञा देकर आनन्दवर्धन ने उनकी सम्मति को प्रामाणिक तथा स्वीकार्य माना है। उन 
विद्वानों ने परम्परागत विचारधारा के परिवेश में ध्वनि को काव्य की आत्मा के रूप में 
समाम्नात किया था जिसे आनन्दवध्धेन ने अत्यन्त प्रांजल पद्धति द्वारा शास्त्रानुमोदित 
किया । ध्वनि के अस्तित्त्व में विश्वास न रखने वाले अभाववादी आचार्यों के लिए 'अपारं 
मौख्येमभाववादिनां' पदों का प्रयोग कर उन्होंने उनकी मूखेता का उपहास किया है। 
आपननन्‍्दवर्ध॑न ने स्पष्ट लिखा है कि उन्होंने अभाववादियों के विकल्प और तक सुने नहीं 
है फिर भी वे उनकी सम्भावनाओं के आधार पर ही उनके दोषों का विवेचन करना उचित 
समभते हैं। सम्भावित पक्षों की असम्भाव्य स्थिति तथा अभावपक्ष की कल्पना को तत्त्व- 
ज्ञान कुण्ठित मस्तिष्क की स्फुरणा कहकर उन्होंने अभाववादी दृष्टिकोण को एक प्रकार 
से निरस्त सा कर दिया है। उनके मतानुसार अभाववादी पक्ष अज्ञान पर आधारित होने 


के कारण विपयेयमूलक है । 

ध्वनि-विरोधी अभिमत 


. अभाववादियों के विकल्प 


अभाव विकल्प के तीन प्रकार हैं जिनके सम्भावित पक्षों का खण्डन करते हुए 
आनन्दवधेन ने ध्वनि तत्त्व की प्रतिष्ठा की है। प्रथम विकल्प में यह माना गया है कि 
शब्द, अर्थ, गुण और अलंकारों के अतिरिक्त काव्य का अन्य कोई शोभाहेतुक धर्म नहीं 
होता, अतः उनसे भिन्‍न ध्वनि” नामक तत्त्व की कल्पना व्यर्थे है। दूसरे विकल्प के अनु- 
सार जब ध्वनि नामक कोई पदार्थ ही नहीं है तो काव्य का कोई ऐसा प्रकार उसकी सीमा 
में सन्निविष्ट ही नहीं किया जा सकता जो उम्रके प्रस्थान (गुण, अलंकार, रीति, वृत्ति) 
से भिन्‍न हो । इस विकल्‍प के अनुसार सहृदयों के हृदय को आह्वादित करने वाली शब्दार्थ- 
भयता ही काव्य का लक्षण है अतः उपर्य क्त प्रस्थान के अतिरिक्त अन्य ऐसा कोई मार्ग 
नहीं माना जा सकता जिसमें काव्य-लक्षण घटित हो सके । यदि ध्वनि-सिद्धांत में 
काव्य का व्यवहार प्रवरतित भी किया जाय तो भी वह सभी विद्वानों द्वारा सुमान्य होगा, 
यह कोई आवश्यक नियम नहीं है। 

अभाववादियों का तीसरा सम्भावित विकल्‍प यह है कि जब ध्वनि नाम की कोई 
अपूर्व वस्तु सम्भव ही नहीं है तो उसका अंतर्भाव काव्य के अन्य चारुत्व हेतुओं में मान 
लेना चाहिए। यदि किसी को “ध्वनि' संज्ञा से ही विशेष मोह हो तो वह किसी एक चारुत्व 
हेतु को ध्वनि कहकर अपना मोह संवरण कर सकता है। सच तो यह है कि वाणी के अनंत 
विकल्प हैं जिनकी सूक्ष्मता और व्यापकता की ओर अनेक काव्य लक्षण विधायक आचार्यों' 
का ध्यान गया है किन्तु किसी ने भी ध्वनि नाम के प्रति विशेष आग्रह प्रदर्शित नहीं किया । 
वस्तुत: काव्य-प्रस्थान के अन्तर्गत ध्वनि शब्द का कोई अस्तित्त्व ही नहीं है अतः: उसके 
समर्थक यदि भूठी सहृदयता की भावना लेकर तथा वास्तविकता की ओर से अपनी आँखें 
मूँदकर ध्वनि-ध्वनि चिल्लाते हुए नाचते-फिरते हैं तो उसमें हमें कोई ओऔचित्य दिखलाई 
नहीं पड़ता । अलंकार शास्त्रियों ने सहस्नों संख्या में अल कारों के भेद-प्रभेद प्रकाशित किए 
हैं तथा भविष्य में भी करेंगे किन्तु उनकी यह दशा सुनाई नहीं पड़ती। 

अभाववादियों की संभावनाओं के अनुसार ध्वनि-मत प्रवाद मात्र है। उसमें किसी 
भी प्रकार के क्षोदक्षम (अधिक पीसने योग्य) तत्त्व-प्रकाशन की क्षमता नहीं है।! वह न 
तो गुण और अलंकारों से भिन्‍न कोई तत्त्व है और न उसकी पृथक शोभाधमिता ही स्वी- 
कार की जा सकती है। यदि ध्वनि को अन्य नवीन अलंकारों के समान स्वतन्त्र शोभा हेतु 
मान भी लिया जाय तो भी उसके अधिक आदर का कोई ठोस कारण नहीं बनता । इस 
विषय में आलोककार के समकालीन मनोरथ कवि का निम्नलिखित छंद उल्लेखनीय है. 
जिसमें ध्वनि-तत्त्व की कदर्थता करने में कोई कसर नहीं रखी गई है-- 

यस्मिन्तस्ति न वस्तु किचन मनः प्रह्लादि सालंक्ृति 
व्यूत्पन्नेरचितं न चेव वचनवेक्रोवितशून्य च यत्‌ । 


काव्यं तद्‌ ध्वनिना समन्वितमिति अ्रीत्या प्रशंसञ्जडो 
नो विद्मोषभिदधाति कि सुकृतिना पृष्ट: स्वरूप ध्वने: ॥। 
अर्थात्‌ जिसमें न तो मन को प्रसन्‍त करने वाली अलंकार युक्त कोई वस्तु है, जो 
न विचित्र वचनों द्वारा रची गई है तथा न जिसमें वक्रोक्ति (उत्कृष्ट संघटना) है : ऐसे 
काव्य को ध्वनियुक्त कहकर जड़जन उसकी प्रीतिपूर्वक प्रशंसा करते हैं। यदि उन्हें कोई 
पुण्यात्मा ध्वनि का स्वरूप पूछ बठ तो वे उसका क्या उत्तर देंगे---यह हम नहीं जानते । 


2. भाक्तमत का दृष्टिकोण 


लक्षणा के लिए भक्ति शब्द का भी प्रयोग होता है जिससे भाक्त पद उपपन्न हुआ 

है। उसकी व्युत्पत्ति निम्नलिखित रूपों में समभी जा सकती है-- 

(अ) “भज्‌ सेवायाम्‌” धातु से कर्म अर्थ में क्तिन्‌ प्रत्यय जोड़कर “भक्ति” छाब्द 
बनाता है जिसका अर्थ है जिसका भजन या सेवन किया जाय। यहाँ 
भक्ति शब्द सामीप्य इत्यादि ऐसे धर्मों का सूचक है जो लक्ष्याथ॑-प्रतीति 
के निमित्त रूप में प्रसिद्ध हो चुके हैं तथा लक्ष्याथ अपने बोध के लिए 
जिनका सहारा लेता है। भक्ति से निष्पन्न 'भाक्‍त' शब्द लाक्षणिक 
अर्थ का बोधक है। अभिधेय के साथ सामीप्य, सारूप्य, समवाय, 
वपरीत्य तथा क्रियायोग सम्बन्धों से सम्बन्धित होने के कारण भक्ति 
(लक्षणा) पाँच प्रकार की मानी गई है। 

(आ) गुण समुदाय में रहने वाले अथवा गुण समुदाय के बोधक शब्द का तैक्षण्य 
इत्यादि जो अर्थ भाग होता है, उस्ते भक्ति कहते हैं। उससे प्राप्त होने 
वाला गौण अथे 'भाक्‍ता कहलाता है। 

(इ) “भक्ति दब्द का अर्थ श्रद्धा का अतिशय (आधिक्य) भी है जो प्रतिपाद्य 
सामीप्य, तेक्ष्ण्य इत्यादि में रहता है। उसे प्रयोजन रूप में स्वीकार कर 
उससे प्राप्त होने वाला अर्थ 'भाकत' कहलाता है जिसके 'गौण” और 
लाक्षणिक' नामक दो रूप हैं। 

(ई) “भक्ति शब्द 'भज्जू' धातु से 'क्तिन्‌” प्रत्यय होकर भी बनता है जिसका 
अथे है भंग करना या तोड़ना । लक्षणा में मुख्य अर्थ भंग किया जाता है 
अतः उसे भाक्‍त कहते हैं। उसमें मुख्याथंब।ंघ, निमित्त और प्रयोजन इन 
तीनों का सद्भाव उसका उपचार बीज है। 

लक्षणावादी आचार्य ध्वनि के स्थान पर गुणवृत्ति को काव्य की आत्मा मानते हैं । 

गुण वृत्ति का अर्थ है सामीप्य इत्यादि धर्मों तथा तीक्षणता आदि उपायों से शब्द की 
अर्थान्तर में प्रवृत्ति होना जो एक प्रकार से अमुख्य अभिधा व्यापार का ही नाम है। इस 
मत के अनुसार ध्वनि और गुणवृत्ति एक-दूसरे से अभिन्‍न है जबकि ध्वनिवादी आचार _ 
उन्हें परस्पर आधारित कहकर भी उनकी एकरूपता स्वीकार नहीं करते। ध्वनि और 
गुणवृत्ति एक प्रकार-का अमुख्य शब्दबोध है जिसे उपचरित शब्दार्थ भी कहा जाता है। 

चाहे ध्वनित करने वाला शब्द, ध्वनित होने वाला अर्थ तया ध्वनन-व्यापार “ध्वनि” पद से 
अभिहित किया जाय, वह उपचरित शब्द के अर्थ-व्यापार अर्थात्‌ गुणवृत्ति से भिन्‍न वस्तु 
नहीं होता । लक्षणावादियों के अनुसार मुख्य अर्थ में अभिधा होती है अत: परिशेष रहने 
से अमुख्य अर्थ में गुणवृत्ति ही मानी जानी चाहिए | इन दोनों के अतिरिक्त तृतीय वृत्ति 
के लिए उसमें किसी भी प्रकार की गंजाइश ही नहीं है । 

आचाय॑ आनन्दवर्धन के पर्व अन्य काव्यलक्षणकारों ने न तो ध्वनि शब्द का ही 
संकीतंन किया और न वे गुणवत्ति का वह प्रमुख तत्त्व ही प्रकाशित कर सके जो कालान्तर 
में विकसित हुआ। उन्होंने अमुख्य वृत्ति के नाम से उसका काव्य-व्यवह्ा र अवश्य प्रदर्शित 
किया था जिसमें ध्वनि-सिद्धांत का यत्किचित्‌ स्परश सम्भव हो सका है। भट्‌टोदभट तथा 
वामन आदि आचार्यों ने जिस अमुख्य व॒त्ति का उल्लेख किया था वह ध्वनि-मार्ग के 
प्रस्तुतीकरण का अत्यन्त दुलंभ पक्ष है। भामह ने काव्य हेतुओं के अंतगंत शब्द! और 
अभिधान' का पुथक्‌-पुथक्‌ उल्लेख किया है जिनके भेद की व्याख्या करते हुए भट्टोद्मट 
ने 'अभिधान' दब्द का अर्थे शब्दों का अभिधा व्यापार! माना है। वह व्यापार “मुख्य 
तथा “गुणवृत्ति” संज्ञक दो प्रकार का होता है। वामन ने सादुश्यवती लक्षणा को वक्रोक्ति 
कहकर उसकी सामान्य विवेचना मात्र की है किन्तु वे भी ध्वनिमत तक नहीं बढ़ सके हैं। 
भामह ने 'अभिधान' दब्द द्वारा उसे संकेतित करते हुए अधूरा ही छोड़ दिया है। कतिपय 
आचाय॑ ध्वनि और लक्षणा को एक ही तत्त्व मान कर चले हैं जिसके कारण ध्वनिमत की 
विवेचना में अनेक प्रकार की अआंतियाँ सम्भावित हो गई हैं। अभिप्राय यह है कि ध्वनि मत 
की प्राण-प्रतिष्ठा करने की दिशा में ध्वन्यालोक के पूर्व ऐसा कोई उपक्रम परिलक्षित नहीं 
होता जो उसका आलोक स्तम्भ कहा जा सके। 


3. अशक्यलक्षणवादी अभिमत 
ध्वनि विरोधी तीसरा मत अशक्यवक्तव्यत्ववादी आचार्यों का है जिनकी सुकुमार 
बुद्धि में ध्वति का लक्षण निर्धारित करने की बात ही नहीं आती | उनके मतानुसार ध्वनि- 
तत्त्व अनिरवंचतीय (वाणी से अगोचर) है जिसे सहृदय हृदय संवेद्य मात्र कहा जा सकता 
है। इस मत का मंतव्य निम्नलिखित छंद में उपवं हित है--- 
कवेरभिप्रायमशब्दगोचरं स्फुरन्तमाद्र प्‌ पदेषु केवलम्‌ । 
वददिर गे: स्फुटरोमविक्रियज नस्य तृष्णीं भवतो5्यमं जलि:॥। 
अर्थात्‌ “कवि का अभिप्राय शब्द से गोचर नहीं होता, वह केवल आदर पदों में ही 
स्फुटित होता है जो व्यक्ति उस अनिवर्चनीय आनन्द को प्राप्त कर मौन हो जाते हैं उनके 
रोमांच ही उस आनन्द की अभिव्यक्ति करते हैं। ऐसे व्यक्तियों को हम हाथ जोड़कर 
नमस्कार करते हैं । 


त्रिविध मतों की क्षेत्र सीमा 


ध्वनि-विरोधी उपय्‌क्‍्त तीनों मतों की अपनी-अपनी सीमाएं हैं। उनमें अभाव- 

वादी मत सबसे अधिक निम्नकोटि का है क्‍योंकि उसके अनुयायियों को ध्वनि-सिद्धांत का 
ज्ञान ही नहीं है जिसके कारण वे उसकी सत्ता सवेथा अस्वीकार करते हैं। भाक्तवादी 
आचायें मध्यमकोटि में आते हैं क्योंकि वे ध्वनि को मानते तो हैं किन्तु वे उसका अंतर्भाव 
लक्षणा में कर देते हैं। उनका पक्ष अधिकाँशत: सन्देहमूलक है | अशक्यलक्षणवादी आचारये 
यद्यपि ध्वनि का कहीं पर भी अन्तर्भाव नहीं करते किन्तु उन्हें उसका लक्षण-निरूपण 
करना ही नहीं आता। वे उसकी अनिरवंचनीयता में ही आस्या रखकर चलते हैं। आनन्‍्द- 
ब्धन ने उपयुक्त तीनों मतों का आलोड़न-विलोड़न करने के पश्चात्‌ ध्वनि का लक्षण 
तथा विवेचन प्रस्तुत किया है। वे अनुबंध-चतुष्टय के अनुसार इस निष्कर्ष पर पहुंचे हैं कि 
ध्वनि-सिद्धांत सवंथेव बोधगम्य है। ध्वनि अभिधेय है और शास्त्र अभिधायक । ध्वनि 
का स्वरूप-निर्धारण उसका विषय है, सहृदय उसके अधिकारी हैं, वैमत्य-निराकरण के 
साथ ध्वनि का स्वरूप-ज्ञान उसका प्रयोजन है तथा शास्त्र और प्रयोजन का साधक-साध्य- 
भाव उसका सम्बन्ध है। वकक्‍ता और श्रोता के व्युत्पादक-ध्युत्पाद्य सम्बन्ध द्वारा भी उसका 
निरूपण किया जाता है। इन सब बातों को ध्यान में रखकर ही आलोककार आनन्दवर्धन 
ने ध्वनि का अनुबंध-चतुष्टय सिद्ध किया है। 

ध्वन्यालोक' में अभाववादी तथा अशक्यवक्तव्यत्ववादी ध्वनि-विरोधी मतों 
की विवेचना के अन्तर्गत 'जगदु: तथा 'ऊचु: क्रिया-पदों का प्रयोग किया गया है जिनसे 
उनकी परोक्षभूत सत्ता सिद्ध होती है। वस्तुत: इन मतों का उल्लेख किसी ग्रन्थ विशेष में 
नहीं मिलता अत: उनके लिए 'सम्भावना' मात्र विवक्षित है। लक्षणवाद अथवा भाक्तमत 
की स्थिति उनसे भिन्‍न है । उसके लिए वरतं मानकालिक “आह: क्रिया-पद का प्रयोग इस 
हेतु किया गया है कि लक्षणापक्ष का विवेचन विभिन्‍न काव्यशास्त्रीय ग्रंथों में अविच्छिन्त 
रूप में मिलता है जिसकी परम्परा ध्वन्यालोक के रचनाकाल में भी विद्यमान थी । 


वाच्य और प्रतीयमान अर्थ 


आनंदवर्धत ने ध्वनि का स्वरूप-लक्षण निर्धारित करने के पूर्व उसकी भूमिका बनाने 
'के लिए अर्थ के द्विविध भेदों (वाच्य और प्रतीयमान) का निरूपण किया है। उनके 
मतानुसार जिस प्रकार किसी अपूर्व निर्माण की इच्छा होने पर पहले भूमि बनाई जाती 
है, उसी प्रकार प्रतीयमान अर्थे (ध्वनि) के स्वरूप [निर्धारण के पूर्व वाच्य अथे का अभि- 
धान उसके लिए भूमिका-तुल्य ही है क्योंकि उसी की पीठिका पर प्रतीयमान अथ्थे का _ 
उल्लेख किया जा सकता है। उनके शब्दों में “काव्य की आत्मा के रूप में स्थित सहृदय 
इलाघनीय जो अर्थ है, उसके वाच्य और प्रतीयमान नामक दो भेद कहे गये हैं।? जिस 
काव्य को दब्दाथशरीर कहा जाता है उसमें उसकी अनुप्राणक आत्मा अवश्य होनी 
चाहिए । दब्द उसका ऐसा शरीर भाग है जो अपनी स्थूलता अथवा कृशता के अनुसार 
सर्वजनसंवेद्य धर्म वाला है जबकि अर्थ सर्वजनसंवेद्य नहीं होता । अर्थ मात्र से काव्य काव्य 
नहीं कहलाता क्योंकि लौकिक और वैदिक वाक्यों में उसका अभाव देखा जाता हैं। काव्य 
में वही अर्थ महत्वपूर्ण है जो सहृदय जनों द्वारा इलाघनीय समभा जाता है। उसकी 

इलाघा तभी की जा सकती है जब उसमें कुछ न कुछ “विशेष” तत्व विद्यमान हो। वस्तुतः 
अथे का प्रतीयमान रूप ही काव्य का “(विशेष है जो अपनी हेतुतावश काव्य का आत्मतत्त्व 
निर्धारित किया गया है। काव्य का वाच्यार्थं उसके प्रतीयमान अथोे से भिन्‍न होता है। 
दोनों को एक मान लेना तथा दोनों की संहति में ही काव्य की आत्मा अनुसंधित करना 

चित नहीं है। चूँकि प्रतीयमान अर्थ ही सहृदयइलाघ्य होता है, अतः उसे ही काव्य का 
ज_वैस्व तथा आत्मतत्त्व समझना चाहिए। 


प्रतीयमान अर्थ की काव्यगत स्थिति 


काव्य प्रतीयमान अर्थ की वही स्थिति है जो शरीर में आत्मा की होती है । ललित 
और उचित तत्त्वों के सन्निवेश के कारण सुन्दर प्रतीत होने वाले काव्य में सहृदयइलाध्य 
अर्थ साररूप में स्थित रहता है जिसके वाच्य और प्रतीयमान संज्ञक दो भेद हैं।* यहाँ 
“'ललित' शब्द द्वारा गुण और “अलंकार! का भाव ग्रहण करना चाहिए। 'उचित' पद 
रसविषयक औचित्य का व्यंजक है। उसके द्वारा प्रतीयमान अर्थ में रस-ध्वनि का जीवि- 
तत्त्व सूचित होता है । औचित्य के अभाव में रसपरक काव्य रचना की कल्पना भी नहीं की 
जा सकती | गुण और अलंकार काव्य के चारुत्व हेतु अवश्य हैं, किन्तु उनसे व्यक्तिरिक्त 
ध्वनि नहीं होती, इस कथन में स्वरूपासिद्ध हेत्वाभास ही मानना चाहिए। आत्मा शरीर 
की चारुता में कदापि हेतु नहीं होती और यदि दुर्जनतोष न्याय से उसे चारुत्व हेतु मान 
भी लिया जाय तो भी हेतु में व्यभिचार तो आ ही सकता हैं। इसका कारण यह है कि जो 
स्वयं अलंकार्य है, वह अलंकार कैसे हो सकता है अथवा जो स्वयं गुणी है, वह गुण कंसे 
हो सकता है । यदि प्रतीयमान अर्थ को ही गुण और अलंकार मान लिया जाय तो ग्ुणी 
और अलंकार्य क्‍या होंगे, यह एक विचारणीय विषय है। 
यद्यपि सहदयदश्लाध्य अर्थ के दो अंश है तथापि उनमें वाच्याथे अंश अधिक 
प्रसिद्ध है। वनितावदन, उद्यान और चंद्रोदय इत्यादि के रूप में वाच्यार्थे लौकिक ही 
होता है । उपमा इत्यादि अलंकार-भेदों से उसकी व्याख्या और संगति सिद्ध की गई है। 
उपमा सभी अलंकारों में प्रधान है अत: अप्पयदीक्षित ने उसे सभी अलंकारों का प्रपंच- 
मात्र माना हैं ।! जिन आचार्यों ने उपमा आदि अलंकारों द्वारा वाच्याथं की अनेक प्रकार 
से व्याख्या की है वे वाच्या्थ को ही काव्य की आत्मा मान बेठे हैं। ऐसे आचाय॑ बहुत 
कम हुए हैं जिन्होंने प्रतीयमान अर्थ की काव्यात्मकता का प्रबंधबद्ध प्रतिपादन किया हो । 
प्रतीयमान अर्थ की उत्कृष्टता और रमणीयता का वर्णन करते हुए आनंदव्धेन ने लिखा 
है कि जिस प्रकार नायिकाओं के मुख, नाक और कान आदि अनेक अव्यय होते हैं किन 
लावण्य नामक कोई अवयव नहीं होता फिर भी वह सभी अवयवों से स्फुरित होने वाला 
प्रधान तत्त्व है; उसी प्रकार प्रतीयमान अं किसी शब्द का संकेतिक अथ नहीं होता 
फिर भी वह सभी शब्दों के संकेत से स्फुरित होता है। महाकबियों की वाणी में वाच्यारथे 
से भिन्‍न प्रतीयमान अर्थ कुछ और ही तत्त्व है जो स्वयं भी शोभित होता है तथा वाच्याथ 
को भी शोभित करता हआ स्वयंमेव काव्य की आत्मा बन जाता है।* 








] 


अतीयमान अर्थ काव्य सौन्दर्य का लावण्य है 


प्रतीयमान अथ सहृदयजनों में अत्यन्त प्रसिद्ध है। वह काव्यवणित अलंकारों 
तथा प्रतीत होने वाले अवयवों से उसी प्रकार भिन्‍न है जिस प्रकार अंगनाओं के सौन्‍्दय॑ 
में प्रस्कुरित होने वाला लावण्य उसके आभूषणों (अलंकारों) और अवयवों से पृथक्‌ 
होता है। जिस प्रकार अंगनाओं का लावण्य उनके समस्त अंगों से व्यतिरिकक्‍त प्रतीति- 
गोचर होकर सहृदयों के नेत्रों के लिए अमृततुल्य कुछ दूसरा ही तत्त्व बन जाता है 
उसी प्रकार प्रतीयमान अर्थ भी काव्य की आत्मा के रूप में प्रतिभासित होता है। प्रतीय- 
मान से अनुप्राणित काव्य रचना करने में निपुण प्रतिभाशाली कवि ही महाकवि पद के 
अधिकारी होते हैं। ऐसे महाकवियों की रचनाशक्ति उसी प्रकार प्रकाशित होती है जिस 
प्रकार किसी रमणी का लावण्य उसके अवयव संस्थान द्वारा अभिव्यक्त होने पर भी 


उससे भिन्‍न होता है। 


प्रतीयमान अथथ के विविध रूप 


यों तो वाच्यसाभथ्य॑ से आक्षिप्त होकर प्रतीयमान अथंवस्तु, अलंकार और रस 
इत्यादि अनेक रूपों में विभक्‍त किया जाता है किन्तु उनमें रस की स्थिति सबसे भिन्‍न 
और लोकोत्तर आनंदविधायिनी है। लौकिकता और काव्यमात्रगोचरता की दृष्टि से 
प्रतीयमान अथ के दो भेद हैं | 'स्वशब्दवाच्य प्रतीयमान” लौकिक कहलाता है जिसके 
विधिनिषेध इत्यादि अनेक प्रकार हैं। अलंका रध्वनि और वस्तुध्वनि का विवेचन लौकिक 
प्रतीयमान के अन्तगंत ही किया जाता है। प्रतीयमान अथ का दूसरा रूप उसकी “काव्य- 
मात्र गोचरता” से सम्बन्धित है जिसे स्वशब्दवाच्यता तथा लोक व्यावहारिता के कठघरे 
में नियंत्रित नहीं किया जा सकता । उसका स्वरूप विशुद्ध आनंदमय होता है । ,रस को 
निष्पत्ति और उसके स्वरूप के सम्बन्ध में आनंदवादी आचार्यों ने अपनी जो मान्यताएंँ 
प्रतिष्ठित की हैं, वे सब उसके पक्ष में संघटित की जा सकती हैं। वस्तुतः रसध्वति का 
क्षेत्र और परिसर उसकी ज्ीड़ास्थली है। भट्टनायक ने 'अंशत्वं न रूपता' द्वारा जिस ध्वनि 
को काव्य का अंश माना है, उसका अभिप्राय वस्तुध्वनि और अलंकारध्वनि की अंश- 
. रूपता प्रतिपादित करना है। उन्होंने भी रसध्वनि को काव्य का निरपेक्ष आत्मतत्त्व 
स्वीकार किया है जो अभिधा और भावना नामक अंशों का अतिक्रमण कर उपस्थित 
होता है। सभी ध्वनियाँ अंततः रसपयेंवसायी होती हैं । वाच्य सामर्थ्य से' आक्षिप्त होना 
तीनों ध्वनियाँ (वस्तु, अलंकार और रस ) के लिए वांछनीय है। 'ध्वनित करना शब्द 
का व्यापार है किन्तु उसमें सहकारी अथंसामथ्यं की सत्ता' सवेत्र विद्यमान रहती है। 
शब्दशक्तिमूलक संलक्ष्यक्रम व्यंग्य में भी अथ॑ शक्ति से ही प्रतीयमान की प्रतीति होती 
हैं। असंलक्ष्यक्रमव्यंग्य तो रसध्वनि होता ही है जिसकी सत्ता सर्वोपरि और स्वतः .. 
सिद्ध है । क्‍ 

प्रतीयमान अर्थ की ध्वन्यात्मकता 


प्रतीयमान अर्थ ही काव्य की आत्मा है।' इसका सबसे बड़ा प्रमाण यह है कि 
प्राचीन काल में क्रौंच के जोड़े के परस्पर वियोग से उत्पन्त आदि कवि वाल्मीकि का 


शोक ही इलोक-रूप में परिणत हो गया। 
ध्वन्यालोक की उपर्युक्त मान्यता से निम्नलिखित निष्कर्ष निकलते हैं : 


(अ) 
(आ) 


शोक करुणरस का स्थायी भाव है जो अपने निरपेक्ष भाव के कारण 
विप्रलम्भ-श्ृंगारोचित रति नामक स्थायी भाव से भिन्‍न है । 

जब उसका तदनुकल विभाग तथा उससे उत्पन्न आक्रन्दन आदि अनुभावों 
के साथ संयोग होता है तो उसकी चर्वणा द्वारा हमारा हृदयसंवाद होता 
है जिसके कारण उसमें आस्वाद्यमानता आ जाती है। 


(इ) शोक की वह आस्वाह्यममानता करुण रस की निष्पत्ति करती है जो निश्चय 


ही लौकिक शोक से भिन्‍न होती है । 


(६) वस्तुतः करुण रस एक प्रकार से सहृदय जनों की चित्त-द्रुति का समा- 


(उ) 


(ऊ) 
(ए) 


(ऐ) 


स्वादन ही है जो रस-परिपूर्ण कुम्भ के उच्चलन के समान हमारी चित्त- 
वृत्ति को रसचवंण में निमग्न कर देता है। 

आदिकवि का वह शोक चित्तवृत्ति की व्यंजकता से आविष्ट होकर 
समुचित शब्दयोजना तथा छन्‍्दोवृत्ति के नियंत्रण द्वारा इलोक बन गया 
और वे सहज भाव से अपनी आदिरचना प्रस्तुत कर सके । 

आदिकवि की वह प्रथम रचना प्रतीयमान अर्थ की व्यंजक थी जिसे 
ध्वनिकाव्य का उत्कृष्ट उदाहरण कहा जा सकता है। 

मुनि का वह शोक उनके भग्नावरणचित्‌ का ही प्रकाशन था अन्यथा वह 
अपने व्यक्तिसापेक्ष सम्बन्ध के कारण उनकी दुःखसन्तप्त मनोदशा का 
ही अभिव्यंजन कर पाता । 

वस्तुत: चर्व॑ णायोग्य शोक नामक स्थायी भाव ही करुण रस के उच्चलन 
का स्वभाव बन जाता है जो अन्य शब्दबोधों से विलक्षण होने के कारण 


. रस-निष्पत्ति करने का सामर्थ्य रखता है। वही रस-ध्वनित होकर काव्य 


की आत्मा के रूप में प्रतिष्ठित होता है । 


आनंदवर्धन ने प्रतीयमान अर्थ के माध्यम से जिस काव्यात्मतत्त्व का विश्लेषण 
किया है वह उनके परवर्ती अन्य आचार्यों द्वारा भी सुमान्य रहा है। 'हृदयदपंण' में 
ध्यावत्पूणो न चैतेन तावन्नैव वमत्यमुम्‌' द्वारा यही बात भ्रकारान्तर से कही गई है। इस 
विषय में भट्टनायक का कथन है कि “शब्द की प्रधानता का आश्रय लेकर पृथक्शास्त्र 
को जानते हैं, अ्थ॑तत्त्व से युक्त को तो आख्यान कहते हैं। इन दोनों के गौण ही जाने पर 
तथा व्यापार की प्रधानता होने पर काव्यबुद्धि हो जाती है।” कहने की आवश्यकता 

नहीं कि भट्टनायक के मतानुसार भी वह काव्य व्यावार ध्वन्यात्मक रसनास्वभाव वाला 
ही है। 

. आनंदवर्धन ने शोकचबंणा से उदभूत जिस इलोक की चर्चा की है, वह करुण 
रस का अद्वितीय और अनुपम उदाहरण है। वस्तुतः शोकसंज्ञक स्थायी भाव ही विभाव 
और अनुभाव आदि से भावित होकर हमारी चित्तवृत्ति को रसचरबंणा के अनुकल बना 
देता है । उस चर णा में औचित्य निबंधना भी एक अनिवायय॑ तत्त्व है । रस की वह चर्वणा' 
प्रथमत: स्वसंवेदनागोचर होती है जो क्रमश: परत्र अनुमित होकर हमारे चित्तवृत्तिजात 
संस्कारों के द्वारा हमारा हृदय-संवाद करती है। इस चवेणा में प्रतीयमान अर्थ एक 
महत्त्वपूर्ण भूमिका का काम करता है जिसे काव्य का आत्मतत्त्व माना गया है। वस्तु 
और अलंकार ध्वनियाँ प्रतीयमान अर्थ के ही रूपान्तर हैं। इससे पृथक रहने वाली भाव- 
ध्वनि भी उसके अंतर्गत समाविष्ट होती है । 

: प्रतीयमान अर्थ की काव्यात्मकता स्वसंवेदनसिद्ध है जिस पर किसी को 
अनुपपत्ति हो ही नहीं सकती । महाकवियों की वाणी प्रतीयमान अर्थे के रूप में रसध्वनि 
तथा भावध्वनि इत्यादि का ही प्रकाशन करती है। उसमें व्यंग्याथेंक का सौन्दर्य फभलकता 
है । आनंदवर्धन के शब्दों में 'आस्वादपरिपूर्ण अर्थवस्तु को निष्यंदित करने वाली महा- 
कवियों की भगवती भारती सर्वत्र स्फुरित होने वाली प्रतिभा की ऐसी विशेषता अभिव्यक्त 
करती है जिसकी समानता लोक में नहीं मिलती ।” इतने बड़े संसार में, जहाँ कवियों की 
परम्परा अत्यन्त वैचित्र्यपृवंक निरन्तर चलती रहती है; कालिदास जैसे प्रतिभाशाली 
महाकवियों की श्रेणी में बहुत कम आते हैं । आनंदवर्धन ने इतिहासमुख से प्रतीयमान 
अर्थ की रसात्मकता तथा स्वयंवेद्यता प्रतिपादित की है। वे वस्तु शब्द से अथशब्द तथा 
तत्त्व शब्द से वस्तु शब्द ध्वनित करते चले हैं। इस विषय में भट्टनायक ने उचित ही 
लिखा है कि “वाणीरूपी धेनु सहृदयरूपी वत्स की तृष्णा से इस दिव्य रस को प्रवाहित 
करती है अत: इसके समान वह नहीं हो सकता जो योगियों द्वारा दुह् जाता है।* कवियों 
की प्रतिभा प्रतिपत्ताओं के लिए अनुमानगम्य नहीं होती अपितु रसावेश से प्रकाशमान' 
होती है। इसी बात को ध्यान में रखकर अभिनवगुप्त के गुरु आचाये भट्टतौत ने 
'नायकस्य कवे: श्रोतु: समानोउनु-भवस्तत: लिखकर बतलाया है कि नायक, कवि और 
श्रोता के अनुभव समतुल्य होते हैं । 


प्रतीयमान अर्थ की वशिष्टय सिद्धि 


आपनंदवर्धन का प्रतियमान अर्थे विषयक विवेचन कई दृष्टियों से वेशिष्ट्यपूर्ण 
है। उन्होंने उसी के प्रसंग में प्रयुक्त 'प्रतिभाविशेष' को “अपृव वस्तुनिर्माणक्षमा प्रज्ञा कहा 
है । जिसकी विशेषता का अर्थ है 'रसावेश की विशदता का सौन्दर्य तथा उसी के अनुरूप 
काव्यनिर्माण की क्षमता / वस्तुत: प्रतिभाविशेष को निशमत्त बनाकर ही महाकवित्व 
प्रतिष्ठित होता है। महाकवित्व की प्राप्ति के लिए स्फुरणशील प्रतिभाविशेष की अभि- 
व्यक्ति परम अनिवायं है। । 

प्रतीयमान अर्थ की काव्यात्मभूत स्वसंवेदनसिद्धि मानने के साथ-साथ आनंद- 
वर्धन ने उसकी सत्ता-सिद्धि के अन्य प्रमाण भी प्रस्तुत किये हैं। उनकी मान्यता है कि 
प्रतीयमान अर्थ दब्दार्थश शासन (व्याकरण और कोश) द्वारा नहीं जाना जाता अपितु 
उसके सच्चे ममंज्ञ तो केवल काव्याथंतत्त्वज्ञ ही हो सकते हैं। चँकि वह अर्थ वाच्यरूप 
नहीं होता अत: उसकी प्रतीति वाच्य और वाचक के परिज्ञानमात्र से नहीं हो सकती । 
वह तो मूलत: रसरूप होता है जिसके प्रबोध के लिए ध्वनिश्ञास्त्र का ज्ञान आवश्यक है। 
लोचनकार ने इस कथन की पुष्टि में गान्धव॑ विद्या का उदाहरण प्रस्तुत किया है। 
उन्होंने लिखा है कि जिस प्रकार गांधर्व विद्या से अनभिज्ञ व्यक्ति उसके अंगभूत स्वरश्रुति' 
आदि विषयों के लक्षण नहीं जानते, उसी प्रकार व्यंजक व्यंग्यभाव रूपिणी व्यंजना से 
अपरिचित व्यक्ति भी प्रतीयमान अर्थ की रसबोधता नहीं समझ सकते। जिन लोगों ने 
केवल वाचकवाच्य के परिज्ञान में ही अपना सम्पूर्ण समय नष्ट कर दिया है अथवा जो 
उसकी संकुचित परिधि में ही सिमटकर रह गए हैं; वे भला काव्यतत्त्वार्थ की चर्बणा 
से विमुख व्यक्तियों के लिए रसरूप व्यंग्या्थं का साक्षात्कार किसी भी रूप में कदापि 
सम्भव नहीं है। 
वाच्यव्यतिरेकी व्यंग्य अथवा प्रतीयमान अर्थ की सत्ता विशिष्ट कोटि की होती 
है। व्यंग्याथं और उसकी व्यंजना के सामथ्यं में योग रखने वाला दब्द 'प्रत्यभिज्ञेय' है 
जिसका आशय है कि महाकवियों को व्यंग्यार्थ तथा व्यंजक शब्दों का प्रत्यभिज्ञान अवश्य 
होना चाहिए। इस प्रकार के प्रत्यभिज्ञान के कारण ही काव्य-स्रष्टा महाकवित्व का 
लाभार्जन कर सकते हैं क्योंकि वाच्य वाचकभाव की रचनामात्र से उसकी उपलब्धि नहीं 
होती । कवियों की भाँति सहृदयजनों के लिए भी उपर्युक्त 'प्रत्यभिज्ञान' की आवश्यकता 
और उपयोगिता नितांत वांछनीय है जिसके द्वारा वे काव्यक्ृति का रसास्वादन करते हैं । 
इस मान्यता की संसिद्धि सहृदयों के हृदयसंवाद को प्रमाण मानकर की जा सकती है। 
अभिनवगुप्त के गुरु आचाय॑ श्रीमत्‌ उत्पलपाद ने भी इस मत का समथन निम्नलिखित 
उदाहरण द्वारा किया है-- 
तेस्तेर॒प्युपपाचिते रूपनयस्तन्व्या: स्थितो5प्यंतिके 
कांतो लोकसमान एवमपरिज्ञातो न रंतुं यथा। 
लोकस्येव तथानवेक्षितगुण: स्वात्मापि विश्वेश्वरो 
नेवाल निजवेभवाय तदियं यत्प्रत्यभिज्ञोदिता।। 
आचार्य उत्पलपाद का उपर्युक्त छंद लौकिक उदाहरण द्वारा प्रत्यभिज्ञा' का 
महत्व प्रदर्शित करता है। इसका मूल आशय यह है कि जिस प्रकार कोई नायिका दूती- 
सम्प्रेषण आदि उपायों द्वारा अपने प्रियतम को अपने निकट बुला भी ले, किन्तु वह 
अज्ञानवश उसे साधारण व्यक्ति समभकर उसके साथ रमण करने में प्रवत्त नहीं होती, 
उसी प्रकार यह जानते हुए भी कि विश्वेश्वर परमात्मा सम्पूर्ण संसार का आत्मा है 
किन्तु जब तक उसके गुणों का साक्षात्कार नहीं होता, उसके वैभव का प्रत्यभिज्ञान नहीं 
किया जा सकता । अभिप्राय यह है कि काव्य-सुष्टि और काव्यास्वादन की प्रक्रिया में 

भी उपयक्‍त छंद की भाव छाया के अनुरूप 'प्रत्यभिज्ञा' एक अनिवाये तत्त्व है जिसके 
प्रभाव में कवि और सहृदय अपनी प्रयोजन-सिद्धि कर ही नहीं सकते । 'प्रत्यभिज्ञान' का 
सामान्य अथे ज्ञानवस्तु की पहिचान' है जिसका आशय यह है कि ज्ञानवस्तु का विशेषतः 
निरूपण अथवा पुनः:-पुनः अनुसंधान करने की प्रवृत्ति से प्रेरित होकर जब कोई कवि 
अथवा सहृदय वाग्वपुरुष शब्दाथे की व्यंग्यव्यंजकता की पूरी पहिचान कर लेता है, तभी 
वह अपनी अभिव्यक्ति में कृतकृत्य हो सकता है। प्रतिभाशाली कवियों की वाणी में 
व्यंग्यगगर्भित शब्दाथ्े स्वतः प्रस्फुरित होते हैं जिनका प्रत्यभिज्ञान उनके आत्मचेतन्य का 
स्वाभाविक धरम है। ध्वन्यालोक में यह तत्त्व निम्नलिखित कारिका में व्यक्त क्या 
गया है-- 

सोथ्थ॑स्तद्॒व्यक्ति सामथ्यंयोगी शब्दरच कंचन । 

यत्नतः प्रत्यभिज्ञेयौ तौ शब्दाथोँ महाकवे: ॥ -8॥ 


शाब्द व्यापार और अथ॑ प्रतीति 


तत्त्वदृष्टि से स्पष्ट है कि कोई भी काव्यरचना व्यंग्यव्यंजकभाव की प्रधानता 
के कारण ही उत्कृष्ट और रमणीय होती है, किन्तु इसका यह अर्थ नहीं है कि उसमें वाच्य 
वाचकभाव का योगदान नहीं रहता। मूलतः: अभिधा व्यापार अथवा वाच्यवाचक भाव 
की प्रक्रिया से ही हम व्यंजना व्यापार अथवा प्रतीयमान अर्थ की ओर बढ़ते हैं जिसके 
कारण अभिधा को मुख्य शब्द शक्ति माना गया है। इसमें कोई संदेह नहीं कि काव्य का 
परम साध्य रस-व्यंजना ही है किन्तु उसके प्रथम सोपान के रूप में अभिधा ही प्रयुक्त होती 
है। अभिधा और व्यंजना का अंतस्सम्बन्ध दीपशिखा एवम्‌ वनितावदन विलोकन के उदा- 
हरण द्वारा विशदीकृत किया जा सकता है। जिस प्रकार आलोक अथवा वनितावदन 
विलोकन का इच्छुक कोई व्यक्ति प्रथमत: वस्तुप्रत्यक्ष के उपाय के रूप में दीपशिखा के 
लिए प्रयत्नशील होता है, उसी प्रकार व्यंग्याथं दर्शन के लिए कवि को भी वाच्यवाचक 
रूपिणी दीपशिखा का आश्रय लेना पड़ता है। जिस प्रकार दीपशिखा किसी भी प्रकार के 
आलोक अथवा इन्द्रियाथ॑ सन्निकर्षजन्य चाक्षुष प्रत्यक्ष का उपाय है जिसके अभाव में 
आलोक की स्थिति सम्भव सी नहीं है, उसी प्रकार व्यंग्यार्थ की अभिव्यक्ति के अभिलाषी 
कवियों को भी वाच्यार्थ के लिए प्राथमिक प्रयास करना पड़ता है। प्रथम उपादान के रूप 
में वाच्यवाचकभाव का प्राधान्य होता है किन्तु इसकी परिणति तो व्यंग्यव्यंजकभाव में 
ही हो सकती है। यदि वाच्याथ उपाय है तो व्यंग्याथं उपेय। इन दोनों का सम्बन्ध 
साधनसाध्यभाव से भी समा जा सकता है। इसी बात को ध्वन्यालोक में निम्नलिखित 
कारिका द्वारा स्पष्ट किया गया है--- 

आलोकार्यी यथा दीपशिखायां यत्नवाञजन:ः। 
तद॒पायतया तद्गदर्थ. वाच्ये तदादुतः॥ -9 ॥। 

काव्य क्रिया की दृष्टि से वाच्यार्थ की अपेक्षा व्यंग्यार्थे प्रधान होता है जिस पर 

कवि तथा सहृदय इन दोनों के दृष्टिकोण से विचार किया जा सकता है। श्रेष्ठ कवि 

ध्यंग्या्थ का अवगम कराने के लिए ही शब्द का प्रयोग करते हैं जिसका अभिप्राय यह है 
कि व्यंग्यार्थं ही उनका चरम लक्ष्य है। सहृदय पाठक श्रोता तथा प्रेक्षक के दृष्टिकोण से 
भी काव्य में व्यंग्यार्थ की प्रधानता होती है। काव्य का प्रतिपाद्य व्यंग्यार्थ ही है जिसके 
प्रतिपादन के माध्यम मात्र के रूप में वाच्याथं की सत्ता स्वीकार की गई है । वाक्यार्थज्ञान 
तथा व्यंग्याथेबोध की प्रक्रिया समझने का सही दृष्टिकोण यह है कि हम पहले पदार्थज्ञान 
द्वारा वाक्यार्थे बोध करें ओर तदुपरांत वाच्यार्थप्रतीति द्वारा ब्यंग्याथंप्रतिपत्ति की ओर 
बढ़ें । सामान्य व्यक्ति शब्दों के अथ ज्ञान वाच्याथे का बोध करते हैं और तदुपरांत पौर्वा- 
पर्य क्रम से व्यंग्याथे की प्रतीति की दिशा में प्रयत्तशील होते हैं। शाब्दबोध का यह 
प्रक्रिया क्रम संवेदनशील सहृदयजनों के सन्दर्भ में खरा नहीं उतरता। वे तो बिना किसी 
प्रकार के पौर्वापर्य क्रम के व्यंग्याथं की सहज प्रतीति कर लेते है। इसका मुख्य कारण 
यह है कि जिनकी सहृदय-संवेदना पराकाष्ठा पर पहुँच चुकी है उनके लिए क्रमबोध की 
ओऔपचारिकता अभीष्ट नहीं होती । लोचनकार अभिनवगुप्त ने यही तथ्य निम्नलिखित 
रूप में अभीष्ट किया है--- 

अत्यंतसहृदयों यो न भवति तस्थेव स्फुटसंवेद्य एवं क्रम:। यथात्यन्यशब्दवृत्तज्ञो 
यो न भवति तस्य पदाथ वाकक्‍याथे क्रम: । काष्ठा प्राप्त सहदयभावस्थ तु वाक्यवृत्तकुशल 
स्येव सन्‍तपि ऋ्रमोडस्यस्तानुमानाविनाभाव स्मृत्यादिवदसंवेद्य इति ।* 


वाच्याथंबोध व्यंग्यप्रतीति का प्रवेश-द्वार है 


यद्यपि व्यंग्यार्थ की प्रतीति वाच्याथंबोध के अनंतर ही होती है तथापि उसमें 
व्यंग्यार्थ की प्रधानता किसी भी रूप में लुप्त नहीं होती । सच तो यह है कि काव्य का 
अभीष्ट व्यंग्यार्थं ही है और उस तक पहुँचना ही काव्याथे प्रतीति का लक्ष्य होता है अतः 
उसकी उपलब्धि के मार्ग में शब्दबोध, अर्थ ज्ञान तथा वाक्य-विन्यास आदि उपकरणों द्वारा 
हमें जिस वाच्यार्थ की प्रतीति होती है; वह व्यंग्यार्थ बोध के मार्ग में एक प्रकार का 
प्रवेशद्वार अथवा विश्रांतिस्थल मात्र है | व्यंग्याथं तक पहुँचना ही जब हमारा साध्य होता 
है तो उसके अंतराल की प्रक्रियाएँ उपचार मात्र बन जाती हैं। सहृदयजनों का चरम 
लक्ष्य तो व्यंग्याथंबोध होता है, अतः अन्वय व्यतिरेक द्वारा प्रतीयमान अर्थ की प्रतीति ही 
उनका प्रयोजनीय कहा जा सकता हैं। अर्थ प्रतीति का यह क्रम यों तो अपने पदसामर्थ्यं 
(योग्यता, आकांक्षा और आसक्ति) द्वारा ही वाक्‍्यार्थ का बोध कराता है किन्तु उसकी 
व्यापार-निष्पत्ति इस प्रकार संश्लिष्ट और एक प्राण रहती है कि उसमें किसी क्रमजन्य 
पार्थक्य का पता ही नहीं चलता । व्यंग्या्थं की प्रधानता ही एक ऐसा तत्त्व है जिसकी 
प्रतीति के प्रति जिज्ञात्ता एवं उत्सुकता की शीघ्रता होने के कारण हमें मध्यविश्रांति का 
अवसर ही नहीं मिलता । और न इस प्रक्रिया में कोई क्रम ही लक्षित होता है। वाच्यार्थे 
से विमुख रहने वाले सहृदयजनों की बुद्धि में एक ऐसो संवेदनशील शक्ति होती है जिसके 
कारण वे ज्ञीघत्रमेव तत्त्वायें बोध करते हुए काव्य के व्यंग्याय॑ं का “झरिति प्रत्यय” कर 
लेते हैं ।० द 

ध्वनि काव्य 
लक्षण निरूपण द 

वाच्य व्यतिरिकत व्यंग्याथे की सत्ता तथा प्रधानता सभी ध्वनिवादी आचायों को 
मान्य है। उन्होंने उसकी उपयोगिता और प्रकृति का विचार कर उस काव्यविशेष को 
ध्वनि” नाम से अभिहित किया है जिसमें उसके अथे अथवा शब्द अपनी आत्मा ओर अपने 
अर्थ का उपसर्जन कर अर्थात उन्हें गौण बनाकर व्यंग्या्थ की अभिव्यक्ति करते हैं ।।7 

ध्वनि” काव्य के उपर्युक्त लक्षण में प्रयुकत 'अथ” शब्द का अर्थ है विशेष प्रकार 
का वाच्या्थ तथा शब्द का अथे है विशेष प्रकार का वाचक। जहाँ पर वाच्य अथवा 
वाचक किसी प्रधानीभूत व्यंग्या्थें को व्यक्त करते हैं, उस काव्य विशेष को “'ध्वनि' कहते 
हैं । ध्वनि की इस परिभाषा द्वारा यह बतलाया गया है कि ध्वनि का विषय वाच्याथे की 
चारुता से उत्पन्न होने वाले उपमा इत्यादि अलंकारों से उसी प्रकार भिन्‍न है जिस प्रकार 
वाचक की चारुता से उत्पन्न होने वाले अनुप्रास इत्यादि अलंकारों से । 

ध्वनि-लक्ष ण में प्रयुक्त 'स्वाथौँ पद का भी विशेष अर्थ है। स्व शब्द आत्म- 
वाचक है जिसके साथ “अथे' शब्द जोड़कर 'स्वाथौ पद बताया गया है। ध्वनि काव्य में 
“स्व और “अर्थ दोनों मिलकर अपनी आत्मा और अपने अभिधेय को गौण बना देते हैं 
अर्थात्‌ उन दोनों में सवंत्र ध्वनन व्यापार मात्र रह जाता है। 

. उपयुक्त कारिका में प्रयुक्त “काध्य विशेष! शब्द समानाधिकरण तथा व्यधिकरण 
द्वारा क्रमश: “काव्य और उनकी विज्येषता' तथा काव्य की विशेषता अथ्थ द्योतित करते 
हैं। उनका आशय यह है कि जिस ध्वनि को काव्यकी आत्मा कहा गया है, वह ऐसे शब्दों 
और अर्थों पर अधिष्ठित होकर व्यक्त होनी चाहिए जिनमें गुण और अलंकार तो विद्यमान 
हों ही, साथ ही साथ जिनमें रीतियों और वृ॒त्तियों का भी अनुसरण किया गया हो । 

ध्वनि शब्द अत्यंत व्यापक है। उसमें शब्द, अर्थ तथा उन दोनों के व्यापार समा- 
विष्ट रहते हैं। वाच्य और प्रतीयमान (व्यंग्य) नाम से अथे दो प्रकार के होते हैं। 
कतु वाच्य में जब ध्वनि की व्युत्पत्ति 'ध्वनतीति ध्वनि” की जाती है तो उसका अर्थ हो 
जाता है वाच्याथ । शब्द का समावेश भी इसी व्युत्पत्ति में होता है। कम वाच्य में की गईं 
ध्वनि की व्युत्पत्ति ध्वन्यते” है जिसका सम्बन्ध व्यंग्याथं से है। जब ल्‍ल्युट्‌ प्रत्यय द्वारा 
ध्वनि की व्युत्पत्ति ध्वननमिति” की जाती है तो उसका अर्थ शब्द और अर्थ का व्यापार 
हो जाता है । इन समस्त समुदायों की प्रधानता के कारण जो काव्यरूप बनता है, वह 
अपने 'काव्यविशेष' सें ध्वनि कहलाता है। 

काव्य में शब्द, वाच्याथे, व्यंग्याथे, गुण, अलंकार, रीति और वृत्ति आदि अनेक 
तत्त्व समाहित रहते है । जिनका समूह “मुख्य रूप से काव्य' कहलाता है । यह मुख्य काव्य 
ही ध्वनि हे जिसके व्यंजक तत्त्वों को लेकर व्यंग्यार्थ-प्रवत्त होता है। कारिका में प्रयुक्त 
'सः ध्वनिरिति” पद जिस “मुख्य काव्य' अथवा “मुख्य रूप से काव्य' अर्थ ध्वनित करता 
है उसका एक तात्पयं यह भी है कि ध्वनि के अतिरिक्त अन्य काव्य प्रकार भी हो सकते 

हैं किन्तु वे ध्वनि की भाँति मुख्य न माने जाकर अमुख्य ही कहलायेंगे। 


अभाववादियों के मत का खण्डन द 

आनंदवर्धन काव्य विद्येष के रूप में जिस ध्वनि” काव्य का स्वरूप-लक्षण निर्धारित 
किया है, वह व्यंजना-व्यापार का ही एक रमणीय रूप है। उन्होंने व्यंग्यार्थ की सत्ता, 
प्रधानता और ध्वनि की रूप-विवेचना के साथ-साथ उन ध्वनिविरोधी आचार्यों के मतों 
का भी खण्डन किया है जो ध्वनि की सत्ता, स्वतन्त्र स्थिति तथा वर्ण्यमानता ही स्वीकार 
नहीं करते थे। उनमें प्रथम पक्ष अभाववादियों का है जिसका खण्डन ध्वनि की परिभाषा 
में स्वतः अंतरनिहित है। वाच्याथे की चारुता में उपमा तथा वाचक की चारुता में अनु- 
प्रास इत्यादि अलंकारों का हेतुत्व निरूपित कर ध्वनिकार ने ध्वनि की स्थिति उनसे 
भिन्‍न मानी है । ऐसा मानने का मुख्य कारण यह है कि गुण और अलंकारों के प्राण वाच्य 
और वाचक होते हैं जबकि ध्वनि के प्राण व्यंज्य और व्यंजक माने जाते हैं। ध्वनि का 
अपना स्वतंत्र क्षेत्र है जिससे भिन्‍न स्थल पर उस दब्द (ध्वनि) का प्रयोग किया ही नही 
जाता । उपमा और अनुप्रास आदि अलंकारों से उसकी भिन्‍नता का प्रतिपादन किया जा 
चुका है। इन तकों से अभाववादियों का वह पक्ष निरस्त हो जाता है जिसमें उन्होंने 
शब्दार्थभय काव्य शरीर की शब्दार्थगत चारुता में अनुप्रास और उपमा, संघटनागत 
धर्म में माधुयं आदि गुण तथा उनसे सम्बन्धित रीतियों और वृत्तियों का उल्लेख कर 
इस बात की चुनौती दी थी कि उनसे भिन्‍न ध्वनि नाम की कोई अन्य वस्तु हो ही नहीं 
सकती । उन्होंने ध्वनि को एक नई बला कहकर सर्व थैव उपहासास्पद माना था। 

अभाववादियों ने “प्रसिद्ध प्रस्थानातिक्रमणो मार्गस्य काव्यत्वहोनध्व॑निर्नास्ति 

द्वारा अपने द्वितीय पक्ष के रूप में जिस ध्वनिवाद का खण्डन किया था, उसे ध्वन्यालोक- 
कार ने अयुक्तिसंगत बतलाया है। अभाववादियों के अनुसार गुण, अलंकार, रीति तथा 
वृत्ति आदि अलंकार शास्त्र के प्रसिद्ध प्रस्थान हैं। जिनके अतिरिक्त काव्य हो ही नहीं 
सकता। आनंदवर्धन को उनका यह मत स्वीकार नहीं है। उनका कहना है कि ध्वनि- 
तत्त्व केवल लक्षणकारों में ही प्रसिद्ध नहीं है अपितु रामायण और महाभारत जैसे लक्ष्य 
ग्रंथों का भी वह काव्यतत्त्व है जिससे सहृदयों के हृदय का आह्वादन होता है। अभाव- 
वादियों में लक्षण ग्रंथों में ध्वनि विवेचन का निषेध तथा लक्ष्य ग्रंथों में उसकी 
अनुपलब्धि का उल्लेख करते हुए ध्वनि का स्वरूप-लक्षण करना जिस रूप में असंगत 
माना है वह ध्वनिकार के अनुसार अनुचित है क्योंकि उनके तकों में क्रमश: विरुद्ध तथा 
प्रसिद्ध हेत्वाभास है। सच तो यह है कि रामायण और महाभारत जैसे ग्रंथों में ध्वनि का 
अस्तित्व पाया जाता है जिसे नाटक प्रयुक्त नृत्य गीत और वाद्य के तुल्य मान कर काव्य- 
जगत्‌ से निष्कासित करने की कुचेष्टा दुस्साहस मात्र है। काव्य के सर्वस्व एवं उसके 
आत्मतत्त्व के रूप में प्रतिष्ठित ध्वनि को नृत्य और गीत आदि की श्रेणी में रखना अपनी 
संकीर्णंता तथा अज्ञानराशि का परिचय देना है। वस्तुत: ध्वनि ही उत्कुष्ट काव्य है जिसे 
आलेखकल्प चित्र-काव्य की श्रेणी में रखना कदापि शोभनीय नहीं कहा जा सकता । 

अभाववादियों का तीसरा विकल्‍प “कामनीयकमनतिवतत॑मानस्य तस्योक्तालंकारा 
दिष्वेवान्तर्भाव:' की शब्दावली में व्यक्त हुआ है जिसके अनुसार ध्वनि कमनीयता का 
अतिक्रमण नहीं करती अतः उसके द्वारा होने वाली रामणीयक प्रतीति के कारण उसका 
समावेश अलंकार आदि में कर लेना चाहिए। आनंदवर्धन इस तक से भी असहमत हैं । 
उनका कहना है कि केवल वाच्यवाचकभाव पर आश्रित प्रसिद्ध काव्य-प्रस्थानों 
(गुणालंकारादि मार्गो) में उस ध्वनि का अंतर्भाव कैसे किया जा सकता हैजो व्यंग्य 
व्यंजक भाव के आश्रय से व्यवस्थित होती है। वस्तुत: गुण और अलंकार तो वाच्यवाचक 
की चारुता में हेतु मात्र होते हैं जिन्हें धवनि का अंगमात्र कहा जा सकता है जबकि ध्वनि 
की स्थिति अंगी रूप में हैं। इस विषय में निम्नलिखित परिकर इलोक सुप्रसिद्ध है-- 
व्यंग्यव्यंजकसम्बन्धनिबंधनतया ध्वने: । 
वाच्यवाचकचारुत्वहेत्वंत।!ःः. पातिता कुतः॥ 


अलंकारों में ध्वनि का अंतर्भाव सम्भव नहीं है 


ध्वन्यालोक के प्रथम' उद्योत में इस विषय का अत्यंत तकंसंगत और विशद 
विवेचन किया गया है कि तथाकथित सुप्रसिद्ध अलंकारों में ध्वनि का अंतर्भाव नहीं 
किया जा सकता। आनंदवर्धन की कारिकाओं और अभिनव गुप्त की 'लोचन नाम” की 
टीका में यह विषय शास्त्रीय पद्धति से व्यक्त हुआ है। जिन प्रमुख अलंकारों के परिवेश" 
में ध्वनि की स्वतंत्र और अलंकारभिनन सत्ता और विशेषता सिद्ध की गई है, वे 
समासोक्ति, आक्षेप, दीपक, अपह नुति, विशेषोक्ति, पर्यायोकति, संकर, अप्रस्तुत प्रशंसा, 
व्याजस्तुति, और भावालंकार आदि हैं। इन अलंकारों के परम्परागत विश्लेषण तथा 
विभिन्‍न आचार्यों के अभिमत पर शास्त्रीय टिप्पणियाँ देते हुए उपयुक्त आचार्यद्य ने 
उनमें ध्वनि के सन्निवेश का निराकरण किया है। इस विवेचन में अधिकांशतः वे ही 
उदाहरण प्रस्तुत किये गये हैं जो परम्परागत विधि से अलंकारवादी आचार्यों द्वारा 
सुमान्य रहे हैं। ध्वनिकार ने अपनी ओर से कुछ नये उदाहरण जोड़ कर ध्वनि की 
निरपेक्ष सत्ता प्रतिष्ठित की है। मूल रूप में यह विवेचन इतना जटिल और संशिलिष्ट 
बन गया है कि उसे स्वच्छ और सरल राजमार्ग की सुकरता प्रदान नहीं की जा सकती। 
वह शास्त्रीयता के दुरूह भार से अतिक्रांत हैं जिसके निर्णय और निष्कर्ष निविवाद रूप 
से अंतिम नहीं माने जा सकते । इस विवेचन द्वारा आनंदवर्धत और अभिनवगुप्त की 
तत्त्वविमशिनी प्रज्ञा का प्रबोध होता है। विवेचन के अंतराल में स्थान-स्थान पर ऐसे 
शास्त्रीय और सैद्धांतिक संकेत भी मिल जाते हैं जिनसे ध्वनि को वर्चस्व अभिव्यक्त होता 
है। इसमें कोई संदेह नहीं कि रसध्वनि ही काव्य की आत्मा और सर्व॑स्व है किन्तु वस्तु 
ध्वनि और अलंकार ध्वनि में भी उसकी अंशता विद्यमान रहती है। इस तथ्य को अभीष्ट 
स्वीकृति की भूमिका में जिन अलंकारों की विवेचना की गई है, वे मूल रूप में अलंकार 
होने पर भी ध्वनि तत्व को गतार्थ नहीं कर सकते । वस्तुतः अलंकार और ध्वनि के क्षेत्र" 

'पृथक-पुथक हैं। 'अलंकारध्वनि' पद के प्रयोग का यह अर्थ कदापि नहीं हो सकता कि 
अलंकार में ध्वनि की सत्ता अंतर्लीन हो जाती है। 
अलंकारों में ध्वनि का अंतर्भाव सम्भव नहीं है, इस मान्यता से अनेक गण्यमान 
आचाये सहमत हैं। ध्वन्यालोक के द्वितीय उद्योत की पंचम कारिका की लोचन टीका 
में इसका सप्रमाण विवेचन किया है । अलंकार और अलंकार्य का भेद किसी भी रूप में 
निरस्त नहीं किया जा सकता | “कटक और कुण्डल आदि से समावुत होने पर भी शव- 
शरीर शोभित नहीं होता' इस कथन का मुख्य आशय यही है कि वस्तुतः चेतन आत्मा 
ही अलंकार्य है ।!४ वाच्यवाचक निर्भर अलंकार अंग हैं तो व्यंग्यव्यंजक आश्रित ध्वनि 
'उनका अंगी और अलंकार्य (आत्म पक्ष) है। रुग्यक ने भी 'अलंकारसर्वस्व” नामक 
काव्य शास्त्रीय ग्रंथ में व्यंग्यार्थ की आत्मरूपता प्रतिपादित की है जिसका समर्थन 
उसके टीकाकार जयरथ ने किया है। जिस प्रकार एकावली में गुण का अंतर्भाव सम्भव 
नहीं है, उसी प्रकार अलंकार में भी ध्वनि की अंतर्लीनता नहीं मानी जा सकती | व्यंग्यार्थ 
की दृष्टि से अलंकार भी दो प्रकार के होते है जिन्हें 'ध्वनि-प्रतीति' तथा “ध्वन्याभाव' के 
माध्यम से विवेचित किया गया है। उपमा आदि अलंकारों में >यंग्यारथ की विद्वद प्रतीति 
नहीं होती अत: उनमें ध्वनि के अंतर्भाव का प्रशन ही नहीं उठता । समासोक्ति, आक्षेप, 
विशेषोक्ति और दीपक आदि अलंकारों में प्रतीयमान अर्थ का सद्भाव अवश्य रहता है 
किन्तु इसी तथ्य के आधार पर उनमें ध्वनि का अंतर्भाव नहीं किया जा सकता। वस्तुतः 
अलंकार तो ध्वनि अथवा ब्यंग्यार्थ के उपस्कारक भाव हैं जिन्हें प्रधानता देने का अर्थ है 
अलंकार्य रूप ध्वनि अथवा काव्य के आत्मतत्त्व को गौणता प्रदान करना जो किसी भी 
रूप में उचित नहीं है। अलंकारों में जहाँ कहीं भी वाच्यार्थ की प्रधानता होती है वहाँ वह 
व्यंग्यार्थे की अपेक्षा गौण स्थान का अधिकारी होता है जब कि ध्वनि में व्यंयार्थ ही प्रधान 
होता है, इस तथ्य को ध्यान में रखकर ही व्यंजनामूलक अलंकारों तथा ध्वनिकाव्य का 
अंतर समभा जाना चाहिए। यहाँ यह बात भी उल्लेखनीय है कि अलंकारों में आने 
वाला व्यंग्यार्थ गुणी भूत व्यंग्य होता है जिसका अनुप्रवेश ध्वनिकाव्य में सम्भव नहीं है । 


ध्वनि और अलंकारों की प्रकृति में वेभिन्‍्नय है क्‍ 


ध्वनि और अलंकार की प्रकृति तथा क्षेत्र सीमा भिन्‍न-भिन्‍न है। वाच्य प्रधान 
अलंकारों में व्यंग्य प्रधान ध्वनि का अंतर्भाव करना किसी भी रूप में युक्ति संगत नहीं 
है । वाच्यार्थ और व्यंग्यार्थता की प्रधानता से ही अलंकार तथा ध्वनि की प्रकृति का 
निर्णय किया जाना चाहिए । उदाहरणाथे समासोंक्षित आदि अलंकार व्यंग्यानुगत 
वाच्यार्थ की प्रतीति कराते है तो आक्षेप अलंकार में वाच्यार्थ द्वारा व्यंग्याथं विशेष का 
आक्षेप होने पर भी उसकी वाच्याथ गत चारुता ही प्रधान होती है दीपक और अपह न॒तति 
अलंकारों की प्रकृति भी मूलतः वाच्यार्थ प्रधानता हैं। उनमें प्रयुक्त किया जाने वाला 
व्यंग्यार्थ वाच्यार्थ का अलंकरणमात्र करता हैं और सर्वथा गौण स्थान का ही अधि- 
कारी होता है। पर्यायोक्ति में भी ध्वनि का अंतर्भाव नहीं किया जा सकता क्योंकि ध्वनि 

ना विषय अत्यंत व्यापक है। ध्वनि तथा अलंकार का निर्णय वाक्य तथा ब्यंग्य की 
अ्राधान्य विवक्षा से ही किया जाता है। इस विषय में ध्वन्यालोकलोचन का निम्नलिखित 
वक्तव्य उल्लेखनीय है जिसमें ध्वनि की महत्ता और व्यापकता निरूपित हुई है--- 
'ध्वनिहि महाविषय: सर्वत्र भावादव्यापक: सस्मत प्रतिष्ठास्थान त्वाच्चांगी। न 
चालंकारो व्यापकोडन्यालंकारवत्‌ । न चांगी अलंकाय॑ तंत्रत्वात्‌। अथ व्यापकांगित्वे 
'तस्योपगम्येते व्यज्यते चालंकारता, तह_यस्मन्तय एवायमवलम्ब्यते ।' द 
अर्थात्‌ ध्वनि महाविषयवाली होती है, सर्वत्र सत्ता के कारण व्यापक होती है 
तथा समस्त प्रतिष्ठा का स्थान होने के कारण अंगी होती है। अन्य अलंकारों के समान 
कोई एक विशेष अलंकार व्यापक नहीं होता । अलंकार्य के अधीन होने के कारण वह 
अंगी भी नहीं होता | यद्दि उसकी व्यापकता तथा अंगिता ही स्वीकार की जाती है और 
अलंकारता छोड़ दी जाती है तो मेरी ही नीति स्वीकार कर ली जाती है।' 
ध्वन्यालोककार ने विशेषोक्ति और संकर इत्यादि व्यंजनामूलक अलंकारों में भी. 
अ्वनि का अंतर्भाव स्वीकार नहीं किया है। उनका कहना है कि अनुक्तनिमित्ता विशेषो- 
क्ति में यद्यपि प्रकरण सामथ्यंवश केवल व्यंग्य की प्रतीति होती है किन्तु उस प्रतीति से 
किसी प्रकार की चारुता निष्पन्न नहीं होती अतः उसमें व्यंग्य की प्रधानता स्वीकार नहीं 
की जा सकती । 'संकर' अलंकार में भी जब एक अलंकार दूसरे अलंकार की छाया ग्रहण 
करता है तो वहाँ व्यंग्यार्थ का प्राधान्‍्य विवक्षित नहीं होता वस्तुत: इस अलंकार का 
नामकरण (संकर) ही उसमें ध्वनि की सन्‍्भावना का निराकरण कर देता है। इन 
अलंकारों के अतिरिक्त अग्रस्तुत प्रशंसा, व्याजस्तुति और भावालंकार आदि अलंकारों 
का भी वाच्यत्व विवेचित करते हुए आनंदवर्धन ने इस मान्यता की पुष्टि की है कि 
'काव्यशास्त्र में ध्वनि की स्वतंत्र सत्ता है जिसका कहीं पर भी कोई अंतर्भाव नहीं किया 
जा सकता । ध्वनि का वर्चस्व और गौरवं उन्होंने इस प्रकार व्यक्त किया है--- 
“तस्मान्त ध्वनेरन्यत्रान्तर्भाव: । हतहच नान्तर्भावः यतः काव्य विशेषोड्द्धी- 
ध्वनिरिति कथित: । तस्व पुनरंगानि अलंकाराग्रुण। वृत्तयइचेति"*"। न चावयव एवं 
पृथरभूतो्वयवीति प्रसिद्ध: । अपुृथम्भावे तु तदंगत्वं तस्य। नतु तत्त्वमेव । यत्रापि वा 
तत्त्वं तत्रापि ध्वनेम हाविषयत्वान्न, तन्निष्ठत्वमेव । 
अर्थात्‌ 'इस प्रकार ध्वनि का अंतर्भाव अन्यत्र नही हो सकता। ध्वनि के अन्यत्र 
अंतर्भाव न हो सकने का एक कारण और है। ध्वनि एक प्रकार का ऐसा काव्य है जो 
अंगी कहा गया है । अलंकार, गुण और वृत्तियाँ उसके अंग होते हैं। यदि अवयव (अंग ) 
-अवयवी (अंगी) से पुथक्‌ हो तो वह अवयवी के नाम से प्रसिद्ध नहीं हो जाता । अपृथर्भाव 
में बह उसका अवयव ही होगा । उसे कोई भी व्यक्ति अवयंवी नहीं कह सकता । यदि कोई 
शऐसा स्थान संभव भी हो जहाँ अलंकार ही ध्वति का रूप धारण कर रहे हों तो भी ध्वनि 
का अंतर्भाव अलंकारों में कभी नहीं हो सकता क्योंकि ध्वनि का क्षेत्र अत्यंत विस्तृत है। 

“ध्वनि पद की अर्थ विस्तृति और व्यापकता 


आचायें आनंदवर्धन का ध्वनि-सिद्धांत विद्वानों द्वारा।! अभिहित तथा प्रमाण पुष्ट 
है। उन्होंने वयाकरणों को प्रथम कोटि के विद्वान माना है जिनका व्याकरण शास्त्र 
सम्पूर्ण विद्याओं का मूल स्रोत कहा जाता है। वेयाकरण श्र यमाण वर्णों को ध्वनि” कहते 
है जिसे काव्यतत्त्वाथं दर्शी विद्वानों ने चार अर्थों में स्वीकार किया है। वे चार अर्थ इस 
प्रकार हैं :--- 

. वाच्यार्थ 2. वाचक दाब्द 3 सम्सिश्र अर्थात्‌ विभाव, अनुभाव इत्यादि के 
संयोग से होने वाले व्यंग्याथे त५ए 4. आत्मा रूप में स्थित शब्द व्यापार अथवा व्यंजना- 
व्यापार। इन चारों के अतिरिक्त “काव्य नामक पदार्थ भी ध्वनि” है क्‍योंकि वह 
उपर्युक्त चारों प्रकारों का एक सम्मिलित रूप होता है । 

। ब्वस्यालोक' की लोचन टीका में ध्वनि का यह विषय अधिक व्यापकता से 
विवेचित हुआ है। उसके अनुसार 'ध्वनि' शब्द का प्रयोग निम्नलिखित रूपों में समभा 
जा' सकता है :--- द 

]. श्रोतद्ष्कुली में परम्पराप्रवाह से आये हुए अंतिम शब्द सुनाई पड़ते हैं 
जिनकी घष्टानुरणनरूपता ही ध्वनि कही जाती है। 

2. संयोग और वियोग का सहारा लेकर जिद्दधाग्रभाग इत्यादि करण जिसे 
उत्पन्त करते हैं, उसे स्फोट कहते है । दूसरे लोग उन्हीं शब्दज शब्दों को. 
ध्वनि कहते हैं । 

3. घण्टानि््ाद के समान अनुरणित तथा आत्मा से उपलक्षित व्यंग्य अर्थ भी 
ध्वनि का रूप है | 

4. नादशब्दवाच्य श्र यमाण वर्ण जब अन्त्य बुद्धि द्वा.। किये जाने वाले स्फोट के 
अभिव्यंजक होते है तो उन्हें भी ध्वनि कहा जाता है। 

5. व्यंजक शब्द और अर्थ भी ध्वनि है । 

6. अभिषा, तात्पर्य और लक्षणा रुप से प्रसिद्ध शब्द व्याथारों के अतिरिक्त 
व्यापार भी ध्वनि कहलाता है । 

उपर्युक्त सभी रूप “ध्वनि के है जिनमें चारों प्रकारों के अर्थ तथा उनका सम- 
न्वित स्वरूप 'काठ्य विदेष भी समाहित है। वाच्य, वाचकता तथा दोनों की व्यंजकता 
भी “व्वनि' कहलाती है। शब्द व्यापार तो ध्वनन व्यायार है ही; उसे अभिधारुप न मान 
कर आत्मस्थानीय समझना चाहिए। काव्याथ भी ध्वनि का ही रूप है क्योंकि ध्वनि के 
उपयकक्‍त चारों पक्ष उसमें सम्मिलित रहते हैं। इन सभी पक्षों में व्यग्य-व्यंजक भाव 
सामान्य रूप में साधारण होता है। 

यहाँ यह बात ध्यातव्य है कि आनंदवर्धन के अनुसार ध्वनि का क्षेत्र और उसके 
भेद-प्रभेदों का परिसर अत्यंत महान्‌ और व्यापक है। उसका प्रकाशन विज्ञेष प्रकार के 
अप्रसिद्ध अलंकारों के प्रकाशन के समान नहीं हो सकता । अतएव जिनके हृदय में ध्वनि 

के प्रति ईष्याजन्य दुर्भावना भरी हुई है, उनके प्रति हमें अपनी बुद्धि कलुषित नहीं करनी 
चाहिए। द ु 


वाणी के अनंत विकत्पों में ध्वनि का तिरोधान सम्भव नहीं है 

अभाववादियों ने वाणी के अनंत विकल्पों का उल्लेख करते हुए ध्वनि-तत्त्व को 
उनके अंतर्गत तिरोहित करने का जो उपक्रम किया है, वह ध्वनिवादी आचायों को 
अमान्य है। उन्होंने उन विकल्पों की अनंतता के विरोध में ध्वनि के मुख्य दो भेद माने हैं 
जिन्हें अविवक्षित वाच्य तथा विवक्षितान्यपरवाच्य कहा जाता है। अविवक्षितवाच्य के 
दो प्रकार हैं---. अर्थातर संक्रमित वाच्य तथा 2. अत्यंततिरस्कृत वाच्य । विवक्षितांयप 
वाच्य को असंलक्ष्यक्रम व्यंग्य नामक दो उपभेदों में विभक्त किया गया है। इत सब के 
अनेक अवांतर भेद भी होते है जिनसे ध्वनि की व्यापकता प्रमाणित होती है। उस 
व्यापकता के कारण केवल विशेष अलंकारों की परिधि में ही ध्वनि का अंतर्भाव नहीं 
किया जा सकता। वस्तुत: अलंकार तो ध्वनि के शोभाहेतु ही होते है जिन्हें काव्य का 
अंगी पक्ष मानता उचित नहीं है। अभिप्राय यह है कि आचाय अभिनव गुप्त ने ध्वनि के 
त्रिविध प्रख्यात भेदों (वस्तु, अलंकार और रस) की परम्परा के प्रति आस्था रखते हुए 
भी उसके जो नये नाम दिये है, उनकी संगति उन्होंने प्रमाण पुष्ट तकों से सिद्ध की है । 
उनका यह विवेचन काव्य के व्यावहारिक धरातल पर प्रतिष्ठित है। काव्यजास्त्र में 
प्रसिद्ध काव्योदाहरणों द्वा'रा' उन्होंने यही सिद्ध किया' है कि अभाववादी और लक्षणावादी 
आचार्य उन उदाहरणों की विवेचना भले ही अपनी विचारप्रणाली के परिप्रेक्ष्य में करें 
किन्तु तत्त्व दृष्टि तो यही हैं कि उन्हें ध्वनिमार्ग की मान्यताओं के अनुरूप ही सही समभा 
जाय । इस विवेचन के अंतर्गत अभिधा, लक्षणा, तात्पय और व्यंजना वबत्ति के साथ-साथ 
ध्वनन व्यापार आदि से सम्बन्धित अनेक पक्ष उद्घाटित हुए है जिनका आलोइडन- 
विलोड़न करने के परचात्‌ लोचनकार अभिनव गुप्त ने भी ध्वनि की काव्यज्ास्त्र गत 
विशिष्ट स्थिति तथा काव्यात्मरूपता का पक्ष अत्यंत प्रबल शब्दों और तके मयी प्रति- 
पत्तियों से प्रतिष्ठित किया है । 


भक्ति (लक्षणा) और ध्वनि एकरूप नहीं है 

आनंदवर्धन ने भक्ति (लक्षणा) और ध्वनि की भेदरूपता के आधार पर इस 
मान्यता का समर्थन किया है कि भक्ति और ध्वनि कदापि एकरूप नहीं हो सकती । जहाँ 
वाच्यवाचक द्वारा वाच्य व्यक्तिरिक्त अर्थ का प्रकाशन तात्पय॑ वृत्ति द्वारा किया जाय, 
वहाँ व्यंग्या्थ की प्रधानता में ध्वनि होती है जब कि भक्ति (लक्षणा) तो केवल उपचार 
अथवा गुणवृत्ति रूप है। ध्वनि को लक्षणागम्य कहना उत्तके गौरव तथा स्वतंत्र अस्तित्व 
को समाप्त करना है। ऐसा मानने पर कई प्रकार के विकल्प हमारे सामने आते हैं। 
जैसे ध्वनि और भक्त तद्गप अथवा पर्याय है, भक्ति या लक्षणा ध्वनि का लक्षण है तथा. 
भक्ति अपने अस्तित्वमात्र से ध्वनि का उपलक्षण होती है। उपर्यक्तं संदर्भों की 

विवेचना करने पर जो निष्कर्ष निकल सकते हैं वे निम्नलिखित हैं :--- 

. भक्ति ध्वनि के साथ एकरूपता धारण नहीं कर सकती । 

2. ध्वनि शब्द का व्यवहार वाचक शब्द, वाच्चार्य, व्यंजना व्यापार, व्यंग्याथ 
और इन सव के समुदाय रूप अर्थों में होता है । 

3. जहाँ शब्द और अर्थ किसी दूसरे बाच्य व्यतिरिक्त अर्थ को तात्ययवृत्ति 
द्वारा प्रकट करते हैं और जिसमें इसी व्यंग्याय की प्रधानता होती है, 
उसे ध्बनि कहते हैं । उपर्युक्त वाच्य में तात्पय॑वृत्ति के प्रयोग का अर्थ यह 
है कि वक्ता के अभिप्राय की विश्ांति ग्यंग्या्थ में ही होती है। भतः विश्रांति 
का स्थान होने के कारण व्यंग्याथं ही प्रयोजन रूप में अभिव्यक्त होता है। 

4. उपचार या गुणवृत्ति का नाम' “भक्ति” है । केवल “उपचार में ही लक्षणा 
होती है' इस वाक्य मे प्रयुक्त केवल शब्द का आशय यह है कि लक्षणा में ही 
यह बात देखी जाती है कि जिस अर्थ में कोई शब्द प्रचलित न हो, उस अर्थ 
में उसका प्रयोग किया जाय । 

5. लक्षणा ऐसे स्थान पर भी हो सकती है जहाँ प्रयोजन की अभिव्यक्ति के 
लिए व्यंजना का आश्रय लिया जाता है। साथ ही साथ वह ऐसे स्थान पर 
भी हो सकती है जहाँ उसकी कोई आवश्यकता नहीं रहती । 

6. लक्षणा के अभाव में व्यंजन! और व्यंजना के प्रभाव में लक्षणा सम्भव है 
अतः दोनों को एक रूप नहीं माना जा सकता । 


भक्ति' ध्वनि का लक्षण नहीं हो सकती 


'भक्ति' ध्वनि का लक्षण नहीं हो सकती क्योंकि ऐसा मानने पर उसमें अति- 
व्याप्ति' और “अव्याप्ति' नामक दोष आ जाते हैं । वह ध्वनि का व्यावतंक घर्म भी नहीं 
है। ध्वनि से भिन्‍न विषय में भी लक्षणा सम्भव है 'यह मान्यता उसमें अतिव्याप्ति दोष 
लाने वाली है। वस्तुतः व्यंजनामात्र भी ध्वनि नहीं कही जा सकती क्योंकि उसमें जब तक 
कोई विशेष सुन्दरता अपना निगृढ़ता नहीं होती तब तक उसमें 'ध्वनि” के धर्मं नहीं आते । 
यदि यह कहा जाय कि जहाँ ध्वनि होती है वहाँ लक्षणा हो सकती है तो लक्षणा होने से 
उन प्रसिद्ध स्थानों पर भी ध्वनि का लक्षण घटित हो जायगा जहाँ उसे नहीं होना 
चाहिए |! अलक्ष्य में लक्षण का घटित होना ही अतिव्याप्ति दोष कहलाता है। व्यंजना में 
अधिक सुन्दरता नहीं होती इस वाक्य में प्रयुक्त अधिक” शब्द का यही तात्पर्य है कि ऐसे 
स्थान पर व्यंजना गुणीभूत व्यंग्य बन कर अलंकार का रूप धारण कर लेती है। ध्वनि 
का विषय वही हो सकता है जो ऐसी चारुता प्रकट करे जिसका प्रकटीकरण किसी अन्य 
उक्ति से सम्भव नहीं है । 


भक्ति और ध्वनि में युगपद्‌ सम्बन्ध नहीं है 


जहाँ-जहाँ भक्ति (लक्षण) हो, वहाँ-वहाँ सवंत्र ध्वनि हो ऐसा कोई निश्चित 

नियम नहीं है। यदि भक्ति लक्षणा को ही ध्वनि का लक्षण मान लिया जाए तो भक्ति की 
सन्निधि (निकटता) में सर्वत्र ध्वनि का ही व्यवहार होने लगेगा। ऐसा मानने पर उसमें 
अतिव्याप्ति' दोष हो जाएगा। लक्षणा में सवंत्र ध्वनि की स्थिति नहीं मानी जा सकती 
क्योंकि दोनों दब्दशक्तियों के व्यापार-विषय भिन्‍न-भिन्‍न होते हैं। लक्षणा का व्यापार 
अमुख्यार्थ विषयंक होता है जबकि ध्वननव्यापार प्रयोजन-विषयक । उदाहरणार्थ 'गंगायां 
घोष: में लक्षणा का विषय है अमुरुय अर्थ 'गंगातट” जबकि ध्वनि (व्यंजना) का विषय 
है गंगायां घोष: में शल्य तथा पावनत्व इत्यादि । इस प्रकार दोनों में विषयभेद होने के 
कारण न तो उनमें लक्षणालक्ष्य भाव बन सकता है और न धर्मंधर्मीमाव की ही संगति 
होती है । इससे स्पष्ट है कि जहाँ-जहाँ लक्षण हो, वहाँ-वहाँ सर्वत्र ध्वनि होती है, ऐसा 
कोई निश्चित नियम नहीं है । यही तथ्य ध्वन्यालोक में निम्नलिखित रूप में प्रकट हुआ है--- 

यत्रयत्र भक्तिस्तन्र तत्र ध्वनिरीति तावन्नास्ति । तेन यदि ध्वनेभक्ति लक्षणं तदा 
भक्ति सन्निधौ सर्वत्र ध्वनिव्यवहार: स्यादित्यतिव्यप्ति: । 


लक्षणा अभिधा पुच्छभुता है 


लक्षणा अभिधापुच्छभूता होती है। वह अभिधा की पूछ पकड़कर ही आगे बढ़ती 

है जिसके कारण उसे अभिधाव्यापार अथवा वाचकत्व के आश्रित माना जाता है। 
लक्षणा का उत्थान अभिधा को बाँध कर होता है। वह अभिधेय अथ के बोध के पश्चात्‌ 
आती है। वह गुणवृत्ति है जिसे गौणी लक्षणा का रूप कहा जा सकता है। विषयभिन्नता 
के कारण वह व्यंजनात्मक ध्वनि का लक्षण नहीं हो सकती। वह सर्देव सापेक्ष सम्बन्ध 
द्वारा अभिधा से जुड़ी रहती है। ध्वनि की स्थिति उससे भिन्‍न है। उसमें लक्षणा की 
भाँति न तो मुख्याथ बाध की अपेक्षा होती है और न मुख्यार्थ सम्बन्ध की आवश्यकता 
ही रहती है । अनेक स्थानों पर तो ध्वनि अथवा व्यंग्यार्थ से किसी प्रकार का सम्बन्ध ही 
नहीं होता। यही कारण है कि लक्षणा को ध्वनि का लक्षण नहीं माना जा सकता | 
'लक्षणा ही ध्वनि का लक्षण है! इस कथन में अतिव्याप्ति लक्षण-दोष है। यदि ध्वनि 
का कोई ऐसा लक्षण बनाया जाए जो ध्वनि के कुछ भेद-प्रभेदों में घटित न हो तो बह 
अव्याप्ति' दोष माना जाएगा। अतिव्याप्ति और अव्याप्ति के कारण ही गुणबृत्ति अथवा 
लक्षणा' ध्वनि का लक्षण नहीं मानी जा सकती । इन्हीं तथ्यों को. ध्यान में रखकर 
आचार्य आनंदवर्धन ने लिखा है कि “गुणवृत्ति (गौणीवृत्ति अथवा लक्षणा) वाचकता 
का आश्रय लेकर ही व्यवस्थित होती है । वह भला ध्वनि का लक्षण कैसे हो सकती है 
क्योंकि ध्वनि का एकमात्र मूल तो उसकी व्यंजकता ही है।” उनकी यह मान्यता निम्न- 
लिखित कारिका में समाहित है-- ््ि 

वाचकत्वाश्रयेणव गुणवत्तिव्य॑वस्थिता । 

व्यंजकत्व कमूलस्यथ ध्वने: स्याल्लक्ष्ण कथम्‌ ।** 


लक्षणा' ध्वनि का उपलक्षण भी नहीं है... 
आचार्य आनंदवर्धन ने लक्षणा को सभी प्रकार के ध्वनिभेदों का उउलक्षण 

सानना भी उचित नहीं समझा है । उनका मत है कि ध्वनि के जितने भी भेद हो सकते 
हैं, सबमें उतका उपलक्षण घटित नहीं हो सकता । उपलक्षणवादी आचार्यों के मतानुमार 
जहाँ ध्वनि होती है वहाँ भक्ति (लक्षणा) भी हो सकती है! जिसका मुख्य आशय यह है 
कि ध्वनि भक्ति से उपलक्षित होती है। उनकी घारणा है कि ध्वनि और भक्ति भले ही 
एकरूप न हों अथवा ध्वनि भक्ति का लक्षण न हो, किन्तु उसे उसका उपलक्षण तो माना 
ही जा सकता है। इस विषय में आनंदवर्धन उनसे भिन्‍न दृष्टिकोण रखते हैं। उनका 
कथन है कि यदि सम्पूर्ण ध्वनि उपलक्षण के रूप में गुणव॒त्ति द्वारा ही लक्षित हो जाएगी 
तो अभिधा-व्यापार द्वारा उससे भिन्‍न समस्त अलंकारवर्ग भी उससे लक्षित होने में पीछे 
नहीं रहेगा । उस स्थिति में प्रत्येक अलंकार का पृथक्‌-पुृथक्‌ लक्षण बनाना व्यर्थ हो 
जाएगा। अभिप्राय यह है कि ध्वन्यालोक तथा उसकी लोचनटीका के अनुसार लक्षणा 
सभी ध्वनिभेदों का उपलक्षण नहीं हो सकती । 


ध्वनि-विवेचन दकक्‍य और वक्तव्य है 


ध्वनिवादियों के मतानुसार ध्वनि का निरूपण कोई नवीन विषय नहीं है। 
पुराने आचार्यों ने जब उसका उन्‍मीलन कर ही दिया है तो उस विवेचन के आयाम स्वतः 
ही विस्तृत और व्यापक हो जाते हैं। लक्षणा की उपलक्षणपरक व्याख्या में उसका लक्षण 
स्वतः समाहित है। अभाववादी और भक्तिवादी मान्यताओं का खण्डन ध्वनि-तत्त्व की 
स्वतंत्र स्थिति का सुदृढ़ मेरुदण्ड है। अशक्यवक्तव्यत्ववाद का दृष्टिकोण तो ध्वनि- 
विरोध का दुर्बल पक्षमात्र है अत: उसके खण्डन की विशेष आवश्यकता प्रतीत नहीं 
होती । ध्वन्यालोक में ध्वनि के सामान्य तथा विशेष लक्षणों के विवेचन के साथ-साथ 
उसके भेदोपभेदों का जो व्याख्यान किया गया है वह स्वतः ही इस बात का प्रमाण है कि 
ध्वनि-विवेचत 'अशक्यवक्तव्य' नहीं है । ध्वनि का लक्षण रहीं बनाया जा सकता” इस 
कथन को केवल अतिशयोकक्‍्ति के रूप में ही ग्रहण करना चाहिए । यदि ध्वनि-तत्त्व 
अविवेच्य होता तो उसके समर्थक काव्याचार्य अपने लक्षण ग्रंथों में उसका अंतर्भाष्य 
करते हुए उसे व्यापक और गम्भीर नहीं बना पाते । 


ध्वनि के प्रमुख भेद 


रसध्वनि 


आनंदवर्धन ने ध्वन्यालोक के प्रथम उद्योत में अविवक्षितवाच्य तथा 
विवक्षितान्यपरवाच्य नामक दो ध्वनि-भेद मानते है जिन्हें ऋ्रमश: लक्षणामुलक और 
अभिधामूलक भी कहा जाता है। अविवक्षितवाच्य ध्वनि का वाच्य दो प्रकार का होता 
है---(!) अर्थान्तरप्ंक्रमित और (2) अत्यंततिरस्कृत। इन दोनों वाच्य-भेदों से 
व्यंग्य की ही विशेषता सिद्ध होती है जिसका तात्पर्य यह है कि वाच्यार्थ भी व्यंजक 
होता है जिसकी विशेषता से व्यंग्यार्थ की विशेषता बोधित की जाती है। 

. आनंदवर्ध न ने विवक्षितवाच्य ध्वनि की आत्मा के दो प्रकार माने हैं---. असंलक्ष्य- 
ऋमव्यंग्य विवक्षितान्यपरवाच्य ध्वनि, तथा 2. संलक्ष्यक्रमव्यंग्य विवक्षितवाच्य ध्वनि । 
प्रथम प्रकार में ध्वनि के उद्योतन (व्यंजन) व्यापार का क्रम लक्षित नहीं होता । जबकि _ 

सरे प्रकार में उसका द्योतनक्रम' लक्षित किया जा सकता है। वस्तुत: प्रकाशमान 
व्यंग्यार्थ ही ध्वनि की आत्मा है जो वाच्यार्थ की दृष्टि से कहीं तो अलक्ष्यक्रम से 
प्रकाशित होता है और कहीं लक्षित क्रम से उसे पहिचाना जाता है। रस और भाव का 
सम्बन्ध मूलतः असंलक्ष्य क्रम व्यंग्य ध्वनि से है जो लक्षित अक्रम से व्यक्त होते हैं तथा' 
प्रधान रूप में स्थित रहते हैं। रसाभास, भावाभास तथा भावशांति आदि ध्वनियाँ भी 
उनसे सम्बन्धित होती हैं। जिन्हें ध्वनि की आत्मा के रूप में व्यवस्थित किया जाता है। 


भावध्वनि 


प्रश्न होता है कि क्या रस इत्यादि अथ सबंदा ध्वनि के ही प्रकार होते हैं। 
आनंदवर्धन ने इसका उत्तर निषेध रूप में दिया है। उनका कहना है कि जब रस इत्यादि 
अथे अंगी रूप में अवभासित होते हैं, तभी उन्हें ध्वनि कहा जाता है। रस ध्वनि सदैव 
व्यवस्थित होती है क्योंकि उसके बिना उत्तम काव्य की कल्पना की ही नहीं जा सकती । 
यद्यपि काव्य का आत्मतत्त्व रस है तथापि वह सवेचत्र एक धन चमत्कार स्वरूप में व्यक्त 
नहीं होता । कहीं-कहीं उसमें व्यभिचारी भावों का चमत्कार इतना अधिक बढ़ जाता है 
जिसके सम्मुख रस की स्थिति गौण हो जाती है । उस स्थिति में वहाँ रसध्वनि न होकर 
“भावध्वनि' होती है| व्यभिचारी भावों का वह संचरण उनके उदय, स्थिति और अपाय _ 
आदि धर्मों में रहता है । उदाहरणा्थे यदि कहीं काव्य के किसी विशेष स्थल में विप्रलम्भ 
ज्यूंगार का वर्णन हो और उस वर्णन में वितक्क आदि व्यभिचारी भाव अपने चमत्कार 
द्वारा उत्पन्द आस्वाद में अतिशयता से प्रयुक्त किये जाए तो वहाँ 'भावध्वनि' ही मानी 
जायगी। ध्वन्यालोक में व्यभिचारी भावों के उदय, स्थिति, प्रथम, संधि और शबलता 
आदि धर्मों की प्रयोजकता से जिन काव्य-छंदों की व्याख्या' की गई है, वे सब भाव ध्वनि 
के ही उदाहरण हैं । । 

'भावध्वनि! की अवधारणा के अनुसार कुछ विद्वान विभाव-ध्वनि तथा' 
अनुभाव-ध्वनि की भी परिकल्पना करते हैं जों आनंदवर्धन को स्वीकार नहीं है। उनका 
कहना है कि विभाव और अनुभाव तो स्व शब्द वाच्य होते हैं जिनकी चवंणा चित्तवृत्तियों 
में ही पर्यवसित हो जाती है अत: उन्हें रस और भाव की भाँति अधिक चवंणा योग्य नहीं 
माना जाता और न उनके नाम पृथक ध्वतियां ही मानी जा सकती है। यदि विभाव 
और अनुभाव भी व्यंग्य मान लिए जाएँ तो फिर वस्तु ध्वनि का अस्तित्व कहाँ रहेगा, 
यह भी एक विचा रणीय प्रदन है। 


रसाभास | 
रसाभास की विवेचना भी ध्वनि-सिद्धांत से जुड़ी हुई है। उसका' स्पष्टीकरण 

करने के लिए विभावाभास, रत्याभास, और चर्वणाभास आदि दाब्दों का अभिज्ञान और 
अर्थ प्रयोग जानना आवश्यक है। जब रत्यादि भाव किसी ऐसे व्यक्ति के प्रति व्यक्त 
किये जाएं जो उन भावों के विभावगत औचित्य का अधिकारी नहीं है तो वे रत्यादि भाव 
रत्याभास आदि कहे जाते हैं। विभावाभास के कारण ही रत्याभास की उत्पत्ति होती 
है। विभावों और भावों का अनौचित्य ही विभावाभास और रत्याभास है जिनके कारण 
रसचवंणा में व्याघात पहुंचता है। चर्व॑णा का व्याधाती रूप ही चव॑ णाभास है जिसे 
रसाभास भी कहते हैं । आनंदवर्धन ने रसाभास का स्पष्टीकरण करने के लिए “रावण- 
काव्य' का एक उदाहरण प्रस्तुत किया है जिसमें सीता के प्रति रावण का प्रेम प्रदर्शन: 
अनुचित होने के कारण वह रसाभास अथवा “्वृंगाराभास' का ही व्यंजक है क्‍योंकि 
उसमें भाव और विभावगत अनौचित्य के लिए पूरी गुंजाइश है। कामजन्य तृष्णा ने 
रावण को इतना अधिक मोहांध बना दिया था कि वह सीत। के प्रति अपनी एकनिष्ठः 
रति को ही उचित मान बठा जबकि वह अपने अनोचित्य के कारण रत्याभासमात्र थी । 
वह रत्याभास शुक्तित में रजत के आभास के दृष्टांत द्वारा स्पष्ट किया गया है जिसे भरत- 
मुनि ने अनुकृति' कहा है। मुनि प्रयुक्त 'श्ंगारानुकृति' पद श्यगाराभास का ही बोधकः 
है जिसे 'वीराभास' इत्यादि का उपलक्षण भी माना जा सकता है। 


ध्वनि के अवांतर रूप 

भावध्वनि तथा भावशांति आदि रसध्वनि के ही छोटे प्रवाह अथवा निष्पंद 
हैं। वे रस के किसी अंश विशेष की प्रधानता को प्रयोजक बनाकर उसी के नाम से पृथक 
रूप में ध्वनि की व्यवस्था कर लेते हैं। जिस प्रकार विभिन्‍न द्रव्बों से तैयार किया गया कोई 
पेय पदार्थ अनेक द्रव्य-गंधों का सम्मिश्रण होने पर भी किसी विशेष गंध से जाना जाता 
है, उसी प्रकार श्ुंगार आदि रसों में किसी एक भाव का विशेष रूप से प्राधान्य होने पर 
उसे भी भावध्वनि के नाम से अभिहित किया जाता है। रसध्वनि की स्थिति उससे भिन्‍न 
है। उसमें विभाव, अनुभाव और व्यभिचारी भावों के संयोग से स्थायी भाव की प्रतिपत्ति 
होती है जिसका आस्वादयिता स्थायी भाव के अंश भूत चर्वणाप्रयुक्त आस्वादश्रकर्ष का 
अनुभव करता है। रस इत्यादि अर्थ अंगी रूप में प्रकाशित होकर असंलक्ष्य ऋ्रम व्यंग्य 
नामक ध्वनि के भेद कहलाते हैं । वे वाच्य अथवा विभाबादि के साथ इतनी शीक्रता से 
अवभासित होते हैं कि उनके क्रम का पता ही नहीं चलता। वस्तुत: वे ही ध्वनि की 
आत्मा हैं। रसवत्‌ अलंकार आदि की अपेक्षा ध्वनि का विषय भिन्‍न है। जब रस 
इत्यादि अभिव्यक्त होकर अलंकाररूपता धारण कर लेते हैं तो उन्हें रसवत्‌, प्रेयस्‌ 
ऊर्जस्वित्‌ तथा समाहित अलंकार कहा जाता है। इन अलंकारों में रस इत्यादि का 
अंगत्व होता है, अतः: उनमें रस इत्यादि ध्वनियों का अंतर्भाव नहीं किया जा सकता। 
रसवत्‌ इत्यादि अलंकारों से असंलक्ष्य क्रम व्यंभ्य ध्वनि किस प्रकार भिन्‍न है, इसका 
विवेचन करते हुए ध्बनिकार ने लिखा है-- 

वाच्यवाचकचारुत्वहेतुनां.. विविधात्मताम्‌। 
रसादिपरता यत्र स॒ ध्वनेविषयों मतः॥ 2/4 
अर्थात्‌ जहाँ पर रस इत्यादि प्रधान हों और विभिन्‍न प्रकार के वाच्य (अर्थ) 
वाचक (शब्द) तथा उन दोनों की चारुता में हेतु (गुण और अलंकार) उन रस इत्यादि _ 


का ही अनुसरण करने वाले तथा उन्हीं के अधीन हों, वह ध्वनि का विषय माना” 
जाता है। 


रसादि का अलंकार्यालंकार रूप 


रस, भाव, रसाभास, भावाभास और भावज्ञांति इत्यादि काव्यगत तत्त्व ध्वनि- 
मत से सम्बन्धित है। उनकी प्रधानता इसी बात में है कि वे शब्द, अर्थ, अलंकार और _ 
गुणों को ध्वनि की दृष्टि से ही व्यवस्थित करते चलें। अलंकारशास्त्रियों ने रसवत्‌, 
ऊर्जस्वित्‌, प्रेयान्‌ आदि अलंकारों की विवेचना करते हुए बतलाया है कि इन अलंकारों 
में रस और भाव आदि की स्थिति उपमा आदि अलंकारों से उत्कृष्ट नहीं होती क्योंकि 
वे अलंकारों के अंग बन कर आते है ।£ भामह नेचाट उक्तियों में प्रेय अलंकार मान कर 
गुरु, देवता, नुप तथा पुत्र विषयक प्रीतिवर्णन में रस का अंगत्व स्वीकार किया है जिसे 
आनंदवर्धन का भी समर्थन प्राप्त है। उद्भट के अनुसार रसवत्‌ अलंकार का समावेश 
प्रेय अलंकार के अंतर्गत किया जा सकता है। इसके विपरीत रसवादी आचार्यों का मत है 
कि रस और भाव आए सर्देव अलंकार्य होते हैं अत: वे अलंकार का रूप कदापि धारण” 
नहीं कर सकते । उनका यह अभिमत एक दृष्टि से एकागी और आतितिरेक्यपूर्ण है क्योंकि 
अलंकारों की स्थिति शब्दार्थंगत होते हुए भी वे अपने चमत्कार-चातुर्य के कारण ही 
सुग्राह्म समझे जाते हैं। चूँकि रस भी चमत्कार प्राण है और उसेका व्यंग्य भी 
दब्दार्थाश्वित होता है अतः उसकी अलंकारता का सर्वथा निषेध नहीं किया जा सकता 
रस की अलंकाररूपता लक्ष्य और लक्षण ग्रंथों के अनुशीलन तथा अध्ययन से भी 
सिद्ध होती है। शुद्ध और संकीर्ण की संज्ञा से रसालंकारों का जो विवेचन किया गया 
है, वह इस मान्यता का प्रमाण है कि अनेक स्थलों पर करुण आदि रस अलंकारों के अंग" 
बनकर उपस्थित होते हैं अतः रसवत्‌ आदि अलंकारों की कल्पना केवल इस आधार पर 
भिथ्या सिद्ध नहीं की जा सकती कि रस की एकमात्र अलंकारयता ही रसवत्‌ आदि 
अलंकारों को अस्तित्वहीन करने के लिए पर्याप्त है। इस विषय में लोचनकार अभिनव 
गुप्त ने उचित ही कहा है कि जिस प्रकार कोई वस्तु या अन्य रस प्रधान रस द्वारा 
उपस्कृत होकर शोभनीय बनता है उसी प्रकार यदि कोई रस किसी वस्तु के समान 
अलंकार रूपता में अभिव्यक्त हो तो इसमें किसी को क्या आपत्ति हो सकती है।* कहने 
का अभिप्राय यह है कि काव्य में अलंकारय-अलंकार की प्रयोजकता तथा स्थिति का सही 
छप समभ कर ही हमें रसों और रसालंकारों का अन्योन्याश्रत सम्बन्ध निर्धारित करना" 
चाहिए क्योंकि वे काव्य के आत्मस्थानीय एवं शरीर स्थानीय पक्षों के साथ नेंसगिक रूप: 
में जुड़े हुए हैं। 

आचार्य आनंदवर्धन ने रस की अलंकार रूपता के विषय में एक प्रहन यह 
उपस्थित किया है कि जहाँ पर रस मुख्यतया वाक्यार्थ के रूप में अवस्थित हो, वहाँ पर 
वह अलंकार कैसे हो सकता है। वस्तुतः अलंकार तो चारुत्व हेतु के रूप में प्रसिद्ध है 
अतः वे स्वयं अपनी चारुता में हेतु नहीं हो सकते। अलंकारों की अलंकारता तो इसी 
बात में सिद्ध है कि वे रस और भाव इत्यादि के तात्पर्य का आश्रय लेकर सन्निविष्ठ होते 
चलते हैं। अलंकारों में केवल रसवत्‌, प्रेय, ऊर्जेस्वित्‌ तथा उदात्त अलंकार ही नहीं आते 
अपितु उपमा आदि सभी अलंकार समाविष्ट होते हैं। अलंकारों के लिए कोई-न-कोई 
अलंकार्य भी अपेक्षित है जो कभी-कभी केवल वस्तु में भी रहता है। उसका पर्यवसान 
अन्ततः विभाव इत्यादि के रूप में ही होता है। इस प्रकार रस इत्यादि में ही तात्पर्य की 
विश्वांति होती है अत: सर्वत्र रस ध्वनि ही काव्य की आत्मा के रूप में अवस्थित रहती 
है। इसी बात को ध्यान में रखकर ध्वन्यालोक की वृत्ति में कहा गया है क्रि जहाँ पर रस 
इत्यादि वाक्यार्थ के रूप में अवस्थित हों, वह सब रस इत्यादि अलंकार का विषय नहीं 
होता। वह ध्वनि का ही एक भेद है जिसके अलंकार उपमा इत्यादि होते हैं। यद्य पि उपमा 

त्यादि द्वारा वाच्यार्थ ही अलंकृत किया जाता है तथापि रस के वाच्याथ को अलंकृत 

करने का यही अर्थ है कि वह वाच्यार्थ में व्यंग्यार्थ को अभिव्यक्त करने की शक्ति क 
आधान कर देता है। इस प्रकार ध्वन्यात्मक रस इत्यादि ही काव्य के अलंकायें हैं। 
अलंकार्य और अलंकार के अंतसंम्बन्ध का स्पष्टीकरण लौकिक आशभृषणों के दुष्टान्त 
द्वारा किया जा सकता है। जिस प्रकार कटल और कुण्डल आदि आशभूषणों का शरीर से 
समवाय सम्बन्ध होता है, अर्थात्‌ शरीर को आभूषित करने के कारण ही आभूषणों को 
आभूषण कहा जाता है उसी प्रकार काव्य में प्रयुक्त किये जाने वाले अलंकार इत्यादि 
पदार्थ शब्द तथा वाच्यार्थ रूप काव्य शरीर को अलंकृत करते हुए रस रूप आत्मा को 
ही अलंकृत करने वाले होते हैं । 

आचाये अभिनवगुप्त ने भी अलंकार्य और अलंकार में देही और देह, शरीरी 
और शरीर, अंगी और अंग तथा चेतन और जड़ जैसे अंतर्सम्बन्ध स्वीकार करते हुए अंत 
में यही निष्कर्ष निकाला है कि अलंकार्य के अभाव में अलंकार की वही स्थिति है जो 
अचेतन और शवशरी र की होती है। कुण्डल इत्यादि से उपेत होकर भी शवशरीर शोभित 
नही होता क्योंकि वहाँ पर चेतन्यस्वरूप अलंकार्य नहीं है। वस्तुत: लौकिक आभषणों 
द्वारा चेतन आत्मा ही अलंकृत किया जाता है क्योंकि आमूषण भी विशेष प्रकार की चित्त 
वृत्तियों का औचित्य ही सूचित करते हैं। यति का शरीर कटक इत्यादि से युक्त होकर 
हास्यास्पद ही होता है क्योंकि वहाँ अलंकार्य अनुचित है। देह का कोई अनौचित्य नहीं 
होता क्योंकि आत्मा ही अलंकार्य होती है। यदि ऐसा नहीं होता तो लोक व्यवहार में भी 
यह नहीं कहा जाता कि "मैं अलंकृत किया गया। “मैं” शब्द का प्रयोग आत्मचैतन्य के 
लिए ही किया जाता रहा है। उपर्युक्त मंतव्य अभिनवगुष्त द्वारा निम्नलिखित शब्दों में 
अकट किया गया है--- 


अचेतन शवशरीर कुण्डलाइुपेतमपि न भाति, अलंकार्यस्थाभावात्‌ । यदि शरीरं 

कटकादियुक्‍त हास्यावहूं भवति, अलंकायेस्यानौचित्यात्‌ । नहि देहस्य किचिदनौचित्यमिति 
बस्तुत आत्मेवाज कार्य अहमलंकृत इत्यभिमानात्‌ । 

अभिप्राय, यह है अलंकार्य और अलंकार का अस्योन्याश्रित सम्बन्ध पहिचान 
कर ही काव्य-समीक्षा में रस और अलंकार की स्थिति का परिज्ञान करना चाहिए। 
जहाँ रस इत्यादि वाक्यार्थी भूत होते हैं, वहाँ वे अलंकार के विषय न होकर ध्वनि के प्रभेद 
होते हैं जिनके अंग उपमा इत्यादि अलंकार हो सकते हैं; किन्तु जहाँ पर प्रधान रूप से 
अर्थान्तर के वाक्याथथं होने पर रस इत्यादि द्वारा चारुत्व की निष्षत्ति की जाती है, वहाँ वे 
अलंकार के विषय बन जाते हैं। आचार्यों ने उपर्यक्त आधार पर ही ध्वनि उपमा और 
रसवत्‌ अलंकार आदि का विषय-विभाग किया है । 


गुणालंकारों की स्थिति 
रूप विश्लेषण 


आचाय॑ आनंदवर्धन ने रसतत्त्व की प्रधानता का पूर्ण ध्यान रखते हुए गुणों और 

अलंकारों का काव्यगत स्थान निरूपित किया है। उनके मतानुसार “काव्य में विद्यमान 
रहने वाले रस इत्यादि रूप अंगी अर्थ का जो आश्रय लेते हैं, वे गुण कहलाते हैं। आत्म- 
स्थानीय रस में गुणों की स्थिति शौर्यादिवत्‌ मानी गई है। रसरूपी अंगी अथ में अलंकार 
अंगाश्रित होते है जिन्हें वाच्यवाचक लक्षणों द्वारा विवेचित किया जाता है। उन्हें कटकऋ 
कुण्डल आदि शरीर स्वानीय आभूषणों से भी उपमित किया गया है। इस विषय में निम्न 
लिखित कारिका प्रसिद्ध है -- 

तमथमवलम्बन्ते येअज्भिनं ते गुणा: स्मृताः। 

अंगश्वितास्त्वलंकारा: विज्ञेया: कटकादिवत्‌ ।। 2/6॥। 

. रस, गुण और अलंकारों में पारस्परिक अंतर्सम्बन्ध है। रस और गुणालंकारों 
का भेद अलंकार तथा अलंकार के अनुसार समा जाना चाहिए। यदि रस अंगी है तो 
गुण और अलंकार उसके उत्कर्ष विधायक अंग तथा अंगाश्वित अलंकरण कहे जा सकते 
हैं। जिस प्रकार शौय॑, सौजन्य और शालीन्य आदि गुण आत्मा में विद्यमान रहते हुए उसे 
उत्कष प्रदान करते हैं, उसी प्रकार माधुयं, ओज तथा प्रसाद आदि काव्य-ग्रुण काव्य के 
आत्मभत रस में स्थित रहकर उसका उत्कर्ष बढ़ाते हैं। अलंकारों की स्थिति कटक- 
कुण्डलवत्‌ है। वे काव्य के शरीर स्थानीय शब्दार्थों का अलंकरण करते हुए उन्हें रसाभि 
मुख बनाते हैं। जिस प्रकार गुणी की विद्यमानता में ही गुण का अस्तित्व है उसी प्रकार 
अंगी (रस) की विद्यमानता में हो अंगों (गुणालंकार) की सत्ता है। 


श्रृंगार रस और माधुयंगुण 


शुंगार सर्वाधिक मधुर और परम आह्लोदजनक रस है। उसका स्थायीभाव 
*“रति' है जिसका अनंत प्रसार सृष्टि के कण-कण में प्रोदृभासित है। शइंगारपरक काव्य 

का आश्रय लेकर माधुयंगुण अवस्थित होता है । शब्द और अर्थ माधुय गुण तथा शगार 
रस के प्रकाशक हैं । उनकी अभिव्यंजक शक्ति द्वारा काव्य में मधुरता और सरसता का 
संचार होता है। माधुयं और शंगार का अटूट सम्बन्ध है। जीवन में मधुरा 'रति से बढ़ 
कर अन्य कौन-सी ऐसी स्थायी संवेदना हो सकती है जो देव तिर्यंक्‌ और मनुष्य 
जाति के लिए सर्वाधिक काम्य और वांछनीय हो। प्रणयभाव में हृदयसंवाद कराने की 
अद्भुत शक्ति है। जिस प्रकार शकरा इत्यादि मधुर पदार्थों से निर्मित पानकरस विवेकी 
अविवेकी, स्वस्थ और आतुर आदि सभी वर्गों के व्यक्तियों की रचना पर निपतित होते 
ही उन्हें मधुर आस्वादन प्रदान करता है उसी प्रकार माघुर्यगुण से आवेष्टित रसराज 
श्वंगार रस भी सभी सहृदयजनों के लिए परम आह्वादजनक होता हैं। शब्दार्थभय काव्य 
शरीर में वह माधुर्यादि गुणों से शोभातिशायी बन कर प्रकट होता है। मधुर गुण के अभि- 
व्यंजक शब्दों और अर्थों की सबसे बड़ी विशेषता यही है कि वे अत्यन्त श्रवणीय एवं दीर्घे 
समासविहीन पदावली से परिपूर्ण रहते हैं जिसके कारण उनका '“श्रव्य नाति समस्तार्थ 
दब्दं मधुरमिष्यते' लक्षण स्वथा सार्थक सिद्ध होता है। 

यों तो माधुयगुण झंगारमात्र के लिए उत्कर्ष हेतु है किन्तु विप्रलम्भ शगार 
तथा करुण रस में वह उत्तरोत्तर प्रकर्ष प्राप्त करता है। इसका मूल कारण यह है कि 
विप्रलम्भ शंगार तथा करुण रस का अनन्य सम्बन्ध हमारी चित्तवृत्ति की आद्रता से 
विशेष रूप से होता है जो माधुर्य गुण से ही प्रस्फुरित होती है । 


ओज और माधुये गुण का समावेश-वैचि त्र्य 

काव्य में रहने वाले रौद्र इत्यादि रस दीप्ति नामक चित्तवृत्ति द्वारा पहिचाने 
जाते हैं । वह वृत्ति ओज गुण से सम्बन्धित है। उसकी अभिव्यक्ति में शब्द और अर्थ का 
का अत्यधिक सहयोग रहता है । वीर और अद्भुत रस भी ओजगुण की दीप्ति के प्रकाशक 
हैं। दीप्ति के कारण हमारी चित्तवृत्ति में विकास, विस्तार और प्रज्वलन का सम्मिश्रण 
होता है । ओजस्विता उसका आम्यंतरिक धर्म है। दीप्ति व्यंजक शब्दों ओर अर्थों की 
वाक्ययोजना दीघ समास रचना से अलंकृत होती है जिसके कारण ओजगुण व्यवस्थित 
होता है । 

माधुर्य और ओजगुण क्रमश: द्वुति और दीप्तिव्यंजक गुण हैं। उनका पारस्परिक 
विरोध श्रृंगार और रौोद्र आदि रसों में प्रदशित होता है। उनका समावेश-वेचित्र्य हास्य, 
भयानक, वीभत्स और शांतरस में भी मिलता है। झंगार के अंगभूत होने पर रस हास्य 
में माधुय॑ गुण प्रकृष्ट होता है तो रौद्र रस में उसकी विकास धमिता के कारण ओज गुण 
भी प्रकृष्ट मात्रा में रह सकते हैं। इस प्रकार इन दोनों रसों में उपर्युक्त गुणों का विचित्र 
साम्य है । भय नामक स्थायी भाव की प्रकृति से निष्पन्न होने वाले भयानक रस में विभाव 
के दीप्त होने से ओज की प्रकर्षता तथा माधुय की अल्पता होती है। वीभत्स रस की भी 
यही स्थिति है। विभाव की विचित्रता के कारण शांत रस में कहीं ओज का प्राकष्यं होता 

है तो वहीं माधुयं का | इस प्रकार माधुयं ओर ओज गुण की क्यूनाधिक मात्रा के आधार 
पर उपयंकक्‍त रसों की विवेचना की जाती है। 


प्रसाद गुण की व्यापकता 

प्रसादगुण काव्य का सर्वव्यापक तथा सर्वंसाधारण रूप है। उसे सब रसों के प्रति 
काव्य का एक 'समर्पकत्व गुण” माना गया है। उसकी क्रिया सर्वेसाधारण होती है। 
उसकी क्रिया सर्वसाधारण होती है। ध्वन्यालोक में प्रसाद का अर्थ शब्द और अर्थ की 
स्वच्छता किया गया है। इस गुण की स्थिति सामान्यतया सभी काव्य रचनाओं में रहती 
है। इसे मुख्य रूप सेव्यंग्यार्थ की अपेक्षा से ही स्थित होने वाला समझना चाहिए। 
आनंदवर्धन ने प्रसाद गुण सें जिस समर्पकत्व का उल्लेख किया है उसे स्पष्ट करते हुए 
लोचनकार अभिनवगुप्त ने लिखा है कि समर्पेकत्व का अथे है सम्यक्‌ रूप से अर्पण करना 
अर्थात्‌ सूखे काठ में अग्नि के दृष्टांत से प्रतिपत्ताओं के प्रति हृदय संवाद के माध्यम से 
अपने आवेश द्वारा शीघ्र ही क्रियाशील हो जाना। अकलुषित जल के दृष्टांत से अका- 
लुष्य अथवा प्रसन्‍तता को सभी रसों का ग्रुण माना गया है। उपचार से तो उस प्रकार 
के व्यंग्याथे में शब्द और अथे का जो समरयकत्व होता है, वह भी प्रसाद गुण है । यहाँ यह 
प्रश्न होता है कि जब गुण रसाश्रित होते हैं तो उनके लिए शब्द और अर्थ की स्वच्छता 
किस रूप में प्रयोज्य है। इसका उत्तर देते हुए आचाय॑ अभिनव गुप्त लिखते हैं कि यों तो 
असाद गुण सर्वरससाधारण है किन्तु शब्दगत और अर्थगत तथा समस्त और असमस्त 
रचनाओं से भिन्‍न होकर नहीं रहता। रस को व्यंग्य कहने का अभिप्राय भी यही है कि 
वह शब्दशक्तियों से व्यंजित होता है अत: उसके गुण शब्दार्थं व्यंजना से पृथक्‌ कसे रह 
सकते हैं ? वस्तुतः अर्थ का समपंकत्व तो व्यंग्य के ही प्रति होता' है, किसी अन्य के प्रति 
नहीं । शब्द का अपने वाच्य के प्रति समपंकत्व भी अलौकिक ही होता है। भामह आदि 
आचार्यों ने भी माधुय, ओज एवम्‌ प्रसाद गुण इसी अभिप्राय से उत्पन्न माते हैं। “वे 
प्रतिपत्ता अथवा सहृदय के लिए आस्वादमय होते हैं, इस कथन का मुख्य तात्पय॑ यही हैं 
कि सभी गण अपने आस्वाद्य रस की भाँति उसके व्यंजक शब्दों और अर्थों में भी उप-. 


चरित होते रहते हैं । 


श्रुति दुष्टादिदोष व्यवहार 

ध्वन्यालोक में दोषों की विवेचता ध्वनिमुख से की गई है। अन्य आचार्यों की 
भाँति आनंदवर्धन ने भी दोषों का नित्यानित्य विभाग स्वीकार किया है और बतलाया है 
कि श्रृतिदुष्ट आदि अनित्य दोष ध्वन्यात्मक श्ांगार रस में ही हेय समभे जाने चाहिए । 
अन्यथा उनकी अनित्यता सब्वंत्र त्याज्य नहीं मानी जाती। आचार्य भामह ने वाणी के 
श्रुति दुष्ट, अर्थदुष्ट, कल्पनादुष्ट तथा श्रुतिकष्ट नामक चार दोष माने थे जिन्हें ऋमश 
असभ्य अर्थ का स्मरण कराने वाले वाक्यार्थ केवल पर अहलील अर्थ की प्रतिपत्ति 
कराने वाले, दो पदों की योजना द्वारा उल्टी-सीथी कल्पना कराते वाले तथा कर्णकदु 

वर्णों के प्रयोग द्वारा रसापकर्षकारी माना गया है। श्रुतिदृुष्ट दोष केवल वहीं होते हैं 
जहाँ श्वृंगार रस अंगी हो। वे केवल वाच्यार्थ में ही नहीं होते और न श्यंगार से व्यति- 
रिक्त किसी अन्य व्यंग्यारथ में ही होते हैं। वे ऐसे श्यंगार में भी नहीं होते जो ध्वनि की 
आत्मा के रूप में स्थित न हो। वस्तुतः ध्वन्यात्मक श्रृंगार में ही उनका प्रयोग वज्ये 
माना गया है। ध्वन्यालोक की वृत्ति के अनुसार श्रृंगार शब्द उपलक्षण मात्र है। इसमें 
वीर, शांत और अद्भुत रसों का भी समावेश हो जाता' है जिनमें श्रुतिदुष्ट आदि परि- 
त्याज्य समभे जाने चाहिए । 


अंगीरस के भेद-प्रभेद 

अंगी रूप में अवस्थित रस सदँव व्यंग्य होता है। उसे असंलक्ष्यक्रम व्यंग्य 
विवक्षितान्यपरवाच्यध्वनि का आत्मतत्व माना गया है। वाचक शब्दों के और वाच्यार्थों 
के अनुसार उसके अंगभूत अनेक अलंकार भी होते हैं जिनके असंख्य अवांतर भेद हैं । 
स्वगत भेद की दृष्टि से रस के आत्मगत पक्ष में अनेक अवांतर भेद विवेचित किये 
जाते हैं जैसे श्वंगार रस के संभोग और विप्रलम्भ संज्ञक दो भेद जिनके भी अनेक अवां- 
तर प्रकार हैं। रसमीमांसा तथा वात्स्यायन के कामसूत्रों में उतका वैशद्यपूर्वक विवेचन 
किया गया है। रस के आत्मीयगत पक्ष में विभाव आदि का विवेचन और विश्लेषण 
होता है। छंद-प्रस्तार की भाँति यदि इस रस के अंगांगिभावों का विस्तार किया जाय तो 
उनकी गणना नहीं की जा सकती। रस, भाव, रसाभास, भावाभास और भावप्रशम 
आदि भेद विभाव,अनुभाव और व्यभिचारी भावों के साथ प्रतिपादित किये जाने पर 
असंख्य और अनंत हो जाते हैं। आश्रय की अपेक्षा अथवा नायक-नायिकाओं की प्रकृति 
एवम्‌ उसकी औचित्य चर्चा की दृष्टि से भी उनके अपरिमित प्रकार होते हैं। उनकी 
विशेषताएं असीम और अपरिकल्पनीय हैं। जब एक ही रस के भेदोपभेदों की संख्या 
नियत नहीं है तो सभी रसों का परिसंख्यान करना तो और भी अधिक दुःसाध्य कार्य है। 

भारतीय काव्यशास्त्र में एक ही रस के अनेक भेदोपभेदों की परिकल्पना करते 
हुए उनकी संगति सिद्ध करने के लिए बहुविध प्रयास किये गये हैं जिनका स्पष्टीकरण 
श्वुगार रस की विवेचना द्वारा किया जा सकता है। श्ूंगार के संभोग पक्ष में नायक- 
नायिका के परस्पर प्रेमदर्शन तथा सुरतविहरण की क्रियाएँ सम्मिलित रहती हैं । प्रेम- 
दर्शन में सम्भाषण इत्यादि का भी ग्रहण हो जाता है। कामसूत्रों में सुरतविहरण चौंसठ 
प्रकार निरूपित किये गये हैं। मैथुन की चेष्टाएँ और क्रियाएँ भी संभोग श्यृगार के ही 
आभ्यंतरिक पक्ष हैं। आलिगन, चुम्बन, नखच्छेद्य, दशनच्छेद्य, संवेशन, सीत्कृत, पुरु 
पायित और औपरिष्टक संज्ञक भेदों तथा प्रभेदों में सुरत की चेष्टाओं का विवेचन किया 
गया है। उद्यानविहार, जलकीड़ा, पानक रसपान, आलम्बन की चेष्टाएँ तथा प्रकृतिगत 
उद्दीपन आदि उपकरण संभोग ख्ूं गार के विभाव आदि है। अभिलाष, ईर्ष्या, विरह और 
प्रवास आदि दशाओं के रूप में विप्रलम्भ शंगार भी कई प्रकार का होता है। विभाव, 
अनुभाव और व्यभिचारी भावों की भेद दृष्टि से भी उसके अनेक अवांतर भेद हैं। देश, 

काल, आश्रय और अवस्था के अनुसार भी उनका विभाजन किया गया है। इस प्रकार 
जब एक ही शंगार रस की. उपर्यंक्त अनेक अवस्थाएँ हो सकती हैं तो अन्य रसों की भेद- 
संख्या का अनुमान लगाना कठिन नहीं है । 
अलंकारों की रसांगता 
रसों और अलंकारों में अंगी-अंग-भाव का सम्बन्ध है। रसों की प्रकृति तथा अंत-. 

ध्वनि के अनुसार की गई अलंकार योजना उन्हें चमत्कृति और चारुता प्रदान करती है। 
श्रृंगार रस प्रधान काव्य में यदि कोई कवि अनुप्रास आदि अलंकारों का अनुबंध केवल 
अलंकार निर्वाह के लिए करे तो वह उसका प्रकाशक अथवा व्यंजक नहीं हो सकता । 
इसी प्रकार ध्वनि का आत्मा के रूप में स्थित श्लंगार रस की व्यंजना में यमक इत्यादि 
अलंकार का तिबंधन भी प्रमाद मात्र है क्योंकि वे वाच्यवाचक भाव द्वारा ही प्रकाशित 
होते हैं। यही स्थिति सभंग शब्द इलेष आदि अलंकारों की है जिनका निबंधन चाहे 
कितना ही सशक्त क्यों न हो, वे रस और अलंकार के व्यंग्यव्यंजक भाव की दा प्राप्त 
नहीं कर सकते । विप्रलम्भ हशंगार में तो इस बात का और भी विशेष ध्यान रखना 
पड़ता है क्योंकि उसमें सौन्दर्य और सौकुमार्य की अतिशयता रहती है जिसकी व्यंजना में 
अनुप्रास और यमक इत्यादि अलंकारों का प्रयोग केवल विशेष नियमों के अधीन रहकर 
ही किया जा सकता है ० द 

यहाँ पर यह प्रश्न उपस्थित होता है कि अनुप्रास और यमक आदि अलंकार 
श् गार रस के व्यंजक क्‍यों नहीं होते ? इसका उत्तर देते हुए आनंदवर्धन ने लिखा है 
कि ध्वनि में वही अलंकारबंध ग्राह्मय है जिसका आशक्षेप रस द्वारा किया जाना सम्भव 
हो तथा जिसके लिए कवि को पृथक्‌ प्रयत्न न करना पड़े ।!7 अलंकारों की अलंक्ृति में 
भी रसांगता का भाव सन्निहित रहता है जो किसी न किसी रूप में असंलक्ष्यक्रम- 
व्यंग्यध्वनि से जुड़ा हुआ होता है। उनका प्रयोग क पते समय इस बात का ध्यान रखना 
आवश्यक है कि काव्यप्रयुक्त अलंकार योजनारस व्यंजना में सहायक अथवा अंगमात्र 
बनकर उपस्थित हो ताकि रस चवंण में व्याधात न पहुंचे। साधारणतया अनुप्रास और 
यमक आदि अलकारों में शब्द-चमत्कार अथवा वाच्यवाचक भाव प्रधान रहता है, अत 
आन दव्धेन ने उनकी व्यंजकता के प्रति संदेह प्रकट करने के लिए अपना मत प्रस्तुत 
किया है अन्यथा ऐसा कोई अकाटय नियम' नहीं है जिसके अनुसार अलुप्रास और यमक 
आदि अलंकार सर्वत्र रसविद्यातक ही माने जाये। काव्य में ऐसे अनेक उदाहरण भी 
मिलते हैं जहाँ स्वाभाविक गति से प्रयुक्त अनुप्रास और यमक आदि अलंकार रसचर्व॑णा 
में सहायक ही सिद्ध हुए हैं। इन अलंकारों की प्रयोजकता वीर और अदभुत रसों में भी 
उपलक्षित मानी गई है जिसे केवल श गार रस तक ही अनुबंधित करना उचित नहीं है । 
अलंकारों की रसांगता तथा केवल अलंकारों के लिए अलंकारों का प्रयोग किन रूपों में 
ग्राह्म तथा त्याज्य है, उसका निरूपण करते हुए ध्वन्यालोककार ने लिखा है -- 

रसांगात्वे च तस्य लक्षणमपृथग्यत्ननिवेरत्यत्वमिति यो रसं बंधुमध्यवसितस्य 

कवेरलंकारस्तां वासनामत्यूह्य यत्नान्तरमास्थितस्य निष्पद्यते सन रसांगमिति। यमके 
च॒प्रबंधेत वुद्धिपू्वक क्रियमाणे नियमेनंव यत्नान्तरपरिग्रह आपतति शब्द विशेषान्वेषण- 
रूप:। 
अर्थात्‌ अलंकार का रस के अंग होने का लक्षण यह है कि अलंकार योजना के 
लिए कवि को कोई पृथक प्रयत्न न करना पड़े । रसबंध के अध्यवसाय में प्रवृत्त कवि की 
रस भावना का अतिक्रमण करते हुए अन्य प्रयत्त का आश्रय लेने पर जो अलंकार 
-निष्पन्त होता है, वह अलंकार रस का अंग नहीं होता। जब अविच्छिन्न रूप से यमक 
लाने की बुद्धिपृवक चेष्टा की जाती है तो नियमतः दूसरे प्रयत्न का सहारा लेना ही 
पड़ता है और वह प्रयत्न विशेष प्रकार के शब्दों का अन्वेषण रूप होता है । 
आनंदवर्धन ने यमक और अनुप्रास अलंकारों की रसांगता तथा व्यंजकता के 
प्रति अपना विरोधी दृष्टिकोण व्यवत किया है जो अन्य अलंकारों पर घटित नहीं होता । 
उनके मतानुसार जब कोई रससिद्ध प्रातभाशाली कवि अपनी काव्य रचना में तल्‍लीनता- 
पूर्वक प्रवृत्त होता है तो उसकी क्ृतियों में अलंकारों की संघटना स्वाभाविक रूप में 
"नियोजित होती चलती है उसके लिए उसे पृथक प्रयास नहीं करता पड़ता। उनका 
समायोजन अहंपूर्विका वृत्ति से होता है। कादम्बरी में कादम्बरी के दर्शन के अवसर 
प्रयुक्त किये गये अलंकारों की योजना अथवा सेतुबंध काव्य में मायानिर्मित राम के 
'शिरोदर्शन के अवसर पर सीता देवी की विह्नलता में प्रयुक्त अलंकारों की श्वृंखला 
के अभिनिवेश को आननन्‍्दवर्धन ने रससिद्धि में सहायक माना,है क्योंकि उनके द्वारा रसों 
का आक्षेप विशेष प्रकार के वाच्य द्वारा किया गया है। ऐसे अलंकार मूलतः:-वाच्य होने 
प्र भी रसाभिव्यक्ति के अंतरंग बनकर ही उपस्थित हुए हैं जबकि यमक और अनुप्रास 
आदि में उनकी बहिरंगता ही रहती है । इसका कारण यह है कि यमकादि की योजना में 
कवि को विशेष प्रयत्न करना पड़ता है। इसी बात को ध्यान में रखकर आपनंदवर्धन ने 
'अंगी रस की व्यंजकता में उनकी उपयोगिता नहीं मानी है। रसाभास में यमकादि का 
प्रयोग उसके अंगरूप में किया जा सकता है, क्योंकि वहाँ की स्थिति अंगी रस के व्यंग्य 
से भिन्‍नकोटि की होती है । 

. अंगी रस में अलंकारों की रसांगता तथा उनके प्रयोगगत औचित्य तथा अनौ- 
पचित्य के सम्बन्ध में कुछ संग्रहहलोकों का उल्लेख ध्वन्यालोक में हुआ है जिनसे उनकी 
“सही स्थिति का अभिज्ञान किया जा सकता है। वे संग्रहदलोक निम्नलिखित हैं :--- 

रसवंति हि. वस्तूनि सालंकाराणिकानिचित्‌ । 
एकेनेव. प्रयत्नेन निवेत्यंन्ते महाकवे: ।।॥। 
यमकादिनिबन्धे_तु॒पृथग्यत्नोहस्थ. जायते। 
दक्तस्यापि रसेड्-गत्व॑ तस्मांदेषां न विद्यते ॥2॥ 
रसाभासाडइगभावस्तु यमकादेन॑ वायते। 
ध्वन्यात्मभूते शआगारे त्वड्गता नोपपद्मते ॥3॥ 

अर्थात्‌ कतिपय रसमय वस्तुओं में अलंकारों का समावेश स्वतः: हो जाता है। 

वहाँ पर महांकवि के एक हो प्रयत्त द्वारा रस और अलंकार की निष्पत्ति सम्भव 
है । ॥॥। 

यमक आदि की रचना में कवि को पृथक प्रयत्त करना पड़ता है। अंत:-- 
सक्षम कवि की रसमयी रचना में यमक इत्यादि अंग नहीं हो सरूते ॥॥2॥। 

यमक आदि का रसाभास का अँग होना निषिद्ध नहीं है किन्तु ध्वनि की 

आत्मा के रूप में अवस्थित श्यृंगार में यमक इत्यादि किसी भी रूप में उसके अंग नहीं 
हो सकते । ॥3॥। 
ध्वन्यालोक में उन परिस्थितियों और अनुबंधों का सोदाहरण विवेचन तथा 
उल्लेख किया गया है जिनमें काव्यगत अलंकार ध्वन्यात्मभूत श्य गार में उपयोगी सिद्ध 
होते हैं। उनका संक्षिप्त विवरण निम्नलिखित हैः--- 

. ध्वन्यात्मभूत शइ गार में समीक्षापूर्वक सन्निविष्ट किया गया रूपक इत्यादि 
अलंकारवर्ग वास्तविक अलंकारता को प्राप्त होता है। द 

2. रूपक इत्यादि अलंकार वर्ग निम्नलिखित स्थितियों में ही रस का अंग हेतु 
अथवा पोषक बनकर उपस्थित हो सकता है-- कै. 

(अ ) जिसकी विवक्षा रस परक हो। 

(आ) जिसे अंगी रूप में निबंध न किया जाय। 

(इ) जिसका ग्रहण और त्याग अवसर के अनुक्‌ल हो । 

(ई) जिसके निर्वंहण की अत्यंत उत्कण्ठा न हो। 

(उ) निर्वहण के होते हुए भी जिसे अंग बनाने की चेष्टा की जाय। 

9. सामान्यतया स्वभावोक्ति अलंकार रस के गुणों के अनुकूल होता है। 

4. कभी-कभी रसादि के तात्परय से विवक्षित पर्यायोक्त अलकार अंगी रूप में 
कथन के लिए अभीष्ट दृष्टिगोचर होता है। 

5. वही अलंकार रस का परिपोष कर सकता है जो उसके अंग रूप में विवक्षित 
भी हो तथा जिसका उपादान अवसर के प्रतिकूल न रहकर उसके अनुकल 
रहे । 

6. अवसर तथा आवश्यकता के अनुकूल किसी अलंकार को त्याग देना भी रस 
का पोषक होता है। हर बा 

जिस अलंकार के निर्वहण के लिए कवि सचेष्ट नहीं होता अथवा जहाँ वह 
संयोगवश आये हुए अलंकारों की परिसमाप्ति के लिए अधिक प्रयास नहीं 
करता, वे अलंकार भी रस के परिपोषक होते हैं। 

8. निर्वहण होते हुए भी जिस अलंकार की अंग रूप में प्रयत्नपूर्वक अपेक्षा की 
जाती है, वह अलंकार भी रस का परिपोषक होता है। ः 

उपर्युक्त प्रकारों में अलंकारों की रसांगपरक निबंधना के जो रूप निर्दिष्ट किये 

गये हैं, वे रस की अभिव्यक्ति में चारुत्व हेतु बनकर प्रकट होते हैं। इनके प्रतिकूल की 
गई अलंकार योजना रस भंग का कारण बनती है। महाकवियों के प्रबंधों में ऐसे अनेक 


हि 
| 

उदाहरण मिलते हैं जिनमें अलंकारों का अनुचित प्रयोग रस के व्याघात में कारण बन- 
कर उपस्थित हुआ है। इन सब बातों का विचार कर काव्य में अलंकार योजना की 
आवद्यकता उपयोगिता तथा चारुचभत्कृति का औचित्य समझकर ही उन्‍हें प्रयुक्त किया 
जाना शोभनीय एवम्‌ युक्‍ति संगत है । 


अंगी रस का औचित्य द 
क्‍ यों तो महाकाव्यों तथा नाटकों में अनेक प्रकार के रसों का निबंधन किया जाता 
है किन्तु उनका सही उत्कर्ष तभी सम्भव है जब उनमें किसी एक अंगी रस की प्रतिष्ठा की 
जाय । यहाँ यह शंका की जा सकती है कि प्रबंध काव्य में बहुत से रसान्तरों का परिपोष 
प्राप्त होने पर किसी एक रस का अंगी भाव (प्रधान रूप) कंसे सम्भव है जबकि परितोष 
प्राप्त रस का अंगत्व तथा अपरिपुष्ट भाव का रसत्त्व परस्पर विरोधमूलक बातें हैं । 
इसका समाधान यह है कि समस्त इतिवृत्त में व्याप्त रहने वाले प्रधान रस का अंगित्व इस 
दृष्टि से मान्य है कि कथाखण्डों में व्याप्त रहने वाले अन्य रस उसकी भाँति स्थायी रूप से 
अवभासित नहीं होते । वस्तुतः प्रबंध काव्यों का प्रधान रस ही स्थायी रस है जो पुनः पुन: 
अनुसंधीयमान होने के कारण सम्पूर्ण रचना में व्याप्त रहता है तथा उसके अन्तरालवर्ती 

अन्य रस उसका अंगित्व खंडित नहीं कर पाते । जिस प्रकार प्रासंगिक कार्यान्तरों से उप- 
कृत होता हुआ एक ही अधिकारिक कार्य-व्यापार समस्त प्रबंध में व्याप्त रहता है जिसके 
पीछे चलने वाली नायक की चित्तवत्तियाँ कार्यों के अंगांगिभाव का द्योतन करती हैं, उसी 
प्रकार प्रबेधगत रसों में भी उनकी व्यापकता तथा अस्थिरता के अनुसार ही उनका 
अंगागरिभाव निश्चित किया जाता है। 

प्रबंध काव्य का अंगीरस उसके प्रधान कार्य की व्यापकता के दृष्टिकोण से भी 

सिद्ध किया जा सकता है। जिस प्रकार नाटक अथवा प्रबंध काव्य की कथावस्तु पंचविधि 
अ्थक्ृतियों तथा संधियों के क्रम से विकसित होती हुई फलागम तथा कार्य रूप में परिणत 
होती है, उसी प्रकार प्रबंध शरीर का आत्मभूत अंगीरस भी अन्य रसों की सहकारिता से 
सम्पुर्ण कथाबंध में व्याप्त होता हुआ अपनी पराकोटि तक पहुँचता है। प्रबंध काव्य में 
व्याप्त एक अनुयायी व्यापक कार्य जिस क्रम से विकसित होकर अन्य कार्यों से संकीणं नहीं 
होता और यदि वह संकीर्ण हो भी जाता है तो उसका प्राधान्य क्षरित नहीं होता, उसी 
क्रम से प्रबंध शरीर के अन्तर्गत अंगी रस का सन्निवेश स्वीकार्य समझा जाना चाहिए 
अंगी रस की उपयोगिता तथा महत्ता इस प्रमाण से भी सिद्ध की जा सकती है कि उसकी 
सम्यक्‌ योजना के कारण प्रबंध काव्य का अनुशीलन अनुसंघानशील सहृदयों और विवेकी 
जनों के चित्त में लोकोत्तर आह्वाद का संचार करता है। 


रसों का अंगांगिभाव और रस परिपोष 


.. यहाँ एक प्रश्न यह भी उपस्थित होता है कि वीर और श्ूंगार, श्रृंगार और 
हास्य, रोद्र और शंगार, वीर और अद्भुत, वीर और रौद्र, रौद्र और करुण तथा श्रृंगार 

और अद्भुत रसों में विरोध न हौने के कारण उनका अंगांगिभाव तो सम्भव है किन्तु 
जिन रसों में परस्पर बाध्य बाधक भाव होता है, उनका अंगांगिभाव कैसे हो सकता है ? 

आुंगार और वीभत्स, वीर और भयानक, शांत और रौद्र तथा शांत और श्रृंगार रस में 
'बाध्यबाधक भाव होने के कारण वे परस्पर अविरोधी नहीं माने जा सकते। आपनबन्‍्दवर्धन 
ने उपयुक्त प्रदइन का उत्तर देते हुये लिखा है कि जहाँ श्रृंगार आदि रस अंगी होते हैं, वहाँ 
उनके अविरोधी अथवा विरोधी रसों को परिपोष तक नहीं पहुँचाना चाहिए। ऐसा करने 
से उनमें विरोधिता नहीं रहेगी ।/१ जहाँ अंगी रस की अपेक्षा उसके अविरोधी रस में 
आधिक्य नहीं होता, वहाँ स्वतः ही उसके परिपोष का परिहार हो जाता है। यदि दोनों 
के उत्कर्ष में भी साम्य नहीं होता तो भी उन दोनों में विरोध रहना सम्भव नहीं है। 

रस-परिपोष का दूसरा परिहार यह है कि या तो अंगी रस के विरुद्ध व्यभि- 

चारी भावों का अधिकता से निवेश न किया जाय अथवा यदि उनका निवेश करना भी 
पड़े तो अंगी रस के व्यभिचारी भावों की शीघ्र ही अनुवृत्ति (अनुसंधान) कर ली जाय । 

“परिपोष तक पहुँचाये गये अंगभूत-रस की अंग रूप में बार-बार प्रत्येवक्षा करना परिपोष- 
परिहार का तीसरा उपाय है। परिपोष-परिहार में अन्य प्रकार भी उत्प्रेक्षणीय है जैसे 
“अंगीरस की अपेक्षा विरोधी रस की न्यूनता सम्पादित करना आदि। शांति रस के अंगित्व 
में शृंगार तथा शुंगार के अंगित्व में शांत रस की अंगता परिपोष-परिहार का एक उदा- 
हरण कहा जा सकता है। सच तो यह है कि अंगी रस के परितोष की तुलना में अंगभूत 
रस का वजन हमेशा कम रहना चाहिए । ऐसा करने से ही प्रबंध काव्यों में रसों का 
- आअंगांगिभाव समायोजित किया जा सकता है। 

रसों के अंगांगिभाव के विषय में और भी कई बातें विचारणीय हैं । उनमें पहली 
बात तो यह है कि प्रबंध-काव्यों में रस-परिपोष के न तो निश्चित नियम ही बनाये जा 
सकते हैं और व उनका रचयिता किनन्‍्हीं विशेष नियमों के प्रतिबद्ध ही होता है। अनेक 
बार ऐसा भी देखा जाता है कि कथाबंध में रसों का परिपोष कवि-प्रतिभा के नैसारगिक 
स्फुरण द्वारा होता है जिनका अंगांगिभाव केवल शास्त्र-पर्यादा से ही विवेचित नहीं किया 
'जा सकता। बंधवृत्त में रसों का अंगांगिभाव स्वीकार न करने वाले विचारक भी यह तो 
"मानते ही हैं कि विशालकाय प्रबंधों में रस-संचार का बाहुल्‍य स्वाभाविक है अतः उनमें 
“किसी न किसी रस का आपेक्षित प्रकर्ष तो रहेगा ही । यह आपेक्षिक प्रकर्ष घूम-फिर कर 
 रसों का अंगांगिभाव ही सिद्ध करता है, अतः विरोधी और अविरोधी रसों का अंगांगि- 
'भाव से किया जाने वाला प्रबंधगत अभिनिवेश विरोधमूलक नहीं है। वस्तुत: अंगी रस में 
अंगभूत रसान्तर व्यभिचारी मात्र होता है जिन्हें उपचारलक्षणा द्वारा “रस ही कहा जाता 
है अतः उनके स्थायित्त्व तथा व्यभिचारत्त्व को ध्यान में रखकर उनका अंगांगिभाव बोध- 
जगस्य कर लेना चाहिए । इस विषय में निम्नलिखित इलोक उल्लेखनीय है--- 
बहूनां समवेतानां रूप यस्य भवेद्वहु ह 
. स मंतव्यो रसस्थायी शेषा: संचारिणो मता: ॥। 
अर्थात्‌ बहुत से समवेत भावों में जिस भाव का रूप व्यापक हो, उस स्थायी भाव 

को रस मानना चाहिए; शेष संचारी भाव माने जाते हैं। इसका अभिप्राय यह है कि 
आधिकारिक इतिवृत्त में व्याप्त रहने वाली चित्तवृत्ति स्थायी रूप से प्रतीत होती है जब 
कि प्रासंगिक वृत्तांतगमिनी चित्तवृत्ति व्यभिचारी रूप में रहती है जिनकी प्रतीतियों के: 
अनुसार रसस्वाद के समय उनमें कोई विरोध नहीं होता । उन चित्तवृत्तियों के अनुरूप 
रसों का भी स्थायित्त्व और संचारित्त्व होता है। जो एक प्रकार से उनके अंगांगिभाव का 
ही समर्थन है। द 
अंगी रस के साथ अविरोधी रसों का अंगांगिभाव तो सुकर है किन्तु विरोधी रसों 
का सामंजस्य भी उसके साथ किया जा सकता है। विरोधी रस कहीं तो ऐकाधिकरण्य 
विरोधी होता है और कहीं नरंतर्य विरोधी। एकाश्रय रूप में विरोधी रहने वाले वीर 
-और भयानक रसों को यदि विभिन्‍नाश्रय कर दिया जाय तो उनका परिपोष होने पर भी 
दोष नहीं रहता | ऐसा करते समय वीर रस के आश्रय कथानायक के विपक्षी प्रतिनायक 
में भयानक रस का सन्निवेश कर देना चाहिए ताकि विरोधी का परिपोष निर्दोष हो जाय 
“क्योंकि विपक्षी के भयातिशय का वर्णन नायक के नय और पराक्रम का वेभववर्द््धक ही 
' होता है। मेधावी कवि नेरंतर्य विरोध का परिहार रसांतर के व्यवधान द्वारा प्रबंध करने 
' में सक्षम हैं जैसा कि नागानंद नाटक में शांत और शंगार रस के प्रबंध निवेशन द्वारा 
- किया गया है। 


शांत रस का वेलक्षण्य 


रस विरोध तथा रसपरिपोष की विवेचना के प्रसंग में शांत रस की स्थिति काभः 
_ स्पष्टीकरण अत्यंत आवश्यक है क्योंकि उसके नाट्य काव्यगत अस्तित्त्व का-निर्णय काबव्य- 
' शास्त्र का अत्यन्त रुचिकर विषय रहा है। उसके विषय से तर्क-वितर्क का उपक्रम 'नाट्य- 
शास्त्र के रचनाकाल से ही होने लगा था। भरतमुनि विरचित नाट्यशास्त्र की प्रामाणिक 
प्रतियों में उसकी स्थायी वृत्ति का कहीं पर भी उल्लेख न होने के कारण अनेक परवर्ती 


'. आचार्यों ने उसका अस्तित्त्व ही स्वीकार नहीं किया है। जबकि आचार्य आनंदवर्धन ने 


उसकी सत्ता मानी है। ध्वन्यावलोक में शांतशच तृष्णाक्षयसुखस्य यः परितोषस्तल्लक्षणो 
रस: प्रतीयत एव” की शब्दावली में उसकी प्रतिष्ठा की गई है जिसका समर्थन आचार्य 
अभिनव गुप्त ने भी किया है । सच तो यह है कि संसार में विषयाभिलाष रूपी तृष्णाओं के 
- क्षय से बढ़कर अन्य कोई सुख नहीं है जिसके आधार पर सर्वनिवृत्ति रूप “निर्वेद! का 
स्थायीभावत्त्व प्रमाणित किया जा सकता है। वस्तुत: निवंद ही शांत रस का स्थायी भांव 
है जिसका रस्यमानताकृत परिपोष ही शांत रस कहलाता है। तृष्णा नाशजन्य सुख के 
- सम्मुख न तो विषयवासनाजन्य कामसुख ही ठहर सकते हैं और न अन्य दिव्य महत्‌ सुख 
. ही अपने पर जमा सकते हैं। निर्वेद की सत्ता अन्य स्थायी भावों से विलक्षण और सर्वो- 
परि है। निर्वंद का ही दूसरा नाम प्रशम है जिसमें तदेतर सम्पूर्ण चित्तवृत्तियाँ उपशमित 
हो जाती हैं। अतः यह मान्यता स्वथा युक्तिसंगत प्रतीत होती है कि “भाव अपना-अपना: 

'निमित्त पाकर शांत से प्रवृत्त होता है, परन्तु निमित्त के समाप्त होने पर पुनः शांत में ही 
प्रलीन हो जाता है । 79 


अभिनव गुप्त का दृष्टिकोण 


आचायें अभिनवगुप्त शांत रस के सबसे बड़े समर्थक हैं । उन्होंने नाट्य-शास्त्र 
विवृत्ति (अभिनव भारती) तथा ध्वन्यावलोक लोचन में उसे सर्वोपरि रस सिद्ध 
किया है। उनका तो विश्वास है कि नाट्य की दृष्टि से भरतमुनि ने शांत रस तथा उसकी 
स्थायी वृत्ति का भले ही उल्लेख न किया हो किन्तु नाटयशास्त्र में ऐसे अनेक स्थल विद्य- 
मान हैं जहाँ निवेद और हम संज्ञक चित्तवृत्तियों के साथ-साथ शांत रस को सत्ता के 
संकेत उपलब्ध होते हैं। वस्तुत: शांत रस को सभी रसों के सामान्य स्वरूप का अभाव मात्र 
मानना किसी भी रूप में उचित नहीं है। उसकी स्थायी वृत्ति हमारी आत्माविषयक प्रतांत 
के साथ निसर्गतः जुड़ी हुई है। यदि शांत रस को अभाव रूप ही माना जाय तो भी 
उसकी संगति प्रध्त॑साभाव में संभव है। तृष्णाक्षयसुख' तृष्णाओं के प्रध्वंसक रूप का ही 
व्यंजक है जो एक प्रकार से प्रध्वंसाभाव का ही पर्यंवसान है। उस रस के विरोध में 
“बीतरागजन्मादश नात्‌” का तके भी तत्त्वसंगत प्रतीत नहीं होता क्योंकि संसार में वीत- 
राग पुरुषों का सवेंथा अभाव अथवा अजन्म किसी भी रूप में सिद्ध नहीं होता | यदि 
उसकी प्रतीति असम्भव होती तो नाट्यशास्त्रकार भरतमुनि 'क्वचिच्छम:' जैसे पद प्रयुक्त 
नहीं करते । उसके विषय में यह तक भी विसंगत है कि उसकी परयेन्‍त अवस्था अवर्णनीयं 
होती है जिसमें अनुभावजन्य सभी चेष्टाओं का उपरम हो जाता है.। यह स्थिति तो सुरत- 
क्रीड़ाओं की फलभूमि अथवा चरम परिणति में भी सम्भव है फिर रतिजन्य शंगार की 
स्थिति वर्णनातीत क्यों नहीं मानी जाती ? “तस्य प्रशांतवाहिता संस्कारात्‌' तथा तच्छि- 
द्रेष प्रत्ययान्तराणि संस्कारेभ्य:' इन दोनों सूत्रों द्वारा यही सिद्ध होता हैं कि यद्यपि चित्त- 
वृत्तियों के विरोध के कारण हमारा चित्त विक्षेपरहित होकर प्रशांतवाही हो जाता है 
किन्तु समाधिस्थ योगी के छिद्रों (अंतराल) से प्रत्यान्तर भी उत्पन्न होते रहते हैं जिनमें 
यमनियम आदि की आइचये कारिणी चेष्टाएँ परिलक्षित होती हैं। वे चेष्टाएँ एक प्रकार 
से शांत रस के अनुभावों और संचारी भावों के ही अवांतर रूप हैं । 

कुछ विद्वानों ने शांत रस के विभागों के अस्तित्व के प्रति अपनी शंका व्यक्त 
की है। उनका कहना है कि जब शांत रस के विभाव ही नहीं होते तो उसकी प्रतीति कैसे 
की जा सकती है। इसका उत्तर देते हुए आचाये अभिनव गुप्त लिखते हैं कि प्राक्तन 
सत्कर्मों का विपाक, परमेश्वर का अनुग्रह आध्यात्मिक शास्त्रों का अनुशीलन और वीत- 
“राग पुरुषों की संगति आदि विषय शांत रस के विभाव होते हैं जिनसे उसकी प्रतीति 
सहज सम्भव है | जो विद्वान शांतरस में हृदय संवाद कराने का सामर्थ्य न पाकर उसकी. 
“रस्यमानता स्वीकार नहीं करते, वे प्रमाद ग्रस्त है क्योंकि यदि ऐसा होता तो यह कभी. 
नहीं कहा जाता कि शांत रस प्रतीत होता है। यदि यह कहा जाय कि वह प्रतीत तो. 
होता है किन्तु सब की प्रशंसा का पात्र नहीं होता तो भी इस तक से उसका अभाव रूप 

सिद्ध नहीं होता जब वीत राग पुरुषों की दृष्टि में श्वृंगार भी इलाध्य नहीं है तो क्या वह 
अपने रसत्व से च्युत हो जाता है। सच पूछा जाय तो शांत रस की स्थिति सबसे विलक्षण 
और लोकोत्त र है। उसे धमे प्रधान वीर रस कहना भी अनुचित है क्‍योंकि वीर रस का 
स्थायी भाव उत्साह अभिमान रूप और ईहात्मक होता है जब कि शांत रस में प्रशम: 
और निर्वेद का प्राधान्य है । शांत रस और वीर रस में प्रभेद की परिकल्पना करने पर 
तो वीर और रौद्र में भी भेद नहीं माना जा सकेगा क्योंकि उन दोनों में धर्म अथें और काम, 
के अर्जत की उपयोगिता समान रूपिणी है। जो विद्वान दया वीर की विशिष्ट चित्त वृत्ति 
अहंकार आदि का अभाव देखकर उसे शांत रस में अंतमुक्त करना चाहते हैं, वे भी 
प्रकारांतर से शांत रस का अस्तित्व स्वीकार करते हैं। संसार से विरक्‍क्ति अथवा विषय 
जुगुप्सा को शांत रस की स्थायी वृत्ति के साथ जोड़कर वीभत्स रस में उसका अंतर्भाव 
करना भी युक्‍्ति संगत नहीं है क्योंकि जुगुप्सा शांत रस का स्थायी भाव न होकर व्यभि- 
चारी भाव है जो पर्यन्त तक निर्वाह की स्थिति में न रहकर मूल में ही विच्छिल हो जाता 
है। इन सब बातों का विचार करते हुए आचाये अभिनव गुप्त ने शांत रस को मोक्ष फल-- 
दायक तथा परम पुरुषाथनिष्ठ प्रधानतम रस माना है। अपने मत की पुष्टि में उन्होंने 
अपने उपाध्याय आचाय॑ भट्ट तोत के काव्य कौतुक' का उल्लेख किया है जिन्होंने शांत 
रस की लोकोत्तर स्थिति स्वीकार की है । द 


रसविरोध और विरोध शमन 


नागानंद नाटक में श्ांगार और शांत रस की निविरोधिता के प्रसंग में शांत रस 
का विश्लेषण साभिप्राय और सप्रयोजन है। आचाये आनंद वर्धन ने इन दोनों के अति- 
रिक्त अन्य रसों के अन्तवर्ती विरोध प्रशमन के और भी उपाय निर्दिष्ट किये हैं। उनका: 
कथन है कि एक ही वाक्य में स्थित रहने वाले दो रसों के बीच किसी अन्य रस का 
समावेश कर देने से भी उनके विरोध की निवृत्ति हो जाती है। श्यंगार और वीमभत्स के 
बीच वीर रस का समायोजन उनके विरोध परिहार का कारण बन सकता है। यहाँ यह 
बात उललेखतीय है कि यों तो शंगारेतर विरोधी रसों में अंगागिभाव का संचार किसी- 
न-किसी उपाय से सुगमतापूर्वेक किया जा सकता है किन्तु उनमें श्ंगार रस की स्थिति 
सबसे अधिक नाजुक हैं। इसका कारण यह है कि अन्य रसों की अपेक्षा श्रृंगार रस अधिक 
सुकुमार है जिसकी स्थायी वृत्ति (रति) के परिपोष में किचित्मात्र भी व्यवधान आ जाय 
तो वह विरोधी भावों का समावेश सहन नहीं कर सकती । श गार के परिपोष में प्रतिशय- 
अवधान वांछनीय हैं क्योंकि तद्गत प्रमाद शीकघ्रमेव परित्यक्षित हो जाता है। वस्तुत: 
श्ुंगार सर्वेसंवादी रस है जिसका शांत आदि रसों के साथ प्रक्ृत विरोध है। यदि उन 
रसों में शुगार के अंगों का सुसंगत स्पश कर दिया जाय तो उनका विरोब-परिहार 
सुसम्भव है। काव्य शास्त्रियों ने काव्य प्रयोजन के अंतर्गत जिस कांतासम्मित उपदेश की 
योजना की है, वह एक प्रकार से श्रृंगार रस की कमनीयता की ही व्यंजक है तभी तो 
आचार्य आनंदवर्धेत ने लिखा है कि शिष्यों को उन्मु्ख करने के लिए काव्यशोभा- 

वढद्धंक शंगार रस के अंगों का स्पर्श विरोधी रसों में दृषित नहीं होगा--- 
विनेयानुन्मुखीकर्तृम्‌ काव्यशोभाथंमेव वा। 
तद्विरुद्धरस स्पशस्तदंगानां न दुष्पति ।2० 

शांत और शु गार रस के विरोध-परिहार के अनेक उदाहरण काव्य रचनाओं 
और दाश॑ निक ग्रन्थों में भरे पड़े हैं। मधुर भक्ति की आत्मचेतना तो श्ंगार रस के 
उदात्तीकरण से ही प्रादुर्भत हुई है। अनेक भक्ति कवियों ने श्ूंगार, शांत और भक्ति 
रस का संगम करते हुए उन्हें जिस त्रिवेणी रूप में प्रवाहित किया है, वह विदग्ध जनों 
के ताप परिशमन-हेतु अमृतोपम शीतल अनुलेख से किसी भी रूप में कम नहीं हैं । 
आश गार रस सांसारिक प्राणियों के लिए नियमतः: अनुभव का विषय होने के कारण 
रसों से कमनीय और प्रधानभूत है । नाटकाभितय और काव्य गोष्ियों द्वारा चिन्तानु रंजन 
के साथ-साथ सदाचार-शिक्ष ण के आयोजन किन्हें रस संवेद्य नहीं लगते ? श्यु गार के 
माध्यम से निर्वदपरक शांत रस का अभिव्यं जन करते हुए निम्नलिखित इलोक में जीवन 
की क्षणभंगुरता को कामिनीकटाक्ष की चंचलता से उपमित किया गया है जो दोनों रसों 
के विरोध-परिहार का उत्कृष्ट उदाहरण है-- 

सत्यं मनो रमा रामा--सत्यं रम्या विभूतय:। 
किन्तु मत्तांगनापांग भंगलोलं॑ हि जीवितम्‌ ॥ 

आचाये आनंदवर्धन का अभिमत है कि रस भाव, रसाभास और भावाभास 
आदि के अविरोध तथा विरोध तत्वबोध करने के पश्चात्‌ जो कवि अपने प्रतिभा प्राकष्ये 
द्वारा काव्य-रचना करता है, वह कहीं पर भी भ्रमित नहीं होता । रसादि को मुख्य रूप 
से काव्य का अथे बनाकर उनकी व्यंजना के अनुरूप शब्दों और अर्थों का उपनिबंधत करना 
शक्ति प्रतिभाशाली कवियों के लिए सहज सम्भव है। कवियों का कतेव्य है कि वे वाच्य 
और वाचकों के रसादिविषयक ओऔचित्य का संयोजन करने में कोई कमी न आने दे 
ताकि उनकी रचना सभी दृष्टियों से हृदय संवेद्य बन सके । 


काव्य वत्तियाँ और शाब्द व्यापार 

आनन्दवर्धन ने ध्वनि-तत्त्व की विवेचना के प्रसंग में काव्य-वृतियों का भी 
विश्लेषण किया है। (वृत्ति' का सामान्य अथे व्यवहार है। काव्य के शब्दार्थों में रसादि 
के अनुरूप-औचित्यपूर्ण व्यवहार का नाम वृत्ति है जो अपने वाच्याश्वित रूप में केशिकी 
तथा वाचकाश्चित रूप में उपनागरिका आदि नामों से अभिहित की जाती है। इन वृत्तियों 


के उचित सन्निवेश के कारण नाट्य और काव्य का शोभोत्कर्ष होता है। उनके लिए 
रसादि जीवभूत और इतिवृत्त आदि शरीर भूत हैं । 


काव्यवत्तियाँ और रसतत्त्व 


उपनागरिका और कैशिकी आदि काव्य-वृत्तियाँ रस और वस्तु-तत्त्व के साथ 
स्वभाव त: जुड़ी हुई हैं। उनका व्यवहार गुणगुणि व्यवहार के रूप में भी विवेचित किया 


44. 


जाता है। कुछ विद्वान वाच्य और रस में भी एक प्रतीति मानते हैं और उनका सम्बन्ध 
बरीर और उसके गौरत्व द्वारा विवेचित करते हैं। रस का वाच्याथथ रूप किसी भी दृष्टि 
में ग्राहय नहीं है क्योंकि यह सदैव व्यंग्यरूप ही होता है जिसकी प्रतीति वाच्यवाचक भाव 
की प्रतीति के उत्तर काल से होती है। वाच्य अथ शब्द का साक्षात्‌ सम्बन्धी है जब कि 
व्यंग्य अर्थ अभिधेय के सामर्थ्य से आक्षिप्त होकर सम्बन्धी का रुम्बन्धी सिद्ध होता है। 
व्यंग्य के प्रतीयमान होने पर वाच्य की बुद्धि दूर नहीं होती क्योंकि उसका प्रकाशन वाच्य 
के साथ अविनाभाव से होता है। उन दोनों में घट दीपक न्याय संघटित होता है जिसका 
तात्पर्य यह है कि जिस प्रकार दीपक द्वारा घट की प्रतीति होने पर प्रदीप का प्रकाश निवृत्त 
नहीं होता उसी प्रकार व्यंग्य की प्रतीति में भी वाच्य का अवभास रहता है। काव्य का 
व्यंग्य में तात्पर्य होने पर भी व्यंग्य का अभिधेयत्व न होकर व्यंग्यत्व ही होता है। वाचकत्व 
और व्यंग्यत्व भिन्‍न-भिन्‍न है क्‍योंकि. वाचकत्व तो एकमात्र शब्द के आश्रित है जबकि 
व्यंजकत्व शब्द और अथे दोनों के आश्रित है। व्यंजकत्व और गुण वृत्ति में भी अन्तर 
है । दोनों अपने स्वरूप और विषय में भिन्‍न होते हैं | गुण वृत्ति शब्द का अमुख्य व्यापार 
है तो व्यंजना-व्यापार में अर्थान्तर का प्रकाशन होता है। गुण वृत्ति (लक्षणा) और 
व्यंजता का विषयभेद स्पष्ट हैं। रसादि अलंकार-विशेष और व्यंग्यरूप से अवच्छिन्न 
वस्तु व्यंजकत्व के विषय है जिनके क्षेत्र में गुणवृत्ति (लक्षणा) की उतनी पहुँच नहीं है। 

विवक्षितान्यपरवाच्य ध्वनि में व्यंजकत्व वाचकत्व के आश्रित रहता है तो 
अविवक्षितवाच्य ध्वनि में वह गुणवृत्ति के आश्रय से व्यक्त होता है। दोनों पर आश्रित 
होने के कारण वहूं उनके साथ एक रूप नहीं कहा जा सकता । वस्तुतः शाब्द व्यापार के 
मुंख्य तीन प्रकार हैं---बाचकत्व, गुणवृत्ति और ध्यंजकत्व | व्यंजकत्व में जब व्यंग्य का 
प्राधान्य होता है तब ध्वनि होती है । ध्वनि ही काव्य की आत्मा है । उसे उत्तम श्रेणी का 
काव्य माना गया है। उससे अवर श्रेणी गुणी भूतव्यंग्य काव्य की है जिसमें व्यंग्य का 
सम्बन्ध होने पर भी वाच्य का चारुत्व प्रकृष्ट होता है। गुणीभूतव्यंग्य काव्य रसभाव- 
आदि के तात्पय॑ के पर्यालोचन करने पर पुन: ध्वनि रूप हो जाता है । 


ध्वनिकाव्य शीर्षस्थानीय है 

द व्यंग्यार्थ की प्रधानता के कारण ध्वनि काव्य शीर्षस्थान का अधिकारी है। उसके 
परचात्‌ गुणीभूतव्यंग्य काव्य का स्थान है। चित्र काव्य मुख्य काव्य न होकर काव्य का 
अनुकरण मात्र है। आचाय॑ आनन्दवर्धन ने चित्र काव्य को आलेख्यप्रस्य माना है क्‍योंकि 
: उसमें रसादि तात्पय - विहीन वाच्य-वाचक मात्र का आश्रयण तथा व्यंग्यार्थ विशेष 
प्रकाशन शक्ति का श्‌ न्यत्व रहता है। ऐसा काव्य या तो दुष्कर यमक आदि शब्द चित्रों 
का संग्रहालय अथवा व्यंग्यर्थस्पशंशू न्‍य वाच्यार्थों का समुदाय होता है जिसमें रसादि- 
तात्ययविहीन उत्प्रेज्षा आदि अलंकार वाच्यचित्रमात्र होते हैं। चित्र काव्य में प्रतीयमान- 
अर्थ का संस्पश तक नहीं होता। उसमें न तो वस्तुध्वनि त्था-अलंकार ध्वनि के लिए 
अवकाश है और न वह रसादि की व्यंजना ही कर सकता है। 

ध्वनिवादी आचार्यों ने चित्रकाव्य की परिकल्पना अवद्य की है किन्तु ध्वन्यात्म- 
कता के अभाव में वे उसे काव्यपंक्ति में रखना उचित नहीं समभते। उनका तो स्पष्ट 
कहना है कि जिस काव्य में रसादि का विषयत्व नहीं होता, वह काव्य का कोई प्रकार 
हो ही नहीं सकता । काव्य में वस्तुतत्व का सर्वथा-प्रभाव-असम्भव है और सभी वस्तुएं 
किसी न किसी रूप में रस अथवा भाव का अंग बन कर विभाजित होती हैं। रसादि 
'भी चित्रवृत्तिविशेष हैं। वह कोई ऐसी वस्तु नहीं है जो चित्रवृत्तिविशेष को उत्पन्न नहीं 
करती । यदि वह उसे उत्पन्त न करे तो वह कवि का विषय ही नहीं होगी। ऐसी स्थिति 
में रसभावादिशन्य चित्रकाव्य कुछ विशेष कवियों का ही रचना कौशल माना जा 
संकता है। 
आनन्दवर्धन के मतानुसार ध्वनि से व्यतिरिक्त काव्य का प्रकार ही नहीं होता । 
सभी काव्य-प्रकार ध्वनिधर्मं ता का अतिक्रमण नहीं करते । रसादि की अपेक्षा में गुणी भूत- 
व्यंग्यरूप काव्य प्रकार उसका अंगरूप होता है। देवस्तुतियों अथवा चाटूक्तियों में भी 
रसादि की अंगरूपता रहती है । उनमें यदि कहीं व्यंग्य विशिष्ट वाच्य प्रधान होता है तो 
भी वह गुणीभूतव्यंग्य ध्वनि का ही निस्पंद माना जाता है। चित्रकाव्य तो एक प्रकार से 
आम्यासिक कवियों का काव्य व्यवहार मात्र है---अतः आनन्दवर्धन के शब्दों में धवनिरेव 
काव्यमिति स्थितमेतत्‌' अर्थात्‌ ध्वनि ही काव्य है, यह निश्चित है। इस विषय में निम्त- 
ईलखित संग्रह-श्लोक प्रसिद्ध हैं-- 
यस्मिन्‌ रसो वा भावो का तात्पयंण प्रकादते । 
संवत््याभिहिती वस्तु यत्रालंकार एव वा। 
काव्याध्वनि ध्वनिव्य॑ग्य प्राधान्येक निबंधन। 
सर्वत्र तत्र विषयी ज्ञेयः सहृदयेजेने:। 
अर्थात जिस काव्य-मार्ग में रस अथवा भाव तात्यय॑रूप से प्रकाशित हों, जहाँ 
वस्तु अथवा अलंकार गोपन-प्रकार से अभिहित हों, वहाँ सर्वत्र व्यंग्य के प्राधान्य में एक- 
सात्र ध्वनि को ही सहृदयजनों द्वारा विषयी समझा जाना चाहिए 
ध्वनिवादी आचार्यों ने ध्वनि-काव्य को सर्वोपरि महत्ता प्रदान की है। उन्होंने 
उसके अनेक प्रकार के भेद-प्रमेद माने हैं। वह काव्य ग्रुणीभूतव्यंग्यों और अलंकारों के 
भेद प्रभेदों के साथ संकर और संसृष्टि द्वारा अनेक रूपों में प्रकाशित होता है। उसके 
भेद-प्रभदों की गणना अस्म्भव है। सत्काव्य के स्रष्टा तथा काव्यशास्त्र मनीषी 
ध्वनि-प्रबोध द्वारा काव्य विषय में परम प्रकर्ष पदवी प्राप्त करते हैं। जिन लोगों में 
'छवनि बोध की पराशक्ति नहीं होती अथवा जो व्यक्ति काव्य का स्फुट स्फुरण नहीं समभ 
पाते, वे बंदर्भी, गौड़ी और पांचाली आदि रीतियों के माध्यम से काव्यात्म बोध करने की 
दिद्या में उन्मुख होते हैं। काव्य की उपर्यक्त रीतियाँ कहीं शब्दतत्वाश्रवित होती है और 
कहीं अथतत्व सम्बद्ध मानी जाती हैं | काव्यतत्वममंज्ञ सहृदयजन ही काव्यक्ृतियों के पूर्ण 
रसज्ञ हैं जिन्हें रत्नतत्त्वविद्‌ वैकटिको (रत्न-परीक्षकों) से उपमित किया गया है। 

संलक्ष्यक्रमव्यंग्य ध्वनि' का स्वरूप 
!. शब्दशक्ति मुलक ध्वनि 


विवक्षितान्यपर वाच्य ध्वनि का दूसरा भेद संलक्ष्यक्रमव्यंग्य है जिसका प्रतिभास 
अनुस्वान अथवा अनुरणन-प्रक्रिया की क्रमबद्ध प्रतीति के रूप में होता है। जिस प्रकार 
घण्टा का अनुरणन अभिघातज शब्द की अपेक्षा से क्रमपुवंक प्रतिभासित होता है, उसी 
प्रकार संलक्ष्यक्रमव्यंग्य ध्वनि में भी पहले शब्द का प्रयोग, तदनन्तर अभिधेयार्थ की 
प्रतीति और अंततोगत्वां व्यंग्यार्थ का बोध होता है । चूँकि इस प्रकार के पौर्वापर्यक्रम 
की स्पष्ट प्रतीति संलक्षित होती रहती है, अतः इसे संलक्ष्यक्रमव्यंग्य ध्वनि कहा जाता 
है । शब्दशक्तिमूलक और अथंशक्तियूलक संज्ञक इसके दो प्रमुख भेद हैं। शब्दशक्तिमूलक 
अथवा शब्दशक्त्युद्भवध्वनि उसे कहते हैं जिसमें शब्द द्वारान कहा हुआ किन्तु दब्द- 
शक्ति द्वारा आक्षिप्त किया हुआ अलंकार प्रकाशित होता है ।7! इस ध्वनि में किसी श 
के बल पर केवल वस्तु की ही व्यंजना नहीं होती अपितु अलंकार की भी व्यंजना होती 
है। यदि दब्दशक्त में दो वस्तुपरक अर्थ प्रकाशित हों तो वहाँ पर श्लेष होता है। यों तो 
दब्दशक्तिमूलक ध्वनि तथा इलेष अलंकार में शब्द के बल पर ही अर्थ की प्रतीति होती 
है किन्तु इलेष में दोनों अर्थवस्तुपरक होते हैं जबकि शब्दशक्तिमूलक ध्वनि में दूसरा अर्थ 
जलकारपरक अथवा,अलंका र मिश्चित वस्तुपरक होता है। आनंदवर्धन ने दब्दशक्तिमुलक 
ध्वनि के लक्षण में अक्षिप्त' शब्द का प्रयोग सप्रयोजन किया है। उसका आशय यह है कि 
जहाँ पर शब्दशक्ति द्वारा दूसरा अलंकार साक्षात्‌ वाच्य होकर प्रकाशित हो रहा हो, वह 
सब इलेष का विषय होता है । इसके प्रतिकल जहाँ शब्दशक्ति के सामथ्य॑ से दूसरे अलंकार 
का आक्षेप कर लिया जाए और वह ॒वाच्य न होकर व्यंग्य ही हो, वहाँ पर शब्दशक्ति- 
मूलक ध्वनि होती है। 

आचाये आनंदवर्धन और अभिनव गुप्त ने केवल अलंकार ध्वनि को ही शब्द- 
शक्तिमूलक ध्वनि माना है जबकि आचाय॑ मम्मट और विश्वनाथ उसके दो भेद मानते 
हैं---]. अलंकार ध्वनि, और 2. वस्तुध्वनि | रुग्यक ने अपनी “काव्यप्रकाशसंकेत' नाम 
की टीका में मम्मट की मान्यता का प्रत्याख्यान किया है किन्तु अपने अलंकार सर्वस्व' में 
वे भी वस्तुध्वनि की स्थापना करते चले हैं | जयरथ ने वस्तुध्वनि को उभय शक्तिमूलक 
कहकर उसको व्याख्या की है। रसगंगाधरकार पण्डितराज ने' अलंकार ध्वनि के साथ- 
साथ शब्दशक्तिमूलक वस्तुध्वनि की भी स्थिति स्वीकार की है। उनके मतानुसार दो 
अर्थों के आच्छाद्य-आच्छादक भाव में शब्दशक्तिमूलक वस्तुध्वनि होती है जिसका अभि- 
प्राय यह है कि जहाँ अपने अभिप्राय को छिपाकर कहना अभीष्ट होता है वहाँ वस्तुध्वनि 
की सत्ता असंदिग्ध है । अप्पय दीक्षित इन सबसे भिन्‍न दृष्टिकोण लेकर चले हैं किन्तु घ्‌ म- 
फिरकर वे भी आनंदवर्धन की मान्यता का ही समर्थन करते हुए प्रतीत होते हैं। 

. शब्दशक्तिमूलक ध्वनि अलंकार योजना और वस्तुविधान से सम्बन्धित है। उसे. 


का 


उभयविध रूपों (अलंकार-ध्वनि और वस्तुध्वनि) में स्वीक्रार करना ही समुचित है । 
जहाँ काव्य का चमत्कारविधान साम्य पर आधारित रहता है वहाँ अलंकार ध्वनि होती” 
है किन्तु जब उस चमत्कार का आधार द्वयर्थक शब्दों का प्रयोग होता है तो वहाँ ब्लेष 
अलंकार मात्र माना जाता है। वस्तुध्वनि का आवार दब्द के बल पर निकलने वाला 
दूसरा अर्थ होता है जिसका आशक्षेप सहृदयजनों की चित्तविश्वांति का कारण बनता है ॥ 
इस प्रकार शब्दशक्तिमूलक ध्वनि अलंकार और बस्तु तत्त्व से सहजभाव से जुड़ी रहती 
है। उसके कतिपय विचारणीय पक्ष निम्नलिखित हैं 

]. इलेष अलंकार की वाच्यता में शब्दशक्तिमूलक ध्वनि नहीं होती । 

2. वाच्य तथा व्यंग्य अर्थों में जहाँ सादइ्य आदि सम्बन्ध व्यंग्य होते हैं, वहाँ 
शब्दशक्तिमूलक ध्वनि होती है । 

3. शब्दशक्तिमूलक अलंकार ध्वनि का विषय ऐसा स्थान होता है जहाँ श्लेष से 
दो या अधिक अर्थ निकलें। उनमें से पहले अर्थ में प्रकरण आदि द्वारा 
अभिधा शक्ति नियंत्रित होती है, दूसरे अर्थ के लिए व्यंजना का आश्रय लेना 
पड़ता है तीसरी स्थितियों में वाच्यार्थ और व्यंग्यार्थों के सम्बन्ध का निर्वाह 
भी व्यंजना द्वारा ही होता है। द 

4. केवल आक्षिप्त अलंकार ही ध्वनि का विषय होता है, आक्षिप्ताभास नहीं । 
जहाँ कोई अलंकार आश्षिप्त होते हुए भी किसी अन्य शब्द द्वारा अभिहित हो,. 
वहाँ ध्वनि न होकर वाच्यर्लेष होता है। 

5. दब्दशक्तिमूलक ध्वनि के विरोध तथा व्यतिरेक अलंकार आदि के सम्बन्ध 
से अनेक प्रकार हैं जिनका अनुसरण काव्य-कृतियों की शास्त्रीय विवेचना” 
द्वारा किया जा सकता है। 


अथंशव्त्युदूभव ध्वनि 


संलक्ष्यक्रमव्यंग्य ध्वनि का दूसरा भेद अर्थंशक्‍्त्युद्‌भव ध्वनि है। इसमें वह अर्थ 
प्रकाशित होता है जो अपने तात्ययें द्वारा एक ऐसे अन्य अर्थे की अभिव्यक्ति करे जिसका 
अभिधान वाक्य में किसी शब्द द्वारा नहीं किया गया हो यहाँ अन्य अर्थ की अभि- 
व्यक्ति का अभिप्राय ध्वननव्यापार से है तथा “तात्पय” का अर्थ वह तात्पर्य वत्ति नहीं है 
जो वाच्याथ्थंप्रतीति में ही उपक्षीण हो जाती है। इस ध्वनि में अर्थ अपने सामथ्य द्वारा 
शब्द व्यापार के बिना ही अर्थान्तर को अभिव्यक्त कर देता है। उदाहरणाथ--- 
एवंवादिति देवों. पारश्वे पितुरधोमुखी । 
लीलाकमलपत्राणि गणयामास पार्वती ॥ 
अर्थात्‌ जिस समय देवधि नारद इस प्रकार (पावती के विवाह के विषय में ) 
बातचीत कर रहे थे उस समय पिता के पास बँठी हुई पारवंती अपना मुख नीचे किए हुए 
लीलाकमलपमचों को गिन रही थी । 
उपयंक्‍्त उदाहरण में लीलाकमलपत्रों की गणना गौण होकर बिना किसी दूस 

शब्द वृत्ति की अपेक्षा किये हुए पार्वती के लज्जा रूप एक दूसरे अर्थ की अभिव्यक्ति कर 
देती है। यह लज्जा एक व्यभिचारी भाव है। व्यभिचारी भावों की ध्वनि असंलक्ष्यक्रम- 
व्यंग्य ध्वनि का विषय है किन्तु “ध्वन्यालोक' में इसे संलक्ष्यक्रम व्यंग्य ध्वनि के दूसरे 
'भेद अर्थशक्त्युदूभव ध्वनि के उदाहरण रूप में विवेचित किया गया है। आनंदवर्धन के 
'शब्दों में 'इह तु सामर्थ्याक्षिप्त व्यभिचारिमुखेन रस प्रतीति: | तस्मादयंमन्‍्यो ध्वने: 
प्रकार: अर्थात्‌ यहाँ पर सामर्थ्यं से आक्षिप्त व्यभिचारी भावों द्वारा रत की प्रतीति होती 
है अतः यह ध्वनि का दूसरा प्रकार (संलक्ष्यक्रमव्यंग्य ध्वनि) है। 


3, शब्दार्थंशक्तिमुलक ध्वनि 


आचार्यों ने शब्दार्थशक्तिमूलक ध्वनि के नाम से उसका एक तीसरा प्रकार भी 
माना है जिसमें प्रयुक्त 'शब्दार्थ पद का विग्रह एकशेष द्वन्द् द्वारा 'शब्द' अर्थ और दब्दार्थ ' 
'कियां जा सकता है। उसकी परिभाषा करते हुए आनंदवर्धन ने लिखा है कि “शब्दा्थ- 
शक्ति से आक्षिप्त होता हुआ भी व्यंग्य अथं जहाँ कवि द्वारा पुन: अपनी उक्त के 
'निमित्त से आविष्कृत कर दिया जाता है, वह ध्वनि से भिन्‍न अन्य ही (वस्तु) अलंकार 
'होता है ।”28 इस परिभाषा में जिस व्यंग्यार्थ की बात कही गई है, वह दब्दशक्ति, अर्थ- 
'शक्ति तथा दब्दार्थ शक्ति इन तीनों से आक्षिप्त माना गया है। वह ध्वनि से भिन्‍न अन्य 
अलंकार भी हो सकता है अथवा उसका अलंकारत्व द्यर्थक शब्दों के बल पर संघटित 
होने वाला व्यंग्याथं भी हो सकता है। यद्यपि वह व्यंग्याथें अलंकार होता है तथापि 
वाच्यालंकारों की अपेक्षा उसकी स्थिति भिन्‍न रहती है क्योंकि उसमें लोकोत्तर चमत्कार 
का प्राधान्य होता है। 


-अथशक्तिमुलक ध्वनि के व्यंजक अर्थ 


अ्थंशक्त्युदूभव अनुरणनरूप व्यंग्य ध्वनि का व्यंजक अथ दो प्रकार का होता 
है--. कविप्रौढोक्तिनिष्पन्न और स्वतः सम्भवी | इन दोनों के अतिरिक्त कविनिबद्ध- 
"वस्तु प्रोढोक्तिसिद्ध संज्ञक तृतीय व्यंजक अर्थ भी माना जाता है। आनंदवधैन ने प्रौढोक्ति 
'सिद्ध अथ के अंतर्गत प्रथम और तृतीय अर्थ का समाहार कर दिया है। यद्यपि उन्होंने दोनों 
“की विवेचना पृथक्‌-पुथक्‌ उदाहरणों द्वारा की है । रसगंगाधर में उपर्युक्त उभय अर्थों को 
प्रतिभाजन्य कहकर दोनों को एकरूप माना गया है । इस विषय में मम्मट, अभिनवगुप्त, 
'हेमचंद्र और और नागेश भट्ट आदि आचारय॑ भिन्‍न-भिन्‍न दृष्टिकोण रखते हैं किन्तु सबको 
कवि प्रोढोक्तिसिद्ध अर्थ की सत्ता स्वीकार है। स्वतः सम्भवी व्यंजक अर्थ भी किसी न 
'किश्लो रूप में कविप्रौढोक्ति से जुड़ा रहता है । इन सभी अर्थों की व्यंजकता में लोकोत्तर 
'चमत्कार का प्रस्फरण अंतर्निहित है । क्‍ 
कवि प्रोढोक्ति .निष्पन्न अर्थ में कवि की प्रतिभा, व्युत्पत्ति और अभ्यास संज्ञक 
'त्रिविध काव्यहेतुओं का संयोग यथा प्रसंग रहता है। अपनी प्रौढोक्ति में कवि लोकविश्व॒त 
तथा कल्पनाप्रसुत अर्थों का संयोजन करता हुआ उसे चमत्कारप्राण बनाता है। उसकी 

तिजी प्रौढोक्ति सन्दर्भ-विशेषों से जुड़ी हुई न होकर निरपेक्ष रूप में व्यक्त होती है जिसमें 
मुक्तक काव्य की छटा निखंरती है। कविनिबद्ध वस्तु प्रोढोक्ति का रूप उसमें भिन्‍न है। 
वह कवि के मानस से जुड़ी हुई होने पर भी काव्यवस्तु से निबद्ध प्रासंगिकता तथा पात्रों 
की मनः स्थिति से भी संलग्न रहती है। देशकाल और परिस्थितियों का औचित्य भी 
उसके लिए वां छनीय है । इस प्रकार की प्रौढोक्तियों के अवसर प्रबंध काव्यों के वस्तुविन्यास 
में अधिक रहते हैं। उदाहरणार्थ एक ही राम कथा आदि कवि वाल्मीकि मध्यकालीन 
कवि तुलसी और केशव तथा आधुनिक कवि मेथिलीशरण गुप्त और रामचरित उपाध्याय 
द्वारा अनुबंधित की जाने पर भी अपनी वस्तु योजना और पात्र-सृष्टि में कुछ न कुछ 
पार्थक्य अथवा वैशिष्ट्य रखती ही है जिसकी पृष्ठभूमि में कविनिबद्ध वस्तु प्रौढोक्ति की 
छाया का प्रभाव भी अभिव्यंजित है। रामभकत तुलसीदास रावण के व्यक्तित्व और 
चरित्र के विषय में अपनी ओर से टीका-टिप्पणी करने में स्वतंत्र है, किन्तु जब वे अपनी 
_ रामकथा के पात्र हनुमान अथवा अंगद द्वारा उसकी राज सभा में जो वक्तव्य दिलाते हैं,. 
वह पात्रनिष्ठ बनकर ही प्रस्तुत होता है। संभव है, अन्य राम कथाकार कवि इस प्रसंग 
को पृथक रूप में चित्रित करना पसंद करें। उनकी अथेव्यंजना सभी सहृदयजनों को 
समान रूप में ही सुग्राह्म प्रतीत हो, यह भी कोई आवश्यक नियम नहीं है । 
आनंदव्धेन ने स्वतः सम्भवी अर्थ उसे माना है जिसकी सद्भावना (सत्ता) 

की सम्भावना औचित्यपूर्वंक बाहर भी की जा सके तथा जिसका कलेवर केवल कवि की 
उक्ति के बल पर ही निष्पन्त न हुआ हो ।/* उसके उक्तिवचित्र्य के द्वारा जहाँ लोकसम्भव 
वस्तु-व्यंजना होती है, उसका व्यंजक लोकसम्भाव्य चित्रण ही होता है । व्यंजक अर्थ की 
: दृष्टि से अथंशक्त्युद्भव ध्वनि के जो भेद किये गए हैं वे वस्तुध्वनि तथा अलंकारध्वनि से 
सम्बन्धित हैं । अ्थंशक्तिमूलक संलक्ष्यक्रमव्यंग्य ध्वनि का एक अन्य प्रकार वह भी है 
जिसमें अथं शक्ति द्वारा एक अन्य अलंकार भी प्रतीतिगोचर होता है जो वाच्यालंकार से" 
. भिन्‍न होता है। इस प्रकार अर्थ शक्ति से भी अलंकार की प्रतीति होती है। सब मिलकर. 
 अर्थशक्ति-मूलक ध्वनि के चार प्रमुख भेद होते हैं जो स्वतः संभव व्यंजक, कविकल्पित 
: व्यंजक तथा कविनिबद्ध वस्तु कल्पित व्यंजक के प्रकार भेदों से बारह प्रकार के माने" 

गये हैं। काव्य प्रकाश चतुर्थ उल्लास में आचार्य मम्मट ने उनका विशद विवेचन किया. 
अथंशक्ति और अलंकार ध्वनि . 


आनंदवर्धन ने ध्वन्यालोक के द्वितीय उद्योत की 26वीं कारिका में इस प्रहत का 
: उत्तर देने का भी प्रयास किया है कि अरथंशक्ति द्वारा अलंकार ध्वनि की सम्भावना कैसे” 
की जाती है । उन्होंने बतलाया है कि रूपक इत्यादि अलंकार बाच्य तो होते ही हैं, 

किन्तु वे प्रतीयमानता के कारण व्यंग्य भी हो सकते हैं।2४ एक अलंकार में दूसरा अलंकार 
प्रायः व्यंग्य होता है । सादुश्य मूलक अलंकारों में उपमा अलंकार सर्वाधिक व्यंग्य हो 
- सकता है। अप्पय दीक्षित ने तो उसे एक ऐसी नदी के समान माना है जो रूपक आदि केः 

“रूप में विचित्र प्रकार की भूमिकाओं के भेदों को प्राप्त कर काव्य-मंच पर नृत्य करती हुई 
“रसज्ञ जनों का चित्तानुरंजन करती है। भामह ने वक्रोक्ति को समस्त अलंकारों का बीज 
मानकर उसकी व्यंग्यता स्वीकार की है तो दण्डी ने अतिशयोक्ति को सभी अलंकारों 
में व्यंग्य माना है। भट्टोदृभट ने एक अलंकार की वाच्यता में दूसरे अलंकार की व्यंग्यता 
“सिद्ध की है। जैसे संदेह अलंकार के वाच्य होने पर उपमा, रूपक और अतिशयोक्ति 
प्राय: व्यंग्य होते हैं। अर्थंशक्ति से होने वाले अलंकारों की वाच्यता और तदसंभूत 
्यंग्यता का क्षेत्र इतना अधिक व्यापक है कि उसे किसी भी रूप में सीमित नहीं किया 
"जा सकता। 


अलंकार व्थंजना के रूप द क्‍ 
 ध्वनि-सिद्धांत के अनुसार अलंकार व्यंजना के दो रूप हैं--. वस्तु से अलंकार 
“व्यंजना तथा 2 अलंकार से अलंकार व्यंजना । जब एक अलंकार से दूसरे अलंकार की 
व्यंजना सम्भव है तो वस्तु से अलंकार व्यंजना का कार्य तो और भी अधिक सुकर और 
'सरल हो जाता है। अथंशक्ति मूलक ध्वनि में वस्तु के समान अलंकार भी व्यंग्य होते हैं 
अर्थात्‌ वे ध्वनि के अंग बनकर व्यंजक और व्यंग्य रूप में बहुत बड़ी छाया धारण करते 
:हैं। वस्तुत: अलंकारों की ध्वन्यंगता व्यंग्य के रूप में ही मानती चाहिए। “अलंकारान्त- 
'रस्य अलंकारान्तरे व्यंग्यम' का अभिप्राय भी यही है कि एक अलंकार की व्यंजना में 
दूसरा अलंकार निमित्त होता है। अथंशक्त में वस्तु और अलंकार दोनों सम्मिलित हैं, 
इस बात को ध्यान में रखकर यही मानना युक्‍क्तिसंगत है कि अथेशक्ति द्वारा अलंकार 
'उपगत होता है । यहाँ यह अभिमत उल्लेखनीय है कि काव्य के जिन अंशों में वाच्यालंकार 
से भिन्‍न व्यंग्य अलंकार की प्रतीति तो हो रही हो किन्तु वह वाच्यालंकार व्यंग्य अलंकार 
“परक न होतो वह ध्वनि-मार्ग नहीं माना जाता। ध्वनि तो ध्यंग्य की प्रधानता 
“तथा वाच्य अथ से व्यंग्य की सोन्दर्यातिशयता में ही होती है। जब अलंकार की अनुरण- 
'नात्मक व्यंजना व्यंग्य प्रतिपादन का हेतु नहीं बन पाती तथा वह वाच्य मात्र बनकर ही 
“रह जाती है तो वह ध्वनिकाव्य का विषय नहीं होता। उदाहरणार्थ दीपक अलंकार में 
“उपमा की व्यंजना तो रहती है किन्तु जब वह उपमा काव्य सौन्दर्य की व्यवस्था का कारण 
नहीं होती तो उसे ध्वनि नहीं कहा जा सकता। ध्वनि काव्य के लिए व्यंग्यालंकार की 
प्रधानता आवश्यक है जिसका तात्पये यह है कि वाच्यालंकार उसके अधीन रहते हैं । 
बाच्यालंकारों द्वारा कभी-कभी दूसरा व्यंग्यालंकार प्रतीतिगोचर होता है तो कहीं-कहीं 
“बे अपना अस्तित्व रखते हुए भी व्यंजना प्रक्रिया में सहायक नही होते। काव्य में ऐसे 
-स्थल भी मिलते हैं जहाँ वाच्य अंलंकारों का सवंथा अभाव रहता हैफिर भी व्यंग्य 
अलंकारों की अभिव्यक्ति तो हो ही जाती है । द 


वाच्यालंका रों की व्यंग्यपरकता 
अलंकारध्वनि में वाच्यालंकार व्यंग्यपरक होते हैं। ध्वतिकाव्य में रूपक, व्यति- 

रेक, अयह्ल.ति, तुल्ययोगिता, शआंतिमान्‌, प्रतिवस्तूपमा, संदेह, उपमा, अतिशयोक्ति, 
दीपक, आक्षेप, यथासंख्य, अर्थान्तरन्यास, अग्रस्तुत प्रशंसा, उत्प्रेक्षा, इ्लेष, विभावना 
आदि अलंकार किस प्रकार अपनी वाच्यता छोड़कर व्यंग्यपरक बनते हैं, इसके अनेक 
उदाहरण प्रस्तुत करते हुए आचाये आनंदवर्धव और अभिनवगुप्त ने उनकी व्यंग्याथथता 
सिद्ध की है। वस्तुतः वाच्यायें की पूर्णतया पूति होने के पश्चात्‌ सहृदयजनों के चित्त में जो 
चमत्कारपूर्ण प्रतीयमान अथे प्रस्फुरित होने लगता है, वही ध्वनि-काव्य का विषय है । वह 
प्रधानीभूत काव्याथ केवल दाब्दानुशासन और अर्थानुशासन से ही नहीं जाना जाता अपितु 
उसकी चवब णा तो काव्यार्थवेत्ता मनीषी ही कर सकते हैं। वह चबंणा व्यंग्यगर्भित है 
जिसे केवल व्यंजना व्यापार की प्रक्रिया से ही बोधगम्य किया जा सकता है। उसे 
मीमांसकों तथा तकशास्त्रियों के अनुमान, श्रतार्थापत्ति तथा अर्थापत्ति के अंतर्गत समा- 
'विष्ट करना किसी भी रूप में युक्तिसंगत नहीं है । 
कुछ अलंकारों को छोड़कर प्राय: सभी अलंकारों की ध्वनिगत प्रयोजनीयता 
स्वीकार की गई है। अवसर और औचित्य के अनुसार उनका तात्पयं और प्रयोग सम 
लेना चाहिए। आचार्य आनन्दवर्धन ने लिखा है कि 'वाच्यत्व की दशा में जिन अलंकारों 
का दशरीरीकरण व्यवस्थित नहीं है, वे अलंकार ध्वनि के अंग बनकर बहुत बड़ी छाया 
प्राप्त करते हैं ।7९ अलंकारों की ध्वन्यंगता, व्यंजकता और व्यंग्यता इन दोनों रूपों में 
होती है । काव्य का वाच्याथे शरीर स्थानीय होता है जबकि अलंकारों का वाच्यत्व के 
रूप में शरोरीकरण शरीर स्थानीय प्रस्तुत अथे से भिन्‍न है। वे बाच्य होते हुए भी काव्य 
शरीर से उसी प्रकार भिन्‍न है जिस प्रकार शरीर से पृथाभूत कटककुण्डल इत्यादि 
शरीर से भिन्‍न होते हैं। आनंदवर्धन ने इसी विषय का स्पष्टीकरण प्रकारांतर से करते 
हुए लिखा है -- | 
'सुकवि विदग्धतुरंध्रीवद्भूषणं यद्यपि हिलष्टं योजयति तथापि शरीरता प्रपत्ति- 
रेवास्य कष्टसम्पाद्या कुंकूंपपीतिकाया इव। आत्मतायास्तु का सम्भावनापि। एवम्भूता 
चेय॑ व्यंग्यता या अप्रधानभूताथि वाच्यमात्रालंकारेम्य उत्कर्षमलंकाराणां वितरति। 
बालक्रीडायामपि राजत्वमिवेति 2? 
अर्थात्‌ सुकवि यद्यपि विदग्ध सभी के समान अलंकार को अत्यन्त दिलष्टता से 
जोड़ता है तथापि क्‌ंकूंम की पीतिमा के समान उसे शरीरता प्रदान करना कष्ट सम्पाद्य 
_है। आत्मरूपता प्रदान करने की तो सम्भावना ही कैसे की जा सकती है ? वह व्यंग्यता 
अप्रधान होते हुए भी वाच्यमात्र अलंकारों से व्यंग्य अलंकारों को उत्कर्ष प्रदान करती 
है। उदाहरणार्थ बालक्रीड़ा में भी राजत्व उत्कषे देने वाला होता है। 


अलंकार ध्वनि तथा ध्वनि के भेदोपभेद द 
अलंकारध्वनि का अंग दो रूपों में हो सकता है--- व्यंजक रूप में और 2 व्यंग्य 


रूप में | अलंकार के व्यंग्य होने पर जहाँ उसकी प्रधानता होगी वही उसकी प्रधानता 
ध्वनि के अंतर्गत मानी जायगी अन्यथा अपनी अप्रधानता के कारण व्यंग्य अलंकार उसे 


कह 


गुणीभूत व्यंग्य! बना देगा। जहाँ वस्तुमात्र से अलंकार की व्यंजना होती है वहाँ 
काव्य का प्रवत्ति-निमित्त वही अलंकार होता है। साधारण वस्तु की अपेक्षा अलंकार 
सर्वदा अधिक महत्वपूर्ण होते हैं। यदि वे ही अलंकार दूसरे अलंकारों द्वारा व्यक्त होकर 
उनके चारुत्व हेतु बनने के साथ-साथ अपनी व्यंग्य प्रधानता लक्षित करते हैं तो वे अलंकार 
ध्वनि के अंग बन जाते हैं । व्यंग्य और व्यंजक रुप में अर्थशक्त्युदूभव ध्वनि चार प्रकार 
की होती है--- वस्तु से वस्तुध्वनि 2 वस्तु से अलंकार ध्वनि 3 अलंकार से वस्तुध्वनि 
और 4 अलंकार से अलंकार ध्वनि । ध्वनि के भेदोपभेदों का सामान्य रूप निम्नलिखितः 
तालिका से समझा जा सकता है--- 
के 
| 
अविवक्षितवाच्य विवक्षितान्यपरवाच्य 


द मीन जल 


| 


अत्यंततिरस्कृतवाच्य अर्थान्तरसंक्रमितवाच्य असंलक्ष्यक्रमव्यंग्य संलक्ष्यक्रमव्यंग्य॑ 
| (अनु रणनरूपव्यंग्य ). 


रस भाव भावोदय भावशांति भाव दाब्द शक्ति अर्थ शक्ति 





(इत्यादि ) दशबलता मूलक . मूलक 

[| 

| | 

कवि प्रौढोक्ति सिद्ध कटिनिबद्ध वक्‍त स्वतः 
प्रौढोक्तिसिद्ध सम्भवी: 


ध्वनि के भेदोपभेदों के. विषय में आचार्यों के भिन्‍न-भिन्‍न दृष्टिकोण हैं। आनंद 

वर्धन ने उसके प्रमुख पंतीस भेद गिनाये हैं तो मम्मठ के अनुसार ध्वनि 5 प्रकार की होती 
है। काव्यशास्त्र के अन्य आचारय भी अपनी अपनी मान्यताओं के अनुसार उनका निरूपण 
करते चले हैं। ध्वनि-सिद्धाँत रस सिद्धांत से सबसे अधिक जुड़ा हुआ है अतः उसके भेद- 
प्रभेदों में रस ध्वनि के अंग और उपकरण स्वतः ही प्रतिध्वनित होकर विवेचित हुए हैं ॥ 

. इस दिद्या में काव्य प्रकाशकार मम्मट के विचार अत्यंत प्रामाणिक माने जाते हैं जिन्हें 


ध्वनि प्रतिष्ठापक आचार्य के रूप में अभिनंदित किया गया है । 


ध्वनि का पूर्ण लक्षण क्‍या है ! 
 आनंदवर्धन ने उस स्थान में ध्वनि नहीं मानी है जहाँ प्रतीयमान अर्थ या' तो 
' म॑लिनता के साथ भासित हो अथवा वह वाच्य का अंग बनकर उपस्थित हो । प्रतीयमान' 
 अंर्थ के दो प्रकार हैं--. स्फुट और 2. अंस्फुट । जो स्फुट प्रतीयमान अर्थ शब्द 

शक्ति और अर्थशक्ति से प्रकाशित होता है, वही ध्वनि का विषय होता है। यदि वह 
अभिषेय के अंगरूप में अवभासित हो तो वह ध्वनि के क्षेत्र में नहीं आता । जिस काव्य में 
ववाच्यार्थ के कारण चारुता (सुन्दरता) का उन्मेष हो तथा उसी की पूर्ति के लिए व्यंग्यार्थ 
पका उपयोग किया जाय, वहाँ ध्वनि काव्य नहीं होता। वाच्यार्थ की प्रधानता तथा 
व्यंग्यार्थ की गौणता में भी ध्वनि काव्य की सत्ता नहीं मानी जाती। सच तो यह है कि 
ध्वनि के सभी प्रकार के अवांतर भेदों में अंगीभूत व्यंग्य का स्फूट रूप में अवभासित होना 
ही ध्वनि का पूर्ण लक्षण है । यदि इस लक्षण की शर्तों में कहीं कुछ भी न्यूनता रहती है 
तो वह ध्वनि न होकर ध्वन्याभास हो जाता है । ध्वन्यालोककार आचार्य आनंदवर्धन ने 
ध्वनि के रूप-प्रकार तथा उसकी निबंधना के विविध पक्षों की विवेचना करने के पदचात 
ध्वनि का पूर्ण लक्षण निम्नलिखित रूप में निरूपित किया है -- 
स्वष्वेवप्रभेदेष॒स्फुटत्वेनावभासनम्‌ । 
यद्व्यंग्यस्यांगिभूतस्य तत्पूर्वे ध्वनिलक्षणम्‌ ॥॥ 2/33 ॥ 


व्यंजकमुख से. ध्वनि के भेद-प्रभेद 
चर्ण पद और वाक्य-व्यंजना 


आचार्य आनंदव्धेन ने व्यंग्यमुख द्वारा ध्वनि के भेद-प्रभेदों का विवेचन करने के 
परचात्‌ व्यंजकमुख से भी उनका विश्लेषण किया है । व्यंजक छब्दों के प्रकार से ध्वनि के 
जो भेद किये जाते हैं उनमें वण पदांश, पद, वाक्य, संघटना और महाकाव्य आदि परि- 
गणित होते हैं। वस्तु, अलंकार और रस आदि ध्वनियों का जो विश्लेषण व्यग्यमुख की 
दृष्टि से किया जाता है। अविवक्षितवाच्य व्यंजक शब्द पद-प्रकाश और वाक्य-प्रकाश 
नाम से दो प्रकार का होता है। पद प्रकाश में पदों की व्यंजकता रहती है जो कहीं तो 
संक्रमितवाच्य रूप में और कहीं अर्थान्तर संक्रमित वाच्य रूप में व्यंजित होती है । अवि- 
वक्षित वाच्य का एक भेद तिरस्कृतवाच्य है जिसमें वाक्य प्रकाशंता की व्यंजकता प्रयो- 
-जनीय है। कहीं-कहीं कवि प्रोढोक्तिमात्र से निष्पन्न अर्थशक्त्युद्भव में भी पद प्रकाशता 
रहती है तो कहीं स्वतः सम्भवी अर्थ शक्ति के उद्भव में भी उसका सद्भाव विद्यमान 
होता है। व्यंजक शब्दों की पदवाक्यप्रकाशता के अनेक उदाहरण प्रस्तुत कर आचार्य 
आनंदवर्धेन ने उनका पृथक्‌-पृथक विश्लेषण किया है जिनका सम्यक प्रबोध ध्वन्यालोक- 
लोचन तुतीय उद्योत के अध्ययन और मनन द्वारा किया जा सकता है। यहाँ पर एक प्रइन 
उपस्थित होता है कि जब ध्वनि “काव्य विशेष है तो उसकी पद प्रकाशता कंसे सम्भव 
है ? इसका उत्तर देते हुए आनंदवर्धन लिखते हैं कि विशिष्ट अर्थ की प्रतिपत्ति का हेतु 
“शब्दसं दर्भ विशेष काव्य विशेष है जिसका भाव पदप्रकाशता मात्र से ही उत्पन्न नहीं होता 
“क्योंकि स्मारकत्व के कारण कई स्थलों पर तो पद अवाचक ही होते हैं। यदि ध्वनि के 
व्यवहार में वाचकतत्त्व ही प्रयोजक होता तो इस कथन में दोष की सम्भावना हो सकती 
:थी जबकि वस्तुस्थिति इससे भिन्‍न है । तत्त्वसंगति तो यह है कि काव्यों की चारुत्व प्रतीति 

हमारे दरीरों की भाँति संस्थान विशेष रूप समुदाय साध्य होने पर भी अन्वय व्यतिरेक 
से भागों में मानी जाती है अतः पदों का व्यंजकत्व ध्वनि-व्यवहार का विरोधी नही है। 
पदों के स्मारक होने पर भी पदमात्र से प्रतीत होने वाले ध्वनि के सभी भेदों में रम्यता 
रह सकती है । इस विषय में आचाय आनंदवधेन ने परिकर इलोकों के उद्धरण द्वारा 
उचित ही लिखा है कि जिस प्रकार कोई कामिनी विशेष शोभा वाले किसी एक ही आमू- 
षण विशेष से शोभित होती है, उसी प्रकार सुकवि की बाणी पदविशेष से द्योतित होने 
वाली ध्वनि से शोभनीय बनती हैं ।!? वर्ण और पद में दीप्त होने वाला असंलक्ष्यक्रम' 
व्यंग्य संघटना और प्रबंध में भी दीप्त होता है जो वाक्य प्रकाशता का व्यंजक पक्ष है। 

वर्णव्यंजकता के विषय में आचार्य एकसत नहीं है। एक प्व॑पक्षी विचारक की. 
मान्यता है कि जब वर्ण अनर्थंक होते हैं तो उनसे द्योतन व्यापार किस प्रकार सम्भव है ? 
इसका उत्तर देते हुए आनंदवर्धन लिखते हैं कि “जब श, ष के साथ रेफ का संयोग तथा" 
ढकार का बाहुल्‍य श्रृंगार रस में विरोधी तथा वीभत्स आदि रसों में दीप्तिकर सिद्ध 
होते हैं सो वर्णों की अनर्थता तथा रसच्युति स्वीकार नहीं की जा सकती ।2* सच तो 
यह है कि अन्वय व्यतिरेक द्वारा वर्णों का द्योतकत्व प्रदर्शित होता है अतः काव्य विशेष 
में वर्ण व्यंजकता सभी दृष्टियों से वांछनीय है। द 

वर्णों की भाँति पदों और पदांशों में भी असंलक्ष्यक्रमव्यंग्य का द्योतन सम्भव है ॥ 
उनका सन्दर्भगत रसानुकल प्रयोग अपनी व्यंजकता के कारण सहृदय जनों को रस 
प्रतीति कराने में सवं्थव सक्षम हैं। वाक्यरूप अलक्ष्यक्रम व्यंग्य ध्वनि 'शुद्ध/ और 'अलंकार 
संकीर्ण नाम से दो प्रकार की मानी गई है। उनकी विशुद्ध व्यंजना तथा अलंकृति सभीः 
दृष्टियों से रस व्यंजक होती है। 


संघटना और गुणाश्रयण 

ध्वनि का असंलक्ष्यक्रम व्यंग्य संघटना में भी भासित होता है । संघटना' के प्रमुख 
तीन प्रकार है--असमासा, मध्यमसमासा तथा दीघंसमासा। यह संघटना माधुर्य आदि 
गुणों के आश्चित रहकर रसों को व्यक्त करती है ।१० यहाँ एक विकल्प उपस्थित होता 
है कि गुणों और संघटना में ऐक्य (अभेद) है अथवा व्यतिरेक (भेद) व्यतिरेक की भी 
द्विविध स्थिति है जिसके अनुसार यह बात विचारणीय है कि क्या संघटना गणाश्रित है 
अथवा गुण संघटना के आश्रित हैं ? अभेद अथवा ऐक्य पक्ष का यह अर्थ है कि आत्मभृत 
_ अथवा आधेयभूत गुणों का आश्रय लेकर ही संघटना रसादि को अभिव्यक्त करती है । 
विचारणीय विषय यह है कि जब हम भेदपक्ष में संघटना को गुणाश्नित मानते हैं तो उससे 
उसकी गृणपरतत्र प्रकृति सिद्ध होती है न कि वह गृूणरूप कही जा सकती है । इस 
प्रकार के विकल्पों की स्थिति देखते हुए यदि गुण और संघटना को एक ही तत्त्व माना: 
जाय अथवा यह कहा जाय कि गुण संघटना के आश्वित होते हैं तो संघटना की भाँति गुणों: 
में भी अनियतता आ जायगी। गुणों का माधुय॑ प्रसाद प्रकर्ष तो करण और विप्रलम्भ 
शंगार में ही होता है जबकि ओज गुण के विषय रौद्र और अदभुत आदि रस होते हैं ॥ 


के लि 


माधुर्य और प्रसाद गुण रस, भाव और भावाभास के विषय बनते हैं जिनके नियम 
व्यवस्थित हैं एरन्तु संघटना में यह नियम घटित नहीं होता' क्‍योंकि श्यृंगार में भी दीर्घ 
समातला और रोद्र रस में भी असमासा संघटना प्रदर्शित होती है जिससे सिद्ध होता है 
कि गुण न तो संघटनास्वरूप हैं और न वे संघटना के आश्वित हैं। यदि संघटना गुणों 
का आश्रय नहीं है तो उनका आलम्बन किसे माना जाय, यह भी एक विचारणीय प्रदन 
है । आचाय आजनंदवर्धन ने गुणों को अंगी रस रूप अर्थ का अवलम्बन मात्रा है और 
अलंकारों को अंगों के आश्रित रहने वाले कटक कुण्डल आदि के तुल्य कहा है। यदि गण 
दब्दाश्रित माने जायें तो उनकी स्थिति अनुप्रास आदि के संमान हो जायगी और वे अपने 
शौय॑ धर्मों का त्याग कर दब्द शरीर के धर्म बन जायेंगे । उस स्थिति में वे उन्हें संघटना- 
रूप अथवा संघटनाश्रित मानना पड़े गा। वस्तुत: रस आदि को वाक्य व्यंग्य मान लेने पर 
कोई भी नियत संघटना गुणों का आश्रय नहीं होती अतः: जिनकी संघटना नियत नही है 
ऐसे शब्द ही व्यंग्य विशेष से अनुगत होकर गणों के आश्रय होते हैं । 

यहाँ पर एक शंका यह की जाती है कि माधुर्य आदि गण तो अनियत संघटना 
रूप भी हो सकते हैं किन्तु असमासा संघटना कदापि ओजगुण का आश्रय नहीं बन 
सकती । इसका सीधा उत्तर यही है कि असमासा संघटना भी ओजस्‌ का आश्रय होती है 
जिसके अनेक उदाहरण काव्यग्रंथों में मिलते हैं। ओजग्ुण प्रकाशक रौद्र आदि रसों में 
भी असमस्त रचनाएँ होती हैं जिनमें किसी प्रकार की अचारुता की शंका करना व्यर्थ 
है। गुणों को चक्षु आदि की भाँति अपने-अपने विषयनियमित स्वरूप मानना कदापि 
व्यभिचार नहीं है अत: गण और संघटना पथक्‌-पथक्‌ हैं। गुण संघटना के आश्रित नहीं' 
है अथवा ग्रुण संघटनारूप ही हैं--यह मान्यता पर्याप्त अंश में युक्तिसंगत प्रतीत 
होती है । 

संघटना की भाँति गुणों में भी अनियत विषयत्व होता है, यह मान्यता भी युक्‍क्ति 
संगत नहीं कही जा सकती यदि उनके लक्ष्य में व्यभिचार देखा जाता है तो उसका कारण 
कवित्वशक्ति का तिरोभाव है। काव्य में दोषोदभावना के दो ही कारण हो सकते हैं 
जिन्हें कवि की “अव्युत्पत्ति' तथा 'अशक्ति' कहा जाता है। अव्युत्पत्तिजनित दोष 'शक्ति! 
.. द्वारा तिरस्क्ृत हो जाने के कारण लक्षित नहीं होते जबकि अशक्तिक्ृत दोषों का भटिति 
प्रत्यय संभव है। इस विषय में एक परिकरइलोक प्रसिद्ध है जिसमें कहा गया है कि कवि 
का अव्युत्यत्तिकृत दोष उसकी कवित्व शक्ति द्वारा ढक दिया जाता है किन्तु अशक्तिजन्य 
दोष तो भट से प्रतीत होने लगता है ।* शक्ति द्वारा तिरस्कृतत्व अन्वयव्यतिरेक द्वारा 
निश्चित होता है। महाकवि कालिदास ने 'कुमारसम्भव' में शिवपार्वती का संभोगवर्णन 
करने में जो अनौचित्य प्रदर्शित किया है, वह कवि-शक्ति से तिरस्कृत होने के कारण 
ग्राम्यत्व अथवा अर्लीलत्व दोब का प्रतिभासक नहीं है । यदि शक्तिविहीत कवि उपयुक्त 
विषय में उपनिबध्यमान संभोग श्यृंगार का वर्णन करता तो वह दोषरूप में ही प्रतीत 
होता । ऐसी स्थिति में गुण से व्यतिरिक्त होने तथा गुणरूप होने में संघटना का कोई 

अन्य नियमन हेतु होना चाहिए जिसका उत्तर देते हुए आनंदवर्धन ने लिखा है कि वक्‍ता 
और वाच्य का ओचित्य ही उसका नियमन-हेतु है।2 


संघटना का औचित्य क्‍ 

आचार्य आनन्दवरद्धन ने काव्यगत संघटना का विद्लेषण औचित्य विचार की 
प्रासंगिकता में भी किया है। उन्होंने वक्ता” पद की विवेचना करते हुए उसके अनेक 
विकल्प कल्पित किए हैं। वक्‍ता कवि अथवा कवि निबद्ध भी हो सकता है; कविनिबद्ध 
वक्‍ता रसभावरहित अथवा रसभावसमन्वित भी हो सकता है; रस कथानायक आश्रित 
अथवा विपक्षाश्रित भी हो सकता है और कथानायक धीरो आदि भेदों से भिन्न पूर्व 
अथवा तदनंतर रूप का भी हो सकता है। इसी प्रकार वाच्य भी ध्वनि रूप रस का अंग, 
रसाभास का अंग, अभिनेयार्थ अथवा अनभिनेयार्थ, उत्तम प्रकृति के आश्रित अथवा इतर 
प्रकृति के आश्वित अनेक प्रकार का हो सकता है । जब कवि रसभाव रहित वक्‍ता हो तो 
उसे रचना विषयक स्वतंत्रता है; कविनिबद्ध वक्ता की स्थिति भी वही रहती है किन्तु 
जब कवि अथवा कविनिबद्ध वक्ता रसभावसमन्वित हो और प्रधान रस के आश्रित होने 
के कारण ध्वनिरूप हो चुका हो तो वहाँ पर नियमतः असमासा अथवा मध्यमसमासा 
संघटनाएँ ही होंगी। करुण और विप्रलम्भ झंगार में असमासा संघटना होती है; इसका 
उल्लेख किया जा चुका है। रौद्र आदि रसों के प्रतिपादन में मध्यमसमासा अथवा दीर्ष- 
समासा संघटनाएँ अनुकूल रहती हैं क्योंकि धीरोद्धत आदि नायकों के सम्बन्ध या व्यापार 
उपयक्त संघटनाओं द्वारा ही रसानुरूप सिद्ध होते हैं। सभी संघटनाओं में प्रसादगुण 
तो सर्वत्र व्यापक ही रहता है अतः उसे सर्वताधारण तथा सर्वसंघटनासाधारण गुण भी 
कहा जाता है। उसके बिना असमासा संघटना करुण और विप्रलम्भ शंगार रस को 
व्यक्त नहीं कर पाती और न मध्यमा संघटना ही प्रकाशित होती है। अतः प्रसादगुण का 
अनुसरण सर्वत्र वांछनीय हैं। ओजस्‌ में भी प्रसादगुण की सत्ता विद्यमान रहती है। उसके 
कारण अभिप्रेत रस के अभिव्यंजन में चारुचमत्कृति आती है। इससे स्पष्ट है कि गुण से 
व्यतिरिक्त होने अथवा न होने में संघटना के औचित्य के कारण विषयनियम हैं अतः 
उसका भी रस व्यंजकत्व स्वत: सिद्ध है। इसकी अभिव्यक्ति में निमित्तभूत संघटना का 
नियमहेतु ही गुणों का नियत विषय है अतः गुणाश्रित रूप से संघटना की व्यवस्था में किसी 
भी प्रकार का विरोध नहीं है। 


संघटना और काव्य भेद 

वक्‍्तगत और वाच्यगत औचित्य के होने पर भी विषय के आश्रित दूसरा औचित्य 
संघटना का नियमन करता है। संस्कृत, प्राकृत तथा अपभ्रंश में काव्य के जो अनेक भेद- 
प्रभेद परिकल्पित किए गए हैं, उनके आश्रय से भी संघटना विशेष प्रकार की होती है ।१९ 
मुक्तक काव्यों में रसवंध में अभिनिवेश रखने वाले कवि रसाश्चित संघठना का औचित्य 
निर्वाह करने के प्रति सजग रहते हैं । मुक्तकों की भांति प्रबंध काव्य की रसनिबंधना भी 


जव 


उपयुक्त संघटना की अपेक्षा रखती है। अमरुक कवि का सुक्तकपरक शझूंगार रस वर्णन 
किस प्रबंध काव्य के रसबंध से कम है । उसकी संघटना सभी दृष्टियों से रसचर्बणीय है। 
संदानिंतक काव्य के विकट निबंधन में मध्यमसमासा और दीर्घसमासा संघटनाएँ औचित्य 
पूर्ण मानी गई हैं। प्रबंधाश्चित काव्यों में संघटना का प्रयोग प्रबंधौचित्य की अनुरूपता में 
ही किया जाता है। पर्यायबंध में असमासा और मध्यमसमासा संघटनाएँ रहती हैं। अथौ - 
चित्य के आश्रय से दीर्धसमासा संघटन में परुषा और ग्राम्यव॒त्ति का परित्याग वांछनीय 
है | परिकथा में केवल इतिवत्त निर्वाह होने से रसबंध का अभिनिवेश्ञ नहीं होता, अतः 
उसमें संघटनाविषयक स्वतन्त्रता है। प्राकृत में प्रसिद्ध खण्डकथा और संकलकथा में 
कलक आदि के निबंधनाधिक्य के कारण दीर्घसमासा संघटना प्रयुक्त की जाती है। सर्ग- 
बंब काव्यों में रसौचित्य का ध्यान रखते हुए संघटना का प्रयोग करना शोभनीय समझा 
गया है । अभिनेयार्थ में रसोचित निबंधना के अनुसार संघटना का अभिनिंवेश किया जाता 
है । आख्यायथिका और कथा में गद्य निबंधना का प्राचर्य रहता है अंतः वहाँ गद्यबंध के 
ओऔचित्य के अनुरूप ही संघटना प्रयुक्त होती है। 
द गद्य-रचनाओं में छन्‍द विषयक नियमों का प्रतिबंध नहीं होता, अत: वहाँ विषय- 
गत औचित्य ही नियामक तत्त्व होता है ।£ ऐसी रचनाओं में रसभाव रहित कवि अथवा 
कविनिबद्ध वक्‍ता संघटना के विषय में स्वतंत्र होता है किन्तु जब उसे रसभावसमन्वित 
रचना करना अभीष्ट हो तो उस पर संघटना के नियम घटित हो जाते हैं। आख्यायिकां 
में अधिकांशत: मध्यमसमासा और दीघंसमासा संघटनायें प्रयुक्त की जाती हैं क्योंकि 
विकठ रचना के कारण ही गद्य बंध उत्कृष्ट और रमणीय बनता है। उसमें भी रसबंधोक्त 
ओचित्यसंश्रित रचनाएँ ही शोभनीय होती हैं। यदि आख्यायथिका अथवा गद्य करुण और 
विप्रलम्भ शुंगार के व्यंजक हों तो उनमें भी दीर्घसमासा संघटना का प्रयोग अवांछनीय॑ 
है। नाटक आदि में असमस्त संघटना सुग्राह्म है जबकि रौद्र और वीर रस के वर्णन में 
समास बाहुल्‍य रहता है । विषयगत औचित्य अपने प्रमाण के अनुसार घटता-बढ़ता रहता 
। अत: नाठक और आख्यायिका आदि काव्यभेदों में प्रयुक्त संघटना सापेक्ष सिद्धांत पर 
निर्मर है। 
प्रबंध काव्यों की रसाभिव्यंजकता 


प्रबंध काव्य भी रसादि का व्यंजक होता है जिसकी व्यंजकता का पहला हेतु तो 
यह है कि विभाव, स्थायीभाव, अनुभाव और संचारी भावों के ओऔचित्य से ऐतिहासिक 
अथवा उत्प्रेक्षित (कल्पित) सुन्दर कथावृुत्त का निर्माण किया जाय ।** कथा निर्माण के 
क्रम में कथा की परीक्षा, उसका फलपय॑न्‍त आनयन रस के प्रति जागरण तथा कथोचित 
विभावादि के वर्णन में अलंकार आदि का औचित्य उसका विचारणीय पक्ष है। विभाव 
का औचित्य इस बात में है कि श्वूंगार-वर्णन के इच्छक कवि ऐसी कथा का आश्रयण करे 
जिसमें ऋतुमाल्य आदि विभाव, लीला आदि अनुभाव और हर्ष, धृति आदि संचारी भाव _ 
स्पष्ट रूप से भावित हों। भाव का औचित्य प्रकृति के औचित्य से जुड़ा हुआ है । प्रकृति के 

अंतर्गत उत्तम, मध्यम और अधम श्रेणियाँ तथा दिव्य और मानुष आदि चरित्र परि- 
गणित होते हैं। उनका औचित्य तभी संघटित होता है जब पात्रों की प्रकृति और क्षमता 
के अनुरूप अत्यन्त ही स्वाभाविक क्रम से स्थायीभाव का औचित्य उपक्रमित किया जाता 
है। मनृष्य के आश्रय से दिव्य तथा दिव्य के आश्रय से मानवीय उत्साह आदि स्थायी भाव 
उपनिबध्यमान होकर अनुचित ही लगते हैं। उनका वर्णन करते समय इस बात का ध्यान 
रखना चाहिए कि उनकी संघटना द्वारा विनेयजनों की प्रतीति कहीं खण्टित त हो जाय | 
किसी सामान्य राजा का एक ही छलांग में सातों समुद्र पार करता ज॑से दिव्य कार्य 
व्यापार सौष्ठवयुक्त होने पर भी नियमतः नीरस ही होते हैं जिसका मूल हेतु उनका 
अनौचित्य है। यदि राम आदि अवतारी पुरुषों के चरित्र में असम्भाव्यमान घटनाएँ उप- 
निबद्ध की जाती हैं तो वे अपनी पूर्व प्रसिद्ध परम्परा से उपचित विश्वास द्वारा उपारूढ़ 
होने के कारण असत्य और अनुचित प्रतीत नहीं होती । यदि यह कहा जाय कि जब सात- 
वाहन प्रभूति राजाओं के नागलोकगमन आदि कार्य जनश्रुति के रूप में प्रसिद्ध हैं तो फिर 
समस्त पृथिवी का भरण-पोषण करने में समर्थ राजाओं के अलोकसामान्य अतिशय प्रभाव 
के वर्णन में कौन-सा अनौचित्य है ? आचाय॑ आननन्‍्दवर्धन ने इस प्रकार की शंका का 
समाधान करते हुए लिखा है कि 'हम यह नहीं कहते कि राजाओं के अतिशय प्रभाव का 
वर्णन करता अनुचित है किन्तु केवल मनुष्य के आश्रय से जो उत्पाद्य (कल्पित) कथा- 
वस्तु रची जाती है, उसमें दिव्य औचित्य की योजना नहीं करनी चाहिए । पाण्ड जैसे 
दिव्यमानुष की कथा में उभय प्रकार के औचित्य का अभियोजन बुरा नहीं समभा जाता 
किन्तु जब सातवाहन आदि राजाओं के जनश्रुतिगत पूर्व वृत्तांत का अतिक्रमण करते हुए 
उन्हें और भी अधिक दिव्य और अत्युक्तिपूर्ण बना दिया जाता है तो वह वर्णव अनौचित्य 
युक्त हो जाता है। वस्तुत: अनोचित्य से बढ़कर रसभंग का अन्य कोई कारण नहीं है। 
तथा प्रसिद्ध औचित्य का अभियोजन रक्त की परा उपनिषद्‌ है, जिसे विच,रगत करके ही 
._ आचार्य आन्दवर्धन ने लिखा है--- 
के अनौचित्यादते नान्यद्रसमंगस्य कारणम्‌ । 
प्रसिद्धोचित्यबन्धस्तु रसस्थोपनिषत्परा ॥ 
औचित्य का सम्बन्ध नायक आदि पात्रों की चरित्र सष्ठि तथा उसके सम्यक्‌ 
.. निर्वाह से भी है। नाट्यशास्त्र प्रणेता भरतमुनि तथा उनकी परम्परा में परिगणित होने 
. वाले साहित्य .दपंणकार विश्वनाथ आदि आचार्थों ने नाटक के प्रख्यातवस्तुविषयत्तत तथा 
.. प्रख्यात उदात्तनायकत्त्व आदि का जो अवश्य कत्तेव्यरूप उपन्यस्त किया है उप्का मूल 
... प्रयोजन यही है कि उनके कारण कवि नायक के औचित्य-अनौचित्य के विषय में व्यामोह 
: प्राप्त नहीं करता। उत्पाद्य कथावस्तुपरक नाठक आदि में अप्रसिद्ध तथा अनुचित नायक- 


.._ स्वभाव का वर्ण॑न प्रमादपूर्ण ही होता है । क्योंकि वहाँ अनौचित्य की पर्याप्त सम्भावनाएं 
विद्यमान हैं। का, 

. _. हा एक शका यह उत्पन्‍त होती है कि उत्साह आदि भावों के वर्णन में दिव्य, 

 मानुष्य आदि औचित्य की परीक्षा भले ही की जाय किन्तु रत्यादि में उससे क्‍या प्रयोजन 

है। भारतवर्ष में तो दिव्य रति आदि का वर्णन भी व्यवहाय ही रहा है। इस शंका का 
समाधान करते हुए आनन्दवर्धेन ने लिखा है कि औचित्य का अतिक्रमण तो सभी परि- 
स्थितियों में दोष ही होता है। यदि अधम प्रकृति को औचित्य से उत्तम प्रकृति के श्ंगार 
का उपनिबंधन किया जाय तो क्या वह उपहास्यथास्पद न होगा ? भारत में शंगार विषयक 
अक्ृत्यौचित्य तीन प्रकारों में प्रसिद्ध रहा है । जिसमें दिव्य औचित्य उपकारक नहीं माना 
गया है। इसका यह अभिप्राय नहीं कि हम श्ूंगार के विषय में दिव्य औचित्य को 
 “किचित्‌ अन्यत्‌” कहते हैं। सच तो यह है कि हमारे देश की सांस्कृतिक परम्परा के अनु- 
सार राजा आदि उत्तम नायकों में श्र गार का उपनिबंधन दिव्याश्रित होकर ही शोभनीय 
माना गया है किन्तु यदि उनमें ग्राम्य श्ुंगार आदि का उपनिबंधन किया' जाय तो वह 
परिहतेंव्य ही समभा जाना चाहिए। नाटक आदि दृश्य काव्य अभिनेयार्थ होते हैं अतः 
उनके अभिनय में यदि संभोग श्यृंगार आदि विषय प्रयुक्त किए जायें तो वे असम्यतावश 
अनोौचित्यपूर्ण ही माने जाएंगे। वास्तविकता तो यह है कि दृश्य अथवा' श्रव्य काब्यों में 
उत्तम प्रकृति वाले राजाओं का उत्तम प्रक्ृति वाली नायिकाओं के साथ ग्राम्य संभोग का 
वर्णन उसी प्रकार अनुचित, असभ्य और अशोभनीय है जिस प्रकार माता-पिता अथवा 
देवता आदि का संभोग वर्णन करना कदथनीय समझा जाता है। संभोग श्ृंग।र के वर्णन 
से सम्बन्धित सुरतक्रियाएँ भी अनेक प्रकार की होती हैं जिनके परस्पर प्रेम-प्रदर्शन के 
अनेक रूप हैं। उत्तम प्रकृति के विषय में उत सबका समायोजन कई स्थलों पर अश्लीलता 
का व्यंजक हो सकता है। यही बात उत्साह और विस्मय आदि स्थायी भावों के उप- 
निबंबन की है। महाकवियों की एतद्विषयक असमीक्ष्यकारिता दोषपूर्ण हीं मानी जाती 
है क्योंकि उसमें अनौचित्य का समावेश रहता है। कुमारसम्भव में कालिदासकृत संभोग- 
वर्णन शक्तितिरस्क्ृत होने के कारण भले ही अइलील और अनुचित न माना जाय कितु 
अशक्त कवियों का इस प्रकार का अनौचित्यपूर्ण साहस कदापि सुपग्राह्म नहीं सिद्ध होता। 


काव्यबंध के विशिष्ट नियम 


प्रायः सभी काव्यशास्त्रियों ने भरतमुनि द्वारा प्रतिपादित काव्यबंध के नियमों के 
प्रति आस्था व्यक्त करते हुए उत्तका अनुगमन करना ही शोभनीय समभा है। उनका तो 
स्पष्ट मत है कि महाकवियों के प्रबंधों का पर्यालोचन तथा निजी प्रतिभा का सही 
उपयोग उसी बात में है कि उत्तरवर्ती कवि अपनी कृतियों में विभाव आदि के ओचित्य- 
निर्वाह का पूर्ण ध्यान रखें । ऐतिहासिक अथवा कल्पित कथावस्तु औचित्य-विधान के 
माध्यम से ही सुष्ठ और सभीचीन कही जाती है। यदि उसमें किसी प्रकार का स्खलन 
होता है तो वह्‌ कवि की अव्युत्पत्ति का ही निदर्शन माना जाता है। यदि कथा-मार्ग में 
किचिन्मात्र भी अतिक्रमण होता है अथवा सिद्ध रस रूप में प्रद्यात रामायण आदि में 
रस के प्रतिकल स्वेच्छाचारिता से काम लिया जाता है तो उसका कथाबंध अनुचित और 
पविक्ृत हो सकता है। इस विषय में निन्‍्नलिखित परिकर-इलोक प्रसिद्ध है जिसमें कथा 
शरीर की समुचित रस-व्यवस्था पर विशेष बल दिया गया है-- 

कथाशरीरसुत्पाद्यवस्तु कार्य तथा तथा। 
यथा रसमय सर्वमेव तत्प्रतिभासते। 
शास्त्रमर्यादावादी आचार्य 'निरंकुशा: कवय:' की उक्ति एक सीमा तक ही 

स्वीकार्य समभते हैं । वे प्रगतिशील होकर भी परम्परा के अनुगामी हैं। उनकी रुचि और 
प्रवृत्ति में यह बात जम ही नहीं पाती कि राम आदि धीरोदात्त नायक धीरललित रूप 
में प्रस्तुत किये जाएँ। ऐसा करना उन्हें रसमंग का हेतु प्रंतीत होता है। ध्वन्यालोक की 
लोचन टीका में तो अभिनवगुप्त ने यहाँ तक लिखा है कि कालिदासक्रृत “रघुव॑श' में अज 
आदि राजाओं के विवाह आदि का वर्णन, सर्वंसेनविरचित 'हरिविजय' में प्रियतमा के 
अनुनयन के अंग रूप में पारिजात का हरण तथा उनके द्वारा निर्मित अर्जुनचरित' में 
अर्जुन का पाताल विजय आदि प्रसंग इतिहास सम्मत नहीं हैं अत: उनकी कवि कृत 
योजना रस निष्पत्ति के मार्ग में बाधक ही समभी जानी चाहिए। वस्तुतः काव्य-उर्जना 
सभी दृष्टियों से रस परतंत्र है जिसकी सिद्धि के लिए यदि कवि को कहीं उद्ेक्षित कथा: 
में परिवर्तन, संशोधन अथवा परिवर्द्धन करना अभीष्ट हो तो भी उसे रस के अंगी पक्षः 
की कदापि उपेक्षा नहीं करनी चाहिए। ह 


संधियों का समायोजन 


प्रबंध काव्य की रसाभिव्यंजकता में मुख, प्रतिमुख, गर्भ, अवमर्श तथा निर्वहण 
संधियों तथा उपक्षेण आदि अंगों की संघटना भी हेतुरूप हैं। उनका सम्यक्‌ अभिनिवेश्ञ 
रसाभिव्यक्ति में सहायक होता है। उनका समायोजन शास्त्र मर्यादा के परिपालन मात्र 
से न किया जाकर रसाभिव्यक्ति की अपेक्षा से किया जाना चाहिए। यों तो काव्य रचना 
और शास्त्र विवेचना का युगपद्‌ सम्बन्ध है और वे पारस्परिक रूप में एक-दूसरे के प्रति 
उपस्कारक होते हैं. किन्तु दोनों के हेतुरूप में काबयित्री और भावयित्री प्रतिभा का जो; 
कार्यकारण भाव सन्निहित रहता है, वह अपनी प्रक्नति की सीमा में भिन्‍न-भिन्‍न है |: 
शास्त्रकवि और काव्य कवि की मनःस्थिति कदापि एक नहीं हो सकती। आदि कवि- 
का करुणाविगलित आत्मसंवित्‌ जिस इलोक की रचना कर सका, वह अपनी परवर्ती 
भूमिका में ही शास्त्र विवेचनां का विषय बना। व्याकरण और काव्यश्ञास्त्र तो क्रमश: 
शब्दानुशासन और काव्यशंसन की दृष्टि से विरचित हैं जिसका अभिप्राय यह है कि भाषा 
तथा काव्यक्षतियों का विशुद्ध मानक पक्ष निरूपण करना ही उनका प्रमुख प्रयोजन 
होता है। इस दृष्टि से प्रबंध काव्य की रसाभिव्यंजकता का विवेचन करते समय हमें 
ईस बात का अवधानपू्वक विचार रखना चाहिए कि काव्य अथवा नाठक में जिन 
संधियों और संयोगों की योजना मिलती है वह कितने अंश में तो रसाभिव्यंजना में 
उत्कर्षविधायिनी है और किन अंशों में वह शास्त्र स्थिति सम्पादन की इच्छा मात्र से 
अनुप्रेरित है। आचार्य आनंदवर्धन ने वे णीसंहार नाटक में प्रयुक्त प्रतिमुख सधि के 
“विलास' संज़्क एक अंग विशेष का उदाहरण देकर यही बात सिद्ध की है कि उसका 

संघटन प्रकृत रस की निबंधना में -उतना अनुकूल प्रतीत नहीं होता जितना वह भरतमुतिः 
के शास्त्रीय अनुसरण के परम्परा पालन मात्र का संसूचक है। 


अंगी रस का अनुसंधान 

: प्रबंध काव्य की रस व्यंजना में इस बात का ध्यान रखना भी आवश्यक है कि 
उसकी सुदीर्घ श्ंंखला में यथा प्रसंग रस की उद्दीष्ति तथा उसका प्रशमन भले ही होता 
चले किन्तु अंगी रस का अनुसंधान कहीं भी खण्डित न हो। जो कवि अपने रचनाबंध की 
रस योजना से विमुख होकर केवल अलंकार योजना की दिशा में विशेषोन्मुख हो जाते हैं 
वे एक प्रकार से अपनी काव्य शक्ति का दुरुपयोग ही करते हैं। 


ध्वनि-द्योतन के इतर उपकरण 


असंलक्ष्य ऋम व्यंग्य ध्वनि का क्षेत्र अत्यंत व्यापक है। उसके अंतर्गत सुप्‌ तिड:, 
वचन, सम्बन्ध, कारकशक्ति, कृत, तद्धित और समास भी द्योतक बनकर उपस्थित होते 
हैं। निपात, उपसर्ग और काल आदि द्वारा भी वह अभिव्यक्त होती है। ध्वन्यालोक 
में इन सब को पृथक्‌-पृथक्‌ तथा समुदाय रूप में उदाछ्भुत करते हुए आचार्य आनंदवर्धन 
ने उनकी ध्वन्यात्मकता विवेचित की है। काव्यशास्त्रीय ग्रंथों में 'न्यक्कारों छमेव में 
यदरय: छंद भिन्‍न-भिन्‍तन प्रकरणों में व्याख्यात किया गया है जिसे ध्वनि मार्ग में संयोजित 
करते हुए आचारय आनंदवर्धन ने सुप, सम्बन्ध, वचन, तद्धित, निपात, तिड, कारक 
शक्ति, कृत, तद्धित, समास, उपसर्ग और निपात आदि व्यंजकों द्वारा ध्वनि-मार्ग का 
परम शोभाशाली उदाहरण सिद्ध किया है। उपयुक्त छन्द में व्यंग्य के अवभासक अनेक 
पदों का समवाय विद्यमान है जिसमें “रावण' पद में अर्थान्तर संक्रमित वाच्य द्वारा 
व्यंजक पदों का उद्भासन हुआ है। इस प्रकार की ध्वनिगर्भित रचनाएं विरल मात्रा में 
ही उपलब्ध होती है। पूर्ण छंद निम्नलिखित है--- 
न्‍्यक्कारों छमेव मे यदरयस्तत्राप्यताौ तापस: 
सोध्प्यत्रव निहंति राक्षसकुल॑ जीवत्यहो रावण: । 
धिग्धिग्छक्रजित॑ प्रबोधितवता कि कुम्भकर्णन वा 
स्वगंग्रामटिकाविलुण्ठनव थोच्छ ने; किमेभिभे जे: ।। 
उपयुक्त छंद का ध्वनिद्योत्य निम्न लिखित रूपों में व्यक्त हुआ है--- 
मे यदरय:--सुप्‌, सम्बन्ध और वचक का अभिव्यंजकत्व । 
तत्राप्ससो तापस:--तद्धित्‌ और निपात का अभिव्यंजकत्व । 
सोध्प्य'*"*रावण:--तिडः कारक और शक्ति का अभिव्यंजकत्व । 
धिगूधिक्शक्रजित:--कत्‌, तद्धित, समास और उपसर्ग का ॥ 
अभिप्राय यह है कि वर्ण से लेकर प्रबन्ध पर्यन्त जिस ध्वनि-मार्ग का प्रसार|और: 
विस्तार परिलक्षित होता है। वह काव्य के आत्मतत्त्व के रूप में अभिव्यक्त होकर 
सहृदय जनों का चित्तानुरंजन करता है। वस्तुत: रसतता ही सहृदयता है जिसके द्वारा: 

'रसविरोध के हेतु-तत्त्व 


वर्ण से लेकर प्रबन्ध पर्यन्त रसादि के व्यंजक-स्वरूप का अभिधान करने के 
'पदचात्‌ आचार्य आनंदवर्धन ने उनके विरोधी रूपों का भी विश्लेषण किया है। उनका 
कहना है कि जो कवि प्रबंध अथवा मुक्तक काव्य में रस निबंधना करना चाहते हैं उन्हें 
उनके विरोधिपरिहार का प्रयत्न अवश्य करना चाहिए अन्यथा उनका एक भी इलोक 
'सम्यक्‌ रूप से रससम्पन्त नहीं हो सकेगा ।*? आनंदवर्धन ने रस-विरोधी पाँच हेतु माने 
हैं जिनका परिहार करने से ही कोई काव्य सरस और सजीव बन सकता है। 
प्रस्तुत रस की अपेक्षा से जो विरोधी रस है, उससे सम्बन्ध रखने वाले विभाव, 
भाव और अनुभाव का परियग्रह रस-विरोध का प्रथम हेतु है। उदाहरणार्थे शांत और 
आुगार विरोधी रस माने जाते हैं जिनके विभाव, भाव और अनुभावों का परियग्रह इस 
प्रकार समझा जा सकता है कि शांत रस के विभावों में उसके विभाव स्वरूप का निरूपण 
होने के पश्चात्‌ तत्काल ही शंगार आदि के विभावों का वर्ण न कर दिया जाए । विरोधी 
'रस के भावों के परिग्रह की स्थिति उस समय उपस्थित होती है जब प्रणय कलह कुपित 
'कामिनियों के सम्मुख वैराग्यमूलक कथाओं द्वारा अनुनय किया जाता है। प्रणयकुपित 
प्रेयसी के प्रसन्‍त होने की स्थिति में जब किसी कोपावेशविवश नायक के रौद्ग रस परक 
-अनुभावों का वर्णन किया जाता है तो वहाँ विरोधी रस के अनुभाव का परिग्रह उपस्थित 
होता है। द 
.. रसभंग का दूसरा हेतु वह है जहाँ प्रस्तुत रस की अपेक्षा किसी अन्य सम्बद्ध 
“वस्तु का वर्णन विस्तार पूर्वक किया जाता है। यदि कोई कवि विप्रलम्भ शंगार में 
नायक की मन: स्थिति का वर्णन करते समय उसके मुख्य अंशों की उपेक्षा कर बेठे तथा 
'यमक आदि अलंकारों की निबंधना में ही लीन होकर पर्वत आदि के आलंकारिक वर्णन 
को ही अपना प्रतिपाद्य विषय बना ले तो वहाँ पर रस विरोधिता का प्रसंग आये बिना 
'नहीं रहता । रस विरोध का तीसरा हेतु असमय में ही रस का विच्छेद तथा असमय में 
“ही रस का प्रकाशन है। असमय में रस का विच्छेद तब होता है जब किसी स्पृहणीय 
समागम वाली नायिका के साथ श्रृंगार रस का परिपोष होने की स्थिति में नायक द्वारा 
समागम विरोधी अन्य व्यापारों का वर्णन किया जाता है। ऐसा करने से असमय में ही 
'आंगार रस की विच्छित्ति हो जाती है। असमय में रस प्रकाशव का उदाहरण यह हो 
सकता है जब किसी प्रलय-काल कल्प संग्राम में विप्रलम्भ शयंगार का उपक्रम किये बिना 
. राम जैसे नायक द्वारा अनौचित्य पूर्ण श्रृंगार कथाओं का अवतरण कराया जाय । सच 
तो यह है कि कवि की प्रवृत्ति का निबंधन प्रधानतया रसबंध में ही होना चाहिए। उसका 
एक उपाय इति वृत्त वर्णन अवश्य है किन्तु जब काव्य में इतिवृत्तवर्णन का प्राधान्य हो 
'जाता है तो रस भाव की निबंधना क्षरित और स्खलित हो जाती है। आनंदवर्धन ने 
'इसी दृष्टिकोण से रस विरोधिता कें तृतीय हेतु का निरूपण किया है । द 

रस विरोध का चतुर्थ हेतु परिपोषप्राप्त रस का बार-बार उद्दीपन है। अपनी 

भाव सामग्री द्वारा परिपुष्ट एवं उपमुक्त रस का जब पुन: पुनः परामर्श किया जाता है 
तो उसकी स्थिति परिम्लानकुसुमकल्प हो जाती है। वृत्ति अथवा व्यवहार का अनौचित्य 
रस भंग का पंचम हेतु है। यदि कोई नायिका शंगारोचित भावभंगिमा तथा हावभावों 
का प्रयोग किये बिना उनसे भिन्‍न अन्य वृत्तियों द्वारा नायक के प्रति अपने संभोग की 
अभिलाषा व्यक्त करे तो ऐसे वर्णन में रस-विरोधिता का प्रसंग घटित हो जाता है। 
भरतमुनि द्वारा प्रतिपादित कौशिकी वृत्ति तथा “काव्या-लंकार की उपनागरिका आदि 
वत्तियों का अनौचित्य (अविषय में निबंधन) भी रस भंग का हेतु है। इस विषय में 
निम्नलिखित परिकर इलोक प्रसिद्ध है जिसका मुख्य तात्पययं यही है कि सुकवियों के 
व्यापार में मुख्य विषय रसादि है अतः उनके निबंधन में उन्हें स्दंव सावधान रहना 
चाहिए 

मुख्या व्यापारविषया: सुकवीतां रसादय:। 

तेषां निबंधने भाव्ये तैः सदेवाप्रमादिभि:।॥॥ 

आनंदवध॑न ने नीरस प्रबंध रचना को कवियों के लिए 'अपशब्द मात्र' कहा है 

अत: उससे दूर रहकर सदेव रससिद्ध कवीश्वरों के वाग्पथ का अनुसरण करना ही 
शोभनीय है-..- 
ह नीरसस्तु प्रबंधो यः सो5पशब्दों महान्‌ कवेः। 

सतेनाकविरेव स्यादन्येनास्मृतलक्षण: ॥ 

पूर्व विश्वेंखललगिर: कवय: प्राप्तकी्तय: । 

तान्समाश्रित्य न त्याज्या नीतिरेषा मनीषिणा ॥ 

वाल्मीकिव्यासमुख्याइच ये प्रस्याता: कवीश्वरा । 

तदभिप्रायबाह्योड्य॑ नास्माभिर्दशितो नय:॥। 


अतिभा गुण और काव्यसृष्टि 

द ध्वनि और गुणीमूत व्यंग्य का प्रपंच-विस्तार करते हुए आचार्य आनंदवर्धन ने 
उनके भेद-प्रभेदों से सम्बन्धित जिन विषयों का विवेचन किया है, वे शास्त्रज्ञान और 
प्रतिभा गुण की अनंतता के संसचक हैं। 'कवि-प्रतिभा का प्राकष्य प्राप्त कर काव्य-रच- 
नाएं अपना अनंत विस्तार करती हैं, यही बात “अनेनानंत्यमायाति कवीनां प्रतिभागुण 
द्वारा ध्वन्यालोक में प्रकारान्तर से कही गई है। उसका प्रसंगगत अभिप्राय यह है कि 
“ध्वन्यालोक' में गुणीभूतव्यंग्यसहित जो ध्वनि-मार्ग प्रदर्शित किया गया है, वह कवियों 
के प्रतिभागुण के आनन्त्य का ही परिणाम है । *8 आनंदवर्धन ने काव्यनिष्ठ ध्वनि-भेद 
तथा कविनिष्ठ प्रतिभा की अनंतता के बीच जिस कार्यकारणभाव का समानाधिकरण 
नियोजित किया है, वह कुछ विचारकों को विसंगत लग सकता है जिसका समाधान 
करतु हुए उन्होंने लिखा है कि ध्वनि के भेद-प्रभेदों का ज्ञान प्रतिभा के आनन्त्य का 
कारण है अत: उनके कार्यकारणभाव को इस प्रकार समझ लेना चाहिए कि ध्वनि के 

भेद-प्रभेदों के बीच विभूषित होने वाली कवियों की वाणी प्राचीन अर्थों से सम्बद्ध होने 
पर भी नवीन रूप धारण कर लेती है ।*१ वाणी का वह नवनवोन्मेष शाली रूप कवि- 
प्रतिभा के आनन्त्य का ही प्रतिफल है जिसका अभिप्राय यह है कि वर्णनीय वस्तु का 
आननन्‍्त्य और प्रतिभा का आनन्त्य पारस्परिक रूप में अनुस्यूत है। काव्य-प्रं थों के अनु- 
दीलन से पता चलता है कि अविवक्षित वाच्यध्वनि के विभिन्‍न प्रकारों में प्राचीन अर्थों 
का अनुगम उनके समाश्रयण से ही अभिनव एवम्‌ मौलिक बनता है। इसका स्पष्टीकरण 
करते हुए आनंदवर्धेत ने लिखा है-- क्‍ 

यस्य रसादेराश्रयादयं काव्यमार्ग: पुरातनी: कविभि:ः सहस्॒संख्येरसस्येर्वा 
बहुप्रकारं क्षुण्णत्वान्मितोध्प्यनन्ततामेति । रसभावादीनां हि प्रत्येक विभावानुभाव 
व्यभिचारि समाश्रयाद परिमितत्वम्‌ । तेषां चेकेक प्रभेदापेक्षयापि तावज्जगद्वृत्त मु 
पनिबध्यमानं सुकविभिस्तदिच्छावशादन्यथा स्थितमप्यन्यथव विवतंते। 

अर्थात्‌ रसादि के आश्रय से यह काव्यमार्ग सहस्नों अथवा असंख्य प्राचीन कवियों 
द्वारा अनेक प्रकार से अभ्यस्त होने के कारण परिमित होने पर भी अनंत बन जाता है। 
उसकी अनंतता विभाव, अनभाव और व्यभिचारी भावों के समाश्रयण द्वारा सम्भव है + 
संसार का व्यवहार सुकवियों की इच्छा के अनुसार विचित्र प्रकार से चित्रित होकर कुछ 
अन्य प्रकार में ही प्रदर्शित होता है। 

आनंदवर्धेन ने ध्वनि-मार्ग का समाश्रयण करते हुए कवि-प्रतिभा और कवि- 
वाणी का आनन्त्य सिद्ध किया है। उन्होंने बतलाया है कि शब्दशक्ति से उत्पन्न अनुरण- 
नरूप व्यंग्य के समाश्रयण से विवक्षितान्यपरवाच्यध्वनि का नवत्व उसी प्रकार प्रकट होता 
है जिस प्रकार मधुमास में व्‌ क्षों का नवीन उद्भव और प्रस्फुरण होता है १? कवि-प्रतिभा 
के बल पर पूर्वदृष्ट काव्याथे रस के परिग्रह से नवीन जैसे लगने लगते हैं। जिस प्रकार 
ध्वनि के व्यंग्य भेद के समाश्रयण से काव्यार्थों में नवीनता उत्पन्न होती है, उद्ची प्रकार 
व्यंजक व्यंग्यभाव में अनेक प्रकार की सम्भावनाएँ होने पर भी रसादि रूप अर्थव्यंजना 
के प्रति अधिक सावधान होकर चले क्‍योंकि रस, भाव,-रसाभास तथा भावाभास रूप 
व्यंग्य और व्यंजकों में निर्दिष्ट वर्ण, पद, वाक्य, रचना और प्रबंध-विधान कवि को 
समाधिकल्प मन:स्थिति के कारण ही नवोन्मेषशाली बनते हैं। रामायण और महाभारत 
आदि प्रबंध काव्यों में संग्राम आदि की पुन:पुनः अनुसंधानात्मक नवीनता उपयुक्त मन- 
स्थिति का ही परिणाम है। उनका एक ही अंगी रस एक ही रूप में उपनिबंध्यमान 
होकर उनके अर्थ विशेष की शोभातिशयता का हेतु बना है। रामायण में करुण तथा 
महाभारत में शांत रस उन काव्यों की विवक्षा के अंगी विषय है जिनका निर्वाह आदि 
कवि बाल्मीकि तथा महामुनि वेदव्यास ने सफलतापूर्वक किया है। अभिप्राय यह है कि 
अंगी रस के आश्रय से रचित काव्य ही नवीन अर्थ का सुखद लाभ प्राप्त करते हैं जिनकी 
बन्धछाया अथवा अनुबंध शोभा रसानुरूप अर्थ विशेष का उपनिबंधन करती हुईं अलंका- 
रान्तर के अभाव में भी उत्करषं शालिनी बनती है । ध्वन्यालोक में यही बात निम्नलिखित 
रूप में कही गई हैः-- 

अंगिभूतरसाद्याश्रयेण काव्ये क्रियमाणे नवार्थशाभो भवति बन्धच्छाया चमहती 
सम्पच्यते इति । अतएव च रसानुगुणाथ विशेषोपनिबंधमलं कारान्तरविरहेषपि छायाति- 
शययोगि लक्ष्ये दृश्यते । 
आचाये आनंदवर्धन कवियों के प्रतिभा गुण के प्रबल प्रशंसक और समर्थक हैं । 
उन्होंने न केवल ध्वनिभेद के समाश्रयण से ही काव्यार्थोंका नवत्व प्रतिपादित किया है 
अपितु वे गृणीभूत व्यंग्य के जिविध व्यंग्यों की अपेक्षा तथा समाश्रयण से भी काव्य- 
वस्तुओं की नवीनता विवेचित करते चले हैं। उनका तो स्पष्ट मत है कि ध्वनि और 
गुणीमभूत व्यंग्य के समाश्रयण से काव्य के अर्थों का विराम ही नहीं होता क्योंकि उनकी 
अनंतता में कवियों के प्रतिभा गुण का आनन्य विद्यमान रहता है ४ प्रतिभा गृण के 
कारण ही कवि जिस प्रकार की काव्यनिबंधना करते हैं, वह चाहे प्राचीन कवियों के 
अबंधों पर समाश्चित हो अथवा कवि की सर्वेथा मौलिक उद्भावना का ही परिणाम हो 
दोनों ही दृष्टियों से वरेण्य है। वस्तुतः ध्वनि और गुणीभमत व्यंग्य के अनुरूप शब्दों का 
संनिवेश तथा बंधशोभा का अभियोजन करना अय॑प्रतिभान द्वारा ही सम्भव है अन्यथा 
शब्दार्थ मात्र की सामान्य योजना में भी काव्यपद का व्यवहार होने लगेगा। 
आनंदवर्धेन के मतानुसार अर्थ का आननन्‍्त्य केवल व्यंग्य अर्थ की अपेक्षा से ही 
नहीं होता अपितु वाच्य अर्थ की अपेक्षा से भी होता है। वाच्य का आननन्‍्त्य देश, काल 
और अवस्था आदि विशेषों से जूड़ा हुआ है जो उनमें स्वभावतः उत्पन्न होते चलते हैं। 
जिस प्रकार चेतन और अचेतन पदार्थों में अवस्था, देश, काल और स्वरूप के भेदों से 
अनंतता होती है, उसी प्रकार स्वभावोक्ति से उयनिबंध्यमान वाच्यार्थों में भी काव्या्थे 
की असीम अनंतता विद्य मान रहती है। एक ही स्थान पर पुनः पुनः वर्णित प्रसंग किस 
ग्रकार अनुपरुक्‍त तथा नवनवार्थ निभर होते हैं, उन्हें प्रेयसी के हावभावों के साथ उपमित, 
करते हुए विषम बाललीला में उचित ही कहा गया है-- 
| न च तेषाँ घटतेउ्वधि: नच ते दृश्यंते कथमपि पुनरुक्ता: 
ये विश्रया: प्रियाणामर्था वा सुकविवाणीनाम्‌ | (संस्कृत छाया ) 
अर्थात्‌ प्रियाओं के विश्रमों (हाव-भावों) तथा सुकवियों की वाणी के अर्थों की 
अवधि समाप्त नहीं होती; वे किसी भी रूप और प्रकार में पुनरुक्‍्त प्रतीत नहीं होते |. 
चेतन और अचेतन पदार्थों के देशकाल और अवस्था रूपजन्य भेदों की गणना 
नहीं की जा सकती जिस प्रकार चेतन प्राणियों की बाल्यादि अवस्थाएँ तथा उन अवबव- 
स्थाओं के भी अवान्तर अवस्थाभेद अज्ञात यौवना कुमारियों तथा मुग्धा नायिकाओं के 
सानस में उद्भूत होकर अचेतन वस्तुओं के माध्यम से काव्यार्थों के रूप में चित्रित किये 
जाते हैं, उसी प्रकार अचेतन वस्तुओं के देशकालक्गृत भेद उनकी विभिन्‍न अवस्थाओं में 
उपनिबंध्यमान होकर वर्णित होते हैं। देश देशान्तर व्याप्त वायु का संचरण, सलिल- 
कुसुमादि का वेविध्य, ग्रामारण्य आदि विविध क्षेत्रों से संवधित मानुषपशुपक्षी आदि 
जन्तुओं का साहचरय तथा चेतन-अचेतन पदार्थों का वैशद्य परक समायोजन प्रतिभा गुण 
के बल पर ही अनेक रूपों में काव्याथंनिबद्ध होते चले आ रहे हैं देश ,काल, अवस्था और 

प्रकृति आदि भेदों से समस्त संसार की वस्तुओं की निबंधना ध्वनिभेदों और प्रतिभा 
गणों से सम्पक्त रहती चली आई है। काव्य-विषयों तथा वस्तु व्यंजनाओं का रूप केवल 
सामाण्यीकृत ही नहीं होता अपितु विशेषीकृत भी होता है। कवियों ने स्वानुभूत संवेद- 
ताओं के साथ-प्ताथ परानुभूत भावों का अभिव्यंजन करने में भी प्रतिभागूण का आश्रय 
लिया है। प्रतिभागूण के कारण ही वे अतीत, अनागत और वर्तमान पदार्थों का प्रत्यक्षी- 
करण करते हुए उन्हें उक्ति वेचित्र्य से अलंकृत करते हैं। कवियों का उक्तिवेचित्र्य एक 
प्रकार से वाच्यविशेष का प्रतिपादक वचन मात्र है जिसमें वाच्यवाचकभाव की प्रवत्ति 
अविनाभाव से होती है। वस्तुत: उक्ति वचित्र्य ही काव्य की नवीन निबंधना का 
प्रयोजक तत्व है। उसी के कारण काव्य के अर्थों में आनन्त्य का उनन्‍्मेष होता है। उपमा 
और इलेष आदि अलंकार वर्ग उक्तिवचित््य से उपनिबद्ध होकर शताधिक रूपों में 
प्रकाशित होते हैं। कहा जा सकता है कि जिस प्रकार भेरा' 'मेरा' की रट लगाते हुए 
व्यक्ति का समय बीत जाता है और देवाधिदेव जनाद॑न उसे दृष्टिगोचर नहीं होते, उसी 
प्रकार सधीजन जैसे-जसे काव्यार्थों का निरूपण करते चलते हैं, उनकी अनंतता भी 
बढ़ती ही जाती है। वाच्यार्थों की निबंधना का यह विषय अवस्था और देशकाल आदि 
प्रत्ययों से संलग्न होता हुआ भी रसादि के आश्रय से शोभित होता है जिसका उल्लेख 
आचाय॑ आनंदवर्धन ने निम्नलिखित कारिकाओं में किया हैः-- 
 अवस्थादि विभिन्‍तानां वाच्यानां विनिबंधनम्‌ । 
भूम्नेव दृश्यते लक्ष्ये तत्तु भाति रसाश्रयात्‌ । 
रसभावादिसम्बद्धा यद्यौचित्यानुसारिणी । 
अन्वी यते वस्तुगतिदशकाला[दिभेदिनी ॥ 
वाचस्पति सहस्राणां सहर्सरपि यत्नतः। 
निबद्धा सा क्षयं नेति प्रकृतिजंगतामिव | 
उपयृकक्‍त कारिकाओं का तातलयये यही है कि अवस्था आदि विभिन्‍न वाच्यों का 
निबंधन रस के आश्रय से ही शोभित होता है। अतः कवियों का कत्तंव्य है कि वे रत 
और भावों से सम्बद्ध, औचित्य की अनुगामिनी तथा देशकालादि का भेदन करने वाली 
वस्तुगति का अनुसरण करें। वह वस्तुगति सहस्राधिक बाचस्पतियों द्वारा यत्नपूर्वेकः 
निबद्ध की जाने पर भी प्रकृति की भाँति सर्देव अक्षीण ही रहती है। 


व्याथंसंवाद और अथ॑ प्रतिपत्ति 


विवेचन के इसी प्रसंग में आचार्य आनंदवर्धेन ने 'काव्याथसंवाद' का भी निरू- 
पण किया है। उनके शब्दों में 'संवादों हि काव्याथंस्योच्यते यदन्येन काव्यवस्तुना 
सादुश्यम्‌” अर्थात्‌ अन्य काव्यवस्तु के साथ सादृश्य ही काव्यार्थ का संवाद कहलाता है # 
यह सादृश्य शरीरियों के प्रतिबिम्बवत्‌ आलेख्याकारवत्‌ तथा तुल्यदेहिवत तीन प्रकार 
का होता है (४3 उनमें पहला अनन्यात्मरूप, दूसरा तुच्छात्‌॒मरूप और तीसरा प्रसिद्धात्म- 
. रूप होता है ।४£ प्रतिबिम्बतुल्य काव्यवस्तु सुमति के लिए त्याज्य हैं क्योंकि वह अनन्य- 

रूप तात्विक शरीर से श न्‍्य होती है, आलेख्यकल्प काव्यवस्तु अन्य सम्य शरीरान्तर युक्त 
होती हुई भी अपनी तुच्छात्मरूपता के कारण त्याज्य है। इतमें तृतीय काव्यवस्तु कवि 
द्वारा त्याज्य नहीं समभी जाती क्योंकि वह विभिन्‍न प्रकार के कमनीय शरीर के सद भाव 
होने पर संवादयुक्त बनती है | शरीरी अन्य दरीर के सदृश होकर भी एक ही है' 'ऐसा 
नहीं कहा जा सकता । अधिकांशत: मेधावी जनों के काव्याथंसंवाद ही सुग्राह्म माने जाते 
हैं क्योंकि वे अपनी तई-नई व्युत्पत्तियों द्वारा उनकी योजना करते रहते हैं। आनंदवर्धन 
ने उसी काव्याथं संवाद की प्रशंसा की है जो अन्य आत्मा के सद्भाव में अन्य की पूर्व- 
स्थिति का अनुकरण करने वाला तथा किसी कछ्ृशांगी रमणी के शशिकांतितुल्य मुख की 
शोभा का साधारणघर्मी होता है। इस विषय में उनकी निम्नलिखित कारिका उल्लेख- 
नीय है--- द 
आत्मनोष्न्यस्थ सदभावे पूव स्थित्यनुयाय्यपि । 
वस्तु भातितरां तन्व्या: शशिव्छायभिवाननम्‌ ॥# 

आनंदवधेन ने उन स्थितियों का भी निरूपण किया है जिनमें पदार्थरूप 
वस्त्वन्तरसद्श काव्यवस्तुओं में दोष नहीं रहता । उनकी मान्यता है कि अक्षरादि की 
रचना की भाँति जहाँ पुरातनी वस्तु रचना की जाती है, वह नूतन काव्यवस्तु के स्फुरिंत 
होने पर दूषित नही होती ।० बस्तुतः बाचस्पति भी अपूर्व अक्षरों और पदों की रचना 
करने में सक्षम नहीं होते, अतः: वे भी इस मत का समर्थन करते हैं कि पुरानी काव्य रच- 
नाएं भी नवीन काव्यवस्तु की स्फुरणा में हेतु बनती है । श्लेषादिसंभूत अथेतत्व अपनी 
नई सूझ बृभ के कारण किस प्रकार प्रकार रम्य और चमत्कार प्राण हो सकते हैं, इसके 

नेक उदाहरण उत्कृष्ट काव्य रचनाओं के अथंसंवादों में भरे पड़े हैं । द 

आनंदवर्धन ने उन परिस्थितियों का भी निरूपण किया है जिनमें काव्य-रचना 
करता हुआ कोई श्रेष्ठ कवि निंदा का पात्र नहीं बनता। उत स्थितियों की प्राणचेतना 
तो नवनवोन्मेषशालिनी प्रज्ञा में निहित है जो सभी प्रकार से हृदय संवाद कराने के 
काव्याथंसाधन जुटाती रहती है। श्रेष्ठ कवि पू्वछाया से अनुगत वस्तु को भी ऐसी 
विधि से उपनिबंधित करता है जो विवक्षित व्यंग्य तथा वाच्याथे के समर्पण में समथे 
शब्द रचना को शोभातिशायी बनाती है। ऐसे कवियों की विविधा्तंमयी वाणी अमत- 
तुल्य रस का प्रस्रतण करती हुई उन्हें अक्षय कीति से अलंकृत करती है । महाकवियों का 
काव्यत्व इसी बात में निहित है कि वे अव्लिष्ट, रसाश्रयोचित्‌ तथा गुणालंकार शोभित 
रचनाओं में प्रवृत्त हों जिनमें ध्वनिकाव्य का कल्पतरु सदेव सुखसौरभ से आमोदपर्ण 
बना रहे । इस विषय में ध्वन्यालोक का निम्न लिखित छंद उल्लेखनीय है:--- 

प्रतायन्तां वाचों निरमितविविधार्थाम तरसा द 
न साद:कतं व्य: कविभिरतवद्ये स्वविषये । 
परस्वादानेच्छाविरतमनसोवस्तु सुकवेः 
सरस्वत्येवेदा घटयति यथेष्ट भगवती ॥/” 


*6 8 


. उपमैका शैलषी सम्प्राप्ता चित्रभूमिकाभेदान्‌ । 


संदर्भ 


. आनन्दवर्धन : ध्वन्यालोक, प्रथम' उद्योत, ] 
, आनंदवर्धन : ध्वन्यालोक, |-2 
. काव्यस्य हि ललितोचित सन्निवेशचारुण: शरीरस्येवात्मा 


साररूपतया स्थित: सहृदयश्लाध्यो. योथ्थ॑स्तस्य 
वाच्य: प्रतीयमानरचेति द्वौ विभेदों। द 
(ध्वन्यालोकलोचन----2 ) 


रंजयति काव्यरंगे नृत्यन्ती तद्ठिदां चेतः। 


. प्रतीयमानं पुनरन्यदेव वस्त्वस्ति वाणीष्‌ महाकवीनाम्‌ । 


यत्तत्नसिद्धाववयवातिरिक्तं विभाति लावष्यभिवांगनासु ॥। 
(ध्वन्यालोक -- -4 ) 


, मानिषाद प्रतिष्ठां त्वमगम: शाहवतीः समा । 


यत्करौंच सिथनादेकमवधी: काममोहितम्‌ ॥। 


“7, आनंदवर्धन: ध्वन्यालोक, प्रथम उद्योत, कारिका 6॥ 


20. 
228 
285 
8 
. 24. 


. वान्धेनुदग्ध एतं हिरस यद्‌बाल तृष्णया। 


तेत नास्य समः सस्याद दुहयते योगिभिहि सः॥। 


. अभिनवगुप्त: ध्वन्यालोकलोचन, /40 
. आनंदवर्धन : ध्वन्यालोक, //|2 

. आनंदवर्धन : ध्वत्यालोक: /3 

. व्वल्यालोक की लोचनटीका, 2/5 

- आनंदवर्धेन : ध्वन्यालोक : ।/8 

. ध्वन्यालोक 2/5 

. ध्वन्यालोक लोचन, 2/5 की व्याख्या, 
, आनंदवर्धन-ध्वन्यालोक 2/]5 

. वही, 2/6 

- आनन्दवध न, ध्वन्यालोक, 3 /24 

: सवें स्वं निमित्तमासाद्य शांतादभाव: प्रवतंते । 


पुननिमित्तापाये तु शांत एवं प्रलीयते॥ 
आनन्दवर्धन, ध्वन्यालोक 3/30 

ध्वन्यालोक, 2/2] 

ध्वन्यालोक द्वितीय उद्योत, 22वीं कारिका 

वही, 23वीं कारिका 

ध्वन्यालोक द्वितीय उद्योत, 24वीं कारिका की वृत्ति 


738. 
20. 
2.2 
.28. 

 पदद्योत्येन सुकवेध्वे निना भाति भारती ॥ ध्वन्यालोक, 3/] परिकर इलोक 
32 
०0 
2 02 


३०.20 
2 
34: 
हे 2७ 
-36. 


न की 88 
की 

5 22“ 
40. 
4[., 
42. 
43. 
-44. 
“45. 
40. 
- वही, 4/6 

ध्वन्यालोक, 2/26 

आनंदवधन : ध्वन्यालोक, 2/28 

वही, कारिका-बृत्ति । 
विच्छित्तिशोभिनेकेन भूषणेनेव कामिनौ । 


आनंदवर्धन : ध्वन्यालोक, तृतीय उद्योत, कारिका 3/4 

वही, 5-6 

अव्युत्पत्तिकृतो दोष: शक्त्या संब्रियते कविः। 

यस्त्व शक्तिकृतस्तस्य स भटित्यवभासते ।। 

आनन्दवर्धे न, ध्वन्यालोक, तृतीय उद्योत, षष्ठ कारिका 

आनन्दवधे॑न, ध्वन्यालोक, तृतीय उद्योत, सप्तम कारिका 

वही, 3/8 

आनंदवर्धन, ध्वन्यालोकः 3/0 द क्‍ 

रसज्ञतेव सहृदयत्वमिति। तथाविधै: सहृदये: संवेद्यो रसादिसमर्पणसामर्थ्यमेव 

नेसगिक शब्दानां विशेष इति व्यंजकत्वाश्रय्येव तेषां मुख्य चारुत्वं । 
(ध्वन्यालोक 3/6 की व्याख्या) 

आनंदवधे न: ध्वन्यालोक, 3-7 द 

आनंदवर्धेन:ध्वन्यालोक, 4/] 

बही, 4/2 

आनंदवर्ध नःध्वन्यालो क, चतुथे उद्योत, चतुथे कारिका 

आनंदवर्धन:ध्वन्यालोका 4/6 

आनंदवर्धे नःध्वन्यालोक, चतुथ उद्योत कारिका 8/0 

आनंदवर्ध न:ध्वन्यालोक, 4/2 

वही, 4/3 

वही, 4/] + 

वही, 4/5 


मम्मट : 'काव्यप्रकाश' 


कवि-सृष्टि का लोकोत्तर वेशिष्ट्य 


आचाय॑ मम्मट ने अपने काव्यप्रकाश के प्रारम्भिक मंगलाचरण में जिस कवि- 
भारती का जय जयकार किया है, वह अपने दिव्य गुणों के कारण सर्वोत्कर्षशालिनी और 
अद्वितीय है। उसके लिए निर्दिष्ट विशेषण कवि-सृष्टि के लोकोत्तर वेशिष्ट्य तथा 
वेचित्रय का अभिव्यंजन करते हैं। मम्मट ने सर्वप्रथम उसे नियतिकृृतनियमों से रहित माना 
है जिसका यह अभिप्राय है कि वह पद्मत्व आदि असाधारण धर्मों अथवा अदृष्ट या 
धर्माधर्मादिरूप लक्षणों से सम्पुक्त रहती है। उनके द्वारा प्रयुक्त 'नियति' शब्द दो अर्थों 
का व्यंजक है। प्रथम अर्थ “नियम्यन्ते सौरभादयो-धर्मा अन या इति नियति रसाधारणोः 
धर्म : 'पद्मत्वादि रूप:” शब्दावली में व्यक्त किया जा सकता है जिसके अनुसार नियतिः 
शब्द उस पद्मत्वादि रूप असाधारण धम॑ का वाचक है जिसके द्वारा सौरभ आदि धर्मों 
का नियंत्रण किया जाता है। नियतिक्ृत नियम ब्रह्म की सृष्टि में घटित होता है जहाँ 
'यत्र पद्मत्वं तत्र सौरभविशेष:” की व्याप्ति रहती है जबकि कवि-सृष्टि में इस प्रकार 
का कोई नियम नहीं है । यदि काव्य सृष्टि में यह नियम घटित होता तो रमणी के मुख 
. में कमल सौरभ, नेत्रों में पद्मसौन्दर्य तथा शरीर में कजकांति वणित नहीं की जाती । 
कवि-सृष्टि अतिरंजना में वियोगिनी नायिकाओं के प्रसंग में शुश्रशीतल ज्योत्स्ता में 
वह्लिज्वाला तथा मन्द्रमेघध्वनि में भयानक गर्जन-तज॑न के जो वर्णन किये जाते हैं, वे 
कवि-सृष्टि का नियतिकृतनियम राहित्य ही सिद्ध करते हैं। 

नियति शब्द का दूसरा अर्थ 'अदृष्ट' या 'धर्माधर्म है। विधाता की सम्पूर्ण सृष्टि 
'अदृष्ट में सिद्धान्त पर स्थित है जिसमें सभी प्राणी अदुष्ट अथवा पूर्वक्ृत कर्मों के 
अदुसार सुख-ढुःख भोगते हैं। काव्य-सृष्टि में इस प्रकार का नियम घटित नहीं होता 
क्योंकि उसका निर्माता कवि अपने प्रजापतित्व में अपनी अभिरुचि के अनुरूप रचना करने 
में स्वतंत्र और सक्षम है; उनके लिए यह 


आवश्यक नहीं है कि वह अपनी कल्पित 
कथाओं में अदृष्ट अथवा धर्माधर्म के अनुसार ही पात्र योजना करे। महाकवियों ने कहीं 
तो अपने पात्रों अथवा नायक-नायिकाओं को भयंकर संघर्षों के दलदल में उलका दिया है 


तो कहीं वे 'स्वगं प्राप्ति-रनेनैव देहेन वरवर्णिनी” जैसी उक्तियाँ लिखने में भी पीछे नहीं 
रहे हैं। इस प्रकार की निरपेक्ष स्वतेत्रता तथा स्वायत्तता के कारण ही उनकी सुष्टि 


आह 


“नियतिकृतनियमरहिता' मानी गई है। मम्मट द्वारा निरूपित कवि-सृष्टि का यह अनि- 
यतिचक्र इतना अधिक प्रबल और वेगशील है जिसकी व्यावहारिकता और यथार्थता का 
परीक्षण काव्य-रचनाओं के मूल्यांकन द्वारा ही किया जा सकता है। 

मम्मट ने कवि-सृष्टि की दूसरी विशेषता उसकी आह लादेकमयता” मानी है 
जो आनन्दवादी रसविवेचकों तथा व्यंजनावादी आचार्यों की मान्यताओं ने अनुरूप है । 
भारतीय काव्यशास्त्र की रसकल्पना में आनन्दतत्व का समावेद् जिस रूप में किया गया 
है वह काव्य का सकलप्रयोजनमौलिभूत तत्व है। लौकिक मनोभाव सुखदुःखमूलक होते 
हैं किन्तु वे ज्यों ही काव्यगत विभावानुभावों तथा संचारी भावों का संयोग प्राप्त कर 
लेते हैं, वे आनन्दमय बनकर रसनिष्पत्ति करा देते हैं। लौकिक जीवन में अनिष्टकारी 
समझे जाने वाले शोक आदि मनोभाव जब करुण आदि रसों के स्थायी भाव बनकर 
व्यक्त होते हैं तो उनकी रस चवंणा आननन्‍्दात्मिका हो जाती है।? “उत्तररामचरित' 
नाटक के रचयिता महाकवि भवशभूति ने 'अपि ग्रावा रोदित्यपि दलति वज्भस्य हृदय” की 
प्रतिज्ञा के साथ-साथ 'एको रसो करुण एवं की अवधारणा में काव्य का “आहलादत्व' ही 
ध्वनित किया है। जब लौकिक दु:ःखात्मकभाव भी काव्यसंश्रय से लोकोत्त र -आह्वादजनक 
हो जाते हैं तो सुखात्मक भावों की आनन्दयता तो और भी अधिक सुगम और सुकर है। 
वस्तुतः कवि-सृष्टि की ह्लादमयी प्रकृति कपोलकल्पना न होकर सवबव मान्य सत्य है जिसकी 


तत्वसंगति काव्यरचनाओं की आस्वादन-प्रक्रिया द्वारा प्रमाणित की जा सकती है। 
कवि-सृष्टि की ह्लादमयता में 'एक' शब्द का प्रयोग साभिप्राय और सप्रयोजन 


है । अमरकोशप्रतिपादित 'संख्याः संख्येये ह्याद्वादशत्रिष्‌' के अनुसार द्वादशपय॑न्त संख्या- 
वाचक शब्द संख्या के अतिरिक्त संख्येय वस्तु के भी वाचक होते हैं। “ह्वादेकमयी' पद में 
“एक' शब्द संख्येय का वाचक है। उससे “तत्प्क्ृतवचने मयट्‌* सूत्र के अनुसार मयट प्रत्यय 
होकर एक वस्तु प्राचुयण प्रस्तुतं यस्यां सा एकमयी पद उपपन्न होता है। ह्वादेन एक- 
मयी इति ह्लादेकमयी समास के अनुसार उसका अर्थ “आनन्दमात्र परिच्छिन्त स्ठरूपां 
है जिसका यह तात्पय है कि सांख्य मत के अनुसार विधाता की सष्टि-रचना, सुख, दुख 
तथा मोह स्वभावमूला है जबकि कवि-सुष्टि एकमात्र आनन्दस्वभावा है | कवि-सष्टि की 
यह विचित्रता अनेक कवियों और आचार्यों द्वारा प्रतिपादित की गई है । कि 
मम्मट के अनुसार कवि-सृष्टि की तीसरी विज्येषता “अनन्य परतंत्रता' है। 
विधाता की स॒ष्टि प्रकृति अथवा समवायी, असमवायी तथा निमित्त कारणों के अधीन हैं 
जबकि कवि-सृष्टि के लिए कवि प्रतिभा” के अतिरिक्त अन्य किसी हेतु की आवश्यकता 
नहीं है। अपनी स्वाधीन प्रकृति के कारण ही वह “अनन्य परतंत्रा' कही जाती है। 
'परतंत्र' का अर्थ 'पराधीन” न लेकर केवल अधीन' ही लेना चाहिए ताकि अनन्य परतंत्रा 
का आदय अनन्य अधीना अर्थात्‌ स्वाधीना' ग्रहण किया जा सके। यह अर्थ “निरंकुशाः 
कवयः के निकट स्वतः ही प्रस्तुत हो जाता है। द 
मम्मट ने कविसृष्टि को “नतवरसरुचिरा' भी कहा है जिसका अभिप्राय यहूं है कि 
विधाता की सृष्टि में मधुर, अम्ल, लवण, कटु, कषाय और तिक्‍त नामक षड़स होते हैं. 

जबकि कविसृष्टि में श्वगार, हास्य, करुण, रौद्र, वीर, भयानक, वीभत्स, अद्भुत और 
शांत संज्ञक नवरस कल्पित किये गये हैं। कतिपय लौकिक रसों में तो कटुता तथा 
अप्रियता भी रह सकती है परन्तु काव्य-रसों के विषय में यह कथन अपवादस्वरूप है। 
अपनी रस्यमानता के कारण ही कवि-सृष्टि रुचिर समझी जाती है। उसकी तवरसरुचिरा 
प्रकृति को ध्यान में रखकर ही एक हिन्दी कवि ने लिखा है -- 
द विधि तें कवि सब विधि बड़े, यामें संसय नाहि । 
घट रस विधि की सृष्टि में, नवरस कविता मांहि ॥ 
मम्मट ने अपने इष्ट देवता के रूप में जिस कवि भारती का स्मरण, चिंतन और 
अभिनंदन किया है, वह अखिल वाडःमय की अधिष्ठात्री देवी है। कवि के अन्त: करण में 
प्रतिमा रूप में अवस्थित होकर वह उससे जिस प्रकार की काव्यरचना कराती है, वह 
निदचय ही ब्रह्मा की सृष्टि से भिन्‍न प्रकृति वाली है। मम्मट ने उसकी लोकोत्तरता, 
अनुपमता और विलक्षणता का ध्यान रखकर ही उसके गुणचतुष्ट्य का वेशिष्ट्य निम्त- 
लिखित आर्याछंद में निर्रपत किया है--- 
नियतिकृतनियमरहितां हक्वादंकमथ्रीमनन्य परतंत्राम । 
नवरसरुचिरां निर्मेतिमादधती भारती कवेज॑यति |॥* 


काव्य के प्रयोजन 
काव्य-प्रयोजनों के प्रकार 


काव्य प्रकाशकार मम्मट ने काव्य के जिन प्रयोजनों का निरूपण किया है, वे 
कविनिष्ठ तथा सहृदयविष्ट होने के साथ-साथ काव्यशास्त्रनिष्ठ भी हैं। काव्यशास्त्र में 
काव्य के स्वरूप-विश्लेषण से सम्बन्धित गुण, दोष और अलंकार आदि विषय काव्प की 
रसरूपिणी फलसिद्धि के साधन अथवा कारण माने जाते हैं अतः उनमें तथा काव्य के 
प्रयोजनों में कोई अन्तर नहीं होता । मम्मट ने उपर्यक्त तथ्य को ध्यान में रखकर ही 
काव्य प्रयोजनों का निरूपण किया है। उसके मतानुसार यश्मप्राप्ति, अर्थोपाजेन लोक- 
व्यवहारबोध, शिवेतर क्षति (अनिष्ट नाश) , सद्यः परनिव्‌ ति तथा कांतासम्मित उपदेश 
आदि विषय काव्य के प्रयोजन है जिनकी सिद्धि के अनेक उदाहरण काव्यजगत्‌ में प्रख्यात 
हैं? अपनी काव्यरचनाओं द्वारा महाकवि कालिदास ने राजकीय सम्मानपूर्वक यज्ञ प्राप्त 
किया तो महाकवि धावक ने 'रत्नावली' नाटिका लिखकर महाराज श्रीहर्ष के नाम से 
उनकी प्रसिद्धि की जिसके लिए उन्हें प्रचुर धनराशि मिली । काव्य के पठन-पाठन तथा 
अ्रवण-दश न से हमें सांसारिक विषयों का भी व्यावहारिक ज्ञान होता है जिसके लिए काव्य के 
वर्ण्य विषय में तथा कथानुबंध प्रयोजनीय हैं। सच पूछा जाय तो काव्य हमारे व्यष्टिपरक 
जीवन के साथ-साथ लोक जीवन की भी सरस अभिव्यक्ति है अतः व्यक्ति और लोक से 
सम्बन्धित सभी प्रकार के आचार-विचार, जीवन-मूल्य, आदान-प्रदान तथा क्रिया-_लाप 
उंसके अन्तर्गत स्वतः समाविष्ट रहते हैं। लोकव्यवहार के ज्ञान का सरस साधन एकमात्र 

काव्य ही है। यदि ऐसा नहीं होता 'काव्यशास्त्रविनोदेन कालो गच्छति धीमताम” की 
लोकोक्ति प्रसिद्ध नहीं होती । 

काव्य-रचना और काव्य-भावना कवि तथा सहृदय की तन्‍्मयता और सत्त्वोद्रेकता 
से जुड़ी हुई है जिनके द्वारा अलौकिक आनन्द की अनुभूति की जाती है। मम्मट ने इसी 
दृष्टिकोण से 'सद्य: परनिव्‌ ति' को काव्य का एक विशेष प्रयोजन स्वीकार किया है। 
यों तो आनन्द-प्राप्ति के अनेक साधन हो सकते हैं किन्तु जितनी शीघ्रता, सहजता और 
सुगमता के साथ काव्य द्वारा उसकी उपलब्धि सम्भव है; वह अन्य उपायों से सुसाध्य 
नहीं है । रसवादी आचार्यों ने इसी प्रयोजन की गरिमा से काव्यानंद को अलौकिका वेद्यान्तर 
स्तर्श शून्य तथा सकलप्रयोजतमौलिभूत कहा है। अनिष्टकारी अमंगलों का निवारण 
तथा नाश भी काव्य का एक उल्लेखतीय प्रयोजन है जिसे मम्मट ने 'शिवेतर क्षत्ति' 
के रूप में प्रस्तुत किया है। काव्य द्वारा सभी प्रकार के कल्याण सिद्ध होते हैं जिनमें 
शारीरिक मान- सिक तथा आध्यात्मिक शिवत्व सम्मिलित हैं। काव्य के वर्चस्व के सम्मुख 
अनिष्टकारी तत्त्व ठहर ही नहीं सकते । मम्मठ ने इसी प्रसंग में मयूर भट्ट का उपाख्यान 
उल्लिखित किया है जिन्होंने सूय॑ की उपासना में 'सूयं शतक” नामक स्तुतिपरक काव्य 
लिखकर कुष्ठ रोग से छूटकारा पाया था। 

मम्मट के मतानुसार काव्य का अंतिम प्रयोजन 'कांता सम्मित उपदेश है। इसके 
मूल में काव्य का कत्त॑व्याकत्तंव्यवोधक आदशर्वादी दृष्टिकोण निहित है । भारतीय जीवन 
दर्द न में पुरुषा्थ चतुष्टय का महत्त्व तथा ऊध्वेंगामी जीवन की उपयोगिता जिस रूप में 
विवेचित है, वह इस प्रयोजन के अन्तगंत स्वतः ही विद्यमान है। यों तो वेदशास्त्र तथा 
पुराण-इतिहास भी जीवन के कत्तेंव्य बोधों की विवेचना करते हैं किन्तु काव्य की उपदेश- 
प्रणाली उनसे भिन्‍न है। वेदशास्त्रों की उपदेश प्रणाली शब्द प्रधान होने के कारण प्रभु- 
सम्मित कहलाती है क्योंकि उसमें विधिनिषेधों के आदेश राजाज्ञा-तुल्य दिये जाते हैं । 
इतिहासपुराणों की प्रणाली सूहृद्साम्मित उपदेशतुल्य है जिसमें शब्द की अपेक्षा अर्थ की 
प्रधानता रहती है तथा उनके द्वारा प्रतिपादित जीवन मूल्यों को हम मित्रतुल्यपरामर्श के 
रूप में ग्रहण करते हैं। मम्मट द्वारा प्रतिपादित काव्य के प्रयोजनी भूत कांतासम्मित 
उपदेश में शब्द और अर्थ की गौणता तथा' रस की प्रधानता होती है जिसे प्रयोजनगत 
रखते हुए मम्मठ ने उसे कांतासम्मित कहा है । इसका मुख्य आशय यह है कि जिस प्रकार 
प्रणयभावमिश्चित प्रेयसी के मधुर वचन उसके प्राणप्रिय प्रियतम के लिए सर्वंतोभावेन 
सुग्राह्म और चित्तानुरंजक होते हैं जिनकी अनुपालना में उसे परम आह्वाद की सी उप- 
लब्धि होती है, उसी प्रकार काव्यवर्णित उपदेश तथा आदर्श उसके सहृदय रसिकों के 
लिए सितशकरावेष्टित औषधितुल्य स्वास्थ्यवद्धंक तथा प्रीतिप्रद ही समझे जाने चाहिए । 
रसास्वादन के साथ-साथ कत्तंव्यबोध की प्रभावान्विति उत्पन्त करना काव्य का एक ऐसा 
अद्भुत चमत्कार है जिसकी स्वंवेद्यता और हृदयसंवादिता अतुलनीय कही जा सकती है। 
मम्मट द्वारा प्रतिपादित उपयुक्त सभी प्रयोजन स्वतंत्र इकाइयों के रूप में वणित है किन्तु 

इन सबके अंतराल में एकात्मकता का अंतर्सत्र संग्रथित है जिसके कारण उन्हें पारस्परिक 
रूप में अविच्छिन्त ही समभना चाहिए। 
यहाँ इस बात का उल्लेख करना आवश्यक है कि सम्मट ने जिन षट्विध काव्य 
प्रयोजनों का प्रतिपादन किया है, वे उनके पूव॑ वर्ती तथा परवर्ती आचार्यों को भी किसी त 
किसी रूप में मान्य रहे हैं। वामन ने कीति तथा प्रीति के रूप में 'काव्यं सद्दृष्टादुष्टार्थ 
प्रीतिकीतिहेतुत्वात्‌॒* का उल्लेख करते हुए प्रीति को काव्य को दुष्टप्रयोजत तथा कीर्ति 
को उसका अदृष्टाये प्रयोजन माना है जिनकी व्याख्या उन्होंने उसी संदर्भ में की है।” 
आचाय॑ भामह उनके पूर्व कीति तथा प्रीति का उल्लेख करते हुए उन्हें धरम, अर्थ, काम, 
और मोक्ष की विचक्षणता तथा कलाविषयक निपुणता के साथ जोड़ चुके जिनका विशदी- 
करण उसी क्रम में क्रिया गया है | आचाये कंतक द्वारा अभिप्रेत काव्य प्रयोजन धर्मादि- 
साधनोपायों के रूप में विवेचित हुए है जिनमें व्यवहार परिस्पंदसौन्दर्य तथा चतुवंगग फला- 
स्वादातिरेकी का व्यामृतरस का चमत्कार निहित है ।? इन सभी प्रयोजनों के मूल में 
भरतमुनि के नाट्यशास्त्र की प्रतिध्वनि दब्दायित है जिन्होंने लोकोपदेश तथा लोक- 
चितानुरंजन की दृष्टि से नाट्यप्रयोजनों की विवेचना की थी ।/० एक वाक्य में कहा जा 
सकता है कि मम्मट विवेचित काव्य प्रयोजन पूवंवर्ती आचार्यों की मान्यताओं का 
विशदीकृत रूप है जो परवर्ती काव्य शास्त्रियों को सुमान्य रहा तथा इन्हीं के परिसर में 
वे उनकी व्याख्या कर सके । इन प्रयोजनों में उनका कविनिष्ठ तथा सहृदयनिष्ठ स्वरूप 
परस्पर अनुस्यृत है। जिसका संकेत प्रयोजन विवेचन के प्रारम्भ में ही किया जा चुका 
है। 
काव्य के त्रिविध हेतु 


प्रायः सभी काव्यशास्त्रियों ने काव्यशास्त्र के प्रारम्भिक विषयों के अंतर्गत काव्य 

हेतुओं का विवेचन किया है। काव्य के प्रयोजक हेतुओं में प्रतिभा तत्त्व सर्वोपरि है जिसे 
मम्मट ने शक्तिस्वरूप कहकर कवित्व का बीजरूप संस्कार विशेष माना है। शक्ति के 
अभाव में काब्य-प्रसरण सम्भव ही नहीं है। यदि वह किन्‍्हीं अन्य हेतुओं से प्रसत भी हो 
जाय तो भी वह तुकबन्दी आदि के रूप में उपहास्य ही समभा जाएगा । मम्मट के मतानु- 
सार प्रतिभा (शक्ति) के पदरचात्‌ लोकशास्त्र तथा काव्यादि का अवेक्षण काव्य का 
द्वितीय हेतु है । 'लोक' शब्द के अंतर्गत स्थावरजंगम रूप विश्व के सभी व्यवहार सम्मि- 
लित हैं जिनके पारस्परिक संयोजन तथा सद्भावों में सृष्टि चक्र की सम्पूर्ण प्रक्रिया संचा- 
लित होती है। 'शास्त्र' शब्द छन्‍्द व्याकरण, अभिधानकोश एवम्‌ भरतमुनि तथा आचार्य 
कोहल प्रणीत नृत्य गीतवाद्यरूपिणी चौंसठ कलाओं के प्रतिपादक लक्षण ग्रंथों का वाचक 
जिनका पठन पाठन तथा अवेक्षण काव्य रचनाओं के प्रणयन में प्रयोजक हेतु सिद्ध होता 
। इसी प्रसंग मम्मट ने चतुवग्गप्रतिपादक ग्रंथों का भी संकेत किया है जिनके अध्ययन 
तथा अनुशीलन द्वारा काव्यरचना की व्युत्पत्ति अजित की जा सकती है। काव्य के वण्य 
_ विषयों की अनंतता तथा व्यापकता में न जाने कब और किस ज्ञान की आवश्यकता पड़ 

जाय; अतः मम्मट ने काव्य हेतु के प्रसंग में लोक और शास्त्र के अतिरिक्त काव्य के लक्ष्य 
और लक्षण ग्रंथों का पारायण तथा प्रबोध भी अनिवार्य माना है। प्रतिभाशाली कवि 
अपनी प्रतिभा के परिष्कार तथा निखार में इन सभी विषयों के परिज्ञान का समुचित 
उपयोग कर सकता है । यद्यपि मम्मठ ने लोकशास्त्र और काव्य के अवेक्षण को काव्य के 
स्वतंत्र हेतु के रूप में विवेचित किया है तथापि उन्हें कवित्व शक्ति के संस्कार 
“विशेष के साथ अंगागिभाव में भी विवेचित किया जा सकता है। 'काव्यज्ञशिक्षयाम्यास' 
काव्य-सर्जना का तृतीय हेतु है जिसका यह अभिष्राय कि महाकविरचित काव्यग्रंथों तथा 
काव्यशास्त्री आचार्यों के लक्षणग्रंथों के आकलन तथा चितनमनन द्वारा यदि कोई कवि 
अपना सत्त्वोद्रेक उनत्रमित करे तो उसके संयोग से काव्य रचना विषयक व्युत्पत्ति परि- 
पक्‍व की जा सकती है । कवियों और आचार्यों की काव्यशिक्षाएँ तथा उनके रचनापरक 
उपदेश भी काव्य हेतु के अंग हैं। महाकवियों की सन्निधि तथा रचना विषयक अभ्यास 
'भी उनकी प्रयोजकता सिद्ध करते हैं। मम्मठ ने शक्ति, लोकशास्त्रादि का अवेक्षण तथा 
काव्यशिक्षाभ्यास संज्ञक त्रिविध हेतुओं में काव्यरचना का जो सूत्र अनुसंधित किया है, 
वह अपने समष्टिरूप में साथेक और प्रयोजनीय है । मम्मठ की निम्नलिखित कारिका में 
काव्य के हेतुओं अथवा कारणों का उल्लेख हुआ है-- 
शक्तिनिपुणता  लोकशास्त्रकाव्याद्ववेक्षणात्‌ । 
काव्यज्ञ शिक्षयाभ्यास इति हेतुस्तदुद्भवे ॥7 
संस्कृत काव्यशास्त्र के प्रारम्भिक काल में आचार्य भामह ने जिन काव्यसाथनों 

का निरूपण किया था, वे काव्य-हेतुओं के विश्लेषण प्रस्तावनामात्र हैं । उन्होंने शब्द ज्ञान. 
छंद, बोध, अभिधान कोष इतिहासकथा, लोकयुक्ति तथा कला आदि विषयों को काव्य- 
साधन कहकर उनके अवलोकन तथा निबंधन में ही काव्यक्रिया तथा काव्यरचना की 
साथकता समभी थी ।*१ आचाये वामन के मतानुसार लोक, विद्या तथा प्रकीर्ण संज्ञक 
काव्यांग ही काव्य रचना के सक्षम साधन है जिनमें लोकव॒त्त को “लोक नाम से अभिहित 
करने की परम्परा प्रचलित है ।7१ “विद्या संज्ञक काव्यांग में शब्द, स्मृति, अभिधानकोश, 

दोविचित, कलाबोध, कामशास्त्र तथा दण्डनीति आदि की गणना की जाती है | 
प्रकीर्ण के अन्तगंत लक्ष्यज्ञत्व अभियोग, वृद्धसेवा, अवेक्षण, प्रतिभाव तथा अवधान तत्त्व 
समविष्ट हैं। इन सभी काव्यांगों तथा काव्यसाधनों का तत्त्वबोध करने के पश्चात 
आचार्य मम्मट ने जिन त्रिविध तत्त्वों में काव्य की कारणरूपता निर्दिष्ट की है, वह अत्यंत 
पंरिनिष्ठ तथा प्रामाणिक है। वामन के अष्ट काव्यांग मम्मट के त्रिविध हेतुओं में 
अंतर्मक्त हो जाते हैं। उन्होंने वामन विवेचित लोक और विद्या का समावेश 'निपुणता 
के अंतर्गत कर दिया है तथा व॒द्ध सेवा को “काव्यज्ञशिक्षयाभ्यास' का अंग मान लिया है। 
इस विषय में विशेष उल्लेखनीय बात यह है कि वामन ने प्रकीर्ण नामक काव्यांग में प्रति- 
मान अथवा शक्ति को जो अवरता प्रदान की थी, वह मम्मठ को मान्य नहीं हुई अतः 
उन्होंने काव्य के प्रथम हेतु के रूप में कल्पित करते हुए उसे कवित्व का बीज संस्कार 
विशेष माना । मम्मट का काव्य हेतु विषयक विवेचन अत्यंत तर्कसम्मत और व्यावहारिक 

है जिसका शास्त्रपक्ष प्रमाणपुष्ट कहा जा सकता है। उन्होंने कवित्व बीज के रूप में जिस 
प्रतिभाशक्ति की प्रतिष्ठा की है वह आचाय॑ अभिनवगुप्त तथा पंडितराज जगन्नाथ द्वाराः 
विशिष्ट क्रम में विवेचित हुई और उसी के सफल अभिव्यंजना में सम्पूर्ण काव्यव्यापार: 
पराकोटि का समझा गया । 


काव्य-लक्षण 
निर्दोष लक्षण के लक्षण 


किसी भी विषयवस्तु अथवा पदार्थ का सही लक्षण वही हो सकता है जिसमें: 
अति व्याप्ति, अव्याप्ति तथा असम्भव दोष का लेशमात्र भी न हो। लक्षण की इस परि-- 
भाषा के अनुसार सभी पदार्थों का निद्‌ ष्ट लक्षण निर्धारित करना अत्यंत दुष्कर है। 
अपनी दृष्टि तथा मान्यता के अनुसार यदि कोई विचारक किसी पदार्थ विशेष का पूर्ण 
लक्षण निश्चित करने का प्रयास भी करे तो भी उसके प्रतिपक्षी विद्वान अपनी ओर से 
छिद्वान्वेषण करते हुए उसमें कुछ न कुछ दोष निकाल ही लेते हैं। ब्रह्म, जीव, जगत्‌, 
माया और आत्मा आदि दाहंनिक विषयों में भी इस प्रकार के तर्क वितर्क प्रभूत मात्रा 
में किये गये हैं। काव्यशास्त्र के अंग प्रत्यंग भी इस प्रकार के ऊहापोहों के अपवाद नहीं 
हैं। काव्य के स्वरूप-लक्षण के विषय में विभिन्‍न आचार्यों के भिन्‍न-भिन्‍न अभिमत हैं । 
काव्य लक्षण-निर्धारण की यह परम्परा 'शब्दार्थों काव्यम्‌' से प्रारम्भ होकर ध्वनितत्त्व 
पर्यन्त चली आई है जिसके अंतराल में अलंकार, रीति, वक्रोक्ति तथा रस सिद्धांत विक- 
सित हुए हैं। इस प्रकार का विकास स्थूल से सूक्ष्म, अनात्म से आत्म तया वस्तुजगत्‌ 
से आत्मतत्त्व की दिशा में किया गया स्वाभाविक प्रयास है। यद्यपि सभी आचार्यों 
ने अपनी-अपनी मान्यताओं के. अनुरूप काव्य-लक्षण निर्धारित किये हैं किन्तु यदि 
उनके विचारों को तत्त्वदर्शेन की भूमिका में विवेचित किया जाय तो उनके मध्य 
बहुत बड़ी विभाजक रेखा परिलक्षित नहीं होती । उनके अंतविरोध का मूल कारण केवल 
इतना ही है कि वे अपनी एकपक्षीय मान्यता को अंगी रूप में प्रस्तुत करते चलते हैं जिसके 
कारण उनके विचार पूर्वाग्रही तथा अपूर्ण बन जाते हैं। अपने अभिमत का मण्डन तथा 
विपक्षी मत का खण्डन करना ही जब उनका साध्य हो जाता है तो सत्य की पतवार उनके 
हाथ से छट जाती है अन्यथा ऐसी कोई बात नहीं है कि उन सबके विचारों में सामंजस्य 
अथवा सामरस्य का संचार नहीं किया जा सके । कथन का मूल मंतव्य यह है कि काव्य- 
लक्षण के निरूपण में भी उपर्युक्त धारणाएँ काम करती रही हैं जिसके कारण उनके रूप: 
भिन्‍न-भिन्‍न शब्दों में व्याख्यात हुए हैं । यह भी एक विचित्र संयोग की बात है कि काव्य 
लक्षण विवेचन की यह परम्परा 'शब्दाथौ से प्रारम्भ होकर पंडितराज द्वारा पुनः केवल 
शब्द रूप में ही प्रतिष्ठित को गई जिसकी प्रधानता में रमणीय अर्थ का प्रतिपादन 
उसका विशेषण बनकर प्रस्तुत हुआ । 


काव्य की दब्दा्थमयता 


आचार्य मम्मट ने अपनी पूव॑वर्ती काव्यपरम्पराओं और मान्यताओं का सम्यक्‌ 

विचार करने के परचात्‌ काव्यलक्षण निर्धारित किया है ।१९ उनके पूर्व अधिकांश आचार्यों 
ने काव्य लक्षण में 'शब्दाथौं ' पद का प्रयोग अनिवार्यतः: किया था जिसकी उपयोगिता 
और महत्ता समभा कर उन्होंने अपनी काव्यपरिभाषा में उसे प्रतिष्ठित रखना समुचित 
समभा । काव्य की शब्दार्थभयता भामह, वामन, रुद्रट, वाग्भट, हेमचंद्र, विद्यानाथ तथा 
विद्याधर आदि आधचार्यों को भी स्वीकार्य रही है जिसके प्रति पूर्ण आस्था रखकर मम्मट 
ने भी उसे अपने काव्य लक्षण में स्थान दिया है। उन्होंने शब्दाथों के साथ 'अदोषों' और 
सगुणौ' पद जोड़कर 'अनलंकृती पुनः क्वापि' का भी सिद्धांत स्वीकार किया है जिसके 
अनुसार निर्दोषता तथा गुणवत्ता तो काव्य के लिए परमवांछनीय हैं किन्तु अलंकारों का 
प्रस्फुटन सत्र आवश्यक नहीं है। काव्य लक्षण के लिए “शब्दा्थों” का प्रयोग करना 
मम्मठ की मोलिक उदभावना नहीं कही जा सकती क्‍योंकि उनके पूर्व वर्ती तथा अनेक 
आचार्यों ने काव्यलक्षण के अंतर्गत उसका समावेश किया था। कतिपय प्रमाण और उदा-- 
हरण निम्नलिखित हैं--- 

दब्दाथो सहितौ काव्यं गद्य पद्म च तत्‌ द्विवा ४7 

: काव्यशब्दोड्यं गुणालंकार संस्कृतयो: शब्दार्थयोव्त ते ।7* 

दब्दाथौं काव्यम्‌ ।* 

अदोषौ सग्रुणौ सालंकारौ च शब्दाथौं काव्यम्‌ ।?९ 

शब्दाथों निर्दोषों सगुणौं प्रायः सालंकारो च काव्यम्‌ ।! 

गुणालंकारसहितौ शब्दार्था दौषवजितौ 2? 

शब्दाथौं वपुरस्य तत्र विबुध रात्माम्यधायि ध्वनि: ।?* 


काव्यलक्षण का तत्त्वबोध 


मम्मठ के मतानुसार शब्द और अर्थ के समाष्टिभाव का नाम काव्य है। उसकी 
सिद्धि में दोषों का अभाव और गुणों का सयोजन आवश्यक है। काव्य के लिए अलकार. 
प्रयोग का विषय बे कल्पिक मात्र है क्योंकि जहाँ व्यंग्य और रसादि की स्थिति विद्यमान 
रहती है वहाँ स्पष्ट रूप से अलंकारों की सत्ता न होने पर भी काव्यत्व की हानि नहीं" 
होती । साहित्य दर्पणकार विश्वनाथ ने मम्मठ के काव्य लक्षण का खण्डत किया है। 
उन्होंने प्रथम प्रहार काव्यलक्षणप्रयुक्त 'अदौषो' पर करते हुए लिखा है कि यदि काव्य 
को सर्वंथा निर्दोष लक्षण से अभिप्रेत किया जाय तो इस प्रकार का काव्य-सर्जन होना 
असम्भव सा होगा । एवं काव्य प्रविरलविषयं निवर्षियं वा स्यथात्‌' लिखकर विश्वनाथ ने 
ध्वनिकार द्वारा उद्धुत, न्‍्यक्कारों हयमेव में यदर॒य: छंद में भी “विधेया विमश नामक 
ढंढ़ निकाला है जो उत्तम काव्य को खण्डित करने का प्रमाण माना जाना चाहिए जबकि 
वास्तविकता तो यह है कि उपर्युक्त उदाहरण सभी दृष्टियों से उत्कृष्ट काव्य है। यदिः 

यह कहा जाय कि जिस अंश में दोष हो उसे अकाव्य मानकर शेष को उत्तम काव्य समझ 
लिया जाय तो भी उचित नहीं है क्‍योंकि एक ही छंद में काव्य और अकाव्य की खिचड़ी 
'पंकाना व्यथे की दुविधा उत्पन्त करना है। अभिप्राय यह है कि विश्वनाथ के मतानुसार 
मम्मट द्वारा प्रतिपादित काव्य लक्षण प्रयुक्त अदोषविशेषण सवंधा विसंगत और व्यर्थ 
मात्र है । द 
विश्वनाथ ने 'अदोष' पद पर जो आपत्ति की है; वह उनके अपने पक्ष समर्थन 
का एक दुबल पक्ष है। वस्तुत: इस पद को प्रयोग करते समय मम्मट का मूल मंतव्य केवल 
“इतना ही रहा है कि जहाँ तक बने काव्य में “च्युतसंस्क्ृति' आदि नित्य दोषों का परिहार 
किया जाय क्‍योंकि उनके कारण काव्य में अनौचित्य तथा अपकर्ष आता है। अनित्य दोषों 
की स्थिति इससे भिन्‍न है। दुःश्रव्यत्व आदि दोष करुण तथा श्ूंगार जैसे कोमल रसों में 
बाधक हो सकते हैं | किन्तु वीर, भयानक तथा वीर आदि रसों में वे सुप्राह्म भी होते हैं । 
अदोष' पद का प्रयोजन-हेतु केवल इतना ही है कि काव्य को केवल नित्य दोषों से सदेव 
बचाया जाय क्‍योंकि अनित्य दोष सभी स्थितियों में काव्य विघटक नहीं होते। स्वयं 
“विश्वनाथ इस बात को स्वीकार करते हैं कि साधारण दोषों की विद्यमानता में भी काव्य 
अपकाव्य नहीं होता। मम्मट का अभिप्राय भी यही रहा है। अतः 'अदोष पद की व्याख्या 
करते समय उसे इतना अंधिक तूल देना उचित नहीं है। ईषत्‌ दोष कीटानुबिद्धरत्न तुल्य 
'है जिसका यह अभिप्राय है कि जिस प्रकार कीड़ों से खाया हुआ रत्न रत्न ही कहलाता है 
'उसी प्रकार दुबंल दोष की स्थिति में भी काव्य काव्य ही कहलायेगा ।? द 
विश्वनाथ ने मम्मट प्रतिपादित 'सगुणौं' पद को भी काव्यलक्षण के अन्तर्गत 

'उचित नहीं माना है। उनके मतानुसार “गुण' शब्द और अर्थ के धर्म न होकर रस के धर्म 
होते हैं अतः उन्हें शब्दार्थों के साथ जोड़ना कदापि समीचीन नहीं कहा सकता । विश्वनाथ 
का यह तक मम्मट के काव्यलक्षण पर एक निर्मम प्रहार है। सच तो यह है कि मम्मट भी 
गुणों को रस धर्म मानते थे किन्तु वे गौण रूप से उनका सम्बन्ध शब्द और अर्थ के साथ 
जोड़ना भी आवश्यक समभते थे। उन्होंने काव्य प्रकाश के अष्टम उल्लास में 'गुणव॒त्या 
'पुनस्तेषां वृत्ति: शब्दार्थयोर्मता' लिखकर अपनी मान्यता का पुष्टीकरण किया है जिसके 
अनुसार शब्दार्थमय काव्य के लिए 'रसगुणौ' विशेषण सर्वथा त्याज्य नहीं है। 

. रसगंगाधरकार पण्डितराज जगन्नाथ ने मम्मट प्रतिपादित काव्यलक्षण का खंडन 
किया है किन्तु उनका दृष्टिकोण विश्वनाथ से भिन्‍न है। काव्य को एकमात्र 'शब्द' मानने 
वाले पंडितराज ने मम्मट के “शब्दार्थों' पद पर आपत्ति की है। यद्यपि वे शब्द और अर्थ 
की समष्टि में काव्यलक्षण की असंगति सिद्ध करते हैं किन्तु उन्हें काव्य के विशेषणीभूत 
अदोषो' और 'सगुणो पर आपत्ति नहीं है। इस विषय का विशेष स्पष्टीकरण पण्डितराज 
के काव्यलक्षण के प्रसंग में किया गया है। यहाँ तो इतना उल्लेख ही पर्याप्त है कि विश्व- 
नाथ की भाँति पण्डितराज भी मम्मट के काव्यलक्षण के प्रति दुर्भावना लेकर चले हैं 

यथा केवल व्यासज्य वृत्ति धर्म को लेकर शब्द और दब्दार्थों के प्रति इतने अधिक 
ऊहापोह की कोई आवश्यकता ही नहीं थी। पण्डितराजक्ृत काव्यलक्षण भले ही शब्द 

मात्र हो किन्तु उसके पूर्व “रमणीयार्थ प्रतिपादक' पद का प्रयोग उसकी अथसंपृक्ति का ही. 
सूचक है। यदि शब्द और अर्थ की पूृथक्‌ धर्मता में काव्य माना जाय तो एक ही इलोक 
वाक्य में शब्द और अर्थ की दृष्टि से द्विविध काव्यव्यवहार मानने पड़ेंगे जो युक्तिसंगत 
नहीं है । ऐसी स्थिति में मम्मट द्वारा प्रतिपादित काव्यलक्षण की शब्दार्थभयता अमान्य 
नहीं कही जा सकती । नागेश भट्ट ने भी शब्द और अर्थ की रसास्वादव्यंजकता स्वीकार 
करते हुए पण्डितराज की युक्तियों का खण्डन तथा मम्मठ की मान्यताओं का मण्डन किया 
है । मम्मट के पूर्ववर्ती आचार्य भामह और दण्डी भी काव्यलक्षण में काव्य की शब्दार्थ- 
सयता स्वीकार करते चले हैं। तथा उनके परवर्ती आचार्य भी विभिन्‍न मतों की प्रतिष्ठा 
करते हुए काव्य की शब्दार्थमयी स्थिति में विश्वास रखकर चले हैं । 


काव्य के भेद 


मम्मठ के मतानुसार काव्य के तीन भेद हैं जिनके नाम ध्वनि-काव्य, गुणीभूत 
व्यंग्य-काव्य तथा चित्र-काव्य हैं। इनमें ध्वनि काव्य ही उत्तम काव्य है क्‍योंकि उसमें 
वाच्यार्थ की अवेक्षा व्यंग्या्थ अधिक चमत्कारपूर्ण होता है।** वयाकरणों ने प्रधानमूत 
स्फोट रूप व्यंग्य की अभिव्यक्ति कराने में समर्थ शब्द के लिए “ध्वनि” पद का प्रयोग किया 
था। जिसके अनुयायी ध्वनिवादी काव्यशास्त्रियों ने भी वाच्यार्थ को गौण बना देने वाले 
व्यंग्यार्थ की अभिव्यक्ति कराने में समर्थ शब्द तथा अर्थ के लिए “ध्वनि” पद का प्रयोग 
करना उचित समझा । इस विषय में आचार्य आनन्दवर्धन का योगदान सर्वाधिक महत्त्व- 
पूर्ण है जिसका विशद विश्लेषण उसके द्वारा प्रतिपादित ध्वनिमत तथा ध्वनिकाव्य के 
प्रसंग में किया गया है। उनका ध्वनिमत बैयाकरणों के स्फोटवाद का आधार लेकर चला 
है जिसमें शब्द की नित्यता प्रतिपादित है । नेयायिक आचार्य शब्द की अनित्यंता मानकर 
चलते हैं जिसके कारण उन्हें स्फोटवाद का सिद्धांत स्वीकार नहीं है। मम्मट ने का5 
प्रकाश के चतुर्थ उल्लास में ध्वनि तत्त्व अथवा व्यंजना व्यापार का विस्तृत विवेचन 
किया है जिसके अनुसार स्पष्ट है कि वे ध्वनिकाव्य को ही सर्वोत्कृष्ट उत्तम काव्य मानते 
थे। 

मम्मट द्वारा प्रतिपादित काव्य के द्वितीय भेद का नाम ग्रुणीभूत व्यंग्य है जो 
सध्यम श्रेणी का काव्य माना गया है। उसमें उसका व्यंग्याथ वाच्य की अपेक्षा अधिक 
चमत्कारी नहीं होता ।4? काव्य-रचता में ऐसे स्थल भी आ सकते हैं जहाँ वाच्य और 
व्यंग्य की मात्रा में तुल्यधर्मंता रहती है। उस तुल्य प्रधानता के कारण ऐसे काव्य का 
व्यंग्य वाच्यातिशायी नहीं होता अतः दोनों की समान स्थिति होने पर वहाँ गुणीभत व्यंग्य 
काव्य ही माना जाता है। 

मम्मट ने चित्रकाव्य को अधम काव्य कहा है । ऐसा काव्य व्यंग्या्थे रहित होता है| 
उसमें गुण और अलंकार तो रहते हैं किन्तु वे प्रतीयमान अर्थ के व्यंजक नहीं होते। 
मम्मट ने शब्दचित्र और अथंचित्र नाम से उसके दो भेद माने हैं जिनके शब्दों से केवल 
अलंकारजन्य चमत्कार रहता है ।?” 

दब्दार्थस्वरूपनिर्णय 
दृब्द और अथे प्रतीति 


 मम्मठ का काव्यशास्त्रीय चितन अनुबंध चतुष्टय की प्रणाली के अनुरूप है 

उन्होंने शब्द और अर्थ के समष्टिरूप में काव्य की सत्ता मान कर उसी क्रम में शब्दार्थ 
का स्वरूप बोध विवेचित किया है। काव्य प्रकाश का द्वितीय उल्लास “शब्दार्थस्वरूप- 
निर्णय की दिशा में किया गया एक स्तुत्य प्रयास है जिसमें मम्मठ ने वाचक, लक्षण और 
व्यंजक शब्दों के माध्यम से तीन प्रकार की अर्थ प्रतीतियों के लिए अभिधा, लक्षणा और 
व्यंजना संज्ञक त्रिविध शब्द शक्तियों की विवेचना की है। उन्होंने काव्य में वाचक लाक्ष- 
णिक तथा व्यंजक शब्दों से निष्पन्त होने वाले वाच्य, लक्ष्य तथा व्यंग्य अर्थों के अति: 
तात्पयें अर्थ का भी उल्लेख किया है जिसकी प्रतिष्ठा कुमारिल भट्ट के अनुयायी पार्थे- 
सारथिमिश्र आदि अभिहितान्वयवादी मीर्मांसकों ने की थी १ यों तो पदार्थों की रचता 
और परिज्ञान में आकांक्षा, योग्यता तथा सन्निधि का यथाक्रम सहयोग और समन्वय 
रहता है किन्तु तात्पयं अर्थ की संसिद्धि में एक विशेष प्रकार का तात्पर्यार्थरूप वाक्यार्थ 
होता है, जिसका प्रतिपादन अभिहितान्वयवादी आचार्यों ने किया है। प्रभाकर गुरु आदि 
अन्विताभिधानवादी आचार्य “वाच्य एवं वाच्यार्थ:' के सिद्धांत में विश्वास रखते हैं। 
उनके मतानुसार पदों द्वारा अन्वित पदार्थों की ही उपस्थिति होती है अतः पदार्थों का 
परस्पर सम्बन्धरूप वाक्‍्यार्थ वाच्य ही होता है। उसकी प्रतीति तात्पयं शक्ति के पश्चात्‌ 
प्रतीत नहीं होती । मम्मट का कथन है कि उपर्युक्त जिन अर्थों का उल्लेख किया गया है; 
उनमें से प्रायः सभी अर्थों का व्यंजकत्व काव्यशास्त्र में प्रतिपादित हुआ है ।2* यदि कहीं 
वाच्यार्थ से व्यंजकता प्रकट होती है तो कहीं व्यंग्यार्थ द्वारा भी व्यंजना ध्वनित होती है ॥ 
जो शब्द अभिषा दवित द्वारा साक्षात्‌ संकेतित अर्थ का बोध कराता है उसे वाचक शब्द 
कहते हैं ।१४ लोक व्यवहार में भी देखा जाता है कि संकेतग्र ह के बिना कोई भी शब्द-अर्थ 
प्रतीति नहीं करा सकता। जिस शब्द का जिस अर्थ में अव्यवधानक्ृत संकेत ग्रहण होता 
है, वह शब्द उस अर्थ का वाचक होता है। संकेतित अर्थ के जाति, गुण, क्रिया तथा 
यदृच्छा नामक चार भेद हैं। मीमांसकों के मतानुसार केवल जाति में ही संकेतित अर्थ 
रहता है । 


संकेत ग्रह के साधन 


मम्मट ने लोक व्यवहार को संकेत ग्रह का प्रधान साधन माना है। उसके अति- 
रिक्त व्याकरण, उपमान, कोश, आप्तवाक्य, व्यवहार, वाक्यशेष विवृत्ति और सिद्ध पद 
के सान्निध्य से भी संकेत ग्रहण किया जाता है। इन सबमें मुख्य उपाय तो लोक व्यवहार 
ही है क्योंकि अधिकांश शब्दों का सर्वप्रथम शक्तिग्रह (संकेत ग्रहण) व्यवहार द्वारा ही 
उत्पन्न होता है। 

संकेत ग्रहण अथवा शक्तिग्रह का विषय अत्यन्त व्यापक और विचारणीय है ४ 

सीर्मांसक जाति में संकेत ग्रह मानते हैं तो अन्य विचारक व्यक्ति में अथवा जातिविशिष्ट 

व्यक्ति में उसका प्रतिपादन करते हैं। व्यक्ति में संकेत ग्रह मानने पर आनन्त्यदोष होता 
है और न मानने पर व्यभिचार दोष हो जाता है। महाभाष्यकार ने शब्दों की चतुष्< 
प्रवत्ति निरूपित करते हुए व्यक्ति में शक्तिग्रह न मानकर व्यक्ति के उपाधिभूत जाति, 
गुण, क्रिया तथा यद॒च्छा रूप धर्मों में संकेतग्रह माना है। मम्मट भी इस मत से सहमत 
हैं। उन्होंने महाभाष्यकार पतंजलि की “गौ: शक्‍लश्चलो डित्य: इत्यादो चतुष्टयी शब्दानां 
प्रवत्ति: के आधार पर यही सिद्ध किया है कि 'सफेद रंग की चलती हुई डित्थ नाम की 
गाय इत्यादि वाक्थों में शब्दों की चारों प्रवृत्तियाँ अथवा प्रवृत्ति-निमित्त उपस्थित है जिसके 
अनुसार व्यक्ति के उपाधिभूत जाति, गुण, क्रिया और यदृच्छा आदि धर्मों में ही संकेत 
ग्रह मानना चाहिए। उन्होंने बतलाया है कि शुक्ल आदि गुण तथा पाक आदि क़्ियाएँ 
'भिन्‍न-भिन्‍न पदार्थों में पूथक्‌ू-पथक रूपों में दष्टिगोचर होती हैं जिनमें पारमाथिक भेद न 
होकर औपाधिक भेद मात्र है। एक ही मुख समतल, नतोदर, और उनन्‍नतोदर दर्पषणों 
अथवा तेल, पानी और तलवार में भिन्‍न-भिन्‍न रूपों में प्रतिबिम्बित होता है जिसका अर्थ 
यही है कि पारमा्थिक दृष्टि से मुख में कोई भेद नहीं है किन्तु प्रतिबिम्बों की विविधता 
के कारण वह उपाधिकृत भेदवद्य भिन्‍न-भिन्‍न रूपों में प्रदर्शित होता है। मम्मट के मता- 
नुसार गुण आदि में प्रतीत होने वाला भेद भी केवल औपाधिक भेद है। अतः गुण आदि 
में संकेतग्रह मानने पर आनंत्य तथा व्यभिचार दौषों की संभावना नहीं है। 


संकेतित अथ के पन्न: अभिधाशक्ति 


मम्मट ने 'संकेतितश्चतुर्मंदोी जात्यादिर्जातिरेव वा सूत्र द्वारा संकेतित अर्थ के 
दो पक्ष 'जात्यादि:' तथा 'जातिरेव वा' रूपों में निर्दिष्ट किये हैं ।'जात्यादि पक्ष वयाक्ररणों 
तथा उनके अनुयायी अलंकारवादियों का है तो “'जातिरेव वा” पक्ष मीमांसकों का है। 
मम्मट जात्यादि पक्ष के समथंक हैं। उन्होंने संकेतग्रहविषयक .नैेयायिकमत तया बौद्धमत 
की सामान्य चर्चामात्र की है। नैयायिक केवल व्यक्ति अथवा केवल जाति में संकेतग्रह 
नहीं मानते। उनके मतानुसार जाति तथा आक्वृति से विशिष्ट व्यक्ति ही पद का अर्थ 
होता है जिसका यह अभिप्राय है कि जाति विशिष्ट व्यक्ति में ही संकेतग्रह मानना 
चाहिए | संकेतग्रह के विषय में बौद्धों का मत सर्वेथा भिन्‍न है। वे 'अपोह को ही शब्द का 
अर्थ मानकर उसी में संकेतग्रह संवीकार करते हैं। 'अपोह' शब्द बौद्ध दर्शत का परिभाषिक 
डब्द है जिसका अर्थ 'अतदव्यावृत्ति' अथवा “'तद्भिन्‍नभिन्‍नत्व॑' है। मम्मट ने ग्रंथविस्तार 
के भय से इनका संकेतमात्र करते हुए अपना निर्णय महाभाष्यकार पत॑ जलि तथा उनके 
अनुयायी काव्याचार्यों के पक्ष में ही दिया है जिनके अनुसार संकेतग्रह व्यक्ति के उपाधि- 
भूत जाति, गुण, क्रिया तथा यदृच्छा आदि धर्मों में होता है। जिसके अनुसार शब्दों की 
चतुष्टयी प्रक्रृति मानी गई है । कहते हैं कि मम्मट ने “शब्दव्यापारविचार: नामक एक 
छोटा-सा प्रकरणग्रंथ भी लिखा था जिसमें मीमांसक आदि अन्य मतों का खण्डन करते 
हुए वयाकरण सम्मत और महाभाष्यकार द्वारा अनुमोदित जात्यांदि चतुष्ट्यी में ही 

संकेतग्रह का सिद्धांत प्रतिष्ठित किया गया है। तत्र मुख्यश्चतुरभ;दो ज्ञेयो जात्यादिभेदत 
कारिका इसका प्रमाण है। 


मुख्यार्थ का महत्त्व 

संकेतग्रह से ज्ञात होने वाला साक्षात्‌ संकेतित अर्थ मुख्य अर्थ कहलाता है।*2 
मुखमिव मुख्य: इस विग्रह में 'शाखादिभ्यो य:' सूत्र से य प्रत्यय होकर मुख्य शब्द सिद्ध 
होता है जिस प्रकार शरीर के अंग-प्रत्यंगों में मुख सर्वप्रधान है और सवंप्रथम दृष्टिगोचर 
होता है, उसी प्रकार वाच्यार्थ लक्ष्य तथा व्यंग्य अर्थों में स्वेप्रथम' और सर्वेप्रधान स्थिति 
रखता है अत: उसे मुखतुल्य मानकर ही उसे मुख्या्थ कहा जाता है। मुख्या्थ का बोधक 
शब्द व्यापार अभिधा व्यापार कहलाता है। उसे अभिधा शक्ति भी कहते हैं। इसी शब्द 
शक्ति द्वारा हमें सर्वप्रथम वाच्यार्थ का बोध होता है । जहाँ कहीं वाक्य के अन्य पदों के 
अर्थों के साथ मुख्यार्थ का अन्वय होने में बाधा होती है अथवा उससे तात्पयं की उपपत्ति 
नहीं होती वहाँ रूढ़ि अथवा प्रयोजन विशेष से जिस शब्दशक्ति द्वारा अन्य अथे लक्षित 
होता है उसे लक्ष्या्थ और उसकी बोधिका शक्ति को लक्षणा शक्ति कहते हैं | लक्षणा 
व्यापार के लिए मुख्याथंबाध, लक्ष्याथं का मुख्या्थ के साथ सम्बन्ध तथा रूढ़ि या प्रयोजन 
में से अन्यतर कारणों की आवश्यकता होती है ।*९ द 


लक्षणा का भेद-विमर्श 

मम्मट ने लक्षणा के प्रमुख छह भेद माने हैं जिनके नाम, लक्षण और उदाहरण 
निम्नलिखित हैं- 

..._]. उपादानलक्षणा--जहाँ शब्द अपने अन्वय की सिद्धि के लिए अन्य अथ का 
आक्षेप कर लेता है और स्वयं भी बना रहता है, उसे उपादान लक्षणा कहते हैं। इसमें 
मुख्या् का उपादान या ग्रहण रहता है अत: इसे उपादान लक्षणा कहते हैं। जैसे क्‌ता: 
प्रविशन्ति (भाले प्रवेश कर रहे हैं) में कंता: (भाले) अचेतन अथे के वाचक. हैं जिनमें 
प्रवेश क्रिया का अन्वय नहीं होने से मुख्यार्थ में बाधा उपस्थित होती है । अतः कुंताः शब्द 
अपने अण्वय की सिद्धि के लिए “पुरुष पद या पदार्थ का आक्षेप कर लेते हैं और उनका 
'कुंतधारी पुरुष अर्थ हो जाता है जिसके कारण अन्वय की बाधा दूर हो जाती है। 

2. लक्षणलक्षणा--जहाँ वाक्य का कोई शब्द वाक्य में प्रयुक्त दूसरे दब्द के अन्चय 
की सिद्धि के लिए अपने अर्थ का परित्याग कर अन्य. अर्थ का बोधक हो जाता है, वहाँ 
लक्षणलक्षणा होती है। जैसे 'गंगायां घोष: अर्थात्‌ गंगा में अहीरों की बस्ती। इस 
में प्रयकत घोष उदाहरण के आधेयत्वं रूप से अन्वय का उपपादन करने के लिए “गंगा 
दब्द अपने जलप्र वाहरूप मुख्यार्थ का परित्याग कर सामीप्य सम्बन्ध से तठ रूप अन्य 
अर्थ बोधित करता है अतः यहाँ लक्षणलक्षणा है ।.इसे प्रयोजनवती लक्षणा भी कहते हैं । 

..लक्षणा के दो अन्य भेद गोणी लक्षणा और शुद्धा लक्षणा हैं जिनमें से प्रत्येक के 
दो-दो उपभेद, (सारोपा और साध्यवसाना) करंने से लक्षणा चार प्रकार की होती हैँ. 

उनके साथ पूर्वोक्त दो भेद जोड़ने से लक्षणा छह भेद हो जाते हैं। इन भेदों के नाम तथा 
नाम उदाहरण निम्नलिखित हैं--- 

3. शुद्धा सारोपा लक्षणा--आयुर्धघतम्‌' उदाहरण अर्थात्‌ घी आयु है । 

4. शुद्धासाध्यवाता लक्षणा--आयुरेवेदम्‌ अर्थात्‌ यह (घी) आयु ही है। 

5. गौणी सारोपा लक्षणा--“गोर्वाहीक:' अर्थात्‌ वाहीक देश का निवासी पुरुष 
गोहे। 
6. गौणी साध्यवसाता लक्षणा---गौ रयम्‌ अर्थात्‌ यह गौ है। 
लक्षणा से उपयुक्त भेदों के नाम तथा उदाहरण मम्मट की मान्यताओं के अनुरूप 
हैं । उन्होंने इनके विवेचन के प्रसंग में मुख्यत, मुकुट भट्ट के उन उदाहरणों का खण्डन 
किया है जिनमें उन्होंने उपादान लक्षणा प्रतिपादित की थी । पहला उदाहरणः 
'गौरनुबंध्य: है जिसे मुकुट भट्ट ने मीमांसा ग्रंथों ,से उद्धत करते हुए उसमें उपादान 
लक्षणा सिद्ध की है। उसका दूसरा उदाहरण “पीनो देवदत्तो दिवा न भुंक्ते' का है । 
मम्मट का कथन है कि इन दोनों उदाहरणों में लक्षणा नहीं हो सकती । उनके मथानुसार 
दूसरे उदाहरण में लक्षणा न होकर “अर्थापत्ति' है क्योंकि देवदत्त मोटा हो रहा है परन्तु 
दिन में नहीं खाता है, कि सिद्धि में “रात्रि भोजन” का अवबोध लक्षणा से न होकर. 
श्रुतार्थापत्ति अथवा अर्थार्थापत्ति से होता है। विवेचन के इसी क्रम में मम्मट ने मुकुल 
भद्द के ताटस्थ्य सिद्धांत का भी खण्डन किया है। सच तो यह है कि मम्मट ने मुकुल भट्ट 
की 'अभिधावृत्तिमातृका' की कई मान्यताओं का खण्डन करने के लिए ही 'शब्दव्यापार- 
विचार' नामक एक प्रकरण ग्रंथ भी लिखा था। वे कुमारिल भट्ट द्वारा प्रतिपादित 
“<लोकवर्तिक' के लक्षणा-विषयक अनेक दृष्टिकोणों से भी सहमत नहीं हैं । वस्तुतः 
लक्षणा-विवेचन के प्रसंग में वे वेयांकरणों के विचारों के ही अधिक अनुयायी है। यह्‌ 
बात अवश्य है कि बहुत से प्रसंगों में वे मीमांसकों के प्रति कड़ा रुख नहीं अपनाते। इस 
विषय का अधिक स्पष्टीकरण सम्बद्ध ग्रंथों का सम्यक अनुशीलन करने पर ही किया 


जा सकता है। 


व्यंजनावृत्ति का विश्लेषण 
व्यंजना व्यापार की स्वतंत्र स्थिति 


..._ अम्मट ने व्यंजना-वृत्ति की विवेचना में ध्वनिवादी आचार्यों का दृष्टि कोण 
अपनाया है । उन्होंने मुकुल भट्ट आदि मीसांसकों की इस मान्यता का खण्डन किया है कि 
व्यंजना नाम की कोई स्वतंत्र वृत्ति होती ही नहीं है। अपने विवेचन की प्रस्तावना के रूप 
में वे सवंप्रथम लक्षणामूला व्यंजना की व्याख्या करतें चले है जो रूढ़िगत भेदों में व्यंग्य 
रहित तथा प्रयोजन मूलक भेदों में व्यंग्ययुक्त होती है। उसका व्यंग्य प्रयोजन कहीं गूढ, 
दु्लेंय और सहृदयेकगम्य होता है तो कहीं वह अत्यंत स्पष्ट, अगूढ तथा सर्वजन संवेद्य _ 
रहता है ।2 व्यंग्य की दृष्टि से लक्षणा के तीन भेद है जिनके नाम रूढिगत व्यंग्यरहित 

लक्षण, गृढ़व्यंग्यालक्षण तथा अगूढ व्यंग्या लक्षणा हैं।* लक्षणा का आश्रयभूत शब्द लाक्ष 
“णिक कहलाता है जिसका व्यंग्यरूप प्रयोजन के विषय में लक्षणा से भिन्‍न व्यंजनात्मक 
व्यापार होता है । उन्होंने व्यंजना व्यापार में प्रयोजन की वाच्यता का निराकरण करते 
हुए लिखा है कि जिस प्रयोजन विशेष की प्रतीति के लिए लक्षणा का आश्रय लिया जाता 
है, वह व्यंजना के अतिरिक्त शब्द का अन्य कोई व्यापार नहीं हो सकता ।९९ उसमें संकेत 
ग्रहत होने के कारण अभिधावृत्ति प्रयोजनबोधक नहीं मानी जा सकती । उदाहरणार्थ 
“गंगायां घोष: इत्यादि प्रयोगों में पावनतम तथा शीतलता आदि में धर्म तट में प्रतीत होते 
हैं उनमें गंगा आदि शब्दों का संकेत ग्रह नहीं है अत: अभिधावृत्ति से उनका ज्ञान नहीं. 
“किया जा सकता उन्हें प्रयोजन की लक्ष्यता भी स्वीकायें नहीं लगती क्योंकि उसमें मुख्याथे- 
बाध आदि लक्षणा के प्रयोजक हेतुओं के अभाववद्ञ लक्षणा भी प्रयोजन बोधक नहीं मानी जा 
सकती । मम्मट के अनुसार व्यंजना की स्वतंत्र सत्ता और स्थिति सभी दृष्टियों से सुरक्षित 
हैं क्योंकि उसमें व तो 'गंगायां घोष: जैसे वाकयों में प्रयोगगत लक्ष्या्थ ही मुख्य अथे होता 
है और न उसका वहाँ कोई बाघ ही परिलक्षित रहता है । उसका दैत्य और पावनत्व 
आदि फलों के साथ सम्बन्ध भी नहीं होता। इतना ही नहीं, इस प्रयोजन को लक्ष्या्थ 
मानने में त तो कोई अन्य प्रयोजन ही होता है और न प्रयोजन के विषय में लाक्षणिक 
शब्द स्खलित गति होता है। ऐसी स्थिति में मुख्याथे बाध आदि के बिना प्रयोजन के प्रति- 
'पादन में असमर्थ अथवा मुख्याथंबाध आदि के पद्चात्‌ ही प्रयोजन के प्रतिपादन में समथ॑ 
व्यंजना व्यापार की स्वतंत्र सत्ता स्वतः सिद्ध है ।*7 द 


लक्षणामुला व्यंजना 
द मम्मट के मतानुसार प्रयोजन को लक्ष्याथं मानना किसी रूप में सम्भव नहीं 
'है। यदि व्यंजना विरोधी आचाये प्रयोजन को लक्ष्या्थं ही मानना चाहें तथा उसके लिए 
प्रयोजन में भी किसी अन्य प्रयोजन की सिद्धि का प्रयास करें तो भी उचित नहीं है क्योंकि 
'उस स्थिति में वह दूसरा प्रयोजन भी लक्ष्य होगा जिसके लिए तीसरे प्रयोजन की कल्पना 
करनी पड़ेगी। इस प्रकार यह क्रम बढ़ते-बड़ते 'अनवस्था दोष” की स्थिति में पहुँच 
'जायगा। वस्तुतः अनवस्था दोष का मूल ही क्षयकारी होता है अतः अनवस्था के भय से 
भी प्रयोजन को लक्ष्याथे नहीं माना जा सकता ।* 

मम्मट ने प्रयोजनवशिष्ट्य में लक्षणा का निराकरण करते हुए न्याय दर्शन के 
+अनुव्यवसाय सिद्धांत" तथा मीमांसकों के 'ज्ञातता सिद्धांत का भी उल्लेख किया है। 
उन्होंने पूर्व पक्ष के रूप में उपयुक्त दोनों सिद्धांतों का अंतर स्पष्ट करने के पश्चात्‌ 
अपना निर्णय और निष्कर्ष यही निकाला है कि प्रयोजन सहित शैत्य पावनत्वादि विद्िष्ट 
तीर को लक्षणीय मानना किसी भी दृष्टि से सुसंगत नहीं है ।2* नैयायिकों के अनुव्यवसाय 
तथा मीमांसकों के ज्ञातता सिद्धांत में 'ज्ञानस्यविषयों हयन्य: फलमन्यदुदाहतम्‌' द्वारा 
ज्ञान के विषय (घट आदि) तथा ज्ञान के फल की भिन्‍नता जिस रूप में मानी गई है, 
उससे आचाय॑ मम्मट असहमत हैं । उपर्युक्त मतों में ज्ञान का विषय तो समान है परन्तु 


85 


फल के विषय में मतभेद है। प्रत्यक्ष जन्य ज्ञान का विषय तो नील आदि हो सकता है 
“किन्तु मीमांसकों के मत में उसका फल ज्ञातता तथा नैयायिकों के मत में उसका फल 
'संवित्ति (अनुव्यवसाय) है। मम्मट का कथन है कि तट आदि लक्षणाजन्य ज्ञान के विषय 
तथा पुण्यत्व तथा मनोहरत्व आदि उसके फल शत्य तथा पावनत्व की स्थिति से भिन्न हैं 
-अतः दोनों की समकालीन उत्पत्ति नहीं हो सकती । ऐसी स्थिति में प्रयोजन युक्त तट 
आदि को लक्ष्यार्थ न मान कर व्यंग्याथे मानता ही उचित है। वस्तुतः विशिष्ट में लक्षणा 
नहीं हो सकती जब कि लक्षित अथ में विशेष हो सकते हैं ।४१ इसका अभिप्राय यह है कि 
'पहले लक्षणा से केवल तट की प्रतीति होने के पश्चात्‌ लक्षणामूला व्यंजना से तठादि रूप 
लक्ष्याथे में शेत्य और पावनत्व आदि प्रयोजनों की प्रतीति हो सकती है, अतः अभिे यार्थ, 
लक्ष्यार्थ तथा तात्पर्या्थ आदि व्यापारों से अगम्यमान व्यंजन, ध्वनन और द्योतन 
व्यापारों के कारण व्यंजना व्यापार की स्वतंत्र सत्ता असंदिग्ध है। 


अभिधाम्‌ला व्यंजना 

... लक्षणामूला व्यंजना का प्रतिपादत करने के पश्चात्‌ आचाये मम्मठ ने अभिधा- 
मूला व्यंग्य का स्वरूप विवेचित किया है। उन्होंने मीमांसकों के व्यंजना विरोधी मत 
'का खण्डन करते हुए जिस व्यंजना-वृत्ति का सिद्धांत प्रतिपादित किया है, वह शाब्दी 
व्यंजना तथा आर्थी व्यंजना के नाम से भी व्याख्याथित की जाती है। शाब्दी व्यंजना के 
दो भेद हैं जिनके नाम अभिधामूला तथा लक्षणामूला हैं। अभिधांमूला शाब्दी व्यंजना का 
लक्षण निर्धारित करते हुए मम्मठ ने लिखा है कि जहाँ संयोग आदि द्वारा अनेका्थवादी 
शब्दों की वाचकता के नियंत्रित हो जाने पर उससे भिन्‍न अवाच्य की प्रतीति कराने 
बाला छब्द व्यापार उपस्थित होता है, वहाँ अभिधामुला व्यंजना होती है । अनेकार्थक 
शब्दों को एकार्थ में नियंत्रित करने के चतु्दंश कारण हैं, जिन्हें 'भतृ हरिप्रणीतं वाक्य 
पदीय' ग्रंथ से उद्धत करते हुए मम्मठ ने उन्हें स्वीकार्य समझा है। ये सभी कारण 
अभिधामूला व्यंजना के नियामक हैं जिनके नाम संयोग, विप्रयोग, साहचर्य, विरोधिता, 
अर्थ, प्रकरण, लिंग, अन्य दब्द की सन्निधि, सामथ्यं, औचित्य, देश, काल, व्यक्ति और 
स्वरादि हैं। मम्मठ ने इन सभी नियामकों के उदाहरण प्रस्तुत करते हुए अभिधामूला 
व्यंजना का स्पष्टीकरण किया है। शाब्दी व्यंजना में अथ्थ की सहकारिता का प्रतिपादन 
करते हुए मम्मठ ने लिखा है--- 

तद्यतो व्यंजक: शब्द: यत्सोड्थान्तरयुक तथा। 
.. .अर्थोष्पि व्यंजकस्तत्र सहकारितया मतः॥४ 

अर्थात्‌ व्यंजना व्यापारयुकत शब्द व्यंजक कहलाता है क्‍योंकि वह दूसरे अर्थ के योग से 
अपने मुख्यार्थ का बोध कराने के पढचात्‌ दूसरे अथ का व्यंजक होता है अतः उसके 
साथ सहकारी रूप से अर्थ भी व्यं जक होता है। द 

आर्थी व्यंजना के भेद-प्रभेद 


ह मम्मट ने काव्यप्रकाश के तृतीय उल्लास में आर्थी व्यंजना के भेद-प्रभेद तथा 
उनके उदाहरण निरूपित किए हैं अत: उस उल्लास का दूसरा नाम अथथे व्यंजकता 
निर्णय भी है। इस उल्लास के प्रारम्भ में पूर्वकथित अर्थों (वाच्य, लक्ष्य और व्यंग्य) का 
स्मरण करते हुए ग्रंथकार ने आर्थी व्यंजना विवेचित की है। आर्थी व्यंजना के दस प्रकार 
होते हैं जिनके नाम वक्‍ता, बोद्धव्य, काकु, वाक्य, वाच्य, अन्यसन्निधि, प्रस्ताव, देश, 
काल तथा शब्द ग्राह्म चेष्टाओं का बेशिष्ट्य है। इन साधनों द्वारा प्रतिभाशाली सहृदयों 
के मानस में अन्यार्थ की प्रतीति कराने वाला अर्थ व्यापार ही आर्थी व्यंजता कहलाता 
है ४8 बोद्धव्य का अर्थ 'प्रतिपाद्य तथ्रा काकु का अर्थ ध्वनि विकार है। प्रस्ताव को 
प्रकरण” भी कहा जाता है। इन साधनों के वेशिष्ट्य द्वारा अर्थ का व्यंग्यरूप प्रतीत 
होता है। अतः ये सभी साधन आर्थी व्यंजना के ही विषय हैं । आर्थी व्यंजना में वाच्य 
अर्थ की व्यंजकता तो होती ही है; साथ ही साथ उसमें वाच्य के समान लक्ष्य और. 
व्यंग्य अर्थ भी व्यंजक हो सकते हैं। शाब्दी व्यंजना में शब्द ही मुख्यरूप से व्यंजक होता 
है । जिसके साथ अर्थं की सहकारिता रहती है जबकि आर्थी व्यंजना में अर्थ के मुख्य 
रूप के व्यंजक होने पर उसमें शब्द की सहकारिता वांछनीय है। इसमें मुख्यतः: शब्दः 
प्रमाणवेद्य अर्थ ही अर्थान्तर की अभिव्यक्ति करता हैं अतः उसकी व्यंजकता में शब्द 
की सहकारिता स्वीकार की गई है। अनुमान आदि प्रमाणों से वेद्य अथे व्यंजक नहीं 
होता । अतः मम्मट ने आर्थी व्यंजना के संदर्भ में उन्हें कुछ भी महत्त्व नहीं दिया है ।/# 


ध्वनि भेद और काव्य रूप 


काव्य-लक्षण के विशेष्य पद 'शब्दार्थों' की विवेचना करने के पश्चात्‌ आचार्य 
मम्मट ने उसके विशेषण पदों अर्थात्‌ दोष, गुण और अलं कारों का स्वरूप-कथन न कर 
भुख्यभूत काव्यभेदों का निरूपण किया है। इस प्रकार के व्यतिक्रम का कारण यह है 
कि धर्मी (काव्य) का स्वरूप बोध करने पर ही धर्मों (दोष, गुण और अलंकार) की 
हेयता अथवा उपादेयता का सम्यक ज्ञान किया जा सकता है। काव्य भेदों में प्रथम 
स्थान ध्वनि काव्य का है जिसका बोध करने के पूर्व ध्वनि के प्रमुख भेदों की जानकारी 
आवश्यक है। साधारणत: ध्वनि के दो प्रमुख भेद माने जाते हैं जिनके नाम अविवक्षित- 
वाच्य ध्वनि तथा विवक्षितवाच्य ध्वनि हैं। प्रथम भेद का दूसरा नाम लक्षणामूला ध्वनि 
तथा दूसरे भेद का पर्याय अभिधामूला ध्वनि है। लक्षणामूला ध्वनि में वाच्य विवक्षितः 
नहीं होता अत: उसे अविवक्षित.वाच्य ध्वनि कहते हैं। उसके दो अवांतर प्रकार हैं--- 
. अर्थान्तिर संक्रमित वाच्य और 2. जत्यंततिरस्कृत वाच्य । मम्मट ने अविवक्षित वाच्य' 
अथवा लक्षणामूल ध्वनि में वाच्य के अर्थान्तर संक्रमण तथा उसकी अत्यंत तिरस्क्ृति की 
दृष्टि से ही उपर्युक्त दोनों भेद स्वीकार किए हैं। विवक्षितवाच्यध्वनि अथवा अभिधा- 
मूलध्वनि के दो भेद हैं जिनके नाम असंलक्ष्यक्रमव्यंग्य तथा संलक्ष्यक्रमव्यंग्य हैं ।॥ 

असंलक्ष्यक्रमव्यं ग्य ध्वनि ही रसादिध्वनि है जिसके अवांतर भेदों की संख्या' बहुत अधिक 
है। संलक्ष्यक्रमव्यंग्य शब्दशक्त्युत्थ, अथेशक्त्युत्थ तथा उभयशक्त्युत्थ रूपों में तीन प्रकार 
का माना गया है जिसके दो अवांतर भेद (वस्तु ध्वनि और अलंकार ध्वनि) हैं। 
अरथंशक्त्युत्य ध्वनि के बारह तथा उभयशक्त्युत्थ के एक--इस प्रकार कुल मिलाकर 
पन्‍्द्रह उपभेद संलक्ष्यक्रमव्यंग्य के होते हैं। उनमें असंलक्ष्यक्रम का' एक भेद जोड़ने पर 
अभिधामूल ध्वनि के सोलह भेद हो जाते हैं। लक्षणमूल ध्वनि के दो भेद उल्लिखित 
हो चुके हैं। कुल मिलाकर ध्वनि के अठारह प्रमुख भेद हैं जिनके अनुसार ध्वनिकाव्य 
भी अठारह प्रकार का माना गया है । 


रसादि ध्वनि का असंलक्ष्यक्रमत्व 


अभिधामूलध्वनि के द्विविध भेदों में असंलक्ष्यक्रमव्यंग्य को रसादि ध्वनि भी 
कहते हैं। उसे अक्रमव्यंग्य न कहा जाकर असंलक्ष्यक्रमव्यंग्य कहना युक्तिसंगत है। 
उसका यह अभिप्राय है कि उस ध्वनि में वाच्य और व्यंग्य की प्रतीति का क्रम तो अवद्य _ 
होता है किन्तु शीघ्रता के कारण वह दिखलाई नहीं पड़ता । उसे कमल के सौ पत्तों को 
एक साथ रखकर उनमें चुभोई जाने वाली सूची के भेदनक्रम से उपमित किया जा सकता 
है जो सभी पत्तों का भेदन तो एक क्रमविशेष से ही करती है किन्तु ऐसा प्रतीत होता है 
जैसे एक साथ ही वह पत्तों के पार पहुँच गई है। काव्यप्रकाश में रसादि ध्वनि के सम्बन्ध 
में यही बात “न खलू विभावानुभाव व्यभिचारिण एवं रस: अपितु रसस्तैरित्यस्ति क्रम: स 
तु लाघवन्न लक्ष्यते' की शब्दावली में कही गईं है जिसका अथ यह है कि विभावादि की 
प्रतीति ही रस नहीं है अपितु उनकी प्रतीति से रस उत्पन्न होता है। रस की प्रतीति में 
भी एक क्रम रहता है परन्तु त्वरा अथवा वेग के अतिशय के कारण उसका अनुभव नहीं - 
होता । रस, भाव, रसाभास, भावा भास, भावशांति, भावोदय, भावसंधि और भावशबलता 
आदि रूप असंलक्ष्यक्रमव्यंग्य ध्वनि के ही अवांतर भेद हैं जो रसादि की प्रधानता से 
स्थित होकर .अलंकार्य कहलाते हैं। जिन काव्यों में वस्तु या अलंकार आदि रूप वाक्यार्थ 
के प्रधान होने पर रसादि के अंग होते हैं उनमें यदि गुणीमूत व्यंग्य अर्थात्‌ व्यंग्य गौणता 
हो जाती है तो वे रसवत्‌, प्रेय, ऊर्जास्वित्‌ तथा समाहित आदि अलंकार कहलाने 
लगते हैं । गो 


रस-सूत्र की व्याख्याएँ द क्‍ 

इसके स्वरूप के विषय में सभी आचार्यों ने भरत मुनि के रससूत्र को ही अपना 
उपजीव्य आधार बनाया है। आचायें मम्मट भी रति आदि रूप स्थायी भावों को रस का 
मूल उत्स मानते हैं। उनका कथन है लोक में रति आदि स्थायी भावों के जो कारण, 
कार्य और सहकारी होते हैं, वे यदि नाटक या कात्य में प्रयुक्त किये जाएँ तो उन्हें ऋमश: 
विभाव, अनुभाव और व्यभिचारी भाव कहा जाने लगता है। उन विभाव आदि कारण, 
कार्य तथा सहकारियों के योग से व्यक्त रति आदि स्थायी भाव रस कहलाते हैं ।४ 

भरत मुनि के रससूत्र (विभावानुभाव व्यभिचारिसंयोगाद्रसनिष्पत्ति:) की 
व्याख्या विविध दृष्टियों से की गई है जिनमें आचाये अभिनवगुप्त की व्याख्या सर्वाधिक 
सुमान्य और प्रामाणिक समझी जाती है। उसका विद्यद रूप अभिनवभारती के रस- 
प्रकरण में निबंधित हुआ है। मम्मठ ने उप्तका संक्षिप्त और सारगर्भित रूप विवेचित 
करने के पूर्व भट्ट लोल्लट, शंकुक तथा भट्टनायक की तद्विषयक मान्यताएँ निरूपित की 
हैं। उनका मूल मंतव्य समझने के उपरांत ही मम्मठट की रसविषयक धारणाओं का 
सम्यक अवबोध किया जा सकता है। 


भटट लोल्लट का उत्पत्तिवाद 


भट्ट लोललट का मत उत्पत्तिवाद अथवा आरोपवाद के नाम से प्रसिद्ध है। उसके 
अनुसार विभाव और अनुभाव आदि के संयोग से राम आदि अनुकार्यों में रस की उत्पत्ति 
होती है। सीता आदि विभाव मुख्य रूप से रस के उत्पादक होते हैं। अनुभाव उत्पादित 
रस के बोधक हैं तथा व्यभिचारी भावों से उसका परिपोष होता है। इस प्रकार स्थायी 
भाव के साथ विभावों का उत्पाद्य उत्पादक सम्बन्ध, अनुभावों का गम्यगमकभाव सम्बन्ध 
तथा व्यभिचारी भावों का पोष्यपोषकभाव सम्बन्ध है । भट्ट लोल्लट के मतानुसार रस- 
सूत्र प्रयुक्त 'संयोग” शब्द उपर्युक्त सम्बन्धों अथवा भावों का प्रयोजक है जिन्हें ध्यान 
में रखकर उन्होंने उनके लिए क्रमश: 'जनित', प्रतीति-योग्यक्रृत' तथा “उपचितरऋ पदों का 
प्रयोग किया है। इस मत के अनुसार रस मुख्य रूप से राम आदि अनुकार्यों में रहता है 
जिनके अनुकर्ता (नट) आदि में भी गौण रूप से उसकी स्थिति मानी जाती है। मम्मठ ने 
भट्ट लोललट तथा उनके समर्थक विचारकों के अभिमत का निष्कर्ष निम्नलिखित रूप में 
व्यक्त किया है 
. ललना आदि आलम्बत विभावों तथा उद्यान आदि उद्दीपन विभावों से रति 
. आदि स्थायी भाव उत्पन्न होते हैं । 
- कटाक्ष और भुजाक्षेप आदि अनुभावों से वे प्रतीतियोग्य किए जाते हैं । 
* निवंद आदि व्यभिचारी भावों से वे पुष्ट होते हैं। 
 मुख्यरूप से वे राम आदि अनुकार्यों में रहते हैं । 
. उनके स्वरूप का अनुकरण करने से वे नठ आदि में प्रतीयमान, अर्थात्‌ 
आरोप्यमाण होते हैं । द 
6. इस प्रकार जनित, प्रतीतियोग्यक्रत तथा उपचित स्थायी भाव ही रस कह- 
लाता है । 
भट्ट लोललठ की रस विषयक उपर्युक्त मान्यताएँ उत्तरमीमांसा (वेदान्त) के 
तत्त्वदशन पर आधारित हैं । वेदान्त के अनुसार जिस प्रकार जगत्‌ की आध्यासिक प्रतीति 
होती है, उसी प्रकार अभिनय आदि के समय रामादिगत सीता विषयक अनुरागरूपा 
रति के विद्यमान न होने पर भी नट में (विद्यमान रूप से) उसकी प्रतीति तथा उसके 
द्वारा सहृदयों में चमत्कारानुभृति आदि कार्यों की उंत्पत्ति होती है। इस प्रकार की 

प्रतीति एक प्रकार से आध्यासिक प्रतीति का ही रूप है। अतएवं भट्ट लोल्लट का उत्पत्ति- 
वाद अथवा आरोपवाद वेदांत दर्शन का अनुगामी सिद्धांत कहा जा सकता है । इस सिद्धांत 
में सबसे बड़ी कमी यह है कि भट्ट लोल्लट ने मुख्य रूप से अनुकार्य तथा गौण रूप से अनु- 
कर्ता में रस की उत्पत्ति, प्रतीति तथा पुष्टि मानी है किन्तु सामाजिक रसानुभूति पक्ष की 
स्वंथा उपेक्षा-सी कर दी है। वस्तुत: राम आदि अनुकारयों की वर्तमान अविद्यमानता के 
कारण न तो उनमें ही रस की उत्पत्ति मानी जा सकती है और न अनुकर्ता ही उसकी 
उत्पत्ति के अधिकारी हो सकते हैं। इन द्विविध दोषों के कारण उनका आरोपवाद परवर्ती 
आचार्यों द्वारा सुमान्य नहीं समझा गया और आचार्य शंकुक अपना 'अनुमितिवाद' लेकर 
उपस्थित हुए 


दंकुक का अनुमितिवाद 


दंकुक ने भरत मुनि के रससूत्र की व्याख्या न्यायसिद्धांत के आधार पर की है। 
जिसमें सामाजिक के साथ रस का सम्बन्ध दिखलाने का सामान्‍य प्रयत्न किया गया है। 
उनकी व्याख्या के अनुसार नट आदि अनुकर्ता अनुभाव आदि कार्यों का प्रकाशन कृत्रिम 
रूप में करते हैं जिनके कला-सौन्दय के बल पर सामाजिक को वास्तविक जैसी प्रतीति होने 
लगती है। नटादि में मूल रूप से अविद्य मान किन्तु कला द्वारा अभिनीत कृत्रिम भावों को 
देखकर सामाजिक उनमें रस का अनुमान कर लेते हैं और अपनी वासना के वशीभूत 
होकर उस अनुमीयमान रस का आस्वादन करते हैं मम्मट ने शंकुक* की उपयुक्त मान्यता 
का निष्कर्ष निम्नलिखित रूप में स्पष्ट किया है--- 

. रस की प्रतीति, सम्यक्‌ प्रतीति, मिथ्याप्रतीति, संशयप्रतीति और सादृश्य 
प्रतीति से भिन्‍न है क्योंकि उसमें “यह राम ही है” अथवा “यह ही राम है' इस 

... प्रकार की सम्यक प्रतीति नहीं होती । उत्तर काल में बाधित होने वाली “यह 
राम है इस प्रकार की मिथ्या प्रतीति भी नहीं होती। उसे 'यह राम' है अथवा 
नहीं इस प्रकार की संशय प्रतीति भी नहीं कहा जा सकता | “यह राम के 
समान है' इस प्रक्रार की संशय प्रतीति भी नहीं कहा जा सकता। “यह राम 

के समान है' इस प्रकार की सादुश्य प्रतीति का भी उसमें अभाव है। 

2. बस्तुत: रसप्रतीति उपर्यक्त चारों प्रतीतियों से भिन्‍न पाँचवे प्रकार की 
प्रतीति है जिसे 'चित्रतुरगन्याय' से बोधगम्य किया जा सकता है। 

3. काव्यों के अनुशीलन तथा शिक्षा के अभ्यास से सिद्ध किये गये अनुभाव आदि 
कार्यों के अनुभावन से जब स्थायी भाव नट आदि द्वारा प्रकाशित किये जाते 
हैं तो वे कृत्रिम होते हुए भी कृत्रिम प्रतीत नहीं होते। 

4. वे भाव विभाव आदि शब्दों से व्यवहृत किये जाते हैं जिनका संयोग कारण, 
कार्य तथा सहकारियों के साथ होता है। 
5. वह संयोग गम्यगमक भाव से अनुमीयमान होने पर भी वस्तु के सौन्दर्य के 

कारण आस्वाद का विषय होने से अन्य अनुमीयमान अर्थों से विलक्षण होता 
है । 

6. अपनी विलक्षणता के कारण स्थायी रूप से सम्भाव्यमान रति आदि भाव 
यद्यपि नटादि में वास्तविक रूप में नहीं रहते तथापि सामाजिक के स्वात्मगत 
संस्कारों से जब आस्वाद्य मान अथवा चर्व्यंमाण होते हैं तो उन स्थायी भावों 
को ही “रस” कहा जाता है। शंकुक की व्याख्या के अनुसार निष्पत्ति का 
अ्थे 'अनुमिति” तथा संयोग का अर्थ गम्यगमकभाव संबंध है। 

यद्यपि दंकुक ते सामाजिक में रसप्रतीति के प्रतिपादन का प्रयास अवश्य किया 

है किन्तु वह पूर्णतया' संतोषजनक तथा युक्‍्तिसंगत नहीं है। उनकी व्याख्या के अनुसार 
सामाजिक में जिन कृत्रिम विभावों, अनुभावों और व्यभिचारी भावों के साथ कृत्रिम 
स्थायी भाव के सम्बन्ध से नठ में राम सीता आदि विषयक कृत्रिम रति का जो अनुमान 
माना गया है वह तत्त्व दृष्टि से स्वीकार्य नहीं है। इस व्याख्या में सामाजिक की रसानु- 
भूति का अधूरा पक्ष ही व्यक्त हुआ है। वस्तुत: सामाजिक को रस चरव्ंणा की बेला में 
साक्षात्कारात्मक प्रतीति सी होती है जिसे अनुमान प्रतीति नहीं कहा जा सकता। अनु- 
मानजन्य ज्ञान साक्षात्‌ ज्ञान न होकर परोक्ष ज्ञान होता है। कृत्रिम अनुमिति का पक्ष भी 
विसंगतिपूर्ण है जिसके कारण शंकुक का अनुमितिवाद एक सीमा तक ही ग्राह्म है। उसकी 
अपूर्णता को समझकर ही भट्टनायक ने “'भुक्तिवाद' की प्रतिष्ठा की है। 


भटटनायक का भक्तिवाद 


भट्टनायक ने सांख्यमत का अनुगमन करते हुए अपनी व्याख्या प्रस्तुत की है। 
सांख्यमत के अनुसार सुख और दुःख आदि भाव आत्मा के धर्म न होकर अंत:करण के धर्म 
हैं जिनके साथ पुरुष के सम्बन्ध होने से पुरुष में उनकी औपाधिक प्रतीति होती है। 
इसी प्रकार की सादुश्य प्रतीति की भाँति सामाजिक भी उस रस का भोग करता है जो 
उसकी आत्मा का विषय न होकर उसके अंतःकरण की वृत्तियों से सम्बन्धित है। भट्ठु- 
नायक ने रससूत्र प्रयुक्त निष्पत्ति का अथ “मुक्ति” तथा संयोग का अर्थ “भोज्यभोजकभाव 
सम्बन्ध! मानकर रस का स्वरूप स्पष्ट किया है। मम्मठ के अनुसार उनकी मान्यताओं 
का निष्कर्ष निम्नलिखित है--- 

. रस की प्रतीति तथा उत्पत्ति तटस्थ रूप से नहीं होती क्योंकि यदि नंद तथा 

.. अनुकायेंगत रूप से उसकी तटस्थ रूपिणी प्रतीति तथा उत्पत्ति मानी जाय 

. तो उस अनुमिति तथा उत्पत्ति में सामाजिक को रसास्वादन नहीं हो 
सकता। 

2. रस प्रतीति को सामाजिकगत आत्मतत्त्व की अभिव्यक्ति भी नहीं कहा जा 
सकता क्योंकि अभिव्यक्ति तो सदैव पूव॑ रूप से विद्यमान अथे की ही होती 
है जबकि रस केवल अनुभूति स्वरूप है। अनुभूति से भिन्‍त काल में उसकी 
स्थिति सम्भव भी नहीं है । इस मान्यता के अनुसार भट्ट लोललट ने रस को 

नोत्पद्यते', न प्रतीयते! और 'नाभि व्यज्यते” कहकर क्रमशः भट्ट लोल्लट 
दंकुक तथा अभिनवगुप्त के रसविषयक सिद्धांतों का निराकरण कर दिया 
है। 

3. रस निष्पत्ति को समभने के लिए शब्दशक्तिस्वीकृति अभिधा और लक्षणा 

.. व्यापार के अतिरिक्त भावकत्व तथा भोजकत्व नामक द्विविध व्यापारों की 
परिकल्पना करना आवश्यक है। 

-4. अभिधा अथवा लक्षणा शक्ति द्वारा काव्य का जो अर्थ उपस्थित होता है, 
उसे शब्द के भावकत्व व्यापार द्वारा जब परिष्कृत कर दिया जाता है तो वह 
सामाजिक के लिए उपभोग्य हो जाता है। उस उपभोग्यता को ही भोजकत्व 
कहते हैं । द द 

5. भावकत्व व्यापार के कारण सामाजिक के हृदय का 'साधाकरणीकरण' हो 
जाता है जिसके प्रभाववश वह व्यक्ति विशिष्ट सम्बन्धों से मुक्त होकर रसोप- 
भोग करने लगता है| उस स्थिति में सामाजिक अपनी रुचि अथवा संस्कार- 
वश स्वयं अनुकार्य जैसीं स्थिति का अनुभव करता है जिसका कारण भावकत्व 
व्यापार ही है । 

6. भावकत्व व्यापार से काव्यारथों का साधारणीकरण हो जाने के उपरांत शब्द 
का भोजकत्व व्यापार सामाजिक को रस का साक्षात्कारात्मक भोग कराता 
है। वस्तुत: वही रस दशा है । 

भट्टनायक की मान्यताओं के अनुरूप रस के स्वरूप के विषय में निम्नलिखित 

थ्य विशेष महत्त्वपर्ण हैं-- 

. काव्य अथवा नाठक में अभिधा तथा' लक्षणा से भिन्‍त रहने वाला भावकत्व 
व्यापार जब विभाव आदि के साधारणीकरण द्वारा सीताराम आदि विशिष्ट 
सम्बन्धों से रहित होकर “भाव्यमान' होता है तो रत्यादि स्थायी भाव साधा- 
रणीकृत हो जाते हैं । 

2. साधारणीकृत स्थायी भावों की स्थिति योगाभ्यासजन्य सत्त्वोद्रेकता जैसी 
होती है। 

3. सत्त्वोद्रेक के कारण सामाजिक को ब्रह्मानंद सदृश प्रकाश मिल जाता है 
जिससे वह वेद्यान्तर स्पर्श शून्य जैसी आनंदमयी अनुभूति करने लगता है। 
वह अनुभूति ब्रह्म साक्षात्कारजन्य आनंदानुभूति के सदृश है जिसका भोग 
शब्द के भोजकत्व व्यापार से किया जाता है। इस प्रकार रस 'प्रतीयते 
उत्पद्य ते, अभिव्यज्यते” आदि क्रियाओं में न कहा कर “भज्यते' क्रिया द्वारा 
ही समभा जाना चाहिए 

भट्ननायक ने यद्यपि भुक्तिवाद के सैद्धांतिक पक्ष द्वारा सामाजिक की रसानुभूति 

का अच्छा विश्लेषण किया है किन्तु उसमें भी कुछ कमी रह गईं है जिसका निराकरण 
आचाये अभिनवगुप्त ने किया है। भट्टनायक के सिद्धांत का दुबंल पक्ष यह है कि उन्होंने 

भावकत्व तथा भोजकत्व नामक जिन दो नवीन ढछाब्द व्यापारों की कल्पना की है। वे 
न तो शास्त्रसम्मत हैं और न अनुभवसिद्ध ही हैं। वे जिस स्थायी भाव के भोग की बात 
कहते हैं, वह तत्त्व: अनुकार्य, अनुकर्ता तथा सामाजिक के कित-किन पक्षों से किन-किन 
रूपों में जुड़ा हुआ है, उसका पूर्ण स्पष्टीकरण उनके द्वारा नहीं हो पाता । इन बातों को 
ध्यान में रखकर ही अभिनवगुप्त ने अभिव्यक्तिवाद का प्रवर्तेत और समर्थन किया है। 


अभिनवगुप्त का अभिव्यक्तिवाद 
अभिनवगुप्त का अभिव्यक्तिवाद ध्वनिवादी आचार्यों की मान्यताओं के अनुरूप 
है अत: उनका मत अधिकांशतः आलंकारिक मत भी कहा जाता है। उन्होंने नाट्यशास्त्र 
की 'अभिनव भारती नामक विक्ृृति में रस निष्पत्ति का विशद विवेचन किया है जिसका 
द्र बिन्दु सामाजिक अथवा सहृदय ही कहा जा सकता है | उनका मूल मंतव्य यही है 
कि सहृदय सामाजिकों के हृदय में वासना अथवा संस्कार विशेषों के रूप में रति आदि 
स्थायी भाव विद्यमान रहते हैं जो साधारणीक्ृत रूप में उपस्थित होने वाले विभावादि 
द्वारा अभिव्यक्त अथवा उद्बुद्ध किये जाते हैं। उतकी अनुभूति वेद्यान्तरस्पश शून्य तथा 
ब्रह्मास्वाद सदश परमानंदमयी होती है जिसका कारण “तन्मयीभवन' है। यह सम्पूर्ण 
व्यापार शब्द की व्यंजना वृत्ति पर निर्मर है अत: रस व्यंग्य होने के कारण 'अभिव्यज्यतेः 
क्रिया से ध्वनित होता है। इस मत में भट्दनायक के भावकत्व तथा भोजकत्व व्यापार 
को अमान्य समभा गया है और उनके स्थान पर 'साधारणीकरण' तथा व्यंजना वृत्ति का 

प्रयोग किया गया है । 

अभिनवगुप्त के मतानुसार श्ंगार आदि रसों का अधिगम रस के सामान्य 

स्वरूप द्वारा बोधगम्य किया जा सकता है जो निम्नलिखित है--- 

. रस आस्वादमात्रस्वरूप' अथवा चव्यमाणतंकप्राण है। वह विभावादि की 
स्थिति पर्यन्त रहने वाला तत्त्व है जिसकी चवंणा पानकरसन्याय द्वारा अनु- 
भूत की जा सकती है। यद्यपि वह प्रषपाणक की घटक सामग्री (इलायची 

.. काली मिचे, शक्कर और इमली आदि) की भाँति विभावादि उपकरणों से 
निष्पन्त होता है किन्तु उसका आस्वाद उससे विलक्षण होता है। 

2. रस की प्रतीति साक्षात्कारात्मिका है। वह हृदय में प्रविष्ट होता हुआ समस्त 

अंगों का आलिंगन-सा कर लेता है। 

3. रस की प्रतीति के समय अन्य वृत्तियों का तिरोधान-सा हो जाता है और 

. उसका आस्वादयिता ब्रह्मसाक्षात्कार अथवा ब्रह्मास्वादतुल्य आनन्द का अनु- 

. भाव करने लगता है। 

4. वह सभी दृष्टियों से अलोकिक और चमत्कारपूर्ण है। 

5. यद्यपि उसका आस्वाद आत्मसंवित्‌ के आस्वाद से अभिन्‍न है तथापि उसे 
आस्वाद का विषय कहा जाता है क्‍योंकि जिस प्रकार आत्मसाक्षात्कार में 

- चिद्‌ रूप से अभिन्‍न आत्मा को भी साक्षात्कार का विषय माना जाता है 

उसी प्रकार रसानुभूति में भी अनुभूति से अभिन्‍्न रहने वाले रस को “विषय” 
कहा जा सकता है। 

. रसदशा में व्यक्तिगत भावनाओं अथवा व्यक्ति विशेष के सम्बन्धों का लोप' 
हो जाने से प्रमाता का परिमित प्रमातृभाव नष्ट हो जाता है और उसके 
स्थान पर वेद्यान्तरस्पशंशन्य अपरिमित प्रमातृभाव का उदय हो जाता है 
जिसके कारण प्रमाता (सामाजिक) समस्त साभाजिकों के ह्ृदयों के साथ 
समान रूप से व्यक्तिविज्येषविहीनसम्बन्ध वाले साधारणीकरण का अनुभव 

. करने लगता है । 
रसानुभूति के समय व्यक्तिविशेषसम्बन्धविहीन दशा में प्रतीत होने वाले” 

विभावादि के बल से प्रमाता को इस बात की अनुभूति नहीं होती कि मैं ही 

रस का आस्वादयिता हूँ और ये विभावादि मेरे ही विभाव हैं । वस्तुत: उस 
स्थिति में वह व्यक्तिगत भावनाओं से सर्वेथा असम्पुक्त हो जाता है। 

, यद्यपि रति आदि स्थायी भाव सामाजिकों के हृदय में वासना रूप में विद्य-- 
मान रहते हैं किन्तु वे किसी नियत प्रमाता अथवा विशिष्ट सामाजिक में 

स्थित होने पर भी साधारणोपाय (व्यक्ति विशेष के सम्बन्ध के बिना प्रतीत 
होने वाले) हो जाते हैं । 

लोक में प्रमदा, उद्यान और कटाक्ष आदि विभावों और अनुभावों को देखने 
से उनमें रहने वाले रति आदि स्थायी भावों का अनुमान करने में निपुण 
. सहृदयों का जब काव्य तथा नाटक में कारण, काय तथा सहकारी तत्त्वों को 

छोड़ कर विभावन व्यापार से सम्बन्ध हो जाता है तो वे विभावादि दब्दों से 
व्यवहृत होने वाले प्रमदा आदि रूप कारण, कार्य तथा सहकारी सम्बन्ध 
विशेषों की मान्यता अथवा अमान्यता के नियम का निरचय नहीं कर पाते ॥ 

0. उपर्यक्त स्थिति में ये मेरे ही हैं या शत्रु के ही हैं या तटस्थ के ही हैं अथवा" 
ये न मेरे ही हैं, न शत्र के ही हैं और न तटस्थ के ही हैं इस प्रकार के सम्बर 
विशेष का न तो परिहार ही हो पाता है और न उसकी स्वीकृति ही 
निश्चित की जा सकती है। 

- वस्तुत: रस दशा एक प्रकार से विचित्र लोकोत्तर दशा है जिसमें सहृदय 
प्रमाता काव्य के माध्यम से अपने आत्मानंद की साक्षात्‌ प्रतीति अथवा अनु- 
भूति करता है। 


कक] 


कप 


है 


रस की अलौकिकता 


मम्मट ने आचायें अभिनवगुप्त की मान्यताओं के प्रति पूर्ण आस्था रखते हुए. 
उनके रस विषयक दृष्टिकोण की जो व्याख्या की है, वह उपयुक्त विचार-बिन्दुओं में समा-- 
हित है। इनके अतिरिक्त उन्होंने रस की अलौकिकता के प्रतिपादन में जो प्रमाण 
उद्धृत किये हैं, वे भी अभिनवगुप्त की मान्यताओं के ही अनुरूप हैं। उन्होंने रस को. 


“94 


“कार्य नहीं माना है क्योंकि उसे कार्य मानने पर यह भी मानता पड़ेगा कि विभावादि का 
'नाश होने पर भी उसकी स्थिति सम्भव है। वह स्थिति वसी ही होगी जो क्‌भकार की 
मृत्यु हो जाने पर भी घड़े की विद्यमानता में रहती है । वस्तुत: रस की स्थिति 'विभावादि 
'जीवितावधि' है जिसका यह अभिप्राय है कि वह तभी तक बना रहता है जब तक उसके 
-विभाव आदि विद्यमान रहते हैं। विभावादि का विनाश होते ही वह भी विनष्ट हो 
जाता है। इस प्रकार उसमें जागतिक' कार्यों की संगति न हो पाने के कारण उसे 
अलौकिक कहा जाता है । द 

रस को ज्ञाप्य भी नहीं कहा जा सकता क्‍योंकि वह पूर्व॑ंसिद्ध (अनुभूति के पूर्व 
विद्यमान ) नहीं होता अपितु विभाव आदि से धथ्यंजित तथा आस्वादयोग्य होता है। उसकी 
“स्थिति आस्वादकाल प्यन्त ही विद्यमान रहती है। उसे ज्ञाप्यः न मानने से भी उसकी 
अलौकिकता सिद्ध होती है। यदि रस ज्ञाप्य होता तो वह विभावादि से व्यंजित होने के 
'पूर्वे तथा पश्चात्‌ भी विद्यमान रहता जैसे दीपक के प्रकाश द्वारा ज्ञाप्प घट पूव॑ंसिद्ध तथा 
परसिद्ध स्थिति में भी रहता है। संसार के घट और पट आदि सभी पदार्थ कार्य रूप अथवा 
ज्ञाप्य रूप हैं जो या तो किसी कारण से उत्पन्त होते हैं अथवा किसी साधन विशेष से 
उनका ज्ञान कराया जाता है। कारण अथवा साधन के नष्ट होने पर भी वे पदार्थ विद्य- 
मान रहते हैं अत: उन्हें लौकिक कहा जाता है। रस के विषय में यह नियम घटित नहीं 
“होता अतः उसे लौकिक पदार्थों से भिन्‍न अलौकिक तत्त्व माना गया है। काव्यप्रकाशकार 
मम्मट ने यही बात निम्नलिखित रूप में व्यक्त की है -- द 

सच न कार्य: “विभादि विनाशेडपितस्थ सम्भवप्रसंगात्‌ । नापि ज्ञाप्यः, सिद्धस्य 
प्तस्यासम्भवात्‌ । अपितु विभावादिभिव्य॑जितप्चव णीय: ।४ 

कारकज्ञापकाभ्यामन्यत्‌ क्‍्व दृष्टमिति चेत्‌ ? न क्वचित्‌ दृष्टमित्यलौकिकत्व- 
उसिद्धेभू षणमेतन्न दूषणम्‌ ।। 

द मम्मट ने रस के स्वरूपबोध के सम्बन्ध में कारक तथा ज्ञापक हेतुओं का निषेध 
करते हुए उसे लौकिक कार्य-पदार्थे तथा ज्ञाप्य-पदार्थ से भिन्‍न माना है | उनके मतानुसार 
“रस विभावादि से व्यंजित होकर चर्बंणीय होता है जिसके हेतु विलक्षण और अलौकिक 
हैं। उसकी अलौकिकता उसका दृषण न होकर भूषण ही है । रस को जिस रूप में कार्य 
कहा जाता है, वह केवल औपचारिक प्रयोग है। यह प्रयोग वैसा ही है जैसे असस्वाद की 
उत्पत्ति होने से उपचारवद्य उसकी भी उत्पत्ति कही जाती है। वस्तुतः: रस लौकिक 
प्रत्यक्ष आदि से भिन्‍न है। वह प्रमाणताट्स्थ्य अर्थात्‌ बिना प्रमाणों की सहायता से होने 
वाले मितयोगिज्ञान से भी विलक्षण माना जाता है। उसे वेद्यांतरस्पश श न्‍य, स्वात्म- 
'साक्षात्कारमात्र में पर्यंवसित, परिमितेतर योगियों के संवेदन से पृथक तथा लोकोत्तर 
अनुभूति का विषय माना गया है जिसे उपचारवश ज्ञेय भी कहा जाता है। वस्तुत: पार- 
माथिक दृष्टि से वह न तो काये है।ओर न ज्ञाप्य अपितु अलौकिक अनुभूति का विषय है। 

रस की अलोकिकता के विषय में तीसरी यूक्ति यह दी जाती है क्रि उसका ग्रहण 
“त तो सविकलपक ज्ञान से होता है और न निविकल्पक ज्ञान से होता है। सविकल्पक ज्ञान 


के 


में पदाथे के स्वरूप के अतिरिक्त उसके नाम तथा उसकी जाति का भी आभास होता है 
जब कि निविकल्पक ज्ञान में नाम, जाति तथा विशेषण भाव आदि का आभास न होकर 
केवल वस्तु मात्र का ही बोध होता है। रसबोब की स्थिति उपर्युक्त द्विविध ज्ञानों से 
भिन्‍न है। वह तो केवल स्वसंवेदनरूप तथा अनिवंचनीय होती है जिसमें नामजाति रूप 
वस्तुओं अथवा वस्तुमात्र के रूप से कोई प्रयोजन ही नहीं होता। मम्मठ ने यही बात 
निम्नलिखित उदाहरण में कही है जो आचार्य अभिनवगुप्त की मान्यताओं का पूर्ण समर्थन 
करती है-- 

तद्ग्राहक॑ च न निविकल्पक विभावादिपरामर्श प्रधानत्वात्‌ । नापि सविकल्पकं 
चव्यमाणस्यालौकिकानंदस्य स्वसंवेदनसिद्धत्वात्‌। उभयाभावस्वरूपस्प चोभयात्मकत्वमपि 
'परवैवल्लोकोत्त रतामेव गमयति न तु विरोधमिति श्रीमदाचर्याभिनवगुप्तपादाः ।४१ 


रससूत्र में विभावादि का सम्मिलित निर्देश क्यों ? 


मम्मट ने भरत मुनि के रससूत्र के परिप्रेक्ष्य में उसके प्रमुख व्याख्याताओं के 
अभिमत विवेचित करने के परचात्‌ आचायें अभिनवगुप्त के अभिव्यक्तिवाद को ही सर्वा- 
घिक प्रामाणिक और सुग्राह्म माना है। उनका रसविमर्श अभिनवगुप्त के विचारों का 
ही अनुगमन है। इस विमर्श के उपरांत उन्होंने जिज्ञासा के रूप में एक छोटा-सा प्रश्न यह 
उठाया है कि भरतमुनि के रससूत्र में विभावादि का सम्मिलित निर्देश क्‍यों हुआ है ? पूर्व- 
पक्ष द्वारा सं भाव्यमान उपर्यक्‍त प्रशन का उत्तर देते हुए उन्होंने लिखा है कि व्याध्र आदि 
विभाव भयानक रस की भाँति वीर, अद्भुत तथा रौद्र रस में भी हो सकते हैं ; अश्वुपात 
आदिअनुभाव श्रुंगार के अतिरिक्त करण तथा भयानक रस में भी रहते हैं ; चिन्ता आदि 
व्यभिचारी भावों का प्रवेश केवल श्रृंगार रस में ही न होकर वीर तथ। भयानक रस में भी 
होता है अतः उनके पृथक-पृथक अनेकांतिक होने से अर्थात्‌ किसी एक ही रस के साथ 
निश्चित न रहने से उन्हें रससूत्र में सम्मिलित रूप से मिरदिष्ट किया गया है। इसी 
संदर्भ उन्होंने एक प्रश्त यहु भी उठाया है कि जब रससूत्र के अनुसार विभाव, अनुभाव 
और व्यभिचारी भावों के संयोग से ही रस निष्पत्ति होती है तो किसी काव्य विशेष में 
'इन तीनों में से किसी एक अथवा दों कारणों का अभाव होने पर क्‍या वहाँ रस निष्पत्ति 
नहीं होगी ? इसका उत्तर देते हुए उन्होंने लिखा है कि उपयुक्त स्थिति में भी रस 
'निष्पत्ति होने के सभी अवसर विद्यमान हैं। अपने उत्त र को प्रमाणपुष्ट बनाने के लिए 
उन्होंने तीन छंद उदाहृत किये हैं जिनमें क्रश: केवल उद्दीपन विभाव, अनुभाव और 
व्यभिचारी भावों का ही वर्णन हुआ है। मम्मट का कथन है कि उन छन्‍्दों में भले ही 
रस निष्पत्ति के सभी उपकरण सम्मिलित रूप विद्यमान न हों किन्तु उनका एक- 
पक्षीय चित्रण भी इतना अधिक असाधारण, सशक्त और प्रभावाभिव्यंजक है कि प्रकृत 
'रति के बोध में अवशिष्ट उपकरणों का आक्षेप स्वत: कर लिया जाता है । उस आक्षेप 
के कारण ही रससूत्र निरूपित विभाव, अनतुभाव और व्यभिचारी भावों के संयोग से होने 

वाली रस निष्पत्ति के सिद्धांत में किसी प्रकार का व्यभिचार अथवा दोष नहीं समभा 
जाता । 


रसों की संख्या और रस-भेद द 

मम्मट ने रसों की संख्या निर्धारित करने की दिशा में भरत मुनि के अभिमत 
का अनुगमन किया है | यहाँ तक कि उन्होंने रस-भेदों का उल्लेख करने में नाट्यशास्त्र 
की ही कारिका ज्यों की त्यों उद्धृत कर ली है ।*" उस कारिका के अनुसार श्यंगार, 
हास्य, करुण, रौद्र, वीर, भयानक, वीभत्स और अदुभत संज्ञक आठ रस नादय मानते जाते 
हैं। अभिनवगुप्त ने अभिनव भारती में इन आठों रसों को विशेष क्रम से नियोजित करने 
का प्रयोजन निरूपित किया है। शांत रस की स्थिति, भक्ति रस की रूप प्रतिष्ठा 
वात्सल्य रस की परिकल्पना, मूलरस की अन्तद॑ ष्टि, एक रसवाद की धारणा तथा रसों 
की सुखदुःखरूपता आदि ऐसे अनेक विषय हैं जिन पर रसवादी आचार्यों ने विभिन्‍न 
दृष्टियों से विचार किया है। मम्मट के रस चिंतन में ये पक्ष जिस रूप में विवेचित हुए 
हैं, उनका उतना ही विमश करना हमें अभीष्ट है अन्यथा कई स्थलों पर पिष्टपेषण की 
संभावना के अवसर उपस्थित हो सकते हैं । 

मम्मट ने सर्वप्रथम शंगार के दो भेदों (संभोग और विप्रलम्भ) का उल्लेख 
करने के पश्चात्‌ उनके उपभेदों की विवेचना की है! संयोग श्रृंगार परस्पर अवलोकन, 
आलिंगन, अधरपान और परिचुंबन आदि शगारिक चेष्टाओं औरकार्यों के कारण अनन्त 
प्रकार का हो सकता है अत: उसके भेदों की गणना सम्भव के होने न कारण मम्मट ने उसे 
एक ही रूप में स्वीकार किया है। विप्रलम्भ श्ंगार अभिलाष, विरह, ईर्ष्या, प्रवास तथा 
शाप संज्ञक पांच प्रकार के हेतुओं से उत्पन्त होने के कारण पाँच प्रकार का होता है। 
मम्मट ने संयोग के दो तथा विप्रलम्भ के पांच उदाहण प्रस्तुत कर उनकी संगति सिद्ध की 
है। तदुपरांत हास्य, करुण, रौद्र, वीर, भयानक, वीभत्स और अद्भुत रसों के एक-एक 
उदाहरण उद्धत करते हुए आठों स्थायी भावों तथा तेतीस व्यभिचारी भावों की नाम- 
संख्या उल्लिखित हुई है। मम्मट ने “निर्वेदस्थायिभावो5स्ति शांतोषपि ववमोरस:“ सूत्र 
द्वारा शांत रस को नवम रस माना है जिसका स्थायी भाव निर्वेद है। देव” आदि विषयक 
रति और व्यंग्य व्यभिचारी भाव “भाव कहलाते हैं। जब भावों और रसों का वर्णन 
अनौचित्यप्रवर्तित होता है तो उन्हें भावभास तथा रसाभास कहा जाता है। भावों के साथ 
भावद्यांति, भावोदय, भावसंधि और भावशबलता संज्ञक चार प्रकार और जुड़े हुए हैं । 
मम्मट ने उपयुक्त सभी भेद-प्रभेदों के उदाहरण प्रस्तुत करते हुए उनकी विवेचना की है 
जिसमें उनके स्वरूप-लक्षण तथा उदाहरण में अभीष्ट समायोजन हो सकता है । अन्त में 
उन्होंने भावशांति आदि का अंगित्व(प्राधान्य) प्रतिपादित करते हुए लिखा है कि मुख्य 
रस के विद्यमान होने पर भी वे कहीं-कहीं प्रधानता प्राप्त कर लेते हैं । उनकी यह प्रधा- 
..नता '*राजानुगतविवाह॒प्रवृत्तमृत्यवत्‌' मानी गई है जिसका यह अभिप्राय है कि जिस प्रकार 
.._ कोई राजा किसी कृपापात्र भृत्य के विवाह में सम्मिलित हो तो उस समय राजा की 

अंधानता न हो कर वररूप भव्य की ही प्रधानता होती है, उसी प्रकार भावशांति आदि 
का भी विषय समझ लेना चाहिए ।** 


संलक्ष्यक्रम के भेद-प्रभेद द । 

मम्मट ने रस, भाव, रसाभास, भावाभात्त, भावशांति, भावोदय, भावसंधि और 
भावशबलता का जो विवेचन किया है, वह असंलक्ष्य क्रमव्यंग्य ध्वनि का ही प्रसार है। 
तदुपरांत उन्होंने संलक्ष्यक्रमव्यंग्य ध्वनि के पन्द्रह भेदों का विवेचन किया है। संलक्ष्य- 
ऋमव्य॑ंग्य ध्वनि को अनुस्वानाभध्वनि भी कहते हैं । उसके कुल पन्द्रह भेद होते हैं जिनका 

ल्लेख पहले किया जा चुका है। मम्मंठ ने उन सभी भेद-प्रभेदों का उदाहरण प्रस्तुत 

करते हुए उनका संगतिसिद्ध विवेचन किया है । 

संलक्ष्यक्रमव्यंग्यध्वनि का प्रथम भेद दांव्दशक्त्यत्थ ध्वनि है जिसमें शब्द के 
माध्यम से वस्तु अथवा अलंकार प्रधान रूप से प्रतीत होते हैं अतः उसे वस्तुध्वनि तथा 
अलंकारध्वतनि के नाम अभिहित किया जाता है । वस्तुध्वनि में अलंकार रहित वस्तुमात्र 
का ग्रहण होता है। अलंकारध्वनि के अनेक प्रकार हैं जिनमें उपमा, विरोधाभास और 
व्यतिरेक आदि अलंकार ध्वनियां प्रमुख हैं। उनमें अलंकार की व्यंग्यता प्रधान रूप से 
विवक्षित होती है। यहाँ यह शंका उत्पन्न होती है कि काव्य में व्यंग्याथं अथवा ध्वनि की 
प्रधानता होने से जंब प्रधानीभूत तत्त्व ही अलंकार्य होता है तो क्या अलंकार भी अलंकायें 
हो सकता है ? इसका समाधान यह है कि अलंकारध्वनि में भले ही अलंकार की प्रधानता 
हो किन्तु ब्राह्मण श्रमण न्याय से वह अलंकार्य न होकर अलंकार ही रहता है । द 

अरथ॑ंगक्त्युत्थध्वनि के बारह भेद हैं जिनमें स्त्रतः संभवी, कवि प्रौढ़ोक्तिसिद्ध तथा 
कविनिबद्ध वक्‍त प्रौढोक्तिसिद्ध प्रमुख हैं। उनमें वस्तुध्वनि तथा अलंकारध्वनि के दो 
उपभेद जोड़ने से उनकी संख्या छह हो जाती है जो व्यंग्य तथा व्यंजक दृष्टि से द्विगुणित 
होकर बारह की संख्या तक पहुँच जाते हैं। स्वतः सम्भवी केवंल कवि के कथनमात्र से 
ही सिद्ध नहीं होता अपितु उचित रूप से बाहुय संसार में भी पाया जाता है । उसमें वस्तु 
से वस्तुव्यंग्य, वस्तु से अलंकारव्यंग्य, अलंकार से वस्तुब्यंग्य तथा अलंकार से अलंकार- 
व्यंग्य आदि अनेक रूप रहते हैं। कविप्रौढोक्तिसिद्ध तथा कविनिबद्ध वक्‍तृ प्रौढोक्तिसिद्ध 
व्यंग्यों के भी उपयक्‍्त चारों रूप होते हैं। जिन्हें कवि या तो अपनी प्रतिभा से निर्मित 
करता है अथवा वे कविनिबद्ध वक्‍ता द्वारा प्रतिभामात्र. से निर्मित होते हैं । स्वत: सम्भवी: 
व्यंग्य की शाति वे बाहरी संसार में नहीं होते अपितु प्रतिभाजात होते हैं। इन समस्त 
व्यंग्य भेदों में व्यंग्यवस्तु तथा व्यंजकंवस्तु भी केवल कवि की प्रतिभामात्र से सिद्ध 
होती है। कविनिबद्ध वक्ता की प्रौढोक्ति भी कविप्रौढोक्ति के अंतर्गत ही मानी जा 
सकती है जिसमें सहृदयजनों को कविप्रौढोक्तिसिद्ध व्यंग्य की अपेक्षा अधिक चमत्कार 
अनुभत होता है। उस चमत्कार का कारण कविनिबद्ध वक्‍ता में संवेदनाओं का आधिक्य 
अथवा भावावेंश का प्राबल्य कहा' जा सकता है। उभयशतक्त्युत्थ ध्वनि का केवल एक रूप 
हैं। इस प्रकार कुल मिलाकर संलक्ष्यक्रमव्यंग्यध्वनि के पन्द्रह भेद हो जाते हैं जिसमें 

दब्दशक्त्युत्थ के दो, अर्थगक्त्युत्थध्वनि के बारह तथा उभयशक्त्युत्थध्वनि का एक भेद 
सम्मलित है। इन भेदों में असंलक्ष्यक्रमव्यंग्य का एक भेद जोड़ने पर उनकी संख्या सोलह 
हो जाती है जिसमें अविवक्षितवाच्य अथवा लक्षणामूल ध्वनि के दो भेद (अर्थान्तर 
संक्रमितवाच्य तथा अत्यन्ततिरस्कृतवाच्य ) जोड़ने से ध्वनि के कुल मुख्य भेद अठारह हो 
जाते हैं। जैसा कि श्यंगार रस के प्रसंग में पहले संकेत किया जा चुका है रसादि असंलक्ष्य- 
क्रमव्यंग्य ध्वनि के तो असंख्येय भेद हो सकते हैं किन्तु उनके भेद-विस्तार के प्रपंच में न 
की पड़ कर उसका केवल एक ही भेद मानना समीचीन है क्योंकि उनके अनन्त भेदोंः 
की संख्यागणना असम्भव है। 

ध्वनि के जिन प्रमुख अठारह भेदों का उल्लेख किया गया, वे अवांतर भेद-प्रभेदों 
की दृष्टि से अनेक प्रकार के हो सकते हैं। उन भेदों में उभयशक्त्यूत्थ का भेद तो केवल 
वाक्य में ही रहता है जबकि शेष सत्रह भेद पदगत तथा वाक्यगत भी हो सकते हैं। इस 
क्रम से उनकी संख्या चौंतीस हो जाती है। अथंशक्त्युत्थध्वनि के बारह भेदों का उप- 
विभाजन पदांश, वर्ण, रचना तथा प्रबंध की दृष्टि से करने पर संख्यावुद्धि में कोई कमी 
नहीं रहती । मम्मट ने इन समस्त भेदों का अनन्त विस्तार करते हुए उनकी संख्या सहख्रों 
तक पहुँचा दी है। मम्मठ का यह ध्वनि-विश्लेषण उनकी सूक्ष्म दृष्टि और अनोखी सूझ- 
बूक तथा उपाख्या का ही परिणाम है। 


गुणीभूत व्यंग्य के रूप प्रकार 

मम्मट ने काव्यप्रकाश के चतुर्थ उल्लास में ध्वनि-काव्य के भेद-प्रभेदों का 
विस्तारपूर्वक विवेचन करने के पश्चात्‌ पंचम उल्लास में ग्रुणीभूत-व्यंग्य संज्षक मध्यम 
काव्य का निरूपण किया है। ध्वनि-काव्य में वाच्यार्थ की अपेक्षा व्यंग्याथं अधिक 
चमत्कारी होता है जबकि गुणीभूत व्यंग्य-काव्य में उससे विपरीत स्थिति रहती है । 
मम्मट ने गुणीभूत व्यंग्य की परिभाषा में यही बात अतादुशि गुणीभृत व्यंग्य व्यंग्ये तु. 
मध्ययं ** के कारिकांश द्वारा व्यक्त की है। गुणीभूत व्यंग्य के आठ भेद हैं जिनके नाम 
निम्नलिखित हैं -- द 

]. अग॒ढ़ व्यंग्य, 2. अपरांगभूत व्यंग्य, 3. वाक्यसिद्ध यंग व्यंग्य, 4. अस्फुट व्यंग्य 
5. संदिग्धप्राधान्य व्यंग्य, 6. तुल्यप्राधान्य व्यंग्य, 7. काक्‍्वक्षिप्त व्यंग्य तथा 8. असुंदर 
व्यंग्य ।** इन अष्टविध व्यंग्यों में अस्फुट व्यंग्य तथा स्फुट व्यंग्य ही गुणीभूत व्यंग्य 
. काव्य के प्रथम तथा अंतिम छोर हैं। ध्वनि और गुणीभूत व्यंग्य काव्यों का अन्तर सहृदय॑- 
जनों की अनुभूति के आधार पर समभा जा सकता है। जो काव्य जितना अधिक सहृदय- 
मात्रसंवेच होता है, वह उतना ही श्रेष्ठ और उत्तम माना जाता है। जिस काव्य का 
व्यंग्य अगृढ़ होने के साथ-साथ वाच्याथ्थ॑तुल्य होता है, वह गुणीभूत व्यंग्य है। अस्फुट 
व्यंग्य अथवा गृढ व्यंग्य काव्य भी गुणीभूत व्यंग्य का ही प्रभेद है जिसके व्यंग्य की प्रतीति 
सहृदयजनों को सहज भाव से नहीं होती । मम्मट ने ग्रुणीभूत व्यंग्य के चमत्कार का 
निरूपण 'कामिनीकुचकलशन्याय' से करते हुए लिखा है कि गढ़ व्यंग्य महाराष्ट्र की 

कामनी के कुचकलश तुल्य चमत्कारजनक होता है जबकि अगूढ व्यंग्य अत्यंत स्पष्ट होने 
के कारण वाच्यतुल्य प्रतीत होता हुआ आंध्रवासिनी नायिका के पयोधर से उपभित किया 
जाता है ।* ये दोनों प्रकार के व्यंग्य गुणीभूत व्यंग्य काव्य में रहते हैं। मम्मट ने अगूढ- 
व्यंग्य के तीन तथा अपरांगरूप गुणीभूत व्यंग्य के आठ उदाहरण देकर उनकी लक्षण- 
संगति सिद्ध की है। उन्होंने बतलाया है कि अर्थान्तर-संक्रमितवाच्य ध्वनि के अत्यन्त 
अग॒ढ होने से तो गुणीभूत व्यंग्य होता ही है किन्तु अत्यंततिरस्कृतवाच्य ध्वनि भी भगूढ. 
व्यंग्य के लिए प्रयोजनवती हो सकती है । काव्य में ऐसे स्थल भी आते हैं जहाँ अनुरणन- 
रूप अर्थैशक्तिमूल संलक्ष्यक्रमव्यंग्य की अगूढता में भी गुणीभाव रहता है। 

द अपरांगरूप गुणीभूत व्यंग्य काव्य वह है जहाँ वाक्य का तात्पये विषयीभूत प्रधान 
अर्थ किसी अंगीरस से वाच्य हो तथा दूसरा रस व्यंग्य वस्तु अथवा अलंकार आदि के रूप 
में उसका अंग हो । उदाहरणाथे वाक्‍्यार्थी भूत करुण रस की प्रधानता में यदि शलंगार रस 
उसका अंग अथवा गुणी भूत व्यंग्य बनकर उपस्थित होता है तो वहाँ गुणीभूत व्यंग्य काव्य 
माना जाता है । काव्य में ऐसे स्थल भी आते हैं जहाँ इस भाव का अंग बनकर गुणी भूत 
होता जाता है। उदाहरणार्थ जहाँ श्यंगार रस देवविषयक रति भाव का अंग बतकर वर्णित 
हो, वहाँ अपरांगभूत गुणीभूत व्यंग्य होता है। इस प्रकार का व्यंग्य निम्नलिखित परि- 
स्थितियों में भी हो सकता--- 

(अ) जहाँ एक भाव दूसरे भाव का अंग हो। इस प्रकार की स्थिति में यदि 
कहीं किसी काव्यांश के पूर्वारद्ध राजविषयक रति भाव प्रधान रूप से वणित होता है तथा 
उत्तराड्ध में शंगाराभास तथा भावाभास आदि उसके अंग बनकर उपस्थित होते हैं तो 
वहाँ पर अपरांगरूप गुणीभूत व्यंग्य ही माना जाता है। द 

(आ) भावशांति, भावोदय, भावसंधि तथा भावशबलता आदि जहाँ किसी भाव 
विशेष के अंग बनकर उपस्थित होते हैं, वहाँ पर भी अपरांगरूप गुणीभूत व्यंग्य होता है । 
मम्मट ने इन सभी भावांगों के पृुथकू-पथक उदाहरण देक'र उनकी संगति सिद्ध की है । 

प्राचीत आचार्यों ने ग्रुणीभृत व्यंग्य के प्वेवर्णित रूपों को रसवदादि अलंकार 
माना है। उनके शब्दों में गुणीभमतो रसो रसवत्‌ भावस्तु प्रेय,, रसाभासभावाभासों 
ऊर्जिस्वि, भावशान्ति: समाहित: के अनुसार - रसवत्‌ अलंकारों में उपर्युक्त चारों रूपों 
को स्थान दिया गया है । भामह तथा महिम भट्ट आदि आचाये भावोदय, भावसंधि और 
भावशबलता को रसवदादि अलंकार नहीं मानते । जबकि भन्य आचायें उन्हें समाहित 
अलंकार के अन्तगंत रसवदादि अलंकार ही स्वीकार करते हैं। रसवदादि अलंकारों की 
भाँति भावशान्ति, भावोदय तथा भावशबलता से भी अन्य भाव का उत्कष्ष होता है 
अत: लक्षण की समानता के कारण इन्हें भी रसवदादि अलंकार कहा जा सकता है। 

. गुणीभूत व्यंग्य काव्य का तीसरा भेद वाच्यसिद्धयंग व्यंग्य है। जहाँ सापेक्ष 
वाच्य अपनी सिद्धि के लिए दूसरे अर्थ की अपेक्षा रखता है तो वहाँ उसकी पूति के लिए 
जो व्यंग्या्थं उसका अंग बनता है वहाँ वाच्यसिद्धि का अंग होने से वाच्यसिद्धयंग व्यंग्य 
कहलाता है। गुणीमूत व्यंग्य के अवशिष्ट भेदों में अस्फुट व्यंग्य का अर्थ बोधकरना सहृदय 

जनों के लिए भी कंष्टसाध्य और क्लिष्ट है क्योंकि उसमें स्पष्टता और प्रासादिकता 
नहीं होती । संदेहास्पद स्थिति में संदिग्धप्राधान्य व्यंग्य होता है | तुल्यप्राधान्य व्यंग्य मे 

वव्यंग्यार्थ तथा वाच्याथे में एक-सी प्रधानता रहती है। काकु अथवा विशेष प्रकार की 
कण्ठध्वनि से आक्षिप्त व्यंग्य काक्वाक्षिप्त व्यंग्य कहलाता है। असंदर व्यंग्य में वाच्याथ 

'ही अधिक चमत्कारजनक होता है। संक्षेप में गुणीमत व्यंग्य काव्य के अष्टविध भेदों 

'का सामान्य परिचय है। 


ध्वनि और गुणीभुत व्यंग्य का अंतर 


. व्यंग्य की प्रधानता तथा गौणता की दृष्टि से ध्वनि काव्य और गुणीभूत व्यंग्य 
काव्य का अन्तर समझा' जा सकता है। ध्वनि काव्य के भेदोपभेद-निरूपण की पद्धति के 
अनुसार गुणीभूत व्यंग्य के भी असंख्य भेद संभावित हैं किन्तु कहीं विशेष कारणों से दोनों 
'काव्यों की समान संख्या नहीं हो सकती । वस्तुमात्र से अलंकारों की अभिव्यक्त होती है । 
मानने की स्थिति में तो निश्चय ही अलंकारों की ध्वन्यंगता अर्थात्‌ ध्वनि-व्यवहार 
अ्रयोजकता सिद्ध होती है जिसके कारण गुणीभूत व्यंग्य की संख्या में अंतर हो जाता है । 
'उदाहरणों में) काव्यपद का व्यवहार अलंकार के आश्रित होता है। जहाँ. वस्तु द्वारा 
अलंकार व्यंजना होती है, वहाँ गुणीभूत व्यंग्य काव्य न होकर ध्वनि काव्य ही होता है। 
“इस प्रकार की विभाजन दृष्टि के अनुसार ध्वनि काव्य की अपेक्षा गुणी भूत व्यंग्य काव्य 
"की संख्या अपेक्षाकृत कम हो जाती है । आचार्य मम्मठ ने ग्रुणनप्रक्रिया तथा संकलन- 
प्रक्रिया के अनुसार ध्वनि तथा ग्रुणीभूत व्यंग्य का भेद-विस्तार करते हुए उसे इतना 
अधिक पृथुल, सुदीर्घ और श्रमसाध्य बना दिया है कि वे स्वयम्‌ उसकी कोई उल्लेखनीय 
“उपयोगिता नहीं समझते । इस प्रसंग में उतकी निम्नलिखित कारिका वृत्ति ध्यातव्य है-- 

सालंकारध्वनेस्तेश्च योग: संसष्टिसंकरे:। 

अन्योन्ययोगादेव॑ स्यथाद्भेदसंस्यातिभूयसी ॥ 7 
एवमनेन प्रकारेण अवांतरभेदगणने5तिप्रभूससरा गणना। तथा हि--शंगारस्यैव 
'भेदप्रभेदमणनायामानं त्यमू, को गणना तु सर्वेषाम्‌ । द 


'व्यंजनावत्ति का वचंस्व 


व्यंजनावृत्ति की अनिवायंता 

आननंदवर्धन की भाँति मम्मट भी व्यंजनावत्ति के प्रबल समर्थक हैं। उन्होंने 
'काव्यप्रकाश के चतुर्थ तथा पंचम उल्लास में क्रमश: ध्वनि काव्य तथा ग्रुणीभृत व्यंग्य 
काव्य के भेद-प्रभेदों का विवेचन करने के पदचात व्यंजनावत्ति की अनिवार्यता प्रति- 
पादित की है। उनकी सुदृढ़ धारणा है. कि ध्वनि के सभी भेदों की प्रतीति केवल 
व्यंजनावत्ति द्वारा ही हो सकेती है। उन्होंने 'बाच्यतासह' तथा 'वाच्यता असह' नामक 

ध्वनि के द्विविध भेद कल्पित करते हुए वाच्यतासह के विचित्र तथा अविचित्र संज्ञक दो 
उपभेद हुए माने हैं। वाच्यतासह विचित्र ध्वनि अलंकार ध्वनि में तथा अविचितन्रन ध्वनि 
वस्तु ध्वनि में अंतर्निहित रहती है। वाच्यता असह ध्वनि को रसादिध्वनि के नाम से भी 
अभिहिंत किया जाद्ठा है। वाच्यता असह कदापि बाच्य नहीं होता। वह सदैव व्यंग्य ही 
होता है । जिसके लिए व्यंजनावृत्ति स्वीकार करना अपरिहार्य है। उनका उपयुक्त 
अभिमत निम्नलिखित अवतरण में उल्लिखित है-- 

...._ संकलनेन पुनरस्य ध्वनेस्त्रयो भेदा: व्यंग्यस्यन्रिरूपस्वात्‌ | तथाहि किचिद्वाच्यतां 
सहते किचित्वन्यथा। तत्र वाच्यता सहमविचित्र विचित्र चेति । अविचित्र वस्तुमात्रं, 
विचित्र त्वलंकार रूपं। यद्यपि प्राधान्येन तदलंकार्यम्‌ तथापि ब्राह्मणुश्रमणन्यायेत 
“तथोच्यते ।** द द द 

...._ रसप्रतीति के लिए व्यंजनावृत्ति अनिवार्य है। रसादि रूप अर्थ स्वप्न में भी वाच्य 
'तहीं हो सकता । यदि उसे वाच्य कहा जाए तो वह रसादि अथवा खझ़ंगारादि दब्दों से ही 
अभिधा शक्ति द्वारा वाच्य रूप में कहा जा सकता है किन्तु ऐसा होता नहीं है। रस 
अथवा शंगार आदि शब्दों का प्रयोग होने पर भी जब तक उनके साथ विभाव आदि का 
अयोग अथवा संयोग नहीं होता तब तक रसानुभूति नहीं हो सकती। जहाँ रसादि शब्दों 
का तो प्रयोग नहीं होता किन्तु विभाव आदि रसावयवों का प्रयोग होता है, वहाँ पर भी 
अस्वय व्यतिरेक द्वारा ही रसानुभूति का निश्चय किया जाता है। रसादि ध्वनि अथवा 
अर्थ सभी स्थितियों में सदैव व्यंग्य ही होते हैं, यह बात द्वितीय उल्लास 2 5वें और 
26वें सूत्र में भी उल्लिखित है।** द 


अभिधामूलध्वनि और व्यंजना 
.. सम्मट ने अभिधासूलक ध्वनि के अंतर्गत असंलक्ष्यक्रमव्यंग्य रूप रस आदि की 
अथंप्रतीति के लिए भी व्यंजनावृत्ति की अनिवार्यता प्रतिपादित की है। वे लक्षणामूलक 
ध्वनि के दोनों भेदों (अर्थान्तर संक्रमितवाच्य तथा अंत्यंततिरस्कृत वाच्य) में भी व्यंजना- 
बुत्ति की आवश्यकता निर्दिष्ट करते हैं । उनका अभिमत है कि उपर्युक्त दोनों भेदों में 
बस्तुमात्र रूप व्यंग्य के बिना लक्षणा ही नहीं हो सकती ।९१ बस्तुतः व्यंग्यप्रयोजन की 
ध्रतीति ही लक्षणा का आधार है अतः यदि वह न हो तो उसमें लक्षणा असम्भावित रहती 
है। व्यंग्यप्रयोजत का बोध अभिधा द्वारा भी नहीं होता। मम्मट ने यही बात 'नामिधा 
-समयाभावात्‌ हेत्त्वभावान्न लक्षणा * सूत्र में प्रतिपादित की है। द 
अभिधामूलध्वनि का दूसरा भेद संलक्ष्यक्रम व्यंग्य है जिसके शब्दशक्त्युत्थ, अ्थे- 
क्त्युत्थ तथा उभयशक्त्यूथे नामक तीन प्रकार हैं। शब्दशक्त्युत्थ प्रकार में अनेकार्थक 
शब्द का प्रकरणवश एकार्थ में नियंत्रण हो जाने पर भी जब अन्य अर्थ की प्रतीति होती 
है तो उसे शाब्दीव्यंजना अथवा शब्दशक्त्युत्यध्वनि कहते हैं | वस्तु और अलंकार रूप में 
उस व्यंजना के दो भेद हैं। उसमें अभिधा का एकार्थ में नियंत्रण हो जाने से जिस अन्य 
अर्थ की प्रतीति होती है वह केवल व्यंजनावृत्ति द्वारा ही सम्भव है | इसी प्रकार किसी 

प्रसंगविशेष पर प्रतीत होने वाले प्राकरणिक अथवा अप्राकरणिक अर्थों का उपमानोपमेय- 
भाव भी व्यंजनावृत्ति द्वारा बोधित होता है ।९” 

मम्मट ने अर्थंशक्त्यृत्थ ध्वनि के भेदों में भी व्यंजनावृत्ति की अनिवायंता स्वीकार: 
की है। इस ध्वनि में व्यंग्यार्थ की प्रतीति के पूर्व वाच्यार्थ की उपस्थिति आवश्यक है ॥' 
वाच्यार्थ की प्रतीति के पदचात्‌ ही व्यंग्याथथ की प्रतीति होने के कारण इसे अथंशक्त्युत्थ- 
ध्वनि कहा जाता है। वाक्यार्थ प्रतीति का विषय व्याकरण, न्याय तथा मीमांसा आदि 
अनेक शास्त्रों में प्रतिपादित हुआ है। पद, प्रमाण तथा वाक्य विचार की प्रधानता से 
वैयाक रण, नैयायिक तथा मीमांसक क्रमशः पद प्रमाणवाक्यज्ञ' कहलाते हैं। मम्मट ने 
वाक्यार्थ ज्ञान को मुख्यतः मीमांसकों का क्षेत्र समभकर उन्हीं के द्वारा प्रतिपादित' 
अभिहितान्वयवाद तथा अन्विताभिधानवाद के परिप्रेक्ष्य में अपना विवेचन प्रस्तुत किया 
है । उनकी तो यह सुदृढ़ धारणा है अरथशक्त्युत्थ ध्वनि के भेदों में व्यंजना का स्थान 
अपरिहायें है। जो मीमांसक वाक्यार्थ की प्रतीति में अभिधा अथवा वाच्यार्थ की भी 
उपयोगिता नहीं मानते, वे व्यंग्या्थ की प्रतीति तक कैसे पहुंच सकते हैं ? यही बात 
मम्मट ने निम्नलिखित व्याख्या में निरूपित की है-- 

“अर्थशक्तिमूलेषपि विशेषे संकेतःकर्तुम न युज्यत इति सामान्यरूपाणां 
पदार्थानामाकांक्षासन्निधियोग्यतावशात्परस्परसंयोगोी यत्रापदार्थोषपि विशेषरूपो 
वाक्याथंस्तत्राभिहितान्वयवादे का वार्ता व्यंग्य-स्याभिधेयतायाम्‌ । 0 


मीमांसकों के अभिमत का खण्डन 


कुमारिल भट्ट आदि अभिहितान्वयवादी मीमांसक यह मानकर चलते हैं कि 
अभिधा शक्ति से पदार्थों की उपस्थिति मात्र होती है, किन्तु परस्पर संसर्ग रूप वाक्याथथे 
की प्रतीति के लिए अभिधा ही पर्याप्त नहीं है। वे 'तात्पर्याख्या' शक्ति की कल्पना करते 
हुए उसके द्वारा शाब्दबोध की प्रतीति स्वीकार करते हैं। प्रभाकर गुरु आदि मीमांसक 
अन्विताभिधानवाद के समथक हैं। उनके मतानुसार यद्यपि अभिधा द्वारा अन्वित पदार्थों: 
की उपस्थिति होती है किन्तु काव्यार्थ बोध के लिए तात्पर्य नामक शक्ति की कोई 
आवश्यकता नहीं रहती । “विशिष्टा: एवं पदार्था : वाक्याथ” कहकर वे “विशिष्टा 
का अर्थ 'अन्विता: करते हैं। 'अन्वित पदार्थ ही वाक्याथे होता है” यही अन्विताभिधान- 
वाद का मूल विचारसूत्र है। 
आचार्य मम्मट ने उपर्यक्त मीमांसकों की मान्यताओं को पूर्व-पक्ष के रूप में 
प्रतिष्ठित करते हुए प्रकारांतर से व्यंजनावृत्ति की अनिवायंता सिद्ध की है। उनका 
. कथन है कि तात्पयें शक्ति को मानने अथवा न मानने से व्यंजनावृत्ति का महत्त्व कम 
नहीं होता | कुमारिल भट्ट आदि मीमांसक जिस तात्पय॑ वृत्ति को स्वीकार करते हैं, वह 
घूम-फिर कर व्यंजनावृत्ति तक पहुंच ही जाती है। मम्मट ने अन्विताभिधानवाद द्वारा 
विवेचित “निर्शेषच्युतचंदनं स्तनतर्ट' की व्याख्या को अपने पक्ष में मोड़कर यही सिद्ध 
करने का प्रयास किया है कि उस छंद में निषेध रूप वाच्यार्थ से प्रतीत होने वाले विधि 


03 


रूप व्यंग्यार्थ की प्रतीति के लिए व्यंजनावृत्ति मानना अनिवाय है। 

मीमांसावादी आचार्यों का व्यंजनावृत्ति से प्रकृत॒ विरोध है। कुमारिल भट्ट तथा 
प्रभाकर गुरु के अभिहितान्वयवाद तथा अन्विताभिधानवाद का उल्लेख किया चुका जा 
है। उन्हीं की श्रेणी में आचाय मुकुट भट्ट का नाम आता है जिन्होंने 'अभिधावृत्तिमातृका' 
नामक ग्रंथ में अभिधा तथा लक्षणा का प्रतिपादन किया है और अंत में अभिधा में ही 
लक्षणा का अंतर्भाव मान लिया है। मीमांसकों में एक अन्य मत 'एकदेशीमत' के नाम से 
प्रचलित है जो 'नैमित्तिकानुसारेण निमित्तानिकल्प्यन्ते! के अनुसार यह स्वीकार करता 
है कि व्यंजनावादी जिस अर्थ को व्यंग्यार्थ कहते हैं, वह भी शब्द से ही प्रतीत होता है 
अत: शब्द के अतिरिक्त उसका अन्य कोई निमित्त हो ही नहीं सकता। निमित्त के दो 
प्रकार हैं जिन्हें कारक तथा ज्ञापक कहा जाता है । शब्द कारक रूप निमित्त त होकर 
ज्ञापक रूप निमित्त होता है अतः व्यंग्याथ के प्रति शब्द का निमित्तत्व ज्ञापफक अथवा बोधक 
रूप में ही मानना चाहिए । शब्द और व्यंग्याथे में बोध्यवोधकभाव अथवा निमित्त- 
नैमित्तिक सम्बन्ध होता है जो केवल अभिधा शक्ति द्वारा ही सुसाध्य है | इस सिद्धांत के 
अनुसार व्यंग्यार्थ की प्रतीति शब्द के अभिधा-व्यापार से ही होती है अतः व्यंजनावृत्ति 
की कल्पना व्यर्थ है ।* 

व्यंजनावादियों ने मीमांसककदेशी विचारकों द्वारा प्रतिपादित उस सिद्धांत का 
खण्डन किया है जो यह मानकर चलता है कि नैमित्तिक कार्य के अनुसार निमित्त कारण 
की कल्पना की जाती है | उनके मतानुसार व्यंग्याथे के प्रति शब्द का ज्ञापकत्व रूप 
निमित्त तभी बन सकता है जब शब्द का उस अं के साथ संकेतग्रह हो । मीमांसकों के 
अनुसार वह संकेत विशेष में न होकर सामान्य रूप से केवल अन्वितमात्र, में ही होता है ॥ 
उनकी यह मान्यता युक्तिसंगत नहीं है क्योंकि जब तक दब्दरूप निमित्त का विशेष के 
साथ संकेत न माना जाएगा तब तक उससे विशेष अथे की प्रतीति नहीं हो सकेगी। यह 
अर्थ प्रतीति तभी संभव है जब निमित्त रूप शब्द का व्यंग्य रूप विशेष अर्थे के साथ 
निश्चित रूप से सम्बन्ध या संकेतग्रह स्वीकार किया जाए। इस प्रकार व्यंजनावादी 
आचाय॑ 'नमित्तिकानुसारेण निमित्तानिकत्प्यन्ते! सिद्धांत को अविचारित तथा अग्राह्म 
कह कर व्यंजनावत्ति का प्रतिपादन करते हैं । 


भट्ट लोल्लट की मान्यता अयुकक्‍्त है 

भरत मुनि के रससूत्र के व्याख्याता आचाये भट्ट लोल्लट प्रसिद्ध मीमांसक 
कुमारिल भट्ट के अनुयायी थे जिन्हें व्यंजनावृत्ति स्वीकार न थी। उनकी मान्यता है कि 
जिस प्रकार एक ही बार छोड़ा हुआ बाण पहले शत्रु का कवच-भेदन करता है, तदनंतर 
उसका वक्ष-स्थल विदीर्ण करता है और अंत में उसके प्राण हरता है, उसी प्रकार एक ही. 
बार उच्चारण किया हुआ दब्द एक ही व्यापार से पहले वाच्य, तदनंतर लक्ष्य और अन्त 
में व्यंग्या्थं का बोधक होता है। उसके लिए पृथक्‌-पृथक्‌ शब्द शक्तियाँ मानने की 
आवश्यकता नहीं है । वस्तुतः व्यंग्य कहे जाने वाले अर्थ की प्रतीति अभिधा द्वारा ही 

होती है जो 'यत्परः शब्द: स शब्दार्थ:' से प्रमाणित होता है ॥९5 

व्यंजनावादियों को भट्ट लोल्लठ आदि मीमांसकों का उपर्यक्त सिद्धांत स्वीकार 
नहीं है। उतका कहना है कि व्यंग्या्थे के बोधन में बाण की कवचछेदन, उरोविदारण 
तथा प्राणविमोचन रूपिणी क्रियाओं के समान वाच्य लक्ष्य तथा व्यंग्य कहे जाने वाले 
सभी अर्थों का बोधक दीघंदीघंतर अभिधा व्यापार नहीं माना जा सकता उन्हें 
मीमांसकों का यह तक भी उचित नहीं लगता कि जिस अभिप्राय से शब्द उच्चरित होता 
है वही उसका अथ है। उन्होंने 'नि:शेषच्युतचंदनं स्तनतर्ट में निषेघरूप से विधिरूप 
अर्थ की ही वाच्यता मानी है जो व्यंजनावादियों को अग्राद्य प्रतीत हुई है। मम्मट ने भट्ट 
लोल्लट आदि पूर्वंपक्षियों की मान्यता का खण्डन करते हुए लिखा है कि जो लोग 
यत्परः शब्द: सः शब्दार्थे: द्वारा सभी अर्थों में शब्द की वाच्यता मानकर चलते हैं वे 
ऐसे 'देवानांप्रिय:' (मूर्ख) हैं जो 'यत्पर: शब्द: स शब्दार्थ: जैसी तात्पर्यबोधक युक्ति 
का तात्पय ही नहीं समझते ।१४ उनका कहना है कि यदि ऐसा होता तो कुमारिल भट्ट 
आदि मीमांसक लक्षणावृत्ति नहीं मानते। वस्तुतः तात्पयंवाचोयूुक्ति के आधार पर 
व्यंग्यार्थ को वाच्यार्थ सिद्ध करना किसी भी रूप में उचित नहीं है। 


“उपात्त' शब्द में व्यंजना नहीं होती 

व्यंजनावादियों ने उपात्त शब्द के अर्थ में ही 'तात्पय' माना है जिसका अभिप्राय 
यह है वाक्य में उपात्त शब्द के अथ में ही वाक्य के अन्य पदों का अर्थ होता है। व्यंग्यार्थ 
का वाचक कोई भी शब्द वाक्य में उपात्त नहीं होता अतः व्यंजनावृति पर “यत्पर: 
शब्द: सः दब्दार्थ:: का नियम' घटित नहीं हो सकता । मीमांसकों ने “विषंभक्षय, मा चास्य 
ग्रहे भुंक्था: के उदाहरण द्वारा' जिस तात्पर्यार्थ का निर्णय किया है; वह व्यंजनावादियों 
को स्वीकार नहीं है । उन्होंने स्पष्ट लिखा है कि तात्पयंवादी आचार्य, जिस अनुपात्त 
द्वारा उपयुक्त वाक्य में तात्पर्याथसिद्धि करते हैं, वह समुचित नहीं है क्योंकि 'विषंभक्षय 
मा चास्य गुृहे भुंक्था:' जसे दो वाक्‍्यों की एक वाक्यता ही स्वीकाय है जिसके अनुसार 
/विषं भक्षय' वाक्य का तात्पये उसके उत्तरवर्ती वाक्य के उपात्त शब्द के अर्थ में ही है 
अर्थात्‌ (विषं भक्षय' का जो यह तात्पयं निकलता है कि शत्रु के गृह में भोजन करना 
विषभक्षण से भी बुरा होता है इसलिए उसके घर में मत खाओ, यह उपात्त दब्द उसके 
अर्थ में ही निहित है अत: उसे अनुपात्त शब्द के अर्थ में मानना उचित नहीं है। उपर्यक्त 
वाक्य में तात्पये वृत्ति के लिए शब्द की उपात्तता स्वतः सिद्ध है जबकि व्यंजनावत्ति के 
लिए शब्द की उपात्तता अनिवायें नहीं है । मम्मट ने शब्द की उपात्तता तथा अनुपात्तता 
के आधार पर ही तात्पर्यार्थ तथा व्यंग्याथ का अंतर स्पष्ट किया है। 


व्यंजना सर्वेथा पृथक वृत्ति है 
व्यंजनावादी आचार्य व्यंग्यार्थंथोध के लिए अभिधा तथा लक्षणा से भिन्‍न वृत्ति 
मानना परम आवश्यक समभते हैं । उत्तका कथन है कि शब्दश्रुति के अनंतर जितना भी 

अर्थ प्रतीत होता है, उसमें शब्द का केवल अभिधा व्यापार ही कार्य करता हैतो 'े 
ब्राह्मण, तुम्हारे पुत्र उत्पन्त हुआ है, हे ब्राह्मण, तुम्हारी अविवाहिता कन्या गर्भिणी हो गई 
है इत्यादि वाक्यों सें उनके सुनने से उत्पन्न होने वाले क्रमशः हर्ष और शोक केवल 
वाच्य ही क्‍यों नहीं माने जाते ? उन्हें लक्षणा मानने की भी क्या आवश्यकता है क्योंकि 
लक्षणीय अथे में भी दीघंदीघंतर अभिधा व्यापार से ही लक्ष्या्थ की प्रतीति मानी जा 
सकती है। व्यंजनावादियों का यह आक्षेप भट्ट लोल्लट आदि मीमांसकों के प्रति है जो 
लक्षणा तो मानते हैं किन्तु व्यंजना नहीं मानते। उन्होंने उन मीमांसकों से यह प्रश्न 
किया है कि उनके मीमांसा दशन में श्रुति, लिग, वाक्य, प्रकरण, स्थान तथा समाख्या 
नामक छह प्रकार के प्रमाणों के समवाय में पूर्वपृ्व की बलवत्ता क्‍यों मानी जाती है? 

शब्दशअवण के पश्चात्‌ सभी अर्थों की प्रतीति केवल अभिधा व्यापार से ही मानने पर न 
तो लक्षणा की ही आवश्यकता रहती है और न श्रुति आदि प्रमाणों के बलाबल का ही 
निश्चय हो सकता है अतः अन्विताभिधानवाद में भी “निःशंषच्यतचंदनं इत्यादि 
उदाहरणों में निषेधरूप वाच्यार्थ से प्रतीत होने वाले विधि अर्थ में भी व्यंग्यता 
(व्यंजनावृत्ति) ही स्वीकार की जानी चाहिए 


दोषव्यवस्था से व्यंजना-सिद्धि 


मम्मट ने नित्यानित्य दोषव्यचस्था आदि उपायों से भी व्यंजनावत्ति सिद्ध की 
है। उन्होंने काव्यशास्त्र की प्रक्रिया से भी उसे सिद्ध करने का प्रयास किया है। उन्होंने 
कुरु रुचि पदों को उलट देने से रुचि कुरु पाठ में अश्लीलता दोष माना है क्योंकि 
'िकु' शब्द का योन्‍्यंक्र अथवा भगनासा अथ अन्य पदार्थों के साथ अन्वित नहीं है अतः 
उसे भी वाच्यार्थ नहीं माना जा सकता। यदि उसे व्यंग्याथ न माना जाय तो इस प्रकार 
के असभ्य तथा अश्लील प्रयोग वाक्य में परित्याज्य नहीं होंगे। इस दृष्टि से भी व्यंजना- 
वत्ति की अनिवाय॑ता सिद्ध होती है। 
काव्यशास्त्र के दोष प्रकरण में नित्य और अनित्य दोषों का विभाजन भी व्यंजना- 
वृत्ति का साधक है क्योंकि व्यंग्य व्यंजक भाव के कारण ही काव्य में असाधुपदव्यंजक- 
च्युतसंस्कारत्त्व आदि नित्य दोष तथा कष्टत्व (श्रुतिकटुत्व) आदि अनित्य दोष होते हैं। 
यह दोष-विभाग वाच्य-वाचक भाव से सम्भव नहीं है। सभी काव्यरसिक सहूृदय नित्या- 
नित्य दोषों की सत्ता तथा उनकी काव्यगत स्थिति की अनुभूति करते हैं। नित्य दोषों का 
रसगत अनौचित्य तथा अनित्य दोषों का कंतिपय विशेष रसों में औचित्य व्यंजनावुति 
द्वारा ही बोधगम्य किया जा सकता है। काव्यार्थों में व्यंग्य-व्यंजक भाव को स्वीकार 
करने पर ही व्यंग्य के अनेक प्रकार सिद्ध होते हैं जिनके औचित्य तथा अनौचित्य के कारण 
दोष विभाजन किया जाना संभव है। 


गुण व्यवस्था व्यंजनानुरूप होती है 
मम्मठ ने गुण व्यवस्था द्वारा भी व्यंजनावृत्ति सिद्ध की है। गुण व्यवस्था में 

व्यंग्य व्यंजक भाव न मानने पर तो वाचक रूप से सभी शब्दों की समतुल्य स्थिति होने के 
कारण किसी विशेष पद के प्रयोग में कोई विलक्षण चमत्कार ही नहीं आ सकेगा। महा- 
कवि कालिदास ने कुमारसंभव के निम्नलिखित छंद में भगवान्‌ शंकर के लिए 'पिनाकी' 
शब्द का प्रयोग न कर जिस “कपाली' शब्द का प्रयोग किया है वह उनके दारिद्रय तथा 
वीभत्स भाव का व्यंग्य व्यंजक रूप प्रकट करता है जिसके कारण काव्य-सोन्दय्य में अद्भुत 
चमत्कार आ सका है---छंद इस प्रकार है--- 

द्वयं गतं सम्प्रति शोचनीयतां समागम प्रार्थनया कपालिन: । 

कला च सा कांतिमती कलावतस्त्वमस्य लोकस्य च नेत्रकौमुदी ॥। 


संख्या भेद और वाच्यव्यंग्य भेद 
व्यंग्य व्यंजक भाव की सिद्धि में और भी अनेक हेतु हैं जिनमें संख्या भेद से बाच्य 
व्यंग्य का भेद भी सम्मिलित है। यों तो सभी प्रतिपत्ताओं (ज्ञाताओं) के लिए वाच्या्थ 
एकरूप तथा सुनिश्चित होता है किन्तु प्रकरण विशेष की भिन्‍नता के कारण उसके वक्ता 
और बोद्धा उसके द्वारा भिन्‍न-भिन्‍न प्रतीयमान अर्थ ग्रहण करते हैं। 'गतो&स्तम्क:' भर्थात 
सूर्य छिप गया में यद्यपि वाच्याथे कहीं पर भी बदलता नहीं है तथापि इस वाक्य का 
योग लटेरे या योद्धा अपने साथियों के प्रति करें तो उसका अर्थ होगा 'शत्रओं को लूटने 
या नष्ट करने का समय आ गया । यही वाक्य किसी दूती द्वारा भिन्‍न-भिन्‍न नायिकाओं 
के प्रति कहा जाय तो प्रकरण विशेषों की विविधता तथा भिन्‍नता के कारण उसके भिन्‍न- 
भिन्‍न अर्थ होंगे। इस प्रकार की प्रकरण गंत अर्थभिन्‍नता से भी व्यंजनवृत्ति की स्वतंत्र 
सत्ता सिद्ध होती है। 
वाच्यार्थ तथा व्यंग्यार्थ की संख्या में भेद होने के कारण व्यंग्यार्थ को वाच्यार्थ से 
भिन्‍न मानना अनिवायें है ही, किन्तु कुछ और भी हेतु है जिनसे व्यंजनावृत्ति की सिद्धि 
होती है। वाच्य और व्यंग्य के स्वरूप, प्रतीति, काल, आश्रय, निमित्त, कार्ये, संख्या तथा 
विषय भेद से भी वाच्य अर्थ से व्यंग्य अर्थ का भेद सिद्ध होता है। मम्मट ने स्वरूप भेद 
से वाच्य व्यंग्यभेद के तीन उदाहरण देकर उनकी संगति सिद्ध की है ।९? उन्होंने वाच्य 
व्यंजक के भेदसाधक कुछ विशेष कारण भी निर्दिष्ट किये हैं जो काल, आश्रय, निमित्त, 
संज्ञा, कार्य, संख्या और विषय आदि के अवांतर रूपों में प्रकट होते हैं। वाचक शब्दों को 
अथ्थे की अपेक्षा होती है जिसके द्वारा वे केवल संकेतित अर्थ का ही बोध करा सकते हैं 
जबकि व्यंजक शब्दों को अर्थे की आवश्यकता नहीं होती । वे शब्द संकेतग्रह के बिना 
किसी भी अर्थ का बोध करा सकते हैं। इससे भी सिद्ध होता है कि वाचकत्व और व्यंज- 
कत्व एक नहीं हैं अपितु उनकी स्थिति पृथक-पुथक है। 


व्यंजना अतात्पयेंविषयी भूत है 


मम्मट ने अतात्पयंविषयीभूत अर्थ की व्यंग्यता भी विवेचित की है। उसका यह 
अभिप्राय है कि काव्यार्थों में कहीं-कहीं ऐसे उदाहरण भी मिलते हैं जिनमें व्यंग्याथ ६९ 

अ्रतीति तो होती है किन्तु वह तात्पयविषयीभूत अथे नहीं होता | उदाहरणाथ्थ गुणी भूत- 
व्यंग्य के 'असुन्दर व्यंग्यः नामक भेद में व्यंग्यार्थ की प्रतीति होने पर भी वह वाच्यार्थ से 
अधिक सुन्दर नहीं होता अत: उसके आस्वाद की विश्वांति व्यंग्य में न होकर वाच्य में ही 
होती है। व्यंजना को पृथक वृत्ति मानने पर ही इस प्रकार के अतात्पय॑विषयी भूत अर्थ 
की प्रतीति की जा सकती है। अभिप्राय यह है कि व्यंजनावादी आचार्यों की भाँति 
आचार्य मम्मट ने ध्वनि प्रस्थापक आचाये के रूप में उपयुक्त युक्तियों द्वारा व्यंजनावृत्ति 
की स्वतंत्रता, पृथकता तथा अनिवायेता सिद्ध करने का पूर्ण प्रयास किया है जो संस्कृत 
काव्यशास्त्र में एक प्रकार का विशिष्ट कीतिमान है। उनके द्वारा आचाये आनंदवर्ध॑ न 
ध्वनि सिद्धान्त अत्यंत परिष्कृत एवं विशद रूप में विकासमान बन सका है, यह निविवाद 
सत्य है। 


व्यंजना लक्षणागम्य नहीं है 
आचार्य मम्मठ ने व्यंग्यार्थ के लक्षणागम्य अंतर्भाव का भी निषेध किया है। 
उन्होंने लक्षणावादी आचार्यों के उस पु पक्ष का खण्डन किया है जो लक्षणा में ही व्यंग्यार्थ 
'की समस्त विद्येषताएँ निरूपित करते हुए उसकी स्वतंत्र सत्ता नहीं मानते । व्यंजना- 
बादियों का कथन है कि वाच्याथे तो नियत रूप से एक ही होता है जबकि व्यंग्यार्थ अनेक 
हो सकते हैं जिनके कारण अभिधा में उसका अंतर्भाव नहीं हो सकता । इसमें कोई संदेह 
नहीं कि नियत अर्थवाचक अभिधा शक्ति से भिन्‍न-भिन्‍न लक्ष्याथ्े लक्षित होते हैं किन्तु 
अपनी प्रकृति में व्यंजना व्यापार उससे पथक्‌ और भिन्‍न है। कहने के लिए लक्ष्याथे भी 
अर्थान्तर संक्रमितवाच्य तथा अत्यंततिरस्क्ृत वाच्य के रूप में प्रकट होता है किन्तु वह 
किसी न किसी रूप में अभिधावृत्ति से जुड़ा रहता है। व्यंजनावृत्ति के विषय में इस प्रकार 
का नियत प्रतिबंध ग्राह्म नहीं है। उसका व्यंग्या्थे नियत सम्बन्ध अनियत सम्बन्ध तथा 
'परम्परित सम्बन्ध युक्त भी हो सकता है। सबसे बड़ी बात तो यह है कि लक्ष्यार्थ की 
प्रतीति के लिए मुख्याथंबाध अनिवायें है जबकि व्यंग्यार्थ की प्रतीति उसके बिना भी हो 
सकती है। आचार्य मम्मठ ने काव्यशास्त्रीय परम्परा में सुप्रसिद्ध छंदों की अर्थ विवेचना 
करते हुए यही सिद्ध करने का प्रयास किया है कि जिन स्थलों पर लक्षणावादी आचार्य 
मुख्याथंबाध की कल्पना करते हैं, वह असंगत है क्योंकि वहाँ किसी प्रकार की मुख्यार्थ- 
बाधा माने बिना भी अथ प्रतीति की जाती है, जिसे व्यंजनावृत्ति का ही चमत्कार मानना 
चाहिए । निम्नलिखित उदाहरण द्वारा इसका स्पष्टीकरण किया जा सकता है-- 
इवश्रुत्न निमज्जति अन्ाहूं दिवसके प्रलोकय । 
मा पथिक राज्यंध शय्यायां मम तिमेक्ष्यसि ।। (संस्कृत छामरा ) 
अर्थात है रतौंधी रोगी पथिक, दिन में अच्छी तरह देख लो--यहाँ मेरी सास लेटती है 
और यहाँ मैं लेटती हूँ । रतौंधी के कारण देख न पाने के कारण रात को कहीं मेरी सास 


की खाट पर न गिर पड़ना । 
उपर्यक्त इलोक में कोई दुश्चरित्रा स्त्री दित में किसी पथिक के सम्मुख वाच्यार्थ 

. रूप में सारी स्थिति का स्पष्टीकरण करती है, जिसका व्यंग्यार्थ एक प्रकार से उसे अपनी: 
खाट पर पहुँचाने का निमंत्रण है ताकि उसकी काम पिपासा शान्‍्त की जा सके। उस 
 व्यंग्यार्थ तक पहुँचने में किसी भी प्रकार का मुख्याथंबाध अपेक्षित नहीं है। वस्तुत: यह 
अभिधामूल ध्वनि का उदाहरण है जिसमें लक्षणावादियों ने व्यर्थ में ही मुख्याथंबाध की 
कल्पना करते हुए उसे लक्षणागम्य माना है जबकि वास्तविकता तो यह है कि वह सभी 
दृष्टियों से व्यंजनावत्ति का ही चमत्कार है। 
नागेश भट्ट आदि मीमांसकों ते लक्षणा का बीज अन्वयानुपपत्ति में न मानकर 
तात्पर्यानुपपत्ति में माना है। उन्होंने बतलाया है कि उपयुक्त उदाहरण में तात्पर्यानुप-- 
पत्ति के कारण मुख्यारथेबाघ माना जा सकता है जिससे दूसरे अर्थ की प्रतीति लक्षणागम्य 
ही सिद्ध होती है। मम्मठ इस मत से सहमत नहीं है। उसका कथन है कि लक्षण में भी 
फल या प्रयोजन का बोध करने के लिए व्यंजना का आश्रय अवश्य लेना होगा जो 'फले' 
शब्देकगम्येउत्र व्यंजनान्नापरा क्रिया सत्र द्वारा सिद्ध होता है। वस्तुत: अभिधा संकेतग्रह 
की अपेक्षा करती है तो लक्षण भी मुख्यार्थंबाध आदि सम्बन्ध विशेषों से अनुबंधित रहती" 
है अत: उसे अभिधा की पुच्छभृतः कहां जाता है। व्यंजना व्यापार उन दोनों से सर्वेधा 
भिन्‍न है। अत: उसे अभिधा अथवा लक्षणारूप नहीं कहा जा सकता । लक्ष्याथं और 
व्यंग्यार्थ का भेद निम्नलिखित युक्‍्तियों द्वारा भी सिद्ध होता है-- 
. लक्षणा के परचात व्यंग्यार्थ की प्रतीति होती है । 
2. लक्षणा के बिना अभिधा के अवलम्बन से भी अभिधामला व्यंजना सम्भव है। 
3. व्यंजना अभिधा तथा लक्षणा की अनुगामिनी नहीं है। क्योंकि अवाचक अथवा 
निरथेक वर्णों द्वारा भी व्यंजना दृष्टिगोचर होती है । इसका तात्पये यह है कि 
केवल वर्ण किसी अर्थे के वाचक नहीं होते अपितु पद ही अथे के वाचक होते हैं, 
अत: वर्ण भी किसी अर्थ विशेष के व्यंजक हो सकते हैं । 

4. अभिधा और लक्षणा का सम्बन्ध केवल शब्द तक सीमित है किन्तु व्यंजना केवल 
शब्दानुसारिणी ही नहीं होती । नेत्र प्रांत के अवलोकन अथवा कटाक्ष आदि 
की अदब्द स्वरूपों से भी अभिप्राय विशेष अभिव्यंजना तो रसिक समाज में: 
सुप्रसिद्ध ही है । 
निष्कर्ष यह है कि अभिधा लक्षणा तथा तात्पय आदि शाब्द व्यापारों के पश्चात 

होने वाला ध्वनन, व्यंजन तथा गमन व्यापार उपयुक्त तीनों व्यापारों से भिन्‍न होता है ॥ 
अतः व्यंजनावृत्ति को किसी भी रूप में अस्वीकार नहीं किया जा सकता। 


वेदांतादि मतों का खंडन 


| मम्मट ने वेदांतियों, वेयाकरणों और नैयायिकों के मतों का भी खण्डन करते हुए 
व्यंजनावृत्ति विषयक मान्यता प्रतिष्ठित की है। उन्होंने सर्वप्रथम अखण्डतावाद की चर्चा, 
प्रारम्भ कर वेदांतियों तथा वेयाकरणों को चुनौती दी है। अखण्डतावाद के खण्डन के 
पूर्व उसका वेदांत प्रतिपादित तत्त्वबोध तथा न्‍्यायसम्मत दृष्टिकोण समकना आवश्यक है: 

जिन्हें पूर्वपक्ष बनाकर ही व्यंजनावादियों की तद्विषयक धारणाएं समझी जा सकती हैं । 
अखण्डार्थ वाक्य और व्यंजना.... 
शाब्दबोध की प्रक्रिया में साधारणत: 'पदार्थसंसर्ग बोध को “वाक्यार्थ' कहा जाता 
. है। प्रायः सभी वाक्य पदाथे संसगंगोचर प्रतीति कराते हैं जिसका यह अभिप्राय है कि 
वाक्यप्रयुक्त पदों में सर्वप्रथम पदार्थों की प्रतीति और तदनंतर उनका परस्पर सम्बन्ध 
उपस्थित होता है जिनके द्वारा वाक्याथ का बोध होता है। 
वेदांतियों ने ऐसे वाक्यों की भी कल्पना की है जो संसर्गविषयक प्रतीति नहीं" 
कराते । उन्हें अखण्डार्थ वाक्य कहते हैं जिनका लक्षण 'संसगंगोच र प्रमितिजनकत्वं अखं-. 
डाथेत्वम्‌ है। इस प्रकार के वाक्यों की श्रेणी में लक्षण वाक्य आते हैं जिन्हें अखण्डार्थ- 
वाक्य मानने का मुख्य आधार प्रइन और प्रतिवचन का सारूप्य-सिद्धांत है । किसी पदार्थ 
के स्वरूप की जिज्ञासा का उत्तर लक्षण वाक्य द्वारा' ही दिया जाता है यदि कोई पूछे कि 
आकाश में चन्द्रमा कौन-सा है (कतमइचन्द्र:) तो उसका उत्तर होगा जो सबसे अधिक 
प्रकाशमान है, वह चन्द्रमा है (प्रकृष्टप्रकाशदचंद्र:) । यहाँ प्रश्न और उत्तर दोनों स्वरूप” 
मात्र विधायक हैं। इनसे पदार्थ का संसर्गपरक बोध न होकर स्वरूपपरक बोध होता है + 
अत: इसे अखण्डाथ वाक्य कहा जाता है। 'तत्त्वमसि', “सोथ्यं देवदत्तो' आदि वाक्य अखं-- 
डार्थ वाक्य कहे जाते हैं । 
अखण्डाथे वाक्य की व्याख्या प्रकारांतर से भी की गई है। उसकी सामान्य परिभाषा 
यह की जाती हैकि जिस वाक्य में क्रियकारकभाव आदि खण्डों में वाक्य अथवा वाक्याथ 
का विभाग न किया जा सके, वह अखण्ड अथवा अखण्डाथे वाक्य होता है । वेदांत दर्शन 
के अनुसार “ब्रह्म सत्यं जगन्मिथ्या' का सिद्धांत प्रख्यात सिद्धांत है, जिसमें सम्पूर्ण जगत_ 
तथा उसमें दिखाई देने वाला नानात्व मिथ्या कहा गया है। इस सिद्धांत के अनुसार धर्म 
धमिभाव तथा क्रियाकारक भाव भी मिथ्या है | वस्तुत: पारमाथिक रूप में अभिधा, लक्षणा 
और व्यंजना की कोई सत्ता नहीं है। उनका अस्तित्व केवल व्यावहारिक रूप में स्वीकार: 
किया जा सकता है। काव्यशास्त्र में प्रतिपादित उपादान लक्षणा तथा लक्षण लक्षणा को 
वेदांतियों ने अजहल्लक्ष णा तथा जहल्लक्षणा कहा है। इन दोनों के अतिरिक्त 'जह॒द-- 
हल्लक्षणाज नामक तृतीय लक्षणा भी मानी जाती है जिसे भागत्यागलक्षणा भी कहते हैं । 
वेदांतियों का अभिमत है कि 'तत्त्वमसि” इत्यादि महाकाव्यों का अर्थ अभिधा के तथा 
पूर्वोक्ति दो प्रकार की लक्षणाओं से ज्ञातन होकर भागत्यागलक्षणा से होता है। तत्त्व 
दृष्टि से तो अभिधा, लक्षणा, व्यंजना, सखण्डार्थ वाक्य और अखण्डाथ वाक्य आदि सभी 
मिथ्या हैं किन्तु व्यावहारिक दृष्टि से 'व्यवहारे भट्टननय:' के अनुसार अखण्ड वाक्य अथवा 
अखण्ड वाक्याथे की कल्पना की जाती है। 
बेदांतियों ने 'सत्यं ज्ञानमनंतं ब्रह्म, 'एकमेवाद्वितीयं ब्रह्म नेह नानास्ति किचन',. 
तत्‌ त्वमसि', “अहंब्रह्मास्मि” आदि वाक्‍्यों में अखण्ड वाक्य की दोनों व्याख्याओं का समा- 
वेश करते हुए यही सिद्ध किया है कि उन वाक्यों से अखण्ड बुद्धि उत्पन्न होती है जिसके 
द्वारा निर्ग्राद्य ब्रह्म ही वाक्‍्यों का अर्थ माना जाता है। वही अर्थ वाक्यों का वाच्यार्थ हैः 


0 
तथा वे ही वाक्य अखण्ड ब्रह्म के वाचक हैं । मम्मठ ने यही बात 'अखण्ड बुद्धिनिर्त्ाद्यो 
'बाक्‍्यार्थ एवं वाच्य:, वाक्यमेव च वाचकंइत्यादु” द्वारा स्पष्ट की है ।?* 
मम्मट ने 'तैरप्यविद्यापदपतितै: पदपदार्थकल्पनाकतेव्यैव द्वारा उपर्युक्त मत का 
'खण्डन किया है । उनका आशय यह है कि “व्यवहारे भट्दनय: सिद्धांत के अनुसार वेदांती 
भी व्यवहार दशा में जगत्‌ की दृश्यमानता स्वीकार करते हैं जिसके लिए उन्हें भी पद 
'पदार्थ आदि की कल्पना करनी पड़ती है। उस दिशा में “निरशेषच्युतचंदन आदि उदाह- 
"रणों में निषेधवाक्य से होने वाली विधिरूप अथप्रतीति व्यंजनावृत्ति का ही चमत्कार 
माना जाना चाहिए 
वेदांतियों की भाँति वैयाकरण भी अखण्डाथ तावादी हैं। उन दोनों में मोलिक 
अंतर इतना ही है कि वेदांतियों के अद्वितीय ब्रह्मतत्व के स्थान पर वयाकरण एकमात्र 
'स्फोट रूप शब्दबुद्ध की सत्ता स्वीकार करते हैं। 'वैयाकरणभूषण' के अनुसार पद में वर्ण 
तथा वाक्य में पदों को पृथक-पुथक्‌ नहीं माना जा सकता ।९* भतृ हरि ने भी ब्राह्मणकंबल 
न्याय से अखण्डवाक्याथंता का सिद्धांत प्रतिपादित किया है । उनका कथन है कि प्रकृति 
और प्रत्यय आदि का विभाग तो केवल बालकों को शिक्षा देने के लिए किया जाता है। 
“इस विषय में वाक्य पदीय की निम्नलिखित कारिकाएँ उल्लेखनीय हैं--- 
ब्राह्मणार्थों यथा नास्ति कदिचिद्‌ ब्राह्मणकम्बले । 
देवदत्ताययो. वाक्ये तथेव स्युरन्थंका:॥ 
उपाया:. शिक्ष्यमाणानां बालानामुपलालना: । 
असत्ये वर्त्मनि स्थित्वा तत:ः सत्यं समीहते।। 
अर्थात्‌ जैसे ब्राह्मण का कम्बल 'ब्राह्मणकम्बल' पद में समस्त पद का तो अर्थ है किंतु 
ब्राह्मण शब्द का कोई पृथक अर्थ नहीं है। उसी प्रकार किसी भी वाक्य में उसके पृथक्‌- 
पृथक्‌ पदों का कोई अर्थ नहीं होता । वस्तुतः: वाक्य का अर्थ समष्टि रूप से ही होता है 
“जिससे अखण्डवाक्याथ ता का सिद्धांत प्रतिपादित होता है। 


'महिमभठ॒ट की अनुमति का खण्डन 

प्रसिद्ध नैयायिक आचार्य महिमभद्ठ व्यंजनावत्ति के कट्टर विरोधी हैं। उन्होंने 
्याय-प्रक्रिया का अवलम्बन करते हुए व्यंजनावृत्ति को अनुमान प्रमाण में अंतर्युक्त करने 
का सिद्धांत प्रतिपादित किया है। उनका यह अभिमत “व्यक्ति विवेक नामक ग्रंथ में विवे- 
'चित हुआ है। वे प्रारम्भ से ही यह मानकर चले हैं कि ध्वनि सामान्यत: अनुमान में ही 
अन्तर्युक्त रहती है अत: उसकी कोई स्वतंत्र सत्ता नहीं है। उन्होंने सुप्रसिद्ध उदाहरणों 
द्वारा यही सिद्ध करने का प्रयास किया है कि जिसे व्यंग्या्थं कहा जाता है, वह केवल 
अनुमान का ही विषय है। उत्तका सम्पूर्ण विवेचत मुख्यतः न्‍्याय की अनुमान प्रक्रिया पर 
आधारित है इसलिए उनका मत न्यायमत कहा जाता है | 

न्यायमत के अनुसार अनुमान का लक्षण त्रिरूपाल्लिगालिगिज्ञानं अनुमानम्‌ है। 
"अर्थात्‌ व्याप्ति तथा पक्षधर्मतायुक्त एवं त्रिरुपविशिष्ट लिग से लिगी का जो ज्ञान होता 

है, वह अनुमान कहलाता है। अनुमानवादियों ने व्यंग्य व्यंजकभाव की प्रतीति भी अनुमान 
रूपा मानी है क्‍योंकि उसमें भी व्याप्ति और पक्ष धमंता का समावेश रहता है। काव्य- 
शास्त्रीय ग्रंथों में गाथासप्तशती का निम्नलिखित छंद अत्यंत उल्लेखनीय रहा है जिसकी 
व्याख्या करते हुए व्यंजनावादी आचार्यों ने उसे ध्वनितत्त्व के अंतर्गत सिद्ध किया है जब 
'कि अनुमानवादी आचाये उसमें अनुमान मत स्वीकार करते हैं । तत्त्व बोध की दृष्टि से 
उसकी व्याख्या वांछनीय है । छंद इस प्रकार है--- 
अ्रम धामिक विश्वस्त: स इवाद्य मारतिस्तेन । 
गोदानदीकच्छकं जवासिना दप्तसिहेन ॥?९ 

अर्थात्‌ है धामिक महानुभाव, अब आप निरशंक होकर भ्रमण करे। गोदावरी के कछार- 
कंज में रहने वाले उस दृष्त (अभिमानी) सिंह ने आज उस कुत्ते को मार डाला है 
जिससे आप भयभीत रहते थे । 

उपर कत वाक्योक्ति एक ऐसी नायिका की है जो अपने उपपति से मिलने के 
लिए सदेव उत्कण्ठित रहती है किन्तु उसके मिलन स्थल में धार्मिक का भ्रमण व्यवधान 
उपस्थित करता है। वह येन केन प्रकारेण धामिक को किसी न किसी बहाने भय दिखाकर 
उस ओर आने से रोकना चाहती है जिसके लिए उसने सिंह द्वारा कुत्ते को मार डालने की 
घटना उसके सम्मुख प्रस्तुत की है। उसके कथन का वाच्यार्थ तो यही है कि कुत्ते के 
मारे जाने से वह गोदावरी के कछार कुंज में निर्भय होकर भ्रमण कर सकता है। किन्तु 
नायिका का मूल मंतव्य यह नहीं है। वह तो किसी न किसी बहाने धामिक को उस ओर 
आने से रोकना चाहती है जिसके लिए भ्रम धामिक पदों का विधि रूप वाच्यार्थ निषेध- 
रूप व्यंग्याथ में पयंवसित करना पड़ता है। व्यंजनावादी आचाये इस निषेधरूप अर्थ को 
व्यंग्या्थें मानते हैं जबकि नेयायिक आचाये महिम' भट्ट उसे अनुमिति अर्थात्‌ अनुमानजन्य 
प्रतीति का विषय सिद्ध करते हैं । 

आचार्य मम्मट ने उपर्युक्त छंद में प्रतिपादित भ्रमणनिषेध को अनुमिति न मान 
कर व्यंजनावृत्ति का परिणाम माना है। उन्होंने महिम भट्ट की व्याख्या में “प्रयुक्त हेतु 
को हेत्वाभास कहा है जो अनकांतिक तथा विरुद्ध रूपों में प्रकट हुआ है। इस छंद में अनु- 
पिति मानने के विषय में तीप्तरा दोष यह है कि गोदावरी के किनारे सिंह का होता प्रत्यक्ष 
तथा अनुमान से निश्चित नहीं हुआ है कितु अर्थ के साथ वचन का प्रतिबंध न होने से 
बचत का प्रामाण्य नहीं है। पक्ष में हेतु न होने से यहाँ स्वरूपासिद्ध हेत्वाभास भी है। इस 
प्रकार विविध दोषग्रस्त हेतु होने से यहाँ अनुमान द्वारा साध्यसिद्धि नहीं होती अतः यही 
स्वीकार करना पड़ता है कि व्यंजनावृत्ति द्वारा ही उपयंक्‍्त छंद का अर्थवोध सहज संभव 
है। अभिप्राय यह है कि आचाये मम्मट ने मीमांसक, नेयायिक, वेदांती, वेयाकरण तथा 
धवनिविरोधी काव्यशा स्त्रियों के अभिमतों का युक्तिसंगत खण्डन करते हुए जिस ध्वनि 
सिद्धांत तथा व्यंजनावत्ति की प्रतिष्ठा की है, वह आनन्दवर्धन द्वारा प्रतिपादित तथा 
अभिनवसुप्त द्वारा अनुमोदित है । इस क्षेत्र में मम्मठ का योगदान अत्यंत वर्चस्वपूर्ण और 
अप्रतिम' है । 

व्यंजनावृत्ति का वर्चस्व 


काव्यशाला के अंत: विस्तार तथा व्यापक आयामों में व्यंजनावत्ति की प्रतिष्ठा 
एक अद्भुत चमत्कार है। आचाये आनंदवर्धन, मम्मठट तथा अभिनवगुप्त ने इस दिशा में 
अभूतपूर्व विचारोत्तेजक सामग्री प्रस्तुत की है। मीमांसकों, वेदांतियों, नेयायिकों तथा 
कतिपय बैयाकरणों के व्यंजनाविरोधी अभिमतों का युक्तिसंगत खण्डन करते हुए उन्होंने 
व्यंजना अथवा ध्वनि को काव्य का आत्मतत्त्व सिद्ध किया है। अभिधावृत्ति तो केवल 
संकेतग्रह कराने के पश्चात उपरमित हो जाता है और लक्षणावृत्ति मुख्याथंबाध आदि 
त्रिविध कारणों से संयुक्त होकर अभिधापुच्छभूत मात्र ही रह जाती है जबकि व्यंजनावृत्ति 
के सम्मुख अर्थ व्यापार का अपरिमित क्षेत्र व्याप्त है। व्यंजनावृत्ति के चमत्कार से ही 
सहृदय समाज रसानुभूति करते हुए काव्यार्थों के साथ अपना हृदयसंवाद करते हैं | 
व्यंजनावादी आचार्यों ने कवियों की वर्णन.शली की वक्रता तथा व्यंजना की अभिशंसा 
करते हुए उसे परम प्रकर्षमयी और अद्वितीय माना है जिसके कारण वे 'कविर्मनीषी 
परिभू : स्वयम्भू” कहे जाते हैं। वेदमंत्रों में भी ईश्वर की स्तुति में परमात्मा को “कविरूप' 
ही माना गया है। इस विषय में निम्नलिखित दो छंद उल्लेखनीय हैं--- 
() 
व्यंग्य प्रधानाभिनवंव मभंगी मुख्याथबाध: परमप्रकर्ष:। 
वक्रोक्तयो यत्र विभुषणानि सा काचिदन्या सरणि: कवीनां ॥। 
(2) 
स्तोत्‌ प्रवृत्ता श्रुतिरीद्वरं हि न शाब्दिक प्राह न ताकिकं वा। 
ब्रते तु तावत्‌ कविरित्यभीक्षणं काष्ठा तत: साकविता परा नः॥। 


काव्य-दोष 


लक्षण तथा भेद-प्रभेद द 
मम्मठ ने काव्यलक्षण की दब्दार्थमयी स्थिति के प्रथम विशेषण के रूप में 'अदोषो' 
पद का प्रयोग किया है जिसका अभिप्राय यह है कि काव्य के लिए निर्दुष्टता वांछनीय है | 
उनके मतानुसार काव्य-दोष का सामान्य लक्षण निम्नलिखित है--- 
मुख्याथेंहृतिदोषो रसइच मुख्यस्तदाश्रयाद्‌ वाच्य:। 
उभयोपयोगिन: स्युः: शब्दाद्यास्तेन तेष्वपि सः॥7 
उपर्युक्त सूत्र के अनुसार मुख्य अर्थ के अपकर्ष हेतु का नाम दोष है। मम्मट ने 
“हति' शब्द का अथे विनाश न मानकर अपकर्ष माना है। सूत्र प्रयुक्त शब्दाद्या: पद 
शब्द के अतिरिक्त वर्ण तथा रचना के भी वाचक हैं। यहाँ मुख्या्थ पद का अभिप्राय 
वाच्यार्थ न होकर रस है क्योंकि रस ही काव्य में प्रधाव अर्थ होता है। उसका उत्कर्ष तथा 
सौष्ठव जिन कारणों द्वारा हीन तथा न्‍्यून किया जाता है, उन्हें दोष कहते हैं। रस का 
सम्बन्ध शब्द और अर्थ की व्यंजकता से है अत: उसकी पु वर्ती स्थिति में काव्य की अभि- 

शेयता तथा लाक्षणिकता भी किसी न किसी रूप में उससे संयुक्त रहती है । मम्मट ने इसी 
ष्टिकोण से रस के आश्रयभूत वाच्य अथे को भी मुख्य अर्थ माना है। उतका कथन है 
कि इसके साथ चमत्कारी वाच्य का अपकर्षकारक हेतु भी दोष कहलाता है। वह रसदोष 
न होकर अथंदोष है। रस तथा वाच्यार्थ का बोध कराने में शब्द आदि भी सहायक होते 
हैं अत: उनमें भी यदि कोई अपकर्ष कारी तत्त्व हो तो उसे पद दोष कहते हैं। इस प्रकार 
काव्यदोषों की व्याप्ति पद और पदांद से लेकर रस पर्यत है। 
मम्मट ने श्रुतिकटु, च्युतसंस्कार, अप्रयुक्त, असमथ , निहताथ, अनुचितार्थ, निरर्थक, 
अवाचक, त्रिविध अइ्ली लत्व, संदिशध, अप्रतीत, ग्राम्य तथा नेयार्थ संज्ञक त्रयोदश दोष पदगत 
तथा समासगत माने हैं। उनके मतानुसार क्लिष्ट, अविमुष्ट विधेयांश तथा विरुद्धमतिक्ृत्‌ 
दोष केवल समास में ही होते हैं ।?? उपयुक्त सभी दोष दोष के विशेष लक्षण के रूप में 
अभिहित किए जाते हैं । मम्मठ ने पद, पदांश और वाक्य में रहने वाले दोषों के साथ- 
साथ अथ दोषों का भी निरूपण किया है। उनका यह विश्लेषण रसदोषों तथा अलंकार- 
दोषों तक व्याप्त होकर उनकी नित्यानित्य स्थिति तथा उनके अपवाद तथा परिहार की 
विवेचना का भी विषय बना है। 


शब्ददोष विश्लेषण 


कठोर वर्ण रूप रसापकर्षक पद श्रुतिकटु कहलाते हैं। उनकी परुषता कानों को 
पीड़ा पहुँचाने वाली होती है । 'कृताथंता' के स्थान पर 'कार्ताथ्यें' पद का प्रयोग श्रुतिकटु 
है क्योंकि वह सुनने में ककंश और कर्णबेधक है। व्याकरणलक्षणहीन पद च्युतसंस्क्रृति 
पददोष है जो व्याकरणविरुद्ध पदों के प्रयोग में पाया जाता है। उदाहरणार्थ याचना के 
अर्थ में अनुनाथतै” पद का प्रयोग अनुचित है क्योंकि 'नाथ' धातु परस्मैपदी है जिससे बना 
हुआ 'अनुनाथति क्रियापद व्याकरण सम्मत होता है। आशिषि नाथः (2/3/75 सूत्र) 
से आशी:ः अथ में नाथ्‌ धातु से आत्मने पद का विधान है जिसे याचना अथे में प्रयुक्त 
करना व्याकरणविरुद्ध है । | 
जिन छब्दों के अर्थ कोश आदि में तो वर्णित हैं किन्तु कवियों द्वारा वे अप्रयुक्त 
रहे हैं; उनके काव्यगत प्रयोग अप्रयुक्त दोष कहलाते हैं। उदाहरणाथ्थ “दंवत' शब्द 
“देवतानि पूुंसिवा' सूत्र के अनुसार विकल्प से पुल्लिग होता है तथा वह “अमरकोश' में 
आम्नात भी है, किन्तु महाकवियों की रचनाओं में उसे पुल्लिग में प्रयुक्त की परंपरा न 
होने के कारण उसका पुल्लिगवत्‌ प्रयोग अप्रयुक्त दोष माना जाता है। द 
जो शब्द उपसंदानोपजीवी रूप में पढ़ा जाता है किन्तु किसी विशेष स्थल पर 
उपसंदान अर्थात्‌ अन्य किसी की सहायता न होने के कारण उसकी शक्ति किसी विशेष 
अथ में नहीं रहती; वहाँ असमर्थे दोष होता है। उदाहरणार्थ “हन्‌ हिसागत्यो:' सूत्र के 
( अनुसार 'हन्‌ धातु गति अथे में भी होता है किन्तु यह गति अथे उपसंदानोपजीवी है. 
अर्थात्‌ अन्य उपपदों के योग में ही होता है अत: “हन्ति' क्रियापद का जहाँ गमनार्थ में 
योग किया जाता है, वहाँ असमर्थ दोष होता है। द 

: अप्रयुक्त और असमर्थ दोषों में विशेष बात यह है कि इन दोनों दोषों से सम्बन्धित 
पदों के अर्थ कोश तथा व्याकरण आदि ग्रंथों में तो उत्पन्न रहते हैं किन्तु उनके काव्य 
प्रयोग की परंपरा नहीं के बराबर रही है। साथ ही साथ उनमें काव्यार्थंवोधन का 
असामर्थ्य भी माना गया है। इन दोनों स्थितियों में वे अर्थापकर्ष के हेतु समभे जाने के 
कारण अप्रयुक्त तथा असमर्थ दोष कहलाते हैं। द 

जो शब्द दो अर्थों का वाचक होने पर भी अपेक्षाकृत अप्रसिद्ध अर्थ में प्रयुक्त 
किया जाता है, वहाँ निहतार्थं दोष होता है । जैसे 'शोणित' शब्द अपने सुप्रसिद्ध अथ में 
रुधिर का वाचक है किन्तु जहाँ उसका प्रयोग उज्ज्वलता के अर्थ में किया जाता है, वहाँ 
उस शब्द की उज्ज्वलता अथी में अधिक प्रसिद्धि न होने के कारण उसका तदर्थ॑गत प्रयोग 
निहतार्थ दोष कहलाता है। द 
यों तो अनौचित्यमात्र रसभंग का कारण माना गया है किल्तु उसे अनुचिता्थ 
के रूप में पददोष भी कहा जाता है। उदाहरणार्थ 'पशुपद' वध किये जाने वाले पशु की 
कातरता का व्यंजक है किन्तु यदि उसका प्रयोग वीरता के वर्णन में किया जाए तो वहाँ 
अनुचितार्थ दोष होगा । इसका उदाहरण निम्नलिखित छंद है जिसमें पशु पद का प्रयोग 
अनुचितार्थ का वाचक है--- | 
तपस्विभिर्या सुचिरेण लभ्यते, 
: प्रयत्नतः सत्रिभिरिष्यते चया। 
प्रयांति तामाशुगर्ति यशस्विनो । 
रणाइवमेथे पशुतामुपागता: ॥7४ 
जहाँ पादपुरणमात्र के प्रयोजन से “च', 'खल्‌”, 'हि' आदि पद प्रयुक्त किये जाते 
हैं वहाँ निरर्थंक दोष होता है। अवाचक दोष ऐसे पद-प्रयोगों में होता है जो किसी अर्थ के 
वाचक न हों फिर भी उनका प्रयोग किया जाए। उदाहरणार्थ “जंतु” पद का प्रयोग 
अदातयें' अर्थ में करता अवाचकता का सूचक है क्योंकि यह वक्ता का अभिपष्रेत अर्थ नहीं 
है ।74 बस्तुत: उदाहत छंद में जंतु पद अमष॑शुन्य व्यक्ति की तुच्छता का व्यंजक है जिसे 
अदातयं अर्थ में अग्राह्मय ही समझा जाना चाहिए। इसका दूसरा उदाहरण “दिन' पद का 
प्रयोग तामसी के विपरीत 'प्रकाशमय' अर्थ में प्रयोग करना है।”” मम्मठ ने उपयुक्त 
दोनों उदाहरण अवाचक दोष के प्रसंग में प्रस्तुत किये हैं किन्तु उन्हें स्वयं इन प्रयोगों से. 
तुष्टि नहीं हुई है अतः उन्होंने अवाचक दोष के लक्षण तथा उदाहरण में यह बात कही 
है कि अवाचक पद उसे कहते हैं जो उपसग्ग के राम्बन्ध से अन्य अर्थ का बोधक होता है । 
इसका उदाहरण 'दधत्‌ क्रियापद है जिसका अर्थ घारण करते हुए होता है। यदि इस अर्थ 
में “विदधत' पद प्रयुक्त किया जाए तो वह अवाचक दोष का ही उदाहरण होगा |” 
अश्लीलपदत्व दोष ब्रीड़ा, जुगुप्सा और अमंगलवाचक अर्थों का व्यंजक होता 
है। उदाहरण के लिए राजा की सेना के लिए राजा का 'साधन' शब्द का प्रयोग प्रकरण 
विशेष में पुरुष के लिग का वाचक होकर ब्रीडामुल॒क अइलीलता द्योतित करता है। काव्य' 
के कुछ स्थलों में 'वायु' शब्द का प्रयोग 'अपात वायु” का वाचक बनकर जुग़ुप्सा व्यंजक 

बनता है तो 'विनाश' शब्द मृत्यु का वाचक होने के कारण अमंगलवाची अहलीलता का 
निदंशक होता है। 

संदिग्ध दोष उन पदों में होता है जिनका अर्थ निश्चय करने में संदेह उत्पन्न हो 
जाता है। जैसे “वन्दां' पद एक ओर तो स्त्री लिंग 'वंदी' शब्द की सप्तमी का एक वचन 
सिद्ध होता है तो दूसरी ओर उसे स्त्रीलिंग वन्द्या' शब्द की द्वितीया का एक वचन भी 
कहा जा सकता है। प्रइत यह है कि काव्य-रचनाओं में प्रयुक्त इस शब्द की प्रकरण 
विशिष्टता में तुल्याथ स्थिति होने पर इसे किस अर्थ का वाचक माना जाए, यह स्थिति 
संदेह उत्पन्न करती है जिसके कारण वहाँ संदिग्ध दोष होता है । 

किसी शास्त्र विशेष में प्रसिद्ध पारिभाषिक शब्द का प्रयोग जब साधारण अर्थ 

(रूप) में किया जाता है तो वहाँ अप्रतीत दोष होता है। उदाहरणार्थ योगशास्त्र में 
आशय दब्द कमंसंस्कार रूप वासना” अथे का वाचक है जबकि लोक-व्यवहार में साधा- 
रण रूप से 'आशय' दब्द का अर्थ उससे सवंथा भिन्‍न है । ऐसी स्थिति में लोक-व्यवहार 
में योगशास्त्रीय पारिभाषिक दब्द आशय का प्रयोग अप्रतीतत्व दोष का व्यंजक माना 
जाएगा। 

लोक प्रयुक्त ग्रामीण शब्दों के प्रयोग में ग्राम्यत्व दोष होता है। आभिजात्य वर्ग 
में 'करटि' शब्द का प्रयोग इस दोष का वाचक है। इस दोष के मूल में शिष्टता अथवा 
तहजीब की मनोवृत्ति काम करती हुई दृष्टिगोचर होती है जिसका सभ्य वाणी द्वारा 
निर्वाह न होने के कारण ग्राम्यत्व दोष होता है। 

'तेय: रूढ़िप्रयोजनाभावे कविना कल्पितोड्थ॑ यत्र”' के अनुसार नेयाथ दोष वहाँ 
होता है जहाँ रूढ़ि तथा प्रयोजन रूप लक्षणा के हेतुओं के न होने पर भी कवि अपनी 
इच्छा से लक्षणा द्वारा शब्द का प्रयोग करता है। कुमारिल भट्ट ने 'तन्त्रवातिक में यही 
बात प्रकारांतर से कही है।”” उनके अनुसार निषिद्ध लक्षणा युक्त पद ही नेयाथ है। 
निम्नलिखित इलोक में नेयार्थ दोष-है जिसमें यह कहा गया है कि किसी कशांगी का मुख 
शरदकालीन चन्द्रमा को चपत लगा रहा है । वस्तुत: चपत लगाने का अथे तिरस्कृत करना 
है और यही अर्थ कवि को अभीष्ट है किन्तु यहाँ लक्षणा के प्रयोजक हेतुओं के अभाव में 
की गई लक्षणा दूषित है अतः यहाँ नेयार्थ पददोष है । इलोक इस प्रकार है-- 

दरत्कालसमुल्लासिपूर्णिमाशवेरी प्रियम्‌ । 
करोति ते मुख तन्वि चपेटापातनातिथिम्‌ ॥7* 

अब तक जिन पददोषों का निरूपण किया गया, वे केवल असमस्तगत तथा 
समस्तगत पदों में होते हैं। इनके अतिरिक्त क्लिष्ट, अविमुष्टविधेयांश तथा विरुद्धमति- 
कृत संज्ञक तीन ऐसे पददोष भी होते हैं जो केवल समासगत, वाक्यगत तथा पदसमुदाय- 
गत माने जाते हैं । विश्वताथ तथा वामन ने इन्हें केवल पदगत तथा वाक्यगत ही माना 


है। द 
. क्लिष्ट दोष वह है जिससे अर्थ की प्रतीति साक्षात्‌ रूप से न होकर व्यवधान 
रूप से होती है। उदाहरण के लिए यदि किसी कवि को “कुमुद! पद कहना अभीष्ट हो. 

और वह उसे साक्षात्‌ रूप से न कहकर 'अजिलोचन सम्भूतज्योतिरुद्‌ गमभासी कहे तो 
इस प्रयोग की अर्थ प्रतीति व्यवधानपूर्वक होती है अतः इस प्रकार के प्रयोगों में क्लिष्टत्व 
'दोष होता है। क्लिष्ट दोष प्रसाद गुण का विरोधी है। कूटपद रचनाओं में यह प्रचुर 
मात्रा में पाया जाता है जिसे शब्दार्थ चमत्कारवादी काव्य पण्डित यदि गुण रूप मानकर 
चलें तो कोई आइचये की बात नहीं है। द द 

जहाँ विधेयांश का विचार नहीं किया जाता, वहाँ अविमृष्टविधेयांश दोष होता 
'है। यह दोष समासगत है । इस दोष का अन्वेषण करने में सतकता की आवश्यकता है । 
विरुद्धमतिकृत्‌ पददोष के अनेक उदाहरण काव्य-प्रंथों में मिलते हैं। जैसे भवानी शब्द 
के आगे 'पति' पद जोड़कर “भवानी पति पद का प्रयोग विरुद्धमतिकृत्‌ दोष का वाचक 
होता है। वस्तुत: “भवानी शब्द की व्यूत्पत्ति 'भवस्य शिवस्य पत्ती भवानी” है जिससे 
'शिव-पार्वती का पति-पत्नी सम्बन्ध स्वतःसिद्ध है । उसके आगे 'पति' पद जोड़ने से 
“्ववानीपति' पद दूसरे पति की प्रतीति कराता है जो विरुद्धमतिकारी होने के कारण 
विरुद्धमतिक्ृत्‌ दोष का व्यंजक है। उपर्युक्त सभी दोष समासगत तथा पदगत होते 
हैं । 
ववाक्यगत दोष निरूपण 

मम्मठ ने श्रुतिकदु आदि दोषों की वाक्यगत स्थिति का भी विश्लेषण किया है । 
च्युतसंस्कृति, असमर्थ और निरर्थक दोष केवल पदगत होते हैं जबकि इतर दोष वाक्यगत 
होने के अतिरिक्त पदांशगत भी हो सकते हैं। निम्नलिखित उदाहरण श्रतिकटु पदों से 
भरा पड़ा है जिनकी श्रुतिकटुता उसके उच्चारणमात्र से व्यक्त होती है-- 

सो5ध्यैष्ट वेदांत्रिदशानयष्ट पितृनतार्प्सीत्‌ सममंस्त बंधून्‌ । 
व्यजेष्ट षड़वर्गमरंस्त नीतो समूलघात॑ न्‍्यवधीदरीशच । 

वाक्यगत अप्रत्युक्त दोष के उदाहरण 'दुरच्यवन' तथा “अनेडमूक' पद हैं जो 
ऋमश: “इन्द्र! तथा 'मूकबंधिर' अर्थ में अभ्रयुक्त माने जाते हैं। इन्हें उपर्युक्त अर्थों में 
प्रयुक्त करना 'अप्रयुक्त' दोष का उदाहरण है। वाक्यगत निहतार्थ दोष ऐसे पद प्रयोगों में 
होता है जो प्रसिद्ध अर्थों को छोड़कर अप्रसिद्ध अर्थों में प्रयुक्त किये जाते हैं। सायक, 
मकरध्वज, क्षमा, अब्ज और श्लोक आदि दब्द क्रमहा: बाण, कामदेव, सहनशक्ति, कमल 
और पद्य आदि अर्थों में सुप्रसिद्ध हैं जिनका यदि वाक्यगत प्रयोग क्रशः तलवार, समुद्र, 
पृथिवी, चन्द्रमा तथा यश के पर्याय रूप में किया जाय तो वहाँ वाक्यगत निहतार्थ दोष 
होताहै। कै ० 
... जिस इलोक वाक्य में 'कुविन्द! आदि ढाब्दों का प्रयोग किसी स्तूयमान राजा के 
लिए किया जाता है तो वहाँ अनुचितार्थ दोष होता है। वस्तुतः कुविन्द शब्द गुणसूत्र 
पटयसि पर करोषि' के निरुक्‍त से जुलाहा अर्थ का वाचक है जिसे 'कूँ 'पृथिवी विन्दति 
प्राप्नोति' की व्याख्या के अनुसार पृथिवी विजेता राजा के लिए प्रयुक्त करना अनुचितार्थे 
दोष का व्यंजक है । अवाचकत्व वाक्यदोष प्राभ्नअ्नाड्‌, विष्णुधाम, विषमाइव, निद्रा और 

पर्ण आदि शब्दों को क्रमशः प्रकृष्ट मेघ, आकाश, सप्ताशव, संकोच तथा दल के अर्थों में 
प्रयुक्त करने पर होता है क्योंकि वे शब्द इन अर्थों के साक्षात्‌ रूप से वाचक त होकर 
परम्परित रूप से लक्षणा द्वारा ज्ञात किये जाते हैं । द 
वाक्यगत अदलीलत्व दोष भी तीन प्रकार का होता है जिसमें ब्रीडा, जुगुप्सा तथा 
अमंगलसूचक व्यंजना रहती है। शत्रुओं के प्रति वक्रदृष्टि रखनेवाले किसी राजा की सेना 
“का वर्णन करते समय यदि कोई कवि शत्रुओं के प्रकंप आदि का उल्लेख करते हुए उनकी 
उपसर्यण, प्रहरण और मोहन आदि क्रियाओं का वर्णन करे तो वे सुरत कार्य में संलग्त 
“किसी कम्पन शीला नाग्रिका की कामुक चेष्टाओं की व्यंजक बनकर ब्रीडाजनक अश्लीलत्व 
दोष की भी उदभाविका हो सकती है। काव्यरचनाओं में वांत, उत्सगं तथा प्रवत्तेन 
आदि शब्दों के प्रयोग जब 'प्रवतेन॑' 'प्रवृत्तिपुरीषोत्सगंइ्च' जैसे रूपों में किये जाते हैं तो 
“वहाँ जुगुप्सा व्यंजक अश्लीलत्व होता है। पितृगृह (पीहर) के लिए पितृवरसित (इमशान ) 
'जेसे वाक्यगत प्रयोग अमंगलजनक अरलीलत्व के उदाहरण हैं। मम्मट ने वाक्यगत संदिग्ध 
दोष को निम्नलिखित छंद के रूप में उदाहृत किया है जिसमें यद्यपि राजापरक तथा भिक्षु- 
'परक दो अर्थ ध्वनित होते हैं किन्तु उसमें प्रयुक्त सुरालय, कम्पना, मार्गणप्रवण और 
भास्वद्भूति शब्दों के अथे अनिश्चित होने के कारण वाक्यगत संदिग्धदोष की व्यंजना 
“करते हैं। इन शब्दों से यह स्पष्ट नहीं हो पाता कि सुरारि (सुर-सुरा, कम्पना-कम्पन, 
“मार्गंग और भूति) आदि शब्द क्रमश: देव, सेना, बाण और विश्ूूति के वाचक हैं अथवा 
मदिरा, मद्यजनक कम्पन, भिक्षावृत्ति तथा राख लगाये हुए भिक्षुक आदि अर्थों का बोध 
कराने वाले हैं । छंद इस प्रकार है--- 
सुरालयोललासपर: प्राप्तपर्याप्तकम्पन: | 
मार्गणप्रवणो भास्वद्भूतिरेष विलोक्यताम्‌ ॥0 
जहाँ किसी वाक्य इलोक में 'अधिमात्रोपाय', 'तीत्र संवेग', और “दृढ़भूमि' जैसे 
्योगदर्शन प्रसिद्ध पारिभाषिक शब्दों के प्रयोग किये जाते हैं जिनकी अर्थेव्यंजना से अपरि- 
चित काव्यास्वादयिता उनका सही परशिज्ञान' नहीं कर पाते तो ऐसे प्रयोगों में वाक्यगत 
अप्रतीतत्व दोष होता है। गलल्‍ल भलल खादन आदि ग्राम्य छब्दों के प्रयोग वाक्यगत 
ग्राम्यत्व दोष के व्यंजक हैं जिसके उदाहरण के रूप में मम्मठ ने निम्नलिखित श्लोक 
“उद्धत किया है--- ' 
ताम्बुलभृतगल्लो<यं भल्ल॑ जल्पति मानुष:। 
. करोति खादन पान सदेव तु यथा तथा।॥॥# द 
वाक्यगत नेयाथथ दोष के अनेक उदाहरण उन काव्य-रचनाओं में मिलते हैं 
“जिनमें कविगण अपना पांडित्य प्रदर्शित करने के लिए सूर्य की किरणों के लिए 'वरुस- 
'वैदूयंचरण” तथा पृथिवी के लिए “निष्कम्प' जैसे प्रयोग करते हैं। वाक्यगत त्व तथा 
अविमृष्टविधेयांशत्व दोष पदों के दूरानवय आदि कारणों से उत्पन्न होते हैं। मम्मट ने 
नुमन्‍नाटक के चतुदंद अंक में प्रयुक्त रावण की दाम्भिकउक्ति (न्यक्कारो हंयमेव 
मे यदरयः) में वाक्यगत अविमृष्टविधेयांश दोष माना है जो छंद प्रयुक्त दूरान्वय के 

कारण प्रादुर्भूत हुआ है। 


पर्दांशगत काव्यदोष 


मम्मट ने उपयुक्त पदगत तथा वाक्यगत दोषों का विवेचन करने के पश्चात्‌ 
श्रुतिकट॒त्व आदि पद्मांश दोषों का भी निरूपण किया है। प्रकरण विस्तार के भय से 
(उनकी विशेष उपयोगिता न होने के कारण) इस प्रसंग में इतना उल्लेख करना ही 
पर्याप्त है कि वे दो दोष पद के किसी अंश विशेष में रहते हैं। मम्मट ने पदांशगत श्रति- 
कट्त्व, निहताथत्व, निरथंकत्व, अवाचकत्व, अश्लीलत्व, संदिग्धत्व आदि दोषों का 
विवेचन करने के पश्चात्‌ उन वाक्यगत दोषों का भी विश्लेषण किया है जो प्रतिकल- 
वर्णता, उपहतविसगंता, विसंधि, हतवत्तता, न्‍्यूनपदता, अधिकपदता, कथितपदता,. 
पतत्प्रक्षता तथा समाप्तपुनरात्तता आदि स्थितियों में होते हैं। मम्मट का यह दोष 
विश्लेषण उनकी सूक्ष्म पर्यवेक्षण शक्ति तथा काव्यादबोधन की अंतः प्रज्ञा का प्रमाण 
प्रस्तुत करता है । द 


अथेंगत काव्यदोष 


काव्यप्रकाश का सप्तम उल्लास दोष विवेचन की दिशा में एक अद्भूत उपक्रम 
है। मम्मठ ने काव्यलक्षण के विशेष्य पद के रूप में शब्दार्थों का प्रयोग करते हुए उसे 
जिस रूप में 'प्रदोषो' विशेषण से संयुक्त किया है, उसकी बारीकियों का लेखा-जोखा 
करने में वे पूर्ण सफल हुए हैं । उन्होंने शब्द और अथ से सम्बन्धित वर्ण, उपसर्ग, प्रत्यय,. 
निपात और पदांश आदि रूपों से लेकर पद और वाक्यगत दाब्दार्थों के प्रयोग में 
उपस्थित मुख्याथंहतिरूप दोषों का प्रामाणिक विश्लेषण करते हुए काव्यशास्त्रीय चितन 
को गतिशील बनाया है । उनका अथेंदोष विवेचन भी अत्यन्त विशद और युक्तिसंगत 
है। उन्होंने अर्थंदोषों के अंतर्गत, अपुष्ट, कष्ट, व्याहत, पुनरुक्त, दुष्क्रम, ग्राम्य, संदिग्ध, 
निहेतु, प्रसिद्धिविरुद्ध, विद्याविरुद्ध, पुनवीकृत, नियम में अनियम, अनियम में नियम 
विशेष में अविशेष, अविशेष में विशेष रूप परिवृत्त, साकांक्षता, अपदयुक्तता, सहचर- 
भिन्‍नता, प्रकाशितविरुद्धता, विध्ययुक्तत्व, अनुवादायुक्‍्तत्व, त्यक्तपुन: स्वीकृत तथाः 
 अथदुष्ट अइ्लीलत्व आदि तेईस अर्थदोषों का निरूपण किया है ।** हमें यहाँ सभी 
दोषों का पृथकू-पृथक्‌ विवेचन करना अभीष्ट नहीं है अत: कतिपय उदाहरणों द्वारा ही 
यह सिद्ध करने का प्रयत्न किया जाएगा कि दुष्ट पदों और अर्थों के प्रयोग से काव्याथ॑- 
प्रतीति तथा रसचबेणा में किस प्रकार बाधा आती है। 
काव्य विश्व शब्दमूतिधर विष्णु का अनंत प्रसार है जिसके एक-एक शब्द का 
-माहात्म्य एक: शब्द: सम्यकज्ञातः सुप्रयुक्तः: स्वगेलोके च कामधुग्भवति' के रूप में 
व्याख्यात किया गया है । उसकी अथंसम्पृक्ति अद्धंनारीश्वर भगवान्‌ शंकर के शक्ति- 
समन्वित रूप से उपमित की गई है। रसात्मक वाक्य की अभिधा से प्रसिद्ध काव्य का 
-आत्मतत्त्व रसादिध्वनि है जो किसी भी रूप में बाधित होने पर काव्य के लिए अपकर्ष- 

कारी हो जाता है। भावयित्री प्रतिभा सम्पन्त सहृदय ही काव्यरस के तत्त्वज्ञ और 
आस्वादयिता होते हैं जो काव्या्थों की अभिधेयता, लाक्षणिकता तथा ध्वन्यात्मकता के 
सच्चे पारखी होने के कारण रस दशा तक पहुँचते हैं। उनकी अंत:प्रज्ञा का आलोक 
काव्य-दोषों को ढूंढ़ निकालने में सक्षम है। मम्मट ने उसी प्रज्ञा के चमत्कार से अर्थ- 
दोषों की छानबीन की है। उदाहरणार्थ शब्दगुणरूप आकाश अनंत विस्तीर्ण है जिसके 
लिए 'अतिवितत' आदि विशेषणों का प्रयोग अपेक्षणीय नहीं है फिर भी यदि कोई ऐसा 
करता है तो उससे अपुष्टा्थें दोष ही भलकता है। जिन इलोकों का अर्थबोध करने में 
कष्ट अथवा द्वाविडी प्राणायाम की आवश्यकता होती है, वे कष्टाथंदोष के उदाहरण हैं । 
यदि कोई कवि किसी नायिका के रूप वर्णन में पहले तो चन्द्रकला की व्यर्थता सिद्ध 
करता है और तदुपरांत उसी वर्णन क्रम में उसके रूप पर चन्द्रकला का आरोप करने 
लगता है सो इन दोनों में परस्पर विरुद्धता होने के कारण व्याहतार्थंदोष हो जाता है। 
अर्जुन के पूव.ं. उसके वाचक “किरीटि' पद का प्रयोग पुनरुकताथेदोष का व्यंजक है तो 
किसी याचक द्वारा हाथी के पूर्व अइव की याचना करना दुष्क्रमारथंदोष निर्दिष्ट करता 
है । अविदग्ध उक्तियों में ग्राम्याथंदोष होता है तो अथे की संदिग्ध अवस्था संदिग्ध दोष 
का कारण होती है। प्रसिद्धिविरुद्धता अर्थंदोष वहाँ होता है जहां किसी परम्परागत 
अर्थ प्रसिद्धि के विरुद्ध प्रयोग किया जाय। उदाहरणार्थ कामदेव के लिए 'पुष्पबार्णा 
अथवा प'ुष्पधन्वा' विशेषण प्रसिद्ध है जितके स्थान पर “'कमलचक्र' का प्रयोग वसा ही है 
जैसा सूुन्दरियों के पादप्रहार से अशोकवृक्ष में पृष्पोदगम के स्थान पर अंकुरोद्गम की 
प्रसिद्धि विरुद्ध कल्पता करना दोषमूलक है। इस दोष के कुछ अपवाद भी हैं जैसे अमूर्ते 
कीति को ज्योत्स्ता के प्रकाश के समान शुत्र कहना इस दोष का उदाहरण नहीं हो 
सकता क्योंकि यह कथन लोकविरुद्ध होने पर भी कविसमय अथवा कविप्रौढोक्तिसिद्ध है| 

 सम्मट ने विघाविरुद्धता दोष की विवेचता धर्मंशास्त्र, अर्थशास्त्र, कामशास्त्र 
और मोक्षश्ञास्त्र के परिप्रेक्ष्य में की है। उनका कथन है कि ग्रहण आदि विशेष कारणों 
के न होने पर रातिस्तान हमारे धर्मंशास्त्र के विरुद्ध है।* जिसका काव्य रचनाओं में 
किया गया वर्णन अर्थदोष का व्यंजक माना जाता है। अर्थशास्त्र के सिद्धांत को राजनीति 
में घटित करना अथवा कामशास्त्र प्रतिपादित क्रीडा व्यापार की अन्यथा सिद्धि करना 
भी अथंदोष का सचक होता है। उदाहरणार्थ कामशास्त्र के अनुसार नखक्षत के स्थान 
वक्ष, कंठ, पाइवें, जघन और स्तन आदि हैं जिनका विचार किये बिना यदि कोई कवि 
बाजूबंद (केयूर) के स्थान पर नखक्षत का वर्णन करे तो वह कामशास्त्र के विरुद्ध होने 
के कारण विधाविरुद्ध दोष माना जायगा ।74 योगदशेन के अनुसार प्रकृतिपुरुष के रहस्य 
का ज्ञान होने से विवेक ख्याति होती है जो क्रमश: सम्प्रज्ञात समाधि तथा प्रसम्प्रज्ञात 
समाधि के पदचात मोक्ष प्राप्ति कराती है। इस ज्ञान प्रक्रिया से अनभिज्ञ कवि यदि 
विवेक ख्याति को ही मोक्ष मानकर उसका वर्णन करे तो वहाँ पर भी विधाविरुद्ध दोष 
होता है। इसी प्रकार अन्य शास्त्रों के विपरीत उदाहरणों द्वारा भी विधाविरुद्ध दोष 
की विवेचना की जाती है । 

काव्य रचनाओं में नवनवोन्मेष लाना कंवि प्रतिभा का कार्य है । उसके अभाव 
में अनवीकृत नामक अर्थंदोष होता है। काव्यप्रकाशकार ने इस दोष के उपरांत चार 
प्रकार के परिवत्त दोष भी माने हैं जो सनियम, अनियम, विशेष तथा अविशेष क्रम से 
विवेचित किये गये हैं। अनुचित स्थान में अनावश्यक पदों को जोड़ने से अपदयुक्तता 
दोष होता है। श्रुति आदि उत्कृष्ट पदार्थों के साथ व्यसन और मूखेता आदि निक्ृष्ट 
अर्थों का सहचार सहचरभिन्नता दोष व्यंजित करता है। इनके अतिरिक्त अवशिष्ट 
दोषों का निरूपण करने के पश्चात्‌ मम्मठ ने अइलीलता नामक अथेदोष को ब्रीडाजनक 
उदाहरण देकर दोषनिरूपण प्रकरण का उपसंहार किया है। उनके मतानुसार निम्न- 
लिखित इलोक ब्रीडाजनक अद्लीलत्व का व्यंजक है क्‍योंकि इसमें किसी दुष्ट व्यक्ति की 
प्रकृति में पुरुष के लिंग की प्रकृति का साम्य निरूपित हुआ है-- 
हन्तुमेव प्रवृत्तस्य स्तब्धस्य विवरषिण: । 
यथास्य जायते पाती न तथा पुनरुन्‍नति: ॥ 
अर्थात्‌ दूसरे का नाश करने (मारने) के लिए तत्पर, उद्धुत अभिमानी (खड़े हुए) 
और दोषों (दूसरे पक्ष में योनिरूप छिद्र) को ढंढ़ने वाले इस दुष्ट व्यक्ति अथवा लिंग 
का जितनी जल्दी पतन होता है, उतनी जल्दी पुन: उत्थान नहीं होता । 


दोषों की नित्यानित्य स्थिति 

मम्मठ ने दोषों की नित्यानित्यता तथा उनके परिहार का भी सोदाहरण विवेचन 
किया है जो अन्य काव्यशास्त्रियों के विचारों से पर्याप्त साम्य रखता है। अनित्य दोष 
विशेष परिस्थितियों में गुण बने जाते हैं किन्तु च्युतसंस्कार आदि कतिपय दोष सभी 
दहाओं में नित्य दोष रहते हैं। श्रुतिकट्त्व दोष श्वृंगार आदि कोमल रसों में रसापकर्षक 
होते हैं। उन्हें रोद्र, वीर आदि कठोर रसों में दोष नहीं माना जाता । मम्मट ने वामन के 
'काव्यालंकार सृत्र' के अनुसार 'कर्णावतंस' जैसे प्रयोगों में दोष नहीं माना है क्योंकि अब- 
तंस का अर्थ भले ही कान का आभूषण हो किन्तु उसका कर्ण के साथ किया गया प्रयोग 
ध्वनिनिभिति के रूप में उसका सन्निधान बोधक होता है। ऐसे प्रयोगों में पुनरुक्ति 
अथवा अदुष्टार्थ दोष नहीं माना जाता । यही स्थिति “धनुज्या' जैसे प्रयोगों की है | वस्तुतः 
ज्या शब्द धनुष की प्रत्यंचा का वाचक है जिसके पूर्व 'धनु' शब्द का प्रयोग व्यर्थ लगता 
है किन्तु जहाँ वह “धनु ज्या' पद के रूप में प्रयुक्त होता है, वहाँ “धनु” शब्द के साथ 
उसका प्रयोग धनुष पर चढ़ाई हुई प्रत्यंचा का अभिप्राय व्यक्त करता है जब कि केवल 
'ज्या' पद से उतारी हुई प्रत्यंचा का बोधमात्र होता है। 'मुक्ताहार' पद की भी यही 
स्थिति है। विश्वकोष के “मुक्ताग्रैवेयक हार के अनुसार मोतियों से बना हुआ 'हार' ही 
हार पद का मुख्याथे हैं जिसके पूर्व 'मुक्ता' पद जोड़ने की कोई आवश्यकता नहीं है 
फिर भी उसके पूर्वी यदि “मुक्ता' पद का प्रयोग किया जाता है तो उसे अन्य रत्नों 
से अमिश्रित मुक्ताओं के बोधन के लिए ही प्रयुक्त समभा जाना चाहिए। केवल 'माला 
शब्द पुष्पों की माला का वाचक है किन्तु (पुष्पमाला' प्रयोग में उत्कृष्ट पुष्पों के बोधन 

का अभिप्राय ध्वनित रहता है। श्रवणकुंडल अथवा कर्णावतंस आदि पद प्रयोग परम्परा- 
गत हैं जिनका प्रचलन प्राचीन महाकवियों की रचनाओं से चला आया है अत: उनके 
प्रति आस्था रखते हुए मम्मट आदि आचार्यों ने उनका समर्थन किया है। जब कि 'जंघन- 
काँची जैसे नवीन प्रयोगों को उन्होंने स्वीकायें नहीं समझा है ।१० मम्मट ने वामन द्वारा 
उदाहत 'जगाद मधुरां वार्च' की विवेचना का भी समर्थन नहीं किया है क्योंकि वासन 


सधुरां पद को “वार्चो का विशेषण मानते हैं जब कि मम्मट के अनुसार 'सधुरा' पद 
क्रिया विशेषण के रूप में प्रयुक्त है। 


दोष परिहार के विभिन्‍न रूप 


मम्मट का दोष परिहार विश्लेषण अत्यंत विशद और व्यापक है । उन्होंने प्रसिद्ध 
अर्थ में निहँतुता अर्थात्‌ हेतु के अभाव को दोष नहीं माना है ।27 उदाहरणाथ यदि कोई 
कवि किसी रमणी के मुख-सौन्दय का वर्णन करते समय उसमें कमलों का सौरभ तथा 
चन्द्रमा की कांति का एक साथ निरूपण करे तो उसके प्रसिद्ध अर्थ में निहेतुत्व दोष नहीं 
माना जाना चाहिए क्योंकि दोनों विरोधी बातें एक साथ मिलकर काव्यानंद की अनु- 
भूति ही कराती हैं । उन्होंने अनुकरण में सब दोषों की अदोषता ही सिद्ध की है?5 जिसका 
यह अभिष्राय है कि यदि कोई वक्ता दूसरों के दूषित पदों के प्रयोग का अनुकरण करने 
के प्रयोजन से उनके दोषयुक्त पदों का उच्चारण करता है तो वह दोष का भागी नहीं 
होता । अनुकरण में श्रुतिकटु आदि दोष.किसी भी रूप में दोष नहीं समभे जाते । वस्तुतः 
दोष निरूपण में वक्ता आदि के औचित्य का विचार करना भी आवश्यक है क्योंकि उसके 
कारण कहीं दोष भी गुण हो जाता है तो कहीं वह गुण अथवा दोष आदि कुछ भी नहीं 
रहता ॥0* उदाहरणाथे वंयाकरण के वक्ता अथवाबोद्ा होने पर और रोद्र आदि रसों के 
व्यंग्य होने पर कष्टार्थत्व आदि दोष गुण बन जाते हैं। जहाँ वीभत्स रस व्यंग्य होता है 
वहाँ श्रुतिकद्‌ वर्ण तथा दीघेंसमासमयी कठोर रचनाएँ दोष-युक्त नहीं समभी जातीं 
अपितु गुणमयी ही मानी जाती हैं । इसी प्रकार नीरस काब्य में क्लिष्ट रचना न तो दोष 
होती है और न गुण। अपने इस कथन की पुष्टि में मम्मट ने मयूर कवि के सूर्य 
शतक का छन्द?० प्रस्तुत करते हुए उसके शिवपरक तथा विष्णपरक अर्थों का श्लिष्ट 
योजना में अप्रयुक्तत्व तथा निहताथत्व आदि दोष नहीं माने हैं। 


काव्यरचना की आलंकारिक परम्परा में श्लिष्ट पदों की योजना द्वारा हृयर्थक 
शब्दों के माध्यम से भिन्‍त-भिन्‍न प्रसंगों में अहलीलत्व दोष को ढकने के बहुविध प्रयास 
किये गये हैं। उदाहरणाथ्थ 'करिहस्तश पद कामझास्त्र का एक प्रमुख सिद्धांत है जिसके 
द्वारा रमणियों में कामोत्तेजना द्रवित की जाती है और तदुपरांत पुरुष कामक्रीडा में 
प्रवत्त होता है । कामशास्त्रीय “करिहस्त' की प्रक्रिया का रूप उक्त इलोक में 
व्यक्त हुआ है जिसका दूसरा अर्थ हाथी की सूंड (करिहस्त) के पक्ष में भी घटित होता 
है । काव्यशास्त्रियों ने इस प्रकार के इश्लेषपूर्ण छन्दों में ब्रीडाजनक दोष नहीं माना है 

जबकि वास्तविकता तो यह है कि ऐसी रचनाएँ बत्रीडाजनक अश्लीलता की चरम परि- 
णति कही जा सकती हैं। आज के यथाथवादी दृष्टिकोण तथा नैतिकताविहीन कलावाद 
सें जब काव्यगत इलीलता और अश्लीलता का प्रश्न ही निरस्त कर दिया गया है तो हम 
पाठकों के मनोरंजतार्थ उस इलोक को उद्ध त करना चाहते है जिसका मुख्यार्थ घोर 
अश्लील है किन्तु जिसका दूसरा अर्थ अपनी श्लिष्ट योजना के कारण उसकी अश्लीलता 
को गुण रूप में परिवर्तित करने का निमित्त समझा गया है। छन्द इस प्रकार है-. 
करिहस्तेन सम्बाधे प्रविश्यान्तविलोडते | 
उपसपंन्‌ ध्वज: पुंसः साधनान्‍्तविराजते ॥*१ 

मुख्य अर्थें---संकुचित योनि में तजजनी, मध्यमा तथा अनामिका अंगुलियों को 
मिला कर 'करिहस्त' का प्रवेश करने की क्रिया के पश्चात्‌ पुरुष का लिंग (ध्वज) योनि 
के भीतर आलोडन-विलोडन करता हुआ विराजित होता है। 

अन्य अर्थ--हाथी की सूंड द्वारा सेना के भीतर प्रविष्ट होकर वीरपुरुष की 
ध्वजा शत्रुसेता का आलोडन-विलोडन करती हुईं उसके मध्य सुद्योभित होती है। 

मम्मट ने शमप्रधान वेराग्यमूलक कथाओं के प्रसंग में जुगुप्सा व्यंजक अश्लीलता को 

गुण माना है ॥ कहीं-कहीं भावी अमंगलसूचक अश्लीलता भी गुण बन जाती है। वाच्य 
के प्रभाव से नियत अथ्थ के प्रतीतिजनक होने के कारण संदिग्धत्व दोष व्याजस्तुतिपये- 
वसायी होकर गुण बन जाता है। यों तो योगशास्त्र के निविकल्प समाधि” और “आत्म- 
रमण' आदि पारिभाषिक टाब्दों के काव्य प्रयोग अप्रतीतत्व दोष के व्यंजक हैं किन्तु जब 
उनके वक्‍ता भीम और बोद्धा सहदेव ज॑से व्यक्ति (उस विषय के ज्ञाता) होते हैं तो 
उनके वक्तव्य में अप्रतीतत्व दोष नहीं माना जाता । बोद्धा तथा वक्‍ता का शास्त्र ज्ञान 
उसे गुण बना देता है। कहीं-कहीं आत्मचितन की स्थिति में भी अप्रतीतत्व दोष गुण हो 
जाता है । जैसे 'मालतीमाधव' ताठक के पंचम अंक में जहाँ कपालकंडला, नाडीस्थित 
मणिपुर चक्र, 'शक्तिसंचय' और “शक्तिनाथ” आदि हठयोगपरक शब्दों का प्रयोग 
करती है, वहाँ उसके आत्मचितन की प्रधानता होने के कारण उपर्युक्त पारिभाषिक शब्द 
अप्रतीतत्व दोष नहीं माने जाते । नीच प्रकृति पात्रों की उक्तियों में ग्राम्यत्व दोष भी गुण 
बन जाता है। कहीं न्यूनपदत्व दोष गुण हो जाता है तो कहीं वह गुण तथा दोष कुछ भी 
नहीं होता | यही स्थिति अधिकपदत्व दोष की मानी जाती है। वक्‍ता के हर्ष अथवा भय 
की अतिरेकता में अधिक पदत्व दोष का गुणरूप काव्यवर्णित रहा है। कहीं-कहीं 
लाटानुप्रास, अर्थान्तर संक्रमितवाच्यध्वनि तथा विहित का अनुवाद करने की स्थिति में 
कथित पदत्व अथवा पुनरुक्तत्व दोष गुण हो जाते हैं। वस्तुत: लाटानुप्रास में पदों की 
पुनरुक्ति को दोष नहीं माना जाता। अर्थान्तरसंक्रमितवाच्य ध्वनि में विधेय रूप से प्रयुक्त 
पद जब दूसरे वाक्य में उदृश्य रूप हो जाता है तो वहाँ दोष नहीं रहता । इसी प्रकार 
गुण प्रकर्ष तथा जनानुराग पदों की आवृति भी गुण मानी जाती है। यदि कहीं पतत्प्रकर्ष 
दोष गुण हो जाता है तो कहीं समाप्तपुनरात्तत्व न दोष होता है और न गुण रहता है । 
अपदस्थ समास दोष तथा गन्भित दोष भी गुण रूप में प्रयुक्त हुए हैं। मम्मट ने इन सभी 

दोषों की गुणवत्ता का स्पष्टीकरण विविध उदाहरणों की विवेचना के माध्यम से किया 


है। 


रसदोषों का विश्लेषण 


मम्मट के मतानुसार 'मुख्याथंहति' ही दोष का लक्षण है जो शब्द और अथ के 
विभिन्‍न आयाणों में विवेचित किया जा चुका है। उन्होंने 'मुख्यार्थ! पद का सम्बन्ध रस 
व्यंजना से जोड़ते हुए रसदोषों की भी व्याख्या की है जिनका उल्लेख निम्नलिखित 
कारिकाओं में हुआ है--- 


व्यभिचारिरस स्थायिभावानां शब्दवाच्यता। 
कृष्टकल्पनया व्यक्तिरनुभाव विभावयो: ।। 
प्रतिकूल विभावादिग्रहो दीप्ति: पुनः पुनः । 
अकाण्डे प्रथनच्छेदो अंगस्याप्यतिविस्तृति: ॥ 
अंगिनोइननूसंधानं॑ प्रकृतीनां. विपर्यय: । 
अनंगस्याभिधानं च रसे दोषा: स्थुरीद्शा: ॥? 
अर्थात्‌ व्यभिचारी भावों, रसों अथवा स्थायी भावों का अपने वाचक शब्द द्वारा कथन, 
अनुभावों और विभावों की,कष्टकल्पना द्वारा अभिव्यक्ति; रस के प्रतिकूल विभाव आदि 
का ग्रहण; रस की बार-बार दीप्ति; रस का अनवसर में विस्तार; तथा विच्छेद, 
अप्रधान रस का अत्यधिक विस्तार; प्रधान (अंगी) रस का त्याग; पात्रों की प्रकृति का 
पिपयेय तथा अनंग का कथन---.इन सभी स्थितियों में रस दोष होते हैं । 
प्राय: सभी आचार्यों ने रसादि की स्वशब्दवाच्यता को रसदोष माना है। ब्रीडा 
आदि व्यभिचारी भावों का कथन जब उमके वाचक दाब्दों द्वारा किया जाता है तो वहाँ 
स्वशब्दवाच्यता दोष होता है। रसों तथा स्थायी भावों की स्वशब्दवाच्यता भी रसदोष 
है। श्रृंगार-रस में 'श्रृंगार' शब्द तथा वीर रस में उत्साह (स्थायी भाव) शब्द का कथन 
भी स्वशब्द वाच्यता दोष के उदाहरण हैं । क्‍ 
विभावों तथा अनुभावों की कष्टकल्पना को भी रसदोष माना जाता है। यदि 
किसी श्रृंगाररसपरक काव्यरचना में आलम्बन रूप नायिका तथा उद्दीपन रूप चन्द्रमा 
का|तो वर्णन हो किन्तु नायकनायिका निष्ठ स्वेद और रोमांच आदि अनुभावों का चित्रण 
नहहो तो हमें प्रकरण विशेष के संदर्भ से उनकी कष्टकल्पना करनी पड़ती है जिसके 
कारण वहाँ अनुभावगत रसदोष होता है। विभाव की कष्टकल्पना में भी रसदोष की 
स्थिति अनिवायें है। जिस काव्य में रतिपरिहार आदि अनुभाव तो वर्णित होते हैं किन्तु 
'विभाव आदि का उल्लेख नहीं होता वहाँ इस बात का पता नहीं चलता कि वे अनुभाव 
ज्युंगाररसपरक हैं अथवा भयानकवीभत्सपरक । उस स्थिति में भी रसदोष की सम्भावना 
हो जाती है । द 
किसी रस विशेष के प्रतिकल विभावों तथा व्यभिचारी भावों का चित्रण भी 
रसदोष का हेतु होता है। शंगार रस के वर्णन में यदि उसके प्रतिकूल शांत रस के 

विभावों तथा निर्वेदरूप व्यभिचारी भावों का प्रतिपादत किया जाय तो वहाँ विभावादि-- 
गत रसदोष होता है। प्रतिकूल अनुभावों का ग्रहण होने पर अनुभावगत रसदोष कीः 
स्थिति बन जाती है। उदाहरण के लिए यदि कोई नायिका अपने जार (गुप्तपति) से 
मिलने के लिए इंधन आदि लाते के व्याज से वन में जाना चाहे तो उस चित्रण में शूंगारः 
रस के विरोधी शांत रस के अनुभाव आने के कारण प्रक्ृत रस (विप्रलम्भ शांगार) की' 
प्रतीति में बाधा होती है जो उपर्युक्त रसदोष का हेतु है । 

रस की पुनः-पुनः दीप्ति में भी रसदोष होता है। इसका सुप्रसिद्ध उदाहरण: 
'कुमारसम्भव' से चतुर्थ सर्ग का रतिविलाप है जो करुण रस से प्रारम्भ होकर रस कीः 
प्रारम्भिक दीप्ति सूचित करता है किन्तु कुछ ही देर बाद वह अथथ और (पुनः आदि 
शब्दों से पुत: दीप्त होने भी स्थिति में आ जाता है जिसके कारण उसकी पुनः:पुन:ः दीप्ति 
उपभुक्त कुसुम परिमल के समान वैरस्यमूलक हो जाती है जो एक प्रकार का रसदोषः 
है। यही बात आनंदवर्धन ने निम्नलिखित कारिका में प्रकट की है-- 


परिपोष॑ गतस्थापि पौनः पुन्येत दीपनम्‌। 
रसस्य॒स्याद्विरोधाय वृत्त्यनौचित्यमेव च ॥।?* 


अकाण्ड प्रथन अथवा अनवसर में प्रतिपादन होना भी रसदोष का हेतु है। इसकाः 
उदाहरण वेणीसंहार नाटक के द्वितीय अंक का वह प्रसंग है जिसमें कवि ने भीष्म आदि: 
महारथियों की मृत्युवेला के समय भानुमती के साथ दुर्योधन के सम्भोग श्ूंगार का वर्णन 
किया है। अनुचित स्थान पर रसभंग कर देने से अकाण्डच्छेदक रसदोष होता है। महा- 
वीर चरित नाटक के द्वितीय अंक में जहाँ राम और परशुराम का संवाद रस के चरम' 
उत्कषष पर पहुँचता है वहाँ राम का यह कथन कि "मैं कंकण खोलने जा रहा हूँ! वीर रस 
में बाधा पहुँचाने के कारण सहृदयों में रसचवेणा नहीं करा पाता । अंग अर्थात्‌ अप्रधान 
पात्र अथवा रस का अति विस्तार भी रसदोष का कारण है । भरत मेष्ठकवि विरचित 
(हयग्रीववध' नामक नाटक में जहाँ प्रतिनायक द॑त्य हयग्रीव के वनविहार, मदनोत्सव तथा 
जलकेलियों का (विस्तृत वर्णन हुआ है, वे रसदोष के ही प्रसंग हैं क्योंकि उनके कारण 
नाटक के नायक (विष्णु) का वर्चस्व खण्डित हो जाता है। अंगी अर्थात्‌ प्रधान नायक- 
तायिका का विस्मरण भी रसदोष है। इसका उदाहरण रत्नावली नाटिका के चतुर्थ अंकः 
का वह प्रसंग है जहाँ बाअ्रव्य के आगमन पर सागरिका की विस्मति हो जाती है। 
 मम्मट ने 'प्रकृतीनां विपयंय: कारिकांश द्वारा जिस रसदोष का विवेचन किया: 
है, उसे समभने के पूर्व पात्रों के भेद से उनका प्रकृति-ज्ञान करना आवश्यक है। सामान्यत: 
दिव्य, अदिव्य और दिव्यादिव्य नामक तीन प्रकृतियाँ मानी गई हैं जिनके नायक क्रमशः. 
इन्द्र, वत्सराज उदयन तथा अवतारधारी,राम और कृष्ण आदि प्रमुख पात्र हैं। ये त्रिविध 
नायक धीरोदात्त, धीरोद्धत, धीरललित और धीर प्रशांत भेद से चार प्रकार के माने गये 
है जो ऋमश: वीर, रोद्र, श्वृंगार तथा शांत रस प्रधान रचनाओं में वर्णित होते हैं। इन' 
सभी नायकों को उत्तम, मध्यम तथा अधम श्रेणियों में भी विभकत किया गया है। इन 

नायकों के लिए अभीष्ट प्रकृति-विषयक औचित्य का परित्याग तथा बैपरीत्य का वर्णन 
किये जाने पर प्रकृति विपयेय नामक रसदोष होता है। मम्मट का पराम्श है कि रति, हास,. 
शोक तथा विस्मय तामक स्थायी भावों से निष्पादित श्रृंगार, हास्य, करुण तथा अद्भुत 
रसों का वर्णन अदिव्य उत्तम नायकों की भांति दिव्य उत्तम नायकों में भी किया जाना 
चाहिए । इस विषय में इस बात का ध्यान रखना वांछनीय है कि उत्तम' दिव्य नायंकों की 
प्रकृति को देखते हुए उनके (परस्पर अवलोकन को छोड़कर ) संभोग खुंगार का अगलील 
वर्णन करना माता-पिता के संभोग वर्णन के तुल्य अनुचित और अशोभनीय है। महाकवि 
कालिदास ने 'कुमारसम्भव' के अंतर्गत शिवपार्वती का जो संभोग श्रृंगार वर्णन किया है,. 
वह अनौचित्य के कारण रसदोष माना गया है। मम्मट का कथन है कि भ्रकुटिरहित 
क्रोध, समुद्रलंधघन तथा स्वर्ग और पातालगमन आदि कार्यों का उत्साहपूर्ण वर्णन केवल" 
दिव्य प्रकृति वाले नायकों में ही किया जाना चाहिए। अदिव्य अर्थात्‌ मानवीय चरित्रों” 
में यथासम्भव इतिहास प्रसिद्ध वर्णन ही उचित माना जाता है। यदि उन चरित्रों का 
अत्युक्तिपूर्ण वर्णन किया जाय तो वह अनेक बार अस्वाभाविक और सदोष हो जाता है। 
औचित्यविरुद्ध प्रकृतिवर्णन सभी दृष्टियों से रसदोष के अंतर्गत समाहित है। सम्बोधन” 
पदों का अनौचित्य भी प्रकृति विपयेय दोष का ही अंग है। उत्तम, मध्यम' तथा अधम” 
प्रकृति के पात्रों क्र पारस्परिक सम्बन्धों, संलापों तथा सम्बोधनों के लिए कुछ विशिष्टः 
नियम हैं जिनका परिपालन करने से सम्बोधनगत रसदोष नहीं होता। देश, काल,. 
अवस्था, जाति, वेश तथा व्यवहार आदि का उचित वर्णन करने से प्रकृति विपयेय नामक 
रसदोष मिट जाता है। मम्मठ के अनुसार अनंग अर्थात्‌ प्रकृति रस के अनुपकारक का 
वर्णन अंतिम रसदोष है। इसका उदाहरण कर्पुरमंजरी नायिका का वह प्रसंग है जिसमें 
उसके नायक राजा ने नायिका तथा अपने द्वारा किये गये वसंतवर्णन की उपेक्षा करते” 
हुए बंदियों के वसंत वर्णन की प्रशंसा की है। ये सभी प्रकार के रसदोष अनौचित्यजन्य 
हैं जिनका उल्लेख ध्वनिकार आनन्दवर्धन ने भी निम्नलिखित कारिका में किया है ॥ 
आचाये मम्मठ उनकी उस मान्यता से पूर्ण सहमत हैं । कारिका इस प्रकार है-- 
अनौचित्यादते नान्‍्यद्‌ रसभंगस्थ कारणम्‌। कर 
औचित्योपनि बंधस्तु रसस्योपनिषद्‌ परा ॥ 


रसदोषों के अपवाद 


मम्मट ने रसदोषों का विवेचन करने के पदचात्‌ उनके कुछ अपवादों का भी” 
उल्लेख किया है जिनके कारण वे दोष नहीं रहते । उनके मुख्य प्रकार निम्नलिखित 
हु ]. कुछ परिस्थितियों में व्यभिचारी भावों की स्वशब्दवाच्यता दोष नहीं” 
होती ।१९ 
2. जहाँ अनुभावों द्वारा व्यभिचारी भावों का निश्चित रूप से प्रतिपादन करनाए 
सम्भव न हो, वहाँ उनका स्वदशब्द से कथन दोष नहीं होता । 

3. प्रकृत रस के प्रतिकूल विभाव, अनुभाव तथा संचारी भाव का बाध्य रूप से 
कथन दोष न होकर प्रकृत रस का परिपोषण ग्रुण कहलाता है ।?” 

मम्मट का कथन है कि जो रस आश्रय के ऐक्य में विरोधी हैं उसे भिन्‍न आश्रय 
में बणित करता चाहिए । इसी प्रकार जो रस नैरंतय से विरोधी हैं उसे दूसरे अविरोधी 
"रस से व्यवहित कर देना चाहिए ।?१ उदाहरणाथ वीर तथा भयानक रसों का एकाश्चय 
'में विरोध है। अतः उन दोनों के बीच भयानक रस का वर्णन करना प्रतिपक्ष [(प्रति- 
-त्तायक) रूप से उचित है। ऐसा करने से उनके विरोध का परिहार हो जाता है। इसी 
प्रकार शान्‍्त तथा छ्ूंगार रस का नैरंतयं भाव से विरोध है इसलिए इन दोनों के बीच 
“किसी अन्य रस (अद्भूत रस) की योजना करने से वह विरोध नहीं रहता। विरोध 
'परिहार का यह नियम केवल प्रबंध काव्य अथवा नाटक में ही घटित नहीं होता अपितु 
“किसी एक वाक्य अथवा प्रकरण विशेष में भी लागू किया जा सकता है। 

मम्मठ ने रस विरोध को मिटाने के लिए कुछ अन्य उपाय भी निर्दिष्ट किए हैं । 
जिनमें तीन मुख्य हैं। उनका कथन है कि विरोधी रस यदि स्मयेमाण रूप में हो अथवा 
साम्य से विवक्षित हो तो वहाँ इसका दोष नहीं होता ।** इसी प्रकार जो दो विरोधी 
दल किसी तीसरे प्रधान रस में अंगता को प्राप्त हों वे भी परस्पर विरोधी नहीं 
"रहते । मम्मठ ने रसों के विरोधाविरोध तथा अंगांगिभाव का विवेचन करने के पश्चात्‌ 
स्वयं अपनी ओर से यह प्रश्न उठाया है कि जब रस स्वतः वेद्यांतरस्परश शून्य है तो दो 
रसों में विरोधाविरोध तथा अंगांगिभाव कैसे सम्भव है ? इसका उत्तर देते हुए उन्होंने 
'लिखा है कि यों तो रसों में विरोध आदि का उपपादन नहीं किया जा सकता | किन्तु 
जब उनके प्रसंग में विरोधाविरोध की बात कही जाती है तो इस शब्द का अभिप्राय 
'मुख्य रसों के ग्रहण से न होकर केवल स्थायी भावों के ग्रहण से ही समभना चाहिए। 
“रस्यते इति रसः' की व्युत्पत्ति के अनुसार यहां रस शब्द स्थायी भाव का ही वाचक सिद्ध 
'होता है। अतः मम्मट के शब्दों में मुख्य रस का दूसरे रस के साथ न तो विरोध ही सम्भव है 
और न उनमें अंगांगिभाव ही हो सकता है। यह स्थिति तो तभी सम्भव है जब हम रस 
'शब्द के स्थायी भाव का अर्थ ग्रहण करें। अभिप्राय यह है कि आचाये मम्मट ने काव्य- 
प्रकाश के सप्तम उल्लास में दोष दर्शन के समस्त पक्ष विवेचित करने का जो प्रयास 
“किया है, वह उनके व्यापक अध्ययन और गम्भीर चिन्तन का प्रतिफल है | उनके विचार 
दर्शन पर आचार्य आनन्दवर्धन की मान्यताओं का प्रभूत प्रभाव परिलक्षित होता है। 


द गुणालंकार निरूपण 
'मम्मट का दृष्टिकोण 
. मम्मट ने शब्दाथंमय काव्य-लक्षण में 'अदोषौ' विशेषण के पद्चात्‌ 'सगुणों पद 
का संयोजन करते हुए उनकी गुणवत्ता में काव्यलक्षण की व्याप्ति मानती है । गुणों का 
अलंकारों के साथ सहज सम्बन्ध है जिनके भेदाभेद के विषय में सभी काव्याचार्य अपनी- 
अपनी मान्यताओं के अनुरूप विवेचन करते रहे हैं । अलंकार शास्त्र के प्रथम आचाये 

भामह से लेकर मम्मट पर्य॑न्‍्त यह विवेचन अनेक दृष्टियों से संपुष्ट और विकसित हुआ 
है। भामह के 'काव्यालंकार' पर लिखित 'भाभह विवरण टीका में भट्टोद्भट्र ने गुणों 
और अलंकारों में कोई भेद नहीं माना है । उनके मतानुसार लौकिक ग्रुणों और अलंकारों 
में भेद हो सकता है किन्तु काव्य में ओज आदि गुण तथा अनुप्रास और उपमा आदि 
अलंकार समवाय सम्बन्ध से रहते हैं। अत: उनमें भेद मानता गड़डलिकाप्रवाहमात्र 
(भेड़चाल तुल्य ) है। भट्ठोद्भट्ट ने यह बात निम्नलिखित रूप से कही है--- 

“समवायवृत्त्या शौर्यादयः संयोगवत्या तु हारादय: इत्यस्तु गुणालंकाराणां भेदः, 
ओज: प्रभुतीनां अनुप्रासोपमादीनां चोभयेषामपि समवायतवृत्त्या स्थितिरिति गड़्डलिका- 
प्रवाहेणवर्षां भेद: । 

काव्यालंकारसूत्र के रचयिता आचाय वामन के गुणों और अलंकारों में भेद 
माना है । उन्होंने गुणों को 'काव्यशोभाया: कर्तारो धर्मा गुणा:70" तथा अलंकारों को 
“तदतिशयहेतवस्त्वलंकारा:*० कहा है। काव्य के स्वरूपाधायक धर्म होने के कारण काव्य 
में गुणों की स्थिति नित्य और अपरिहाये है जबकि अलंकार काव्य के उत्कर्ष विधायक 
धर्म होने के कारण नित्य और अपरिहाये नहीं माने जाते। मम्मट ने इसी मान्यता के 
अनुसा र काव्य लक्षण में गुणों को अनिवाये तथा अलंकारों को “अलंक्ृती पुनः क्वापि' के 
शब्दों में व्यक्त किया है। आनन्दवर्धन के अभिमत में गुण सदेव रसाश्रित होते हैं जबकि 
अलंकार काव्यांगभूत शब्द तथा अर्थ के आश्वित रहते हैं । आचाये मम्मट ने अपने पूर्वे- 
वर्ती मतों का मंथन करने के पश्चात्‌ यह निष्कर्ष तिकाला है कि अंगी रस काव्य का 
आत्मभूत तत्त्व है, जिसके अपरिहाय और उत्कर्ष विधायक धर्म गुण कहलाते हैं जिनकी 
स्थिति आत्म स्थित के शौर्य आदि धर्मों के समान है जब दिः अलंकार अंगी रस के अंग- 
भूत शब्दों और अर्थों के उपकारक हेतु होते हैं जिन्हें 'हारादिवत्‌' कहा जा सकता है। 
काव्यप्रकाश की निम्न कारिकाओं में उनका यह मंतव्य इस प्रकार व्यक्त हुआ है--- 


ये रसस्यांगिनो धर्मा: शौर्यादय इवात्मनः । 
उत्कर्षहेतवस्ते. स्युरचलस्थितयो... गुणा: ॥7९ 
उपकुवेन्ति तं॑ संत येड्छगद्धारेण जातुचित्‌ । 
हारादिवदलंका रास्तेडनुप्रासोपमादय: ॥70४ 


मम्मट के मतानुसार जिस प्रकार शौय॑ आदि गुण धर्म शरीर के धर्म न होकर 
आत्मा के धर्म होते हैं उसी प्रकार माधुयं आदि गुण वर्णों के धर्म न होकर रस के धर्म 
होते हैं । शौय आदि आत्म गुणों के योग्य शरीर का आकार-प्रकार देखकर ही इसका 
आकार ही झूर है, इस प्रकार के व्यावहारिक प्रयोग किये जाते हैं । वस्तुत: किसी का 
लम्बा-चौड़ा आकार-प्रकार ही शूरवीरता का अधिष्ठान नहीं होता, दुबले-पतले व्यक्ति 
भी शौये गुण सम्पन्न हो सकते हैं तथा विशालकाय प्राणी भी कायर कहे जा सकते हैं । 
सच तो यह है कि शौय आदि गुणों का सम्बन्ध शरीर रचना से नहीं होता अपितु वे 
तो हमारी आत्मचेतना से जुड़े हुए धर्म हैं। मम्मट ने उपर्युक्त दृष्टिकोण से 

काव्य गुणों का भी स्वरूप विवेचन किया है ।९४ उन्होंने शरीर, गुण तथा आत्मा 
के पारस्परिक सम्बन्ध की दृष्टि से सुकुमार वर्णों में माधुयं आदि गुणों की व्यंजकता 
को व्यवहारगत मानते हुए यही बतलाया है कि वस्तुतः माधुयं आदि ग्रुण रस के धर्म हैं 
किन्तु उनकी अभिव्यक्ति वर्णों के माध्यम अथवा आश्रय से होती है अतः उन्हें 
वर्णानिष्ठ धर्म कहने की औपचारिक परम्परा बनी हुईं है। “रसोत्कषेकत्वे सति रसा- 
व्यभिचारित्वं' तथा 'अव्यभिचारेण रसोपकारकत्वं गुणत्व के अनुसार गुण रसोत्कर्षक 
तथा रसनिष्ठ माने जाते हैं। अलंकारों में उपर्यक्त दोनों धर्म नहीं रहते । अतः रस के 
अभाव में भी शब्दालंकारों की स्थिति होने के कारण उनमें न तो रसाव्यभिचारित्व 
होता है और न वे अव्यभिचारेण रसोपकारक ही होते हैं। इसी बात को ध्यान में रखते 
हुए मम्मठ ने अलंकारों में गुणों के लक्षण की अति व्याप्ति नहीं मानी है। मम्मट की तो 
सुदृढ़ धारणा है कि अनुप्रास और उपमा आदि अलंकार काव्य शरीर के शोभाधायक 
मात्र हैं जिनकी स्थिति हार आदि देहिक अलंकारों के तुल्य होती है। चूंकि वे शब्दों 
ओर अर्थों द्वारा अंगी रस को उपकृत करते हैं अतः उन्हें भी शरीरी (आत्मा) के 
उत्कर्ष विधायक धर्मों के रूप में मानने की परम्परा बनी हुई है । जिन अलंकारों से रस 
व्यंजना नहीं होती वे दृष्टिवेचित्य के प्रयोजक मात्र ही समभे जाने चाहिए । उनसे किसी 
भी रूप में साँदयं की अभिवृद्धि नहीं होती। अत: वे किसी भी कुरूप स्त्री द्वारा धारण 
किए हुए अलंकारों के तुल्य ही कहे जाते हैं। उनके अतिरिक्त कुछ ऐसे काव्यालंकार 
भी होते हैं जिन्हें ग्रामीण अलंकारों से उपभित किया गया है। उन्हें कविता कामिनी के 
लावण्यमय शरीर पर भार रूप ही माना जाता है। 
मस्मट के मतानुसार कहीं वाचक शब्द द्वारा अनुप्रास आदि शब्दालंकार अंगी 
रस के उत्कर्षाधायक होते हैं तो कहीं वे उपमा आदि के रूप में वाच्यार्थ द्वारा रस को 
उपकृत करते हैं। जहाँ इसके अभाव में भी अलंकारों की स्थिति होती है; वे उत्तम और 
मध्यम श्रेणी के काव्य न कहे जाकर अधम (चित्र) काव्य कहलाते हैं। विप्रलम्भ खूंगार 
में ट वर्ग आदि का बाहुल्‍य भले ही अनुप्रास अलंकार की छठा विकीर्ण करे किन्तु उससे 
रस का उत्कर्ष विधान नहीं होता अपितु वाचक दाब्द मात्र का ही उपकार होता है । 
आचार्यों ने तो विप्रलम्भ शंगार में उपमा आदि अर्थालंकारों के प्रयोग को भी अपकर्ष- 
कारी माना है क्योंकि वे प्रकृत रस के प्रतिकल होने के कारण रस परिपोषक नहीं होते । 
मम्मटठ ने भट्टोदभट्ट की गुणालंकारवत अभेदता का खण्डन किया है। वस्तुतः 
गुण इसके उत्कर्षाधायक, अव्यभिचारी तथा रस मात्र निष्ठ धर्म है जबकि अलंकार उनसे 
भिन्‍न तत्त्व काव्य हैं जो रस के बिना भी रह सकते हैं तथा उनकी स्थिति रस के लिए 
सवेत्र परिपोषक भी नहीं होती। मम्मट काव्यालंकार सूत्रकार वामन की इस मान्यता 
से भी सहमत नहीं है कि गुण काव्य शोभा के उत्पादक धर्म हैं तथा अलंकार उसके अति- 
जय हेतु हैं। वामन की उपर्युक्त मान्यता के अनुसार दो विकल्प सम्भव हैं जो इस बात 
की शंका उत्पन्त करते हैं कि क्या वामन प्रतिपादित दस गुणों के होने से ही काव्य व्यव- 
हार हो सकता है अथवा कुछ गुणों की विद्यमानता से भी वह व्यवहार सम्भव है ? यदि 

अथम' विकल्प के अनुसार समस्त गुणों के होने से ही काव्य व्यवहार माना जाय तब तो 
उनसे रहित गौडीया अथवा पांचाली रीति काव्य की आत्मा कैसे मानी जा सकेगी ? 
द्वितीय विकल्‍प के अनुसार काव्य व्यवहार मानने पर तो रसविहीन काव्य लक्षण रहित 
वाक्य में ओज आदि कतिपय गुण होने से काव्य व्यवहार माना जा सकेगा जो अभीष्ट 
नहीं है। वामन ने 'रीतिरात्मा काव्यस्य' सिद्धान्त की प्रतिष्ठा करते समय जिन तीन 
नीतियों का निरूपण किया था। उनमें वैदर्भी रीति तो समस्त गुणमयी होती है जबकि 
गौड़ीया रीति में केवल ओज और कांति नामक दो गुण तथा पांचाली में केवल माधुर्य 
तथा सोकुमाये संज्ञक गुण होते हैं जिनके अनुसार यदि समस्त गुणों की समष्षि में काव्य 
व्यवहार माना जाय तो केवल वेदर्भी को ही काव्य की आत्मा मानना पड़ेगा क्योंकि उसी 
में काव्य के समस्त गुण विद्यमान रहते हैं। गौडीया तथा पांचाली रीतियों को काव्य 
की आत्मा मानने पर उसमें कतिपय गुणों का संचार मानना पड़ेगा जिससे काव्य लक्षण 
दूषित हो जायेगा । इस प्रकार मम्मट की विवेचना के अनुसार वामन की वह मान्यता 
उचित नहीं है जिसमें “काव्य शोभाया: कर्त्तारों धर्मा: गुणा, तदतिशयहेतवस्त्व- 
लंकारा: का सिद्धान्त प्रतिपादित किया गया है। सच तो यह है कि कहीं-कहीं गुणों के 
होने पर भी काव्य व्यवहार का अभाव पाया जाता है तो कहीं गुणों के अभाव में भी 
काव्य व्यवहार देखा जाता है अत: अन्बय और व्यतिरेक का व्यभिचार होने से गुणों को 
काव्य व्यवहार का प्रयोजक नहीं माना जा सकता। मम्मट ने निम्नलिखित उदाहरण में 
विशेषोक्ति तथा व्यतिरेक अलंकारों को गुणों के बिना ही काव्य व्यवहार का प्रवर्तेक 
माना है जिसमें वर वर्णिनी नारी की प्राप्ति में सदेह स्वर्ग प्राप्ति का सुख निरूपित किया 
किया गया है--- 


स्वगंप्राप्तिरेनेव देहेतः वरव्णिनी । 
अस्या रदच्छदरसो न्यक्करोतिवरां सुधान्‌ ॥१०९ 
गुण संख्या का निर्धारण 
गुण विवेचन के विषय में आचार्य मम्मठ ध्वन्यालोककार आनन्दवर्घन से सहमत 
हैं। उन्होंने 'माधुयोज: प्रसादाख्यास्त्रयस्ते न पुनर्देश” सूत्र द्वारा वामननिरूपित दस 
शुणों का खण्डन करते हुए माधुयं, ओज और प्रसाद संख्यक केवल तीन गुण माने हैं ९6 
वामन ने शब्द तथा अर्थ के आधार पर जिन दस-दस गुणों का उल्लेख किया है, वे मम्मट 
को मान्य नहीं हैं क्योंकि उसके मतानुसार “गुण” शब्द और अर्थ के धर्म तन होकर रस के 
धर्म होते हैं। जिसके कारण शब्दग्रुण और अर्थगुण की पृथक-पुथक्‌ श्रेणियाँ नहीं 
होतीं। उनके रब्दों में श्रंगार में रहने वाला आह्वादकत्व ही माघुयें गुण कहलाता है। 
जो चित्त के द्रवीभाव का कारण हैं ।१०7 मम्मट ने 'आह्वादकत्वा का अर्थ आह्वादजनकता 
न मानकर आह्वादस्वरूपता माना है जिसका अभिप्राय यह है कि श्यंगार रस स्वतः 
ही आह्लादस्वरूप होता है। शंगार के सम्भोग पक्ष में चित्त की द्रुति अथवा विगलित 
अवस्था निसगतः सन्निहित है। भामह ने “्रव्यं नातिसमस्तार्थ काव्यं मधुरमिष्यते” के 

अनुसार जिस “श्रव्यता' को माधुये गुण लक्षण माना है वह ओज तथा प्रसाद गुण में भी 
रहता है, अतः मम्मठ को उनकी तद्विषयक मान्यता स्वीकार नहीं है । 

यों तो माधुये गुण सामान्यतः संयोग शंगार में ही रहता है किन्तु करुण, विप्रलम्भ 
तथा दांत रस में वह उत्तरोत्तर चमत्कारजनक होता चलता है ।/08 उसकी अतिशयता 
का मूल हेतु चित्त की अत्यंत बलवती 'द्रुति' है। चित्त का द्रवीभाव ही माधुय गुण का 
आह्लादस्वरूप है । ओज गुण का आह्नाद वीर रस में प्रकट होता है। जिसमें चित्त 
बिस्तार का दीप्तत्व ओज गुणजन्य होता है ।१९१ सामान्यतः ओज वीर रस में रहता है 
किन्तु वीभत्स तथा रोद्र रसों में क्रशः उसका विशेष चमत्कारजनक आधिक्य उत्त रोत्तर 
प्रकट होता है ।१९ 

प्रसाद गुण का क्षेत्र अन्य गुणों की अपेक्षा अधिक व्यापक और विस्तीर्ण है । वह 
सभी रसों और रचनाओं में विद्यमान रहता है। मम्मठ ने उसे 'शुष्केन्धनार्निवंत्‌' तथा 
'स्वच्छजलवत्‌' माना है जिसका अभिप्राय यह है कि जिस प्रकार सूखे हुए ईंधन में सहसा 
अग्नि व्याप्त हो जाती है अथवा स्वच्छ घुले हुए वस्त्र में जल व्याप्त रहता है उसी प्रकार 
प्रसाद गुण समस्त रसों और रचनाओं में समाविष्ट होता है ।(११ मम्मठ के प्रसाद गुण 
विषयक अग्नि और जल के उदाहरण साभिप्राय और सप्रयोजन है। वीर तथा रौद्र आदि 
उग्र रसों में प्रसाद गुण की व्याप्ति शुष्केन्धन व्याप्त अग्नि तुल्य है जबकि श्रृंगार और 
करुण आदि कोमल रसों में वह स्वच्छ वस्त्र व्याप्त जल तुल्य होता है । यद्यपि मुख्य रूप 
से गुण रस के धर्म हैं किन्तु गौणी वृत्ति से उनकी स्थिति शब्दा्थेंगत मानी जाती है। 
गौणी वृत्ति का अर्थ उपचार से है। इसका स्पष्टीकरण करते हुए कहा जा सकता है कि 
जिस प्रकार शरीर के आकार-प्रकार में आत्मा के धर्म, शौयं आदि ग्रुणों की स्थिति 
उपचार से मानी जाती है, उसी प्रकार के उपचार से रस के धर्म माधुय॑ं आदि गुणों की 
स्थिति भी शब्द और अथ्थे में मानी जानी चाहिए। मम्मट का अभिमत है कि वामन ने 
जिन दस गुणों का निरूपण किया है। उनमें से कुछ तो माधुयं, ओज तथा प्रसाद गुणों 
में अंतर्भूत हो जाते हैं, कुछ दोषाभाव रूप होते हैं तथा कुछ कहीं पर गुण न होकर दोष 

प हो जाते हैं जिसके परिणामस्वरूप केवल माधुयं, ओज तथा प्रसाद संज्ञक तीन गुण 

ही माने जाने चाहिए 


त्रिगुणवाद का सिद्धांत ही समान्‍्य है 


वामन ने दस प्रकार के शब्द गुण माने थे जिसमें से इलेष, समाधि, उदारता और 
प्रसाद सं ज्ञक चार गुण ओज गुण में, अर्थ व्यक्ति गुण प्रसाद गुण में तथा माधुय॑ संज्ञक 
गुण माधुये गुण में अंतर्भूत किए जा सकते हैं। समतागुण कहीं-कहीं दोषरूप हो जाता है, 
अत: वह विशुद्ध गुण नहीं रहता । सोकुमाय तथा कांतिगुण कष्टत्व तथा ग्राम्यत्व दोष के 
परिहार रूप होने से गुण नहीं माने जाते । इस प्रकार मम्मठ के मतानुसार वामन प्रति- 
पादित दशविध शब्द गुणों का त्रिविध अंतर्भाव गुणों में हो जाता है 77 है 

मम्मट ने वामनोक्‍्त अरथंगुणों की अनुपपत्ति भी सिद्ध की है। उनका कथन है किः 

जो प्रीढ़ि' ओज कही जाती है, वह गुण न होकर विचित्रता मात्र है क्योंकि उसके बिना भी 
काव्य व्यवहार हो सकता है। अर्थवेमल्वरूप 'प्रसाद', उक्तिवेचित्र्यरूपं 'माधुय', 
अपारुष्यरूप 'सौकुमायें: तथा अग्राम्यत्व रूप 'उदारता' गुण दोषाभाव के अंतर्गत माने जा 
सकते हैं । वस्तुस्वभाव स्फूट रूप 'अथे व्यक्ति! तथा दीप्तरसरूप 'कांति' तथा रचनास्व- 
रूप 'इ्लेष' भी विचित्रतामात्र है। अवषम्य रूप 'समता' भी गुण न होकर दोषमात्र है। 
अथंदृष्टिरूप 'समाधि' को भी गुण नहीं कहा जा सकता क्योंकि अर्थ के दर्शन का नाम' 
समाधि है जो काव्य का गुण न कहा जाकर काव्य के कारणों में गिना जाता है। इस 
प्रकार वामन द्वारा निरूपित सभी अर्थगुण किसी न किसी रूप में त्रिविध गुणों में अंतर्भूत 
हो जाते हैं ।$ 

आचार्य मम्मट त्रिगुणवाद के समर्थक हैं। उन्होंने माधुयं आदि गुणों के व्यंजकों' 
का वर्णन करते हुए वर्ण, समास तथा रचना को उनके व्यंजक माना है। उन्होंने बतलाया 
है कि ट८ठ ड ढ को छोड़कर शेष सभी स्पर्श वर्ण माधुय॑ गुण के व्यंजक होते हैं। उसकी 
रचना में या तो समास का अभाव रहता है या मध्यम अथवा अल्प समास हो सकता है । 
ओज गुण के व्यंजक वर्णों की स्थिति माधुयं गुण के वर्णों, समासों तथा रचनाओं से सर्वथा 
विपरीत होती है । प्रसादगुण के वर्णों, पदों, समासों और रचनाओं में ऐसी विशेषता 
होती है कि उनके श्रवण मात्र से ही अर्थप्रतीति हो जाती है । यह गुण समस्त रसों और. 
रचताओं का साधा रण धर्म होता है ।7£ 


“रीति मार्ग और' संघटना' एकवर्गीय है : 

गुण विवेचन के प्रसंग में वामन ने उसके साथ वंदर्भी, गौडीया तथा पांचाली 
रीतियों का प्रतिपादन करते हुए रीति को ही काव्य की आत्मा माना था। दण्डी तथा 
कुंतक ने रीति के स्थान पर “मार्ग” शब्द का प्रयोग किया है तो आनंदवर्धन ने उसे 
'संघटना' नाम दिया है । इन आचार्यों की एतद्विषयक विषयक मान्यताओं का विश्लेषण 
उनकी उपलब्धियों के संदर्भ में किया गया है। अतः यहाँ उनका संकेतमात्र ही पर्याप्त 
समझा जाना चाहिए । मम्मठ ने संघटना आदि को गुणाश्रवित मानते हुए इस बात का 
स्पष्ट उल्लेख किया है कि कहीं-कहीं वक्‍ता, वाच्यविषय तथा प्रबंध के औचित्य से भी 
रचना, समास तथा वर्णों का अन्य प्रकार का प्रयोग भी उचित माना जाता है ॥!१* कुछ 
ऐसी रचनाएँ भी होती हैं, जहाँ वाच्य तथा प्रबंध की उपेक्षा करते हुए केवल वक्ता के 
ओऔचित्य का ही ध्यान रखा जाता है। मम्मठ का कथन है कि साधारणत: अभिनेय काव्य 
में यथासम्भव दीर्घसमास पदावली का प्रयोग नहीं किया जाना चाहिए क्योंकि उसके 
कारण अ्थंप्रतीति में बाधा आती है किन्तु यदि कहीं ओज व्यंजक प्रसंग अथवा धीरोद्धत 
आदि नायकों के कथन वर्णित हों तो वक्‍ता के औचित्य के विचार से दीघंसमासयुक्त 
रचनाएँ भी की जा सकती हैं। प्रबंध के औचित्य के अनुसार जो रचनाएं की जाती हैं 
उनमें वक्‍ता वाच्य की ओर विशेष ध्यान नहीं दिया जाता । उदाहरणार्थ आश्यायिका में 
श्रृंगार रस के वर्णन में भी कोमल वर्ण आदि प्रयुक्त नहीं होते, कथा में रोद्र रस में भी _ 

पुरुष और उद्धत वर्ण नहीं रखे जाते तथा नाटक आदि के रौद्ग रस में भी दीरघसमास 
आदि प्रयुक्त नहीं होते । गुणसंश्चित रचनाओं के सफल निर्वाह में इसी प्रकार के अन्य 
सभी औचित्यों का अनुसरण तथा परिपालन करना नितांत वांछनीय है । 


अलंकार निरूपण 


अलंकारों की काव्यगत स्थिति 
मम्मट ने काव्यलक्षण के अंतर्गत ध्वनि-सिद्धांत के दृष्टिकोण से अलंकारों की 
स्थिति अलंकृति पुनः क्वापि' के रूप में प्रकट की है जिसका यह अभिप्राय है कि साधा- 
'रणतः काव्य में अलंकारयुक्त छब्दार्थ ही प्रयुक्त होने चाहिए किन्तु जहाँ रसादि की 
स्पष्ट प्रतीति हो, वहाँ कभी-कभी अलंकार विहीन दब्द और अर्थ भी काव्यत्व में हानि 
नहीं पहुँचाते । शब्द और अथ से सम्बद्ध होने के कारण “अलंकार पद शब्दालंकार और 
अर्थालंकार संज्ञक द्विविध प्रकारों में विभकत किये जाते हैं जिनका पृथक्‌ू-पथक विश्लेषण 
काव्यप्रकाश के नवम और दशम उल्लास में किया गया है। मम्मठ ते काव्यगत 
अलंकारों का स्थान और महत्त्व “उपकुर्वन्ति त॑ संतं येडदूगद्वारेण जातुचित्‌' 7९ शब्दों में 
प्रकट किया है। वस्तुत: काव्यालंकार दब्दार्थ शरीर काव्य में 'कटककुण्डलवत्‌” है 
जिप्तका आशय यह है कि वे रपतरूप अलंकाय के लिए उत्कर्षविधायक तत्त्व होते हैं। वे 
रसग्रुण सम्पन्न काव्य पुरुष के लिए स्थिर और अनिवाय॑ धर्म नहीं हैं। मम्मट ने इसी 
दृष्टिकोण से उनके साथ “जातु चित्‌' शब्द का प्रयोग किया है। रस सिद्धांतवादी आचार्य 
विश्वनाथ भी अलंकारों के प्रति इसी प्रकार का दृष्टिकोण रखते हैं ।४77 बस्तुत: यह 
दृष्टिकोण ध्वनिमत की प्रधानता से प्रतिष्ठित हुआ है अन्यथा अलंकारवादी आचार तो 
उनके अभाव में काव्य का अस्तित्व ही स्वीकार नहीं करते । चन्द्रालोककार जयदेव ने 
काव्यगत अलंकारों की अनिवारयंता घोषित करते हुए यहाँ तक लिख दिया है कि 
अलंकार-विहीन काव्य की कल्पना वेसी ही है जैसी उष्णताविहीन अग्नि की कल्पना हो 


सकती है--- | द 
अंगीकरोति य: काव्य शब्दार्थावनलंकृती । 


असौ न मन्‍्यते कस्याद्दनुष्णमनलंकृती ॥ 
साधारणत: अलंकारों को शब्दालंकार तथा अर्थालंकार की श्रेणियों में विभक्‍त 
किया जाता है किन्तु जहाँ उनकी स्थिति उभयगत होती है, वहाँ उभयालंकार माने जाते 
हैं। गुण और परिमाण की दृष्टि से अर्थालंकारों का क्षेत्र अधिक व्यापक और विस्तृत 
है। तदुपरांत शब्दालंकारों और उभयालंकारों का सीमाविस्तार आता है। 


 अलंकार-संख्या और शब्दालंकार ५३ 2 

 अलंकारों की संख्या के विषयों में आचार्यों के भिन्‍त-भिन्‍न मत हैं । वामन ने 
दब्दालंकारों के अंतर्गत मुख्यतः अनुप्रासः और “यमक' अलंकार माने हैं जबकि मम्मट 
ने उनके साथ वक्रोवित्त, इ्लेष, चित्र और पुनरुक्तवदाभास जोड़ कर उन्हें छह प्रकारों 

में विभक्त कर दिया है । अलंकार सर्वस्व्रकार रुप्पक ने पुनरक्तवदाभास को अर्थालंकार 
माना है। विश्वनाथ और शोभाकर मिश्र उसे शब्दालंकार ही मानते हैं। इलेष अलंकार 
की स्थिति उभयगत है। समंगइश्लेष शब्दालंकार तथा अभंगरलेष अर्थालकार मांना गया 
है। अप्पय दीक्षित उमयविध इलेषों को अर्थालंक्ार मानते हैं तो रुप्यंक के अनुसार 
सभंगइलेष दब्दालंकार तथा अमभंगदहलेष अर्थालंकार है। मम्मट ने दोनों इलेषों को शब्दां- 
लंकार मानने के साथ-साथ एक विशिष्ट प्रकार का अर्थदलेषं भी माना हैं जो उन दोनों 
: से भिन्‍न है। उसमें शब्दों का परिवर्तन कर देने पर भी द्वितीय अर्थ की प्रतीति होती है 
जिसे एकवृतगतफलद्वय न्याय” से 'एक दाब्द में दो अर्थों का ब्लेष” भी कहा जा सकता 
है | शब्दालंकाररूप बलेष का स्पष्टीकरण जतुकाष्ठ न्याय से किया गया है। 

.. मम्मट ने इलेष तथा काकुध्वनि के आधार पर वक्रोक्ति को दो रूपों में स्वीकार 
किया हैं ।!78 उनके शब्दों में 'वर्णों की समानता अथवा आवृत्ति अनुप्रांस है! जो स्वरों में 
भेद होने पर भी व्यंजनसाम्य से ग्राह्म समझा जाती है।79 इस अलंकार में वर्णों का - 
साम्य अथवा सन्तिवेश रसादि के अनुरूप करने से ही काव्य में चमत्कार आता है। छेक 
और वृत्ति ( उंपनागरिका, परुंषा और कोमला) के अनुसार उसके दो प्रमुख भेंद हैं। 
छेक शब्द चतुर व्यक्ति का वाचक है तो वृत्ति में गुण और रीति आदि का भी समन्वय 
रहता है। लाटानुप्रास एक प्रकार से पदानुप्रास है जिसमें पदों की आवृत्ति ऐसे रूप में 
होती है कि उनके उद्देश्यविधेय में अंत आने पर उनका तात्पये भिन्‍न हो जाता है ।£९ 
मम्मट ने लाटानप्रास को पाँच प्रकारों में निरूपित किया है। | 

मम्मट का यमकालंकार विवेचन अत्यंत स्पष्ट और विशद है। उन्होंने यमक के 

लक्षण में 'अर्थें सति अर्थ भिन्‍नानां' का उल्लेख किया है जिसका यह अभिप्राय है कि यमक 
स्थल में यह आवश्यक नहीं है कि आवत्त वर्ण दोनों स्थलों पर सार्थक ही हों । “अर्थ होने 
पर भिन्‍्नताथेक वर्णों की उस क्रम से पुनः श्रुति अथवा पुनरावृत्ति' यमक अलंकार का 

. लक्षण है। /श पादांवृत्ति तथा पादाभागावृत्ति के आधार पर उसके ग्यारह भेद किये जाते 
हैं जिनके पृथक्‌-पथक लक्षण तथा उदाहरण देते हुए मम्मट ने उनका भेद निरूपण किया 
है। ।7* मम्मट के मतानुसार “अर्थ का भेद होने से भिन्‍त-भिन्‍न शब्द एक साथ उच्चारण 
के कारण जब परस्पर मिल कर एक हो जाते हैं तो वहाँ शब्दब्लेष होता है ।72* अक्षर: 
आदि के भेद से वह आठ प्रकार का होता है जिसमें वर्ण, पद, लिग, भाषा, प्रकृति, 
प्रत्यय, विभकति और वचन उनके भेद निरूपण के आधार बनते हैं।/4 आचार्य रुद्रट ने. 
भी उपर्यक्त अष्टविध इलेषों का वर्णन काव्यालं कार में किया है | इलेष का एक विशिष्ट 
प्रकार अभंगइलेष है जिसे इलेष भेदों के साथ जोड़ने से इलेष के नौ भेद हो जाते हैं।- 
अलंका रशास्त्रियों ने भिन्‍न-भिन्‍न दृष्टिकोणों के आधार पर शब्द इलेष और अथरलेष॑ 
का अंतर स्पष्ट किया है । इस विषय में प्रतीहारेन्द्ररागविरचित “उद्भटालंकार सार- 
संग्रहलघवत्ति” तथा रुप्पकरचित “अलंकार सर्वेस्व ग्रन्थ उल्लेखनीय हैं जिनमें इलेबा- 
लंक्ार का विश्लेषण अत्यंत सूक्ष्म दृष्टि से किया गया है। आचाये मंम्मठ ने उपयुक्त । 
आचार्यों के अभिमतों का युक्तिसंगत विवेचन करते हुए जिस रूप में ब्लेष अलंकार की _ 

स्वतंत्र स्थिति का मिरूपण किया है, वह अत्यंत गुरु गम्भीर और विचारणीय है। 

चित्र! अलंकार शब्दालंकार का एक विशिष्ट प्रकार है जिसके बंध में वर्णों की 
रचना खंग आदि की आकृति का हेतु होती है। इस अलंकार में विशेष प्रकार के विन्यास 
से लिपिबद्ध किये गये वर्ण खंग, मुरज, कमल आदि के आकार प्रकट करते हैं जिनके 
कारण इस प्रकार के अलंकार युक्त काव्य को “चित्र काव्य” कहा जाता है। !* ऐसे 
काव्य को क्लिष्ट तथा अधम काव्य मानते हुए मम्मठ ने उसका दिग्दशन मात्र कराना ही 
पर्याप्त समभा है । 

पुनरुक्तवदाभास अलंकार का क्षेत्र शब्दगत और अथंगत होने के कारण वह 

शब्दालंकार तथा अर्थालंकार रूपों में विवेचित किया जाता है । विभिन्‍न स्वरूप के शब्दों 
में रहने वाली समानार्थक प्रतीति में पुनरुक्तवदाभास अलंकार होता है । यह प्रतीति 
शब्दों के समानार्थंक न होने पर भी होती है । भिन्‍त रूप से साथंक तथा अनर्थ॑क शब्दों में 
जो समानार्थक प्रतीति होती है, वह शब्दगत और अथंगत होने के कारण ही इस अलंकार 
के द्विविध रूप निर्धारित करती है । इस प्रकार यह अलंकार काव्य के शब्द और अर्थ रूपों 
में दो प्रकार का होता है। संक्षेप में मम्मठ का शब्दालंकार निरूपण यहीं समाप्त हो 
जाता है । 2288 


अर्थालंकार निरूपण 


दब्दालंकारों की विवेचना के पश्चात्‌ आचाये मम्मट ने काव्यप्रकाश के दशम 
उल्लास में 64 प्रकार के अर्थालंकारों का विश्लेषण किया है । उन अलंकारों.में अधिकांश 
अलंकार वे ही हैं जो अन्य अलंकारियों द्वारा समान्य रहे हैं। इसी सन्दर्भ में शब्दालंकारों 
और अर्थालंकारों का मूलमूृत अंतर स्पष्ट किया गया है जिसके अनुसार शब्दालंकार दाब्द 
परिवत्त्यसह होते हैं जिनकी स्थिति किन्‍्हीं विशेष शब्दों के रहने पर ही सम्भव है। उन 
हो जाती है। अर्थालंकारों की स्थिति उनसे भिन्न है क्योंकि वे अलंकार मूलत: अर्थाश्रित 
होते हैं । उनमें प्रयुक्त शब्दों के स्थान पर यदि उनके समानार्थक अन्य शब्द रख भी दिये 
जायें तो भी उनकी अलंकारता नष्ट नहीं होती । मम्मट के पूर्व भरत मुनि के नाट्यशास्त्र में 
उपमा, रूपक, दीपक तथा यमक नामक चार अलंकारों का वर्णन हुआ था जो बढ़ते-बढ़ते 
वामन द्वारा तेंतीस, दण्डी द्वारा पेंतीस, भामह॒द्वारा उन्‍्तालीस और उद्भट द्वारा चालीस. 
की संख्या तक पहुंचा दिया गया। रुद्रट के काव्यालंकार में बावन, काव्यप्रकाश में सड़सठ, 
चन्द्रालोक में एक सौ तथा कुवलयानंद में एक सौ चौबीस अलंकारों के भेद वर्णित हैं । 
रुप्यक ने सड़सठ अलंकारों को आठ प्रमुख भागों में विभकत करते हुए उनका रचना शैली 
गत विवेचन किया है। मम्मट के 'काव्यप्रकाश' में जिन इकसठ अर्थालंकारों का निरूपण- 
हुआ है, वे रुप्पक्विरचित “अलंकार सब्वस्व' की प्रणाली पर आधारित हैं। परिणाम, 
उल्लेख, परिकरांकुर, विचित्र, अर्थापत्ति और विकल्प नामक छह अलंकार काव्यप्रकाश में 
वर्णित नहीं हुए हैं । द 

मस्मट ने उनतीस प्रकार के सादृश्यमूलक अलंकारों का विवेचन किया है जिनमें 
उपमालंका र का स्थान सर्वोपरि है। शेष अलंकारों में उपमेयोपमा, अनन्वय, रूपक, 
स्मरण, संदेह, भांतिमानू, अपह नुति, उद्रेक्षा, अतिशयोक्ति, तुल्ययोगिता, दीपक, 
प्रतिवस्तूपमा, दृष्ठटांत, निदर्शना, व्यतिरेक, सहोक्ति और समासोक्ति आदि प्रमुख हैं ॥। 
इन समस्त अलंकारों का विवेचन अलंकारशास्त्र के स्वतंत्र ग्रंथ के रूप में अपेक्षणीय है 
अतः हमारे मूल विषय के साथ उनका उल्लेख मात्र ही पर्याप्त समभा गया है । 

मम्मट मूलतः ध्वनिवादी आचार्य थे अत: उन्हें अलंकारों की काव्यगत स्थिति 
ध्वनिमुख से ही स्वीकार थी। उन्होंने व्यंग्य विहीन काव्य को अधम श्रेणी प्रदान की है । 
अलकारों की शोभा और सफलता इसी बात में है कि वे किसी न किसी प्रकार का व्यंग्य 
अथवा प्रतीयमान अथे लेकर अवश्य चलें। व्यंग्य के बिना उक्ति में चमत्कार अथवा 
वेचित्र्य आ ही नहीं सकता । अलंकार भी एक प्रकार से उक्ति वैचित्र्य ही होते हैं अतः 
यदि उनमें व्यंग्य का स्पर्श न हो तो वे अलंकार ही नहीं कहे जा सकते । यह बात अवश्य 
है कि ध्वनिकावब्य में व्यंग्य का प्राधान्य होता है जब कि गुणीभूत व्यंग्य अथवा अलंकार 
प्रधान काव्य में उसकी गौणंता रहती है । उपमा आदि अलंकारों में यद्यपि उपमा वांचक 
पदों अथवा वाच्यार्थ के वेचित््य से चारुता की प्रतीति होती है। फिर भी उनमें व्यंग्य का 
संस्पर्श तो रहता ही है। ऐसी स्थिति में यही मान कर चलना उचित है कि सभी 
अलंकारों में रस आदि व्यंग्याथं तथा अन्य अलंकार किसी न किसी रूप सें अवश्यमेव 
विद्यमान होते हैं अतः व्यंग्य विहीन काव्य की कल्पना की ही नहीं जा सकती । मम्मट 
ने यही बात निम्नलिखित रूप में कही है-- 

“प्रतीयमानेन विना यद्यपि नोक्लेवें चित्र्य, वेन्नित्यं चालंकार:, तथापि न ध्वनि- 
गुणीभूतव्यंग्यव्यवहार: । न खलू्‌ व्यंग्यसंस्पर्शपरामशदित्र . चारुताप्रतीति: अपितु 
वाच्यवेचित्य प्रतिभासादेव । रसादिस्तु व्यंग्योष्थोइलकारातरं च सबंत्रा व्यभिचारीति 
अगणयित्व॑व तदलंकारा: उदाहता: । 720 

मम्मठ विवेचित अलंकार निरूपण पूवंवर्ती आचार्यों की मान्यताओं से युक्ति 
संगत तथा प्रमाणपुष्ठ है। उन्होंने प्रमुख अलंकारों के भेद-प्रभेदों का विश्लेषण करने में 
भी अपनी मेधाशक्ति का परिचय दिया है। कहते हैं कि वे परिकर अलंकारपयंनन्‍्त केवल 
छत्तीस अलंकारों का ही निरूपण कर सके थे। उनके निधन के उपरांत काव्यप्रकाद का 
अवशिष्ट भाग अल्लट सूरि द्वारा पूर्ण किया गया जिसका प्रमाण 'कृतः श्री मम्मठाचार्य- 
क्‍्यें: परिकरावधि: | प्रबंध: पूरित: शेषो विधायाल्लट सूरिणा' इलोक द्वारा दिया जाता 
है। अल्लट सूरि ने व्याजोक्ति अलंकार से लेकर संकर अलंकारपय॑न्त अवशिष्ट पेंतीस 
अलंकारों की सोदाहरण विवेचना की है। उनका विवेचन मम्मंठ की प्रतिपादन होली 
तथा विचारधारा के अनुरूप है। विवेचन के संदर्भ में उन्होंने अपने निजी दृष्टिकोण का 
भी अभिव्यंजन किया है।4 उनका संसृष्टि और संकर अलंकार-निरूपण विचारणीय है 
जिसमें उन्होंने दोनों की निरपेक्ष स्थिति मानी है। उनके मतानुसार शब्दालंकार तथा 
अर्थालंकार की संसुष्टि सम्भव है जब कि अनेक अलंकारों की सापेक्ष स्थिति में संकर 

अलंकार होता है । अंगांगिभाव, संदेह तथा एकाश्रयानुप्रवेश के रूप में संकर अलंकार 
के तीन भेद होते हैं जिनका पृथक विवेचन करते हुए अल्लट सूरि ने अलंकार-प्रकरण 
समाप्त किया है।. 


अलकार व्यवस्था का आधार 


अलंकारों के भेद-प्रभेद की सम्पूर्ण व्यवस्था शब्द, अथे तथा दाब्दार्थंगत स्थितियों 
पर निर्भर है। उनमें काव्य शोभा का अतिशयहेतुत्व समान रहने पर भी उन्हें जिस 
आधार पर शब्दालंकार, अर्थालंकार तथा उपमालंकार कहा जाता है उसका निरूपण 
करते हुए अल्लत सूरि ने लिखा है कि काव्य में गुण, दोष तथा अलंकारों की शब्दनिष्ठता, 
अर्थनिष्ठता तथा उभयनिष्ठता की व्यवस्था में अन्य कोई निमित्त न होने से अन्वय, 
व्यतिरेक ही नियामक होते हैं। जो अलंकार शब्द और अर्थ में से जिसके अन्वयव्यतिरेक 
का अनुसरण करता है, वह उसका अलंकार माना जाता है ॥*? अलंकार विवेचन के 
प्रारम्भ में ही इस बात का उल्लेख किया जा चुका है कि शब्द विशेष पर आश्रित 
अलंकार दब्दालंकार होता है तो अर्थ विशेष पर आश्चित अलंकार अर्थालंकार 
कहलाता है। दोनों में अन्वयव्यतिरेक का अनुसरण रहता है । उभयालंकार के 
विषय में भी यही तियम घटित होता है। अल्लट सूरि ने अलंकार स्वेस्वकार रुप्यक 
की उस मान्यता का खण्डन किया है। जिसमें उन्होंने अन्वयव्यतिरेक के स्थान पर 
आश्रयाश्रयिभाव को अलंकारों की शब्दनिष्ठता तथा अथंनिष्ठता का नियामक माना है । 
सूरि का कथन है कि अन्वय व्यतिरेक का आश्रय लिये बिना किन्हीं दो विशिष्ट पदार्थों 
का आश्रयाश्रयिभाव बन ही नहीं सकता ।58 


अलंकार दोषों का औचित्य 


काव्यप्र काश के सप्तम उल्लास में जिन दोषों की विस्तत विवेचना की गई है 
उनसे भिन्‍न अन्य दोष हो ही नहीं सकते अतः मम्मट ने अलंकार निरूपण के अंतर्गत 
अलंकार दोषों की पृथक्‌ विवेचना अनुपयुक्त मानी है। वामन ने जिन अलंकार दोषों का 
निरूपण किया है। उनका अंतर्भाव काव्यप्रकाश के दोष प्रकरण में स्वतः हो जाता 
है ।११* वामन प्रतिपादित प्रसिद्धयभाव, वेफल्य तथा वृति विरोध संज्ञक अलंकार दोषों 
का अंतर्भाव प्रसिद्धिविरुद्धत्व, अपुष्टाथेत्व तथा प्रतिकूलवर्णत्व दोषों में सम्भव है तो 
यमक दोष का अंतर्भाव अप्रयुक्तत्व दोष में हो जाता है । उपमा दोष यदि अनुचिताथेत्व 
रूप है तो उत्प्रेक्षा दोष असामथ्यं तथा अवाचकत्व दोषों में समाविष्ट किये जा सकते हैं। 
वस्तुतः उपमा, उत्प्रेज्षा और अर्थान्तरन्यास अलंकारों के दोष परस्पर सम्बद्ध रहते हैं 
अतः उन सबका अंतर्भाव अनुचिता्थ तथा अवाचकत्व दोषों में करना युक्तिसंगत है। 
समाप्तोक्ति तथा अगप्रस्तुत प्रशंसा अलंकार के दोषों का अंतर्भाव अपुष्टा्थंत्व तथा 
पुनरुक्ति दोष में किया जा सकता है। इस प्रकार वामन तथा उदभट आदि आचार्यों 
द्वारा विवेचित सभी अलंकार दोषों का अंतर्भाव काव्यप्रकाश के दोष प्रकरण में समा- 

पविष्ट होने के कारण उनका पृथक्‌ विवेचन उचित नहीं समझा गया है । 


निष्कर्ष और निर्णय 


द आचायें मम्मट ने काव्यप्रकाश के प्रारम्भ में 'तददोषो शब्दाथों सगरुणावनलंकृती 
'पुनः क्वापि सूत्र द्वारा जो काव्यलक्षण निरूपित किया था, उसके अनुबंध चतुष्टय का 
सम्यक्‌ निर्वाह करते हुए उन्होंने अपना ग्रंथ समाप्त किया है जो भारतीय कग्यशास्त्र 
का अक्षय कीतिमान आलोक स्तम्भ है। ग्रंथ के अंत में उन्होंने इस बात का स्पष्ट उल्लेख 
किया है कि वे अपने पूव वर्ती आचार्यों के काव्य सिद्धांतों का विवेचन, विश्लेषण तथा 
मंथन करने के पदचात्‌ जिस समन्‍्वयात्मक दृष्टिकोण का प्रतिष्ठान कर सके हैं, वह कोई 
अनूठी और विचित्र उपलब्धि नहीं है। इस विषय में उनका मंतव्य निम्नलिखित रूप में 
व्यक्त हुआ है--- द क्‍ 


इत्येष मार्गों विदुर्षां विभिन्‍नो5्प्यभिन्नरूपः प्रतिभासतेयत्‌ । 
न तद्दिचित्र यदमुत्र सम्यग्विनिरमिता संघटनेव हेतु: ॥ 


सन्दर्भ टिप्पणी 


[>> 


४७ ०6 -य $ (४ + २ 


, अपारे काव्यसंसारे कविरेक: प्रजापति: । 
यथास्में रोचते विश्व तथेदं परिवंतंते ।। 


« करुणादावपि रसे जायते यत्‌ परं सुखम्‌। 


सचेतसामनुभवः प्रमाणं तत्र केवलम्‌ ॥ 


 भवभूति : उत्तररामचरित, /28 
. मम्मट : काव्यप्रकाश, /4 
- मम्मठ : काव्य प्रकाश, /2 


वामन : काव्यालंकारसूत्र, //5 
वही, द ः 


. भामह : काव्यालंकार, /2 
. कुतक : वक्रोक्तिजीवित, /3-5 
40. 
- मम्मठ : काव्यप्रकाश, /3 
25 
43. 
44, 
. वही, !/3/] 


भरत मुनि : नाट्यशास्त्र, /3-] 5 


भामह : काव्यालंकार, /9-0 
वामन, काव्यालंकारसूत्र, /3/-2 
बही, /3/3 


(आनन्दवर्ध॑न ध्वन्यालोक ) 


(काव्पप्रकाश, 8/347) 

6. तददोषो शब्दाथों सगुणावनलंकृती पुन: क्वापि (काव्यप्रकाश प्रथम उल्लास, 
सूत्र ) 

7. भामह : काव्यालंकार, /6 

8. वामन : काव्यालंकारसूत्र, । /] 

9. रुद्रट : काव्यालंकार, 2/] 

20. हेमचंद्र : काव्यानुशासन, पृष्ठ 6 

2]. वाग्भट : 

22. विद्यानाथ : प्रतापरुद्र 

23. विद्याधर : एकावली 

24. कीटानुबिद्ध रत्नादि साधारण्येन काव्यता। 
दुष्टेष्वपि मता यत्र रसाद्यनुगमः स्फुट:॥ (साहित्यदपंण) 

25. मम्मट : काव्यप्रकाश, प्रथम उल्लास, का० 4 सूत्र 2 

26. वही, 5.3 गा मी श 

27. वही, 5/4 

28. वाच्यादयस्तदर्था: स्युः तात्पर्यार्थोडपिकेष॒ुचित्‌ | (काव्यप्रकाश, 2/6/6-7 ) 

29. सर्वषां प्रायशोर्र्थानां व्यंजक त्वमपीष्यते। (वही, 2/7/8 ) 

30. साक्षात्संकेतितं योइथमभिधत्ते स वाचक:। (वही, 2/7/9 ) 

3 . मम्मट : काव्यप्रकाश, 2/8/0 

32: वहीं, 2/ 8/7 

33. वही, 2/92 

34. वही, 2/3/8-] 9 

35. वही, 2/4/20 

36. वही, 2/23/4 

37. वही, 2/26/6 

38. वही, 2/7/27 

39. वही, 2/7/28 

40. वही, 2/8/29-3] 

4. वही, 2/।9/32 

42. वही, 2/20/3 3-34 

43. वही, 2/22/37 

44. वही, 2/33/38 

45. वही, 4/27-28/43 

46. वही, 4/27-28/43 की व्याख्या । 

47. वही, 4/27-28/43 की व्याख्या । 

48. वही, 4/27-28/43 व्याख्या भाग । 


किक 


49. 
50. 
७ 
हक 
53. 
54. 
50 *७ 
56. 
जल ४ 
- वही, 5/47/69 
8०१० मे 


3 


००0 


50. 


6. 
62. 


653. 
64. 
65. 


66. 
67. 
. वही, 5/47/69 व्याख्या भाग 

69. 


68 


0. 
4. 
है 8 
0५ 
74. 
75. 
6. 


कसकममओ, 

मम्मट : काव्य प्रकाश 4/2 7-28/43 व्याख्या भाग 
भरतमुनि : नाट्यशास्त्र, 6/6 

मम्मट : काव्यप्रकाश, 4/35/47 

वही, 4/3 5/48 

वही, 4/37/5व व्याख्या भाग । 

वही, /5/3 

वही, 5/45-46/66-67 

वही, 5/45/66 व्याख्या भाग 

वही, 5/47/6 8-69 


हेत्वभावान्न लक्षणा। मुख्याथंबाधादि त्रय॑हेतु;। (काव्यप्रकाश 2/5/25) 

लक्ष्यं न मुख्यं जाप्यत्र बाधो योग: फलेन नो 

न प्रयोजन मेतस्मिन्‌ न च शब्द: स्खलतद्गति: । (वही, 2//5/26) 
अर्थान्तरसंक्रमितात्यंततिरस्क्ृतवाच्ययोवंस्तुमात्ररूपं व्यंग्यं विनालक्षणव न भवति 
(काव्यप्रकाश, 5/47/69 व्याख्या भाग) । द द 
मम्मट : काव्य प्रकाश, 2/5/24-25 

दब्दशक्तिमूले तु अभिधाया नियंत्रणेनानभिधेयस्यार्थान्तरस्य तेन सहोपमादे- 
रलंकारस्य च निविवादं व्यंग्यत्वम्‌ । (काव्यप्रकाश, 5/47/59 व्याख्या भाग ) 
मम्मट : काव्यप्रकाश, 5/47/69 व्याख्या भाग । 

वही, 5/47/69 व्याख्या भाग । 

ये त्वभिदधति सोध्यमिषोरिव दीघंदीघेंतरो व्यापार: इति “यत्परः शब्द: स 
दब्दाथे:: इति विधिरेवान्नवाच्य इति (काव्यप्रकाश : 5/47/69 व्याख्या भाग) 
तेष्प्यतात्पय॑ज्ञास्तात्पय वाचोयुक्तेद वानां प्रिया :। (वही : व्याख्या भाग) । 

वही, 5/47/69/33-5 


पदे न वर्णा विद्यन्ते वर्णष्ववयवा नच। 
वाक्यात्‌ पदानामत्यन्तं प्रविवेको न कशचन ॥ 
गाथासप्तदती, द्वितीय शतक, छंद 75 ॒ 
मम्मट : काव्यप्रकाश, 7/49/7] 

वही, 7/50-5/72 

वही, 5/5/72/46 

वही, 5/5/72/48 

वही, 5/5]/72/49 

वही, 5/5/72/ 50 

है 8 


| 


है 


०2 
80. 
8]. 
82: 
. रात्रौ स्तान॑ न कुर्वीत राहोरच्यत्र दर्शनात्‌ । 
84. 


(५3 


8 


85. 
86. 
. वही, 7/59/78 


8 


ने 


88. 
89. 
90. 
० 


92. 


93 


94. 
95. 
96. 
97. 
98. 
99. 

00. 

.. १0] 

02. 

03. 


निरूढा लक्षणा: कारिचत्‌ सामर्थ्यादभिधानवत्‌ | 
क्रियन्ते साम्प्रतं काश्चित्‌ काश्चिन्नेव त्वशक्तित: । 


. मम्मट : काव्यप्रकाश, 7/50-5/72/58 


वही, 7/52/73/70 
वही, 7/52/73/78 
वही, 7/52/73/80 
वही, 7/55-57/75 


नखक्षतस्य स्थानानि कक्षो वक्षस्तथा गल:। 
पाइवों जघनमूरू च स्तनगण्डललटिका । 
मम्मट : काव्यप्रकाश : 7/58/76 

वही, 7/58/77 


वही, 7/59/79 
वही, 7/59/80 
वही, 7/59/80/303 
तज॑न्यामिके युक्ते मध्यमा स्याद्‌ बहिष्कृता। 
करिहस्त: समुछिष्ट, कामशास्त्र विशारदें: ॥ 
मम्मट: काव्यप्रकाश, 7/59/80/304 
इसका उदाहरण निम्नलिखित है-- 
उत्तानोच्छनमण्ड्क॑ पाटितोदरसन्निभे । जिओ 
क्ले दिनि स्त्रीत्रणे सवितरक्रमे: कस्य जायते । वही, (7/59/80/305) 
अर्थात ऊपर पेट करके पड़े हुए, किसी रोग के कारण सूजी हुई, मेढ़क के फाड हुए 
पेट के समान मवाद (मदनजल युक्त) बहाती हुई स्त्री की योनि में कीड़ों के 
अतिरिक्त और किसकी आसक्ति हो सकती है”... 
बही, 7/60-62 |8] 
आनंदवर्धन : ध्वन्यालोक, 3/9 
मम्मट: काव्यप्रकाश, 7/6 3/82 
वही, 7/63|83 
वही, 7/64 84 
वही, 7/65/85 
वामन : काव्यालंकार 3// 


- वही, 3//2 


मम्मठ : काव्यप्रकाश, 8/66/86 
वही, 8/67/87 


04. 
/0 )5« 


06. 
जता 
08. 
09. 
]0. 
[]]. 
2. 
3. 
4. 
5. 
6. 
]7. 


6. 
]9. 
20. 
24, 
22. 
2 


. [24. 


। 877७ 
26. 
% 0५ 
428. 
429, 


]4][ 


वही, 8/67/87 व्याख्या भाग 

वरवणिनी नारी का लक्षण निम्नलिखित रूप में निर्धारित किया गया है--- 
शीते सुखोष्णसर्वागी, ग्रीष्मे च सुखशीतला । 
भर्तुभक्ता च या नारी, विज्ञेया वरवणिनी॥ 


मम्मट : काव्यप्रकाद, 8/68/88 
वही, 8/68/89 

वही, 8/69/90 

वही, 8/69/9] 

वही, 8/70/92 

वही, 7/70-7 /9 3-9 4 

वही, 8/72/95 व्याख्या भाग 
वही, 8/72/95 व्याख्या भाग 
वही, 8/73-76/97-00 

वही, 8/77/0 

वही, 8/67/87 

शब्दार्थयो रास्थिरा: ये धर्माशोभातिशायिन: । 
रसादीनुयकुवेन्तो5लंकारास्तेडडगदादिवत्‌ ॥। (साहित्य दपण 0/ ) 
मम्मट : काव्य प्रकाश, 9/78/02 
वही, 9/79/03 

वही, 9/8/| 

वही, 9/83/]6 

वही, 9/83/7 

वही, 9/84/8 

वही, 9/85/20 

वही, 9/86/2] 

वही, 0/87/26 वृत्ति भाग 
वही, 0/4 /20 वृत्ति भाग 
वही, 0/4/2 |0 वृत्ति भाग 
वही, 0/42/2] 


विश्वनाथ : 'साहित्यदपंण' 
कृन्तक ४: “वक्रोक्तिजीवित' 


क्षेमेन्र : औचित्यविचारचर्चाँ 
जगन्नाथ : 'रसगंगाधर' 


विश्वनाथ 'साहित्यदर्पण! 


काव्य के प्रयोजन 


. काव्यशास्त्रीय चितन में कविराज विश्वताथ प्रणीत॑ 'साहित्यदपंण' का स्थान 
विशिष्ट कोटि का है। उन्होंने अपने पूवेवर्ती आचार्यों के काव्यलक्षण की विसंगतियों 
तथा अपूर्ण ताओं पर गम्भीर विचार करते हुए “अंततः वाक्य रसात्मक काव्यम्‌' ही काव्य 
का सर्वाधिक सही लक्षण निर्धारित किया है। अन्य काव्यशास्त्रियों की भाँति वे भी प्रयो- 
जनमनुदिश्य न मंदं।॥५ '”: ४ के सिद्धांत में विश्वास रखते थे, अतः उन्होंने काव्य- 


_लक्षणं-निर्धारण के पूर्व अपने ग्रंथ का प्रयोजन तथा फल रघवंश आदि काव्य ग्रंथों की 


. भाँति चतुव्॑ग फल प्राप्ति रूप ही माना है क्योंकि यह ग्रंथ भी काव्यांगों का अंगभूत होने 


अथे, काम और मोक्ष रूप फले की आ्राप्ति कर लेते हैं जब कि शास्त्र ज्ञान के माध्यम से 
सद्विषयक उपलब्धि में कठिनाई भी हो सकती है । सत्काव्यों का अनुशीलन हमें प्रवृति 
रूप कत्तेव्यों तथा निवत्ति रूप अकत्तंव्यों का बोध कराता है जिससे हम इस निर्णय पर 
पहुँचते हैं कि 'रामादिवत्प्रवर्तिव्यं न रावण दिवत्‌” का आचरण ही हमारे लिए शुभ और 
श्रेयस्कर है । विश्वनाथ के पूर्व आचाये भागह ने भी काव्य प्रयोजनों की विवेचना करते 
हुए लिखा था कि साधुकाव्य का निषेवण धर्मार्थंकाममोक्षरूप चतु्वेग की प्राप्ति के साथ- 
साथ कलाओं में विचक्षणता, कीति तथा प्रीति उत्पन्न करता है | धममं प्राप्ति के लिए 
भक्तिपरक काव्य स्तोत्रों से बढ़कर अन्य सरस और सुगम उपाय क्‍या हो सकता है ? 
उनके एक-एक शब्द में लोक और परलोक साधक प्रेय तथा श्रेय की मनवांछित फल- 
प्रदात्री शक्ति अंतर्निहित है। अथ॑ प्राप्तिके अनेक उदाहरण महाकवि बाणभट्ट तथा 
धावक आदि कवियों की रचनाओं में अनुबंधित रहे हैं। मयूर कवि का 'सूर्य शतक' 
प्रणयन उनके कुष्ठरोग निवारण का शुद्ध अमोघ उपाय सिद्ध हुआ था जिसका उपाख्यान 
तो सुप्रसिद्ध ही है। उसे काव्य से स्वास्थ लाभ रूप प्रयोजनसिद्धि का प्रमाण कहा जा 
सकता है। अथी द्वारा! काम अथवा विषयभोग प्राप्ति सहज संभव है। धर्मे प्राप्ति तथा _ 
मोक्ष प्राप्ति में नैसगिक सम्बन्ध है । काव्यनिबद्ध मोक्षोपयोगी वाक्य हमें निष्काम कर्म-_ 
: प्रवृत्ति की प्रेरणा देते हैं । इस प्रकार विश्वनाथ के मतानुसार काव्य चतुर्वेगेफल प्राप्ति 


का सुखकर प्रयोजन और साधन सिद्ध होता है। 


भारतीय जीवन-दर्शंन का परम साध्य चतुर्वेर्ग प्राप्ति रहा है जो वेदशास्त्रों के 
अध्ययन और अनुशीलन द्वारा भी प्राप्त किया जा सकता है किन्तु उनमें काव्य की 
भाँति सरसता तथा आह्वादकारिता नहीं होती । परिपक्व बुद्धिसम्पन्त सुधीजन भले ही 
उनकी नीरसता' तथा कृच्छसाध्यता से प्रभावित न हों किन्तु सुकुमारिमति राजकुमारों 
तथा मंदबुद्धि व्यक्तियों के लिए तो उनकी कठोरता अरुचिकर तथा भयावह ही होती है । 
ऐसी स्थिति में एकमात्र काव्य ही उनके लिए परमानंदसंदोहजनक तथा प्रकृति साध्य 
प्रयोजन सिद्ध हो सकता है। वेदशास्त्रनिष्णात विद्वान्‌ भी काव्य रस के लिए लालायित 
और उत्कण्ठित रहते हैं क्योंकि उसका अनुसेवन सितदकरावेष्टित औषधि तुल्य आस्वाद्य 
और रसनीय होता है। उसके मधुर आस्वादन द्वारा जब हमारी आधिव्याधियाँ तथा 
मानसिक यंत्रणाएँ नष्ट की जा सकती हैं तो फिर कटु औषधिवत शास्त्रग्रंथों की ओर 
किसकी अभिरुचि तथा प्रवृत्ति होगी ? काव्य की उपादेयता और आनंदमयता सभी के 
लिए स्वीकाय रही है जिसकी उत्क्ृष्टता का विचार करते हुए कवित्व शक्ति को सर्वोपरि 
महत्त्व दिया गया है। अग्निपुराण में तो कवित्व शक्ति सर्वाधिक दुलंभ मानी गई है ।* 
इस विषय में विष्णपुराण की वह उक्ति उल्लेखनीय है जिसमें सम्पूर्ण काव्यालापों तथा 
अखिल संगीतकलापों को शब्दमूतिधर विष्णु के अंशरूप में उपमित किया गया है । इसी 
दृष्टि से वाग्देवता वीणापणि अनादिकाल से साहित्य और संगीत की आराध्या तथा 
अखिलवाडःमय की अधिष्ठात्री देवी मानी गई है । मं 


काव्य का लक्षण क्‍ 
मम्मट का खण्डन..| | +ऑआ यथ_ ला 

विश्वनाथ ने काव्य का माहात्म्य और गौरव निरूपित करने के पश्चात्‌ उसके 
लक्षण-निर्धारण का उपक्रम किया है। वे सर्वप्रथम मम्मट के काव्यलक्षण का खण्डन 
करना आवश्यक समभते हैं क्योंकि उन्हें मम्मट प्रतिपादित दाब्दाथ स्वरूप काव्य की अदो- 
षता, सगुणता तथा कहीं-कहीं अनलंकृति स्वीकार नहीं है। उनके मतानुसार सर्वथा 
निर्दोष काव्य की निरपेक्ष कल्पना ही नहीं की जा सकती। हनुमनताटक का 'न्यक्कारो हयमेव 
मे यदर॒य: जिन कारणों से उत्तमोत्तम ध्वनि काव्य का आदश उदाहरण समझा जाता 
है, वह भी उद्देश्य विधेयपद के पौर्वापये क्रम से विहीन होने के कारण विधेया-विमर्ष दोष 
से आविल है अत: उसके निकष पर भी काव्य की पूर्ण अदोषता स्वीकार नहीं की जा 
सकती । वस्तुतः उत्तम काव्य के लिए तो रस तत्त्व ही प्रयोजनीय है अतः अदुष्टता को 
काव्य लक्षण में अनिवाय॑ता प्रदान करना उसके लक्षण में अव्याप्ति दोष ही माना 


जाएगा। 


अदोष' विशेषण की असंगति 

काव्यलक्षण के अंतर्गत मम्मठ द्वारा निरूपित “अदोष' विशेषण विसंगत और 
चिन्त्य है। उसके कारण अनेक प्रकार की उलभनें तथा शंकाएं उत्पन्न हो जाती हैं । 
उसके अनुसार यदि यह कहा जाए कि उपयुक्त उदाहरण में जहाँ दोष है वहाँ 'अकाव्य 


है 


सथा जिन अंशों में दोष नहीं है, उनमें 'काव्य' मानने से काव्यलक्षण की संगति हो जाती 
है तो भी उचित नहीं है। इस खींचातानी में तो इस प्रकार के छंद काव्य अथवा अकाव्य 
कुछ भी नहीं रहते | बात यह है कि श्रुतिदृष्ट आदि दोष काव्य के किसी अंशमात्र को ही 


दूषित नहीं करते अपितु सम्पूर्ण काव्य को दूषित करते हैं । आनन्दवर्धन ने इसी दृष्टि से. 


'उन्हें ध्वन्यात्मक शूंगार में त्याज्य कहा है।* यदि उन दोषों को काव्यारत्मभूत रस का 
अपक्ंकारी न मानता जाय तो नित्यानित्य दोषों की व्यवस्थय-मी नहीं हो सकती । काव्य- 
लक्षण में अदोषो' पद का पूर्ण सन्तिवेश काव्य-को अत्यन्त विरल अथवा निविष्य बना 
सकता है। इन्हीं तकों के आधार पर-विश्वनाथ ने मम्मट द्वारा काव्यलक्षण प्रयुक्त 


“करते हुएं यदि यह कहा जाय कि “ईषट्टोषो शब्दार्थों काव्यम्‌' काव्य का लक्षण हो सकता 
है तो भी यह लक्षण उपयुक्त नहीं है। ऐसा मानने पर तो दोषरहित शब्द तथा अथ में 


“काव्य का लक्षण घटित ही न होगा। सच तो यह है कि रसमुख से निर्धारित काव्यलक्षण 


ही युक्तिसंगत कहा जा सकता है। अंगी रस ही काव्य का आत्मतत्त्व है जिसके सम्मुख 
दोष आदि की स्थिति आनुषंगिकमात्र है। जिस प्रकार कीठानुबिद्ध रत्न दूषित होते हुए 
भी रत्न ही कहलाता है उसी प्रकार शब्दार्थभयी दोषता के विद्यमान रहने पर भी 
“रसात्मक वाक्य ही काव्य कहा जा सकता है। जिस प्रकार रत्नादि के लक्षण में कीटानु- 
बेध आदि परिहाये होते हैं, उसी प्रकार काव्यलक्षण में भी दोष की स्थिति भी परिहाय 
रहती है। कीड़ों से काटे गये रत्न रत्न होते भी अपना तारतम्यपूर्ण उत्कर्षापकर्षत्व रखते 
हैं उसी प्रकार श्रुतिदुष्टादि दोषदंशित काव्य भी अपना न्यूनाधिक तारतम्य सिद्ध करते 
हैं। वस्तुत: रत्नादि में र॒त्नत्व तथा काव्य में काव्यत्व उनकी चमक-दमक तथा रसप्रतीति 
से ही निर्णीत होते हैं अत: कीटदंशित रत्न आदि की भाँति दोषयुकत शब्द तथा अथ में 
"भी काव्यत्व का निर्धारण किया जाना चाहिए। 


“सगुणौ पद भी उचित नहीं है 


विद्वनाथ को शब्दार्थभय काव्य के लिए प्रयुक्त 'सगुणो विशेषण पद भी 

रवीकार नहीं है । उन्होंने काव्यप्रकाशकार मम्मट द्वारा निरूपित 'ये रसस्यांगिनो धर्मा- 
शौर्यादय इवात्मन:' के अनुसार गुणों को रसधर्म माना है जिन्हें आचाये मम्मट परम्परा 
सम्बन्ध के कारण शब्द और अर्थ के साथ जोड़ना अनुचित नहीं समभते हैं। विश्वनाथ 
ने इस मान्यता पर आपत्ति प्रकट की है। उनका तक है कि जब मम्मट के काव्यलक्षण के 
अनुसार शब्द और अर्थ में रस नहीं होता तो उनमें गुणों की स्थिति किस प्रकार संभव 
'है। वस्तुतः अन्वयव्यतिरेक के सहचार से रस में ही गुण रहते हैं जिसे ध्यान में रखते हुए 
'मम्मट ने 'सरसौ' के स्थान पर 'सगुणौ' पद का प्रयोग करना उचित समझा है । शौर्य 
आदि गुण प्राणियों में ही रहते हैं तो भी लोग “प्राणिमान्‌' देश के स्थान पर 'शौर्यादिमान्‌ 

द्वेश” पद का प्रयोग नहीं करते। यही स्थिति काव्यगत रसों और गुणों की है। माधुय॑ 


नह 
“न” 
>ली 


है 


आदि गुण रसों के अंगभूत धर्म हैं जिनका अभिव्यंजन शब्दों तथा अर्थों के माध्यम से होने 
पर भी उन्हें शब्दों और अर्थों के स्वरूप धर्म नहीं कहा जा सकता। वे काव्म में 
स्वरूपलक्ष ण का आधान नहीं करते अपितु उसके उत्कर्ष के आधायक तत्त्व होते हैं अतः 
उनका काव्यलक्षणगत प्रयोग अनुचित है। विश्वताथ ने शब्द और अथे को काव्य का 
दरीर, रसादि को आत्मा, गुणों को शोर्यादिवत्‌, दोषों को काणत्वादिवत्‌, रीतियों को 
अवयव-संस्थान विशेषतुल्य तथा अलंकारों को कटककुण्डलादिवत्‌ मानते हुए यही सिद्ध 
किया है कि शब्दार्थ सम्पक्त काव्य शरीर में माधुयं आदि गुणों की स्थिति शौयें आदि 
गुणों के समान है जो किसी भी रूप में 'शब्दाथो ” काव्यपद के स्वरूपलक्षण के साथ 
संयुक्त नहीं किए जा सकते क्योंकि उनका सम्बन्ध काव्य के स्वरूपविधान के साथ न 
होकर उत्कर्ष विधान के साथ होता है। द 


गुणालंकारों में स्‍्वरूपाधान नहीं होता 


विश्वनाथ ने माधुयें आदि गुणों तथा उपमा आदि अलंकारों में काव्य का स्वरूप! 
आधायकत्वं नहीं माना है क्‍योंकि वे शौयें आदि गुणों तथा कटककुण्डल आदि अलंकारों 
की भांति काव्य का उत्कषमात्र ही करते हैं। उन्हें काव्यलक्षण के साथ संघटित करना 
किसी भी रूप में उचित नहीं है। मम्मट ने काव्यलक्षण के अंतर्गत 'अनलंकृती पुनः क्वापि' 
का जो प्रयोग किया है, वह चिन्त्य है क्योंकि ऐसी शब्दार्थभयी रचनाएँ भी काव्य कही 
जाती हैं जिनमें अलंकारों का सर्वत्र पूर्ण प्रस्फूटन होता है। उनके लिए “अनलंकृती पुनः 
क्वाषि' पदों का प्रयोग काव्यलक्षणं का दोष ही माना जायगा। काव्य में अलंकारों की 
अस्फूटता तथा स्फूटता के दोनों विकल्प विद्यमान रहते हैं जिनके कारण मम्मट का 
काव्यलक्षण काव्य के स्वरूपाधान के विषय में खरा नहीं उतरता । 


'बक्रोक्ति' और अनलंकती' का खण्डन 


विश्वनाथ ने वक्रोक्ति को अलंकार रूप मानते हुए कुंतक के “बक्रोक्ति: काव्य- 
जीवितम्‌” सिद्धांत का भी खण्डन किया है क्योंकि वक्रोक्ति भी काव्य का स्वरूपविधायक- 
तत्त्व नहीं मानी जा सकती । वह तो एक प्रकार की वैचित्र्यमंगीभणिति है जिससे काव्य 
का उत्कषंमात्र प्रदर्शित होता है। उसमें काव्यलक्षण का सन्निवेश करना युक्तिसंगत नहीं 
है। मम्मट ने काव्यप्रकाश के प्रथम उल्लास के अंतर्गत 'य: कौमारहरः स एव हि वरः 
छंद में अलंकारों की अस्फूटता निर्दिष्ट करते हुए उसे जिस रूप में “अनलंक्ृती पुन: 
_क्वापि' का उदाहरण सिद्ध किया है, वह विश्वनाथ को अमान्य है। उनका तो स्पष्ट 
निर्णय है कि उस उदांहरण में विभावना और विशद्येषोक्ति मूलक संदेह संकर अलंकार है 
जिसके कारण उसका काव्यत्व सिद्ध होता है। विश्वनाथ के मतानु वार 'तददोषो शंब्दाथों 
सगुणावनलंक्वती पुन: क्वापि' काव्यलक्षण किसी भी रूप में संग्राह्म नहीं है। उन्होंने अपनी 
मान्यता के अनुरूप उस विचारधारा का भी खंडन किया है जिसके अनुसार 'दोषरहित, 
_गुणयुक्त ब्था अलंकारों से अलंकृत काव्य रचता करने वाला कवि कीति तथा प्रीति प्राप्त 


करता है।९ 


ध्वनिमत के दोष 


विश्वनाथ के मतानुसार. ध्वनिकार आनंदवर्धन का वह काव्यलक्षण भी युक्‍क्तति- 
संगत नहीं है जिसमें “काव्यस्थात्माध्वनि:' के दृष्टिकोण से ध्वनि को काव्य की आत्मा 
माना गया है । विश्वनाथ का प्रश्न है कि जिस ध्वनि को काव्य की आत्मा कहा जाता 
. है वह कया रसादि ध्वनिमात्र है अथवा उसमें वस्तुध्वनि तथा अलंकार ध्वनि भी 
सम्मिलित है ? यदि तीनों ध्वनियों को काव्य की आत्मा के रूप में प्रतिष्ठित किया जाता 
है तो प्रहेलिका आदि वस्तुरूप ध्वनि में अतिव्याप्ति हो जाती है। रसादि ध्वनि को 
काव्य मानने के सिद्धांत से विश्वताथ सहमत हैं। उन्होंने निम्नलिखित छंद? के वस्तुमात्र- 
व्यंग्य में रसाभास की स्थिति मानते हुए उसे काव्यव्यवहारोचित सिद्ध किया है क्योंकि 
स्वयंदरूती नायिका की उपनायक रूप पथिक में रति होने से यह श्वृंगाराभास है जो 
आस्वाद का विषय होने के कारण काव्यकोटि में ही परिगणित किया जाता है। अभिप्राय 
यह है कि रसगर्भित व्यंग्य ही काव्य का लक्षण हो सकता हैं। ऐसा न मानने पर तो 
दिवदत्त गाँव जाता है' जैसे वाक्य भी उसके भृत्य के अनुसरण रूप व्यंग्याथ में काव्य मान 
घलिए जाएंगे। ि मद 


“वाक्य रसात्मक काव्य का औचित्य 


विश्वनाथ ने रसात्मक वाक्य को ही काव्य माना है। उन्होंने प्राचीन आचार्यों द्वारा 
प्रतिपादित काव्य-प्रयोजनों के परिप्रेक्ष्य में काव्य की रस प्रकृति स्वीकार की है। अग्नि- 
पुराण में 'वार्वेदग्धप्रधानेडषपि रस एवात्र जीवितम्‌' द्वारा रस को काव्य का जीवत स्वीकार 
किया गया है तो व्यक्ति-विवेककार महिम भट्ट ने 'काव्यस्यात्मनि संज्ञिनि, रसादिरूपे न. 
कस्यचिद्विमतिः' द्वारा काव्य के रससंज्ञक आत्मस्वरूप सें किसी का भी विरोध नहीं माना 
है। ध्वनिकार ने तो स्पष्ट लिखा है कि 'इतिवृत्तमात्र के निर्वाह से कवि आत्मपद की 
प्राप्ति नहीं कर सकता क्योंकि चरित्रमात्र की सिद्धि तो इतिहास पुराण आदि से ही हो 
जाती है ।* उपयुक्त सभी उद्धरण काव्य की रसात्मकता सिद्ध करते हैं । विश्वनाथ का 
कथन है कि श्रेष्ठ काव्य की रसमयता स्वतः सिद्ध है। किसी प्रबन्ध काव्य के कुछ स्थल 
नीरस पद्यतुल्य होने पर भी उसके अंगीरस के संसगग से सरस और आस्वाद्य बन जाते क्‍ हैं। 
नीरस वाक्यों में गुणाभिव्यंजक वर्णों का समुचित प्रयोग, दोषों का अभाव तथा अलंकारों 
का सदभाव उन्हें जिस रूप में काव्य व्यवहार प्रदान करता है, उसे रसविशिष्ट काव्य- 
प्रबंध के सादृश्य से लाक्षणिक प्रयोग ही समझना चाहिए। द 


रीति' भी काव्य की आत्मा नहीं है ही 


विश्वनाथ ने वामन प्रतिपादित “रीतिरात्मा काव्यस्य' सिद्धांत का विरोध किया 
है। उनका कथन है कि विशिष्ट पदरचना रूप रीति काव्य की आत्मा नहीं मानती जा 


0 


सकती क्योंकि वह अवयवसंस्थानरूपा होती है। वे आनंदवधधन के उस सिद्धांत से भी 
सहमत नहीं हैं जिसमें उन्होंने सहृदयश्लाध्य अर्थ को काव्य के आत्मतत्त्व के रूप में 
प्रतिष्ठित करते हुए उसे वाच्य और प्रतीयमान भेदों में विभकत किया था । विश्वनाथ का 
कथन है कि जब वाच्य अर्थ को भी काव्य की आत्मा मान लिया जाता है तो उनका पूर्व- 
कथित “काव्यस्यात्मा ध्वनि: सिद्धांत उनके स्ववचनविरोध द्वारा खण्डित हो जाता है । 
इस प्रकार विश्वनाथ ने अपने दृष्टिकोण से मम्मट, आनंदवर्धेन, कूंतक और वामन आदि 
आचार्यों के काव्यलक्षणों का खण्डन करते हुए अंत में 'वाक्यं रसात्मकं काव्यं' को हीः 
काव्य का उपयुक्त लक्षण माना है। 

विश्वनाथ के मतानुसार रस ही काव्य का आत्मतत्त्व और सारस्वरूप है | उसी 
के कारण काव्य में जीवन का आधान होता है। रस के बिना वाक्य में काव्य की आत्म- 
चेतना पनप ही नहीं सकती । “रस्यते इति रसः” अर्थात्‌ जिसका आस्वादन किया जाता' 
है, वह रस है, इस व्युत्पत्ति के अनुसार इस क्षेत्र में भाव, भावाभास और रसाभास आदि 
सभी रस परिकर समाहित रहते हैं । विश्वनाथ ने संभोग श्रृंगार, भगवद्विषयक रतिभाव 
तथा संभोग शूंगार के तियग्विषयक रसाभास के उदाहरण देते हुए उनकी रसपरकताः 
सिद्ध की है । उनके मतानुसार इनसे सम्बद्ध सभी छंद रसात्मक वाक्य के ही निदशन हैं. 
जिनकी रसात्मकता उन्हें काव्य पदवी प्रदान करती है । 


दोष' रस के अपकषंकारी हैं 

विश्वनाथ ने 'दोषास्तस्यापकर्ष का: द्वारा दोषों का काव्यगत स्थान निरूपित 
किया है । उनका कथन है कि जिस प्रकार काणत्व और खंजत्व आदि दोष शरीर द्वारा 
शरीरी (आत्मा) को अपकृष्ट करते हैं उसी प्रकार श्रुतिदुष्ट तथा अपुष्टा्थत्व आदि दोष 
शब्द और अथे द्वारा काव्य के आत्मभूत रसतत्त्व को दूषित करते हैं। मूखत्व आदि दोषों 
से जिस प्रकार हमारी आत्मा अपकृष्ट होती है, उसी प्रकार निर्वेद और आवेग आदि 
 व्यभिचारी भाव अपनी स्वशब्दवाच्यता से काव्यात्मभूत रस के लिए अपकर्षकारी 


होते हैं । 


गुणालंकारों का उत्करषेहेतुत्व 

विश्वनाथ ने गुणों, अलंकारों और रीतियों को काव्य के उत्कषे हेतु माना है । 
उन्होंने गुणों को शौर्यादिवत्‌, अलंकारों को कटककुण्डलादिवत्‌ तथा रीतियों को अवयव- 
संस्थान विशेषवत्‌ कहा है। उनका कथन है कि जिस प्रकार शौर्यादिगुणों, कटककुण्डल 
आदि अलंकारों तथा हस्तचरण आदि अवयवों की स्थिति देह द्वारा देही को उत्कृष्ट 
बनाती है, उसी प्रकार माधुयें आदि गुण, यमक और उपमा आदि अलंकार एवं वैदर्भी 
आदि रीतियाँ शब्द और अथे द्वारा काव्य के आत्मभूत रसतत्त्व को उत्कृष्ट बनाने में 
हेतु होते हैं । यों तो गुण रस के धर्म हैं, किन्तु लाक्षणिक प्रयोग में वे शब्द और अथे द्वारा 
अभिव्यंजित होते हैं। विश्वनाथ ने साहित्यदर्पंण के सप्तम परिच्छेद में काव्य दोषों 


[ 
तथा अष्टम परिच्छेद में काव्य ग्रुणों का निरूपण विस्तारपूर्वक किया है। 
काव्यप्रयुक्त वाक्यपद विवेचन 


वाक्य के लक्षण 


विश्वनाथ ने काव्य का लक्षण वाक्य रसात्मक कार्व्य माना है। इस लक्षण में 


वाक्य और रब! पद व्याख्येय है । वाक्य उस पदसमूह का नाम है जो योग्यता, आकांक्षा 


तथा आसत्ति युक्त होता है ।? पदार्थों के परस्पर सम्बन्ध में प्रतिबंध के अभाव को योग्यता 
कहते हैं । उसके न होने पर “वह निना सिंचति' जैसे पदसमूह भी वाक्य कहे जाने जाने 
लगेंगे। वह्नि में सेचन क्रिया की करणता नहीं होती अतः इस प्रकार के प्रयोगों में योग्यता 
का अभाव होने से इन्हें वाक्य कहना उचित नहीं है। 

विश्वनाथ ने प्रतीतिपयंवसान विरह को आकांक्षा माना है जिसे श्रोता का 
जिज्ञासारूप भी कहा जा सकता है। पदसमूह के श्रवणोपरांत हमारे मन में जो जिज्ञासा 


उत्पन्त होती है, उसे आकांक्षा कहते हैं। यदि निराकांक्ष पदसमृह वाक्य कहा जाने लंगे 


तब तो गाय, घोड़ा, हाथी और पुरुष जेसे पदों का समृह भी वाक्य माना जा सकेगा। 
उपर्युक्त पदोच्चय में आकांक्षा का अभाव है अतः उसे वाक्य नहीं कहा जा सकता । 

पदार्थों की उपस्थिति में अव्यवधान न होना “आसत्ति' है। यदि बुद्धिविच्छेद होने 
पर भी पदों का समूह वाक्यरूप का प्रतिपादक हो, तो आज के उच्चारित “देवदत्त 
शब्द की संगति दूसरे दित उच्चारित जाता है! पद के साथ हो सकेगी। वस्तुतः 
वाक्यसिद्धि में उपर्युक्त तीनों गुण आवश्यक हैं, अतः विध्वनाथ ने इन तीनों के संमुच्चय 
में ही वाक्य की सार्थंकता मानी है। आकांक्षा और योग्यता को क्रमश: आत्म कि तथा 
पदार्थों का धर्म भी कहा जा सकता है जिन्हें परम्परा सम्बन्ध से पदोच्चय धर्म कहने की 
परिपादी भी प्रचलित रही है।. _../. ्पय्यः 


वाक्य के भेद 


वाक्य के दो भेद हैं---, वाक्य और 2. महावाक्य । यदि पदोच्चय का नाम 
वाक्य है तो वाक्योच्चय का नाम महावाक्य । महावाक्यों में रामायण, महाभारत और 
रघुवंश आदि महाकाव्यों की गणना की जाती है। इस विषय में तंत्रवातिक में स्पष्ट 
उल्लेख है कि अपने-अपने अर्थों का बोध कराने के पदचात्‌ वाक्यों का अंगांगिभाव सम्बन्ध 
से सम्मिलन एक वाक्यता अथवा महावाक्यत्व का द्योतक है ।१९ 


वर्ण, पद, अर्थे और वृत्तियाँ 


विश्वनाथ ने उन वर्णों को पद कहा है जो प्रयोग योग्य, अनन्वित तथा एकार्थ- 
बोधक हों ।!! उदाहरणार्थ 'घट' शब्द 'पद' है वर्योकि वह प्रयोगाई है। प्रयोगाई कहने से 


, 


प्रातिपदिक और भू वा प्रभृति धातुओं की, अनन्वित कहने से वाक्य और महावाक्य की; 

एक कहने से साकांक्ष, अनेक पद और अनेक वाक्यों की ओर अर्थवोधक कहने से 'क च ट 
तप! वर्णों की व्यावृत्ति होती है। 'वर्णा:' का प्रयोग [बहुवचन विवक्षित नहीं है क्योंकि 
एक वर्ण वाले तथा अनेक वर्णों वाले शब्द भी पद होते हैं। 

अ्थ के वाच्य, लक्ष्य और व्यंग्य संज्ञक तीन भेद हैं। अभिधा से वाच्याथथ, लक्षणा 
से लक्ष्यार्थ और व्यंजना से व्यंग्याथ का बोध होता है। ये तीनों अर्थ शब्द दक्तियों से 
बोधित होते हैं।/2 संकेतित (मुख्य) अर्थ का बोध कराने वाली शक्ति अथवा वृत्ति का 
नाम 'अमिधा' है जिसके शक्तिग्रह का सर्वाधिक महत्त्वपूर्ण साधन “व्यवहार है। कहीं 
थर प्रसिद्ध अर्थ वाले पद के समीप उच्चारण से तथा कहीं आप्त के उपदेश से भी शक्ति- 
ग्रह होता है। संकेतित अर्थ का बोध कराने वाली अभिधा वृत्ति किसी अन्य वृत्ति (शक्ति) 
से व्यवधान शून्य होती है। उसमें जाति, गुण, द्रव्य और क्रिया का ग्रहण किया जाता है जिसके 
अनुसार शब्द भी चारप्रकार के होते हैं जिनके नाम जातिवाचक, गुणवाचक, द्रव्यवाचक और 
क्रियावाचक पद हैं ।!3 'गौ' आदि -्यक्ति में रहने वाले गोत्व आदि धर्म 'जाति' कहलाते 
हैं। विशेष अर्थ के आधान हेतु भूतसिद्ध वस्तुधर्म को गुण कहते हैं, जो शुक्ल, नील, 
इवेत और कृष्ण आदि वस्तु-सिद्ध धर्मं से सजातीय व्यक्तियों को एक-दूसरे से पृथक्‌ करते 
हैं । एक व्यक्ति के वाचक “'हरि', हर, 'राम', 'डित्थ' आदि द्रव्य शब्द हैं जिनसे एक ही 
व्यक्ति का बोध होता है | साध्यरूप पाक आदि वस्तुधर्मों को "क्रिया कहते हैं जिसमें 
अधिश्रयण और अवश्रयण आदि पूर्वाप्रीभृत व्यापार कलाप 'पाक' आदि टाब्दों से वाच्य 
होते हैं | व्यक्ति की उपर्युक्त चारों उपाधियों में संकेत (शक्ति) ग्रहण होता है न कि 
केवल व्यक्ति में । सकल व्यक्तियों में संकेतग्रह मानने से आनन्त्य दोष होता है | इसी 
प्रकार किसी व्यक्ति विशेष में ही संकेतग्रह मानने पर अन्य व्यक्तियों में अप्रसक्ति हो 
जाती है जिसके कारण वहाँ “व्यभिचार' दोष होता है। 


लक्षणा और उसके भेद 


अभिधा शक्ति से निरूपित मुख्य अर्थ का बाघ होने पर रूढ़ि (प्रसिद्धि) अबवा._ 


प्रयोजन के उद्देश्य से जिस वृत्ति द्वारा अन्य अर्थ की प्रतीति होती है उसे लक्षणा कहते 
हैं ।४ प्राचीन आचार्यों ने मुख्याथंबाध को अन्वय की अनुपपत्ति तथा नवीन आचार्यों ने 
तात्पय की अनुतपत्ति कहा है। यह वृत्ति स्वाभाविक वृत्ति से भिन्‍न है अर्थात्‌ ईदवरोद- 
भावित नहीं है। उदाहरणार्थ 'कलिंग साहसी है' वाक्य लिया जा सकता है जिसमें कलिंग 
शब्द देश विशेष आदि रूप मुख्य अर्थ में अनुपपनत होकर संयोग सम्बन्ध से पुरुष अथवा 

लिंग देशवासी अथ की प्रतीति कराता है, अतः यहाँ रुढ़िलक्ष णा है । इसी प्रकार 
गंगायां घोष: अर्थात्‌ गंगा में अहीरों की बस्ती वाक्यांश “गंगा में! जलमय आदि प्रवाह 
रूप अर्थ का वाचक होने से अन्वय में अनुपपन्न होकर सामीप्य सम्बन्ध से 'तट' आदि का 
बोध कराता है अतः: शब्द की यह अपिता शक्ति लक्ष णा कहलाती है। 'कलिंग: साह- 
सिक:' में रूढ़ि अथवा प्रसिद्धि उसका हेतु है जवकि “गंगायां घोष: में तटवर्ती शीतलता 
तथा पवित्रता के आधिक्य का बोध कराना उसका प्रयोजन है। हेतु के अभाव में जिस 

किसी भी सम्बन्ध से लक्षणा की जाती है। उसमें अव्याप्ति दोष होता है अत: विश्वनाथ 
ने उसके लक्षण में 'रूढ़े: प्रयोजनाद्वाइसौ” कारिकांश का प्रयोग किया है। मम्मट ने 
“कर्माणि कुशलः' में रूढ़िलक्षणा मानी है जिसका यह अभिप्राय है कि व्युत्पत्ति से कुशल _ 
पद का कुशग्राहक अथे होने पर भी उसका “दक्ष” अथे ग्रहण किया जाता है जो साधर्म्यं 
म्बन्ध से बोधित होता है । 

लक्षणा के दो भद हैं--. उपादान लक्षणा और 2. लक्षण लक्षणा। वाक्याथ में 
मुख्य अर्थे की अन्वय सिद्धि के लिए जहाँ अन्य अर्थ का आशक्षेप होता है, वहाँ मुख्य अर्थ का 
भी ग्रहण होने से उपादान लक्षणा होती है ।४* रूढ़ि उपादान लक्षणा का उदाहरण “वेतो 
धावति' (सफेद दौड़ रहा है) है तो प्रयोजनवती उपादान-लक्षणा का उदाहरण 'कुंताः 
प्रविशंति' (कृत प्रवेश कर रहे हैं) कहा जा सकता है। इन दोनों उदाहरणों में अन्वय 
की सिद्धि के लिए श्वेत वर्ण वाले अश्व तथा क्‌तधारी पुरुष आदि का आशक्षेप करना पड़ता 
है। प्रथम उदाहरण में प्रयोजन न होने से रूढ़िमती लक्षणा है जबकि द्वितीय उदाहरण में 
कतों की अतिगहनता प्रयोजनीय है। दोनों उदाहरणों में मुख्याथ का भी ग्रहण होता है 
अत: ये उपादान लक्षणा के उदाहरण माने जाते हैं। 

जहाँ वाक्यार्थ में पर अर्थात्‌ मुख्य अर्थ से भिन्‍न अथे की अन्वयसिद्धि के लिए 
मुख्य अ्थ का समर्पण होता है वहाँ लक्षणलक्षणा होती है ।!९ रूढ़ि और प्रयोजन के प्रयोग 
से इसके भी दो भेद हैं । 'कलिंग साहसिक है' वाक्य में रूढ़ि लक्षणलक्षणा तथा “गंगा में 
अहीरों की बस्ती (गंगायां घोष:) में प्रयोजनवती लक्षणलक्षणा मानी जाती है। इन 
दोनों वाक्‍्यों में ऋमश: वाक्याथर्थ में 'पुरुष' और 'तट” की अन्वयसिद्धि के लिए “'कलिंग' 
और “गंगा शब्द अपने मुख्य अर्थ का समपंण करते हैं। लक्षणलक्षणा का एक अन्य नाम 
जहत्स्वार्थालक्षणा भी है। विश्वताथ के मतानुसार निम्नलिखित छंद उसका उदाहरण है 
जिसमें वेपरीत्यलक्षण सम्बन्ध से अपकार आदि वाक्यार्थों की अन्वयसिद्धि के लिए उपकृत 
आदि हव्द अपने अर्थ का समपंण करते हैं । इस छंद में अपकारी के प्रति उपकार आदि 
का प्रतिपादन करने से मुख्याथे में बाधा आती है तथा अपकार का आधिक्य इसका फल 
_ अथवा प्रयोजन है। इसमें कोई पीड़ित व्यक्ति अपकारी के प्रति कह रहा है-- 


उपक्ृतं बहु तत्र किमुच्यते, सुजनता प्रथिता भवता परम्‌ । 
विदधदीदृशमेव सदा सखे, सुखितमास्त्व ततः: शरदा शतम्‌ ।। 


अर्थात्‌ हे मित्र, आपने बहुत उपकार किया है। आपके सौजन्य की प्रशंसा कहाँ तक 
करें! आप इसी प्रकार के कम करते हुए सौ वर्ष तंक सखपूर्वक जीवित रहें / इस 
उदाहरण में लक्षणलक्षणा अथवा जहत्स्वार्थालक्ष णा के लक्षण वेपरीत्य संबंध में संघटित 
हुए हैं । जी पल 

विश्वनाथ ने आरोपा तथा साध्यवसांना नाम से भी लक्षणा के दो उपभेद किए 
हैं जो रूढ़ि तथा प्रयोजन से विविध-हूपिणी हो जाती है। इनका सम्बन्ध उपादानलक्ष णा 
तथा लक्षणलक्षणा से भी होता है। इनके साथ गढ़ और अग॒ढ़ व्यंग्य का संयोग करने से 

इनकी भेद संख्या और भी अधिक बढ़ जाती है। विश्वनाथ ने रूढ़िलक्ष णा और प्रयोजन- 
बती लक्षणा के अनेकानेक भेद-अभेद निरूपित करते हुए उनकी संख्या चालीस तक पहुँचा 
दी है जिन्हें पदगत और वाक्यगत मानने से लक्षणा के अस्सी भेद हो जाते हैं। 


व्यंजना वृत्ति के प्रकार 


शब्द शक्ति के अंतर्गत व्यंजनावृत्ति का स्थान विशिष्ट कोटि का है। अभिधा 
आदि वृत्तियों के विरत होने पर जिस वृत्ति द्वारा अन्य अर्थ का बोध होता है उसे व्यंजना- 
व॒ति कहते हैं। यह वृत्ति शब्द तथा अथे में समान भाव से रहती है ।77 विश्वनाथ ने 
'ब्द बुद्धि-कर्म णां विर॒म्य व्यापाराभावः न्याय से इसका विवेचन करते हुए लिखा है कि 
अभिधा, लक्षणा और तात्पर्याख्या वृत्तियों के बोधन व्यापार के क्षीण हो जाने पर जिस 
वृत्ति से अन्य अथे का बोध किया जाता है, उसे व्यंजना वृत्ति कहते हैं। यह वृत्ति प्रकृति 
और प्रत्यय से लेकर शब्द और अर्थ के विविध व्यापारों में व्यंजित होती है जिसे व्यंजन, 
ध्वनन, गमन और प्रत्यायल आदि शब्दों से भी व्यवहृत किया जाता है । 
शाब्दी व्यंजना के दो भेद हैं जिनके नाम अभिधामूला और लक्षणामूला है । संयोग 
आदि से अनेकार्थंक शब्द के एक अर्थ में नियंत्रित होने पर जिसके द्वारा दूसरा अर्थ उप- 
स्थित होता है, उसे अभिधामूला व्यंजना कहते हैं ।१ आदि दाब्द से 'विप्रयोग' आदि अर्थ 
ग्रहण किए जाते हैं। विश्वनाथ ने उन सबके उदाहरण देते हुए अभिधामूला व्थंजना का 
निरूपण किया है । पिष्टपेषण के भय से उनका उल्लेख मात्र किया जाता है जो निम्न- 
लिखित कारिकाओं में व्यक्त हुआ है--- 
संयोगो विप्रयोगदच साहचर्य विरोधिता। 
अथे: प्रकरणं लिगं शब्दस्यान्यस्थ सन्निधि:॥। 
सामथ्यंमीचिती देश: कालो व्यक्ति: स्वरादय: । 
पा --शब्दार्थस्यानवच्छेदे विशेषस्मतिहेतव: ।। 
जिस प्रयोजन के निमित्त से लक्षणा की जाती है, वह प्रयोजन जिस वृत्ति द्वारा 
बोधित हो, उसे लक्षणामूला व्यंजना कहते हैं। इसका सुप्रसिद्ध उदाहरण “गंगायां घोष: 
है । इसमें जलमय आदि अथ का बोधन करते हुए जब अभिधावृत्ति बाधित हो जाती है 
तो लक्षणा वृत्ति द्वारा उसका तट अथे बोधित होता है। उसके भी निवृत्त हो जाने पर 
हमें लक्षणामूला व्यंजना द्वारा शत्य और पावनत्व आदि के आधिक्य का बोध होता है। 
विश्वनाथ ने इसी क्रम में आर्थी व्यंजना का भी निरूपण किया है जो वक्‍ता, बोद्धव्य, 
वाक्य, अन्यसन्निधि, वाच्यार्थ प्रस्ताव, देश, काल, काकु आदि चेष्टाओं द्वारा अन्य अर्थे 
का बोध कराती है ।१ इन सब का विवेचन मम्मट आदि द्वारा प्रतिपादित आर्थी व्यंजन 
के अंतर्गत किया जा चुका है अत: उनका पिष्टपेषण व्यर्थ है। 
व्यंजनावृत्ति की विवेचना के अंतगेंत विश्वनाथ ने इस बात का स्पष्ट उल्लेख 
किया है कि जिस प्रकार शब्द से बोध्य होकर अथे व्यंजक होता है, उसी प्रकार शब्द भी 
अन्य अर्थ का आश्रय लेकर व्यंजक होता है। किसी एक ही शब्द अथवा अर्थ के व्यंजक 

होने पर दूसरा शब्द अथवा अर्थ उसका सहकारी बनकर उपस्थित हो जाता है। व्यंजक 


एक की व्यंजकता में दूसरे की सहकारिता स्वतः ही सन्निहित रहती है ।" यहाँ इस” 


- बात का उल्लेख करना भी आवद्यक है कि अभिधा आदि त्रिविध उपाधियों की विशेषता 


से शब्द भी वाचक, लक्षक और व्यंजक रूपों में निरूपित किया गया है। अभिधा व्यापार 


विषयक शब्द 'वाचक' लक्षणा व्यापार विषयक शब्द 'लक्षक' तथा व्यंजना व्यापार वाला: 


दब्द “व्यंजक' कहलाता है। 


तात्पयेवृत्ति का अभिप्राय 


विश्वनाथ ने अभिहितान्यवादी आंचार्यों द्वारा प्रतिपादित तात्पयें' नाम की 
वृत्ति का भी उल्लेख किया है जिसका प्रयोग पदार्थों का पारस्परिक अन्वयबोध कराने” 
के लिए किया जाता है। इस वृत्ति के अनुसार तात्पय ही वाक्य का प्रतिपाद्य अर्थ है ।2! 
भादट मीमांसकों ने इस वृत्ति का विशेष विश्लेषण किया है। अभिप्राय यह है कि 
विश्वनाथ ने काव्यलक्षण में प्रयुक्त वाक्य” पद की विवेचना के अन्तगंत वर्ण से लेकर 
वाक्य पर्यन्त जिन शब्दों, अर्थों और दाब्द-शक्तियों का निरूपण किया है, वे काव्याथ्थ- 
बोध के लिए परम वांछनीय हैं। शब्दबोध विमर्श संस्कृत काव्यशास्त्र का अत्यन्त महत्त्व- 
पूर्ण और अनिवार्य अंग है. जिसे ध्यान में रखकर दब्दार्थों 'काव्यम्‌' की काव्य लक्षण 
परम्परा प्रवर्तित हुई थी जो विश्वनाथ द्वारा रसात्मक वाक्य के रूप में विकसित की 
गई । काव्यलक्षण निर्धारण के पश्चात्‌ उनका वाक्य विवेचन सवंथा क्रमसंगत है जिसके 
अनन्तर उन्होंने तृतीय परिच्छेद में रसनिरूपण किया है । 


रस विमश 


रस : लक्षण और प्रयोग द ड़ 

आचाये विश्वनाथ रसवाद के प्रबल समथ्थेंक हैं। उन्होंने रस को काव्य का 
आत्मतत्व और अंगी पक्ष माना है। रसात्मकता के कारण ही वाक्यपद काव्यसंज्ञा का 
अधिकारी होता है। उन्होंने गुण, अलंकार और रीति आदि काव्यतत्त्वों को रसाभिमुख 
दृष्टिकोण से ही ग्राह्म समझा है। उनका रस विवेचन संस्कृत काव्यशास्त्र में अपना 
अद्वितीय स्थान रखता है । रस का स्वरूप-लक्षण निर्धारित करते हुए उन्होंने लिखा है 
कि विभाव, अनुभाव और संचारी भाव से अभिव्यक्त रत्यादि स्थायी भाव ही सहृदय 
जनों के चित्त में रस-रूप में परिणत होता है | उनके द्वारा प्रतिपादित रस की परि-- 
भाषा में स्तंभ और स्वेद आदि अष्टविध सात्त्विक भावों का उल्लेख नहीं हुआ, जिसका 
तात्पये यह है कि वे अनुभावों में अंतर्भूत रहते हैं। उन्होंने 'व्यक्त' पद का अर्थ दध्या- 
दिन्यायेन रूपान्तरपरिणतो व्यवतीकृत एवं रसो न तु दीपेन घट इब पृवेसिद्धों व्यज्यते' 
किया है जिसका अभिप्राय यह है कि जिस प्रकार दूध ही दूसरे रूप में परिणतः 

होकर दही बन जाता है। उसी प्रकार रति आदि स्थायी भाव ही दूसरे रूप में परिणत 
होकर रस कहलाने लगते हैं । उन्होंने रस का व्यक्तीकरण पृव॑ सिद्ध रूप में नहीं माना है 
पजिसका अभिप्राय यह है कि जिस प्रकार पूर्व॑सिद्ध घट दीपक से प्रकाशित होता है, उत्त 
प्रकार रस अपनी प्रतीति के पूर्व प्रकाशित सिद्ध रूप में व्यक्त नहीं होता । इसी प्रसंग में 
उन्होंने लोचनकार अभिनवगुप्त का वह उद्धरण प्रस्तुत किया है जिसमें, “रसाः प्रती- 
यन्ते इति त्वोदन॑ पचतीतिवद व्यवहार: का उल्लेख हुआ है। विश्वनाथ ने उसकी 
व्याख्या करते हुए लिखा है कि जिस प्रकार पाकक्रिया के पश्चात्‌ ही तण्डुल (चावल) 
ओदन' पद से व्यवहायें होते हैं किन्तु उसके पूर्व भी ओदनं पचरति”' (भात पकाया जा 
'रहा है) जैसे औपचारिक प्रयोग किये जाते हैं ।-उसी प्रकार ज्ञान रूप में स्थिर रहने वाला 
रस भी जब विभावादि की व्यंजना द्वारा रस रूप में परिणत हो जाता है तो उसके 
अनंतर ही वह रस पद से व्यवहाय होता है । वस्तुत: प्रतीति के पूर्व उसकी कोई सत्ता 
नहीं होती । 'रसा: प्रतीयन्ते” का उपचार द्वारा वही तात्पर्य है जो 'ओदनं पच्रति' जैसे 
लाक्षणिक प्रयोगों से लक्षित होता है। 

यहाँ इस बात का उल्लेख करना आवश्यक है कि रति आदि स्थायी भाव श्रृंगार 
आदि रसों में स्थायित्व की प्राप्ति करते हुए रस रूप में परिणत होते हैं किन्तु अन्य रसों 
में उनका स्थायित्व नहीं रहता। हास तथा क्रोध हास्य तथा रौद्र रस के स्थायी भाव हैं 
'किन्तु श्ंगार और वीर रस में वे स्थायी न होकर व्यभिचारी भाव मात्र होते हैं। 
“रसावस्थ: परंभाव: स्थायितां प्रतिपद्यते” के अनुसार रसावस्था को प्राप्त होने वाला भाव 
ही स्थायी भाव होता है । द 


'रसास्वादन के रूप-प्रकार 


विश्वनाथ ने रस के स्वरूप कथन के पश्चात्‌ उसके आस्वादन प्रकार की विवेचना 

की है जिसके अनुसार रस सत्त्वोद्ेक के कारण अखण्ड,-स्वप्रकाश, आनंदमय, ज्ञानस्वरूप, 

वेद्यांत रस्पश शन्य, ब्रह्मानंद सहोदर, लोकोत्तर चमत्कार प्राण तथा कतिपय प्रमाताओं 

द्वारा स्वाकारवदभिन्नत्व (अर्थात्‌ अपने आकार के समान अभिन्‍न) रूप से आस्वाद्य 
होता है । 

- रस की आस्वाद्यता में सत्वोद्रेक' पद का विशेष महत्त्व है । 'रजस्तमोभ्याम- 
स्पृष्ट मन: सत्त्वमिहोच्यते' के अनुसार रजोयुण तथा तमोगुण से अस्पुष्ट मनः 'सत्त्व' 
कहलाता है। वह हमें घट और पट आदि बाह्य पदार्थों से विमुख करने वाला धर्म है 
जिसका उद्रेक होने पर हमारे अंतःकरण की राजसिक तथा तामसिक मनोवृत्तियां 
'पराभृत हो जाती हैं। विश्वताथ के अनुसार तदनुरूप अलौकिक काव्यार्थों का परिशीलन 
ही उसका हेतु है। उनका कथत है कि रस अखंड है क्योंकि वह आलम्बन और उद्दीपन 
'विभावों तथा रत्यादि स्थायी भावों का प्रकाश होने के साथ-प्ताथ आनंदमय और 
चमत्कारस्वरूप है। उसकी चमत्कृति चित्तविस्ताररूपिणी है जिसे “विस्मय' का पर्याय 
भी कहा जा सकता है। चित्त विस्तार में आनन्दोत्पत्ति का भाव निहित है। उसकी 

स्वप्रकाशता तथा चिन्मयता उसे ब्रह्मानंदसहोदरता प्रदान करने वाली है। अपनी अंलौ- 
किकता तथा निरपेक्षता के कारण वह वेद्यान्तरस्पर्श शून्य कहलाता है। उसका स्वाकार- 
वदभिन्नत्व तो केवल प्रमाताओं की अनुभूति का विषय हैं। विश्वनाथ ने उसकी 
आस्वाद्यता तथा चव्यमाणता के प्रसंग में जिन-जिन विशेषण पदों का प्रयोग किया है वे. 
रसास्वाद के रहस्यबोधविषयक ऐसे उपतिषद सूत्र हैं जिनका अंतर्भाष्य तथा विश्लेषण: 
करने से “रसो वे सः का तात्त्विक ज्ञान किया जा सकता है। 
रसास्वाद के प्रसंग में 'लोकोत्तर चमत्कार प्राण” विशेषण अत्यन्त सार्थक और. 
प्रयोजनीय है । उसकी व्याख्या भिन्‍न-भिन्‍न दृष्टियों से की गयी है। विश्वनाथ ने अपने 
प्रपितामह की सहृदय गोष्ठी के कवि पण्डित श्री नारायण का अभिमत व्यक्त करते हुए. 
लिखा है कि उनकी मान्यता के अनुरूप चमत्कार ही रस में सारतत्त्व हैं जिसका अनुभव 
सर्वत्र किया जाता है ।१* अपने चमत्कार प्राण-तत्त्व की महत्ता और गरिमा के कारण: 
यदि सवेत्र अद्भुत रस का वर्चस्व स्वीकार किया जाय तो भी इंस मंतवब्य में कोई 
अत्युक्ति नहीं समभी जानी चाहिए। विश्वनाथ ने उन प्रमांतांओं को अत्यंत पुण्यशाली 
मानता है जो अपने प्राकतन संस्कारों के कारण श्यंगार आदि रसों की परम्परा का 
साक्षात्कार उसी प्रकार करते हैं जिस प्रकार योगिजन स्वप्रकाशानंदचिद्र पता के बल पर. 
छुद्ध ब्रह्म का साक्षात्कार करते हैं ।2 


रस आस्वादस्वरूप है 


रसमर्मज्ञ आचार्यों ने विभावरूप काव्या्थ के परिशीलन से समुद्भूत आत्मानंदः 
को स्वाद! कहा है जिसके अंनुसार रस ही आस्वादस्वरूप है। व्यावहारिक जगत्‌ में 
“रसः स्वाद्यते' अर्थात्‌ रस का आस्वादन किया जाता है जसे काल्पनिक भेंद 'राहो: शिर 

की भाँति केवल ओपचारिक प्रयोग हैं। 'कमंकर्तारि, कर्मंवतकमंणांतुल्यक्रियः सूत्र के 

द अनुसार “ओदन: पच्यते' जसे वाक्यों के अरथेज्ञान की तरह “रस: स्वाद्यते की भी अथ॑प्रतीति 
करना उचित है जिसका तात्पर्यार्थ केवल इतना ही है कि रस स्वयमेव आस्वादित होता 
है । 'रस्यमानतामात्रसारत्वात्‌ प्रकाशंशरीरादनन्य एवं हि रस: का भी यही अभिप्राय 
है कि रस में रस्यमानता अर्थात्‌ आस्वाद्यमानता मात्र सार होने से रस ज्ञानस्वरूप है 
जिसे उसके स्वप्रकाश से किसी भी प्रकार में भिन्‍न नहीं कहा जा सकता । 

रस को जिस रूप में प्रकाश शरीर से अनन्य कहा जाता है उसके प्रति यह शंका 
उत्पन्त हो सकती है कि अपनी ज्ञानस्वरूपिणी अनन्यता के कारण जब वह अज्ञेय-सा हो 
जाता है तो उसकी प्रंतीति किस रूप में की जा सकती है ? वह प्रतीति घटादिवत ज्ञय 
नहीं हो सकती । क्योंकि उसमें ज्ञाता ज्ञान और ज्ञेय का अभेद-सा रहता है। रस प्रतीति 
तथा रस को ज्ञानस्वरूप मानने पर दोनों में प्रकार भेद सिद्ध करना कठिन है। विश्वनाथ 
ने उपयंक्त शंका के परिप्रेक्ष्य में विविचन करते हुए लिखा है कि यों तो रसव्यंजना अथवा 
रस प्रतीति रस से भिन्‍न नहीं है फिर भी घट और प्रदीप के समान व्यंग्यरूप रस तथा 
व्यंजक रूप व्यंजना में पार्थेक्य होता ही है।“" रस की व्यंग्यता का विवेचन करते हुए 

:आचाये अभिनवगुप्त ने लिखा है कि 'स्वादन” नामक व्यापार कारक-हेतु के व्यापार 
“कृति” तथा ज्ञापक-हेतु के व्यापार ज्ञाप्ति'से स्बंथा भिन्‍न और विलक्षण है जिसके 
द्वारा हमें रस प्रतीति होती है। उसे रसन, आस्वादव तथा चमत्करण आदि नामों से भी 
'अभिहित किया जाता है। वस्तुतः रस प्रतीति व्यंजना व्यापार द्वारा ही सम्भव है। 
अतः: अभिनवगुप्त ने उसे अभिधा, लक्षणा तथा तात्पय वृत्ति से भिन्‍न मानते हुए रस की 


व्यंग्यता सिद्ध की है। 


'करुण रस का रहस्य क्‍ 

विश्वनाथ ने रस को आनंदमय माना है किन्तु उसके प्रति विरोधी दृष्टि- 
कोण रखने वाले उपचयवादी आचायें करुण आदि रसों की दुःखमयता प्रतिपादित 
'करते हैं। इस विषय में विश्वनाथ का कथन है कि अन्य रसों की भाँति करुण, वीभत्स 
“तथा भयानक आदि रस भी परम सुख के ही उत्पादक हैं जिनकी सिद्धि में सदृश्यों का 
अनुभव ही प्रमाण माना जाता है ।? यदि करुणादि रसों में दुःख होता तो उनका 
-आस्वादन करने के लिए कोई तत्पर नहीं होता । भला ऐसा कौन सहृदय होगा जो दुख - 
'प्राप्ति हेतु कहणादि रसों के आस्वादन में आग्रहपूवंक प्रवृत होगा ? रामायण आदि 
करुण रस प्रधान प्रबंधों के पारायण में काव्यरसिकों की जो अभिरुचि प्रदर्शित होती है 
'उसका कारण उनकी आह्लादजनकता ही है।“? लोक संश्रय के रूप में शोक और हर्ष 
आदि के हेतुभ्ूत रामवनवास आदि घटनाचक्र लौकिक शोक अथवा ह॒ुषं के उत्पादक हो 
सकते हैं किन्तु ज्यों ही उनका काव्यसंश्रय होता है, वे राम आदि विभावों में अलौकिक 
'विभावन व्यापार वृत्ति पाकर कारण शब्दवाच्यता का परित्याग कर देते हैं ।?* यह एक 
विचित्र किन्तु अनुभूत तथ्य है कि लौकिकशोक और हर्ष आदि कारणों से काव्यगत शोक 
और हुए आदि का रूप भिन्‍न होता है। सच तो यह है कि जिस प्रकार सरत-व्यापार 
अथवा रति क्रीडा में दंतघात, नखक्षत तथा केश ग्रहण आदि क्रीडा कौतुक मधुर 
“वेदनाओं का भार सहेजकर भी संयोगरत व्यक्तियों के लिए सुखदायक ही होते हैं, उसी 
प्रकार करुण-काव्यसमपित विभावों, अनुभावों और संचारी भावों का लोकोत्त र का व्यार्थ 
सहृदय जनों के लिए प्रीतिप्रद माना जाता है। विह्वनाथ ने यही धारणा “काव्ये पुनः 
सर्वेभ्यो विभावादिभ्य: सुखमेव जायते इति नियमान्न कश्चिहोष:' की शब्दावली में 
व्यक्त की है। ॒ 

प्रन्‍न होता है कि जब काव्यसमर्पित विभावादि रसावयव सुख के ही उत्पादक 
हेतु हैं तो हरिश्चन्द्र तथा युधिष्ठिर आदि कथानायकों के काव्यनाट्यगत करुण चरित्र 
सहृदय जनों के लिए अश्रुपात आदि दुःखमूलक भाव क्‍यों उत्पन्न करते हैं ? इसका उत्तर 
देते हुए विश्वनाथ ने लिखा है कि वे अश्रुपात दुःखजनक न होकर चित्तद्र ति के ही परि- 
'णाम हैं जिनका रसास्वाद करने के लिए जन्मजन्मान्तर की वासना अथवा संस्कार 
“विशेषता परम वांछनीय है ।? रसास्वाद के लिए अधुनातनी तथा पुरातनी इत्यादि वासना 
न्‍का संयोग अपेक्षित है । यदि इस जन्म की संस्कार विशेषमयी वासना को ही इस निष्पत्ति 

का कारण माना जाय तो बेंदिक मतानुयायी प्राचीन मीमांसकों का सिद्धांत खण्डित हो 
जायगा। क्योंकि वे रसोदबोधन के लिए प्राक्तनी वासना को ही प्रमाण मानते हैं। वस्तुत: 
प्राक्तनी वासना के साथ-साथ अधुनातनी वासना भी रस निष्पत्ति के लिए अपेक्षणीय है. 
क्योंकि रसानुभूति की वेला में दोनों का समन्वय प्रदर्शित होता है। सहृदयों का वासना- 
वासित हृदय ही रसानुभूति का आश्रय होता है अन्यथा वासनाविहीन व्यक्तियों अथवा 
सामाजिकों के लिए रंगशाला के अभिनय व्यापार अथवा विभावादिजन्य काव्यार्थे काव्य- 
भित्ति एवं पाषाणतुल्य प्रतीत होने लगेंगे । धर्मदत्त ने यही बात निम्नलिखित इलोक में 
अतिपादित की है-- 

सवासनानां सम्यानां रसस्पास्वादनं भवेत। 

निर्वासनास्तु रंगान्तः काष्ठकुड्याइमसन्तिभा: ॥४! 


साधारंणीकरण की उपयोगिता 


आचाये विश्वनाथ भी रसास्वादन की प्रक्रिया में साधारणीकरण व्यापार की 
. अहत्ता और अनिवाय ता स्वीकार करते हैं क्योंकि उसी के कारण सहृदय सामाजिक 
रस। नुभूति का आस्वाद ले पाते हैं। वस्तुत: इसी का पर्याय विभावन-व्यापार है जिसका 
सम्बन्ध काव्यगत विभावों, अनुभावों और संचारी भावों से होता है। इसकी चमत्कृति 
लोकोत्तर तथा अद्वितीय कही जां सकती है जिसके कारण सहृदयों का रसाविष्ट अंतःकरण 
रामादि अनुकार्यों के समुद्रलंघन आदि असाधारण कार्यों के प्रति अपनी अभेद भावना 
समायोजित करता हुआ उत्साह जैसे भावों की रस चवंणा में आनंदमग्न हो जाता है। 
उस स्थिति में उनका उत्साह रामादि के उत्साह के साथ एकरूपता ग्रहण कर लेता है ।* 

साधारणीकरण के कारण काव्यरसिकजन रत्यादि स्थायी भावों की प्रतीति 
आत्मगत रूप में नहीं करते अपितु उन्हें विभावादिवत्‌ ग्रहण करते हैं । सामाजिकों का 
स्व॒रतिप्रकाशन यदि ब्रीड़ा तथा आतंक आदि भावों का जनक हो सकता है तो उसकी 
'परगत प्रतीति रसास्वाद का अवसर ही नहीं आने देती | विभावादि के साधारणीकरण 
द्वारा जिस काव्याथ की प्रतीति होती है वह हमें अपने तथा पराये के सम्बन्ध-विशेषों से 
ऊपर उठाकर ऐसी स्थिति में रख देती है जहाँ सम्बन्ध के स्वीकार अथवा परिहार के 
लिए किसी भी प्रकार की गंजाइश नहीं रहती। साधारणीकरण के कांरण ही हमारे 
लोकिक भाव अलौकिक बन जाते हैं जिनका विभाजन व्यापार काव्यार्थबोध के लिए दूषण 
नहोकर भूषण ही सिद्ध होता है ।* विभावों की अलौकिकता अनुभावों तथा संचारी भावों 
से भी सम्बद्ध रहती है जो क्रमश: कारण, कार्य तथा सहकारितां के रूप में संयुक्त होकर 
रसोद्बोधन कराती है। इन तीनों का समष्टि भाव ही रस परिणामी, होता है जो प्रषाणक- 
रस के समान सह॒ृदयों द्वारा आस्वाद्यमान होकेर रस रूप॑ में परिणत हो जाता है। 
विश्वनाथ ने प्रषाणक रस तथा काव्य रस को समानधर्मी माना है जिसकी व्याख्या 
करते हुए यह कहा जा सकता है कि जिस प्रकार शकरा, मिचे तथा अन्य पदार्थों के सम्मि- 
श्रण से शवंत आदि प्रपाणक रस बनाये जाते हैं जिनका आस्वाद उन पृथक्‌-पृथक पदार्थों 

से भिन्‍न तथा अपूबब होता है, उसी प्रकार विभावों, अनुभावों तथा संचारी भावों के संयोग 
अथवा मिश्रण से जिस रस की निष्पत्ति होती है। वह निश्चय ही उनसे भिन्‍न, अपूर्व 
तथा बिलक्षण कही जा सकती है |? 


अनुक्त का आशक्षेप 
रसनिष्पत्ति के लिए विभाव, अनुभाव और संचारी भाव आवश्यक उपकरण हैं । 
जिनके संयोग से स्थायी भाव रस रूप में परिणत हो जाता है । काव्यरचना में ऐसे स्थल 
भी आते हैं जहाँ तीनों का पूर्ण संयोग नहीं हो पाता तो भी उससे रसप्रतीति की संभा- 
वना बनी रहती है। इसका कारण यह है कि विभाव आदि में एक अथवा दो के न रहने 
पर भी अर्थात्‌ अनुभावों अथवा संचारी भावों की पूर्णता के बिना भी अनुक्त अन्यतर का 
शीघ्रमेव आक्षेप कर लिया जाता है। वह आशक्षेप प्रकरण आदि की प्रतिपादता में सम्भव 
है जिसमें व्यंजनावृत्ति का सहयोग अपेक्षित है ।** विश्वनाथ ने अनुक्त के आक्षेप में माल- 
विकाग्निमित्र नाटक का वह प्रकरण उल्लिखित किया है जिसमें राजा अग्निमित्र नत्या- 
रम्भ के समय मालविका का रूपवर्णन करता हुआ उसे अनेक भाव-भंगिमाओं में उत्प्रेक्षित 
करता है। उस चित्रण में मालविका आलम्बन विभाव के रूप में प्रस्तुत है जिसमें औत्सुक्य 
आदि संचारी भावों तथा नेत्रविस्फार आदि अनुभावों का निरूपण न होने पर भी विभा- 
वगत वैशिष्ट्य अथवा औचित्य के कारण उनका आशक्षेप कर लिया जाता है। यह आक्षेप 
रसप्रतीति की पूर्ण दशा समायोजित कर देता है। 


रस अनुकायंगत नहीं होता 

विश्वनाथ ने भट्ट लोल्लट प्रतिपादित अनुकायंगत रसप्रतीति का सिद्धांत खंडित 
किया है । उनका कथन है कि राम आदि अनुकार्यों में सीता आदि विभावों के दर्शन से 
उत्पन्न होने वाली रति की उदभावना परिमित, लौकिक तथा नाट्य और काव्यवर्ती 
नटकर्मों और श्रवणों तक ही प्रतिबंधित रहती है जबकि रसप्रतीति इन तीनों धर्मों से 
पृथक भिन्‍न तथा विलक्षण होती है। रस को अनुकायेंगत मानने से तीन परिणाम 
निकलते हैं--- (।) रस का आविर्भाव मूल पात्रों में होता है जिनका क्षेत्र अत्यंत संकीर्ण 
और परिमित है । (2) वह सवेथा लौकिक अर्थात्‌ लोकमात्र संभव भावरूप है। (3)वह 
दृश्यकाव्य के प्रेक्षण तथा श्रव्यकाव्य के श्रवण आदि से प्रतिबंधित तथा बंधित होता है | 
स्पष्ट है कि उपर्यक्त तीनों परिणाम इस दशा में घटित नहीं होते क्योंकि रस तत्त्वन तो 
केवल अनुकार्यों में ही रहता है और न वह लोकमात्र संभूत भावों का ही प्रतिपादक है । 
वह तो निरंतराय है क्योंकि वह नाट्य तथा श्रव्यकाव्य सम्बछ दर्शन तथा श्रवण से 
बाधित नहीं होता । उसे अनुकायंगत मानना युक्तिसंगत नहीं है क्योंकि उसका प्रत्यक्ष 
सम्बन्ध सहृदय सामाजिकों के सत्त्वोद्र त्वोद्र व क से होता है ।१९ _ 


रस अनुकर्तागत भी नहीं है 
विश्वनाथ ने शंकुक के रसविषयक अनुमितिवाद का भी खण्डन किया है, उनका 

कथन है कि रस को अनुकतृ गत अथवा नटनिष्ठ नहीं माना जा सकता । सच तो यह है 
कि नट अथवा नत॑क अपने शिक्षाभ्यास आदि उपायों से राम आदि अनुकार्यों के रूप का 

अभिनय अथवा अनुकरण मात्र करता है, अत: वह रस का आस्वादयिता नहीं माना जा 
सकता। यदि नट अथवा अनुकर्ता काव्याथ भावना के पर्यालोचन से सहृदय सामाजिक का 

स्थानायन्न हो जाता है तो वह भी रस का आस्वादक अथवा अनुभाविता कहा जा 

सकता है। इस दृष्टि से भी रस का सामाजिकनिष्ठ पक्ष प्रमाणित होता है ।*” 


रसज्ञाप्य नहीं है 


रस ज्ञाप्य नहों है क्योंकि वह अपने अस्तित्व में सामाजिकों की प्रतीति में व्यामि- 
चरित नहीं होता | उसे स्वभिन्‍तप्रत्यक्ष विषय नहीं कहा जा सकता क्योंकि वह आत्मसद्‌ 
भाव में निहित रहता है । वह तो साक्षात्कार दशा में ही आविर्भूत होता है अत: उसे घटा- 
“दिरूप प्रतीतितुल्य ज्ञाप्प नहीं कहा जा सकता। घर आदि पदार्थ दीपक आदि से प्रकाशित 
होने के कारण ज्ञाप्य कहलाते हैं जबकि अंधकार आदि के कारण उनकी सत्ता ज्ञाप्य नहीं 
'होती । रस के विषय में इस प्रकार की  'ज्ञाप्ति' संभव नहीं है क्योंकि प्रतीति के बिना 
“उसकी सत्ता ही नहीं रहती। रस की स्वप्रकाशता ज्ञापित करने के लिए किसी अन्य ज्ञान 
की आवश्यकता ही नहीं है ।१5 


वह कार्य भी नहीं हें 


रस कार्य भी नहीं है क्योंकि वह विभाव, अनुभाव, संचारी भाव तथा रत्यादि 
स्थायी भावों का समूहालम्बनात्मक रूप है। उसे विभावादि ज्ञान जन्य भी नहीं कहा 
जा सकता । यदि वह कार्य होता तो विभावादि का ज्ञान उसका कारणरूप होता। रस 
'प्रतीति के समय व्रिभाव आदि कारण प्रतीत नहीं होते क्योंकि इसकी उत्पत्ति उनके 
अनंतर ही होती है। कारण और कार्य का ज्ञान एक ही समय में नहीं देखा जाता। 
'उदाहरणार्थ कारणरूप चंदन स्पशे का ज्ञान तथा तज्जन्य कार्यरूप सुख का ज्ञान एक ही 
समय में सम्भव नहीं है। विभावादि समहालम्बनात्मक होकर ही रस की प्रतीति कराते 
हैं अतः उनका ज्ञान रस का कारण नहीं होता । इस प्रकार रस कार्य नहीं है ।** 


रस अनित्य, अलौकिक और सहृदयसंवेद्य हें 


विश्वनाथ ने रस की नित्यता का भी खण्डन किया है। रस नित्य नहीं है क्योंकि 
“विभाव आदि के ज्ञान से पूर्व उसका संवेदन नहीं होता। वह.प्राक्‌ अभाव का अप्रतियोगी 
है। उसकी नित्यता तो तभी मानी जा सकती है जब उसे विभाव आदि के ज्ञान से पूर्व 
ज्ेय समभा जाय। अप्रतीति काल में रस का अस्तित्व ही नहीं होता जिससे उसकी 
'नित्यता खण्डित होती है। रस ज्ञानकाल में ही रहता है । वह आकाशतुल्य नित्यवस्तु नहीं 
होता । प्रत्यक्षतः आनंदमय और प्रकाशस्वरूप होने के कारण वहु भविष्यत॒काल का भी 
पबिषय नहीं है उसे वर्तमान पदार्थ भी नहीं कहा जा सकता क्‍योंकि वह कार्य और ज्ञाप्य 

नहीं होता | वह निविकल्पक ज्ञान का भी विषय नहीं कहा जा सकता क्योंकि निविकल्पकः 
ज्ञान तो निष्प्रकारक होता है जबकि रस सहृदयों के लिए विभाव आदि का परामशे 
विषय हो? वह सविकल्पक ज्ञानरूप भी नहीं है क्योंकि सविकल्पक ज्ञान से ज्ञेय पदार्थ में 
बचन प्रयोग की योग्यता होती है जबकि रस में शब्द प्रयोग की योग्यता अपेक्षणीय नहीं 
है। वह घट और पट आदि पदार्थों की भाँति वाच्य न होकर व्यंग्य होता है। अभिप्राय 
यह है कि रस तत्त्व कार्य ज्ञाप्प आदि धर्मों से परे रहने वाला एक ऐसा अश्रुत और अद्ृष्ट 
धर्म है जिसका सम्पूर्ण विवेचन करना असंभव है। विश्वनाथ ने उसे साक्षात्कार स्वरूप 
कहा है क्योंकि शब्दोदभूत होने के कारण वह परोक्ष रूप नहीं है । इस प्रकार अनेक रूपों 
और प्रकारों में विवेच्यमान होकर भी रस 'अनिवंचनीय' है जिसकी गरिमा का विचार 
करते हुए आचार्य विश्वनाथ ने उसे अलौकिक और सहृदयसंवेद्य कहना ही उचितः 
समझा है ।४? 


रस की सत्ता के प्रमाण 

रस का अस्तित्व उसकी चर्वंणा अथवा आस्वाद्यता से प्रमाणीकृत है । उसे विद्वानों 
ने चवंणा से अभिन्न माना है। “'चवेणा', 'आस्वादन! और 'स्वाद' एकाथ्थवाची शब्द हैं। 
उनका लक्षण 'स्वाद: काव्याथ॑संभेदादात्मानंदसमुद्भवः किया गया है जिसका अथथ यहः 
है कि कावग्यार्थों के संभेद (अभिधेय ज्ञान) से प्राप्त आत्मानंद के उद्भव का नाम ही 
स्वाद है। यहाँ एक यह प्रश्न उपस्थित होता है कि जब रस कार्य नहीं है तो भरत मुनि: 
ने रससूत्र में विभाव, अनुभाव और व्यभिचारी भावों से उसकी उत्पत्ति क्‍यों मानी है ? 
इसका उत्तर देते हुए विश्वनाथ ने लिखा है कि रसास्वाद की उत्पत्ति में रस की उत्तत्ति' 
का कथन उपचारमात्र है। यद्यपि रस से भिन्‍न न होने के कारण उप्तकी चवेणा भी काये 
नहीं है तथापि उसके यदाकदा आविर्भाव तथा तिरोभाव के विचार से उसका कार्यत्व गौण 
वृत्ति अथवा उपचार से मान लिया जाता है ४४ विश्वनाथ ने रस की अवाच्यता तथा 
अलक्ष्यता का विज्येष विवेचन व्यंजनावृत्ति के निरूपक पंचम परिच्छेद में किया है। 


रस की स्वप्रकाशता और अखण्डता 

विश्वनाथ ने रस की स्वप्रकाशता तथा अखंडता भी निरूपित की है। उन्होंने 
रत्यादि ज्ञान के तादात्म्य से रस का स्वप्रकाशत्व तथा अखण्डत्व सिद्ध किया है। उनका 
कथन है कि रति और विभाव आदि भावसमूह यदि .ज्ञानस्वरूप से भिन्‍न हों तो रस की 
स्वप्रकाशता निष्पादित नहीं की जा सकती | वस्तुत: रत्यादि भाव और विभाव प्रकाश 
शरीर से पृथक नहीं होते अत: उन दोनों में तादात्म्य ही माना जाता है। रस से उसकी 
चंवंणा पृथक्‌ नहीं होती अतः वह न तो काय रूपा ही है और न तज्जन्या ही कही जा 
सकती है। यदि उन दोनों में कदाचित्‌ कार्यपता का आरोप भी कर लिया जाता है तो: 
दोनों के तादात्म्य में अनादि वासना के परिणामस्वरूप रत्यादि स्थायी भावों में भी 
लक्षणावृत्ति द्वारा विभावादि कार्यों के माध्यम से चवंणा का ही व्यवहार मानना चाहिए। 
वस्तुत: रस आत्मस्वरूप से अभिन्‍त होता हुआ भी प्रमाता (सामाजिक) द्वारा वासना 

(संस्कार विशेष) से उपस्थापित रत्यादि के तादात्म्य (अभेद) से गहीत होता है अतः 
उसका ज्ञान के साथ तादात्म्य होने से वह अखण्ड ही कहलाता है। सच तो यह है कि 
रति आदि स्थायी भाव पहले एक एकद: प्रतीयमान होते हैं किन्तु शर्ने:-शने: वे सभी - 
एकरूप होकर चिद्भाव को प्राप्त करते हुए रसरूप में परिवर्तित हो जाते हैं। इस विषय 
में निम्तललिखित कारिका उल्लेखनीय है-- 
द विभावा अनुभावादच सात्त्विका व्यभिचारिण: | 
प्रतीयमाना: प्रथम खण्डशो यान्त्यलण्डताम्‌ ॥* 


रस सूत्र का प्रयोज॑नीय 


रसनिष्पत्ति में विभावा, अनुभाव तथा संचारी भावों का संयोग परम अपेक्षणीय है। 
विभावों को “विभाव्यन्ते, आस्वादांकुर प्रादुर्भाव-योग्या: क्रियन्ते सामाजिकरत्यादिभावा: 
एमि: कहा गया है जिसका तात्पय यह है कि लोकसंश्रित रत्यादि उद्बोधक तत्त्व ही 
काव्य और नाट्य में विभाव कहे जाते हैं। राम आदि नायकों के हृदय में स्थित रति 
आदि स्थायी भावों के उद्बोधक कारण अथवा प्रादुर्भाव हेतु सीता आदि पात्र जब काव्य : 
विषय बन कर उपस्थित होते हैं तो वे विभाव रूप में प्रतिष्ठित होकर रसास्वाद का अंकु- 
रण करते हैं जिनसे सामाजिक गत रत्यादि भावों का साधारणीकरण होता है। काव्य- 
शास्त्र में उन्हें ही विभाव कहा जाता है। के आलम्बन और उद्दीपन संज्ञक दो प्रकारों में 
विभकत किये गये हैं। इन्हें नायक-नायिका के संदर्भ में अन्योन्याश्रित सम्बन्ध से समझा 
जाना चाहिए । आचार्यों ने रस सम्बद्ध विभावों, अनुभावों और व्यभिचारी भावों का : 
अत्यन्त विशद विवेचन किया है। जिनमें सर्वमान्य सिद्धान्तों का सामान्य निरूपण मात्र 
होने से उनका विश्लेषण पिष्टपेषण मात्र है। इस विषय में साहित्यद्रणकार विश्वनाथ 
ने भी प्रभूत सामग्री समायोजित की है जिसके विश्लेषण की अधिक उपयोगिता न होने के _ 
कारण उनका उल्लेख मात्र करना ही पर्याप्त है । 


रस विभाव और नायक-नायिका भेद 


रसनिष्पत्ति की विवेचना उसके आलम्बनभूत नायक-नाथिका की ग्रुणगरिमा, : 
योग्यता, प्रकृति तथा विशिष्ट श्रेणियों से जुड़ी हुई है, अत: विश्वनाथ ने साहित्यदपंण के _ 
रसनिरूपण विषयक तृतीय परिच्छेद में उन सबका विशद विश्लेषण किया है । उनका यह 
विश्लेषण भारतीय जीवनदर्शन की मान्यताओं तथा काव्यश्ास्त्रीय परम्पराओं से अनु- : 
मोदित तथा समरथित कहा जा सकता है। नायक के स्वरूपवर्णत में उन्होंने उसे त्यागी, 
कृती, कुलीन, सुश्रीक, रूप-योवन सम्पन्न, उत्साही, दक्ष, अनुरागी, तेजस्वी, विदग्ध और 
शीलवान माना है जिसकी प्रकृति धीरोदास, धीरोद्धत, धीरललित तथा धीरप्रशांत रूपों 
में विभक्‍त की गई है । विश्वनाथ ने धीरोदत्त नायक में आत्मइलाघा, महासत्त्वता, क्षमा, 
गार्म्भीय तथा दृढ़ब्रतत्व आदि गुण निर्धारित किये हैं जिनका समावेश राम'और युधिष्ठिर 
आदि पौराणिक चरित्रों में परिकल्पित हुआ है। धी रोद्धत नायक मायावी, प्रचण्ड, चपल - 

अहंकारी, आत्मइलाघी होता है तो धीरललित नायक में मृदुता, कलाप्रीति आदि गुण 
सहजभाव में सन्तिविष्ट रहते हैं। धीरप्रशांत नायक मुलतः शांत प्रकृति और ब्राह्मण- 
वृत्तिक व्यक्ति होता है जिसमें तदनुरूप सामान्य गुण स्वतः ही अंतभू त रहते हैं । श्रृंगार 
आदि रसों के सम्बन्ध से वह अनुकल दक्षिणा धुष्ट तथा शठ संज्ञक भेदों में विभक्‍त किया 
गया है। उसके सहयोगियों में विट, चेट और विदृषक आदि की गणना की जाती है। 
उसके दण्ड सहायकों में राजपुत्र, आटविक, सामंत तथा सैनिक होते हैं तो धर्मेंसहायकों 
में ऋत्विक पुरोहित, बृद्धवेत्ता तथा तपस्वी जन प्रमुख कहे जा सकते हैं। सात्तिक नायक 
में शोभा, विलास, माधुये, गाम्भीय, धैयेँ, तेज, लालित्य और औदाय॑ संज्ञक गुण सहज 
भाव से विद्यमान रहते हैं जिनके अनेक भेद-प्रभेद किये गये हैं। नायकों की भाँति नायि- 
काओं के भी अनेक रूप और प्रकार हैं जिनमें स्वकीया, परकीया और सामान्या प्रमुख 
हैं। विश्वनाथ ने उन्हें मुग्धा, मध्या तथा प्रगल्भा संज़्क तीन उपभेदों में विभकत करते 
हुए उनकी विस्तृत विवेचना की है। सभी तायिकाएँ धीरा, अधीरा तथा धीराधीरा 
प्रकृतियों के अनुसार ज्येष्ठा तथा कनिष्ठा की श्रेणियों में परिकल्पित की गई हैं। विश्व- 
नाथ ने परकीया नायिका को परोढा तथा कन्यका रूप में निरूपित किया है। सामान्य 
नायिका को वेश्या भी कहा जाता है जो अपनी कला प्रगल्भता द्वारा अर्थ॑ प्राप्ति करती 
हुई देह व्यापार भी करती है । इन नायिकाओं के अतिरिक्त ऐसी नायिकाएँ भी होती हैं 
जो भिन्‍न-भिन्‍न अवस्थाओं तथा परिस्थितियों के अनुसार स्वाधीनभ्त्‌ का, खण्डिता, अभि- 
सांरिका, कलहांतरिता, विप्रंलब्धा, प्रोषितभत्‌ का, वासकसज्जा तथा विरहोत्कष्ठिता 
आदि भेदों में निरूपित की गई हैं। सभी नायिकाओं के यौवन में अनेक प्रंकार के सातक्त्विक 
अंलकार माने गये हैं जिनमें हाव, भाव और हेला अंगज अलंकार कहलाते हैं। शोभा, 
कांति, दीप्ति, माधुय॑, प्रगल्भता, औदार्य और धैयं उनके अयत्नज अलंकार है तो लीला, 
विलास, विच्छिन्ति, विव्वोक, किलकिचित, मोट्टायित-कुट्टमित, विश्रम, ललित, मद, 
विक्षेप, मुग्वता, कुतृहल, हसित, चकित तथा केलि आदि स्वभाव सिद्ध तथा कृत्रिम अलं- 
कार माने जाते हैं। इनके धैर्य, औदाययं और दीप्ति आदि सात्त्विक गुण नायकनिष्ठ भी 
होते हैं किन्तु उपयु क्त सभी गुण अधिकाँशत: नायिकाओं में ही आश्रित रहते हैं अत 

उन्हीं के संदर्भ में उतका वेचित्र्य निरूपित किया जाता है। विश्वनाथ ने इन सम्पूर्ण 
विषयों का पृथक्‌-पुथक उदाहरणों द्वारा विश्लेषण किया. है। इनके अतिरिक्त उन्होंने 
नायिकाओं की अनुराग चेष्टाएँ भी वर्णित की हैं । जो पत्र प्रेषण, स्नेहिल अवलोकन तथा 
कोमल संभाषण आदि रूपों में व्यक्त होती है । अधिकांश नायिकाएँ दूती सम्प्रेषण द्वारा 
अपना अनुराग व्यंजित करती हैं तो कुछ नायिकाएं स्वयं दूती के रूप में भी अपनी कार्य 
सिद्धि कर लेती हैं। नायिकाओं की भाँति नायक द्वारा भी प्रेम संदेश-प्रेषण किया जाता 
है। नायक-नायिका भेद का यह विश्लेषण आश्रय और आलम्बन की चित्त वत्तियों 
चेष्टाओं तथा प्रकृतियों के रूप भेदों से सम्बद्ध होने के साथ-साथ उन मनोवैज्ञानिक तथ्यों 
का भी स्पष्टीकरण करता है जिनसे प्रेरित होकर भारतीय महाकवियों ने अपनी प्रबंध 
रचनाएं प्रस्तुत की हैं। परम्परागत काव्यों की सांस्कृतिक चेतना तथा सामाजिक पृष्ठ- 

भूमि में इस विषय का तत्त्ववोध करना आवश्यक है अन्यथा भारतीय काव्य तथा शास्त्र _ 
की भौलिक उद्॒भावनाओं को हृदयंगम किया ही नहीं जा प्कता। इस विश्लेषण में रस 
विवेचना का विभावगत आलम्बन पक्ष मुखरित हुआ है जो आज की परिस्थितियों में 


भले ही अप्रासंगिक तथा समय बाह्य कह दिया जाय किन्तु उसका ऐतिहासिक तथा 
मौलिक महत्त्व कम नहीं किया जासकता है।.......  - द 


रसनिष्पत्ति के इतर अवयव 


_ आलम्बन की चेष्टाएँ और देशकाल की अनुकूलता 'उद्दीपन विभाव' कहलाती 
हैं जिनसे रस उद्दीप्त होता है। अपने-अपने कारणों से उद्बुद्ध रत्यादि भावों को बाह्य 
जगत्‌ में प्रकाशित करने वाला कार्य व्यापार काव्य तथा नाट्य में अनुभाव” कहा जाता 
है । वह आश्रयगत होता है। स्त्रियों के अंगज और स्वभावज अलंकार अनुभावस्वरूप हैं 
जिनमें स्तम्भ और स्वेद आदि सात्त्विक भाव और कटाक्ष आदि चेष्टाएँ भी सम्मिलित 
रहती हैं। सात्त्विक भाव सामाजिकों के अंतःकरण में स्थित रहने वाले प्रकाशनशील धर्म 
हैं जिनकी उत्पत्ति सत्त्व गुण से होती है। अनुभावों और सात्त्विक भावों का अंतर गोब- 
लीवद॑न्याय से विवेचित किया गया है। सात्तविक भावों के आठ भेद हैं जिनके नाम 
स्तम्भ, स्वेद, रोमाँच, स्वरभंग, वेपथु (कम्प), बैव्यं, अश्रु और प्रलय हैं। विशेष रूप 
से सांमुख्य से संचरण के कारण रति आदि स्थायी भावों में आविशू त तथा तिरोभूत होने 
वाले भाव व्यभिचारी भाव कहलाते हैं। वे तेतीस प्रकार के माने गये हैं । विश्वनाथ ने 
सभी प्रकार के संचारी भावों के उदाहरण तथा लक्षण प्रस्तुत करते हुए उनका स्पष्टी- 
करण किया है। उन्होंने “रत्यादयोध्प्यनियते रसे स्थुव्यभिचारिण:” कारिकाँश द्वारा 
बतलाया है कि उनके द्वारा विवेचित व्यभिचारी भावों के भेद केवल उपलक्षण मात्र हैं 
क्योंकि सामान्यतः रति आदि स्थायी भाव भी स्वनिदिष्ट रस से भिन्‍न रस में व्यभि- 
चारी भाव हो जाते हैं। श्रृंगार का रति भाव हास्थ रस में व्यभिचारी भाव हो जाता है 
तो श्रृंगार और वीर रस में हास, वीर में रेध और श्ञाँत में जुगुप्सा व्यभिचारी 
भाव हो जाते हैं। “रसावस्थ: पर भाव: स्थायितां प्रतिपद्यते” के अनुसार वही भाव स्थायी 
भाव कहलाता है जो रसावस्था प्राप्त कर लेता है। स्थायी भाव ही रसानुभूति का मूल 
तत्त्व है जिंसे अविरुद्ध ( अनुकूल) और विरुद्ध (प्रतिकूल) भाव तिरोहित नहीं कर पाते । 
उसकी स्थिति ख॒क्मृत्र वृत्ति द्वारा स्पष्ट की गई है ।*४ जिप्त प्रकार पुष्पों की माला में 
एक ही सूत्र अनुगत होता है, उसी प्रकार अन्य भावों में अनुगमन करने वाला स्थायी 
भाव किसी से तिरोहित नहीं होता अपितु अन्य भावों से पुष्ट होता है । नवसंख्यक रत्यादि 
स्थायी भावों से नौ रसों की निष्पत्ति होती है। विर्वनाथ ने भावों के अंतगत त्रिविध 
भावों की गणना की है जिनके नाम स्थायी, संचारी और सात्त्विक भाव हैं। ये भाव 
अनेक अभिनयों से सम्बन्ध रखने वाले शूंगार आदि रसों को भावित (ज्ञापित) करते हैं, 
अतः भाव कहलाते हैं ।# 'सुखदुःखादिभिर्भा वे भविस्तदृभावभावनम्‌” के अनुसार भाव 
उन्हें कहते हैं जो सुख और दुःख आदि धर्मों से रति आदि भावों का उद्भाव करते हैं। 

'रसों का सामान्य परिचय 


विश्वनाथ ने स्थायी भावों की गणना के अनुसार शयंगा रादि नवरस माने हैं । उन्होंने 
“अंग” का अथ 'मन्मथोद्भेद' अर्थात्‌ कामदेव का आविर्भाव किया है । जिसका आगमन- 
हेतुक (मदनप्राप्तिकारणभूत ) रस शव गार रस कहलाता है।** परोढा तथा अनुराग- 
विहीन वेश्या को छोड़कर अन्य सभी नायिकाएं तथा दक्षिण आदि नायक इसके आलम्बन- 
विभाव हैं। चन्द्रोदय, चन्दन भ्रमरगंंजन आदि उसके उद्दीपन विभाव तथा अ्र विपेक्ष 
एवं कटाक्ष आदि उसके अनुभाव हैं। उसके व्यभिचारी भावों में उग्रता, मृत्यु, आलस्य 
और जुगुप्सा के अतिरिक्त अन्य सभी संचारी भाव रहते हैं। श्र गार का स्थायी भाव 
“रति', वर्ण श्याम तथा देवता विष्ण है। विप्रलम्भ और सं भोग नामक इसके दो भेद किये 
जाते हैं। संभोग का अर्थ स्पष्ट है। विप्रलम्भ में यद्यपि रति प्रकृष्ट होती है तथापि वह 
अभीष्ट नायक अथवा नायिका को प्राप्त नहीं करती। पूर्व राग, मान, प्रवास और करुण 
संज्ञक उसके चार भेद हैं। विप्रलम्भ श्गार सें अभिलाष, चिंता, स्मरण, गुणकथन, 
उद्वंग, प्रलाप, उन्‍्माद, व्याधि, जड़ता और मरण संज्ञक दस कामदशाएं होती हैं । विश्वनाथ 
का अभिमत है कि श गार रस में पुरुष के अनुराग की पूव॑स्थिति होने पर पहले स्त्री की 
अनुराग चेष्टाओं का वर्णन करना चाहिए क्योंकि उनके कारण काव्य में अधिक माधुये 
आ सकता है ।*? विश्वनाथ ने नीली, कुसुम्भ तथा मंजिष्ठा नाम से तीन प्रकार के पूर्वे- 
राग माने हैं। मान अथवा कोप प्रणयजन्य यथा ईर्ष्याजन्य होते हैं। वस्तुत: प्रेम की गति 
कुटिल है अतः कभी-कभी बित्ता कारण भी कोप हो सकता है। विश्वनाथ ने मान अथवा 
कोप के विविध प्रकारों के उदाहरण प्रस्तुत करते हुए उनका स्पष्टीकरण किया है। 
उन्होंने साम, भेद, दान, नीति और उपेक्षा आदि उपायों से मानभंग करने की विधियाँ 
भी निरूपित की हैं। काय, शाप तथा त्वरा के कारण देशान्तर प्रयाण करने का नाम 
“प्रवास” है। उसमें भी दसों कामदशाएँ होती हैं। करुण विप्रलम्भ शव गार में पहले तो 
'नायक-नाथिका में से किसी एक की मृत्यु के कारण उनका विलाप चित्रित किया जाता 
है किन्तु तदनंतर मृत व्यक्ति की प्राप्ति भी निर्दिष्ट की जाती है। करुण रस की स्थिति 
उससे भिन्‍न है। कादम्बरी में पुण्डरीक तथा मताइ्वेता वृत्तांत करुण विप्रलम्भ का 
उदाहरण कहा जाता है। विश्वताथ ने करुण विप्रलम्भ तथा करुण रस का अंतर निम्न- 
लिखित कारिका में निरूपित किया है -- 

 शोकस्थायितया भिन्‍नो विप्रलम्भादयं रस: । 
विप्रलम्भे रति: स्थायी पुन: संभोग हेतुक: ।॥4९ 

विश्वनाथ ने सभी रसों का सामान्य परिचय देते हुए उनके भागों, विभावों 
अनुभावों तथा व्यभिचारी भावों का वर्णन किया है। उन्होंने वाणी, आकार, वेध तथा 
चेष्टाओं की विक्रति से हास्य रस की उत्पत्ति मानी है। उसका स्थायी भाव हास, वर्ण 
इवेत तथा देवता प्रमथ हैं । विकारयुक्त वाणी, आकार तथा चेष्टाओं वाला कोई भी 
अ्यक्ति उसका आलम्बन हो सकता है जिसकी बहुविध चेष्टाएं उद्दीपन विभाव का काम 

करती हैं। नेत्र संकोच और मुखविकास आदि उसके अनुभाव तथा निद्रा, आलस्य और 
अवहित्था आदि उसके व्यभिचार भाव होते हैं। उत्तम जनों का हास्य स्मित और हसित, 
मध्यम जनों का विहसित और अवहसित तथा अधम जनों का अपहर्सित और अतिहसित 
कहलाता है । लटकमेलक आदि प्रहसनों में हास्य रस का सुन्दर परिपोष हुआ है। जिन 
'आलम्बन विभावों का हास किसी ग्रंथ विशेष में निबद्ध नहीं किया गया है, उनकी उप- 
'लब्धि विभाव आदि के सामथ्य द्वारा की जा सकती है। जहाँ विभाव आदि रसोपकरण 
साधारणीकरण व्यापार द्वारा अनुक्त होते हैं वहाँ पर भी उनकी प्रतीति की जाने पर 
सहूृदय सामाजिक हास्य रस की अनुभूति कर सकते हैं। 

इष्टनाश तथा अनिष्ट प्राप्ति से करुण रस उत्पन्त हीता है। उसका वर्ण कपोत 
तथा देवता यमराज है । शोक करुण रस का स्थायी भाव है। शोचनीय विषय-वस्तु तथा 
व्यक्ति उसके आलम्बन; दाहादि अवस्थाएँ उद्दीपन ; देवनिनन्‍्दा, भूपतन, कुन्दन, विवर्ण ता, 
उच्छवास, स्तम्भ और प्रलाप आदि अनुभाव तथा निव्वेद, मोह, अपस्मार, व्याधि, 
ज्लानि, स्मृति, श्रम, विषाद, जडता, उन्माद और चिन्ता आदि उसके व्यभिचारी 
भाव हैं । की द द े 

रौोद् रस का स्थायी भाव, क्रोध; वर्ण रक्त; देवता रुद्र; शत्रु आलम्बन; मुष्टि- 
प्रहार, शन्रुनिपातन, छेंदन, अवदारण, संग्राम संभ्रम आदि उद्दीपन; भ्र्‌ मंग, ओष्ठनिर्देश, 
'बाहुस्फोट, तर्जेद, और आयुध-उत्क्षेपण आदि अनुभाव तथा उग्रता, आवेग, रोमांच, 
स्वेद, कम्प, मद, मोह और अमषे आदि उसके व्यभिचारी भाव हैं | विश्वताथ ने रौद्र रस 
तथा युद्ध वीर का अंतर निर्दिष्ट करते हुए केवल इतना ही लिखा है कि क्रोध नामक 
स्थायी भाव के कारण रोद्र रस में मुख और नेत्र लाल हो जाते हैं जब कि युद्धवीर में 
उत्साह नामक स्थायी भाव के अनुरूप अनुभावों की अभिव्यक्ति होती है ।** 

वीर रस का स्थायीभाव उत्साह, देवता महेन्द्र और वर्ण हेम (सुवर्ण) है। उसका 
'नायक उत्तम प्रकृति का वीर पुरुष होता है। उसमें विजेतव्य शत्रु उसके आलम्बन, उनकी 
चेष्टाएँ उद्दीपन, सहायान्वेषण आदि अनुभाव; धृति, मति, गवे, स्मृति, तके और 
'रोमांच आदि संचारी भाव होते हैं। उसके प्रमुख चार भेद हैं जिनके नाम दानवीर, धर्म- 
वीर, युद्धवीर और दयावीर हैं। परशुराम, युधिष्ठिर राम तथा जीमूतवाहन ज॑से उत्तम 
वीर उनके आदर्श नायक हैं । क्‍ 

भयानक रस का स्थायी भाव भय, देवता काल तथा वर्ण कृष्ण है। स्त्री और 
'तीच प्रकृति वाले पुरुष. उसके आश्रय होते हैं। जिनसे भय उत्पन्न होता है, वे उसके 
आलम्बन तथा उनकी चेष्टाएँ उद्दीपन कहलाती हैं । बेवण्य, गद्गद स्वर, मूर्च्छा, स्वेद, 
"रोमांच, कम्प और दिकप्रेक्षण इसके अनुभाव हैं। जुग॒प्सा, आवेग, संभोह, संत्रास, 
ज्लानि, दीनता, शंका, अपस्मार, और संभ्रम आदि इसके व्यभिचारी भाव कहलाते हैं । 
वीभत्स रस का स्थायीभाव जुग॒प्सा, वर्ण नील तथा देवता महाकाल है। दुर्गेन्ध, मांस, 
रूधिर तथा मेद आदि उसके आलम्बन तथा कुमिपात आदि उसके उद्दीपन हैं। थूकना, 
मुँह मोड़ना तथा नेत्र संकोचन आदि उसके अनुभाव हैं। मोह, अपस्मार, आवेग, व्याधि 

और मरण आदि उसके व्यभिचारी भाव हैं। अद्भुत रस का स्थायी भाव विस्मय, देवता 
गन्धव तथा वर्ण पीत है। अलोकिक विषयवस्तु उसका आलम्बन तथा उसके गणों की 
महिमा आदि उद्दीपन विभाव हैं । स्तम्भ, स्वेद, रोमांच, गद्गद स्वर, संभ्रम तथा नेत्र- 
विकास आदि इसके अनुभाव हैं | वितक, आवेग, संभ्रम तथा हर्ष आदि उसके व्यभिचारीः 
भाव कहलाते हैं । 


शांत रस की स्वतंत्र स्थिति 


विश्वनाथ ने शांत रस की स्वतंत्र स्थिति का भी निरूपण किया है ।50 उसका 
स्थायी भाव 'शमः तथा उत्तम प्रकृति वाला व्यक्ति उसका आश्रय होता है । उसकी कांति 
कुन्द तथा इन्दु तुल्य श्वेत तथा देवता श्रीनारायण हैं। अनित्य वस्तु की निःसारता तथः 
परमात्मा का स्वरूप उसके आलम्बन विभाव हैं। पवित्र आश्रम, विष्णक्षेत्र, प्रयागादि 
तीर्थ, नैमिषारण्य आदि रम्य कानत, महापुरुषों का सत्संग आदि उसके उद्दीपन विभाव हैं। 
रोमांच आदि इसके अनुभाव तथा निरबंद, हर, स्मरण, मति और भूतदया उसके व्यभि> 
चारी भाव कहलाते हैं। इस रस की पुष्टि महाभारत आदि महाकाव्यों से की जा सकती" 
है। विश्वनाथ ने “निरहंकाररूपत्वात्‌ दयावीरादि'रेषनो' द्वारा शांत रस को दयावीर आदि 
के अंतर्भूत नहीं माना है क्योंकि वह अहंकार रहित होता है।£ दयावीर का उत्तम 
आदर नागानंद नाटक का नायक जीमूतवाहन है जो पहले मलयवती में अनुरक्‍त होता है 
और अंत में विद्याघरों का चक्रवतित्व प्राप्त करता है। उसके चरित्र में अहंकार निवृत्ति 
नहीं मिलती अत: उसे शांत रस का आश्रय नहीं माना जा सकता । धर्मवीर युधिष्ठिर. 
का धर्मंविषयक अनुराग तथा अंत में उनके द्वारा भारत साम्राज्य की प्राप्ति भी उन्हें 
दांत रस से भिन्‍न सिद्ध करते हैं। शांत रस तो सभी दृष्टियों से अहंकार प्रशमित होता है. 
अतः उसमें दयावीर तथा धर्मंवीर का अंतर्भाव करना युक्तिसंगत नहीं है। 

शांत रस के विरोधी आचार्यों ने उसकी अनुपपत्ति के विषय में यह तर्क दिया है 
कि जिसमें दुःख, सुख, चिन्ता, राग, द्वेष तथा किसी प्रकार की कामना नहीं होती, वह 
सभी भावों अथवा पदार्थों में अपनी तुल्य प्रतीति के कारण भरत मुनि आदि मुनीन्‍्द्रों 
द्वारा न जाने क्यों शांत रस के रूप में प्रतिष्ठित किया गया है। इन आच्ाार्यों के मतानुप्तार 
शांत रस की मोक्षावस्था में आत्मस्वरूप का प्रादुर्भाव होने से किसी भी प्रकार के संचारी 
भाव नहीं बनते अत: उनकी अभावमयी स्थिति के कारण श्ञांत रस का अस्तित्व ही सिद्ध 
नहीं होता । आचार्य विश्वनाथ उपर्युक्त धारणा से सहमत नहीं है। उन्होंने शांत रस का 
अस्तित्व निरूपित करते हुए लिखा है कि संसार में ऐसे समाधियुक्त योगी भी होते हैं जोः 
सांसारिक स्थिति में योगवियुक्‍त होकर भी योगी ही रहते हैं। श्रीमद्भगवदगीता में ऐसे 
व्यक्तियों में विदेहराज जनक आदि की गणना की गई है जो आसक्ति रहित कम द्वारा 
परम सिद्धि प्राप्त कर सके थे। विद्वनाथ ने ऐसे व्यक्तियों को युक्तवियुक्त दक्षा में 
अवस्थित मानकर उनमें शम नामक स्थायीभाव की सत्ता सिद्ध की है।** उनका कथन 
है कि शम भाव ही शांत रस का जनक है जिसमें तदनुरूप संचारी भावों की संसिद्धि का 

अवकाश रंहने के कारण उसके विभाव तथा अनुभाव आदि भी कल्पित किये जा सकते 
हैं। वस्तुंत: उनकी स्थिति में विरोध की किचित्मात्र भी संभावना नहीं है क्योंकि 
दांत रस में जिस सुख का अभाव कहा जाता है, वह पारमाथिक सुख न होकर विषयजन्य' 
सुख ही समभा जाना चाहिए । कामसूख तथा दिव्य महत्सु ख तो तृष्णाक्षय रूप सुख का 
षोडशांश भी नहीं पा सकते अतं: उस पारमाथिक सख का अधिष्ठान होने के कारण शांत 
रस की विशिष्ट कोटि सिद्ध होती है। जिसकी अहंकारविहीन प्रकति होने के कारण 
उसका अंतर्भाव दयावीर आदि में नहीं किया जा सकता । 


वत्सल रस का अस्तित्व 


. विश्वनाथ ने वत्सल रस को भरत मुनि सम्मत माना है। जो स्पष्ट रूप से” 
चमत्कारप्राण होता है। उसका स्थायी भाव वात्सल्य स्नेह तथा आलम्बन पुत्र आदि हैं। 
पुत्र की चेष्टा तथा उसके विद्या शौय आदि गुण वत्सल रस के उद्दीपन कहलाते हैं ४ 
आलिंगन, अंगस्पश शिरब्चुम्बन, प्रेक्षण, पुलक तथा हर्षाश्रुपात आदि उसके अनुभाव हैं ४ 
आनिष्टशंका, हर्ष और गवे आदि उसके संचारी भाव माने जाते हैं। विश्वनाथ ने उसे: 
पद्म वर्ण छवि वाला रस कहा है जिसकी देवता ब्राह्मी आदि सप्त लोकमाताएं हैं ।९९ 


रस-विरोध निरूपण 


आनंदवर्धन और मम्मठ की भांति विश्वनाथ ने भी रसों के पारस्परिक विरोध 
का विवेचन किया है | उनके मतानुसार करुण, वीभत्स, रोद्, वीर और भयानक रस” 
श्ुंगार के विरोधी रस हैं। हास्य का भयानक और करुण रस से विरोध है तो करण का 
हास्य तथा शझूंगार रस से विरोध माना जाता है। रोद्र रस हास्य, श्ाुंगार तथा 
भयानक रस का विरोधी है तो वीर रस भयानक तथा शांत रस के साथ विरोध भाव 
रखता है। भयानक रस श्ुंगार, वीर, रोद्र, हास्य तथा शांत रस का विरोधी माना गया 
है तो शांत रस का वीर, श्रृंगार, रोड, हास्य तथा भयानक रस से विरोध है। वीभत्स 
रस का विरोध शंगार रस से माना जाता है। विश्वनाथ ने साहित्यदर्षण के सप्तम 
परिच्छेद में विरोधी रसों के समावेश के प्रकार भी निरूपित किए हैं । उन्होंने उन्‍्माद 
आदि व्यभिचारी भावों को स्थायी भाव नहीं माना है क्योंकि ये भाव कथानायक पात्र में 
आदिसे अंत तक स्थिर नहीं रहते। वे रस, भाव, रसाभासं, भावामास, भावप्रशम, भावोदय, 
भावसंधि और भावशबलता को रसन (आस्वादन) व्यापार के भिन्‍न-भिन्‍न प्रकार मानते” 
हैं। जो श्रव्य तथा दृश्य काव्य में आस्वाद्यता अथवा रसनीयता उत्पन्न करने के कारण 
रस कहलाते हैं। उन्होंने रसन' (आस्वादन) धर्म के साथ उनका सम्बन्ध मानते हुए 
भाव आदि में भी गौणी लक्षणा द्वारा 'रस' शब्द का प्रयोग किया है। 


देवादिविषया रति का वैशिष्ट्य 
विश्वनाथ ने देवादिविषया रति को मुख्य रूप से संचारी भाव मानते हुए उसे: 

भावों में ही परिगणित किया है ।* वे विभाव से अपरिपुष्ट तथा उद्बुद्ध मात्र रति 
स्थायी भाव को भी 'भाव' कहते हैं। उनके मतानुसार भावों और रसों में अन्योन्याश्रित 
सम्बन्ध है जिनकी सिद्धि पारस्परिक रूप से होती है।*" अपनी मान्यता के अनुसार 
उन्होंने श्रृंगार आदि रसों के साथ रहने वाले निर्वेद आदि संचारी भावों तथा देवादि- 
“विषयक रति को उद्बुद्धमात्र कहकर उसे रसकोटि तक प्रतिष्ठित नहीं किया है। उनका 
कथन है कि जिस प्रकार किसी परिणयतप्तर भृत्य के विवाह में सम्मिलित होने वाले 
'राजा की उपस्थिति संदर्भ विशेष में उसकी मूल स्थिति से भिन्‍न होती है और विवाह- 
प्रवृत्त भृत्य ही उस समय प्रधान माना जाता है; उसी प्रकार रस के साथ वतंमान 
व्यभिचारी भाव विभावादि से परिपुष्ट न होते हुए भी रस की प्रधानता खण्डित कर देते 
हैं । इस उदाहरण द्वारा उन्होंने यह सिद्ध करने का प्रयास किया है कि देवादिविषया 
'रति अपना वेशिष्ट्य तथा प्राधान्य रखते हुए भी रस रूप में परिणत नहीं होती और 
भाव दब्दवाच्य मात्र ही रहती है। उत्त रति में मुनविषयक तथा राजविषयक रति का 
"भी उपलक्षण विद्यमान समभा जाना चाहिए 
विश्वनाथ ने रसविमरशश के प्रसंग में व्यभिचारी भाव की प्रधानता का जिस रूप 
में उल्लेख किया है वह शंकनीय है क्योंकि जब विभाव, अनुभाव और संचारी भाव संयुक्त 
'होकर प्रषाणक रस की भाँति एकरूप हो जाते हैं तो उनमें संचारी भावों की प्रधानता 
तथा पृथक्ता कैसे रह सकती है ? विश्वनाथ ने इसका उत्तर देते हुए लिखा है कि जिस 
प्रकार प्रषाणक रस में मिच और मिश्री आदि पदार्थों का सम्मिश्चित रूप होने पर भी 
कभी-कभी उनमें मिचे आदि का आधिक्य उसके स्वाद में तीब्नतर होता है, उसी प्रकार 
'रस के आस्वाद में भी व्यभिचारी भावों का प्राधान्य संभव हो सकता है ।९7 


'भावाभास और रसाभास 


भावाभास और रसाभास आदि का विवेचन भी रस-परिवार से जुड़ा हुआ है । 
“विश्वनाथ ने भावों और रसों की अनौचित्य प्रवृत्ति में भावाभास तथा रसाभास की 
सम्भावना व्यक्त की है।?? उनका कथन है कि भरत मुनि आदि आचार्यों द्वारा प्रतिषादित 
'रसलक्षणों की सामग्री में विभाव आदि रूपों की समग्रता न होते पर उनकी एकदेशीय 
“स्थिति में भी इनका उपलक्षण घटित होता है । शझूुंगार में अनौचित्य होने पर श्ूंगारा- 
'भास होता है जिसका कारण सुनिपत्नी अथवा गुरुपत्नी के प्रति रतिभाव का अभिव्यंजन 
'है। यह अनौचित्य उपनायक से भी सम्बन्धित है जिसके प्रति यदि कोई नायिका अनुराग 
व्यक्त करती है तो वह मर्यादाविहीन होने पर शुंगाराभास हो जाता है। वेश्या अथवा 
कन्या की बहुनायकविषयक रति भी श्यृंगाराभास का हेतु है। अनुभयनिष्ठ रति में भी यह 
-अनौचित्य सम्भव है क्‍योंकि अनुराग में नायक-नायिका के उभयपक्ष अपेक्षणीय हैं । प्रति- 
लायक, अधम पात्र तथा मनुष्येतर तिर्यक आदि में समाविष्ट रति भी श्ुंगाराभास का 
कारण मानी जाती है।*९ 

शंगारेतर रसों में भी अनौचित्य की प्रवत्ति होने पर तद्गत रसाभास सम्भावित 

है। गुर्वादिगतगत क्रोध रौद् में, अधमपात्रनिष्ठ शम' शांत में, गुर्वादिगत हास हास्य में 
ब्राह्मणवध विषयक उत्साह वीर में तथा उत्तम पात्रगत भय भयानक रस में अनौचित्य- 
अवतंक होते हैं जिनके कारण क्रमशः रोद्राभास, शांताभास, हास्याभास, वीराभास और 
भयानकाभास आदि की स्थिति उत्पन्त हो जाती है। विश्वनाथ ने उपर्यक्त सभी रसा- 
"भासों के उदाहरण देते हुए उनकी तक॑संगति सिद्ध की है ।१९ विवेचन के इसी क्रम में 
साहित्यदर्पणकार ने भावाभास का लक्षण “भावाभासो लज्जादिके तु वेश्यादिविषये 
स्यात्‌' निर्धारित किया है जिसके अनुसार वेश्या आदि में लज्जा तथा निर्वेद भावों का 
वर्णन करने में भावाभास होता है भावशांति, भावोदय, भावसंधि तथा भावशबलता का 
स्वरूप इन' शब्दों के सामान्य अथे से भी स्पष्ट हो जाता है। विश्वनाथ ने इन सबके 
पृथक्‌-पथक्‌ उदाहरण देकर इनका स्पष्टीकरण किया है ।९४ द 


रसनिष्पत्ति और व्यंजनावत्ति 


“रस' और व्यंजना का सम्बन्ध 


रसनिष्पत्ति का व्यंजनावृत्ति से अविच्छेद्य सम्बन्ध है अतः विद्वनाथ ने साहित्य- 
दर्पण के पंचम परिच्छेद में उसका विशद विवेचन किया है। उन्होंने व्यंजनावृत्ति की 
आवश्यकता और उपयोगिता का अनिवार्य महत्त्व स्वीकार करते हुए लिखा है कि जहाँ 
अभिधा, लक्षणा और तात्पय॑वृत्तियाँ अपने-अपने अर्थों का बोधन कराने के पश्चात्‌ 
“शब्दबुद्धिकमंणां विरम्य व्यापाराध्भाव:' नियम से विश्वांत हो जाती हैं, वहाँ काव्य- 
'बवणित वस्तु, अलंकार तथा रसरूप व्यंग्याथें का बोध कराने के लिए व्यंजनावृत्ति की 
आवश्यकता' होती है ।९४ संकेतित अथ्थ का बोध मात्र कराने के पश्चात्‌ अभिधावत्ति का 
उपराम हो जाता है अत: उसमें वस्तु, अलंकार तथा रस आदि व्यंग्यार्थों के बोधन की 
क्षमता नहीं होती । वसे भी रस आदि काव्याथ संकेतित अथ के विषय भी नहीं हैं । 
अभिधा द्वारा विभाव आदि का अभिधान करना रस का प्रतिपादन नहीं होता क्योंकि 
विभाव आदि का रस से अभेद स्वीकार नहीं किया गया है । स्वशब्दवाच्यता तो स्वत 
ही रसदोष है जिसे सभी रसध्वनिवादी आचार्यों ने स्वीकार किया है। लौकिक वाक्य में 
श्ृंगा ररसो5यम्‌' अर्थात्‌ यह झआंगार रस है कथन ही रसप्रतीति का बाधक है क्योंकि रस 
स्वत: प्रकाशस्वरूप और आनंदमय माना जाता है। अतः अभिधावत्ति से रस की प्रतीति 
किसी भी रूप में सम्भव नहीं है। 


पतात्पयंवत्ति का खण्डन 


अभिहितान्वयवादी भाट्ट मीमांसकों द्वारा प्रतिपादित तात्पय॑वृत्ति भी व्यंग्य- 
स्वरूप रसबोध कराने में सक्षम नहीं मानी जा सकती क्‍योंकि वह पदार्थों के परस्पर 
अन्वय अथवा संसर्ग मात्र का बोध कराने के पदचात्‌ परिक्षीण हो जाती है। भट्ट लोल्लट 
ले 'सोइ्यमिषोरिव दीघंदीघेतरोइभिधाव्यापा: जैसे तकसम्मत उदाहरण द्वारा अभिषा 

वत्ति से रसबोध का जो पक्ष प्रस्तुत किया है, वह भी ग्राह्म नहीं है। दशरूपालोककार 
घनिक ततात्पर्याव्यतिरेकाच्च व्यंजकत्वस्य न॒ध्वनिः कारिका द्वारा जिस रूप में तात्परय॑- 
वृत्ति को व्यंग्या्थं का बोधक मानते हुए ध्वनि का अस्तित्व ही खण्डित करते हैं, वह भी 
आशंकामूलक है। “यावतृकायंप्रसारित्वात्तात्पर्य न तुलाधुतम' जैसी कारिकाओं द्वारा 
धनिक ने ध्वनि के निरस्तीकरण का प्रयास किया है । उन्होंने तो स्पष्ट कहा है कि संसार 
में जितने भी काय होते हैं उतना ही तात्पयं का प्रसार होता है अतः उसे तराज की 
भाँति तापा नहीं जा सकता। उनके मतानुसार तात्पयेवृत्ति में इतना अधिक सामथ्य है 
कि वह पदार्थों के अन्वय का बोध कराने के परचात्‌ व्यंग्यार्थ (ध्वनि) का भी बोध करती 
है जिसके सम्मुख व्यंजना की कुछ भी आवश्यकता अथवा उपयोगिता नहीं है। 

साहित्यदर्पंणकार विश्वताथ ने भट्ट लोललट तथा धनिक के मतों का खण्डन 
किया है । उनका कथन है कि अभिधा और तात्पयंवृत्ति की शक्तित सीमित है जिसके 
कारण वे व्यंग्याथें तक नहीं पहुंच सकतीं। अभिधा का कार्य संकेतित अर्थ को बोध 
कराना मात्र है तो तात्पय॑वृत्ति वाक्य में पदों का अन्वय बोध कराने के पदचात्‌ क्षीण हो 
जाती है। उनके उपरांत जिस वृत्ति द्वारा रस आदि व्यंग्यार्थों का बोध होता है, वह 
केवल व्यंजनावत्ति ही हो सकती है । 

भट्ट लोल्लट ने अभिधावृत्तिजन्य जिस दीघंदीघंतर व्यापार की बात कही है; 
उसी के आधार पर विश्वनाथ ने उनका खण्डन किया है । उनका कहना है कि जब दीर्घ॑- 
दीर्घतर व्यापार ही «यंजना तक पहुँचाने की शक्ति रखता है तो फिर लक्षणा वृत्ति मानने 
की क्या आवश्यकता है ? क्‍योंकि अभिधा व्यापार ही लक्षणा तथा लक्ष्याथ का भी बोध 
करा सकता है। यदि किसी प्रवासी ब्राह्मण को कोई ये सूचनाएं दे कि हे ब्राह्मण, तुम्हारे 
पुत्र उत्पन्त हुआ है! तथा तुम्हारी कन्या (अविवाहिता पुत्री) गर्भिणी हो गई है तो 
पहली सूचना से उसके मुखमण्डल पर प्रसन्‍्तता भलकेगी तथा दूसरी सूचना से वह खिन्न 
हो जायगा। उसके हर और शोक उसकी मुखमुद्राओं से अनुभित होते हैं जो किसी भी 
रूप में वाच्य नहीं हैं। यही स्थिति रसव्यंग्य की भी है जो किसी भी दृष्टि से वाच्य नहीं 
कहे जा सकते । 

. अन्विताभिधानवादी प्रभाकर मिश्र आदि मीमांसक पौरुषेय (लौकिक) तथा 
अपौरुषेय (वंदिक) आदि सभी प्रकार के वाक्यों को कार्यपरक मानते हैं। उन्हें कार्य- 
परक न मानने पर वे वाक्य उन्मत्त व्यक्ति के वाक्यों के समान अग्राह्य और प्रलापमात्र 
हो सकते हैं | इन मीमांसकों का कथन है कि काव्यप्रयुक्त पदसमूहों अथवा शब्दों द्वारा 
जिस प्रतिशय आनंद की अनुभूति होती है, वह एक प्रकार से रसरूप कार्य का ही सुखा- 
स्वाद है । उस आस्वाद में भी 'यत्पर: शब्द: स शब्दाथ्थे:' का ही नियम घटित होता है. 
क्योंकि जिस तात्पयं का बोध कराने के लिए शब्द प्रयुक्त होता है बही उस शब्द काः 
अं होता है। इस दृष्टि से काव्यों का कार्यपरक विधेय् ही निरतिशय आनंद सिद्ध 
होता है । 

विश्वनाथ ने उपयुक्त मीमांसामत का खण्डन करते हुए प्रथम प्रदन तो यही 

उठाया है कि “यत्पर: शब्द: स शब्दार्थ.. में जिस “तत्परत्व” का उल्लेख हुआ है, उसका' 
अथ ॑ स्पष्ट नहीं है । यदि 'तदर्थत्व'ः का अथ्थ तात्पय॑बत्ति से बोधकतत्व माना जाए तो वह 
व्यंग्य पक्ष में भी घटित हो सकता है क्योंकि व्यंग्य में भी तदथेत्व का अपाय (नाश ) नहीं 
होता । तात्पयंवादी भी यह स्वीकार करते हैं कि स्वीकृत तात्पर्यवृत्ति से भिन्‍न किसी 
अन्य वृत्ति से व्यंग्याथें का बोध होता है जो निश्चित रूप से चतुर्थ अकार की तात्पयंवृत्ति 
ही है। विश्वनाथ के मतानुसार उस चतुर्थ वत्ति को तात्पयवृत्ति कहने की अपेक्षा 
व्यंजनाव॒त्ति कहना अधिक समुचित और यक्तिसंगत है। 

अभिहितान्वयवादी आचार्य विभावादि के संसर्ग तथा रसादि का प्रकाशन यगपद 
रूप से स्वीकार करते हैं। जिसमें तात्पयंवृत्ति निमित्त होती है। विश्वनाथ इस धारणा से 
सहमत नहीं हैं। उनके मतानुसार विभावादि के संसर्गरूप रस की कारणता तथा विभा- 
वादि ज्ञान रूप रस कार्य एक साथ नहीं हो सकते। कारण के अनन्तर कायें होता है 
जिनका एक वृत्ति से एक साथ ज्ञान नहीं हो सकता। भरत मुनि ने रसनिष्पत्तिसृत्र में 
विभाव आदि कारणों से रसनिष्पत्ति माती है जिससे कार्यकारणवाद सिद्ध होता है । 
उनके पोर्वापयक्रम के कारण भी तात्पय॑वत्ति से व्यंग्याथंबोध मानना यक्तिसंगत नहीं 
है। लक्षणा से भी व्यंग्याथेबोध की सम्भावना नहीं बनती क्योंकि उसकी शब्द शक्ति 
“ंगायां घोष:' जैसे स्थलों में तटादि रूप अर्थ का बोध कराने के पश्चात्‌ विरत हो जाती 
है। उसके आगे शीतलता और पावनता का बोध कराने का सामथ्यं तो केवल व्यंजना- 
शक्ति का ही चमत्कार है । 


वाच्याथ और व्यंग्याथे में भिन्‍नता 


.. विश्वनाथ ने वाच्यार्थ से व्यंग्याथे का भेद प्रतिपादित करते हुए लिखा है कि 
बोद्धा, स्वरूप, संख्या, निमित्त, कार्य, प्रतीति, काल, आश्रय और विषय आदि की भिन्‍नता 
के कारण व्यंग्यार्थ और वाच्यार्थ में अंतर होता है ९४ शब्दों का. वाच्याथ तो पद तथा. 
पदाथमात्र का ज्ञान रखने वाले वयाकरण भी जानते हैं किन्तु व्यंग्याथे की प्रतीति तो 
केवल सहृदय भावकों को ही होती है। काव्यशास्त्र में 'श्रम धामिक' जैसे उदाहरण द्वारा 
विधिस्वरूप वाच्याथे को निषेषरूप व्यंग्याथे में परिवर्तित करने तथा “नि:शेषच्युतचंदन 
छंद द्वारा निषेधरूप वाच्याथथ की विधिपरक व्यंग्याथेता सिद्ध कंरने के अनेक सुप्रसिद्ध - 
प्रमाण पुरस्कृत हुए हैं। इनका अथे भेद केवल बोद्धा की पथकता के कारण ही सुसम्भव 
हैं । 'गतोहघ्तमक:' में भी वाच्याथं केवल एक है किन्तु उसकी व्यंग्याथ॑प्रतीति श्रोताओं 
की भिन्‍नता के कारण पृथक्‌-पुथक्‌ होती है। उस प्रतीति में संख्याभेद की कारणता पूर्ण : 
रूप से विद्यमान रहती है। : ०" “हो 

निमित्त भेद के कारण जिस रूप में. वाच्याथं और व्यंग्याथें की पृथकता सिद्ध 
होती है उसके अनेक प्रमाण हमें अपने व्यावहारिक जीवन में भी मिलते हैं। वाच्याथ 
की प्रतीति तो शब्द के उच्चारण मात्र से हो सकती है किस्तु व्यंग्याथे प्रतीति के लिए 
विश्ुुद्ध निम॑ल प्रतिभा की आवश्यकता है। वस्तुमात्र का ज्ञान कराता वाच्याथ का प्रयो- 

जन है किन्तु उसके व्यंग्याथं का चमत्कार तो केवल व्यंजनावृत्ति ही प्रदर्शित कर सकती 
है। इन दोनों प्रकार के अर्थों में देश और काल का भेद भी अपेक्षणीय है। काल की दष्टि 
से दोनों में पोर्वापयं क्रम रहता है। आश्रय भेद के अनुसार वाच्यार्थ की प्रतीति शब्दाश्रित 
मात्र होती है जबकि व्यंग्यार्थ किसी शब्द, शब्दांश, अथ, वर्ण तथा संघटनाश्रित भी हो 
सकता है । विषय भेद की दृष्टि से भी उनका अंतर प्रमाणित होता है। सच तो यह है 
कि व्यंजनावृत्ति के बिना रसादि का बोध किसी भी रूप में सम्भव नहीं है। विश्वनाथ ने 

'प्रागसत्त्वात्‌' प्रमाण द्वारा उसकी सिद्धि की है ।!४ उनका कथन है कि शब्द व्यापार से 
पूर्व रसादि की सत्ता नहीं होती अत: अभिधा और लक्षणा से उनका बोध अशक्य है। 
अभिधा और लक्षणा से तो पूर्व विद्यमान वस्तु (गंगा और उसका तट) का ज्ञान होता है। 

जबकि रसन (आस्वादन ) व्यापार से भिन्‍न रस आदि पद का प्रतिपाद्य कोई भी पदार्थ 
प्रमांणसिद्ध नहीं है जिसका बोधन अभिधा तथा लक्षणावत्ति द्वारा किया जा सके | 

काव्यप्रकाशकार मम्मट ने भी यही बात प्रकारांतर से कही है जिसका विवेचन उनके 
व्यंजनावुत्ति विषयक विवेचन के अंतर्गेत किया जा चुका है। 'न्यायकुसुमांजलि' में 
आचाये उदयन ने “गंगायां घोष: इत्यादि स्थलों में श्र्‌ तपदों के अन्वय से आकांक्षारहित 
वाक्य अन्य वाच्यार्थ से भिन्‍न पदा्थ की अपेक्षा नहीं करता द्वारा जिस रूप में लक्षणा 
सिद्धि की है उसे विश्वनाथ अनवस्था दोष काही सूचक मानते हैं क्योंकि गंगातटवर्ती 
शैत्य और पावनत्व को लक्ष्य मानने पर किसी अन्य प्रयोजन की कल्पना करनी होगी 
जिसका क्रम अनवस्था प्रधकति का हेतु हो जाएगा। विश्वनाथ ने प्रयोजन विशिष्ट पदार्थ 

में लक्षणा विषयक सिद्धांत का खण्डन किया है। शैत्य और पावनत्व आदि प्रयोजनपरक 

तट में ही लक्षणा नहीं हो सकती क्योंकि विषय और प्रयोजन का एक साथ ज्ञान होना 
सम्भव नहीं है। कारणभूत तट तथा फलभूत शत्य और पावनत्व का पौर्वापयं क्रम सभी 

स्थितियों में स्वीकार्य ही समझा जाना चाहिए। काव्यप्रकाश में यही बात निम्नलिखित 

कारिका में प्रतिपादित की गई है -- 

प्रयोजनेन सहित लक्षणीयं न युज्यते। 
. ज्ञानस्य विषयो ह यन्य: फलमन्यदुदाह्तम्‌ ।। 


रस अनुमानगम्य नहीं है 

व्यक्तिविवेककार महिम भट्ट ने अनुमिति सिद्धांत का प्रतिपादन करते हुए रसादि 
पदार्थों का बोध अनुमान द्वारा सिद्ध किया है जिसके लिए व्यंजनावृत्ति अपेक्षणीय नहीं 
है। विद्वनाथ उनके अभिमत से सहमत नहीं हैं । उनका कथन है कि अनुमान अर्थात्‌: 
व्याप्ति विशिष्ट पक्षधर्मेताज्ञान (अनुमिति) से रसादिरूप व्यंग्याथों का ज्ञान नहीं हो 
सकता क्योंकि अनुमान में सत्‌ हेतु वांछतीय है जबकि व्यंग्यार्थ को अमुमेय सिद्ध करने 
में जो हेतु दिये जाते हैं वे सब. हेत्वाभास मात्र हैं ।९ हेतुओं के असत्‌ होने के कारण ही 
रसादि की प्रतीति को स्मृति. भी नहीं कह सकते । महिम भट्ट ने रसादि की प्रतीति को. 
जिस झूप में अनुमान में अंतभू त कहा है, वह विश्वनाथ को मान्य नहीं है ९? उनका प्रश्न : 

है कि क्या शब्द अथवा अभिनय में समपित विभाव आदि के ज्ञान से अनुमित राम आदि 
में स्थित राग आदि ज्ञान ही रस है अथवा राम आदि में स्थित राग आदि भावना द्वारा 
सामाजिकों (भावकों) से भाव्यमान (आस्वाद्यमान ) स्वप्रकाशानंदस्वरूप चमत्कार ही 
रस कहा जा सकता है ? प्रथम पक्ष की मान्यता के विषय में विश्वनाथ का उनमे विशेष 
विरोध नहीं है यद्यपि वे उसमें अपनी ओर से यह बात अवश्य जोड़ देते हैं कि राम आदि 
के हृदय में स्थित अनुराग आदि का अनुमित ज्ञान रस नहीं होता। दूसरे पक्षमें व्याप्ति ग्रह 
सम्भव नहीं है अतः वहाँ हेत्वाभास होने के कारण अलौकिक चमत्कार रूप रस अनुमान-- 
गम्य नहीं हो सकता । सीता और राम की पारस्परिक चेष्टाओं द्वारा उन आनुमानिक 
अनुराग रस नहीं होता क्योंकि रस का सम्बन्ध अनुमान से न होकर उस विभावन व्यापर . 
से होता है जो सहृदयों के सात्त्विक अंतःकरण में विलक्षण चमत्कार उत्पन्त करने की 
क्षमता रखता है। वस्तुतः वासना रूप में सहदयजन स्थित रत्यादि स्थायी भाव ही रंस 
रूप में परिणत होते हैं जिन्हें किसी भी रूप में अनुमानाश्रित अथवा अनुमानगम्य नहीं 
कहा जा सकता। रस तो प्रत्यक्ष सिद्ध साक्षात्कारात्मक ज्ञान स्वरूप है जिसे अनुमेय 
कहना किसी भी रूप में उचित नहीं है। 

महिम भट्ट ने विभाव, अनुभाव, सात्त्विक भाव तथा संचार भावों के अभिधान तथा" 
अभिनय में व्याप्ति तथा पक्षधर्मिता द्वारा श्रृंगार आदि रसों का आविर्भाव सिद्ध किया: 
है। उनका कथन है कि व्यंजनावादी आचार्य रसादि के अभिव्यक्ति पक्ष में जिस सामग्री 
को कारणस्वरूप मानते हैं वह अनुमिति-पक्ष में रस के अनु मापक रूप में स्वीकार की 
जा सकती है। इस विषय में विश्वनाथ का अभिमत है कि अनुमानजन्य ज्ञान आस्वाद्य 
नहीं हो सकता क्‍योंकि उसमें “स्व प्रकाशमात्र विश्वांत सान्द्रानंदनिर्भ रता' नहीं रहती ।. 
विश्वनाथ ने वस्तु और अलंकार रूप व्यंग्यार्थ को भी अनुमानग्राह्मय नहीं माना है क्योंकि. 
वाच्य से असम्बद्ध अर्थ की प्रतीति अनुमान द्वारा नहीं हो सकती। उन्होंने महिम भट्ट की: 
अ्रम धार्मिक"९ छंद विषयक व्याख्या को भी अग्राह्य सिद्ध किया है जिसमें अनुमान में 
ही अर्थ का पर्यवसान माना गया है। विश्वनाथ का कथन है कि महिम भट्ट ने जिस हेतु , 
द्वारा उपर्युक्त छंद में अनुमान सिद्धि की है वह अनैकांतिक अर्थात्‌ व्यभिचार युक्त है जिसे 
प्रसिद्ध हेत्वाभास भी कहा जा सकता है। वे निःशेषच्युतचंदनं११ छंद की उस व्याख्या सेः 
भी असहमत हैं जिसमें महिम भट्ट ने कामुक द्वारा दुती का उपभोग अनुमित माना है | 
उनका कथन है कि महिम भट्ट ने दूती को 'पक्ष' तथा चंदनच्युति आदि को 'साध्य' मानते 
हुए जिस अनुमान की सिद्धि करती चाही है, उससे हमारा विरोध नहीं है क्योंकि स्नान. 
आदि से भी चन्दनच्युति संभव है किन्तु सहृदय पक्ष में बेसा अभिप्राय (अर्थात्‌ संभोग के 
कारण ही दूती की बैसी स्थिति हुई है)अथवा ज्ञान न होने के स्थल में अनेकांतिक दोष हो. 
जाता है क्योंकि शब्द की अनुपस्थिति के कारण व्याप्ति का ऐसा अनुसंधान नहीं हो 
पाता । इस प्रकार के कविप्रतिभाजात काब्यों का प्रामाण्य आवश्यक न होने से हेतु भी. 
. संदिग्धासिद्ध होता है अतः व्यंजनावादियों ने 'अधम' पदयुकत चंदन च्युति आदि पदार्थों 
को ही व्यंजक अर्थ का प्रतिपादक माना है । 


-36 
“व्यंजनावत्ति और रसनावत्ति एकरूप हैं 


रसवादी आचायें विश्वनाथ व्यंजनावत्ति के समर्थक हैं। उन्होंने अर्थापत्ति प्रमाण 
द्वारा व्यंग्थाथं बोध का सिद्धांत भी खण्डित किया है । उनका कथन है कि इस प्रकार की 
मान्यता में भी हेत्वाभास होता है। नेयायिकों के मतानुसार अनुमान की व्यतिरेक व्याप्ति 
'में अर्थापत्ति का अंतर्भाव सम्भव है जिसकी पहुँच व्यंग्यार्थ पर्यन्त होती है । विश्वनाथ 
'इस मान्यता में विध्वास नहीं करते । उनका तो स्पष्ट कथन है कि व्यंग्य अथे अर्थापत्ति- 
“गम्य नहीं होता क्योंकि वहां व्यभिचार तथा संदेह आदि दोषों के कारण व्याप्तिग्रह नहीं 
ही सकता । जो विचारक वस्त्रविक्रय आदि के समय तज॑नीतोलन (अंगुली उठाना) 
आदि क्रियाओं द्वारा दस संख्यादिवत्‌ सूचनबुद्धि से रसबोध की बातें करते हैं वे भ्रमग्रस्त 
हैं क्योंकि वेसी सूचनबुद्धि भी लौकिक संकेत आदि की अपेक्षा रखती है । सूचनबुद्धि 
की उत्पत्ति संकेतज्ञान द्वारा सम्भव है जो एक प्रकार का अनुमान ही है । जब रस.अन- 
मानगम्य ही नहीं है तो वह सूचनबुद्धि का विषय भी नहीं हो सकता । लक 
कुछ विद्वान्‌ 'संस्कारजन्यत्वाद्रसादिबुद्धि स्मृति: के अनुसार वासना नामक 
संस्कार से उत्पन्त होने के कारण रसादि के ज्ञान को स्मृतिरूप मानते हैं जिसे विश्वनाथ 
उचित नहीं समभते | उतका मत है कि प्रत्यभिज्ञा में व्यभिचरित होने के कारण 
वह भी हेत्वाभास है। प्रत्यभिज्ञा संस्कारजन्य होती है। जिसे स्मृतिमात्र नहीं 
कहा जा सकता। रसादिज्ञान को पक्ष, स्मति को 'साध्य' तथा भावनासंज्ञक 
संस्कारजन्य ज्ञान को 'हेतु मानते हुए जो विद्वान्‌ 'सोथ्यं देवदत्त:' इत्यादि प्रत्यभिज्ञा में 
“रसबोध स्वीकार करते हैं उनमें अनैकांतिक व्यभिचार होने से हेत्वाभासमात्र है; अतः 
“रस को स्मृतिरूप मानना भी युक्तिसंगत प्रतीत नहीं होता । निष्कर्ष यह है कि विश्वनाथ 
के मतानुसार अभिधा, लक्षणा और तात्पयंबृत्ति के अतिरिक्त व्यंजनावृत्ति का अस्तित्व 
सभी दृष्टियों से सिद्ध होता है। क्‍योंकि रसादि रूप व्य॑ंग्यार्थ न तो अनुमान तथा अर्था- 
पत्ति प्रमाणों से जाना जा सकता. है और न अभिधा, लक्षणा तथा तात्यय॑वत्ति ही उसे 
बोधित कर सकती है। उस व्यंग्याथ की प्रतीति में चतुर्थ वत्ति की आवश्यकता वांछनीय 
है जो केवल व्यंजनावृत्ति ही हो सकती है । व्यंजना को ही आगे बढ़ाते हुए कुछ विद्वानों 
से रसाभिव्यक्ति के लिए “रसना'” नाम की पंचम वत्ति भी मानी है जिसका उल्लेख 
विश्वनाथ ने इस प्रकार किया है-- 


.. साचेयं॑ व्यंजना नाम वृत्तिरित्युच्यते बुर्घध:। 
... रस व्यक्तौ पुनव॒ त्ति: रसनाख्यां परे विदुः ।7९ . 


काव्य के भंद 


ध्वनि और गुणीभुत व्यंग्य काव्य _ 
कविराज विश्वनाथ ने ध्वनिवादी दृष्टिकोण से काव्य के दो भेद माने हैं जिनके 

नाम ध्वनि तथा गुणीपरृतव्यंग्य हैं। वाच्यातिशयिनि व्यंग्ये ध्वनिस्तत्काव्यमुत्तमम' कारि- 
_कांश द्वारा उन्होंने ध्वनि को उत्तम काव्य कहा है क्योंकि उसमें वाच्याथे की अपेक्षा 
व्यंग्यार्थ अधिक चमत्कारी होता है।?! ध्वनि के दो भेद हैं- [. प्रविवक्षितवाच्य ध्वनि 
तथा 2. विवक्षितान्य परवाच्य ध्वनि । इन्हें क्रमश: लक्षणायूला तथा अधि 
'भी कहा जाता है। अविवक्षितवाच्य के दो भेद हैं--!. अर्थान्तरसंक्रमित वाच्य तथा 
<. अत्यंततिरस्कृतवाच्य। जहाँ वाच्य अर्थ प्रकृत अन्वय में बाधित होकर दूसरे अर्थ में 
'परिणत हो जाता है वहाँ अर्थान्तरसंक्रमितवा च्यध्वनि होती है । अत्यंततिस्कृतवाच्य- 
“ध्वनि में शब्द अपना मुख्य अर्थ छोड़कर अन्य अर्थ में परिणत हो जाता है। प्राचीन 
आचार्यों के मतानुसार उनमें कहीं बाध्यता से अ्रतीति होती है तो कहीं प्रतीति से बाधा 
आती है जिनके कारण प्रकरण आदि के विचार से उनका पर्यवसान विपरीत अर्थ में हो 
जाता है। इन दोनों स्थितियों में क्रमश: लक्षणामूला और अभिधासूला ध्वनि का अनु- 
प्रवेश रहता है ।?2 कुछ आचारयों ने अ थन्तिरसंक्रमितवाच्य ध्वनि को अजहत्स्वार्था एवं 
लक्षणा तथा अत्यंततिरस्क्रतवाच्यध्वनि को जहत्स्वाथ्थेलक्षणा भी माना है । 


अभिधामुला ध्वनि के प्रकार : असंलक्ष्यक्रम व्यंग्य 

अभिधामूला ध्वनि के दो श्रेद हैं जिन्हें असंलक्ष्यक्रम व्यंग्य तथा .संलक्ष्यक्रम- 
व्यंग्य ध्वनि कहा जाता है। ररू, भाव, भावाभास, रसाभास तथा भावशबलता आदि 
असलक्ष्यक्रमव्यंग्य ध्वनि के ही रूप-प्रकार हैं। कहने के लिए तो उसका एक ही भेद है 
किन्तु उसके अवांतर प्रकार इतने अधिक हैं कि उनकी गणना ही नहीं की जा सकती । इस 


'रहता है किन्तु उस क्रम में उतनी अधिक शीघ्रता होती है कि हमें उसका आभास नहीं 
'हो पाता । विश्वनाथ ने उसे “उत्पलपत्र शत व्यतिभेदवत्‌' कहता है जिसका यह अर्थ है. 
'कि जिस प्रकार सूई से एक साथ सौ कमल पत्रों का भेदन किया जाय तो उस भेदन में 
क्रम अवश्य होता है किन्तु शीघ्रता के कारण वह लक्षित नहीं हो पाता उसी प्रकूबर असं- 
लक्ष्यक्रमव्य्यध्वूनि में भी व्यंग्य प्रतीति का पौवापियंक्रम होते हुए भी वह ज्षिप्रतावश 
नहीं होता । इस ध्वनि के पार काव्य का केवल एक ही भेद (ध्वनि काव्य) है. 
किन्तु उसके साथ इतने अधिक अवांतर पक्ष जुड़े रहते:हैं कि उन्हें असंख्य अथवा अगणनीय 
कह दिया जाता है । शंगार रस के भ्रेदोपभेदो तथा उपकरणों द्वारा इस कथन की. 
_आ्रामाणिकता स्वतःसिद्ध है जिसके अनुसार अर भेद-दों ले 
'किया जा सकता है। 













संलक्ष्यक्रमव्यंग्यध्वनि ५... आह 

सलक्ष्यक्रमव्यंग्यध्वनि अनुरणन रूपा होती है जिसका क्रम अलक्षि 
'उसके प्रमुख तीन भेद माने गये हैं जिनके नाम रब्दशक्त्युद्भव, अर्थ॑श्ञः 
आब्दार्थशक्त्युदू भव व्यंग्य हैं । इक तीनों ध्वनियों के अनुसार काव्य के भी 

हैं। शब्दशक्तिमूलक अनुरणन दो प्रकार का होता है जिसे वस्तु ध्वनि तथा अलंकार 
ध्वनि के रूपों में विवेचित किया गया है । अलंकार शब्द का पृथक्‌ ग्रहण होने के कारण 
वस्तुपद अलंकार विहीन वस्तुमात्र का बोधक होता है। विश्वनाथ ने वस्तु व्यंग्यध्वनि 
तथा अलंकार व्यंग्यध्वनि के पृथक्‌-पृथक्‌ उदाहरण देते हुए उनका अंतर स्पष्ट किया 
है। उन्होंने बतलाया है कि यदि कहीं विरोधाभास आदि अलंकारों की अलंकार्य रूप में 
प्रतीति हो तो वहाँ पर 'ब्राह्मणश्रमणन्याय' से उन पर अलंकारता का ही उपचार किया 
जाना चाहिए क्‍योंकि मूल रूप में वह अलंकार ही होता है । 
अर्थशकक्‍्त्युदूभव ध्वनि को भी वस्तुरूपता तथा अलंकाररूपता की दृष्टियों से 
विवेचित किया गया है। उसके स्वतःसम्भवी और कवि प्रौढ़ोक्तिसिद्ध नामक दो प्रभेद 
माने जाते हैं। स्वतःसम्भवी ध्वनि औचित्य से बाहर भी हो सकती है जब कि कवि 
प्रौढ़ोक्तिसिद्ध ध्वनि की औचित्य से सिद्धि नहीं हो सकती। इन दोनों के अतिरिक्त 
कवि निबद्धवक्‍त्‌ प्रौढ़ोक्तिसिद्ध नामक उसका एक तृतीय प्रकार भी है। इन सब को 
वस्तुध्वनि तथा अलंकारध्वनि से संयुक्त करने पर अथंशक्त्युद्भव ध्वनि के बारह भेद हो' 
जाते हैं। शब्दार्थशक्त्युदूभव ध्वनि का केवल एक भेद होता है। लक्षणामूला ध्वनि 
(अविवक्षितवाच्य) के दो भेदों का उल्लेख किया ही जा चुका है जिनमें विवक्षितान्यपर- 
वाच्य के दो भेद तथा उनके तीन उपभेद जोड़ने से ध्वनि के कुल अठारह भेद हो जाते 
हैं। उभयद्क्तिमूला ध्वनि केवल वाक्य में होती है जबकि उससे भिन्‍न ध्वनियाँ पद तथा 
वाक्य दोनों में रहती हैं। विश्वनाथ ने पूर्व विवेचित ध्वनियों के साथ पद और वाक्यों का 
संयोजन करते हुए जो ध्वनि विस्तार किया है, वह आचार्य आनंदवर्धेन तथा मम्मठ की" 
मान्यताओं के अनुरूप है। सभी ध्वनियों के पृथक-पृथक उदाहरण देते हुए उन्होंने जिस 
सुबोधता और स्पष्टता से उनकी व्याख्या की है, वह अत्यंत हृदयग्राह्म और युक्तिसंगत 
है | अथंशवत्युद्भाव ध्वनि प्रबंध काव्यों में भी प्रयुक्त होती है (जिसके उदाहरणार्थ स्वरूप 
महाभारत का “गृधगोमायु संवाद प्रस्तुत किया जा सकता है । विश्वनाथ ने पदांश, वर्ण, 
रचना तथा प्रबंध आदि में भी असंलक्ष्यक्रमव्यंग्यध्वनि का विवेचन किया है। पदांश के 
अंतर्गत प्रकृति, प्रत्यय, उपसगे, निषपात और वचन आदि आते हैं। विश्वनाथ ने वर्ण और 
रचता का व्यंजकत्व साहित्यदर्पण के अष्टम्‌ और नवम परिच्छेंद में विवेचित किया है। 
उन्होंने प्रबंध काव्य के अंतर्गत महाभारत और रामायण आदि की गणना करते हुए उनमें 
क्रमश: शांत ओर करुण रस की व्यंजना सिद्ध की है। मालतीमाधव और रत्नावली में 
शुंगार रस व्यंग्य होकर प्रस्तुत हुआ है । इसी प्रकार अन्य महाकाव्यों के अनुशीलन 
द्वारा उनका भी रस व्यंग्य हृदयंगम किया जा सकता है | विध््ननाथ का ध्वनि-विवेचन' 
अत्यंत विशद और व्यापक है। उन्होंने मुख्यतः: ध्वनि के इक्यावन भेद माने हैं जो तीन 
प्रकार के संकरों तथा एक प्रकार की संसृष्टि से बढ़ते-बढ़ते पाँच हजार तीन सौ पचपन' 
को संख्या तक पहुँच गये हैं। इसका प्रमाण अग्रलिखित कारिकाओं में निरूपित हुआ 


है 

पदांशवर्ण रचना प्रबंधेष्व स्फुटक्रम:। 
तदेवमेक पंचाशद्भेदास्तस्य ध्वनेमंता: ॥। 
संकरेण त्रिरुपे ॥ संसृष्ट्या चेक रूपया। 
बेदखाग्नि शरा' (5304) शुद्धरिषुबाणारित शायका: (5355) |?» 


गुणीभुतव्यंग्य के भेद 

गरुणीभूतव्यंग्य काव्य का दूसरा प्रकार है जिसमें व्यंग्य अर्थ वाच्य से उत्तम नहीं 
होता । उसके आठ भेद माने गये हैं जिनके नाम इतरांग, काक्वाक्षिप्त, वाच्यसिद्ध यंग, 
संदिग्ध प्राधान्य, तुल्यप्राधान्य, अस्फुट, अगूढ़ और असुन्दर व्यंग्य हैं। इन सभी गुणीभूत- 
व्यंग्यों का विवेचन आनंदवर्धन तथा मम्मटठ के काव्यशास्त्रीय चितन के अंतर्गत किया 
जा चुका है अतः इनका पुनर्कंथन पिष्टषेषण मात्र है। इस प्रसंग में विश्वनाथ ने अपने 
सगोत्र कवि पण्डित श्री चण्डीदास की मान्यता के समर्थन में जो कुछ लिखा है, वह 
उल्लेखनीय है । क्योंकि उपके द्वारा विश्वनाथ के काव्याथथ विषयक विचारों का अनुमान 
लगाया जा सकता है---- 

“वाक्या (काव्या) थंस्थाखण्ड बुद्धिवेद्यतया तन्‍्मयीभावेनास्वाददशायाँ गुण- 
प्रधानभावावभासस्तावन्नानुभूयते, कालांतरे तु प्रकरणादिपर्यालोचनया भवन्‍न्तप्यौ न 
काव्यव्यपदेशं व्याहूतुमीश:, तस्यास्वाद मात्रायन्तत्वात्‌ ।?* 
अर्थात्‌ काव्य का विभाव आदि अर्थ एकाग्रबुद्धि से ज्ञेय होता है। तन्‍्मयी भाव से उसके 
आस्वादन की अवस्था में उसके अंगांगी भाव की प्रतीति नहीं होती। आस्वाद 
के अनंतर प्रकरण आदि की पर्यालोचना से अंग और अंगी की प्रतीति होने पर भी वह 
प्रतीति रसादि का व्यवहार का निवारण नहीं कर सकती क्योंकि काव्यव्यवहार आस्वाद- 
मात्र के अधीन होता है । 


चित्रकाव्य की स्थिति 
काव्य का तीसरा भेद चित्रकाव्य है जिसके प्रति अभिशंसा का भाव न होने के 
कारण रसध्वनिवादी आचार्यों ने उसे अधम श्रेणी प्रदान की है। काव्य के प्रति रसपरक 
दृष्टिकोण रखते हुए विश्वनाथ ने भी उसका उल्लेख मात्र ही किया है। मम्मट ने उसे 'शब्द- 
चित्र वाच्यचित्रमव्यंग्यंत्ववरं स्मृतम्‌' कारिकांश द्वारा अवर श्रेणी में रखा था और शब्द 
चित्र तथा वाच्यचित्र नाम से उसके दो भेद किए थे । विश्वनाथ का कहना है कि काव्य- 
लक्षण में व्यंग्य का अनिवार्य सन्निवेश रहने के कारण चित्रकाव्य को किसी भी प्रकार की 
काव्य श्रेणी प्रदान करना उचित नहीं है क्योंकि वह मूलतः अब्यंग्य रूप ही होता है। यदि 
अव्यंग्य का अर्थ ईषत व्यंग्य किया जाए तो प्रश्न होता है कि ईषत व्यंग्य क्‍या है ? 
स्वाद्यता व्यंग्य का लक्षण धर्म है और ईषत व्यंग्य में भी उप्तका समावेश संभव है । 
व्यंग्य की प्रधानता तथा अप्रधानता की दृष्टि से ही काव्य को ध्वनि तथा गुणीभूतव्यंग्य 
जैसे द्विविध प्रकारों में विभकत किया गया है । उस स्थिति में ईषत्‌ व्यंग्य काव्य का अंत- 

भाव गुणीभूत व्यंग्य में स्वतः ही हो जाता है। यदि चित्रकाव्य की अव्यंग्यता का अर्थ 
अनास्वाद्य व्यंग्य किया जाए तो वह काम की किसी भी श्रेणी में नहीं आता और उसकी 
स्थिति अधम काव्य से भी भिन्‍न हो जाती है। वस्तुत: आस्वाद्यता काव्य के लिए परम 
बांछनीय है जिसके कारण आनंदवर्धेन ने भी काव्य के मुख्यतः दो ही प्रकार माने थे। 
उनका तो स्पष्ट अभिमत है कि यदि प्रधान और गौण भाव से व्यंग्य का अभिष्माय समफा 
जाय तो ध्वनि और गुणीभूतव्यंग्य से पृथक अन्य कोई काव्य भेद नहीं हो सकता। हाँ, 
इनके अतिरिक्त किसी अन्य काव्य की अवधारणा के लिए किसी का विशेष आग्रह हो तो 
उसे “चित्र काव्य” मानने में कोई आपत्ति नहीं है। आनंदवर्धन के ध्वन्यालोक की निम्न- 
शलिखित कारिका में यही विचार व्यंजित हुआ है--- 

प्रधान गुणभावाभ्यां व्यंग्यस्येव॑ व्यवस्थिते । 

उभे काव्ये ततोष्न्यद्यतच्चित्रमभिधीयते ॥ 


दृद्यकाव्य के भेद-प्रभेद 


नाटक : स्वरूप, विवेचन तथा तत्वमीमांसा 


व्यंग्यार्थ की प्रधानता के आधार पर काव्य को ध्वनि तथा गुणी भुतव्यंग्य संज्ञक 
द्विविध प्रकारों में विभकत करने के पश्चात्‌ विश्वनाथ ने दृश्य तथा श्रव्य के रूप में भी 
उसका विभाजन किया है। दृश्य काव्य अभिनेय की दृष्टि से रूपक भी कहलाता है क्योंकि 
'उसके नट में राम आदि अनुकार्यों के स्वछूप का आरोप किया जाता है। उसमें राम और 
. युधिष्ठिर आदि की अवस्थाओं का अनुकरण अभिनय कहलाता है जो आंगिक, वाचिक, 
आहाय॑ तथा सात्त्विक रूपों में व्यक्त होता है। रूपक के दस और उपरूपक के अठारह 
_ भेद किए गए हैं। उनमें कुछ विशेष लक्षणों को छोड़कर अवशिष्ट लक्षण नाटक के समान- 
धर्मी होते हैं। नाटक ख्यातवत्त, पंचसंधिसम॑न्वित तथा नायक के विलास और वंभव 
आदि विश्येष गुणों से युक्त होता है। उसमें पाँच से लेकर दस अंक हो सकते हैं । उसका 
नायक प्रख्यातवंश, राजधि; धीरोदात्त, प्रतापी और दिव्यादिव्य गुणयुक्तत व्यक्ति होता 
है जिसका चरित्र श्लृगार अथवा वीर रस को अंगी बनाकर विकसित किया जाता है। 
हास्य और अद्भत आदि रस उसके अंगरूप में रहते हैं । उसके अंक गोपुच्छ के अग्नभाग के 
समान छोटे-बड़े हो सकते हैं। सामान्यतया चार अथवा पाँच पात्र उसके कार्य में नियोजित 
रहते हैं। उसके कुछ कार्य मुखसंधि में तथा प्रतिमुखसंधि में समाप्त हो जाते हैं। उसकी 
निवहण संधि में यथासम्भव अद्भुत रस का समायोजन वांछनीय है। उसके नायक का 
चरित्र प्रत्यक्ष तथा रस ओर भाव. उज्ज्वल' होने चाहिए । जहाँ तक सम्भव हो उसमें 
समास योजना संक्षिप्त तथा उसके अथ॑ अगृढ होने आवश्यक हैं। दूराह्वान, वध, युद्ध, 
राज्यदेशादि विप्लव, विवाह, भोजन, ज्याप, मलत्याग, मरण, रतिक्रीडा, दंतक्षत, नख- 
च्छेद, शयन, अधरपान, नगरावरोघ तथा ब्रीडापरक दृश्य उसके लिए वर्जनीय हैं। अंकों 
के साथ-साथ उसमें गर्भाकों का भी समायोजन किया जाता है। पूर्वरंग, सभापूजा, कवि 

तथा उसकी वस्तु का परिचय उसके आसुख के साथ जुड़े रहते हैं। मंगलाचरण अथवा 
नांदीपाठ भी उसके लिए अपेक्षणीय हैं । यदि सूत्रधार उसके पुवरंग का विधान करता हें 
तो स्थापक उसके काव्य का आस्थापन करता है। वह आस्थापन, दिव्य, अदिव्य तथा 
दिव्यादिव्य रूप में भी हो सकता है। सामान्यतः उसमें भारती-बत्ति का आश्रय लिया जाता 
है जो संस्क्ृत भाषा प्रधान होती है। प्ररोचता, वीथी, प्रहसन और आमुख भारती वत्ति 
के अंग हैं जिनका उद्देश्य श्रोताओं का ध्यानाकण होना चाहिए। उद्धात्यक, कथोद्धात 
प्रयोगातिशग्र प्रवतेक और अवगलित नामक चार भेदों में प्रस्तावना विभकत की गई है। 
नाटक की कथावस्तु के आधिकारिक तथा प्रासंगिक संज्ञक दो भेद हैं। उसके 
मुख्य फल के अधिकारी (नायक ) से सम्बन्धित कथावस्तु आधिकारिक तथा उसके उप- 
करण निमित्त प्रयुक्त वस्तु प्रासंगिक कहलाती है। रामायण में राम की कथा आधिकारिक 
तथा सुग्रीव की कथा प्रासंगिक वस्तु है। नाटक में पताका स्थानक की योजना भी की 
जाती है । जहाँ एक विषय की चिता करने पर दूसरे प्रकार का विषय आगंतुक रूप से 
उपस्थित होता है, उसे 'पताकोस्थान' कहते हैं। पताकोस्थान के अनेक प्रकार हैं जिनका 
प्रयोग करते समय नाटककार को पूरी सावधानी रखनी पड़ती है। नाटक की विस्तृत कथा 
अर्थोपक्षेकों द्वारा सूचित की जाती है। अर्थपक्षेक पाँच प्रकार के होते हैं जिनके नाम 
विष्कम्भक, प्रवेशक, चूलिका, अंकावतार और अंकमुख हैं। नाटक में बीज, बिन्दु, पताका 
प्रकरी और कार्य नामक पाँच अथ प्रकृतियाँ होती हैं जिन्हें 'प्रयोजन-सिद्धि के कारण' भी 
कहा जाता है। इनकी विधिपू्वेंक योजना करने से कथावस्तु में कौशल तथा तारतम्य 
आता है। नाटककार को चाहिए कि वह कथावस्तु का बीज सूक्ष्म रूप से अंकुरित करे 
तथा उसे शनेः-शने: विस्तार देता चले । नाटक का व्यापक और प्रासंगिक चरित्र 'पताका 
में निहित होता है जिसका फलभोक्‍्ता 'पताका नायक” कहलाता है। रामायण में सुग्रीव, 
वेणीसंहार में भीम तथा अभिज्ञान-शाकुंतल में विदूषक पताका नायक हैं जिनका फल 
अधिकारी नायक से भिन्‍न नहीं होता अपितु गर्भ अथवा विमर्श-संधि में उसका निर्वाह 
: होता है। सुग्रीव की राज्य प्राप्ति इसका उदाहरण है । भरत मुनि का कथन है कि पताका 
गर्भ अथवा विमझं संधि के पूर्व समाप्त हो जानी चाहिए 
. कथावस्तु की सिद्धि के लिए जो उपाय संग्रह किया जाता है। उसे “कार्य कहते 
है। कार्य की पाँच अवस्थाएँ हैं जिनके ताम' प्रारम्भ, प्रयत्न, प्राप्त्याशा, नियताप्ति और 
. फलाभम हैं। इन पाँचों अवस्याओं के सम्बन्ध से इतिवत्त के पाँचों भाग यथाक्रम पाँचों 
संबियों से जुड़े रहते हैं । एक प्रयोजन से अन्वित कथांशों के अवांतर सम्बन्ध को संधि कहते 
हैं। नाटक प्रयुक्त संधियाँ पाँच प्रकार की हैं जिनके नाम मुख, प्रतिमुख, गर्म, विमश और 
निरवंहरण (उपसंहार) संधि हैं। सभी संधियों के अनेक विध पृथक्‌-पृथक्‌ अंग हैं जिनके 
नाटकीय प्रयोग का सोदाहरण विवेचन साहित्यदपंण के षष्ठ परिच्छेद में किया गया है । 
नाटयशास्त्र के आचार्यों में संधियों के अंतर्गत चौसठ प्रकार के अंगों का विवेचन किया है 
जिनका सन्तिवेश करते समय रस की अनुकलता का पूरा ध्यान रखना चाहिए क्योंकि 
टठक में रसनिष्पत्ति का ही प्राधान्य होता है। द 

विश्वनाथ ने दृश्यकाव्य विवेचन के अंतर्गत वृत्तियों के समायोजन का भी निरूपण 
किया है। श्रृंगार में कैशिकी, वीर, रोद्र और वीभत्स में सान्वती और आरभटी वृत्ति 
उपयुक्त मानी जाती है। भारती वृत्ति का प्रयोग सभी रसों में उचित और उपयुक्त होता 
है । ये चारों वृत्तियाँ सम्पूर्ण नाटक की आधारभूत होने के कारण नाट्य की मातृकाएं भी 
कहलाती हैं। इनका सम्बन्ध नाटक के नायक-नाथिका आदि के व्यापार-विशेष से रहता 
है। कैशिकी वृत्ति के चार अंग हैं, जिनके नाम नम, नर्मेस्फूर्ज, नर्मस्फोट और नर्मगर्भ हैं । 
नर्म का अर्थ निपुणतायुकत त्रीड़ा है जिसके द्वारा अभीष्ट व्यक्ति का मन वश में कर लिया 
जाता है । सात्वती वृत्ति सत्त्व, शौयं, त्याग और आजंवयुक्त होती है। उसमें सहर्ष- 
क्षुद्रश्ृंगार तथा शोकविहीन अद्भुत रस प्रयुक्त होता है। उत्थापक, मांघात्य, संलाप 
और परिवर्तक नामक उसके चार प्रकार माने गए हैं। आरभटी वृत्ति वध और बंधन आदि 
से युक्त होती है। उसमें माया, इन्द्रजाल, संग्राम,और क्रोधोद्श्रांत चेष्टाएँ प्रयुक्त की जाती 
हैं। वस्तृत्यापन, संफेठ, संक्षिप्ति और अवपातन नामक उसके चार भेद हैं। भारती वृत्ति 
तो सबंरस समन्वित और सव रसानुप्रवेश्य होती है। दृश्यकाव्य में उसका वही स्थान है 
जो श्रव्य काव्य में वदर्भी रीति का होता है। 

विश्वनाथ ने नाट्योक्तियों का भी निरूपण किया है। स्वगत, प्रकाश, अपवारित, 
जनांतिक और आकाहभाषित संज्ञक उसके प्रमुख प्रकार हैं। नाटक के वेह्या पात्रों के 
नामों के आगे दत्ता, 'सिद्धा' तथा 'सेना' आदि पद जोड़ने की परम्परा प्रचलित रही है। 
शेष पात्रों के नामकरण के विषय में भी भिन्‍न-भिन्‍न नियम निर्धारित हैं। नाटक का नाम- 
करण प्रतिपाद्य अर्थ के अनुसार किया जाना चाहिए। उसमें संबोधन-उक्तियों के लिए भी 
पुृथक्‌-पुथक्‌ निर्देश दिए गए हैं । राजा को 'स्वामी', दिव' और आये पदों से सम्बोधित 
किया जाता है रानी आर्या, भतृ दारिका आदि पदों से अभिहित की जाती है। अन्य पात्रों 
के पारस्परिक सम्बोधनों के विषय में भिन्‍न-भिन्‍न शब्द प्रयुक्त किए जाते हैं जिनका परि- 
ज्ञान दृश्यकाव्यों के अध्ययन और अनुशीलन द्वारा सहज संभव है। 

.... नाठक में भाषा प्रयोग के विषय में भी भिन्‍न-भिन्‍त नियम हैं। उत्तम, मध्यम 
तथा शिक्षित पुरुष पात्रों की भाषा संस्कृत होनी चाहिए। इन्हीं श्रेणियों की स्त्रियाँ 
शौरसेनी भाषा का प्रयोग कर सकती हैं। स्त्रियों के गान-प्रबन्धों में महाराष्ट्री प्राक्ृत 
का प्रयोग किया जाता है। राजाओं के अंत:पुर में मागधी, चेटों, राजपुत्रों और श्रेष्ठि- 
जनों के बीच अर्ध-मागधी तथा विदूषक आदि द्वारा प्राच्या (गोौडी) भाषा के प्रयोग का 
विधान किया गया है। विश्वनाथ ने आवबंती, वंदर्भी, शाबरी, बाह्लीक, आभीरी, 
द्राविडी, चांडाली, पेशाची तथा अन्यान्य प्रकार की भाषाओं का उल्लेख करते हुए उनके 
प्रयोग विषयक अनेक नियम' तथा उनकी पात्रोचित योजनाओं का भी निरूपण किया है 
जिससे पता चलता है कि उस समय नाट्य प्रयोग में भाषा प्रयोग का महत्त्व कितना 
अधिक माना जाता था। 

नाटक रचना में छत्तीस लक्षण, तंतीस नाठयालंकार, तेरह वीथ्यंग, दश लास्यांग 
आदि का भी विचार किया जाता है जिनका प्रयोग करते समय रस विशेष की आव- 

इयकता और उपग्रोगिता का भी ध्यान रखना चाहिए। इस प्रकार की विषय विवेचना 
'का सूत्रपात भरत मुनि के 'नाट्यशास्त्र' से किया गया था जो क्रमशः विकसित होते- 
होते विश्वनाथ तक पहुँचा और तदनुसार उसका साहित्यदपंण में निरूपण किया गया। 
'बस्तुत: मुनिप्रणीत 'नाट्यशास्त्र' ही इस प्रकार की सामग्री का उपजीव्य ग्रंथ है जिसे 
'नाटय शास्त्र का (विश्वकोश' कहा जा सकता है। धनंजय के 'दशरूपक' तथा रामचन्द्र 
गुणचंद्र के 'नाट्यदरपण' में भी यह परम्परा सम्यक्‌ रूप से विकसित हुई है। 


'रूपक के नाटकेतर भेद-प्रभेद 


दृश्य काव्य के नाटकेतर भेदों की विवेचना के पूर्व विश्वताथ ने 'महानाटठक' का 
उल्लेख किया है जो सब प्रकार के पताकास्थानकों से युक्त तथा दस अंकों वाला होता 
है। उसके अन्य लक्षण नाटक से मिलते-जुलते हैं । प्रकरण रूपक-रचना का दूसरा प्रकार 
है जिसमें कविकल्पित लौकिक चरित्र रहते हैं। उसका नायक धीर, प्रशांत, ब्राह्मण, मंत्री 
और वेद्य, अंगी रस श्रृंगार, नायिका कुलीन रुत्री अथवा वैश्या एवम्‌ गौण पात्र विट, 
चेट तथा धृतकारक आदि होते हैं । मृष्छकटिक और मालतीमाधव की गणना प्रकरण 
के अंतर्गत की जाती है । जिनके नायक क्रमश:चारुदत्त और माधव जैसे पुरुष पात्र तथा 
नायिकाएँ वसंतसेना और मालती जेंसी नारियाँ हैं । 
भाण' में अनेक प्रकार की अवस्थाओं वाला धूर्त चरित उसके एक ही अंक में 
वर्णित होता है जिसका नायक कोई निपुण पंडित विट अधिकांशत: आकाशभाषित के 
साध्यम से अपने तथा दूसरों के अनुभत विषयों का प्रकाशन करता है। उसकी कथावस्तु 
कविकल्पित तथा वृत्ति भारती अथवा कशिकी होती है। रसों में श्वृंगार अथवा वीर की 
प्रधानता तथा संधियों में मुख और निवंहण का प्रामुख्य होता है। इसमें लास्य के दसों 
अंग निहित रहते हैं। 'लीलामधुकर' नामक रूपक भाण का सुप्रसिद्ध उदाहरण है। 
“व्यायोग' में पुराण प्रसिद्ध विषयवस्तु, पुरुष पात्रों का बाहुल्‍य, नारी पात्रों की अल्पता, 
गर्भ और विमर्श संधि का अभाव, एक अंक, कैशिकी वृत्ति का राहित्य, राजषि, देवता, 
अथवा ख्यात वृत्त धीरोद्धत नायक तथा हास्य, शंगार एवं शांत के अतिरिक्त अन्य रस 
रहते हैं। सौगन्धिकाह रण इसका उदाहरण है । सभवकार' की कथावस्तु देवासुराश्रित 
और पुराण-प्रसिद्ध होती है जिसमें विमर्श के अतिरिक्त सभी संधियाँ रहती हैं। इसमें 
प्राय: तीत अंक, कैशिकी वृत्ति, वीर रस, गायत्री और उष्णीक्‌ छन्‍्द तथा त्रयोदश प्रकार 
के वीथ्यंग होते हैं। 'समवकीयन्ते बह॒वो&र्था अस्मिन्तिति सभवकार: के अनुसार इसमें 
अनेक प्रकार के विषय संबद्ध रहते हैं। समुद्रमंथत इसका सुप्रसिद्ध उदाहरण है। 'डिम 
रौद्र रस प्रधान चार अंकों की रचना का नाम है जिसमें विष्कम्भक और प्रवेशक नहीं 
होते | इसमें माया, इंद्रजाल, संग्राम, क्रोधोद्श्रांति आदि चेष्टाएँ तथा पुराण प्रसिद्ध 
कथानक रहता है। देवता, गंधवे, यक्ष, राक्षस, महोरग (विशाल सपं) मूत, प्रेत और 
पिशाच आदि उद्धत और दुर्विनीत प्राणी इसके नायक होते हैं। शांत, हास्य और शुंगार 
के अतिरिक्त अन्य कोई रस इसका अंगी हो संकता है । भरत मुनि ने 'त्रिपुरदाह' नामक 

रचना को डिम के रूप में उदाहृत किया है। 

“ईहामृग' चार अंकों का मिश्रवृत्त रूपक है जिसमें मुख, प्रतिमुल और निवंहण 
सधियाँ होती हैं। इनके नायक और प्रतिनायक यथासंख्य नियम से रहित देवता और 
मनुष्य हो सकते हैं जिनकी प्रकृत्ति धीरोद्धत होती है । इसका प्रतिनायक गुप्त रूप से 
अनुचित कार्य करता है । इसमें कुल मिलाकर दस पताकानायक हो सकते हैं । जो दिव्यां- 
गना के हरण की चेष्टा करने के कारण श्वृंगाराभास का प्रदर्शन करते हैं। चूँकि इसका 
नायक मृग के समान अलभ्य अथवा दुष्प्राप्प नायिका की ईहा (इच्छा) करता है अतः 
इसे ईहामृग कहा जाता है | कुसुमशेखरविजय इसका प्रसिद्ध उदाहरण है। 

 अंक' अथवा उत्सृष्टिकांक' में केवल एक अंक होता है जिसके नायक साधारण 
पुरुष होते हैं। इसका स्थायी रस करुण है जिसमें बहुत-सी स्त्रियों का विलाप रहता है। 
इसके वस्तु विस्तार में कविकल्पना का प्रमूत मात्रा में योगदान माना जाता है । संधियों' 
और वृत्तियों के प्रयोग में यह भाण का अनुगामी है। इसमें निर्वदवचन तथा वाक युद्ध 
का प्रयोग विशेष रूप से रहता है। 'शमिष्ठाययाति' अंक इसका उदाहरण है। “वीथी' 
एक अंक की रूपक-रचना है जिसमें उत्तम, मध्यम अथवा अधम' श्रेणी के नायक की 
कल्पना होती है। वहु आकाशभाषितों द्वारा विचित्र प्रत्युक्ति का आश्रय लेकर श्ंगार 
आदि रसों को सूचित करता है। इसमें मुख और निवेंहण संधियाँ तथा पाँचों अर्थ 
प्रकृतियाँ रहती हैं । श्रृंगार की अधिकता के कारण इसमें कशिकी वृत्ति का प्राचुयं होता 
है | नाट्यचार्यों ने इसमें तेरह अंगों की अनिवायता निर्दिष्ट की है। जो नाटक आदि 
अन्य रूपकों में भी रहती हैं। 'वीथी व नातारसानां चात्र माला-रूपतया स्थितत्वाद्वी- 
थीयम्‌” के अनुसार वीथी में वृक्षों की श्रेणी (वीथी) के समान अनेक रसों की स्थिति 
मालातुल्य होती है। 'मालविका' रूपक वीथी का उदाहरण है। 

विश्वनाथ ने प्रहतन का लक्षण निर्धारित करते हुए लिखा है कि “जहाँ भाण के 
समान संधि और संध्यंगों और लास्यांगों का एक अंग से रचित कविकल्पित निदंनीय 
व्यक्तियों का चरित्र प्रदर्शित किया जाता है, वहाँ प्रहसन होता है।' इसमें आरनटी वृत्तिः 
तथा विष्कम्भक और प्रवेशक नहीं होते । तपस्वी, संन्‍्यासी और ब्राह्मण आदि पात्र 
इसके नायक होते हैं। यह हास्य रस प्रधान रचना है जिसमें वीथी के अंगों जेसी स्थिति 
नहीं रहती । शुद्ध, संकीर्ण और विक्ृत संज्ञक इसके तीन भेद हैं जिनके उदाहरण क्रमशः 
कंदर्य केलि, धृत॑चरित्र तथा लटकमेलक आदि हैं। भरत मुनि का कथन है कि संकीर्ण प्रह- 
सन में वेश्या, दास, नपुंसक, विट, धूर्त और व्यभिचारिणी स्त्रियों का समावेश होता है. 
तो विक्ृत प्रहसन में नपुं£सक, कंचुकी और तपस्वी जन नटठ, योद्धा और घूर्त जनों की: 
वेशभूषा का अनुकरण करते हैं । 


उपरूपक के प्रकार द 
उपरूपक के अठारह भेद हैं। जिनमें नाटिका प्रधान है। 'नाटिक!' कविकल्पित 
चरित्र युक्त प्रचुर स्त्रियों वाली चार अंकों की रचना होती है, जिसमें घीर, ललित और 

ख्यातवृत्त राजा नायक होता है। अंतःपुर से सम्बद्ध और संगीत अनुरागिणी कन्या 
इसकी नायिका होती है। उस कन्या में रानी के त्रास से शंकित रहने वाला नायक आसक्त 
रहता है। रानी का रूप प्रगल्भा और ज्येष्ठा नायिका तुल्य होता है। नई राजकुमारी में 
आसकत होने पर भी राजा ज्येष्ठा का वशवर्ती होता है। इसमें कशिकी वत्ति प्रयुक्त की" 
जाती है। 'रत्नावली' और “विद्धशालभंजिका' इसके प्रसिद्ध उदाहरण हैं। उपरूपक के 

अन्य भेदों में त्रोटक, गोष्ठी, सटूटक, नाट्यरासक, प्रस्थान, उल्लाप्य, काव्य, प्रेंखण, 
रासक, संलापक, श्रीगदित, शिल्पक, विलासिका, दुमेल्लिका, प्रकरणी, हल्लीश और 
भाणिका हैं जिनका उल्लेखमात्र करना ही पर्याप्त है क्योंकि हमारे मूल विषय के साथ 
उनका प्रत्यक्ष संबंध नहीं है। ह 


श्रव्यकाव्य के भेद-प्रभेद 

श्रव्यकाव्य श्रोतंव्यमात्र है जिसका अभिनय से कुछ भी सम्बन्ध नहीं होता ४ 
विश्वनाथ ने उसे गद्यमय और पद्यमय माना है। छन्‍्दोबद्ध पदरचना को पद्य कहते हैं । 
जिस पद्च में किसी अन्य पद्म की अपेक्षा नहीं रहती, वह 'मुक्तक' कहलाता है। दो पद्मों 
की पारस्परिक अपेक्षा में 'युग्मक' तथा तीन पद्यों की संगति में 'संदानितक' होता है। चार 
पद्यों की पारस्परिक अपेक्षा वाला 'कलापक' तथा पाँच अथवा उससे से अधिक पद्मों की. 
अपेक्षा रखने वाला 'कुलक' कहलाता है। द 


महाकाव्य विश्लेषण 

विश्वनाथ ने महाकाव्य का लक्षण 'सर्गेबंधो महाकाव्य' किया है जिसका नायक 
धीरोदात्त गुणान्वित कोई देवचरित्र अथवा उत्तम कुलप्रसूत क्षत्रिय होता है। एक 
ही वंश में उत्पन्त अनेक कुलीन राजा भी उसके नायक हो सकते हैं। हरचरित और 
नेषधीयचरित एकनायकनिष्ठ महाकाव्य हैं तो बहुनायक प्रधान रघुवंश महाकाव्य 
में दिलीप, रघु और राम जैसे सूर्यवंशी राजाओं के प्रख्यात चरित्र अंकित हुए 
हैं। महाकाव्य में श्रृंगार, वीर और श्ञांत में से कोई एक अंगी रस होता है । अन्य 
रस उसके अंग बन कर उपस्थित होते हैं। उसमें नाटक की सभी संधियाँ सुप्रयुक्त 
होती हैं। उसका वत्तचरित्र या तो रामायण और महाभारत आदि ग्रन्थों से लिया जाता 
है अथवा वह सज्जताशित होता है । उसका फल अथवा प्रयोजन चतुव॑र्गप्राप्ति है। उसके 
प्रारंभ में नमस्कार, आशीर्वाद अथवा वस्तुनिदश रहता है। कहीं-कहीं दुजंननिन्दा अथवा 
सज्जनों के गुणकीतंन से भी उसका प्रारम्भ होता है। उसके प्रत्येक सर्ग में एक ही छंद 
प्रयुक्त करने की परम्परा रही है। सर्गंसमाप्ति के पश्चात्‌ छंद परिवर्तित कर दिया जाता 
है। उसके सर्ग का आकार न तो बहुत छोटा होना चाहिए और न बहुत बड़ा। उसमें 
आठ अथवा उससे अधिक सर्ग भी हो सकते हैं। ऐसे महाकाव्य भी लिखे गये हैं जिनके 
एक ही सर्ग में अनेक छन्द प्रयुक्त हुए हैं। सर्ग के अन्त में भावी सगे की कथा का संसूचन 
रहता है। महाकाव्य के वण्ये विषयों में संध्या, सूर्य, चन्द्र, रजनी, प्रदोष, अंधकार, दित 

प्रात:काल, मध्याक्ल, मृगया, दो ला ऋतु, वन, सागर, मुनि, स्वर्ग, नगर, यज्ञ, युद्ध, यात्रा, 
विवाह, मंत्रणा और पुत्रजन्म आदि रहा करते हैं । श्रृंगार रस प्रधान महाकाव्य संभोग 
और विप्रलम्भ पक्षों से अभिमण्डित होता है। उसके नामकरण के लिए सुनिश्चित 
“नियम नहीं हैं। कवि, चरित्र, नायक अथवा प्रतिनायक के नाम से भी महाकाव्यों के नाम- 
करण किये गये हैं। रघुवंश, नेषध, किरातारजूुनीय और शिशुपाल वध आदि संस्कृत 
'साहित्य के अत्यंत सुप्रसिद्ध महाकाव्य हैं। महाभारत और रामायण आप श्रेणी के महा- 
काव्य हैं जिनके सर्ग साधारणत: 'आख्यान” अथवा “काण्ड” कहलाते हैं। प्राकृत तथा 
:अपभ्र श भाषा के महाकाव्यों के सर्यों के नाम क्रमश: “आशवास' तथा “कुडबक हैं । 


काव्य के अन्यान्य भेद 

विश्वनाथ ने संस्कृत भाषा और शौरसेनी प्राकृत जैसी भाषाओं में विरचित 
'काव्यों को भाषा निबद्ध काव्य श्रेणी में परिंगणित किया है। वे एकार्थप्रवण पद्मयों और 
सर्गेविहीन प्रणालियों में लिखे जाते हैं। उनका एक भेद खण्डकाव्य है जिसे विश्वताथ ने 
एकदेशानुसारी' कहा है। मेघदूत की गणना खण्डकाव्यों में की जाती है। परस्पर अपेक्षा 
से रहित इलोकसमूह 'कोष' कहलाता है। यदि तुल्य श्रेणी वाले पद्मयों को किसी बिशेष 
क्रम से प्रणीत किया जाय तो वह ॒मुक्तावली के समान अत्यंत मनोरम हो जाता है। 
सामान्यतः पद्य काव्य के इतने ही प्रकार विश्वनाथ द्वारा विवेचित किये गये हैं । 


गद्य के रूप-भेद 
छन्‍्द विहीन रचना गद्य कहलाती है। उसके प्रमुख चार भेद हैं जिनके नाम 
मुक्तक, वृत्तगंधि, उत्कलिकाप्राय और चूर्णक हैं। समासविहीन गद्य 'मुक्तक” पद्मांश- 
युक्त गद्य 'वृत्तगंधि', दीर्घसमास युक्त गद्य 'उत्कलिकाप्राय/ और अल्पसमासमय गद्य 
“चूर्णक' कहलाता है। श्रृंगारादि रस युक्त इतिवत्तात्मक गद्य का नाम 'कथा' है। उसमें 
आर्या, वक्‍त्र और अपवक्त्रक छन्द प्रयुक्त किये जाते हैं। उसके प्रारम्भ में पद्यरचना 
रहती है जिसमें देवताओं के प्रति नमस्कार तथा खलों का वृत्तकीत॑न होता है। 'काद- 
म्बरी की गणना “कथा ' के अंतर्गत की जाती है। 
आख्यायिका' कथा शली की रचना है । उसमें कवि के वंशकीत॑न के साथ-साथ 
अन्य कवियों का भी चरित्र रहता है। इसमें कहीं-कहीं पद्य का भी प्रयोग होता है। 
आख्यायिका के कथांशों का व्यवच्छेद 'आइवास' नाम से निबद्ध होता है। आर्या, वक्रत्र 
और अपवक्त्र छनन्‍्दों के मध्य किसी भी छल्द द्वारा उसके अनागत विषय की सूचना दी 
जाती है। हर्षचरित और दशकुमारचारित आदि रचनाओं की गणना आख्यायिका के 
अंतर्गत की जाती है। आख्यान आदि गद्यकाव्य कथा और आख्यायिका में अंतर्भूत रहते 
हैं। पंचतंत्र, हितोपदेश आदि उनके उदाहरण हैं। गद्य-पद्यमय रचना का नाम चम्पृ है । 
“उसमें जब राजस्तुति की जाती है तो उसे “विरुद! कहते हैं। अनेक भाषाओं में रचित 
“काव्य का नाम करम्भक' है। विश्वनाथ ने साहित्यदर्पण के षष्ठ परिच्छेद में इन्हीं 

काव्य-भेदों का निरूपण किया है जिनके अनुशीलन से इस बात का पता चलता है कि 
उनके कार्यकाल में काव्य के भेदों के विषय में कौन-कौन-प्ती विचाराधाराएँ तथा किस 
प्रकार की मान्यताएँ प्रतिष्ठित हो चुकी थीं । 


'काव्यदोष विश्लेषण 


विश्वनाथ ने “वाक्य रसात्मकं काव्यम्‌' को काव्य का लक्षण निर्धारित करने के 
पदचात्‌ 'दोषास्तस्थापकर्षका: सूत्र द्वारा दोषों को काव्य के अपकर्षक तत्त्व माना है। इस 
विषय में सभी रस ध्वनिवादी आचार एकमत हैं । ृषयति काव्यमिति दोष: की 
व्युत्पत्ति के अनुसार भी दोष काव्य के अपषंककारी तत्त्व सिद्ध होते हैं | दोषों के कारण 
'काव्य की रसात्मकता तीन रूपों में बाधित होती है-. रसप्रतीति अथवा रसास्वाद 
में विघष्न आना, 2. रसास्वाद की उत्कृष्टता में किसी वस्तु द्वारा रुकावट आना, तथा 
3. रसप्रतीति के बीच किन्‍्हीं विशेष कारणों से विलम्ब होना । इन तीनों स्थितियों के 
'मूल में दोष ही प्रमुख हेतु होते हैं! 'श्रुतिदुष्टत्व तथा अपुष्टाथथत्व दोष शब्द और अथ के 
माध्यम से काव्यात्मभृत रस का किसी न किसी रूप में अपकर्ष ही करते हैं अतः वे भी 
'घम-फिरकर रस विध्न के ही कारण बनते हैं। उनका व्यवधान वाक्य से सम्बन्धित है 
अतः वे वाक्य के अंगभूत पद और पदांश के साथ-साथ वाक्य अर्थे और रस के भी अप- 
'कर्षकारी तत्त्व होते हैं । उपर्युक्त पाँचों रूपों में वे काव्य की विकलांगता के हेतु हैं। पद 
और परददांश के दोष कहने के लिये तो उन्हीं से सम्बन्धित हैं किन्तु उनका प्रभाव सम्पूर्ण 
वाक्यार्थे अथवा रसप्रतीति पर पड़ता है अतः उन्हें किसी अवयव विशेष तक ही सीमित 
'नहीं किया जा सकता । आचार्यों ने नित्यानित्य रूप में दोष निरूपण की जो व्यवस्था की 
है वह सर्वथा उचित है क्योंकि नित्य दोष तो समी स्थितियों में काव्य विघातक होते ही हैं 
किन्तु अनित्य दोष भी किन्‍्हीं विशेष रस-प्रसंगों में अपकर्षकारी होने के कारण अपना 
अस्तित्व और प्रभाव प्रदर्शित किये बिना नहीं रहते । श्रुतिदुष्तत्व अथवा दुः:श्रवत्व 
दोष वीर और रौद्र आदि उप्र रसों में भले ही गुण रूप में व्यवस्थित किये जाएँ किन्‍्तु 
आ्ृंगार, करण और द्ान्‍्त रसों में उनका अनौचित्य अमान्य नहीं कहा जा सकता। 
विश्वनाथ ने भी मम्मठ आदि आचार्यों के मान्यताओं के अनुरूप उनका निरूपण करते हुए 
'उनका विश्लेषण किया है जिनका पुनः प्रतिपादन पिष्टपेषणमात्र हैं। उनका सामान्य 
विवेचन इस दृष्टि से आवश्यक है कि उनका विश्लेषण किय्रे बिना विश्वनाथ की एतद्‌ 
“विषयक मान्यताओं का' एक महत्त्वपूर्ण पक्ष अधूरा रहा जाता है। 


पददोष विवेचन 


विश्वनाथ ने दुःअ्वस्व, त्रिविधिं, अइ्लीलत्व, अनुचिताथ्थेत्व, अप्रयुक्तत्व, 
अआम्यत्व, अप्रतीतत्व, संदिग्धत्व, नेयाथैत्व, निहताथत्व, अवाचत्व, विलष्टत्व, विरुद्ध- 
मतिकारित्व और अविमृष्ट विधेंयांशत्व को पदगत तथा वाक्यगत दोष माना है। इनमें 
से श्रुतिकटुत्व आदि दोष पदांश में भी रहते हैं किन्तु अधिकांश दोष पदगत हैं। निर- 


46 


थंकत्व, असमर्थत्व तथा च्युतसंस्कारत्व केवल पदों में ही रहते हैं। कठोर वर्ण के कारण 
जो दाब्द क्णप्रिय न हो उसे द्रुःअव्य अथवा श्रुतिकदु कहते हैं। “कार्ताथ्य' शब्द इसी 
प्रकार का है जिसमें त, थ और र के संयोग से इस शब्द में कठोरता आई है। असभ्य 
अथवा अशिष्ट अर्थ का व्यंजक पद अइलीलत्व दोष है। ब्रीड़ा, जुगुप्सा और अमंगल का 
वाचक होने से यह तीन प्रकार का होता है । इनके उदाहरण निम्नलिखित हैं जिनके 
रेखांकित पदों के प्रयोग में अहलीलत्व दोष माना गया है। 
(अ) दृष्तारिविजये राजन्‌ साधन सुमहत्तव। हे राजन, मदांध शत्रुओं को 
जीतने में तुम्हारा साधन (सेवा अथवा लिंग) बहुत बड़ा है। 
(आ) प्रससार झलनेर्वायूविनाशे लन्विते तदा। 
हे तन्वि, तुम्हारे बिनाश (अदशेन अथवा मरण ) के समय वायु (हवा, अपान 
वायु) धीरे से चली । उपर्युक्त उदाहरणों में साधन शब्द लिंग”, विनाश शब्द 'मरण' 
तथा वायु शब्द 'अपान वायु' का बोधक होने कारण ये प्रयोग क्रमश: ब्रीड़ा, अमंगलः 
और जुगुप्सासूचक अश्लीलत्व के सूचक हैं । द 
अन्य दोषों के नामों, लक्षणों और उदाहरणों को संक्षिप्त परिचय निम्न- 
लिखित है--- द द 
अनुचिता्थेत्व--'शू रा अमरतां यांति पशुभूता रणाध्वरे' । (रणरूप यज्ञ में पशुभूत 
श्रवीरअमरत्व प्राप्त करते हैं।) यहाँ शूरों में पशु की समानता निर्दिष्ट करने से उनकी 
कातरता प्रकट होती है। यज्ञीय पशुओं की भाँति विवश होकर मरना कायरों का काम 
है, श्रों का नहीं अतः यहाँ 'पशु' शब्द के प्रयोग में अनुचिताथ्थ त्व दोष है। 
अप्रयक्तत्व--व्याकरण और कोष आदि में प्रतिद्ध होने पर भी जो दाब्द उस 
रूप में कवि सम्प्रदायों अथवा काब्यों में अप्रयुक्त रहा हो, उसके काव्य प्रयोग में यह दोष 
होता है। द द 
. उदाहरण--“भाति पद्म: सरोवरे |” पदुम शब्द नपुंसक लिंग में प्रश्तिद्ध है 
पुल्लिग में नहीं, फिर भी उसका पुल्लिग रूप में प्रयोग होने से यहाँ अध्रयुक्तत्व दोष है ॥ 
द ग्राम्यत्व---कटिस्ते हरते मनः । इसमें कटि शब्द ग्राम्य है । द 
अप्रतीत्तत्व---इसका लक्षण 'एकदेदमात्र प्रसिद्धत्व है । 
उदाहरण---“योगेन दलिताशय: | यहाँ 'आशय' शब्द योगशास्त्र में वासना अर्थ 
का वाचक है। 
संदिग्धत्व--आशी: परम्परां बन्यां कर्ण कृत्वा कृपां कुरु।! इसमें “बन्द्यां' पद 
का अर्थ “बन्दीभूता' है अथवा “बंदनीया' है इस बात का संदेह उत्पन्न होता है। 
नेयाथंत्व--रूढ़ि अथवा प्रयोजन का अभाव होने के कारण अशवक्तिकृत लक्ष्याथ 
का प्रकाशन नेयाथेत्व है । जहाँ (बिना कारण (रूढ़ि अथवा प्रयोजनभूत) किसी लाक्ष- 
णिक छब्द का प्रयोग किया जाता है, वहाँ नेयार्थ दोष होता है। 'कमले चरणाघातं मुख 
सुमुखि तेडकरोत' अर्थात्‌ हे सुमुखि, तुम्हारे मुख ने कमल में लात मारी' इस उदाहरण 


आता 


में 'चरणाघात' का अथथ जीत लेना है जिसका लाक्षणिक प्रयोग सुख्याथंबाध तथा रूढ़ि: 

और प्रयोजन के बिना ही किया गया है। इस प्रकार के प्रयोगों से कवि की अव्युत्पन्नता 
प्रकट होती है । क्‍ 

निहता्थेत्व--प्रसिद्ध और अप्रसिद्ध अर्थों के वाचक शब्दों का अप्रसिद्ध अर्थ में 
अ्योग करने पर निहतार्थत्व दोष होता है। उदाहरणार्थ--'यमुताशम्बरं व्यतानीत्‌ 
वाक्य में शंबर शब्द जल के अथ में प्रयुक्त हुआ है जो उसका अप्रसिद्ध अर्थ है । शंबर का 
प्रसिद्ध अर्थ तो दाम्बर नामक देत्यविशेष है जिसे जल में निहित करने से निहताथंत्व दोष 
हो गया है | यहाँ यह बात उल्लेखनीय है कि अप्रयुक्तत्व दोष एकार्थक शब्द में होता है 
जबकि निहताथ॑त्व दोष अनेकाथवाची शब्द में रहता है। 

अवाचकत्व--विश्वनाथ ने इस दोष के दो उदाहरण प्रस्तुत किये हैं--. गीतेष 
कर्णमादत्ते, और 2. दिन में त्वयि संप्राप्ते ध्वांतच्छन्नापि यामिनी । प्रथम उदाहरण 
में कान देने अर्थात्‌ सुनने के अर्थ में 'कर्णमादत्ते” का प्रयोग हुआ है किन्तु आइडगपूर्व॑ क दा 
धातु” का अर्थ देना न होकर 'लेना' होता है अत: “आदत्ते' पद में अवाचकत्व दोष है । 
दूसरे उदाहरण में “दिन शब्द “प्रकाशमय' अर्थ का अवाचक होने से यह प्रयोग 
अवाचकत्व दोष का व्यंजक है । 

क्लिष्टत्व--अभिधेय अर्थ की प्रतीति में व्यवधान होने पर क्लिष्टत्व दोष होता 
है। उदाहरणार्थ---'क्षी रोदजावसतिजन्मभुवः प्रसन्नता: वाक्य का अथे “जल प्रसन्न 
(स्वच्छ) हुआ है जिसकी प्रतीति में बाधा आती है। 'जल' अथे तक पहुँचने के पहले हमें 
क्षीरोदजा अर्थात्‌ क्षीरसागर की पुत्री (लक्ष्मी) की वसति (निवास स्थान) 'कमल' की 
अर्थ प्रतीति करनी पड़ती है जिनकी जन्मभूमि का अथे जल है । इस अथं ज्ञान में कठिनाई 
होने के कारण यहाँ क्लिष्टत्व दोष है । क्‍ 

विरुद्धमतित्व---इस दोष का उदाहरण “भूतये5स्तु भवानीश: है । भवानी का 
अर्थ भव (शिव) की पत्नी है । उसके आगे 'ईश' पद जोड़ने से 'भवानीश' शब्द बनता है 
जो पावंती के किसी अन्य पति की प्रतीति कराता हुआ विपरीत मत उत्पन्त करता है। 

अविमष्टिविधेयांदात्व--विधेय अंश का प्रधान रूप से परामर्श (विमश ) 
होने पर यह दोष होता है । विश्वनाथ ने इस दोष के अनेक रूप और उदाहरण विवेचित 


, . किये हैं । इसका प्रसिद्ध उदाहरण 'न्यक्रकारों हयमेव मे यदरय:” छंद का अन्तिम चरण 


_स्वर्गग्रामटिकाविलण्ठनव॒थोच्छने: किमे भिर्भज:' है जिसमें 'ब॒थात्व' विधेय है जिसे समास 
में डालकर उसका उपसर्जन कर दिया है। इसमें वृथात्व अप्रधान हो गया है जबकि इस 


विधेय का निर्वाह प्रधानता से होना वांछततीय था। इसी हेतु यहाँ अविमृष्टविधेयांशत्त्व 
दोष है । 


वाक्यगत दोष... 
विश्वनाथ ने क्लिष्टत्व, विरुद्धमतिकारित्व तथ विधेयाविमश जैसे पद दोषों को 


समासगत माना है। उन्होंने वाक्यगत दुःअवत्व आदि दोषों का भी विवेचन किया है। 
“उनका संक्षिप्त परिचय अग्नलिखित है-- _ 

दुःअवत्व--विश्वनाथ ने इसके उदाहरणार्थ स्मरात्य॑न्ध: कदा लप्स्ये कार्ताथ्यँ 
विरहेतब' इलोकाउँं प्रस्तुत किया है जिसमें 'स्मराति: लप्स्ये” तथा कार्ताथ्यं शब्द वाक्यग त 
दुःअवत्व दोष के हेतु हैं। इन पदों में रेफ और महाप्राण वर्णों का संयोग होने से दोष- 
स्थिति बनी है। 

अइलीलत्व--जुगुप्साव्यंजक अश्लीलता का उदाहरण “कतप्रवृत्तिरन्यार्थे कवि- 
बॉन्तं समइनुते' है जिसका अर्थ यह है कि जिस कवि की प्रवृत्ति अन्य कवियों द्वारा कथित 
अर्थ की चोरी करने की होती है, वह वांत (वमन) खाता है। इस वाक्य में 'प्रवृत्ति' शब्द 
पुरीषोत्सर्ग का व्यंजक है तथा वांत शब्द घृणाव्यंजक अश्लीलता का द्योतक है अत: यह 
वाक्यगत अश्लीलत्ब दोष है । 

नेघार्थत्व--“उद्यत्मललोहिट्येवेक्राभिर्भुषिता तनु: में नेया्थत्व दोष है। इसका 
अर्थ यह है कि वक्रा अर्थात्‌ वामा सुन्दारियों ने उद्यत अर्थात्‌ प्रकाशभान कमललौहित्य 
अर्थात्‌ पद्मराग (लालमणि ) से अपना शरीर अलंकृत किया । इस उदाहरण में 'कमल- 
लौहित्य' का नेयार्थ 'पद्मराग' तथा “वक्रा' का अर्थ विपरीत प्रकृति की सुन्दरियों से 
लक्षणीय है जिनमें रूढ़ि अथवा प्रयोजन की कारणता न रहने पर यहाँ नेवार्थ दोष है। 
अनेक पदों में होने के कारण यहाँ यह वाक्यगत दोष है । 

क्लिटष्त्व---विश्वताथ ने इसके उदाहरणस्वरूप निम्नलिखित छंद उद्धृत किया 
हक 

धम्मिलस्थ न कस्य प्रेक्ष्य निकाम कुरंग शावाक्ष्या: । 
रज्ज्यत्य पूर्वबंधव्युत्पत्तेमानसं शोभाम । 

उपयुृक्त उदाहरण में अनेक पद दूरान्वित हैं जिनका सम्बन्ध जोड़ने में कठिनाई 
होती है। धम्मिलस्य का अन्वय शोभाम के साथ, दोभाम्‌ का प्रेक्ष्य के साथ, 'मानस' का 
“न! के साथ तथा 'न' का रज्ज्यति के साथ दूरान्वय सम्बन्ध है जिन्हें संयुक्त करते समय 
अर्थ प्रतीति में क्लेश होता है। द 

अविमुष्टविधेयांशत्व -- न्‍्यक्कारो ह्यमेव मे यत्‌” छंद में न्यक्कार' विधेय है 
और “अयमेव' उदृश्य है। उदहृश्य के बिना विधेय का कथन बिना आधार की वस्तु होता 
है, इस सिद्धांत के अनुसार पहले उद्दश्य तथा तदुपरांत विधेय का प्रयोग होना चाहिए । 
उपयंक्‍्त छंद पंक्ति में इसका विपरीत क्रम होने से रचना की पद योजना में गड़बड़ी पैदा 
होती है अत: यहाँ काव्यगत अविमष्टविधेयांशत्व दोष हो गया है। 


पदांशगत दोष 
विश्वनाथ ने उपर्युक्त दोषों को पदांशगत भी माना है जिनका विवरण निम्न- 
लिखित है--- 
. श्रुतिकदुत्व-- तद्‌ गचुछ सिद्धये, कुरु देवकाय॑ म्‌ पंक्ति का 'द्धर्य पदांश श्रुति- 
कट्त्व दोष है। 
निहताथंत्व--धातुमत्तां गिरिधत्ते' में 'मत्ता' पदांश दृषित होने से निहताथ॑त्व 

पदांश दोष हो गया है। 

अवाचकत्व---वर्ण्यते कि महासेनौ विजेयोयस्यथ तारक: में प्रयुक्त 'विजेय:” पद: 
में क्त प्रत्यय के अर्थ में यत्‌ (अचोयत्‌ ) प्रत्यय का प्रयोग होने के कारण यहाँ पदांशगत- 
अवाचकत्व दोष है। 

अइलीलत्ब---पाणि: पल्‍लवपेलव:” में पेलव छाब्द के पृव॑वर्ती दो अक्षरों में 
लज्जाजनक अद्लीलत्ब व्यंजित होता है। 

_नेयाथेत्व---संग्रामे निहता: शूरा वचोबणत्वमागता:' पंक्ति में वचोबाण: शब्द: 
में 'वचस्‌ शब्द का 'गिर्‌' शब्द के लिए लाक्षणिक प्रयोग किया गया है जिसके लिए रूढ़ि 
अथवा प्रयोजन विवक्षित न होने के कारण यहाँ नेयाथंत्व पदांश दोष है। काव्य ग्रंथों का. 
समीक्षात्मक अध्ययन करने से अवधिष्ट पदांश दोषों का भी अनुसंधान किया जा सकता! 
है। सामान्यतः निरथेकत्व, असमरथत्व और च्युतसंस्कारत्व दोषों के पदांशगत तथा 
वाक्यगत उद्यहरण नहीं मिलते अतः विश्वनाथ ने उनकी पदगत स्थिति का ही 
विश्लेषण किया है। 


अवशिष्ट पददोष 


निरथंकत्व--“मुंच मान हि मानिनि' में (हि पद निरर्थकत्व का वाचक है जिसे: 
छंद पूर्ति के प्रयोजन मात्र से प्रयुक्त किया गया है । 

असमथंत्व-- कुंज॑ हंति कृशोदरी' में “हन्‌” धातु का प्रयोग गमन रूप अर्थ में: 
किये जाने के कारण यहाँ असमथेत्व है । व्याकरण में यद्यपि 'हन्‌ हिसागत्यो:' सूत्र द्वारा 
हन्‌' धातु 'हिसा' और “गति इन दोनों अर्थों की वाचक मानी गई है किन्तु उसका प्रयोग 
'पद्धति' आदि विशेष प्रयोगों के अतिरिक्त “गमन' अर्थ में नहीं किया जाता। 'हंति' का 
प्रयोग गचछति' अर्थ में करने से यहाँ असमथ त्व दोष है । 

च्युतसंस्कारत्व--विश्वनाथ ने इसका उदाहरण गाण्डीवी कनकशिलानिभं 
भुजाम्थामाजध्ने विषमविलोचनस्य वक्ष: पंक्ति में ढूंढा है जिसका अर्थ है कि अर्जुन नेः 
किरातवेशधारी भगवान्‌ शंकर के स्वर्णशिलासदृद वक्ष:स्थल को दोनों हाथों से आहत" 
किया। इसमें आत्मनेपद का विधान करने वाले, आडगेयमहन: सूत्र के अनुसार आडसपुर्वक 
हन्‌ धातु का आत्मनेपद में तभी प्रयोग किया जाता है जब उसका कर्म स्वांग अर्थात्‌ वध 
करने वाले का अपना अंग हो । 'आजघ्ने प्रयोग में यह स्थिति नहीं है। व्याकरण के 
नियमानुसार यहाँ “आजघान' क्रियापद प्रयुक्त होना चाहिए। “आजसल्ने! प्रयोग में 
व्याकरणविरुद्धता होने के कारण यहाँ च्युतसंस्कारत्व पददोष है। 


विजातीय वाक्य दोष 


विश्वनाथ ने पददोषों के सजातीय वाक्य दोषों का विवेचन करने के परचात्‌ 
विजातीय वाक्य दोषों का भी विश्लेषण किया है। उनकी विस्तृत सूची अग्नलिखित. 
दोषों के नाम से प्रस्तुत की गई है-- 

प्रतिकूलवर्ण॑त्व, लुप्तविसगेत्व, आहतविसर्गत्व, अधिकपदत्व, न्यूनपदत्व, कथित- 
“यदत्व, हतवृत्तत्व, पतत्प्रकर्षत्व, संधि विश्लेष, सन्ध्यदलीलत्व, संधिकष्टत्त्व, अर्धान्तरैक- 
“पदत्व, समाप्तपुनरातत्व, अभवन्मतसम्बन्धत्व, अक्रमत्व, अमतपराथेत्व, वाच्यानभिधान, 
“भग्नप्रक्रत्व, प्रसिद्धित्याग, अस्थानस्थपदत्व, अस्थानस्थसमासत्व, संकीर्णत्व और 
“गभितत्व । 
उपर्युक्त सभी दोष पदगत न होकर वाक्यगत होते हैं । रसों के विपरीत वर्ण- 
योजना में प्रतिकूलवर्ण॑त्व, वाक्‍्यों में सत्र विसगों का लोप हो जाने पर लुप्त विसगंत्व, 
अनेक विसगों की ओकाररूप परिणति में आहतविसरगंत्व, 'उवाच वाचं' जैसे प्रयोगों में 
अधिकपदत्व, “मय्यपिता दृष्टि: में त्वया' पद का प्रयोग न होने से न्यूनपदत्व, “रति 
लीला क्रीड़ा' प्रयोग में पुनरक्तत्व, अथवा कथितपदत्व, छंदलक्षण के अनुकूल होने पर 
भी जो अश्रव्य, रसप्रतिकूल तथा गुरुलघुरूप से व्यतिक्रमित हो वहाँ हतवृत्तत्व, प्रगृह्य- 
संज्ञा आदि के कारण किये गये संधिभंग में संधिविश्लेष, 'चलण्डामरचेष्टित:' जैसे प्रयोगों 
में सन्ध्यदलीलत्व, क्रम की संगति न होने पर अकमत्व, प्रारम्भ किये गये क्रम का अंत 
तक उसी क्रम में सही निर्वाह न होने पर “भग्न प्रक्रमत्व, प्रसिद्धि के त्याभ में प्रसिद्धित्या- 
'गत्व, अनुचित स्थान में किसी यद को रखने पर अस्थानस्थपदत्व तथा एक वाक्य में दूसरे 
“वाक्य का अनुप्रवेश हो जाने पर संकीर्णत्व दोष होते हैं। विजातीय दोषों का यह परि- 
चयमात्र है। इनका विशेष परिज्ञान तो काव्यक्ृतियों को अनुशीलन करते समय 
भावशथित्री प्रतिभा द्वारा ही किया जा सकता है। 


'अथेदोष क्‍ 
विश्वनाथ ने अथंदोषों के अंतर्गत अपुष्टत्व, दुष्क्रमत्व, ग्राम्यत्व, व्याहतत्व, 
अइलील तत्व, कष्टत्व, अनवीक्ृतत्व, निहंतुत्व, प्रकाशितविरुद्धत्व, संदिग्धत्व, पुनरुक्तत्व, 
'ख्यातिविरुद्धत्व, विद्यविरुद्धत्व, साकांक्षत्व, सहचरभिनन्‍्नत्व, अस्थानयुक्तत्व, अविशेष में 
“विशेष, अनियम में नियम, विशेष में अविशेष, नियम में अनियम, विध्ययुक्तत्व, अनुवादा- 
-युक्तत्व और निर्मुक्तपुनरुक्तत्व दोष परिगणित किये हैं | किसी पदार्थ के मुख्य अर्थ के 
“उपयोगी न होने पर अपुष्टत्व, वस्तुओं का क्रम बिगड़ने पर दुष्क्रमत्व, ग्राम्य पदों के 
प्रयोग में ग्राम्यत्व, किसी वस्तु का उत्कर्ष अथवा अपकषे प्रदर्शित करने के पश्चात्‌ उसके 
“विपरीत कथन में व्याहतत्व, लज्जाव्यंजक अश्लील अर्थ की प्रतीति में अदलीलत्व, अथ 
की दुर्बोधता में कष्टाथे त्व, नवीनता के अभाव में अनवीकृतत्व, बिना कारण बताये किसी 
“कार्य का त्याग करने पर निहुंतुत्व, अर्थ की विरुद्धता भासित होने पर प्रकाशित- 
“विरुद्धत्व, अथ्थ में संदेह होने पर असंदिग्धत्व, विधि और निषेधरूप में एक ही बात को 
दोहराने में अर्थपुनरक्तित्व और लौकिक प्रसिद्धि के विरुद्ध कथन में अप्रसिद्धत्व दोष 
होता है । अप्रसिद्धत्व दोष के अनेक रूप माने गये हैं। उदाहरणार्थ विष्णु का “चक्र 
और शंकर का "त्रिशुल' प्रसिद्ध है। यदि कोई कवि विष्णु के तिशूल धारण का वर्णन करे 
तो वहाँ लोकविरुद्ध कथन होने के: कारण अप्रसिद्धत्व दोष होगा । इसी प्रकार रमणियों 

के पादाघात से पुष्पोदगम होने की कविसमयगत प्रसिद्धि के स्थान पर पुष्प अंकुरण का 
उल्लेख अप्रसिद्धत्व दोष का उदाहरण है। कामशास्त्र के अनुप्तार अघर में दंतक्षत की 
परम्परा है जिसे नखक्षत के रूप में वणित करने पर विधाविरुद्ध दोष होता है। 
अथबोध के लिए किसी पद विशेष की आकांक्षा होने पर उसकी उपेक्षा अथवा 
अकथन में साकांक्षत्व तथा सज्जन और कामिनी की शोभा के साथ खल की अशोभनता 
जेसे उललेखों में सहचर भिन्‍नत्व दोष होते हैं। सामान्यतः समुद्र 'रत्ननिधि' कहलाता है 
जिसके लिए हीरकनिधि का प्रयोग “अविशेष में विशेष” दोष का परिचायक है क्योंकि 
हीरे समुद्र से नहीं निकलते | वे तो खनिज पदार्थ होते हैं। समुद्र को विद्यमनिधि' कहना 
'तो फिर भी उचित हो सकता है क्योंकि विद्रुम (मूंगे) समुद्र में उत्पन्न होते हैं। नियम- 
'बाचक दब्द के अभाव में नियमपरिवृत्तित्व तथा अन्यत्र वाच्यानभिधान दोष होता है। 
'शब्ददोष और अथेंदोष में मूल अंतर यही है कि शब्ददोष शब्द का परिवर्तेन सहन नहीं 
कर पाता जबकि अथैदोष किसी शब्द विशेष के पर्यायवाची शब्द रख देने पर भी बना 
रहता है। पदार्थों के अन्वयज्ञान से प्रतीत होने वाला दोष शब्ददोष ही होता है । जो दोष 
अर्थज्ञान के अनन्तर भाषित हो, उसे अर्थंदोष कहते हैं। 


रसदोष निरूपण 

पद, पद्यांश, राब्द और अथंगत काव्यदोषों की विवेचना के अनंतर विद्वनाथ ने 
रसदोषों का भी निरूपण किया है । उन्होंने रसदोषों की परिगणना निम्नलिखित रूपों 
में की है-- 

!. किसी रस का उसके वाचक पद अर्थात्‌ सामान्यवाचक “रस' शब्द से अथवा 

विशेषवाचक “रृंगार' आदि शब्दों से कथन । 

« स्थायी भाव और संचारी भावों का उनके वाचक पदों से अभिधान । 
“ विरोधी रस के अंगभूत विभावों और अनुभावों आदि का वर्णन । 
. विभावों और अनुभावों के आपेक्ष में कठिनता । 
- रस का अस्थान (अनुचित स्थान) में विस्तार अथवा विच्छेद। 
« रस की पुनः पुनः दीप्ति । द 
- प्रधान रस का अननुसंधान (विस्मरण) तथा अनांगिक रस का संकीतेन। 
- अंगभूत रस की अत्यधिक विस्तृति। द 
 प्रकृतियों का विपर्यास अर्थात्‌ उनमें हेराफेरी । 
. अर्थ अथवा अन्य किसी भी प्रकार का अनौचित्य । 

उपयुक्त परिगणना के अनुसार रस की स्वरशब्द-वाच्यता उसका सबसे बड़ा 
दोष है । रति आदि स्थायी भावों से रस का कथन तथा लज्जा आदि संचारी भावों से 
“उसकी स्वशब्द वाच्यता भी इसी प्रकार के दोष के अंतर्गंत सम्मिलित को जाती है। 
आ्ुंगार रस में योवत की अस्थिरता आदि का कथन रसदोष है क्योंकि वे उसके विरोधी 
आंत रस के उद्दीपन विभाव हैं । जहाँ किसी रस विशेष के आलम्बन और उद्दीपन विभाव 

उसके अनुभावों की कल्पना (आशक्षेप) कठिनता से कराते हैं, वहाँ पर भी रसदोष होता 
है। श्रृंगार आदि रसों में नायक का स्पष्ट वर्णन न होने के कारण इस बात का पता नहीं 
चलता कि नायिका के कठाक्ष विक्षेप और स्मित आदि रति के कार्य हैं अथवा उसके: 
स्वाभाविक विलास मात्र हैं। उनका वक्‍ता नायक है अथवा कोई तटस्थ व्यक्ति, इसकी 
सही जानकारी न होने के कारण अनुभावों की कल्पना में कठिनाई होती है । विभाव कीः 
कष्ट कल्पना भी रसदोष का ही प्रकार है। उसके कारण हमें इस बात का पता नहीं 
चलता कि किसी वस्तु में रति (अनुराग) का परिहार और मतिशभ्रंश आदि चेष्टाएँ 
शृंगाररसमुलक हैं अथवा करुणरसमूलक। इस प्रकार की स्थिति उपर्युक्त रसों के 
अनुभावों की समानता के कारण उपस्थित होती हैं। अकाण्ड में रस विस्तार का सुप्रसिद्ध 
उदाहरण वेणीसंहार नाटक के द्वितीय अंक का वह प्रसंग हैं जिसमें दुर्योधन कौरव वीरों: 
की विनाशवेला में रानी भानुमती के साथ संभोग श्ंगार की कथा का विस्तार करता है | 
अस्थान में विच्छेद का उदाहरण महावीरचरित नाटक का वह प्रसंग है जिसमें राम और 
परशुराम के जोश (संरम्भ) के पूर्ण वेग के समय राम 'कंकण खोलने जा रहा हूँ ।” 
उक्ति द्वारा सम्पूर्ण संरम्भ को अचानक विच्छिन्त कर देते हैं। रस की पुनःपुनः दीप्ति 
का उदाहरण 'कुमारसंभव' का रतिविलाप; अंगी रस की विस्मृति का प्रमाण रत्नावली 
नाटिका के चतुर्थ अंक में बाश्रव्य के आगमन पर सागरिका की विस्मृति, अनंग के कीत॑न' 
के लिए कर्प्रमंजरी में राजा और नायिका द्वारा अपने वसंत वर्णन की अवमानना करते 
हुए बंदी के वर्णन की प्रशंसा तथा अंगभूत रस के अतिविस्तार का उदाहरण 
किराताज॑नीय महाकाव्य के अष्टम सर्ग में अप्सराओं का विलास वर्णन लिया जा सकता: 
है। 
प्रकृतिविपर्यय दोष भी रसदोष का ही रूप है । इसकी स्थिति तब उत्पन्न होती 
है जब कवि दिव्यादिव्य प्रकृतियों से सम्बद्ध धीरोदात्त आदि नायकों की त्रिविध श्रेणियों 
(उत्तम, मध्यम और अधम ) से अपरिचित होने के कारण उनका औचित्यपूर्ण वर्णन तथा 
चरित्र निर्वाह नहीं कर पाता । धीरोदात्त नायक राम द्वारा बालिवध उनकी प्रकृति के 
अनुरूप नहीं कहा जा सकता क्योंकि उन्होंने धीरोद्धत नायक की भाँति छपकर उसका 
वध किया था। कुमारसम्भव में शिव-पावती का संभोग वर्णन उसी प्रकार रसदोष 
अथवा अनौचित्य का हेतु है जिस प्रकार अपने माता पिता की रतिक्रीड़ाओं का वर्णन 
होता है। वस्तुतः देश, काल और पात्र आदि के औचित्य का पूर्ण विचार करते हुए जो 
चित्रण किया जाता है, उसमें रसदोषों के लिए अवकाश नहीं रहता । 


अलंका रदोषों की पथक श्रेणी नहीं होती 


विश्वनाथ ने अलंकारदोषों की पृथक श्रेणी न मानकर उन्हें पृवर्वाणित दोषों के 
अंतर्गत ही समाहित किया है। जहाँ उपमा में असादश्य अर्थात साधारण धर्म और 
उपमान अप्रसिद्धि हो अथवा उपमान में जाति या प्रमाण की न्‍्यूनता अथवा अधिकता. 
: विद्यमान हो वहाँ अर्थान्तरन्यास अलंकार में उत्प्रेक्षित अर्थ का समर्थन होने पर अनु- 

चितार्थत्व दोष होता है । किसी छंद के तीन चरणों में तो यमक हो तथा चतुर्थ चरण में 
उसका अभाव हो तो वहाँ अवाचकत्व दोष, अनुप्रास में विरोधी वर्णों की रचना में प्रति- 
कूलवर्णत्व, उपमा में साधारण धर्म के अधिक होने पर अधिकपदत्व तथा न्यून होने पर 
न्यूनपदत्व तथा उपमान और उपमेय के लिगों और वचनों में भेद होने पर भग्न प्रक्रमत्व 
दोष होता है। यदि लिंग और वचन में भेद होने पर भी साधारण धर्म में अन्यथाभाव न 
हो तो वहाँ भग्नप्रक्रमत्व दोष नहीं माना जाता | समासोक्ति में साधारण विशेषणों के 
बल से व्यज्यमान अर्थ का वाचक दब्दों से कथन करने पर अथवा अप्रस्तुत प्रशंसा से 
प्रस्तुत अर्थ की प्रतीति होने पर भी उसका वाचक दाब्दों से अभिधान पुनरुक्तत्व दोष 
का कारण होता है। अनुप्रास के मोह में पड़कर अप्रसिद्ध पदार्थे का वर्णन करना ख्याति- 
विरुद्धत्व दोष उत्पन्त करता है। 


दोषों की गुणमयी स्थिति 


विश्वनाथ ने उन स्थलों का भी निर्देश किया है जहाँ दोष दोष न रह कर गुण बन 
जाते हैं। समुद्धत योद्धा के कथन तथा रौद्र, वीर और वीभत्स रस के वर्णन में दुःअवत्व 
दोष गुण बन जाता है। वसे तो माधुयं आदि गुण रसात्मतत्त्व के स्वरूप विशेष अथवा 
उत्कर्ष हेतु हैं किन्तु उन्हें गोणीवृत्ति (लक्षण़ा) से शब्दाश्रित और अर्थाश्वित कहने की 
परम्परा बनी हुई है जिसके कारण दुःअ्रवत्व आदि दोषों का सम्बन्ध शब्दार्थों के साथ 
भी जोड़ा जाता है। ऐसे प्रयोगों में उपचार लक्षणा ही समभी जानी चाहिए। विप्रलम्भ 
श्रृंगार में कोमल वर्णों का प्रयोग यदि गुण है तो शुद्धवक्‍्ता की वाणी में श्रुतिकटुत्व दोष 
का हेतु नहीं होता । विश्वनाथ ने सुरतारम्भ की गोष्ठी में अइलीलत्व दोष को गुण रूप 
माना है। आचार्यों ने 'शुकरम्भासंवाद' में शुकदेव की द्लिष्ट उक्तियों में निहताथत्व 
तथा अप्रयुक्तत्व दोष को गुण ही कहा है। जहाँ वक्ता और श्रोता दोनों तत्वदर्शी ज्ञाता 
हों वहाँ अप्रतीतत्व दोष गुण माना जाता है। सांख्ययोग में व्यवहृत प्रकृति और पुरुष 
की विवेचना में जहाँ देवता और भगवान्‌ विष्ण्‌ श्रोता तथा वक्‍ता रूप में कथित हों, 
वहाँ अप्रतीतत्व दोष नहीं माना जाता । अर्थान्तरसंक्रमितवाच्य ध्वनि द्वारा हर्ष आदि 
का निश्चय होने पर कथितपदत्व दोष नहीं रहता । व्याजस्तुति के पर्यवरसान में संदिग्धत्व 
दोष गुण हो जाता है। किसी वैयाकरण के वक्ता अथवा श्रोता होने पर कष्ट्व और 
दुःअवत्व दोष गुण बन जाते हैं। अधम पुरुषों की उक्त में ग्राम्य गुण हो जाता है तो. 
प्रसिद्ध वस्तु के कथन में निहंतुत्व दोष नहीं रहता । कविसमय अथवा कविप्रोढ़ोक्तियाँ 
ख्यातिविरुद्धत्व दोष नहीं होतीं । कविसम्प्रदाय में यश को दबवेत, क्रोध और अनुराग को-. 
लाल, जलाशयों में हंस वर्णन, चकोरों का चन्द्रिका पान, कामिनियों के पदाघात से अशोक . 
वक्ष में पुष्पोदगम और उनके मुखवासित मद्य द्वारा बकुल का खिल उठना, कामदेव का 
पुष्पबाण तथा भ्रमरपंक्ति के रूप में उसकी प्रत्यंचा का वर्णन आदि विषय कवि प्रसिद्ध- 
सिद्ध हैं जिनका चित्रण करने में ख्यातिविरुद्धत्त दोष का अपवाद माना गया है। 
नुर्ज्या, कर्णावतंस, पुष्पमाला, श्रवणकुंडल, शिर:शेखर और मुक्ताहार <!दि पद प्रतिभा- 

शाली कवियों के सत्काव्यों में वणित होते आये हैं अत: उनकी परम्परा के प्रति आस्था 
रखते हुए उनमें दोषान्वेषण का प्रयास करता समुचित नहीं है । विश्वनाथ ने उपयुक्त 
प्रयासों का समर्थन करते हुए भी 'जघनकांची' और करकंकण जैसे प्रयोगों को दोषमूलक 
ही माना है जिसका कारण उनका परम्परामुक्त दृष्टिकोण कहा जा सकता है । 

दोष की मूल पहिचान यही है कि वे किसी न किसी रूप में काव्य का 
अपकर्ष ही करते हैं। काव्य में ऐसी अनेक स्थितियाँ भी आती हैं जहाँ दोष निरूपण 
के कठोर नियम घटित नहीं होते । आनंदविभोर व्यक्ति की उक्तियों में न्यून- 
पदत्व कहीं गुण बन जाता है और कहीं वह गुण तथा दोष कुछ भी नहीं रहता। 
यही स्थिति अधिकपदत्व दोष की भी है। उदाहरणार्थ 'एवं' शब्द जब 'अहम्‌ आदि 
'विदेष्यों के आगे आता है तो वह अन्य योगव्यवच्छेदक बनकर अनेक बार अतिशय 
चमत्कार अथवा पूर्ण निश्चय का प्रभाव अंकित करता है | वहाँ वह॒ अधिकपदत्व दोष 
नहीं होता | 'अहमेव जाने तथा 'पार्थे एवं धनुधेर:' इसी प्रकार के प्रयोग हैं। समाप्त 
पुनरात्तत्व भी कहीं-कहीं दोष और ग्रुण कुछ भी नहीं होता । चामत्कारिक उक्ति में 
गमितत्व भी कहीं गुण बन जाता है। विश्वनाथ ने पतनप्रकष॑त्व दोष का भी गुणत्व 
विवेचित किया है। उनका कथन है कि जहाँ अनुभाव और विभाव द्वारा प्रतिपादन करने 
से यदि कित्ती भाव की स्पष्ट प्रतीति नहीं होती, व्यभिचारी भाव को उसी के वाच्य शब्द 
द्वारा प्रतिपादित करने में दोषाधान नहीं रहता। इसी प्रकार यदि विरुद्ध रस के संचारी 
भावों का बाध्य रूप से कथन किया जाये वह कथन दोष न होकर गुण ही होता है । 
प्रधान रस में दो विरोधी रसों को अंग बना देने पर उनका पारस्परिक विरोध दोषा- 
धायक नहीं माना जाता । काव्यरचना में ऐसे स्थल भी आते हैं जहाँ करुण रस के प्रसंग 
में शंगार रस की अनुभावपरक स्मृतियाँ सम्पर्कंदोष नहीं होतीं। यदि किसी रचना में 
कविगत भगवद्दिषया रति प्रधान हो तो उस रति के परिपोषण में प्रयुक्त शांत, शंगार 
और रौद्र रस के प्रसंग किन्हीं विशेष परिस्थितियों में रसोद्बोधक ही माने जाते हैं। 
अभिप्राय यह है कि महापात्र विश्वनाथ ने रस को विभाव आदि पदार्थ समूह विषयक 
समूहावलम्बनात्मक ज्ञान तथा पूर्णघनानंद रूप कह कर अंत में यही निष्कर्ष निकाला 
है कि रस की लोकोत्तर प्रधानभूत संस्थिति में गौण रसों का विरोध स्वत: निरस्त हो 
जाता है क्योंकि रसात्मक वाक्य के सन्तिवेश में जो व्यंजनावृत्ति अपना समुद्भव और 
वर्चस्व प्रदर्शित करती है, उसके सम्मुख दोष ठहर ही नहीं पाते । खण्डरस की स्थिति 
उससे अवश्यमेव भिन्‍न होती है क्योंकि खण्डरस में इतनी क्षमता नहीं रहती कि वह सभी 
दोषों का तिरोधान करता हुआ अपनी अखण्ड सत्ता स्थिर रख सके। इस विषय में 
उन्होंने कवि पण्डित चण्डीदास का अभिमत उद्धृत किया है जिसके अनुसार खण्डरस 
का रूप निम्नलिखित है -- 


अंग॑ बाध्योज्य संसर्गी यद्यंगी स्याद्रसान्तरे । 
नास्वाद्यते समग्र तत्ततः खण्डरस: स्मृतः ॥ 

. विश्वनाथ : साहित्यदपंण, [ ॥। ४) 
 धर्माथकाममोक्षेषु वेचक्षण्यं कलासु च । 


करोति कीतति प्रीति च साधुकाव्य निषेवणम्‌ ॥ 


. नरत्वं दुलेभे लोके, विद्या तत्र सुदुर्लेभा । 


कवित्वं दुलंभ तत्र, शक्तिस्तत्र सुदु्लेभा॥ 
काव्यालापाइच ये केचिद्‌ गीतकान्यखिलानि च । 
दब्दमूतिधरस्येते विष्णोरंशा महात्मन:॥। 


- श्रुतिदुष्टादवो दोषा अनित्या ये च दक्िताः । 


ध्वन्यात्मन्येव शआंगारे ते हेया इत्युदाहता: ॥ 


. अदोष॑ गुणवल्काव्यमलंकाररलंकृतम्‌ । 


रसान्वितं कवि: कुर्वेन्‌ कीति प्रीति च विन्दति ॥ 


. श्वश्व रत्र निमज्जति, अन्राहूं दिवसके प्रिलोकय । 


मा पथिक ! राव्यन्धक ! शण्यामां मम निमर्मक्ष्यस ॥ 


. नहिं कवेरिति वत्तमात्र निर्वाहिणात्मपदलाभ: इतिहासादेरेव तत्तसिद्धे:। 
. विश्वनाथ: साहित्यदपंण, 2/] 
0. 


स्वार्थवोध समाप्तानामंगांगित्वव्यपेक्षया । 
वाक्यानामेकवाक्त्वं पुन: संहत्य जायते ।। 
विश्वनाथ : साहित्यदपेण, 2/2 

वही, 2/4 

वही, 2/4 
बही, 2 /6 
वही, 2/ 8 


विभावावेनानुभावेन व्यक्त: संचरिणा तथा। 
रसतामेति रत्यादि: स्थायीभाव सचेतसाम्‌ ॥ विद सिर त 
 (साहित्यदपंण, 3/ ) 


. विश्वनाथ : साहित्यदपंण, 3/2-3 
. वही, 3/2-3 वृत्तिभाग 

वही, 3/2-3 वृत्तिभाग _ 
स्वज्ञानेनान्यधीहेतु: सिद्ध *थे व्यंजकोमतः 
यथा दीपो5न्यथाभावे को विशेषो5स्य कारकात्‌ ।। 
विश्वनाथ : साहित्यदपँण, 3/4 

वही, 3/5 

वही, 3/6-7 

वही, 3/8 

वही, वृत्तिभाग 

वही, 3/0-] 

बही, 3/2-3 

वही, 3/5-6 

वही, 3/6 

वही, 3/7 

वही, 3/8-9 

वही, 3/20 

वही, 3/2 

वही, 3/22-23 

वही, 3/24-26 

वही, 3/27-28 


विश्वनाथ : साहित्यदपेंण, 3/74 
वही, 3/8] 

वही, 3/83 

वही, 3/9 5 

वही, 3/226 

वही, 3/227 

वही, 3/245-248 

वही, 3/249 

वही, 3/250 

वही, 3/25-2 53 

वही, 3/254-258 

वही, 3/260 

न भावहीनो5स्ति रसो न भाव रस वर्जित:। 


. परस्परकृता सिद्धिरयों रसभावयो: ॥ 

श्रुतान्वयादनाकांक्षं त वाक्य ह यन्यदिच्छति । 
पदार्थान्वयवेधुर्यात्तदाक्षिप्तते संगति:॥ 


 नानुमानं रसादीनां व्यंग्यानां बोधनक्षयम्‌ । 


आभासत्वेन हेतूनां स्मृतिनं च रसादिधी: ॥॥ 

अम धामिक विश्वस्त: स शुनकोञ्य मारितस्तेन । 
गोदानदी . कच्छकुंजवासिना. दुष्तसिहेव॥। 
निःशेषच्युतचंदन॑ स्तनतटं निमृष्टरागोध्धरो 
नेत्रेद्रमनंजने, पुलकिता तन्‍वी तवेयं तनुः। 


मिथ्यावादिनि ! दृति ! बांधवजनस्याज्ञातपीडागमे ! 


 वापी स्नातुमितों गतासि न पुनस्तस्याधमस्यांतिकम्‌ । 


09 


विश्वनाथ : साहित्यदपंण, 4/] 


70. क्वचिद बाध्यतया' ख्याति: क्वचिद ख्यातस्य बाथनम । . 


प 
0. 


पूवेत्र लक्षणव स्ीादुन्तरत्रामिधिव लु॥ .: 
विश्वनाथ : साहित्यदर्पण, 4/ |-2 क्‍ 
वही, वत्तिभाग 


कन्तक : वक्रोक्तिजीवित 


वबक्रोक्तिजीवितं' का प्रतिपाद्य और प्रयोजन 


राजनक कूंतक विरचित “वक्रोक्तिजीवितम्‌” नामक लक्षण ग्रंथ संस्कृत काव्य 
द्ास्त्र की विकसित परम्परा में अमर कीतिमान प्रतिष्ठित कर सका है। इस ग्रंथ के 
'कारिका भाग तथा वृत्ति भाग' के लेखक स्वयं आचाय॑ कूंतक हैं जिन्होंने 'ध्वन्यालोक' 
की रचना पद्धति का अनुगमन करते हुए मूलवर्ती कारिका भाग को काव्यालंकार' तथा 
वृत्ति भाग को “वक्रोक्तिजीवित' की संज्ञा दी है। संस्क्ृत काव्यशास्त्र के इतिहास में 
काव्यालंकार! पद इतना अधिक प्रसिद्ध और विद्वद्प्रिय रहता है कि भामह, रुद्रट तथा 
वामन आदि काव्यशास्त्रियों ने भी उसे सहज भाव में स्वीकार किया है। कुंतक ने 
भी अपने ग्रंथ के प्रथमोन्मेष में “अस्य ग्रंथस्यालंकार इत्यभिधानम्‌, उपमादिप्रमेयजातम- 
भिधेयम्‌, उक्तरूप वेचित्र्यसिद्धि: प्रयोजनमिति' द्वारा 'काव्यालंकार' पद के प्रति अपनी 
रुभान प्रकट की है। उन्होंने ग्रंथ के वृत्तिभागीय मंगलाचरण में अपने इष्टदेव भगवान्‌ 
शिव को तीनों लोकों के वेचित्र्यकूप चित्रकर्में के विधायक रूप में स्मरण करते हुए एक: 
प्रकार से उक्तिवचित्र्यरू प “वक्रोक्ति सिद्धांत का ही प्रतिष्ठान किया है |? वस्तुत: काव्य 
में वस्तु सौन्दर्य और भाव सौन्दर्य ही अभिव्यक्त होते हैं जिन्हें स्‍्वभावोक्ति और वक्रोक्ति 
के माध्यम से प्रकाशित करने की सुदीर्घ परम्परा काव्यजगत्‌ में प्रचलित रही है । कुंतक 
ने उस परम्परा से “वक्रोक्ति' को काव्य के जीवनाधायक तत्त्व के रूप में ग्रहण करते हुए 
उसे काव्य का सर्वस्व॒ माना है । कहने की आवश्यकता नहीं कि उनके पूवववर्ती आचायें 
भामह तथा दण्डी ने भी स्वाभावोक्ति तथा वक्रोक्ति के रूप में सम्पूर्ण वाहमय का 
विभाजन किया था तथा इलेष को सम्पूर्ण वक्रोक्तियों का पुष्टीजनक तत्त्व” तथा वक्रोक्ति 
को काव्याथथ का विभावक स्रोत” माना था जिनके बिना कोई भी काव्यालंकार रूपायित 
नहीं हो सकता । कुंतक ने इन आचार्यों की वक्रोक्तिविषयक मान्यता को चरम कोटि तक 
पहुँचा दिया । वे काव्य विवेचना के प्रारम्भ में ही यह मानककर चले हैं कि स्वभावोक्ति 
मात्र काव्य का जीवातुभूत तत्त्व नहीं हो सकता क्‍योंकि जब तक काव्य में 'बेचित्र्या 
अथवा “अद्भुत का संचार नहीं होता तब तक न तो उसमें चमत्कार का ही सन्निवेश 
हो सकता है और न रससूष्टि ही संभव है ।” ऐसा प्रतीत होता है कि कतक स्वभावोक्ति- 


(१ ह86॥ 


वादियों के अभिमत के खण्डन करने के प्रयोजन से ही काव्यालंकार अथवा वक्रोक्ति की 
रचना की थी। .- .. 

क्‌तक का “काव्यालंकार' अथवा “वक्रोक्तिजीवित' नामक लक्षणग्रंथ 'लोकोत्तर 
चमत्कारकारी वेचित्र्य की सिद्धि! के प्रयोजन से विरचित है। उन्होंने उसे काव्य का 
अपूर्व अलंकार कहा है।* वे वक्रोक्ति के प्रति पूर्ववर्ती आचार्यों से भिन्‍न दृष्टिकोण 
अपना कर चले हैं अत: वे उसे उनका पिष्ठपेषण मात्र नहीं मानते। उनके सिद्धांत में 
भामह, वामन और रुद्र#॥ आदि आचार्यों द्वारा प्रतिपादित वक्रोक्ति तत्त्व का प्रकाशन 
वक्रता रूप नवीन अर्थों के अपर्व विश्लेषण का प्रतीक बनकर प्रस्तुत हुआ है। उन्होंने 
अलंकार पद की विवेचना व्यापक धरातल पर की है। सामान्यत: अलंकार शब्द काव्य 
शरीर के शोभातिशयजनक कटककुण्डल आदि अर्थों में प्रयुक्त होता है जो सादृश्यमूला 
लक्षणा अथवा गौणीवृत्ति के उपचार से गुण तथा रीति तत्त्व का वाचक होकर शब्दों ओर 
अर्थों के शोभाधायक धर्म भी निर्दिष्ट करता है। कंतक ने अलंकार पद का स्पष्टीकरण 
शब्दार्थयोरेक योगक्षेमत्वादेक्येन व्यवहार:। यथा गौरिति शब्दः गौरित्यर्थे इति' के 
अनुसार किया है? जिससे प्रकट होता है कि जिस प्रकार गौ! पद अपने शब्द और अर्थ 
के लिए व्यवह्ृत होता है, उसी प्रकार 'अलंकार' पद काव्य के शब्दों और अर्थों के शो भा- 
वद्धंक धर्मों के रूप में प्रयोजनीय है। अभिप्राय यह है कि कुंतक ने “वक्रोक्तिजीवित' 
ग्रंथ को 'काव्यालंकार' का ही पर्याय मानकर उसका अभिधेय अथवा प्रतिपाद्य विषय 
उपमा आदि प्रमेय॒ समुदाय का विवेचन स्वीकार किया है जिसके अध्ययन और अनु- 
शीलन द्वारा इस तथ्य की उपलब्धि होती है कि काव्य सौन्दयं की सिंद्धि उसके लोकोत्तरः 
चमत्कारी वेचित्र्य द्वारा ही संभव हैं जो वक्रोक्ति के रूप में अभिष्रेत है । 


काव्य की प्रयोजनीयता 


(अ) पुरुषा्थ सिद्धि और आह्लाद 


संस्कृत काव्यशास्त्र के सभी आचार्यों के काव्य प्रयोजतविषयक विचार साम्य- 
मूलक हैं। वे काव्य और जीवन के बीच में अविच्छेद्य सम्बन्ध स्थापित करते हुए दोतों चरम 
लक्ष्य चतुर्वर्गंफल प्राप्ति मानते हैं। कुंतक भी उनकी विचारधार से सहमत हैं। उन्होंने 
काव्य को धर्म आदि साधनों का उपाय और हृदय का “अआह्वादकारक हेतु माना है जो 
प्रबन्ध और मुक्तक परम्पराओं के रूप में सभी वर्गों के लिए उपादेय रहता है। यद्यपि 
उसके प्रयोजन लोक जीवन की विविध संवेदनाओं से अनुप्राणित रहते हैं, किन्तु कुंतक ने 
उन्हें एक विशेष क्रम में विवेचित किया है। वे उसकी आह्लादमयी प्रकृति का प्रमुख 
सम्बन्ध अभिजातवर्ग से जोड़ते हैं जिसमें उच्चकुलोत्पन्न राजकुमार आदि की गणना की 
जाती है । उनका कथन है कि यद्यपि राजपुत्र धर्मादिरूप प्राप्य पुरुषार्थ चतुष्टय के इच्छुक: 
तथा लोक जीवन में विजयकांक्षी होते हैं तथापि सुकुमारमति होने के कारण वे परिश्रम 
से जी चुराते हैं। अपने मनोरंजन तथा आह्वादन के लिए वे ऐसे ही क्रीडलक (खिलौना). 

'की कामना करते हैं जिसके द्वारा वे खेल ही खेल में चिन्तानुरंजन भी कर स्र्क तथा उन्हें 
जीवन के सभी पुरुषार्थ भी सुलभ हो सके । यह क्रीडनक काव्य ही हो सकता है क्योंकि 
'उसी में जीवन की प्रयोजनीयता सहज संभव है । कहने के लिए तो कुंतक-प्रतिपादित 
'काव्य-प्रयोजन वर्ग विशेष की आह्वादमयता द्योतित करता है किन्तु उसका सम्बन्ध 
“काव्य के सामान्य पाठक से भी विच्छन्न नहीं है। तत्कालीन सामंती वेभव के वातावरण 
'में राजक्रुमारों की शिक्षा-दीक्षा के समायोजन में काव्यानुशीलन और काव्याम्यास भी 
'एक महत्वपूर्ण साधन था जिसके द्वारा उन्हें उदात्त जीवनचर्या की ओर उन्मुख किया 
जा सकता था। उनके अध्ययन और शिक्षण में ऐसा काव्यबंध अपेक्षणीय था जो उनमें 
'राज्यसंचालन और प्रजापालन का मणिकांचन संयोग जुटा सके | कुंतक ने लोकरक्षण 
और लोकरंजन की भावनाओं को सहेज कर ही 'अभिजात' पद का प्रयोग किया है जो 
'वर्ग विशेष का वाचक होता हुआ भी जीवन के आभिजात्य का व्यंजक है। यों तो धर्मादि 
के उपदेश शास्त्र विधि से भी दिये जाते हैं किन्तु काव्य का कांतासम्मित पक्ष उनके लिए 
अधिक अनुकल है। कंतक ने यही मंतव्य निम्नलिखित कारिका में व्यक्त किया है--- 

धर्मादिसाधतोपाय : सुकुमारक्रमोदित: । द 

काव्यबंधो5भिजातानां हृदयाह लादका रकः:।* 


(अ) लोक व्यवहारबोध और इतर पक्ष 


लोक व्यवहार अथवा लोकयात्रा संचालन की दृष्टि से भी काव्य की उपादेयता 
असंदिग्ध है। भृत्य, मित्र और स्वामी आदि श्रेणियों के पात्रों अथवा व्यक्तियों के 
पारस्परिक साहचर्ये और सहयोग की दिशाओं का अभिज्ञान कराने तथा उनके आचार- 
'विचारों में आदान-प्रदान तथा सामंजस्य स्थापित करने की दृष्टि से भी काव्य कृतियों 
का महत्त्व कम नहीं है । कूतक का कथन है कि लोक व्यवहार के अनुष्ठान का सौन्दर्य- 
'बोध कराने की दिशा में काव्य सर्वोत्तम साधन है? क्योंकि सर्गंबंध रचनाओं में जिन 
महापुरुषों और सामान्य जनों का चित्रण किया जाता है, वे अपने गुण-गौरव तथा लोक- 
वृत्त में इतने महान्‌ और वास्तविक होते हैं कि उनके कार्य कलापों द्वारा हमें व्यावहारिक 
'जीवन के अनेक पक्षों की सहजोनुभूति-सी होने लगती है। काव्य का प्रयोजन केवल उसके 
अध्ययनकाल पर्यन्त ही सीमित नहीं रहता अपितु अपनी चमत्क्ृति द्वारा वह हमारे हृदय 
'पर अपनी संवेदनाओं की इतनी गहरी छाप अंकित कर जाता है जो मिटाने से भी नहीं 
“मिट्ती तथा अपना अद्भुत प्रभाव जमाये रखती है।? काव्यामृत का रस उस (काव्य) को 
समभने वाले सहृदयजनों के अंतःकरण में चतुर्वंगं के फलास्वाद से बढ़कर चमत्कार 
“उत्पन्त करने की क्षमता रखता है जिससे उन्हें अलौकिक आनन्द की अनुभूति होती है।? 
वस्तुत: कंतक के मतानुसार आनन्दानुभूति ही काव्य का प्रमुख प्रयोजन है जिसके सम्मुख 
मं-शिक्षा अथवा कत्त॑व्याकत्तेव्यका विवेक गौण सिद्ध होता है। काव्यामत की रस 
चवंणा के चमत्कार को प्रधानता देने के कारण कुंतक ने काव्यक्ृतियों की तुलना में 
आआस्त्रग्रंथों को अवर श्रेणी प्रदान की है क्योंकि शास्त्रग्रंथ कटु औषधि के तुल्य अस्वाद्य 

और उद्वेगमूलक होकर ही अविद्यारूपिणी व्याधि का नाश करते हैं जबकि अज्ञान रूपी 
रोग का विध्वंस करने में कांव्य-रचनाएं आनन्ददायक अमृत के समान है! उन्हें सभी 
दशाओं और कालों में रस का अजस्र प्रवाह कहा गया है जिसके सम्मुख शास्त्रज्ञान हत- 

प्रभ है। इस प्रकार कतक ने कत्तंव्यवोध, धर्मशिक्षण और व्यावहारिक ज्ञान आदि गौण 


अयोजनों के साथ-साथ लोकोत्तर आनन्दानुमति को काव्य का सर्वोपरि फल अथवा 
अयोजन माना है। 


अलंकृति, अलंकायें और काव्यत्व 


यों तो क तक ने उपमा आदि अलंकारों तथा शब्दाथ्थरूप अलंकार्यों की समष्टि 
में काव्य का अस्तित्व स्वीकार क्रिया है किन्तु विषय-बोध तथा विवेचना की दृष्टि से वे 
तीनों का पृथक्‌्-पृथक्‌ विश्लेषण करना आवश्यक समभते हैं। ऐसा करने से काव्य के 
सौन्दय॑बोध में सुविधा औरं सुगमता रहती है। वस्तुत: अलंकृति ही अलंकरण है जिसके 
द्वारा अलंकृत किये जाने को अलंकार कहते हैं। काव्यशास्त्रीय ग्रंथों में अलंकृति, अलं- 
करण और अलंकार पदों का विवेचन भिन्‍त-भिन्‍न दृष्टिकोणों से किया गया है। अलं- 
कृति अथवा अलंकार के अलंकरणीय वाचक शब्द तथा वाच्यार्थ होते हैं जिनके समुदाय 
रूप वाक्य में तीनों का परस्पर अंतर्भाव रहता है। काव्यालंकारिक ग्रंथों में उनके पृथक- 
पथक विश्लेषण की परम्परा रही है जिसका अनुगमन क्‌तक ने भी किया है। ऐसा करना 
काव्यविषयक व्युत्पत्ति के लिए अत्यन्त उपादेय है क्योंकि काव्येतर शास्त्रग्नंथों में भी 
किसी समुदाय के अन्तःपाती असत्य पदार्थों का विवेचन करना अनेक कारणों से 
आवश्यक माना गया है। उदाहरणाथे वैयाकरणों के मतानुसार वाक्य के अन्तगंत पदों 
का और पदों के अन्तर्गत वर्णों का पृथक्‌-पुथक्‌ अस्तित्व नहीं है, फिर भी विषय बोध की 
दृष्टि से पदों के अन्तगंत प्रकृति और प्रत्यय का तथा वाक्य के अन्तंगत पदों का विवेचन 
पिया जांता है । यही स्थिति काव्य में शब्दार्थरूप अलंकार्य तथा उपमा आदि अलंकारों 
की है जिनकी समष्टि में काव्य की सत्ता होने पर भी उनका पृथक्‌-पृथक्‌ विवेचन करना 
आवश्यक होता है। कतक ने इस प्रकार की विवेचना को काव्य-व्युत्पत्ति का उपाय कह 
कर अलंकार तथा अलंकाये के पार्थेक्य को तत्त्वतः असत्य माना है किन्तु विवेचन की 
दृष्टि से उन्होंने 'तत्त्व सालंकारस्य काव्यता' का सिद्धांत प्रतिष्ठित किया है जिसके अनु- 
सार अलंकारयुक्‍त शब्दों और अर्थों की समष्टि में ही काव्य का सत्य स्वरूप अथवा उसकी 
काव्यता यथार्थ तत्व बनकर उपस्थित होती है। उनका यह मंतव्य निम्नलिखित 
कारिका तथा उसकी वृत्ति के रूप में व्यक्त हुआ है 

अलंकृतिरलकार्यमपोद्धु त्यविवेच्यते । 
तदुपायत या तत्त्वं सालंकारस्थ काव्यता ॥* 


काव्य का स्वरूप-लक्षण | क्‍ 
क्‌ंतक के मतानुसार “अलंकार' काव्य का स्वरूपाधायक धर्भ है। जिसे केवल 

दोभाधायक धर्म नहीं कहा जा सकता। वामन ने “ाव्यालंकारसूत्रवृत्ति' के अंतर्गत 
सौन्दयंमलंकार: तथा काव्यग्राह्ममलंकारात्‌” सूत्रों द्वारा जिस रूप में अलंकार का 
लक्षण निर्धारित किया वह एक प्रकार से कुंतक की अलंकारविषयक मान्यता का ही 
समथन है। साहित्यदर्पणकार विश्वनाथ अलंकारों को काव्य के शोभाधायक धर्म॑ मानते 
हैं। अपने अलंकारवादी दृष्टिकोण के कारण कंतक ने काव्य का लक्षण निम्नलिखित 
कारिका में निरूपित करते हुए लिखा है-- 

दब्दाथों सहिता वक्रकवि व्यापारशालिनि। 

बन्धे व्यवस्थितौ काव्यं तद्रिदाह्नाकारिणि ॥7% 


'शब्दार्थी सहितौ' की विवेचना 


कुंतक के काव्य-लक्षण में 'शब्दाथौं सहितौ' पदों का प्रयोग काव्य की शब्दा्थ- 
मयी स्थिति स्पष्ट करता है। उनके पूर्ववर्ती तथा परवर्ती आचार्यों ने भी शब्द और अर्थ 
के सहभाव में काव्य का अस्तित्व स्वीकार किया था। “रघवंश' के महाकाव्य के मंगला- 
चरण में कविशिरोमणि कालिदास ने पावंतीपरमेश्वर की वंदना करते हुए उन्हें 'वागार्था 
विव सम्पृक्‍तौ' कहा है जो गोस्वामी तुलसीदास के “गिरा अथे जल बीचि सम कहियत 
भिन्‍त, न भिन्‍न' की विचारधारा से पर्याप्त साम्य रखता है। वस्तुत: वाचक शब्द और 
वाच्य अर्थ मिलकर ही काव्य-पद के अधिकारी होते हैं । उनके पार्थक्य में 'काव्य' का 
स्वरूपलक्षण घटित किया ही नहीं जा सकता । सौन्दर्यातिशायी शब्द तथा चमत्कारकारी 
अर्थ को पृथक्‌-पुथक्‌ मानने की परिकल्पना भी घृम-फिर कर दोनों की सम्पृक्ति ही सिद्ध 
करती है । पण्डितराज जगल्नाथ ने कालांतर में 'शब्द'! पद पर बल देते हुए भी उसके 
पूर्व रमणीयारथ प्रतिपादक' विशेषण अनिवार्यत: जोड़ा था जो शब्द की अथैगत रमणीयता 
संकेतित करता है । रुद्रट और मम्मट के काव्यलक्षण भी 'शब्दायौँ सहितौ काव्य! का 
समर्थन करते हैं। तात्त्विक दृष्टि से इस प्रकार की मान्यताएँ एक ही धरातल पर 
प्रतिष्ठित हैं जिनमें किसी प्रकार का अंर्तावरोध नहीं माना जा सकता । 

क्‌तक ने काव्य की शब्दार्थभयी सहभावास्थिति का स्पष्टीकरण “तस्माद्‌ 
हयोरपि प्रतितिलमिव तैल के उदाहरण द्वारा किया है जिसका यह अभिप्राय है कि जिस 
प्रकार प्रत्येक तिल में तेल रहता है उसी प्रकार शब्द और अर्थ इन दोनों में ही काव्यत्व' 
होता है | वह काव्यत्व 'तद्विदाह्नलादकारित्व' है अर्थात्‌ उसमें आह्वादकारिता का सहज 
गुण स्वत: निहित रहता है। कुंतक का मत है कि शब्दार्थ रूप काव्यबंध में शब्दों और: 
अर्थों के समायोजन की ऐसी व्यवस्था रहती है जिसका वक्रोक्तिपर्ण कवि व्यापार काव्य 
म्मज्ञों के लिए चित्ताह्नादकारी होता है । क्‌तक ने कतिपय उदाहरणों द्वारा काव्य की 
आह्वादमयी प्रकृति का चित्रण करते हुए लिखा है कि किसी भी प्रकार के काव्यबंध में 
अनुप्रास आदि अलंकारों का केवल शब्दगत सौन्दयंं ही उसे रमणीयता प्रदान नहीं कर 
सकता अपितु उसके लिए अथे का चमत्कार भी वांछतीय है। प्रतिभाशाली कवियों की 
वाणी में ऐसी सहज शक्ति होती है जिसके कारण वे शब्द और अर्थे की सुन्दरता और 

“रमणीयता की सम्मिलित सृष्टि कर सकते हैं। उनकी रचनाओं में न तो उक्तिवैचित््य 
का दारिद्रय होता है और न ग्राम्यत्व आदि दोषों की संभावना ही रहती है। सच तो यह 
है कि काव्यमर्मज्ञ सहदयजन ही काव्य के पारखी होते हैं अत: उनका जित्तानु रंजन तथा 
आह्वादन ही काव्य परीक्षण कां निकब समा जाना चाहिए । क्‌तक के मतानुसार न तो 
शोभातिशय शून्य वस्तुमात्र ही काव्य कहा जा सकता है और न किसी नैयायिक का 
अनुमान वाक्यमात्र ही काव्य का पर्याय हो सकता है । उनका यह अभिमत निम्नलिखित 
रूप में व्यक्त हुआ है-- 

वस्तुमात्रं च शोभातिशय शुन्यं न काव्य व्यपदेशमहँति। श्ष्क तकेवासनाधि- 
वासित चेतसा प्रतिभा प्रतिभातमात्रभेव वस्तुनि न पृतर्वाचकवक्रताविच्छित्तिलवो5पि 
'लक्ष्यते 

यहाँ यह प्रश्न उपस्थित होता है कि यदि शोभातिशयशन्य वस्तुमात्र काव्य नहीं 
है तो अप्रस्तुत प्रशंसा आदि अलंकारों में कहीं-कहीं चमत्कार शुन्यत होने पर उनमें 
वस्तुमात्र का सहृदय हृदयाह्वादकारित्व क्‍यों माना है ? इसका उत्तर देते हुए कुंतक ने 
लिखा है कि अन्योक्ति के रूप में अप्रस्तुत प्रशंसा अलंकार कवि तथा पाठक के चित्त में 
स्वतः स्फूटित होता है जिसकी पूर्व स्थिति भले ही अनगढ़ पत्थर के टुकड़े के समान प्रतीत 
होने वाली मणि के तुल्य हो किन्तु जब वह प्रतिभाशाली विदग्ध कवि की रचना में 
'उपारूढ़ होता है तो अपनी परवर्ती स्थिति में शाणोल्लीढड मणि के समान आकर्षक और 
मनोहर बनकर काव्यमर्मज्ञों के चित्ताह्नादन का विषय हो ही जाती है ।!१ आवश्यकता 
इस बात की है कि इस प्रकार की वस्तुवर्णना में कवि अवधानपूर्वकं संभलकर चले जिससे 
उनकी काव्य सष्टि में अद्भत चमत्कार आ सके। यह चमत्कार शब्द और अर्थ की 
समष्टि अथवा व्याप्यवत्ति में ही सम्भव है जिसका समरयेन भामह की निम्नलिखित 
'उक्ति से भी होता है-- 

. रूपंकादिरलंकारस्तथा न्यब॑हुघोदितः । 
न कांतमपि निर्मुषं विभाति वनितामुखम्‌ ॥।४ 

कंतक ने “न शब्दस्येव रमणीयता विशिष्टस्य केवलस्य काव्यत्वं, नाप्यथस्येति 
द्वारा सिद्ध किया है कि न तो रमणीयता विशिष्ट दशब्दमात्र ही काव्य कहा जा सकता है 
और न केवल अथ॑ ही काव्य होता है। जो विद्वान्‌ काव्य में शब्दालंकारों को प्रधान तथा 
अर्थालंकारों को बाह्य अथंवा अप्रधान मानते हैं, उनसे कंतक सहमत नहीं है। वस्तुतः 
काव्य के लिए दब्दालंकार और अर्थालंकार दोनों ही अभीष्ट हैं अत: उनके सम्मिलित 
रूप में ही काव्यत्व समझा जाना चाहिए । शब्द और अथे में से किसी एक की न्यूनता 
होने पर भी काव्य व्यवहार संभव है, इस आशंका से बचने के लिए ही काव्य लक्षण में 
“'सहितौ' पद का प्रयोग किया गया है क्योंकि सहभाव से स्थित साहित्याँ पद ही अपने 
सम्मिलित रूप में काव्य कहलाता है। विवेचन के इसी प्रसंग में कतक ने लिखा है कि 
सभी वाकक्‍्यों में शब्द और अर्थ का सहभाव वांछनीय है जिसके कारण विशिष्ट प्रकार का 
साहित्य काव्यत्व का प्रयोजक होता है। उसकी प्रयोजकता इस बात में है कि वह वक्रता 

के सन्निवेश से विचित्र बने हुए गुणों तथा अलंकारों की सम्पत्ति को परस्पर स्पर्धा के 
भाव में बटोर कर चले। क्‌तक के कहने का अभिप्राय यह है कि सर्वेगुणसमन्वित शब्द 
और अर्थ जब मित्रों के समान परस्पर संगति लेकर प्रयुक्त होते हैं तो वे एक-दूसरे के 
लिए शोभाजनक बनकर काव्य पद से अभिहित किये जाते हैं। उनका यह अभिमत निम्न- 
लिखित रूप में व्यक्त हुआ है--- 

“तेन शब्दाथौं द्वो सम्मिलितो काव्यमिति स्थितं सहितों सहितभावेन साहित्ये- 
नावस्थितौ | विशिष्टमेवेह साहित्यमभिप्रेतम्‌ । कीदृशम्‌, वक्रतविचित्रगुणालंकारसम्पदां 
परस्पर स्पर्धाधिरोह:। तेन--- 

मम स्वंगुणों सन्‍ता सृुहृदाविव संगतौ। 
. परस्परस्य शोभाये दब्दा्थो भावतों यथा ॥१7 

क्‌तक के मतानुसार शब्दार्थों का वही सहभाव अथवा साहित्य काव्यकृति के रूप 
में वरेण्य है जिसमें अनुप्रासरूपिणी वर्णविन्यास वक्रता तो रमणीय होती ही है; साथ 
ही साथ उस वक्रता के सौन्दयें से उत्पन्न उसकी अर्थ गत लावण्यगुण सम्पत्ति भी शोभाति- 
शायी बनती है। उन्होंने अपने “काव्यालंकार में ऐसे अनेक उदाहरण प्रस्तुत किए हैं 
जिनमें अप्रस्तुत प्रशंसा तथा उपमा आदि अर्थालंकारों के वैचित्र्य से उत्पन्न तथा 
अनुप्रास और यमक आदि दब्दालंकारों से सहज रूप में संघटित और मनोहर बनी हुई 
शब्दार्थभयी रचनाएँ अपने अपूर्व सौन्दर्य के कारण सहृदय जनों के लिए आह्वादजनक: 
कही गई हैं । काव्य-लक्षण-निर्धारण के संदर्भ में प्रयुक्त “बंधे व्यवस्थितौ' पद का भी यही 
अभिप्राय है कि काव्य के वाचकवाच्य शब्दार्थे जब उसकी वाक्य रचना अथवा बंधयोजना 
में व्यवस्थित अर्थात्‌ लावण्य आदि गुणालंकारों से शोभित विन्यास से अवस्थित होते हैं 
तो वे शब्द और अर्थ के साथ परस्परस्पधित्व रूप साहित्य की सृष्टि कर पाते हैं। 
वस्तुत: जिस वाक्य का प्रत्येक शब्द दूसरे शब्द के साथ तथा प्रत्येक अर्थ दूसरे अर्थ के 
साथ अहमहमिका वृत्ति से प्रतिस्पर्धा करता हुआ सौन्दर्य सृष्टि करता चलता है, वही वाक्य 
साहित्ययुक्त काव्यपद का वाच्य होता है। कुंतक का उपयुक्त काव्यलक्षण अनेक: 
दृष्टियों से वैशिष्ट्यपरक व्यावहारिक और महत्त्वपूर्ण है। उन्होंने काव्यबंध के लिए 
“वक्रकविव्यापारशाली” तथा तद्विदाह्लादकारी “'विशेषणों' का प्रयोग सहेतुक किया है।. 
काव्यबंध की कवि व्यापारयुकत मनोहारिता इस बात में है कि वह शास्त्र आदि में प्रसिद्ध 
दब्द और अर्थ के उपनिबंधन से भिन्‍न होती है जिसके कारण छह प्रकार की वतक्रताओं: 
से युक्त काव्य साहित्य प्रशंसनीय कहलाता है। उसमें कवि-प्रतिभा की प्रोढ़ता प्रथान 
रूप से रहती है जिसके कारण वह॒काव्य-ममंज्ञों के लिए आह्वाद का स्रोत सिद्ध होता 
है। इस प्रकार कंतक के मतानुसार काव्य पद में शब्द और अर्थ की ऐसी समुचित 
व्यवस्था अपेक्ष णीय है जो काव्य रसिकों के लिए आनंदानुभूति की विषय सामग्री बनः 


सके । 

शब्द और अर्थ के काव्यबोधक प्रयोग 


क्‌ंतक ने काव्य का सामान्य लक्षण निरूपण करने के पश्चात्‌ उसके विशेष लक्षण 
की भी विवेचना की है जिसमें काव्य के अंगभूत शब्द और अर्थ का स्वरूप निहित है। यों 
तो साधारणतः वाच्य और वाचक पद क्रमश: अर्थ और शब्द के नाम से प्रसिद्ध हैं किन्तु 
काव्यमार्ग में केवल वाच्य को अर्थ तथा वाचक को ही शब्द नहीं कहा जाता ।7१ इसका 
कारण यह है कि वाचक और वाच्य के अतिरिक्त द्योतक और व्यंजक नामक शब्द तथा 
द्योत्य और व्यंग्य नामक अर्थ भी होते हैं जिनका प्रयोग . काव्यमार्गं की अलौकिक पद्धति 
में विशेष रूप से किया जाता है। लोक व्यवहार में शब्द और अथे का वाचकत्व तथा 
वाच्यत्व तो प्रसिद्ध ही है किन्तु काव्य-परम्परा में ही काव्यत्व के यथार्थ लक्षण नहीं हैं । 
तक ने उनके अपूर्व रहस्य का उद्घाटन करते हुए लिखा है कि अन्य पर्यायवाची शब्दों: 
के रहते हुए भी विवक्षित अर्थ का बोधक केवल एक दाब्द ही वस्तुत: शब्द कहलाता है 
क्योंकि उसमें अन्य पर्यायवाची शब्दों की अपेक्षा अर्थ प्रकाशन की विलक्षण क्षमता होती 
है। काव्यमार्ग में ऐसा शब्द ही वास्तविक शब्द है जो अपने स्पंद स्वभाव से सुन्दर अथे _ 
की अभिव्यक्ति करता हुआ सहृदयजनों को आनंदित करता है ।/* ऐसा शब्द सामान्य 
रूप से विवक्षित अथे का अभिधान नहीं करता अपितु विशेष अर्थ का द्योतक अथवा 
व्यंजक होता है अतः उसे वाचक मात्र नहीं कहा जा सकता। विशेष अर्थ की गुणगरिमा 
अथवा व्यंजकता विशेष प्रकार के शब्दों में ही रहती है जिनका प्रसंगोचित प्रयोग काव्य- 
शोभा का प्रमुख हेतु है। क्‌तक ने काव्यप्रयुक्त 'कौस्तुभ मणि! तथा शिव के पर्यायवाची 
शब्द 'कपाली' के संदर्भगत औचित्य का उल्लेख करते हुए स्पष्ट किया है कि उनके 
स्थान पर किया गया अन्य पर्यायवाची छब्दों का प्रयोग किसी भी रूप में अदभत 
चमत्कारजनक तथा आह्लादकारी नहीं हो सकता था। कुंतक का कथन है कि जहाँ 
विशेष रूप से वस्तु का प्रतिपादन करना अभिमत हो, वहाँ कविजन विशेष अथे के 
अभिधायक शब्द का ही प्रयोग करते हैं जिससे काव्य की वक्रता बढ़ जाती है। निम्न- 
लिखित छंद में प्रयुक्त 'कपाली' शब्द की गुण गरिमा इसी दृष्टि से उल्लेखनीय है--- 
हुयं गतं सम्प्रति शोचनीयतां समागम प्रार्थनया कपालिना। 
कला च सा कांतिमती कलावतस्त्वमस्य लोकस्य च नेत्रकौ मुदी ॥27 
कुंतक ने कवि विवक्षित विशेष अर्थ की अभिधान क्षमता को शब्द अथवा वाचकत्व 

का लक्षण माना है।3 काव्यरचना के क्षणों में इस प्रकार के दब्द कवि-प्रतिभा 
में स्वत: स्फूरित होते हैं जिनके प्रसंगोचित प्रयोग द्वारा प्रकृत प्रकरण का गुणगौरव बढ़ 
जाता है। विशिष्ट अर्थों के अभिधान के लिए विशिष्ट शब्दों का प्रयोग सभी दृष्टियों से 
शोभनीय है । कवि पर इस बात का भी दायित्व है कि वह्‌ विशेष रूप से कथनीय पदार्थों 
के स्वरूप-चित्रण के समय ऐसे विशेषणों का प्रयोग करे जिनसे उनका रूप विधान अधिक 
चमत्कारपूर्ण बनकर प्रकट हो। काव्यमार्ग में जहाँ शब्द प्रयोगगत सावधानी अपेक्षणीय 
है; वहां अर्थगत रमणीयता भी कम स्पृहणीय वहीं है। काव्य में वही वाच्यार्थ अभिप्रेत 
है जो सहृदयजनों के लिए आह्वादकारी तथा स्वभाव से सुंदर (स्वस्पंदित) हो। यों तो - 

“एक ही पदार्थ अनेक प्रकार के धर्मों से युक्त हो सकता है किन्तु काव्य की विषयवस्तु के 
अनुसार उसके जिस धर्म का उल्लेख आवश्यक हो, वही धर्म उसकी चित्रण कला में 
प्रभावान्विति उत्पन्त कर सकता है। उप्त धर्म में इस बात की सहज क्षमता होती है कि 
वह वर्ण्य वस्तु के अपूर्व स्वभाव की महत्ता अथवा रसपरिपोष की स्थिति प्रकट कर 
-सकता है। क्‌तक ने रघुवंश”* मेघदूत*+7 और बालरामायण”* आदि का व्यक्तियों से प्रसंगगत 
'उदाहरणों का चयन करते हुए इस विषय की विशेष विवेचना और व्याख्या की है कि 
"चयनित छंदों में प्रयुक्त विशेष शब्द किस प्रकार विशेष अर्थों का द्योतन करते हैं जिनसे 
'काव्य-म्म ज्ञों का मनः प्रसादन होता है । उनकी विवेचना में ऐसे उदाहरण भी उल्लिखित 
-हुए हैं जिनमें शब्द प्रयोग का प्रसंगोचित अभिधान न होने के कारण न तो अर्थ॑ में ही 
रमणीयता आ सकी है और न काव्यगुणों का गौरव ही संवर्द्धित हुआ है। निष्कर्ष यह है 
'कि कुंतक ने 'शब्दार्थो सहितौ काव्यम्‌' के लक्षण में शब्द और अथे का वशिष्ट्य विशेष 
रूप से निरूपित किया है जिन्हें सामान्य रूप में ग्रहण नहीं करना चाहिए। काव्यबंध में 
“विशिष्ट शब्दार्थों के विशिष्ट प्रयोग किए जाने पर न तो 'नैयार्थ' तथा 'अपाथ” दोषों की 
'संभावना ही रहती है और न उसके चमत्कार अथवा आह्लादत्व में ही कमी आती है। 


'वक्रोक्ति-तत्त्व का विश्लेषण 
“बक्रोक्ति' पद की व्याख्या 


कुंतक के मतानुसार शब्द और अर्थ दोनों ही अलंकार्य हैंजो अलंकार द्वारा 
-अलंकरणीय अर्थात्‌ शोभातिशयकारी किये जाते हैं ।४" उन दोनों का एकमात्र अलंकार 
“वक्रोक्ति है जिससे वे अलंकृत होते हैं । कुंतक ने 'वक्रोक्ति' का अर्थ 'वेदग्घयंगीभणिति' 
“किया है जिसका यह अभिप्राय यह है कि प्रसिद्ध कथन से भिन्‍त प्रकार की विचित्र वर्णन 
शैली ही वक्रोक्ति कहलाती है |?” वेदरध्य का अर्थ है चातुय॑पृर्ण कवि कर्म अथवा काव्य- 
निर्माण तथा भंगी का अर्थ है विच्छित्ति, शेली अथवा शोभा। भणिति को सामान्यतः: 
'उक्ति, कथन अथवा वर्णन भी कहा जा सकता है। इन पदों को मिलाने पर “वेदर्ध्य- 
'मंगीभणिति' का अर्थ विचित्र प्रकार की वर्णन शली' सिद्ध होता है। कुंतक के कथन का 
-यह अभिप्राय है कि काव्य में शब्दों और अर्थों की स्थिति अलंकार्य रूप में होती है जो 
'उनसे भिन्‍न किसी अन्य अलंकार से युक्त किये जाते हैं। वक्रता वेचित्र्य के उपयोगी रूप 
'से कथन करना ही उनका अलकार है जिसके शोभातिशयकारी होने से वक्रता के अनेक 
'भेद होते हैं। वस्तुत: वक्रोक्ति ही एक मात्र ऐसा अलंकार है जिसके अतिरिक्त काव्य 
का कोई जीवानुभूत अलंकार हो ही नहीं सकता । 


स्वभावोक्ति' का अथ बोध _ 
: वक्रोक्ति से जुड़ा हुआ पद स्वभावोक्ति है जिसे वाइमय के द्वितीय भेद के रूप में 
पववेचित किया जाता है । भामह और दण्डी आदि आचार्यों ने उसे अलंकार रूप माना है 

जिसे कुतक भी सभी रूपों में उपेक्षणीय नहीं समभते। कुंतक ने उसकी विवेचना उनसे 
भिन्‍न दृष्टिकोण रखते हुए की है। उनका तक है कि स्वभाव तो अलंकार्य होता है जिसे 
अलंकार मानने पर अलंकाये किसे कहा जायगा ? स्वभावोक्ति का अर्थ जब स्वभाव का 
वर्णन है तो उसे अलंकार कहना किसी रूप में उचित नहीं है क्योंकि उससे भिन्‍न काव्य- 
'शरीर स्थानीय अन्य जलंकाय॑ वस्तु हो ही नहीं सकती । वस्तुत: स्वभाव-वर्णन अलंकार 
'न होकर अलंकाये ही होता है । पारमाथिक रूप से अलंकार और अलंकार्य का भेद 
“निहूपण भले ही युक्ति संगत प्रतीत न हो, किन्तु भेद विवक्षा तथा विवेचन की दृष्टि से 
उनमें अंतर मानना अनिवार्य है। अलंकार्य रूप पदार्थ को अलंकार मानने पर 
'उनका अंतर प्रतिपादित नहीं होता अतः कंतक के मतानुसार स्वभावोक्ति का अलंकार 
'पक्ष खण्डित हो जाता है क्‍योंकि स्वभाव के स्वरूप कथन के बिता वस्तु का वर्णत संभव 
नहीं हो सकता। स्वभाव रहित वस्तु की कल्पना को उन्होंने 'शश विषाण” अथवा 
बन्ध्यापुत्र की भाँति असत्कल्प अथवा कपोलकल्पना मात्र माना है। उनका तो स्पष्ट 
कहना है कि स्वभाव व्यतिरेकेण अर्थात्‌ स्वरूप के बिना स्वरूप रहित वस्तु का वर्णन 
'किया ही नहीं जा सकता। स्वभाव रहित वस्तु तो 'निरूपाख्य' होती है ।* उपाख्या का 
अर्थ 'शब्द' है जिससे निष्क्रान्त वर्णन किसी भी रूप में संभव नहीं है। यदि स्वभाव का 
अथे स्व का भाव अथवा स्वरूप किया जाय तो भी वह अलंकार्य रूप ही सिद्ध होता है । 

'उसे अलंकार रूप में विवेचित करने पर तो गाड़ी हाँकने वाले व्यक्तियों के वाक्यों में 
'भी सालंकारता अथवा काव्यत्व मानना पड़ेगा जो किसी भी रूप में अभीष्ट नहीं है । इस 
प्रकार कंतक ने स्वभाव अथवा स्वरूप को काव्य का शरीर स्थानीय तत्त्व कह कर उसकी 
अलंकारता का निषेध किया है। इस विषय में उनकी निम्नलिखित कारिका उल्लेखनीय 
है जिसमें उन्होंने स्पष्ट कहा है कि यदि स्वभावोक्ति अर्थात्‌ शरीर ही अलंकार मान 
लिया जाय तो वह कथन ऐसा ही होगा जैसे कोई स्वयं अपने कंघें पर चढ़ रहा है-- 

शरीर चेदलंकार: किमलंकुरुते परम्‌। 
आत्मैव नात्मन: स्क्रंध॑ क्वचिदष्याधिरोहति ॥£१ 
कंतक ने स्वभावोक्ति की अलंकाररूपता कुछ अन्य तकों द्वारा भी खण्डित की 

'है। उनका कथन है कि यदि दुर्जततोष न्याय के अनुसार स्वभावोक्ति को अलंकार मान 

भी लिया जाय तो उससे अनेक प्रकार की उलभरनें उत्पन्न हो सकती हैं। उससे पहली 

कठिनाई तो यह उपस्थित होती है कि स्वभावोक्ति अथवा स्वभाव को अलंकार मानने 

'प्र उपमा आदि अलंकारों की रचना उन दोनों के भेद ज्ञान में विसंगति उत्पल्त कर 

देगी और दोनों की निरपेक्ष स्थिति में बाधा आ जायगी ।*? तब तो सर्वत्र संसुष्टि अथवा 
संकर अलंकारों का ही साम्राज्य स्थापित हो जायगा जिसके सम्मुख उपमा आदि 
अलंकार का निरपेक्ष अस्तित्व ही समाप्त हो जायगा ।* अभिप्राय यह है कि स्वभावोक्ति 

को सभी दृष्टियों से अलंकार्य मानना ही युक्तिसंगत है ताकि उपमा आदि प्रधान अलं- 
कारों का अस्तित्व स्रक्षित रहे तथा असम्भव एवं भिथ्या तकों का वितण्डा उपस्थित न 


डहो। 


0 


'सहितौ' पद की साथेकता 

कुंतक ने काव्य को 'शब्दार्थों सहितौ' मानने की परंपरा पूव॑वर्ती आचार्यों से ग्रहण 
करते हुए भी उसकी मौलिक विवेचन की है। उन्होंने उसके लक्षण वाक्य में प्रयुक्त 'सहितो' 
पद की उपयोगिता सभी दृष्टियों से वांछनीय मानी है। यों तो “नित्य: शब्दार्थसम्बन्ध:' 
के अनुसार शब्द और अर्थ में नित्यसम्बन्ध होने के कारण उन दोनों की साहित्य” (साथ-- 
साथ) प्रतीति होती है जिसके लिए 'सहितौ' पद जोड़ने की आवश्यकता प्रतीत नहीं होती । 
शब्दार्थां' मात्र ही काव्य का लक्षण माना जा सकता है, किन्तु कंतक इसे पर्याप्त नहीं 
समभते | उनका कथन है कि शब्द और अथ्थे का 'साहित्य' भले ही नित्यसिद्ध हो किन्तु 
काव्य के लक्ष ण-निर्धारण में उनके वाचकवाच्य रूप सम्बन्ध को लेकर ही उन्हें 'साहित्य' 
नहीं कहा जा सकता। नित्य सम्बन्धमूलक साहित्य का साहित्य शब्द से कथन मानने पर 
तो क्लिष्टकल्पनाविरचित गाड़कुटादि वाक्य तथा गाड़ीवानों के असम्बन्ध प्रलाप भी 
साहित्य के अंतर्गत समाविष्ट किये जा सकते हैं।११ वस्तुत: पद, वाक्य और प्रमाण से 
सम्बन्धित व्याकरण, मीमांसा और (न्यायशास्त्रों से भिन्‍त स्थिति वाला साहित्य 
- कुछ और ही तत्त्व है जिसका समावेश उनसें नहीं किया जा सकता। कुंतक ने" 
उसी साहित्य को काव्य कहा' है जिसमें कवि-कर्म का कौशल पराकाष्ठा पर पहुँच कर 
रमणीय और आह लादजनक भावनाओं की सुष्टि करता है ।*१ क्‌ंतक के दछाब्दों में वह 
सरस्वती के हृदयारविन्द के मकरंदबिन्दु समृह से सुन्दर तथा सत्कवि के वाकक्‍्यों के आंत- 
रिक आमोद से मनोहर रूप से अनुभूत होने वाला तत्त्व है जिसे उन्होंने सहृदयरूपी 
अमरों के सम्मुख प्रस्तुत किया है ।१* उनके मतानुसार साहित्य का लक्षण निम्नलिखित 
कारिका और वृत्ति में निरूपित हुआ है-- द 
द साहित्यमनयो: शोभाशालितां प्रति काव्यसो। 

अन्यूनानतिरिक्त त्वमनोहारिण्यवस्थिति: ॥४३ 

सहितयोर्भाव: साहित्यम्‌ । अनयो: शब्दार्थयोर्या काप्यलौकिकी चेतनचमत्कार कारि-- 
ताया: कारणं, अवस्थितिविचित्रेव विन्यासभंगी । कोद्शी, अन्यूनानतिरिक्तमनोहारिणी, 
परस्परस्पर्ित्वरमणीया । यस्यां दयोरेकतरस्यापि न्यूनत्व॑ं निकर्षों न विद्यते नाप्यति- 
रिकक्‍्तत्वमुक्त्कर्षों वास्तीत्यथ: ।९ 

कतक के मतानुसार “शब्दार्थो' पद के साथ प्रयुक्त 'सहितौ” शब्द 'साहित्य' का 
वाचक है। शब्द और अर्थ का सहितभाव ही साहित्य कहलाता है। वह उन दोनों के सह- 
भाव की एक ऐसी अलौकिक अवस्थिति है जो सहृदय काव्य-मर्मज्ञों के आह्वाद की 
कारणभूत विचित्र रचना शैली अथवा वक्रोक्ति के माध्यम से व्यक्त होती है। उसमें 
शब्दों और अर्थों का समतुल्य सहभाव रहता है जिसमें न्यूनता तथा अधिकता का उच्चा- 
वचक्रम' नहीं होता। इस प्रकार के अभाव में वह परस्परस्पर्धी होकर रमणीय अथवा 
शोभाशाली बनती है । वस्तुत: उसमें शब्द और अर्थ इन दोनों में से किसी का भी अप- 
कर्ष अथवा उत्कर्ष नहीं रहता जिसके कारण वे अहमहमिका वृत्ति से परस्पर प्रतियोगी: 
बनकर समभाव से अपना लोकोत्तर चमत्कार प्रकट करते हैं। ऐसी रचनाएं ही सहीः 


अर्थ में काव्य पद की अधिकारिणी मानी जाती हैं । एक वाक्य में कहा जा सकता है कि 
जिस रचना में शब्दों और अर्थों का यथायोग्य समायोजित स्वरूप अपनी वाक्य विन्यास 
सम्पत्सामग्री द्वारा सहदयों के लिए आह लादकारी बतकर पारस्पर स्पर्धा से प्रस्फुरित 
होता है वही विशिष्ट वाक्य रचना साहित्य कहलाती है। साहित्य के स्वरूप के लिए 
निम्नलिखित अंतर इलोक उल्लेखनीय हैं---.. 

मार्गानुगुण्यसुभगों साधुर्यादिगुणोदय: । 

अलंकरणविन्यासो वक्रतातिशयन्वितः । 

वृत्यौचित्यमनोहारि रसानां परिपोषणम्‌। 

स्पर्धयधा विद्यते यत्र यथास्वमुभयोरपि॥ 

साकाप्यवस्थितितद्विदानंद... स्पंदसुन्दरा। 

द . पदादिवाक्परिस्पंदसार:. साहित्यमुच्यते ॥* 
अर्थात्‌ मार्गों (रीतियों) की अनुकूलता से सुंदर, माधुय आदि गुणों तथा वक्रता के अति- 
दाय से युक्त अलंकारों का विन्यास जिसमें रहता है तथा जो वृत्तियों के औचित्य से मनो- 
हारी रसों का परिपोषण करता हुआ तथा शब्द और अर्थ के परस्पर स्प्धित्व को लेकर 
चलता है, वही वाइःमय का सार अथवा सर्वोत्तम भाग साहित्य कहलाता है। उसमें शब्दों 
और अर्थों में ऐसी अनिवर्चनीय अलौकिकता रहती है जो व्याकरण, मीमांसा तथा न्‍्याय- 
शास्त्रों का निष्पंद लेकर काव्य मर्म॑ज्ञों को आनन्दानुभूति के विभावन व्यापार में तल्‍लीन 


कर देती है । 


वाडःमय और काव्य साहित्य 

द यों तो व्याकरण, मीमांसा, न्याय तथा साहित्य आदि सभी शास्त्रग्नंथ वाडः मय के 
ही विविध रूप हैं जिनमें शब्दार्थभयी वाक्ययोजना होती है किन्तु उतकी विषय सामग्री 
और विवेचन पद्धति में अंतर रहता है। व्याकरण शास्त्र का मूल विषय पदसंस्कारलक्षण 
व्यापार का विश्लेषण है जिसमें पदसम्बद्ध प्रातिपदिका्थ, लिंग, परिमाण, वचन, कारक 
तथा आख्यातार्थंघट्क आदि विषय सम्मिलित रहते हैं। मीमांसा में पदों के परस्परान्वय- 
रूप सम्बन्धमूलक वाक्यार्थों। का तात्पयं विवेचित होता है तो न्यायशास्त्र में प्रत्यक्ष 
आदि प्रमाणों से उपपनन विषयों का युक्तियुकत प्रतिपादन किया जाता है। साहित्य की 
उपयोगिता इस बात में है कि वह अपनी वाक्य योजना अथवा रचना शैली द्वारा ऐसे 
स्वभावगत सौन्दर्य की अभिव्यक्ति करे जो सहृदयजनों के लिए आह्लादकारी हो । 
व्याकरण तथा न्याय आदि शास्त्रों में अपने-अपने विषयक्षेत्रों का प्राधांय तथा अन्य विषयों 
का गुणीभाव रहता है जबकि सम्पूर्ण वाइमय के प्राणभूत काव्य 'साहित्य' में कवि व्यापार 
का ही महत्त्व सर्वोपरि है । यों तो साहित्य के नाम पर भट्टिकाव्य जैसे व्याकरण प्रधान 
काव्यग्रंथ भी लिखे गये हैं जिनकी रचना में साहित्य का मुख्य कवि व्यापार गौण हो गया 
है तथापि उनमें साहित्य परिमल के संस्कारों का सब था अभाव नहीं हो सका है। कुतक 
की मान्यता है कि जिन कृतियों में शब्दार्थ मं यी रमणीयता, शोभा तथा आह्लादकारिता 

की सामग्री संयोजित नहीं होती, उन्हें साहित्य कोटि में नहीं रखा जा सकता। उन्होंने 

व्य साहित्य को संगीत कलाकलप माना है जो संगीत-लहरियों की भाँति अपनी रचना 
के सौन्दर्य से काव्य-मर्मज्ञों को आनंदानुभूति में लीन कर देता है ।११ वस्तुतः उसमें अर्थ 
प्रतीति के पश्चात्‌ पद वाक्यार्थों से भिन्‍न व्यंग्य रूप पानक रस का अपूर्व आस्वाद होता 
है जिसका आनंद अलौकिक तथा अपूबव है।१ जिस प्रकार प्राणों के बिना शरीर ओर 
स्फूर्ति के बिना जीवन निर्जीव और व्यर्थ है उसी प्रकार साहित्य के बिना विद्वानों के 
वाक्य निर्जीव, आकर्षणहीन तथा चमत्कार रहित हो जातै हैं ४० 


वक्रता के भेद और काव्यबंध 

कंतक ने कविव्यापार से सम्बन्धित वक्रता के प्रमुख छह भेद माने हैं जो अपने 
वैचित्र्य के कारण शोभातिशाली बनकर अनेक भेदों के रूप में परिकल्पित किये जाते हैं । 
उनके नाम निम्नलिखित हैं--, वर्ण॑विन्यासवक्रता, 2. पदपूर्वाद्धवक्रता, 3. पद पराद्ध 
- बक्रता, 4. वस्तुवाक्यवक्रता, 5. प्रकरण वक्ता तथा 6. प्रबंध बक्रता । वक्रोक्तिजीवित 
के प्रथमोन्मेष में इसका सामान्य परिचय मात्र उल्लिखित है जिनके भेद-प्रभेदों का 
विश्लेषण परवर्ती उन्मेषों में अत्यन्त वेशद्यपवंक किया गया है। काव्यबंध की व्यवस्था 
को समभने के पूर्व वक्रताओं का सामान्य बोध आवश्यक है क्योंकि जब तक वर्ण से लेकर 
प्रबंध पर्यन्त व्याप्त वक्रताओं का प्रारम्भिक ज्ञान नहीं किया जाता तब तक न तो उनका 
काव्यबंध ही समभा जा सकता है और न काव्य-मार्गों में ही प्रवेश करना सम्भव है। 
कुंतक ने इसी क्रम में बंध का लक्षण निरूपित करते हुए लिखा है कि वाच्य तथा वाचक 
अर्थात्‌ अर्थ और शब्द के चेतन चमत्कारित्व रूप सौभाग्य तथा रचना सौंदर्य रूप लावण्य 
के परिपोषक व्यापार से युक्त वाक्य रचना को बंध कहते हैं ।४४ काव्यबंध के कारण ही 
काव्यक्ृतियों में सहृदयरलाध्य आह्वादकारी तत्त्व उन्मेषित होता है। उन्होंने सहृदय- 
हृदयाह्वादत्व को एक ऐसा रमणीय और अपूर्व वस्तुधर्म माना है जो वाच्य, वाचक तथा 
वक्रोक्ति के लोकोत्तर अतिशय से परिपूर्ण और आमोद सुन्दर होता है ४४ शब्द, अर्थ और 
अलंकार का त्रितय जब कवि प्रतिभा जैसे सहज' तथा व्युत्पत्त्यभ्यास जैसे 'आहार्य' हेतुओं 
से रूपायित होकर काव्य रचना के रूप में व्यक्त होता है तो उसे ही श्रेष्ठ काव्य के गौरव 
से अभिषिक्‍त किया जाता है। क्‌ंतक ने इसी संदर्भ में काव्यमार्गों का विवेचन किया है 
जिनका निर्माण कवि स्वभाव के अनुसार होता है तथा जिन्हें काव्य के विशेष लक्षण के 
रूप में विवेचित करना युक्तिसंगत है । 


काव्य के त्रिविध मार्ग 

कंतक ने काव्य का सामान्य लक्षण निरूपित करने के परचात उसके विशेष 
लक्षण का उल्लेख किया है। ऐसा करने के लिए उन्होंने काव्य के त्रिविध मार्गों की 
अवतारणा की है। उन्होंने अत्यन्त दढ़तापवंक अपना निणंय देते हुए लिखा है कि काव्य 
के केवल तीन ही मार्ग हो सकते हैं जिनकी संख्या में कमी-बेशी नहीं की जा सकती । 
संगीत प्रयुक्त सप्त स्वरों की भाँति उनकी संख्या भी नियत और निश्चित है। कुंतक ने 

उन मार्गों को कवियों के काव्य रचना रूप कार्य के लिए “प्रस्थान हेतु” कहा है जिनका 
अनुगमन करते हुए कविजन काव्य-रचना में प्रवत्त होते हैं। उन काव्यमार्गों के नामः 
सुकुमार', “विचित्र' और “'मध्यम' हैं। मध्यम मार्ग उभयात्मक है जिसमें सुकुमार और 
विचित्र मार्गों का सम्मिलन रहता है ।४* उसे इन दोनों को छायोपजीवी भी कहा जा 
सकता है। द क्‍ 
कुंतक का काव्यमार्ग-प्रव्तंत उनके पूर्ववर्ती आचार्यों की मान्यताओं के परि- 
शीलन का परिणाम है । उनके पूर्व आचार्य वामन ने विदर्भ आदि देश विशेषों के आश्रय 
से वेदर्भी आदि रीतियों का वर्णन करते हुए उन्हें उत्तम, मध्यम एवं अधम नामक प्रकारों 
में विभकत किया था।४ दण्डी ने वैदर्भ और गौडीय नाम से द्विविध काव्य-मार्गों की 
प्रतिष्ठा की ।/* कृतक ने उपर्युक्त दोनों मतों को युक्तिसंगत नहीं माना है। उनका 
कथन है कि यदि वामन के मतानुसार देशभेदों के आधार पर रीतियों का विवेचन किया 
जायगा तो उनकी अनंतता स्वीकार करनी पड़ेगी। देश विशेष के आचार-विचार, लोक 
व्यवहार तथा सामाजिक जीवन के इतने अधिक पक्ष हैं जिनकी इयत्ता का कोई अंत नहीं 
है। उनके आधार पर की गई रीति-विवेचना में व्यवस्था का संचार असम्भव कल्प है। 
कतक का कथन है कि देश धर्म केवल वुद्धों की व्यवहार परम्परा पर आश्रित है अतः 
उसका अनुष्ठान किसी देश विशेष की क्षेत्र सीमा तथा मर्यादा तक ही सीमित रहता है 
जबकि काव्य-रचना के लिए इस प्रकार का प्रतिबंध नहीं लगाया जा सकता। सारस्वत 
कवि प्रतिभा न तो आज तक देश काल की सीमाओं में बांधी गई है और न भविष्य में भी 
बाँधी जा सकेगी । ऐसी स्थिति में विदर्भ अथवा पांचाल देशों के नाम पर वैदर्भी अथवा 
पांचाली रीतियों का प्रवर्तन करना किसी भी रूप में तकयुक्त नहीं कहा जा सकता । 
क्‌तक ने काव्यरचना पद्धति को अदभुत और विलक्षण माना है। उसे 
दाक्षिणात्यों की गीत परम्परा तथा स्वर साधना के तुल्य स्वाभाविक मानना अनुचित है । 
काव्य रचना की साधारण 'स्वाभाविकता' तो उसे सभी श्रेणियों के लिए सुगम और 
हृदयहा री बना देती है जिसके कारण कवि-प्रतिभा का वेशिष्ट्य और लोकोत्त रत्व कहीं 
का भी नहीं रहता। उस स्थिति में तो सभी श्रेणियों के लोगों के लिए काव्य-रचना सुलभ 
हो सकती है । कं तक के मतानुसार “कवित्व शक्ति” भले ही सबके लिए स्वाभाविक मान 
ली जाय किन्तु व्युत्पत्ति आदि आहाये कारण सामग्री भी काव्य रचना के लिए वांछनीय है 
जो किसी कहा विशेष तक सीमित अथवा प्रतिनियत नहीं जा सकती की। प्रतिभाशाली 
कवियों का न तो देशगत विशिष्ट समाज होता है और न उन्हें देश विशेष से निष्कासित 
ही किया जा सकता है। उनकी गति तो सवेत्र अप्रतिहत रहती है अतः उनके द्वारा गृहीत 
काव्यमार्गों को देश विशेष के नाम पर अभिहित करना किसी भी रूप में समुचित 


नहीं है। 

कंतक ने वामन-प्रतिपादित वेदर्भी आदि काव्य रीतियों को न तो देश विशेष के 
आधार पर ही सग्राह्मय माना है और न वे उनकी उपादेयता के तारतम्य में ही विश्वास 
करते हैं। सच तो यह है कि सहृदयहृदया ह्वादकारी काव्य-रंचना में वेदर्भी की उत्तमता 

तथा पांचाली और गौडी की मध्यमता और अधमता का वर्ग विभेद करना व्यथ है क्योंकि 
ऐसा कोई नियम नहीं है जिसके अनुसार उनकी उच्चावचता का निर्णय किया जा सके। 
बामन ने भी रीतियों के ग्रहण तथा परित्याग के विषय में कहीं पर भी कोई निश्चित 
निर्देश नहीं किया है। ऐसी स्थिति में देश विशेष के आश्रय से उतका निर्वेचल (नाम- 
करण) तथा प्रकार निर्धारण करना निःसार वस्तु का परिमलन व्यसनमात्र है। 
कंतक के मतानुसार देश भेद के आधार पर किया जाने वाला काव्यमार्ग भेद 
दोषपर्ण है अत: उसका विभाजन कवियों के स्वभाव भेद के अनुरूप ही किया जाना 
चाहिए । सुकुमार स्वभाव वाले कवियों में काव्य-रचना की सहज सुकुमार शक्ति होती है 
'जिससे वे सुकुमार व्युत्पत्ति उप।जित करते हैं | इन दोतों का आश्रय लेकर ऐसे कवि जिस 
काव्य-मार्ग पर चलते हैं उसका निर्माण तथा अभ्यास भी उनके सुकुमार स्वभाव का ही 
परिणाम होता है। 
काव्य-रचना का दूसरा प्रस्थान-हेतु विचित्र मार्ग कहलाता है। वह सुकुमार मार्ग 
से भिन्‍न तथा विचित्र होता है जिसमें कवियों की स्वभावगत 'रमणीयता तथा तदनुरूप 
काव्य रचना की शक्ति निहित रहती है। अपनी वेदर्ध्यमयी व्युत्पत्ति के कारण इस 
स्वभाव वाले कवि वैचित्य-वासना से अधिवासित होकर काव्य निर्माण का अभ्यास 
करते हैं। सुकुमार तथा विचित्र स्वभाव से शबलीकृत कवि जिस प्रकार की काव्य रचना 
में प्रवति होते हैं उसमें उपर्युक्त दोनों प्रकार के स्वभावों का समन्वय होने के कारण 
उन्हें मध्यम अथवा उभयात्मक कोटि में रखा जाता है। वस्तुत: काव्य स्जना में इन तीनों 
स्वभावों तथा मार्गों के अतिरिक्त अन्य कोई वर्ग नहीं होता'। अपनी-अपनी प्रतिभा, 
व्युत्पत्ति तथा अभ्यास की क्षमता के अनुसार सभी कवि इन मार्गों का अलंकरण करते हुए 
अपना रचना-कौशल प्रदर्शित करते हैं। कूतक का कथन है कि कवियों का स्वभावगत 
वेशिष्ट्य अथवा उनकी भिन्‍न-भिन्‍न इकाइयाँ होने के कारण कवियों के काव्यमार्ग भी 
अनंत हो सकते हैं किन्तु उनकी गणना असम्भव होने के कारण उन्हें केवल तीन स्वभावों 
तथा मार्गों में विभकक्‍्त करना ही युक्तिसंगत है। इन स्वभावों के अनुसार काव्यों के भी 
तीन भेद किये ज। सकते हैं जिन्हें सुकुमार, विचित्र तथा मध्यम (उभ्यात्मक ) नाम दिया 
गया है। इन तीनों भेदों का अपना-अपना वशिष्ट्य अथवा ओऔत्कृष्टय है अतः उनकी 
उत्तमता तथा' मध्यमता आदि का वर्ग भेद उपचार मात्र है। सुकुमार और विचित्र संज्ञक 
'काव्य शक्तियों की आंतरिकता स्वभाविक होती है किन्तु व्युत्पत्ति और अभ्यास उसके 
व्यावहारिक आहाये हैं । इनकी स्वाभाविकता तथा वाह्मपरकता का पृथक्कीकरण करते 
हुए काव्य का विभाजन करना तात्त्विक नहीं है क्योंकि काव्य रचना अथवा अन्य विषयों 
में भी अनादि वासना के अभ्यास से संस्क्रृत चित्त वाले व्यक्ति अपने स्वभाव के अनुसार 
ही व्युत्पत्ति तथा अभ्यास की साधना करते हैं। वस्तुत: स्वभाव और व्युत्पत्यभ्यास में 
उपकार्यडपकारक सम्बन्ध है जो सभी श्रेणियों के प्राणियों तथा जड़ पदार्थों में भी 
प्रदर्शित होता है। कुंतक ने अपनी इस मान्यता का स्पष्टीकरण करने के लिए चन्द्रकांत- 
सणियों का उदाहरण प्रस्तुत किया है जो चन्द्रमा की किरणों के स्पश्ञ मात्र से द्रवित होकर 


ध्क्ष 


अपना स्वभाव प्रकट करती हैं। वस्तुतः स्वभाव, व्युत्पत्ति और अभ्यास परस्पर जुड़े हुए 
हैं अत: कवियों के स्वभावगत व्युत्पत्त्यभ्यास के आधार पर किये जाने वाले काव्यमार्गों 
का विभाजन सभी दृष्टियों से युक्तिसंगत और सुग्राह्मय ही कहा जा सकता है। 


सुकुमार काव्यमा्गे 


... कृंतक ने कविस्वभावगत काव्यमार्गों का प्रवतन करते हुए उनका वैशिष्टय 
'निरूपित किया है। सुकुमार' मार्ग को उन्होंने नवनवोन्मेषशालिनी प्रतिभा से उदभिन्‍न 
तथा नवीन शब्दों और लोकोत्तर अर्थों से मनोहर माना है जिसके अनुगासी कवि 
अनायासपूुर्वक अपना विशिष्ट काव्यालंकरण प्रस्तुत करने में समर्थ होते हैं ।१९ उसके 
स्वरूप का विशदीकरण करते हुए उन्होंने लिखा है कि सुकुमार मार्ग पदार्थों के स्वभाव 
के प्राधान्य द्वारा' कृत्रिम (आहाये) कौशल की उपेक्षा करता हुआ सहृदयजनों के मन: 
प्रसादन का हेतु होता है ।*” उसे ॥अविभावितसंस्थानरामणीयकरंजक” तथा “विधि- 
वैदग्ध्य निष्पल्त तिर्माणातिशयोपर्मा भी कहा जाता है ।# उसमें प्रतिभोदभूत वेचित्र्य 
का सहज समावेश रहता है जिस पर चलने वाले सत्कवि प्रफुल्लित कुसमकानन में विहार 
करने वाले मधुकरों की भाँति गुंजार करते हुए अपने सुकुमार स्वभाव की व्यंजना 
करते हैं ।६9 

_ सुकुमार काव्यमार्ग अन्य मार्गों से उत्कृष्ट और अनुपम है। उसके अनुगामी 
कवियों की संख्या विरल है । कालिदास आदि कवियों द्वारा वह प्रशस्त किया गया है 
जिनकी रचनाओं में काव्य-मकरंद माधुयं सृवासित है। उसमें विश्व का वचित््यमय 
सौन्दर्य वक्रोक्ति-तत्त्व के माध्यम से व्यक्त होता हुआ जिस आभिजात्य की सृष्टि करता 
है, उसमें हृदयहा रिणी रमणीयता तथा शोभा संचरित रहती है। उसका “बंध! अम्लान 
प्रतिभा से समुद्भूत होने वाली अभिनव शब्द-योजना और अथे व्यंजना के कारण सुन्दर 
होता है जिसमें प्रयुकत अलंकार अपनी सहज शोभा से अभिमण्डित तथा काव्यदोषों से 
अनुपहत रहते हैं। जन्म-जन्मान्तरों के उत्तम संस्कारों से सुवासित कविजन ही उसके 
कुशल उद्भावक हैं जितके काव्यबंध को “अयत्नविहितस्वल्पमनोहारिविभूषण' कहा 
गया है। कुंतक ने 'रघुवंश” तथा 'कुमारसम्भव' से अनेक छंद उद्धत करते हुए उसका 
'काव्य सौन्दर्य और वेचित््य विवेचित किया है जिनके अनुशीलन द्वारा सुकुमार मार्ग की 
विशेषताओं का उद्घाटन किया जा सकता है। है 

क्‌तक के मतानुसार सुकुमार मार्ग की और भी अनेक विशेषताएँ हैं। उसकी 
स्वभावोक्ति में अद्भूत चमत्कार और सौन्दर्य रहता है। उसका काव्यबंध रस-मर्मज्ञों 
के हृदयसंवेदन के अनुरूप होता है। कंतक ने उसकी लक्षणपरक कारिकाओं में उससे 
सम्बद्ध शब्दालंकारों के सौन्दर्य के साथ-साथ वर्ण्य॑ वस्तु के सौकुमाय आदि विषयों का 
भी निरूपण किया है जिससे पता चलता है कि उसमें अन्य मार्गों से भिन्‍न अविरोधी 
खेचित््य का निरपेक्ष सन्निवेश सहज भाव से किया जाता है। रा क 

सुकुमार मार्ग के गुण 

कंतक ने सुकुमार मार्ग के लक्षण क्रम में उसके गुणों का भी विवेचन किया है। 
उसका प्रथम गुण 'माधुर्य' है जिसमें समास रहित मनोहर पदों का विन्यास किया जाता 
है। वे पद श्रतिरम्य और अथरमणीय होने के कारण हृदयाह्वादक कहे जाते हैं ।*१ इस 
मार्ग का दूसरा गुण “प्रसाद है जो रस और वक्रोक्ति के विषय में बिना क्लेश के ही काव्य 
रचना का अभिप्राय व्यक्त कर देता है । अनायास भाव से अथे का त्वरित प्रबोध कराना 
इसका प्रमुख प्रयोजन है ।77 लावण्य गुण में वर्ण विन्यास के सौन्दर्य से युक्त पदों की 
योजना की जाती है जो अपनी अल्प सम्पदा से उत्पन्त रचना का सौष्ठव व्यंजित करती 
है ।72 उसका बंध सौन्दर्य अत्यंत हृदयहारी और प्रभावपूर्ण होता है। इस मार्ग का चतुर्थ 
गुण 'आभिजारत्य' है जो श्रुतिपेशल होने के साथ-साथ चित्तस्पर्शी भी होता है । कुंतक ने. 
उसे स्वभावमस्‌ग कहा है जिसका काव्यबंध अपूर्व कांति का उन्मेषकारी है ।* 

यहाँ पर एक शांका उत्पन्न होती है कि सुकुमार मार्ग के जिन चार गुणों का 
विवेचन किया गया, उनमें लावण्य और आभिजात्य शब्द सामान्यतः: किसी रमणी के 
सौन्दर्य बोधक वस्तु धर्म के रूप में लोक प्रसिद्ध हैं अतः उन्हें काव्य के गुण अथवा धर्म के 
रूप में केसे ग्रहण किया जा सकता है ? इसका उत्तर देते हुए कतक ने लिखा है कि यदि 
उपर्युक्त तथ्य स्वीकार कर लिया जाय तब तो प्राचीन आचार्यों द्वारा प्रतिपादित माधुय॑ 
और प्रसाद गुण भी काव्य के धर्म नहीं कहे जा सकते क्योंकि लौकिक व्यवहार में “'माधुरय 
पद गुड और शक रा आदि मधुर पदार्थों के धर्मरूप में प्रसिद्ध हैं। काव्य गुण के रूप में 
माधुयं शब्द का प्रयोग उपचार अथवा गौणी वृत्ति से किया जाता है जिसका अर्थ मधुर 
पदार्थों के समान उसका आह्वादकारित्व साधम्यं है। आचार्यों ने जिस अर्थ में प्रसाद 
गुण को स्वच्छ जल अथवा! स्फटिक आदि पदार्थों के धर्मेरूप में विवेचित किया है, उसका 
गौणी वृत्ति से यह अर्थ निकलता है कि वह स्फुटावभासित्व रूप साधर्म्य द्वारा त्वरित' 
अर्थ प्रतीति का बोधक है। माधुय और प्रसाद गुणों के औपचारिक प्रयोग की भाँति 
लावण्य गुण की भी व्याख्या की जा सकती है। सुकुमार काव्यमार्ग का यह गुण कवि-- 
प्रतिभा के कौशल से समुल्लसित होने वाली कांति से रमणीय रचना का प्रतीक बनकर 
सहृदयजनों के चित्त में चमत्कार उत्पन्न करता है अतः इसे चमत्कारोत्पादक साथम्य के 
उपचार से ही ग्रहण किया जाना चाहिए। ध्वन्यालोक में प्रतीयमान अर्थ को जिस रूप 
में रमणियों के लावण्य से उपमित किया गया है उसके अनुसार लावण्यगुणयुक्त काव्य- 
बंध अत्यन्त आकर्षक और चिन्तानुरंजक होता है। क्तक के मतानुसार सत्कवियों का 
वाणी वभव सकल लोक संवेद्य है जिसकी अभिव्यक्ति में लावण्य गुण परम उपयोगी है। 
आभिजात्य गुण की विवेचता भी इसी प्रकार के उपचार अथवा गुणीभाव से की जा 
सकती है। 


“विचित्र” काव्यमार्ग ः क्‍ 
कुंतक ने काव्य के विचित्र मार्ग के प्रमुख लक्षण अग्नलिखित रूप में विवेचित 

किए हैं जो वक्रोक्तिजीवित के प्रथमोन्मेष में कारिका संख्या 34 से लेकर 43 तक 
निरूपित हुए हैं। उनका विवरण इस प्रकार है... 

]. उसमें कवि प्रतिभा के प्रथम उद्भेद के समय शब्द और अर्थ के भीतर अपू्व 

: प्रकार की वत्रता प्रस्फुरित होती हुई-सी प्रतीत होती है। 

उसमें कवि एक ही अलंकार से संतुष्ट न होने के कारण एक ही अलंकार में 
दूसरे अलंकारों को उसी प्रकार जोड़ते हैं जिस प्रकार हार आदि में मणियों 
को निबंधित किया जाता है। 

3. जिस प्रकार रत्न किरणों की छटा के बाहुल्य से चमकते हुए अलंकारों से 
आच्छादित किया हुआ किसी कांता का शरीर और भी अधिक भूषित होता. 
है, उसी प्रकार विचित्र मार्ग में काव्य को अनेक अलंकारों से अलंकृत करने 
का प्रयत्न किया जाता है । 

4. इस मार्ग में शभ्राजमान अलंकारों द्वारा अपनी स्वाभाविक शोभा के भीतर 
छिपा हुआ अलंकाये अपने ही स्वरूप से प्रकाशित होता है । 

5. विचित्र मार्ग में प्राचीन कवियों द्वारा वरणित वस्तु भी उक्ति के वेचित्यमात्र 
से सौन्दर्य की चरम सीमा पर पहुँचा दी जाती है । 

6. इस मार्ग में महाकवि के प्रतिभा-प्रयोग के प्रभाव से अन्य प्रकार की सौंदर्य-- 
हीन वस्तु भी कवि की अपनी रुचि के अनुसार लोकोत्तर सौन्दयंमयी बना 
दी जाती है। 

7. इसमें वाच्यवाचकवृत्ति से भिन्‍त किसी अन्य अनिवेचनीथ वाक्यार्थ की 
प्रतीयमानता की रचना की जाती है। 

8. इसमें किसी कमनीय बैचित्र्य से परिपोधित और सरस अभिप्राय वाले पदार्थों: 
का स्वभाव वर्णन किया जाता है।.. 

9. जहाँ वक्रोक्ति का वैचित्र्य ही जीवन के समान प्रतीत होता है तथा जिसके 
भीतर किसी अपूर्व अतिशय की अभिषधा स्फुरित होती है, उसे विचित्र मार्गे 
कहते हैं । 

0. जिस प्रकार सुभटों के मनोरथ खंगधारा के मार्ग पर चलते हैं उसी प्रकार 

चतुर कवि जिस काव्यमार्ग का अवलम्बन करते हुए अपने काव्यों की रचना 
करते हैं, वह विचित्र मार्ग खंगधारा के समान अत्यंत कठिन और दु:संचर 


है । 


“विचित्र मार्ग के गुण 

कुंतक ने उपर्युक्त दस लक्षणों में विचित्र मार्ग का वर्णन करते हुए उसका 
वैशिष्ट्य निरूपित किया है। इन लक्षणों के वृत्तिभाग में इनकी सुबोध व्याख्या करते 
हुए उन्हें विविध उदाहरणों की विवेचना द्वारा स्पष्ट किया गया है। तदनंतर इस मार्ग 
के गुणों का उल्लेख हुआ है। विचित्र मार्ग का माधुये गुण पदों के वैदः्ध्य का प्रदर्शक: 

-होता है जिसकी रचना में किसी प्रकार का शैथिल्य न होने के कारण उसका काव्यबंध 
उसके रचना सौन्दर्य की वृद्धि करता है।** इसके प्रसाद गुण में समास रहित पदों का 
संयोजन किया जाता है जिनमें कहीं-कहीं ओज गुण का भी संस्पर्श रहता है ।** ओज के 
संस्पर्श के कारण इसकी पद रचना विरल समासमयी हो जाती है। विचित्र मार्ग की 
प्रसाद गुणमयी रचना में प्रयुक्त वाक्य अथवा पदसमुदाय में ऐसे अन्य वाक्य जोड़ दिए 
जाते हैं जो अलौकिक सौंदय के व्यंजक अथवा समर्थक हों ।*० क्‌तक ने इसकी रचना 
'शेली का अपूर्व क्रम माना है जो प्रयुक्त पदों में परस्पर अन्वित रूप से व्यक्त होता है। 
'इस मार्ग का लावण्य गुण सुकुमार मार्ग से मिलता-जुलता होता हुआ भी उससे कुछ 
भिन्‍त विशेषताएँ भी रखता है। इसके पद एक-दूसरे से मिले हुए रहते हैं जिनके अंत में 
विसर्गों का लोप नहीं होता तथा संयोग से पूर्व ह्ृुस्व॒ पदों का प्रयोग किए जाने से काव्य- 
बंध के लावण्य की वृद्धि होती है ।१? इस प्रकार के पदों का प्रयोग इस मार्ग के लावण्य 
“गुण के अतिशय का जनक माना जाता है। विचित्र मार्ग का आभिजात्य गुण न तो 
अधिक कोमलता की छाया से युक्त होता है और न उसमें अधिक कठोरता ही पाई जाती 
'है। उसकी प्रौढ़ि में हृदयहारिणी रम्यता सहज भाव से संग्रथित रहती है ।5१ 
“मध्यम काव्यमार्ग और उसके गुण 
काव्य का मध्यम मार्ग सुकुमार और विचित्र मार्गों का छायोपजीवी है जिसे 
'उभयात्मक भी कहा जाता है। इसमें काव्य की सुकुमारता और विचित्रता का सहज 
सस्मिश्रण रहता है। वह स्वाभाविक प्रतिभा तथा आहाय॑ व्युत्त्ति के शोभातिशय से 
“युक्त तथा माधुयें आदि से समन्वित होता है ।7१ इसमें मध्यम वत्ति का ऐसा अवलम्बन 
लिया जाता है जिससे रचना का सौन्दर्यातिशय पुष्ट होता है ९ कूंतक के मतानुसार इस 
गे में सुकुमार और विचित्र मार्गों का सौन्दर्य स्पर्धापर्वक विद्यमान होता है। यह 
विभिन्‍न प्रकार की रुचियों वाले सहृदयों के लिए मनोहर तथा सौन्दर्यान्वेषी रसिक जनों 
के लिए प्रीतिकर माना गया है। जिस प्रकार रसिकवृत्ति वाले नागरिकों के मन में रंग 
विचित्र वस्त्रादि की वेशभूषा के प्रति विशेष आकर्षण होता है । उसी प्रकार सौन्दर्य के 
विशेष प्रेमी कविजनों के मन में इस मार्ग के प्रति विशेष प्रवृत्ति रहती है ।९7 इस मार्ग 
में माधुय॑, प्रसाद, लावण्य तथा आभिजात्य नामक काव्य गुणों की गणना की जाती है 
जिनके लक्षण सुकुमार और विचित्र मार्गों के गुणों के अनुरूप हैं। क्‌तक ने उनके लक्षणों 
का पृथक्‌ विवेचन न करते हुए केवल उनके उदाहरण दिए हैं । जिनमें माधुयं गुण का 
'शथिल्य रहित सुन्दर रचना रूप तथा लावण्य और आभिजात्य गुण का निदर्शन प्रस्तुत 
हुआ है । कुंतक ने विविध मार्ग सम्बद्ध गुण चतुष्टय की विवेचना करने के परुचात्‌ 
ओऔचित्य' तथा सौभाग्य नामक दो अन्य साधारण गुण भी माने हैं जिनके लक्षण निम्न- 
“लिखित हैं-- 
ओचित्य गुण---आंजसेन स्वभावस्य महत्वं येन पोष्यते । 
प्रकारेण तदौचित्यमुचिताख्यान जीवितम्‌ ॥ 

यत्र वकक्‍तुः प्रभातुर्वा वाच्यं शोभातिशापिना । 
च्छाद्यते स्वभावेन तदप्यौचित्यमुच्यते ॥९* 
सौभाग्य गुण--इत्युपादेयवर्गंइस्मिन्‌ू. यदर्थ / प्रतिभा कवे: । 
.. सम्यक्‌ संरभते तस्य गुण: सौभाग्यमुच्यते ।। 
सर्वेसम्पत्परस्पन्द सम्पादं सरसात्मताम । 
 अलौकिकचमत्कारकारि काव्येक जीवितम्‌ू ॥९ 

कंतक ने उपर्यक्त दोनों गुणों के विषय में जो कारिकाएँ लिखी हैं उनसे स्पष्ट 

है कि उचित वर्णन ही जिसका प्राण है, ऐसे स्वभाव का महत्त्व औचित्य गुण द्वारा स्पष्ट 

रूप से परिपुष्ट किया जाता है । इस गुण में वक्ता अथवा प्रमाता के शोभातिशय युक्त 

स्वभाव से वाच्य वस्तु आच्छादित हो जाती है। सौभाग्य नामक गुण उस वस्तु का सौन्दर्य 

'रूप गुण है जिसमें कवि की प्रतिभा शब्दादि रूप उपादेय वर्ग में अर्थ ग्रहण करने के लिए 

'विशेष रूप से प्रयत्नशील होती है। यह गुण केवल प्रतिभा के व्यापारमात्र से साध्य नहीं 

है अपितु कवि अथवा काव्य के लिए विहित समस्त सामग्री से सम्पादन करने योग्य है । 

'उस सामग्री में व्यूत्पत्ति, वक्रोक्ति, गुण और मार्ग आदि सम्मिलित हैं जो सहृदयों के 

लिए अलौकिक चमत्कारी और काव्य के लिए प्राणस्वरूप हैं। ये दोनों गुण पूर्वोक्त तीन 

मार्गों, पदों, वाक्‍्यों तथा रचना में व्यापक एवम्‌ उज्ज्वल रूप में रहते हैं। कहीं-कहीं 

प्रबंध काव्य के किसी प्रकरण विद्येष में औचित्य गुण का अभाव होने पर सम्पूर्ण काव्य 

उसी प्रकार दूषित हो जाता है जिस प्रकार किसी अंश विशेष (टुकड़ा) के जल जाने पर 

कोई वस्त्र दूषित हो जाता है। क्‌तक ने इसे 'एक देशदाह दूषित पर्टा की शब्दावली में 
“व्यक्त किया है। 


काव्यमार्गी गुणों की सत्त्व संगति 

कंतक ने कविस्वभाव के अनुसार प्रस्थात हेतुओं के रूप में जिन काव्यमार्गों 
तथा तत्सम्बद्ध गुणों का विवेचन किया है, उससे स्पष्ट है कि महाकवित्व पद के लिए 
उत्सुक कुछ विशेष महाकवियों ने त्रिविध काव्यमार्गों का प्रवर्तेत किया था जिनकी उच्च 
“स्थिति प्राप्त कर कालिदास आदि महाकवि उत्कृष्ट पदवी और अमर कीति के अधिकारी 
'बन सके। सुकुमार आदि मार्गों का यह त्रितय अनेक महाकवियों द्वारा क्षुण्ण (रौंदा 
हुआ) तथा गंतव्य रहा है। उसमें निर्दिष्ट लक्ष णों और गुणों में जिस प्रकार के 
-काव्योत्कर्ष का विश्लेषण किया गया है, वह स्वैर विहारी (स्वच्छन्दतावादी) कवियों के 
“लिए भी उपादेय और अनुकरणीय हो सकता है, ऐसी कुंतक की घारणा है। 

कंतक का गुण विश्लेषण भामह, दण्डी तथा वामन की परम्परा से भिन्‍त तथा 
मौलिक है। उन्होंने माधुयं और प्रसाद को छोड़कर अन्य गुणों की परिकल्यना और 
-विवेचना अपने ढंग से की है। लावण्य और आभिजात्य को गुण कहना तथा औचित्य 
एवम्‌ सौभाग्य को गुणों की सामान्य श्रेणी में प्रतिष्ठित करता उनकी सूमबूक और 
चेतन प्रणाली का ही परिणाम है। उनकी काव्यमार्ग विषयक परिकल्पना के नाम तथा 


80 


आधार भी उनके निजी हैं। अपनी गुण कल्पना के आधार पर उन्होंने मातृगुप्त, मायुराज 
तथा मंजीर आदि कवियों की रचनाओं को सुकुमार तथा विचित्र स्वभावयुक्त माना है । 
कालिदास और सर्वंसेन आदि महाकवियों के काव्य सहज सौकुमार्यं समन्वित हैं जिनमें 
सुकुमार मार्ग का सफल अनुगमन हुआ है। बाणभट्ट का (र्षचरित' विचित्र वक्रता के 
विलास प्राचुयं से परिपूर्ण है। भवभूति और राजशेखर ने अपनी रचनाओं में अद्भुत" 
सौन्दय॑-सुष्टि की है। उनके मुक्तकों में वैचित्य का विलास प्रदर्शित हुआ है। श्रेष्ठ 
कवियों की क्ृतियों में काव्यमार्गों का लोकोत्तर कौशल तथा तत्सम्बद्ध गुणों का अद्भुत 
वितान अभिमण्डित रहता है जिनके आनन्त्य का विचार करते हुए उन्हें कविस्वभाव के 
अनुसार प्रतिपादित त्रिविध काव्यमार्गों में ही समाविष्ट कर लेना युक्तिसंगत है । 


वक्रोक्ति के भेद-प्रभेद 


]. वर्णविन्यासवक्रता और उसके प्रकार 


कुंतक ने कवि व्यापार की वक्रता के छह प्रकार माने हैं जिनके वेचित्रय की शोभा 
से उनके भेद-प्रभेद हो सकते हैं ।९४ वक्रता का प्रथम प्रकार वर्ण॑विन्यास वक्रता है जिसमें 
अक्षरों को विशेष प्रकार से रचनाबद्ध किया जाता है। उसका वक्रत्व अथवा वक्रभाव 
प्रसिद्ध प्रस्थान (सामान्य शली ) से भिन्‍न प्रकार की वेचित्र्य-रचना से उपनिबद्ध रहता है । 
कुंतक ने उसे 'सन्निवेशविशेषविहितस्तद्विदाह्लादकारी शब्दशोभातिशय' कहा है जिसका 
यह अथे है कि वर्ण विन्यासवक्रता में वर्णों के सन्निवेश विशेष से विहित सहृदयाह्वादकारी 
शोभातिशय होता है ।९* इस वक्रता को प्राचीन आलंकारिकों द्वारा प्रतिपादित अनुप्रास 
अलंकार पर्याय कहा जा सकता है। जिस रचना में एक, दो अथवा बहुत से वर्ण स्वल्प 
अन्तर से पुन:पुनः उसी रूप में ग्रथित होते हैं, वह रचना वर्णविन्यास वक्रता कहलाती 
है ।१९ कतक ने वर्ण को व्यंजन का पर्याय माना है जिसका रचना-सौंदयय तीन प्रकारों में 
वर्णन किया जाता है। वे तीनों प्रकार कहीं एक, कभी दो तथा कहीं बहुत से वर्णों के. 
अत्यल्प व्यवधान से ग्रथित होते हैं जिनमें द्विरक्तिसूचक वीप्सा से अयोग व्यवच्छेदपरक 
नियम सूचित होता है । पुनः-पुन: निबद्ध वर्ण अथवा व्यंजनवर्णविन्यासवक्ता के प्रयोजक 
हैं। एक-दो तथा बहुत से व्यंजनों के स्वल्प अन्तर से किए जाने वाले पुनः-पुनः प्रयोग के. 
अनेक उदाहरण काव्य-रचनाओं में मिलते हैं जिनसे उनका सौंदय॑ं-बोध किया जा सकता 
है। कुंतक ने विविध प्रकार के नियमों और उदाहरणों द्वारा वर्णविन्यासवक्रता का 
विश्लेषण किया है । उनका कथन है कि वर्ण अथवा वर्णो का पुनः-पुनः निबन्धन रसादि के 
अनुरूप होना चाहिए जिससे उनका औचित्य और सौन्दये बना रहे । जिन रचनाओं में 
अनुप्रासप्रयुक्त वर्णों का साम्य केवल ह॒ठपूर्वेक अथवा व्यसनमात्र रूप में ग्रथित होता है, वे 
काव्य के लिए शोभावद्धंक नहीं होते । 

क्‌तक की वर्णविन्यासवक्रता का सम्बन्ध काव्य के गुणों तथा उसकी वृत्तियों” 
एवम्‌ रीतियों से सहज भाव से जुड़ा हुआ है। काव्यश्ञास्त्र के आचार्यों ने पृथक्‌ू-पुथक्‌ 

शंणों के प्रसंग में भिन्‍त-भिन्‍न प्रकार के वर्ण-प्रयोगों के अनेक नियम- निर्दिष्ट किए हैं । 
“जिनका वर्णविन्यासवक्तता से पर्याप्त साम्य है। मम्मट तथा विश्वनाथ ने गुण-विवेचन के 
अ्रसंग में वर्ण-प्रयोग के अनेक उदाहरण देकर उनका औचित्य सिद्ध किया है। कहा जा 
सकता है कि कूंतक के वर्णविन्यासवत्नता के द्वितीय प्रकार में विशेष प्रकार के वर्णों के 
अयोग का जो निरूपण हुआ है, वह परवर्ती आचार्यों द्वारा गुणों, रीतियों तथा वृत्तियों के 
प्रसंग में किया गया है। .. .., 

ह वर्ण विन्यासवक्रता का तीसरा प्रकार वह है जिसमें कहीं-कहीं व्यवधान न होने पर 
'भी केवल स्वरों का वेषम्य होने से समान वर्णों की एक साथ रचना में मनोहरता आ 
जाती है ।९7 ऐसी रचना में यमक अलंकार का व्यवहार नहीं किया जा सकता क्योंकि 
यमक के आदि, मध्य और अन्त में किसी नियत स्थान पर वर्णों की आवृत्ति का नियम 
घटित होता है जबकि वर्णविन्यास वक्रता के इस भेद में इस प्रकार का कोई नियम नहीं 
है ।१४ कतक ने वर्ण अथवा वर्णों के अव्यवधान अथवा व्यवधान से प्रयोग किये जाने 
के अनेक उदाहरण देकर इस भेद का स्पष्टीकरण किया है। उनका कथन है कि व्यवधान 
अथवा अव्यवधान से विरचित दोनों प्रकार के वर्ण विन्यासवक्रता से युक्त वाक्य की रचना 
यमकाभास रूप सन्निवेशविशेष है जो मुक्ताहार के बीच गूथेग ये मणिमय पदक के समान 
सुन्दर होने से स्वयं ही सहृदयजनों के लिए हृदयहारी हो जाती है ।९* क्‌तक ने यही बात 
निम्नलिखित कारिका-में प्रकारांतर में कही है-- 

अलंकारस्य कवयो यत्रालंकरणास्तरम्‌ । 
असंतुष्टा निबध्नंति हारादेम॑णिबंधवत्‌ ॥ द 
क्‌ंतक ने वर्णविन्यासवक्रता की ऐसी अनेक विशेषताएँ निरूपित की हैं जिनसे 
किसी भी काव्यरचना को सुन्दर और मनोहर बनाया जा सकता है। उनके मतानुसार यह 
वक्रता अत्यन्त आग्रहपूर्वक विरचित नहीं होनी चाहिए क्‍योंकि वर्णों को बराबर दृहराने 
की प्रवृत्ति से जो रचनाएँ की जाती हैं उनमें स्वाभाविकता नहीं होती । ऐसी रचनाओं 
में न तो रसादि का औचित्य रहता है और न उनमें शब्द और अथे का परस्परस्प्ित्व ही 
आ पाता है जिसे कुंतक ने साहित्य के सौन्दर्यविधान का एक आवश्यक तत्त्व मान्रा है। 
उन्होंने प्रकृत रसविरोधी वर्णों के प्रयोग को भी असुन्दर तथा अशोभनीय कहा है। एक 
ही ध्र कार के वर्णों की पुनः-पुनः आवृत्ति से जब किसी भी प्रकार का सुन्दर काव्य रूप 
निर्मित नहीं होता तो पूर्वावृत्त वर्णों का परित्याग करते हुए नवीन वर्णों के पुनरावर्तन से 
उसका मनोहर अनुबन्ध किया जा सकता है |”? 
वबकओरोक्ति-सिद्धान्त की वर्णविन्यासवक्रता अन्य काव्य-सिद्धा न्‍्तों के परिप्रेक्ष्य में भी 

विवेचित की गई है। आचाय॑ उद्भट ने उसे उपनागरिका आदि वृत्तियों के वंचित्र्य से 
युक्त माना है। यह वक्ता वर्णों की सुन्दरता अथवा श्रव्यता के अनुसार माधुयें आदि गुणों 
तथा सुकुमार आदि मार्गों की अनुगामिनी कही जा सकती है।? गुणों तथा मार्गों में गुणों 
के अन्तरतम होने से गुणों को प्रथम तथा मार्गों के द्वितीय पद पर रखा गया है। यों तो 
वर्ण विन्‍्यासवत्रता वर्णसौंदयंजन्य होती है फिर भी उसे निश्चितगुणयुक्त सुकुमार मार्ग के 

अनुव्तन द्वारा काव्य में प्रयोजनीय माना जाता है। गुणों तथा मार्गों के पराधीन होने के 
कारण उसके अनन्त भेद हो सकते हैं। उसका सामान्‍य स्वरूप अनुप्रास में तथा विशेष रूप 
यमकालंकार में परिवेष्टित रहता है। कुन्तक ने यमक और अनुप्रास संज्ञक शब्दालंकारों 
को वर्णविन्यास वक्रता का ही रूप माना है क्‍योंकि उनमें वर्णविन्यास के वेचित्र्य के अति-. 
रिक्त अन्य कोई तत्त्व प्रदर्शित नहीं होता । 

वर्णविन्यासवक्रता के स्वरूप का सामान्य विवेचन करने के पश्चात उसके कति-- 
पय उदाहरण देने आवश्यक हैं जिनसे उसका विशद स्पष्टीकरण हो सके । वे उदाहरण: 
निम्नलिखित हैं--- 

(अ) एक व्यंजन के स्वाल्पान्तर से पुन:-पुन: प्रयोग का उदाहरण--- 

द धम्मिल्लो विनिवेशिताल्पकुसुमः सौंन्दयधुय॑स्मितं । 
विन्यासो वचर्सां विदग्धमधुर: कण्ठे कलः पंचम: ॥|?£ 

उपर्युक्त उदाहरण में 'विनिवेशित” पद में वकार की, 'सौदयंधुर्य में ये! की" 
पवन्यासों वचसां” में वकार की तथा “कण्ठे कल: में ककार की आवृत्ति होने से इस 
इलोकांश में अपूर्वे चमत्कार आ गया है, अतः: यह वर्णविन्यासवक्रता का उदाहरण है। इसे 
अनुप्रास अलंकार के उदाहरण रूप ने भी स्वीकार किया जा सकता है। 

(आ) एक, दों तथा बहुत से वर्णों की पुन-पुनः आवृत्ति का उदाहरण--- 

भग्ने लावल्लरीकास्तरलितकदलीस्तम्बताम्बू लजम्बू- 
जम्बी रास्तालतालीसरलतरललालासिका यस्य जुह्ू:।7 

उपर्युक्त उदाहरण के प्रथम चरण में 'लकार' का पाँच बार प्रयोग हुआ है।. 
प्रथम चरण के 'स्तम्ब' पद से लेकर 'तालासिका पर्यन्त अनेक वर्णों की अनेक बार आवृत्ति 
की गई। 'तालताली में दो वर्णों की आर्वत्ति हुई है। इस प्रकार एक, दो तथा बहुत 
वर्णों की आवृत्ति होने से यह छंदांश वर्णविन्यासवक्रता का उदाहरण है जिसे कतिपय 
आचार्यों ने अनुप्रास अलंकार का उत्तम उदाहरण माना है। 

कुंतक ने वर्गान्‍्तयोगी स्पर्श वर्णों, त, ल, तथा नकार आदि द्वित्व रूपों तथा 
रकार आदि संयुक्त शेष वर्णों के उदाहरणों द्वारा भी वर्णविन्यासवक्रता का स्वरूपबोध 
कराया है । उसका एक उदाहरण निम्नलिखित छंदांश है जिसमें त वर्ग के तृतीयाक्षर: 
दकार का वर्ग के अन्तिम वर्ण “न के साथ पाँच बार प्रयोग हुआ है-- 

सरस्वतीहृदया रविन्दमक रन्द बिन्दुसन्दोहसुन्दरणाम्‌ ।”* 

निष्कर्ष यह है कि वर्णविन्यासवक्रता के अनेक रूप काव्य-जगत्‌ में प्रसिद्ध हैं 
जिनका सामान्य संकेतमात्र यहाँ किया गया है। इस क्षेत्र में कंतक का योगदान विशिष्ट 
कोटि का है क्‍योंकि उन्हीं ने वक्रोक्ति सिद्धांत के माध्यम से उसका सोदाहरण विश्लेषण. 
करने का सफल उपक्रम किया है। 


2. पदरपूर्वाद्ध वक्रता के भेद-प्रभेद 


सुबन्त पद के पूर्वाद्धंरूप में प्रातिपदिक तथा तिडन्‍्त पद के पूर्वाद्ध में घातुगत रूप: 

_ से होने वाली वक्रता को पद पूर्वाद्ध वक्रता कहते हैं। इसके प्रमुख आठ भेद माने जाते: 
हैं जिनके नाम निम्नलिखित हैं-- क्‍ 
. रूढ़िवैचित्र्यवक्रता, 2. पर्यायवक्रता 3. उपचारवक्रता, 4. विशेषणवत्रता, . 
5. संवतिवक्रता, 6. वृत्तिवंचित्यवक्रता, 7. लिगवक्रता, तथा 8. क्रियाव॑चित्र्यवक्त ता ।.. 
इनका संक्षिप्त विवेचन निम्नलिखित रूप में किया जा सकता है... 
द _. रूढ़ि वेचित्रयवक्रता--जहाँ लोकोत्तर तिर॒स्कार अथवा प्रशंसा के कथन के- 
अभिप्राय से वाच्य अर्थ की प्रतीति होती है, वहाँ रूढ़िवेचित्यवक्रता मानी जाती है 7० यह 
प्रतीति रूढ़ि शब्द के असम्भव अर्थ के अध्यारोप से युक्त होनी चाहिए। कहीं-कहीं वह 
विद्यमान अर्थ के अतिशय आरोप द्वारा भी हो सकती है ।?7 “रूढ़ि' का अर्थ किसी नियत 
अर्थ विशेष का बोधक दाब्द है जो नियत सामान्य तथा नियत विशेष का बोध कराता" 
है। सामान्यतः रूढ़ि शब्द से प्रधान शब्द का ग्रहण किया जाता है। ऐसे शब्द में किसी 
असम्भाव्य अथवा अपूर्व धर्म का अध्यारोप करते हुए उसकी निन्‍दा की जाती है। 'सद्ध-- 
धर्मातिशयाध्यारोपिता” की प्रतीति भी रूढ़िवेचित्यवक्रता का ही एक दूसरा प्रकार है।. 
कूतक ने इस प्रकार की प्रतीति में वक्रोक्ति का वेचित्र्य स्वीकार किया है। रूढ़िवेचित्र्य- 
वक्रता के ये दोनों रूप 'अत्यन्ततिरस्क्ृतवाच्य' तथा अर्थान्तरसंक्रमितवाक्य नामक ध्वनि- - 
भेदों से मिलते-जुलते हैं। कतक के मतानुसार जहाँ कवि रूढ़ि शब्द से वाच्ष्य अर्थ का 
(राम आदि वक्‍ता द्वारा स्वयं ही अपने में उत्कर्ष अथवा अपकर्ष का समारोपण करते- 
हुए) वर्णन करता है अथवा किसी अन्य वक्ता द्वारा वर्णन कराता है वहाँ इस प्रकार की 
वक्ता मानी जाती है। “रामो5स्मि सर्व सहे' छंदांश इसका सुप्रसिद्ध उदाहरण है। क्योंकि 
इस वाक्य में “राम” शब्द अर्थान्तरसंक्रमित वाच्य ध्वनि का उदाहरण बनकर 'सद॒ढ़ कठोर 
हुदय' अर्थ ध्वनित करता है जिसे कुन्तक ने रूढ़िवचित्र्यवक्रता के उदाहरण के रूप में - 
प्रस्तुत किया है ।”* विद्यमान वाच्य धर्म की अतिशय अध्यारोपता का उदाहरण रघुवंश 
का वह इलोक”?* है जिसमें प्रयुक्त “रघु' शब्द से उनका लोकोत्तर पौरुषातिशय पृष्ठ होता : 
होता है। कुंतक ने इसी क्रम में अन्य वक्‍ताओं द्वारा अध्यारोपण के उदाहरण देकर पद- - 
बेचित्र्यवक्रता की विवेचना की है। इस विषय में राजशेखर विरचित बालरामायण के 
पंचम अंक का 36वाँ इलोक तथा रघुवंश के पंचम सर्ग का 24वाँ इलोक उदाहृत किए 
गए हैं जिनके विस्तृत विवेचन का यहाँ अवसर न होने के कारण उनका संकेत मात्र करना: 
ही पर्याप्त है। वक्रोक्तिजीवित के द्वितीयोन्मेष की. न्वम कारिका की विस्तृत वृत्ति के 
अनुशीलन द्वारा इस विषय का सम्यक्‌ बोध किया जा सकता है। 
क्‍ पर्यायवक्रता--क्‌ंतक ने पर्याय शब्द को छह प्रकार के विशेषणों से युक्त: 
कहकर उनके सन्निवेश में पर्यायवक्रता स्वीकार की है जिसके कारण रचना में शोभा 
बैचित्र्य अथवा सौन्दयविशेष का अपूर्व संचार होता है।?? पर्यायप्रधान शब्द उपचार से - 
पर्याय कहलाता है। उसकी पर्यायप्रधानता इस बात में है कि वह्‌ कभी-कभी विवक्षित 
वस्तु के वाचक रूप में प्रयुक्त होता है और कभी-कभी उसका ठीक संयोजन न होने पर: 

-अन्य शब्द द्वारा अभिहित किया जाता है। पर्याय शब्द के छह विशेषण निम्नलिखित 
हे !. वह वाच्य अर्थ का अंतरतम हो ।.. 

2. वह वाच्यार्थ के अतिशय अर्थात्‌ उत्कर्ष का पोषक हो | 

3. उसमें अभिधेयार्थे को अलंक्ृत करने का सामथ्ये हो । 

4. वह वाच्यार्थ की छाया' अथवा कांति के अतिशय (उत्क५) से पेशल (मनो- 
हारी) हो । 

5. उसमें असम्भाव्य अर्थ का पात्रत्व गर्भित हो । 

6. वह अपनी निबन्धना में रूपक आदि अलंकारों द्वारा उपसंस्कृत होकर सौन्दर्य 
“विशेष का उत्पादक हो ! 

उपर्यक्त विशेषणों के अनुसार पर्यायवक्रता के छह भेद माने जाते हैं। 
प्रथम भेद में वाच्य अर्थ की अन्तरतमता का यह अभिप्राय है कि पर्याय शब्द की वाच्य 
-बस्तु उसके अत्यन्त निकटस्थ होती है और ऐसा शब्द विवक्षित वस्तु को जितने अधिक 
अंतरंग तथा अंतरतम रूप में प्रकट कर सकता है, उतने रूप में उसका अन्य कोई पर्याय 
“शब्द प्रकट नहीं कर सकता। इसका उदाहरण किरातार्जुनीय महाकाव्य का वह इलोक 
है जिसमें इन्द्र के लिए 'वज्चरिण:” शब्द का प्रयोग किया गया है जो उसके अन्य पर्याय- 
बाचक इदांब्दों की अपेक्षा कहीं अधिक मनोहर तथा प्रसंगोचित है । उपर्यक्त इलोक का 
-तपस्वी' शब्द भी इसी प्रकार के उक्ति-वैचित्र्य से संगर्भित है। कंतक ने अभिधे यान्तर- 
'तम पर्यायवक्रता के उदाहरण के रूप में भगवान्‌ शंकर के लिए 'शलिनः' शब्द का प्रयोग 
सर्वाधिक उचित माना है क्योंकि शिव के अन्य पर्याय शब्दों की अपेक्षा वह वणित विषय- 
बस्तु का अंतरतम होने के कारण चारुतातिशय का पोषक है ।5 
वाच्या्थ के अतिशय अथवा उत्कर्ष का पोषक पर्याय शब्द काव्य-रचना के स्वा- 
'भाविक सौन्दर्य की वृद्धि करता हुआ सहृदयजनों के लिए चमत्कारजनक होता है। ल॑ का- 
विजय के पश्चात्‌ पुष्पक विमान द्वारा अयोध्या लौटते समय भगवान्‌ श्रीराम ने सीताजी 
'के सम्मुख जो चन्द्र-वर्णन किया था उसमें प्रयुक्त विशेषणभूत पर्याय शब्द स्वाभाविक 
सोन्दयंपूर्ण चन्द्रमा के हृदयाह्लादकारक अपूर्व उत्कर्ष के विधायक हैं । उन विशेषणों में 
'पुनर॒क्ति दोष की अवतारणा न होकर सौन्दर्य का उत्तरोत्तर चमत्कार व्यंजित हुआ है।5% 

अभिषेयार्थ को अलंकृत करने में समर्थ शब्द के प्रयोग में भी पर्यायवक्रता मानी 
गई है। जो वाच्यार्थ से भिन्‍न व्यंग्यार्थ भूत रम्य छायान्तर के स्पश से रमणीय होती है। 
वह रमणीयता शिलिष्ट पदों के संयोजन से संभव होती है। कूंतक ने सुभाषितावली के 
अन्योक्तिपरक उदाहरण में?* प्रयुक्त 'मातं ग' शब्द की ह्िलिष्टता विवेचित करते हुए उसके 
हाथी तथा चाण्डाल पक्ष विषयक जो द्विविध अर्थ निरूपित किये हैं; वे इस प्रकार की 
पर्यायवक्रता के संसूचक हैं। प्रस्तुत प्रकरण में तो 'मातंग” शब्द हाथी का बोधक है किन्तु 
इलेष व्यवहार अथवा श्लिष्ट वृत्ति में वह “चाण्डाल' रूप अप्रस्तुत वस्तु की.प्रतीति कराता 
:हुआ रूपक अलंकार के छाया-स्पर्श से पर्यायवक्रता का तृतीय भेद बन गया है। ध्वनि- 

चादियों के अनुसार इसे शब्दशक्तिमूला संलक्ष्यक्रमव्यंग्यध्वनि का भी उदाहरण कहा 
जा सकता है। क्‍ 
पर्यायवक्रता का चतुथ प्रकार 'स्वच्छायोत्करषपेशल' पद से व्याख्यात किया गया 
'है। इसका यह अभिप्राय है कि यद्यपि व्यंमान वस्तु की स्थिति प्रतीयमान वस्तु के रूप 
'में अन्यार्थ व्यंजक होती है तथापि वह अपने स्वाभाविक सौन्दर्य के कारण सहृदय जनों के 
लिए आह्वादकारिणी बन जाती है कुंतक ने इसके उदाहरण के रूप में जो छंद5० उद्ध त 
किया है उप्तमें 'विषमकाण्डकुटुम्बः शब्द चन्द्रमा के पर्यायवाचक रूप में प्रयुक्त हुआ है जो 
काव्य-व्याकरण तथा कोषाभिधान में अप्रसिद्ध होने पर भी संदर्भगत सम्बन्ध के कारण 
प्रसिद्धतमत्व प्राप्त करता हुआ अपूर्व कल्पना का द्योतक बन गया है। चन्द्रमा को विषम- 
काण्डकुटम्ब कहने का यह अभिप्राय है कि वह विषमकाण्ड अर्थात्‌ पंच बाण कामदेव का 
कुटम्ब अर्थात्‌ सहायक अथवा सम्बन्धी है जो विरहव्यथित नायक को और भी अधिक 
पीडित कर रहा है। क्‍ 
पर्यायवक्रता के पंचम भेद में असम्भाव्याथ॑पात्रत्वगभिता रहती है जिसका अर्थ 
यह है कि वण्यंमान वस्तु असम्भाव्य अर्थ उसकी पात्रता से गर्भित होता है। कंतक ने. 
इसके उदाहरण रूप में जो छंद? प्रस्तुत किया है उसमें प्रयुक्त 'महीपाल' शब्द में 
'उपर्यक्त वक्रता संघटित हुई है। नंदिनी गाय को चराते समय जब महाराज दिलीप प्रकृति 
'सौन्दय में निमग्न हो गये तो सिंह ने नंदिनी पर आक्रमण कर दिया। उसकी रक्षा के. 
“लिए दिलीप ने ज्यों ही बाण उठाया तो सिंह ने उनके उस कृत्य को अनुचित तथा अनिष्ठ- 
'कारी कहते हुए उनके लिए “महीपाल' सम्बोधन प्रयुक्त किया। कुंतक का कथन है कि. 
“राजा के वाचक अनेक शब्द होते हुए भी कवि ने उनके लिए “महीपाल' शब्द का प्रयोग 
विशेष रूप से किया है क्योंकि यहाँ यह शब्द राजा के असम्भाव्याथेपात्रत्व को ध्यान में 
“रखकर प्रयुक्त हुआ है। यहाँ उसकी असम्भाव्यता इस बात में गभित है कि दिलीप किसी 
"भी रूप में गाय की रक्षा नहीं कर सकते। कवि ने उस असम्भव अथ को बोधित करने 
के अभिप्राय से जिस सम्बोधन पद (महीपाल) का प्रयोग किया है, वह व्यंग्यपर्ण होने 
के कारण चमत्कारजनक बन गया है। | 
पर्यायवक्रता का छठा - भेद अलंकारोपसंस्कारमनोहर निबंधना' के रूप में 
एनिरूपित किया गया है। इसमें रूपक तथा उत्पेक्षा आदि अलंकारों से जो उपसंस्कार 
अथवा शोभान्तर आधान किया जाता है वह तृतीया तथा षष्ठी तत्तुरुष समाप्त से. 
संयोजित होता है। कंतक ने इसके लिए उदाहत छंद में?” तृतीया तत्पुरुष समास का पक्ष 
उजागर करते हुए लिखा है कि उसमें तालबुन्त आदि कार्यों की समानता के कारण चन्द्र- 
कला और तालवन्त आदि के अभेदोपचार से जिस रूपक अलंकार का विन्यास हुआ है; 
'बह पर्याय शब्दों के शोभातिशयजनक रूप में उपनिबद्ध किया गया है। नम 
3. उपचारवक्रता--जहाँ अन्य अर्थात्‌ प्रस्तुत व्यंमानः पदार्थ से अत्यंत 
व्यवहित (अप्रस्तुत) पदार्थ में रहने वाली नाम मात्र की समानता को किसी धर्म का: 
अतिशय-प्रतिपादन करने के लिए उपचार अर्थात्‌ गोणी व॒त्ति से वरणित किया जाता है, 

वहाँ उपचारवक्रता होती है ।१8 इसके कारण रूपक आदि अलंकार अत्यन्त सरस हो जाते 
हैं। इसमें सादृश्यमूलक गौणी लक्षणा की प्रधानता होती है, अत: इसे उपचार (गौणी 
वृत्ति) वक्ता कहा जाता है।*१ इसका उदाहरण “स्निग्धश्यामल-कांतिलिप्त वियतः/' 
छन्दांश है जिसमें मेघ को अपनी चिकनी तथा सांवली शोभा से आकाश को लिप्त करने 
वाला कहा गया है। इस उदाहरण में मेघों की स्निग्धता तथा श्यामलता के अतिशय का 
बोधन कराने के लिए आकाश लिप्त को (लीपा हुआ ) कहा है। इसमें 'लिप्त' शब्द का प्रयोग 
उपचार अथवा गौणी वृत्ति से हुआ है। यहाँ 'स्निग्ध' शब्द भी उपचारवक्र है। लिप्त 
और स्निग्ध के औपचारिक प्रयोग को स्पष्ट करते हुए कहा जा सकता है कि जिस प्रकार 
चेतन मनुष्य किसी वस्त्रविशेष में रंग की गहराई (वर्णच्छाया) उत्पन्न करने की इच्छा 
से नील आदि मूत्त॑ द्वव्यों द्वारा वस्त्र आदि लेपनीय वस्तुओं को रंग (लीप) देते हैं, उसी' 
प्रकार मेघों ने भी आकाश को अपूर्व ध्यामलता से व्याप्त कर दिया है। यहाँ मेघों को 
उपचार रूप में 'स्तिग्धवयामलकांतिलिप्त वियतः' कहा गया है । स्तिग्ध शब्द की उपचार-- 
वक्रता इस बात में है कि जैसे कोई मूत॑ वस्तु देखने तथा स्पर्श में अनुभव करने योग्य 
स्नेहन रूप गुण के सम्बन्ध में स्निग्ध कही जाती है, उसी प्रकार यहाँ अमूर्ते कांति भी 
स्निग्ध कही गई है। 

उपचारवक्रता का दूसरा स्वरूप वह है जिसके कारण रूपक आदि अलंकारों का 
उल्लेख और अधिक रसमय हो जाता है। इसे रूपक आदि अलंकारों की सरसता का मूल 
उद्गम भी कहा गया है। अप्रस्तुत प्रशंसा अलंकार के अन्योक्ति रूप भेद विशेष में उप-- 
चारवक्रता ही उसकी प्राणस्वरूपा होती है। अन्योक्तियों में अभिधीयमान अप्रस्तुत रूप से 
किसी अन्य वस्तु का वर्णन किया जाता है जिसका मूल अभिप्राय किसी अन्य प्रस्तुत की” 
स्तुति अथवा निंदा करना होता है। इस प्रकार की वर्णन शैली में उपचार वक्ता का 
प्रयोग अत्यन्त शोभातिशायी होता है। इसके उदाहरण रूप में कतक ने जो छंद*० उद्धतं 
किया है उसमें अभिधीयमान रूप से चन्द्रमा में हरिण का वर्णन उससे लोकोत्तर प्रभाव 
वाले किसी अन्य व्यक्ति का वर्णन द्योतित करता है जो कवि का मुख्य अभिप्रेत अर्थ है । 
कुंतक ने उस अभिप्रेत अर्थ की सिद्धि में उपचारवक्रता को ही उसका हेतु माना है। 

4. विशेषण वक्रता--जहाँ विशेषण के माहात्म्य अथवा प्रभाव से क्रिया अथवा 
कारक का सौन्दर्य प्रस्फुटित होता है, वहाँ विशेषणवक्रता होती है।” विशेषण के 
माहात्म्य से प्रस्फुट होने वाले सौन्दर्य (अतिशय ) के दो रूप हैं जिन्हें पदार्थ के स्वाभाविक 
सौन्दय का प्रकाशकत्व तथा अलंकार के सौन्दर्यातिशय का परिपोषकत्व कहा जाता है + 
कंतक ने इन दोनों रूपों के उदाहरण प्रस्तुत किये हैं। पहले रूप का उदाहरण वह छंद 
है? जिसमें प्रस्तुत अनेक विशेषणों के माहात्म्य से उस युवती के नेत्रों का स्वाभाविक 
सौन्दय अभिचित्रित किया गया है जो नायक द्वारा संभोग सुख प्राप्त कर चुकी हैं। कुंतक 
की मान्यता है कि प्रस्तुत औचित्य के अनुसार यह विशेषणवक्रता समस्त उत्तम काव्यों' 
का जीवन रूप है क्योंकि इसी के द्वारा रस को परम परिपोष पदवी प्राप्त होती है। इस 
वक्ता के अलंकार छायातिशय का परिपोषक उदाहरण 'शशिनः शोभातिरस्कारिणा” 

छंदांश है जिसमें विशेषण के माहात्म्य से उत्प्रेक्षा अलंकार की शोभा को परितुष्ट किया 
गया है । 

5. संवृतिवक्र॒ता---जहाँ किसी वेचित्र्य की विवक्षा (कथन की इच्छा) से किन्‍्हीं' 
स्वंताम आदि द्वारा वस्तु का संवरण अथवा निगृहन (छिपाना) किया जाता है, वहाँ 
संव॒ृतिवक्रता होती है ।१९ इसके अनेक प्रकार हो सकते हैं। कूतक ने उसके छह प्रकारों का 
सोदाहरण विवेचन किया है। यहाँ उसके केवल एक प्रकार का उल्लेख किया जाता है 
जिसमें कोई अत्यन्त सुकुमार वस्तु अपने कार्य के अतिशय-कथन के बिना ही केवल 
आच्छादन अथवा संवरणमात्र से रमणी य होकर सौन्दर्य की चरम सीमा पर पहुँच जाती 
है। इसका उदाहरण निम्नलिखित छंद है जिसमें यह बात कही गई है कि अपने मुख अपदि 

र अंकित सम्भोग-चित्नों को दर्पण में देखती हुई पावंती ने अपने पीछे बैठे हुए प्रियतम 
(शिव ) के प्रतिबिम्ब को अपने दर्पणगत प्रतिबिम्ब के समीप देखकर लज्जा से "क्या-क्या 
चेष्टा?* नहीं की--- ६ 

दर्पणे च परिभोगदर्शिनी पृष्ठतः प्रणयिनों निषेदृषः। 
वीक्ष्य बिम्वमनुबिम्बात्मसः कानि कानिन चकार लज्जया।॥। 

उपर्युक्त उदाहरण में “'कानि कानि' पदों से जिन चेष्टाओं का संवरण किया गया 
है, वे अपने अनभिव्यक्त रूप में वस्तुचित्रण के सौन्दर्य को चरम सीमा पर पहुँचाने वाली 
हैं; अत: यहाँ इन पदों के प्रयोग में संवुतिवक्रता है । इसके अन्य उदाहरण तानन्‍्यक्षराणि 
हृदये किमपि ध्वनति' तथा “'मन्मथ: किमपि तेन निदध्यौ” आदि हैं जिनमें प्रयुक्त 'किमपि 
पद संवृतिवक्रता का निदशेन प्रस्तुत करते हैं। 

6. वत्तिवेत्रित्यवक्रता--क्‌ंतक ने इस प्रकार की वक्रता का विवेचन करने के पूर्व 
पदमध्यान्तभू त प्रत्ययवक्रता के दो भेदों का विवेचन किया है जो इस वक्रता से जुड़े हुए 
कहे जा सकते हैं। कतक का कथन है कि अपने प्रभाव से प्रस्तुत अर्थ अथवा प्रकरण के 
औचित्य के अनुरूप सौन्दयं विधायक पद के बीच प्रयुक्त कृदादि प्रत्यय कुछ अन्य प्रकार के 
बक्रता-सौन्दर्य को प्रकट करता है ।** उन्होंने वेल्लद्वबाका घना: तथा “स्निह यत्‌- 
कटाक्षे दशौ' पंक्तियों में प्रयुक्त 'वेल्लत्‌' तथा “स्निह यत्‌ पदों में वर्तमानकालिक शत 
प्रत्यय का चमत्कार माना है जिसके कारण उनमें “प्रत्ययवक्रता' संभव हो सकी है । 

क्‌तक के मतानुसार जिसमें अव्ययीभाव आदि समासों तथा तद्धितकृत आदि 
वत्तियों का वैचित्र्य अथवा सौन्दय॑ प्रकाशित होता है उसे वत्तिव चित्र्यवक्रता कहा जाता 
है १९ 'अधिमधु', 'उद्वृत्त! आदि पद वृत्तिवक्रता के उदाहरण हैं जिनमें अव्ययीभाव 
समास द्वारा वसंत ऋतु का आगमन सूचित किया गया है। कुंतक ने पाण्डुता, पाण्ड्त्व 
तथा पाण्ड भाव आदि शब्दों की अपेक्षा 'पाण्डिमा' शब्द के प्रयोग में अपूर्वे प्रकार की 
वत्तिवैचित््यवक्रता मानी है क्योंकि पड शब्द से इमनिच्‌ प्रत्यय करके बनाया हुआ तद्धितांत 
'पाण्डिमा' शब्द अन्य सजातीय दाब्दों की अपेक्षा अधिक चमत्कारजनक प्रतीत होता है। 
उनके मतानुसार 'एकातपत्रायते' पद में भी वृत्तिवैचित्रयवक्रता है जिसका रूप-निर्माण 
सुबन्त एकातपत्र शब्द को धातु बनाकर किया गया है। इस वत्रता से सम्बद्ध भाववचित्र्य- 

चक्नता भी है जिसे पदपूर्वाद्धवक्तता का ही एक गोण रूप कहा जा सकताःहै । यहाँ 'भाव' 
शब्द का अर्थ क्रिया है जो सदा साध्यरूपा होती है। जहाँ क्रिया अथवा भाव की साध्यता 
का तिरस्कार करते हुए उसे सिद्ध रूप में वणित किया जाता है, वहाँ भाववेचित्र्यवक्रता 
होती है |?” कुंतक ने 'केयूरामितमंग्दे: तथा “उत्प्रताप: आदि प्रयोगों में भाववक्तता 
निर्दिष्ट की है। 

ह 7. लिगवेचित््यवक्रता--जिस वतक्रता में भिन्‍न लिग वाले शब्दों के समानाधि- 
करण्य रूप प्रयोग से कुछ विचित्र शोभा उत्पन्त हो जाती है, उसे लिगवेचित्यवक्रता कहते 
हैं।१8 कंतक ने इसके अनेक रूप प्रकारान्तर से विवेचित किये हैं जिनमें से कुछ उदाहरण 
निम्नलिखित हैं-- 

(अ) फुल्लपंकजबनं जाता दृशां विशति--इस छंदांश में 'दृशां विशति' के 
स्त्नीलिंग तथा फुल्लपंकजवनं के नपुंसक होने से दोनों का प्रयोग समानाधिकरण रूप से 

हुआ है अतः यह लिगवक्रता का उदाहरण है। 

(आ) सर्वास्पदं सौरभसंगराग---इसमें 'सर्वास्पदं सौरमं' में नपु्संक लिग तथा 
“अंगरागः' में पुल्लिग का प्रयोग समानाधिकरण रूप से हुआ है । 

(इ) करारविदु विश्रसकर्णपूरः चक्रे --'करारविद॑ पद नपुंसकलिंग तथा 
_“विश्रमकर्णपूर:' पद स्त्रीलिंग है जो समानाधिकरण अर्थात्‌ तुल्य आश्रय अथवा एक द्रव 
बोधक होने से शोभातिशायी बन गये हैं। 

कंतक ने उन स्थलों पर भी लिगवेचितश््यवक्रता मानी है जहाँ किसी शब्द का 
अन्य लिंग सम्भव होने पर भी “स्त्री नाम ही सुन्दर है इस मान्यता के अनुसार शोभा- 
निष्पत्ति के लिए स्त्रीलिंग का ही प्रयोग विशेष रूप से किया जाता है । वह स्त्री नाम 
पुरुष के मन में अपूर्व॑ सौन्दर्य की सृष्टि करता हुआ श्वंगार आदि रसों की योजना में 
समर्थ होता है । उदाहरणार्थ 'तट' शब्द 'तटः तटी तथा तटम्‌” रूपों में त्रिविध लिंगी है 
'किन्तु जहाँ सुकुमारता की व्यंजना के लिए उसके स्त्री लिंग “तटी' रूप में प्रयोग किया 
जाता है तो वह किसी नायक का कथन होने पर शोभातिशायी बन जाता है।?* 

लिगवचित्र्यवक्रता का एक अन्य रूप यह भी है कि जहाँ अन्य लिग सम्भव होने 
पर भी अर्थ के औचित्य के अनुसार विशेष प्रकार की शोभा के लिए किसी विशेष लिंग 
“का प्रयोग किया जाता है ।!?0 इसका उदाहरण निम्नलिखित छंद है जिसमें राम ने लंका 
विजय के पदचात्‌ पुष्पक विमान द्वारा अयोध्या लौटते समय मार्ग के दृश्यों का वर्णन 
करते हुए सीता से कहा था कि अचेतन लताओं ने भी अत्यन्त करुणा होकर उनका 
किस प्रकार पथ-प्रदर्शन किया था--- 
द ..त्वं रक्षसा भीरु यतो&्पनीता त॑ मार्गमेता: कृपयालतामे । 

अदद यन्‌ वक्‍तुमशकक्‍नुवन्त्य: शाखाभि रावजित पल्‍लवाभि: 7४ 

... लिगवचिव्यवक्रता का अग्रलिखित उदाहरण भी उल्लेखनीय है जिसमें राम ने 
अपनी सीता वियोगजन्य व्यथा पर हरिणियों की करुणा तथा मार्ग निदेश की क्रियाओं का 
चित्रण अत्यन्त चमत्कारमयी रचना पद्धति से किया है। इसके पूर्वोल्लिखित छंद में 

'लता' तथा इस छंद में मृगी जैसे स्त्रीलिंग शब्दों के स्थान पर वृक्ष और मृग आदि 
पुल्लिग शब्द भी प्रयुक्त किये जा सकते थे किन्तु प्रसंगत औचित्य के अनुसार उनमें स्त्री- 
लिंगों के प्रयोग ही अपूर्व सौन्दर्य की अभिव्यंजना करने वाले हैं, जिनका विचार करते 
हुए कवि ने उन्हें प्रयुक्त किया है । छंद इस प्रकार है-- 
मृग्ययच दर्भाकुर निव्यपेक्षास्तवागतिज्ञं समबोधयन्‌माम्‌ । 

व्यापारयन्त्यों दिशि दक्षिणस्यामुत्पक्ष्मराजिनी विलोचनानि॥॥०१ 

क्रिया (धातु) वचित्यवक्रता--क्‌तक ने इस प्रकार की वक्रता के पाँच 
प्रकार निरदिष्ट किये हैं जिनके नाम' इस प्रकार हैं--- 

]., कर्ता की अत्यन्त अंतरंगता, 2. अन्य कर्ता की विचित्रता, 3. अपने विशेषण 
की विचित्रता 4. उपचार के कारण सुन्दरता तथा 5. कर्म आदि की संवृति । इन सब 
का पथक्‌-पृथक्‌ विवेचन करते हुए . उन्होंने बतलाया है कि क्रिया अथवा धातुगत विचि- 
त्रता के सम्पादन में इनका कहाँ-कहाँ पर कसा-कंसा प्रयोग किया जाता है। 


3. पदउत्तराद्ध वक्ता 


इस वत्रता को प्रत्ययवक्रता भी कहते हैं । जहाँ सुबंत और तिहृन्‍्त रूप पदों का 
प्रत्यय रूप में विनिवेश किया जाता है, वहाँ पद उत्तराद्धवक्रता होती है। इसके निम्न- 
लिखित प्रकार हैं--- 

कालवंचित्यवक्रता---औचित्य की अंतरतमता से जहाँ काल विशेष रमणीयता 
प्राप्त क रते हैं, वहाँ काल वेचित्यवक्रता होती है । भविष्यत्‌ कालबोधक '्य प्रत्यय अथवा 
“्यवस्यति', 'जुम्भते' । 'कर्ता' और “कम्पामहे' ज॑से प्रत्यय किसी नियत काल के बोधक 
होकर पदों के उत्तराड्ध में कुछ अद्भुत प्रकार की वक्रता प्रकाशित क रते हैं १०९ 

कारकवक्रता---जहाँ अप्रधान गौणकारक में उसके मुख्यत्व की मुख्यता के अध्या- 
रोप द्वारा प्रधान रूप में अथवा मुख्य कारक में गौणता का अध्यारोप से गौण रूप में 
प्रकट किया जाता है वहाँ कारकवक्रता होती है। इस प्रकार का विपर्यास कथन शली 
में रमणीयता लाने के लिए किया जाता है। ऐसा करने से गौणता की मुख्यता तथा 
मुख्यता की गौणता हो जाती है ।९ जैसे पाणिना धनुग्रहीतुमिच्छामि (मैं हाथ से धनुष 
उठाना चाहता हूं) के स्थान पर करण रूप हस्त पर कतं,त्व का अध्यारोप करते हुए जब 
पाणिः धनु: सप्रष्टू धावति' का प्रयोग किया जाता है तो वहाँ अपूर्व प्रकार की कारक: 
वक्रता होती है। 

संख्यावक्रता - जिस वक्रता में कविजन काव्यवेचित्र्य के वर्णन की इच्छा से पर- 
तंत्र होकर संख्या अथवा वचन का परिवर्तन कर देते हैं, उसे संख्यावक्रता कहते हैं ।7० 
ऐसा करने से कभी-कभी एकवचन' द्विवचन के स्थान पर बहुवचत अथवा बहुबचन के 
स्थान पर एकवचन का प्रयोग करने से काव्य में विशेष चमत्कार उत्पन्न हो जाता है । 
संख्या का यह विपर्यास अथवा परिवतंन संख्यावक्रता कहलाता है। इसका पर्याय वचन 
वक्रता भी है। जैसे 'नत्वहम्‌' के स्थान पर “न तु वयम्‌' जेसे प्रयोग किये जाने पर इस 

प्रकार की वक्रता होती है। इसका उदाहरण अभिज्ञानशाकुन्तलम्‌ के प्रथम अंक की 
निम्नलिखित इलोक पंकित है जिसमें शकुन्तला पर उड़ते हुए भ्रमर को देखकर दुष्यन्त 
'कहते हैं-- 
'्वयं तत्त्वास्वेषान्मधुकर हतास्त्व॑ खलुकृती ।' 

इस पंक्ति में 'अहं' के स्थात पर किया गया व्यय! का प्रयोग वचनवक्रता का हेतु 
माना गया है। 

पुरषवक्रता --जहाँ काव्य-सौन्दर्य के लिए. आत्मभाव और परभाव का प्रयोर 
विपरीत रूप से किया जाता है, वहाँ पुरुषवक्रता होती है। इसमें अपने लिए प्रयुक्त होने 
वाले उत्तम पुरुष दूसरे के लिए प्रयुक्त होने वाले मध्यम पुरुष विपर्यास अथवा परिवर्तित रूप 
मेँ प्रयुक्त होते हैं। ऐसे प्रयोगों से शोभा-बैचित्र्य उत्पन्न हो जाता है। जैसे 'जानातु देवी 
स्वयं के स्थान पर युष्मद्‌ शब्द के मध्यम पुरुष का श्र योग किया जाय तो उसके प्राति- 
'पदिक प्रयोग मात्र से अपूर्व सॉन्दर्य आ जाता है। कुंतक ने इसके उदाहरण हप में ताप- 
सवत्सराज के प्रथम अंक का 67 वाँ इलोक उद्धृत किया है जिसमें मंत्री योगन्धरायण 
रानी के 'स्वयं निर्णय” का परामर्श देते हैं। 

उपग्रहवक्नता--- जहाँ काव्य शोभा के लिए आत्मनेद पद तथा परस्मैपद में से किसी 
एक पद का प्रयोग औचित्य की दृष्टि से किया जाता है, वहाँ उपग्रहवऋता होती है ।९९ 
इसका उदाहरण रघुृवंश काव्य के तवम्‌ सर्ग का 5४वाँ इलोक है जिसमें कवि ने दशरथ की 
मृगया का वर्णन करते हुए इस बात का वर्णन किया गया है कि भयभीत मुगियों के नेत्रों 
की चपल चेष्टाओं में प्रियतमा के नेत्रों के हाव-भावों का स्मरण आने पर महाराज 
दशरथ के शारीरिक प्रयत्नों में मुगी-वध के प्रति उत्साह नहीं रह पाता। इस प्रकार का 
कर्मंकर्तागत आत्मनेपदी प्रयोग अत्यन्त चमत्कारिणी वक्रता उत्पन्न करने का कारण 
माना जाता है। 

प्रत्ययमालावक्रता--जहाँ एक प्रत्यय से किया हुआ दूसरा श्रत्या किसी अपूर्वे 
सौन्दर्य का पोषक होता है, वहाँ प्रत्ययमालावतक्रता मानी जाती है।!१” जैसे “वंदेतराम्‌ 
पद में तिहन्त से तरप्‌ प्रत्यय किये जाने पर उसमें अपूर्व चमत्कार आ जाता है। कवि ने 
दो कवियों के नमस्कार से विशेषता का बोध करने के लिए उसमें पुन: शब्द का प्रयोग 
किया है। इसका उदाहरण द्वितीयोन्मेष की 32 वीं कारिका की वृत्ति के अन्तर्गत 07वें 
इलोक के रूप में प्रस्तुत किया है। 

उपसर्मनिषातवक्रता--जिस वक्ता में उपसर्ग ओर निपातों का वाक्य इलोक 
आदि के जीवातुभूत रस आदि का द्योतक होता है, वहाँ यह बक्रता मानी जाती है ।?९ 
पूर्वोक्तटबअ॒क्रताओं से भिन्‍न होने के कारण इसे विशिष्ट पदवक्रता भी कहते हैं। इसका 
उदाहर्ण निम्नलिखित इलोकपाद है जिसमें प्रयुक्त 'तु' निपात भगवान्‌ श्रीराम की 
घबराहट का वाचक बनकर प्रयुक्त हुआ है-- 

“'बैदेही तु कथं भविष्यति हहा हा देवि घीरा भव ।' 
कुँतक ने पदउत्तरार्द्ध रूपिणी प्रत्यय वक्ता के अनेक उदाहरण भ्रस्दुत करते हुए 

उनका काव्य सौन्दर्य विवेचित किया है। इस विवेचन का मूल उद्देश्य यही है कि जब 
तक काव्य कृतियों में किसी प्रकार की वक्रोक्ति अथवा वाग्वेंदग्ध्यमंगीभमणिति का सन्ति- 
'वेश नहीं होता, वे चमत्कारकारिणी नहीं हो सकती | वर्णों और पदों से सम्बन्धित वक्र- 
प्ताओंका विवेचन करने के पश्चात्‌ उन्होंने द्वितीयोन्मेष के उपसंहार में इस बात का 
'उल्लेख विशेष रूप से किया है कि वाणी रूप लता के पद रूप पल्‍्लवों में रहने वाली 
'सरसताअनुरूप जो वक्रतोदभासित शोभा प्रकाशित होती है उसे देखकर विद्वान्‌ रूपी मधु- 
'करों को चाहिए कि वाक्य रूपी पुष्पों में रहने वाले सौरभकारी मधु का पान उत्कंठित 
'भाव से करते रहें/?१ उनका यह कथन निस्संदेह काव्य रुचि जागृत करने के लिए 
उत्प्रेरक परामर्श का द्योतक है। 


“4. वस्तुवक्रता 


कंतक ने वाक्य के अवयव रूप पदों की वक्रता के भेदोपभेदों का विवेचन करने 
के पश्चात्‌ वाच्य में मुख्य रूप से अधिकृत वस्तु की वक्रता का विश्लेषण किया है जिसे 
वाच्यवक्रता अथवा पदार्थ वक्रता भी कहा जाता है। यह वक्रता वर्णनीय पदार्थ रूप 
“वबस्तु' के उत्कर्षशाली स्वभाव के अनुसार केवल सुन्दर शब्दों द्वारा सुंदर रूप में वणित 
होती है ।!४० इस प्रकार के वर्णन के प्रसंग में उपमा आदि वाच्यालंकारों का अधिक 
'उपयोग उचित नहीं माना जाता क्योंकि वाच्यवक्रता अथवा वस्तुवत्रता में अलंकारों का 
'सन्निवेश किए बिना भी वस्तु के स्वाभाविक स्वरूप का सुन्दर शब्द-रूपों में वर्णन किया 
जा सकता है। भामह आदि प्राचीन आचार्यों ने इसे 'स्वभावोकति' अलंकार के रूप में 
विवेचित किया है। स्वभावोक्ति को अलंकार मानने वाले आचार्यों ने वस्तु के सामार 
'घर्म मात्र को अलंकायं कहकर उसके सातिशय स्वभाव के परिपोषण को स्वभावोक्ति 
अलंकार माना है अत: उनके मतानुसार कंतक की वस्तुवक्रता एक प्रकार से स्वभावोक्ति 
अलंकार ही है । कूतक का कथन है कि 'स्वभावोक्ति' अलंकार न होकर अलंकायं है । 
उसे अलंकार मानने पर दो प्रकार के दोषों की सम्भावना है। प्रथम तो यह कि वस्तु के 
सामान्य धर्म मात्र का वर्णन तो प्रत्येक व्यक्ति कर सकता है जिसके लिए किसी प्रकार 
की कवित्वशक्ति अपेक्षित नहीं होती। ऐसा वर्णन सहृदयजनों के लिए आह्वादकारी 
'नहीं हो सकता । सुन्दर काव्य के प्रसंग में चमत्कारशुन्य सामान्य धर्म का अलंकार्य रूप 
में कोई स्थान नहीं होता | दूसरी बात यह है कि अनुत्क्ृष्ट धर्मयुक्त सामान्य अर्थे को 
अलंकाय॑ मानने पर अयोग्य भित्ति पर बनाए गए चित्र के समान सुन्दर अलंकारों से भी 
'उसमें सौन्दर्य का आधान नहीं किया जा सकता । ऐसी स्थिति में वस्तुवक्रता को अलंकार्ये 
मानते हुए उसे यथोचित अलंकारों से अलंकृत किया जाना चाहिए। जहाँ केवल स्वाभा- 
विक सौन्दय के प्राधान्य की विवक्षा हो, वहाँ रूपक आदि अलंकारों का अधिक प्रयोग 
उचित नहीं है क्योंकि ऐसा करने पर वस्तु का स्वाभाविक सौन्दर्य दब जाता है| कुंतक 
ने इस विषय को और अधिक स्पष्ट करते हुए लिखा है कि जिस प्रकार कोई सुन्दर रमणी 
सब प्रकार से अलंकार्य (अलंक्ृत किये जाने योग्य) होने पर भी स्नान के समय अथवा 

विरह के कारण ब्रत लिये होने पर अथवा सुरत क्रीड़ा के पश्चात्‌ अलंकारों का अधिक 
भार सहन नहीं कर सकती तथा उपयुक्त दशाओं में भी उसका स्वाभाविक सौन्दर्य 
'रसिक-हृदयों के लिए आह्वाददायक होता है, उसी प्रकार स्वाभाविक सौन्दर्य के विवक्षित 
होने पर काव्य रचना में भी अलंकारों का अधिक प्रयोग उचित नहीं माना जाता। इस 
कथन की पृष्टि के लिए निम्नलिखित उदाहरण प्भभी दृष्टियों से उचित और उपयुक्त 
प्रतीत होता है जिसमें प्रथम मिलन की सौभाग्यरात्रि के समय पाव॑ती के स्वाभाविक 
सौन्दयं का विचार करते हुए स्त्रियों ने उसे अलंकारों से अलंकृत करने में किसी भी 
प्रकार का शोभातिशय नहीं माना है। छंद इस प्रकार है:--- 
ता प्रा मुखी तत्र निवेश्यतन्वीं क्षणं व्यलम्बंत पुरो निषण्णा:। 
भूतार्थ शोभाहियमाणनेत्रा: प्रसाधने सन्निहितेडपिनाये: ॥77 
कतक ने स्वाभाविक सौन्दय की उत्क्ृष्टता अन्य उदाहरणों द्वारा भी संपुष्ट और 
सर्माथत की है। उनका कथन है कि जिस प्रकार नवयौवन के शुभागमन पर अथवा 
वासंतिक शोभा के विकीर्ण होने पर क्रमश: रमणी के सौंदर्य अथवा प्रकृति के वैभव में 
स्वतः: ही आकर्षण उत्पन्न हो जाता है, उसी प्रकार काव्यक्ृत स्वाभाविक सौन्दय चित्रण 
में बाह्य अलंकारों का आरोपण किसी भी प्रकार की उपयोगिता नहीं रखता । यही बात 
कालिदास ने शकुन्तला के स्वाभाविक सौन्दय॑ के वर्णन के प्रसंग में 'किमिवहि मधुराणां 
माडनंनाकृतीनाम्‌” छंदांश द्वारा व्यक्त की है जिसका साम्य “जिसे सूरत खुदा ने दी 
नहीं दरकार जेवर की की सामान्य उक्ति के रूप में लोक प्रचलित है । कुंतक के कथन 
का यह अभिप्राय है कि उपमा और रूपक आदि अलंकारों का काव्यगत प्रयोग केवल" 
परम्परा निर्वाह अथवा उनके सौष्ठव-प्रदर्शन मात्र के लिए न किया जाकर वर्ण्ये विषय- 
वस्तु के स्वाभाविक सौन्दर्य की संवृद्धि के लिए किया जाना चाहिए जिससे उनका लावण्य 
और अधिक उद्दीप्त हो सके | इस संदर्भ में उन्होंने जो उदाहरण प्रस्तुत किये हैं वे वस्तु- 
वक्रता के अपूर्व निदश न हैं क्योंकि उनमें व््यं विषय का सौन्दर्य अथवा शोभातिशायी 
धर्म और भी अधिक निखर उठा है। 
काव्य में वर्ण्यंमान वस्तु के औचित्य से जहाँ एकमात्र स्वाभाविक सौन्दर्य चित्रण 

अभीष्ट होता है, वहाँ रूपक और उपमा आदि अलंकारों का कुछ भी महत्त्व नहीं होता 
किन्तु जहाँ बहुविध रचना-वेचित्र्य रूप में पदार्थों का वर्णन वांछनीय होता है वहाँ: 
अलंकार रूप रचना वेचित्र्यचित्रण मुख्यत. उपयोगी समा जाता है। इसका यह 
अभिप्राय है कि स्वाभाविक सौन्दय॑पूर्ण उत्कृष्ट पदार्थ का स्वभाव वर्णन स्वतः अलंकार्ये 
अथवा प्रधान होता है जिसकी तुलना में अलंकार की स्थिति गोण हो जाती है। यदि 
_शोभाविहीन धर्मयुक्त वस्तु को अलंकृत करने के लिए कोई प्रयत्न किया जाय तो वह 
स्थिति उस पिशाच के तुल्य होगी जिसका अलंकरण किसी भी रूप में उपादेय अथवा 
_सहृदयह्लादकारी नहीं माना जाता। प्रस्तुत अथवा वर्य॑मान वस्तु के औचित्य की विद्य- 
मानता में भी जब किसी पदार्थ का अतिशयोक्तिपूर्ण वर्णन किया जाता है तो वह 
अलंकारों का बोफ सहन नहीं कर सकता। काव्य-रचना में अलंकार्य की प्रधानता इसी: 


हेतुवश स्वीकार की जाती है | कतक ते इसी मान्यता के आधार पर स्वभावोकति को 
मुख्य रूप से अलंकाये मानना ही उचित समझा है। यदि उसे गौण रूप से अलंकार भी 
कह दिया जाय तो उस प्रयोग को सादश्यमूलक गौणी लक्षणा के अभिप्राय से ही ग्रहण 
किया जाना चाहिए। 

. कूतक ने उस काव्य रचना को भी वस्तुवक्रता का रूप माना है जो कवि के सहज 
शक्तिजन्य तथा व्युत्पत्त्यभ्यास द्वारा सम्पादित आहायेजन्य कौशल से निर्मित होकर 
दशोभातिशयी होती है । ऐसी रचना अभिनव कविकल्पना प्रसूत' होने के कारण लोकः 
प्रसिद्ध मात्र ही नहीं होती अपितु पूव्वर्वाणत पदार्थों के सौंदर्य चित्रण का भी अतिक्रमण 
कर जाती है ।!।2 लौकिक पदार्थों की साधारण स्थिति में अलौकिक सौन्दय की क्षमता 
का संचार करना कवि प्रतिभा के लिए सहज सम्भव है जिसके कारण कवि को काव्य 
संसार का प्रजापति कहा गया है। अग्निपुराण का निम्नलिखित इलोक ध्वन्यालोक केः 
विवेचन प्रसंग में इस कथन की पुष्टि में उद्धृत हुआ है-- 

अपारे काव्यसंसारे कविरेव प्रजापति:। 

यथाअस्म रोचते विश्वंतदेद॑ परिवतेते ।77४3 हे 

सहज (स्वाभाविक शक्ति अथवा प्रतिभा) और आहाये (शिक्षाम्यास द्वारा 

समुपाजित व्युत्पत्ति ) के भेद से व्ण्यंमान वस्तु की वक्ता के दो प्रकार हैं जिनमें आहाये-- 
जन्य वक्रता अधिकांशत: अलंकाररूपा होती है। उसके अनेक रूप और प्रकार संभव 
हैं जिनका सम्यक्‌ बोध काव्यर्वाणित पदार्थों के वर्णन व्यवहार द्वारा किया जा सकता है।, 
इस विषय में कंतक ने निम्नलिखित छंद उदाह्ृत किया है जिसमें महाराज पुरूरवा ने 
अपनी प्र यसी उबंशी के लोकोत्तर सौन्दर्य तथा लावण्य का चित्रण किया है। इस छंद 
में आहाय॑ वस्तुवक्रता का अलंकृत रूप समायोजित हुआ है। दशरूपकावलोक,. 
सरस्वतीकण्ठाभरण, साहित्यदर्पण और काव्यप्रदीप आदि काव्यशास्त्रीय ग्रंथों में भी. 
इस छंद का उल्लेख भिन्‍न-भिन्‍न संदर्भों में किया गया है। छंद इस प्रकार है--- 

अस्या: सर्गेविधो प्रजापतिरभूच्चन्द्रोनु कांतिप्रद 

श्ंगारंक रस: स्वयं नु मदनो मासो न पुष्पाकरः । 

वेदाभ्यासजड: कथन्नु विषय व्यावृत्त कौतूहलो। 

निर्मातूं प्रभवेन्‍्मनोहरमिंद रूप॑ पुराणों मुनि: ॥!7# 

उपर्यक्त छंद में पुरूरवा द्वारा उवेशी की कांतिमयता, विलास सम्पदा, सरसता,. 

लोकोत्तर सुकुमारता तथा सुंदरता का आलंकारिक चित्रण किया गया है । उवंशी वृद्ध 
ब्रह्मा की रचना नहीं हो सकती क्योंकि उसके रूपनिर्माण तथा सौन्दर्य मण्डन में जिस 
प्रकार की अपूब ता पाई जाती है, वह अलौकिक निर्माण की परिणति है। वह चन्द्रमा, 
कामदेव अथवा पुष्पाकर (वसंत) की रचना हो सकती है जिसके कारण उसमें क्रमशः 
कांतिमत्ता, विलासिता तथा सौन्दय सुषमा आदि विशिष्ट गुणों का संचार हो सका है । 
कवि ने उसके लिए प्रयुक्त विशेषणों के माध्यम से चन्द्रमा, कामदेव तथा वसंत को प्रजा-- 
पति (ब्रह्मा) के रूप में उत्पेक्षित किया है। छन्द प्रयुक्त 'नु' पद वितक अथवा संदेह 

-का वाचक है जिसके कारण उसमें सन्देह अलंकार संभावित है। इस प्रकार उपयुक्त छंद 
'बस्तुवक्रता का अपूर्व उदाहरण है। कुंतक ने अन्य उदाहरणों द्वारा भी वस्तुवक्रता का 
सौन्दर्य प्रदर्शित किया है जिनमें प्रयुक्त उत्प्रे क्षा, संदेह, अप्रस्तुत प्रशंशसा और अतिशयोक्ति 
आदि अलंकार उसकी शोभातिशयता के हेतु बने हैं। उन अलंकारों के कारण ही वर््य- 
'मान वस्तु का सौन्दर्य सम्पादित हो सका है जिससे स्पष्ट है कि काव्य रचना के अनेक 
स्थलों पर की गईं अलंकार-योजना कितनी अधिक उचित और उपादेय होती है। 


>. वाक्यवक्रता 

क्‌तक ने वाचक (दब्द) और वाच्य (अर्थ) की वक्ता का प्रतिपादन करने के 
'परचात्‌ शब्द और अर्थ के समुदायरूप वाक्य की वक्रता का विवेचन किया है। यह 
वक्ता शब्दादि की वक्रता से अद्भुत, अपूर्व और पृथक्‌ श्रेणी की मानी गईं है। काव्य- 
रचना के त्रिविध मार्गों में स्थित शब्द, अर्थ, गुण तथा अलंकारों के सोन्दर्य से भिन्‍न प्रतीत 
'होने वाली विशेष शैली ही इसका प्राण तत्त्व है ।!/० इसके रूप में काव्य-स्नरष्टा का अपूर्वे 
कौशल अभिव्यक्त होता है। कंतक ने उस कौशल को “मनोज्ञफलकोल्लेखवर्णच्छा- 
याश्रित' कहा है जिसका तात्पर्य यह है कि जिस प्रकार सुन्दर आधारभित्ति पर अंकित 
'रंगों के सौन्दर्य से भिन्‍न स्थिति रखने वाले चित्रकार की निर्माण-निपुणता अत्यंत मनोहर 
और अनिवंचनीय होती है; उसी प्रकार कवि का रचना कौशल काव्यमागर्ग प्रयुक्त वक्त 
शब्दों, अर्थों और अलंकारों से भिन्‍न तथा लोकोत्तर होता है ४४१९ कारिकांश में प्रयुक्त 
“फलका शब्द का अर्थ चित्र की आधारभित्ति' तथा 'उल्लेख' शब्द का अर्थ “चित्र के माप 
के अनुसार अंकित रेखाओं की रचनामात्र' है। 'वर्ण' का अर्थ 'रंगने वाले द्रव्य विशेष" 
तथा 'छाया' का अर्थ कांति' है। इस प्रकार कारिकाप्रयुक्त समस्त पद का यह अभिप्राय 
'हैकि जिस प्रकार चित्रकार का कौशल चित्र रचना के समस्त साधनों से पृथक सत्ता 
रखता हुआ भी उन पदार्थों का प्राणभूत सत्त्व है, उसी प्रकार काव्यमार्ग सम्बद्ध पदार्थों 
के समूह से भिन्‍न रहने वाला कवि-कौशल भी वाक्यवक्रता के रूप में अपना अपूर्वे 
“चमत्कार प्रदर्शित करता है। पदार्थों के स्वाभाविक सोकुमाये के वर्णन में अथवा श्ंगार 
आदि रसों के चित्रण में वाक्यवक्रता का महत्त्व उल्लेखनीय है । अलंकारों द्वारा चमत्कार 
'उत्पन्त करने की दिशा में उसका परिपोष सहृदयजनों के आह्वलाद का हेतु माना जाता 
'है। कृतक का. कथन है कि वाणी का सौन्दर्य अथवा वंदम्ध्य अदूभुत और अपार है। 
सुष्ट्यारम्भ से लेकर आज तक अनेक महाकवियों ने उसके अनंत कोष से अर्थापहरण 
“किया है किन्तु अब भी ऐसा प्रतीत होता है कि वह “अभिन्‍नमुद्र' है अर्थात्‌ उसकी मुहर 
'नहीं टूटी है। वाक्यवक्तता में वाणी का वदस्ध्य व्यापार असंख्य रूपों और प्रकारों में 
-अनुबंधित होता है जिसे ध्यान में रखते हुए कुतक ने उसकी अभ्यथेना की है। वाक्यवक्रता 
“कवि-कौशल की वशवर्तिनी है अतः काव्यालंकारों का सम्पूर्ण परिकर उसी में अंतर्भूत 

-हो जाता है। कुंतक ने यही बात अग्नलिखित कारिका में कही है--- 

वाक्यस्य वक्रभावोषन्यो भिद्यतेयः: सहस्रधा। 
यत्रालं का रवर्गोश्सौ सर्वोष्ष्यन्तर्भ विष्यति ॥777 
वाक्यवक्रता का क्षेत्र अत्यधिक विस्तृत है। उसमें स्वभाववक्रता के साथ-साथ 
व्कवि-कौशल निमित्तक रस सौन्दर्य भी चित्रित होता है। प्रतिभाशाली कवियों ने अपनी 
-वैदग्ध्यमंगीभमणिति के वैचित्र्य द्वारा रसनिष्पादक स्थायी भावों को रस परिपोष पदवी 
“तक पहुँचाया है जिनकी आस्वाद्यता वाक्यवक्रता रूप कवि कौशल की अपूर्वता प्रमाणित 
“करती है। कंतक का कथन है कि वह कवि कौशल अपने स्वाभाविक महत्त्व से युक्त तथा 
औचित्य गुणशाली वक्रता के समस्त प्रकारों को उत्तेजित करने में समर्थ है। सृष्टि के 
प्रारम्भ से लेकर आज तक की गई काव्य रचनाओं में रस, स्वभाव तथा अलंकारों का 
'जो कवि कौशल सहृदयजनों के लिए आह्वादकारी रहा है, वह सब वाक्यवक्रता का ही 
प्रसार है। इस सम्बन्ध में निम्नलिखित अंतर इलोक उल्लेखनीय हैं--- 
वक्रताया: प्रकाराणामौचित्य गुण शालिनाम्‌। 
एतद्त्तेजनायालं स्वस्पंदमहतामपि ॥। 
रसस्वभावालंकारा आसंसारमपि स्थिताः। 
अनेन नवतां यांति तहिदाह्वाददायिनीम्‌ ॥४7* 
काव्योपयोगी वाचक शब्द, वाच्य अथे तथा वक्रतामयी कथन शली के स्वरूप 
“का विवेचन करने के पश्चात्‌ कुंतक ने वर्णनीय वस्तु का विषय विभाग किया है। उनके 
'मतानुसार वर्ण्यंमान पदार्थों का स्वरूप तथा स्वभाव दो प्रकार का होता है जिसे नवीन 
'के औचित्य से मनोहर तथा नवीन के परिपोष से सुन्दर बनाया जाता है। ये दोनों रूप 
औचित्य तथा लालित्य के व्यंजक हैं । पदार्थों के दो भेद हैं जिन्हें चेतत और अचेतन 
“कहते हैं। मुख्य तथा गौण सम्बन्ध से चेतन पदार्थ दो प्रकार के माने जाते हैं। मुख्य 
चेतन में सुर, असुर, सिद्ध, विद्याधर और मनुष्य आदि की गणना की जाती है क्योंकि 
उनका चेतनधर्म (बुद्धि तथा ज्ञान) से मुख्य सम्बन्ध है। गौण चेतन में सिंह आदि 
'तियंक प्राणी आते हैं जिनमें ज्ञानबुद्धि की मात्रा सीमित रहती है। कवियों ने सभी प्रकार 
के चेतन पदार्थों को अपनी रचनाओं की विषयवस्तु बनाया है। कुंतक के मतानुसार 
'मुख्य चेतन का काव्यर्वाणत वस्तु व्यापार “अक्लिष्ट रत्यादि परिपोष मनोहर होता है 
“जिसका यह तात्पयं है कि उसमें किसी भी प्रकार की कदर्थना अथवा खींचातानी नहीं 
'करनी पड़ती । उसके रत्यादि स्थायी भाव विभाव आदि सामग्री के वभव से परिपुष्ट और 
“सुंदर बनाये जाते हैं जिसके फलस्वरूप वे रस रूप में परिणत होते हैं। उनकी यह परि- 
'णति ही काव्य का आह्वादकारी तत्त्व है। मुख्य चेतन पदार्थों का स्वरूप तथा स्वभाव 
चित्रण कवियों की वर्णना का प्रधान विषय है जिसमें रसोदबोधत की सहज क्षमता 
“विद्यमान होती है। कृतक ने 'विक्रमोवेंशीय” तथा 'तापसवत्सराज' नामक नाटकों से 
उदाहरण देते हुए इस विषथ का विवेचन किया है कि उनमें क्रमशः विप्रलम्भ शंगार 
-और करुण रस का चित्रण कितनी अधिक निपुणता तथा सरसता से हो सका है। 

अप्रधान चेतन प्राणियों में सिह-मृग आदि पशु तथा को किल-चातक आदि तियंक्‌ 
योनियों की गणना की जाती है । काव्य कृतियों के विषयगत प्रसंगों के अनुसार उनके” 
जातिगत स्वभाव के अनुरूप उनकी क्रीड़ाओं और चेष्टाओं का जो वर्णन किया जाता है, 
उसे क्‌ंतक ने 'स्वजात्युचितहेवाकसमुल्लेखोज्ज्वल' कहा है। अभिज्ञानशाकूतलम्‌' के 
प्रथम अंक में मृगयाशील दुष्यंत द्वारा पीछा किये जाते हुए आश्रम मृग की चेष्टाओं के 
वर्णन में अप्रधान चेतन का अत्यन्त स्वाभाविक और सजीव चित्रण प्रस्तुत किया गया है 
जो निम्नलिखित छंद में अंकित है--- 
ग्रीवाभंगाभिराम॑ मुहुरनुपतति स्थन्दने दत्तदृष्टि: 
पदचार्धेन प्रविष्ट: शरपतनभयाद्‌ भूयसा पूर्वकायम्‌ । 
दष्पर्धावलीढे: श्रमविवृतमुखश्रंशिभिः कीणंवर्त्मा 
पद्योदग्रप्लुतित्वाद्‌ वियति बहुतरं स्तोकमुर्व्या प्रयाति । 
कुंतक ने अमुख्य अर्थात्‌ अप्रधानभूत चेतन प्राणियों की काव्यगत वर्णनीयता को 
प्रस्तुत विषय का अंगमात्र माना है। उन्होंने उसे “रसोह्दीपन सामथ्ये विनिबंधन बंधुर' 
कहा है जिसका यह अभिप्राय है कि जब अप्रधान चेतन पशु-पक्षी श्यंगार आदि रसों के 
विभाव बनकर वर्णित होते हैं तो उनमें रस परिपोष का सामर्थ्य॑ संचरित हो जाता है। 
जड़ पदार्थों का स्वरूप-चित्रण भी काव्य रस का उद्दीपन विभाव है। उसमें सम्पूर्ण प्रकृति 
जगत्‌ के वन, उपवन, शेल, सरिता, वृक्ष, फल, पुष्प और ऋतुचर्या आदि विषयक वर्णन 
सम्मिलित रहते हैं। रसोह्दीपन में सामथ्य॑ प्रदर्शन की दृष्टि से जब इनका वक्नतापूर्ण 
अभिनिवेश किया जाता है तो काव्य कला में आह्वादमयता आ जाती है। 
पदार्थ स्वरूप वक्ता वक्रोक्ति-सिद्धांत का महत्त्वपूर्ण विवेच्य विषय है। जब यह 
सौन्दयं अथवा रमणीयता से परिपर्ण होकर अभिधा व्यापार अथवा कथन शैली के वैचित्र्य 
से वणित किया जाता है तो उसमें अप शोभातिशयता आ जाती है। पदार्थों का 
वास्तविक सौन्दयं ही उसकी मुख्य शोभा है जिनके वस्तु शरीर को अलंकार उपशोभा 
(गौण सौन्दर्य ) से अलंकृत करते हैं। व्यवहारोचित पदार्थों का स्वरूप जब धर्म, अथे 
काम और मोक्ष रूप पुरुषारथे चतुष्टय की सिद्धि का कारण बनकर काव्य रचना का विषय 
होता है तो उसमें भी पदार्थ स्वरूपवक्रता के गुण आ जाते हैं। कुंतक का कथन है कि 
वर्णनी यवस्तु के स्वभात्र प्रधान तथा रस प्रधान स्वरूप ही अलंकारों द्वारा अलंक्ृत किये 
जाते हैं अत: वे ही अलंकार्य कहलाने योग्य हैं । 


रसवदादि अलंकारों का खण्डन 


कुतक ने रसवत्‌ अलंकार का खण्डन किया है। उनके मतानुसार पदार्थों के 
स्वभाव अ्धान तथा रस प्रधान स्वरूप केवल अलंकार्य ही होते हैं जिन्हें किसी भी रूप में" 
अलकार नहीं कहा जा सकता। भाभह आदि आचार्यों ने रसवत, प्रेय, ऊजस्वित तथा 
समाहित न/मक जो चार अलंकार माने हैं, उनसे कूंतक सहमत नहीं हैं। प्राचीन आचार्यों: 
ने उस अलंकार को रसवत्‌ अलंकार माना है जिसमें रस किसी अन्य का अंगभत बनकर: 

“उपस्थित होता है। कुंतक का कथन है कि रस सदैव अलंकार्य होता है अत: रसवत्‌ 
अलंकार की कल्पना पूर्णत: व्यथं है। रसप्रतीति के समय केवल रस ही अपने स्वरूप में 
“स्थित रहता है जिसके साथ अलंकार पद का प्रयोग शब्द और अर्थ की विसंगति मात्र है। 
“रस और अलंकार में सर्देव अलंकारये-अलंकार भाव माना गया है जिनकी पृथकता को एक 
में समेट कर रस को अलंकार कहना किसी भी रूप में युक्तिसंगत नहीं है । यदि रस को 
ही अलंकार मान लिया जायगा तो फिर उसका अलंकायें क्‍या होगा--यह भी एक 
विवादास्पद विषय है। 
क्‌ंतक ने रसवत्‌ अलंकार के विवेचन के प्रसंग में भामह, उद्भठ, दण्डी और 

आनंदवर्धन आदि आचार्यों की धारणाओं की समीक्षा करते हुए उनका खण्डन किया है। 
उन्हें उपयुक्त आचार्यों की प्रेय अलंकार विषयक मान्यता भी स्वीकार नहीं है । वे 
ऊ्जस्वी, उदात्त तथा समाहित अलंकारों के प्रति भी अपना निजी दृष्टिकोण रखते हैं। 
यदि रसवदलंकार की प्रतिष्ठा के प्रति किसी मेधावी का विशेष आग्रह ही हो तो वे उसका 
सम्मान करते हुए उसकी व्याख्या अपने ढंग से करना उचित समभते हैं। उन्होंने इन 
अलंकारों का विशद विमश करने के पश्चात्‌ रसवदलंकार की व्याख्या अन्यथा रूप से 
की है जो निम्नलिखित कारिकाओं में निरूपित हुई है--- 

यथा स॒ [रसवन्ताम सर्वालंकारजीवितम्‌। 

 काव्येकसारतां याति तथेदानीं बविवेच्यते ॥ 

रसेन वतंते तुल्य॑ रसवत्व. विधानत:। 

योइलंकार: स॒ रसवत तद्विदाह्वादनिर्मितेः ॥77१ क्‍ 
अर्थात्‌ 'रसवत्‌” नाम जिस किसी भी रूप में समस्त अलंकार का जीवन तंथा काव्य का 
अद्वितीय सार हो सकता है, उसी प्रकार में अब उसका अपने नये दृष्टिकोण से विवेचन 
करते हैं। 

रसतत्त्व के विधान से सहृदयों के लिए आह्वाददायक होने के कारण जो कोई भी 

अलंकार रस के समान हो जाता है, वह अलंकार हमारे विचार से रसवत्‌ कहा जा 
सकता है। क्‍ 
कंतक ने “रसवत्‌' पद में “'मतुप्‌” प्रत्यय न मानकर तिनतुल्यक्रियाचेद्गतिः सूत्र से 
सादृश्याथेक “वि प्रत्यय माना है। इस प्रत्यय भेद का यह अभिप्राय है कि मतुप्‌ प्रत्यय 
के अनुसार रस से युक्त अलंकार रस कहलाता है जब कि कुंतक के मत से उसका अथ॑ 
“रस के समान आह्वाददायक” अलंकार “रसवत्‌' है। इस दृष्टि से रूपक आदि अलंकार 
भी रसवत्‌ कहला सकते हैं क्योंकि वे तात्कम्यं सम्बन्धमुलक लक्षणा के गौण सम्बन्ध से 
रसतुल्य ही प्रतीत होते हैं। जिस प्रकार ब्राह्मण के समान कम करने वाला क्षत्रिय 
ब्राह्मणवत्‌ कहलाता है, उसी प्रकार रसवदलंकार रस के समान आह्लाददायक होने के 
कारण तात्कम्ये लक्षणा द्वारा रसवत्‌ कहलाता है। जिस प्रकार रस काव्य को सरस 
करता है और काव्य-ममंज्ञों के आनंद का कारण होता है, उसी प्रकार उपमा आदि 
अलंकार काव्य की सरसता और तद्विदाह्लवाद का' सम्पादन करते हुए साधारण उपमा से 

भिन्‍न होकर विशेष रूप से रसवदलंकार हो जाते हैं। कुंतक ने रसवदलंकार को नवीन: 
व्याख्या के अनुछप उसे अनेक उदाहरणों द्वारा निरूपित किया है जिससे उनकी मौलिक ' 
अंतर्दे ष्टि का आभास मिलता है । 

समस्त अलंकार वाक्यवक्रता के ही अंग हैं---अलंकार-विवेचन के इसी क्रम में 
क्‌ंतक ने दीपक, रूपक, अप्रस्तुत प्रशंसा, पर्यायोक्‍त, उत्प्रज्ञा, अतिशयोक्ति, उपमा,,. 
उपमेयोपमा, तुल्ययोगिता, अनन्वय, परिवृत्ति, इलेष, व्यतिरेक, सहोक्ति, समासोक्ति, 
दष्टांत, अर्थान्तर न्यास, आक्षेप, विभावना, संदेह, अपक्वलति तथा संसृष्टि अलंकारों के 
लक्षण तथा उदाहरण निरूपित किये हैं। यह निरूपण “'वक्रोक्तिजीवित' तृतीयोन्मेष की 
कारिका संख्या 77 से लेकर 43 पर्यन्त हुआ है। इन अलंकारों के अतिरिक्त उन्होंने 
यथासंख्य, आशी, विशेषोक्ति, हेतु, सूक्ष्म और लेश अलंकारों की भी सामान्य विवेचना 
की है किन्तु उनमें किसी प्रकार की विशिष्टता न होने के कारण उनका अलंकारत्व 
खण्डित किया है। कतक की मान्यता है कि मुख्य अलंकारों के अतिरिक्त जितने भी 
अवशिष्ट अलंकार हैं उनमें से कुछ अलंकारों का अंतर्भाव तो मुख्य अलंकारों में हो जाता 
है तथा कुछ अलंकार शोभा रहित होने के कारण अलंकार ही नहीं कहे जा सकते।. 
यथासंख्य, आशी और विशेषोक्ति को उन्होंने इसी श्रेणी में रखा है तथा हेतु, सूक्ष्म एवं 
लेश को भामह आदि आचार्यों की कल्पता कहकर उनका अस्तित्व ही नहीं माना है।. 
क्‌ंतक द्वारा विवेचित सभी अलंकार वाक्यवत्नता के ही अंग हैं अतः उन सबका अंतर्भाव 
उसी वक्रता में हो जाता है। इस प्रकार वक्रोक्तिजीवित के प्रथम उन्मेष में जिन छह 
प्रकार की वक्रताओं का उल्लेख हुआ था, उनमें से (वर्ण॑विन्यास वक्रता, पद पूर्वाद्ध- 
वक्ता तथा प्रत्यववक्रता का विश्लेषण द्वितीय उन्मेष में तथा वस्तुवक्नता (वाक्य-- 
वक्रता) का विवेचन तृतीय उन्मेष में किया गया है। 


6. प्रकरण-वक्रता 


कुतक ने प्रकरण-वक्रता का सामान्य स्वरूप निरूपित करते हुए लिखा है कि 
जहां अपने अभिप्राय को व्यक्त करने वाली कवियों की प्रवृत्ति अपरिमित उत्साह के: 
व्यापार से शोभायमान होती है, वहाँ प्रकरण-वक्रता का प्रकरण उपस्थित होता है ।(०० 
यह प्रवृत्ति जिस अलौकिक उत्साह के साथ प्रकाशित होती है, उसमें अपूर्व सौन्दर्य रहता 
है। उससे उनका अपरिमित उत्साह व्यक्त होता है। सामान्य व्यक्तियों में न तो इस 
प्रकार की इच्छा ही जागृत होती है और न वे उसे परम' कोटि तक ट्ठी पहुँचा सकते हैं। . 
कुंतक ने इस वक्रता के नो रूप माने हैं जिनका संक्षिप्त परिचय निम्नलिखित है--- 
. इसका मुख्य सम्बन्ध वार्तालाप अथवा संलाप प्रणाली से है जिसका प्रयोग: 
करने के प्रति कवियों के मन में अपरिमित उत्साह रहता है। 'अभिजात 
जानकी” नाठक के तृतीय अंक में प्रयुक्त सेनापति नील और वानरों के संवाद 
तथा रघ््‌वंश के पंचम अंक में वणित रघ्‌ और कौत्स के वार्तालाप इसके: 
आदद उदाहरण हैं । 

दूसरे प्रकार की प्रकरण-वक्रता वह है जिसमें कवि किसी इतिहास प्रसिद्ध 
घटना में अपनी प्रतिभा द्वारा सामान्य परिवर्तन करता हुआ उसे सजीव : 
और उदात्त बनाता है जिसके कारण काव्य अथवा नाठक में अद्भुत 
चमत्कार उत्पन्त हो जाता है। कालिदास विरचित “अभिज्ञानशाकुंतलम्‌' 
में दुर्वासा का शाप इसी प्रकार की परिकल्पना है जिसके कारण सम्पूर्ण 
नाटक में अपूर्वे सौन्दर्य और प्रभाव उत्पन्त हो गया है। चतुर्थोन्मिष की 
तृतीय और चतुर्थ कारिका में इसका उल्लेख हुआ है । 


- जहाँ नाटक का कोई 'एकदेश' उत्ती ताटक में किसी अन्य स्थान पर अपना 


प्रभाव अंकित करता हुआ उसमें अपूर्वे चमत्कार उत्पन्त कर देता है, वहाँ: 
तीसरे प्रकार की प्रकरणवक्रता होती है । इसका प्रसिद्ध उदाहरण भवभूति 
विरचित उत्तर रामचरित नाटक का प्रथम' अंक है जिसमें चित्रदर्शन के: 
अवसर पर मानसिक संकल्प रूप से सीता के भावी पुत्रों को दिए गए जुम्भ- 
कारूपों का प्रभाव पंचम अंक में लव और चन्द्रकेतु के युद्ध रूप में प्रकट होता - 
है। वह प्रभाव आगे चलकर लव का सीता-पुत्र के रूप में परिचय कराने के 
अवसर पर फलिताथे हुआ है। 

एक ही पदाथथे का पुनः-पुनः वर्णन होने पर भी जहाँ कवि अपनी प्रतिभा के : 


बल पर उसे ऐसे रूप में चित्रित करे जिसमें कहीं पर भी पुनरुक्ति की प्रतीति 


न हो तथा प्रत्येक स्थल पर उसमें नवीन चमत्कार उत्पन्त होता चले, वहाँ 


चतुर्थ प्रकार की प्रकरण-वक्रता होती है । कुंतक ने 'तापस वत्सराज'” तथा: 


रघुवंश (नवम सर्ग) से इसके उदाहरण जुटाये हैं । 


. जहाँ जलक्रीड़ा आदि अंग विशेषों के वर्णन से कथा में वचित्र्य आता है, वहाँ 


पंचम प्रकार की प्रकरण-वक्रता होती है। रघुबंश के सोलहवें सर्ग में महाराज 
कुश की जलत्ीड़ा का वर्णन इसका उदाहरण है। 


- प्रकरण-वक्रता का छठा भेद वह है जहाँ काव्य अथवा नाटक का कोई विशेष : 


प्रकरण प्रधान रस की अभिव्यक्ति का ऐसा परीक्षानिकष बन जाता है जिसके 
चमत्कार के सम्मुख अन्य प्रकरणों के चमत्कार नहीं ठहर पाते। कुंतक ने: 
“विक्रमोबंशीयम्‌' नाटक के चतुथ अंक (उन्मत्तांक) तथा “किरातार्जुनीयम्‌ 
के बाहुयुद्ध के प्रसंग इसके उदाहरण रूप में प्रस्तुत किए हैं । 


. जहाँ प्रधान वस्तु की सिद्धि के लिए अन्य अप्रधान वस्तु की उल्लेखनीय : 


विचित्रता अथवा महत्ता प्रकट की जाती है, वहाँ सप्तम प्रकार की प्रकरण- - 
वक्रता होती है। इसका उदाहरण मुद्राराक्षस नाटक के छठे अंक का वह प्रसग॒ 
है जिसमें चाणक्य ने अमात्य राक्षस पर अपना प्रभाव अंकित करने के लिए : 


_अप्रधान वस्तु की योजना परिकल्पित की थी। जिसका मुख्य उहृंश्य राक्षस ' 


'को जीवित रूप में अपना वशवर्ती बनाना था । 
. जहाँ किसी नाटक विशेष में कुशल नट अपनी भूमिका द्वारा रंगमंच को: 

अलंकृत करते हुए अन्य नटों द्वारा अभिनीत नाटक की वक्रता प्रसारित 
करने वाले अन्य नाटक के अंक में सामाजिक बनकर अनेक प्रकार की ऐसी 
भावभंगिमायें प्रकट करते हैं जिनसे सामाजिकों के मन में अपूर्व चमत्कार 
उत्पन्त होता है, वहाँ अष्टम प्रकार की प्रकरण-वक्रता होती है। इसका उदा- 
हरण बाल रामायण नाटक के चतुर्थ अंक का वह प्रसंग है जिसमें प्रहस्त का 
अनुकरण करने वाले नट से अनुवरत्य॑मान लंकेश्वर रावण का अनुकरण करने 
वाला नठ कोहल आदि द्वारा अभिनीत गर्भनाटक देखता है। इसका दूसरा 
उदाहरण उत्तररामचरित नाठक का सप्तम अंक है जिसमें सीता परित्याग 
के पश्चात्‌ उसके गर्भाक में सीता को गंगा में कदते हुए देखकर भगवान्‌ 
रामचन्द्र 'हा कुमार, हा लक्ष्मण” कहते हुए चिल्ला उठते हैं। 

9. प्रकरण-वक्रता का यह भेद 'संधिवक्रता' के नाम से भी प्रसिद्ध है जिसमें 
नाठक प्रयुक्त पंचसंधियों का यथोचित सन्निवेश करते हुए नाठक में अपूर्व 
सौंदर्य उत्पन्न किया जाता है। कुंतक ने इसका लक्षण निरूपित करते हुए 
लिखा है कि जहाँ मुख और प्रतिमुख आदि संधियों के यथोचित सन्निवेश से 
पूर्वोत्तर प्रसंगों की समुचित योजना की जाती है, वहाँ यह नवम भेद रूपायित 
होता है । इसका सुप्रसिद्ध उदाहरण (पुष्पदूतिक' प्रकरण है जिसके प्रथम अंक 
में पत्नी वियुकत समुद्रदत्त की व्यथा और उत्कण्ठा का अपूर्व प्रकाशन किया 
गया है। कुमारसम्भव में पाव॑ंती के नवयौवन के आगमन-वर्णन से लेकर 
उनकी तपस्या, परीक्षा तथा विवाह की क्रमश्वृंखला में पौर्वापयं सम्बन्धों का 
ध्यान रखते हुए जिस प्रकार संधिसमन्वित प्रकरण नियोजित किए गए हैं, वे 
इस वक्रता के सुन्दर उदाहरण हैं। 'वेणी-संहार' नाटक के द्वितीय अंक में 
प्रतिमुख संधि के अंगों का समुचित विन्यास प्रकरणवक्रता का निदर्शन कहा 
जा सकता है। 

कुंतक ने प्रकरणवक्रता के उपयुक्त नौ प्रकारों का विश्लेषण करने में अपनी 

सनोरम अभिरुचि प्रकट की है। काव्यबंध के लिए अभीष्ट विकास की दिद्या में इस वक्ता 
'की उपयोगिता असंदिग्ध है। महाकवियों की क्ृतियों में ऐसे अनेक' अवसर आते हैं जहाँ 
उन्हें किसी न किसी रूप में प्रकरणवक्रता का निर्वाह करना पड़ता है। उसके विविध 
प्रकारों की आह्वादमयी अनुभूति उनकी क्ृतियों के अनुशीलन द्वारा ही की जा सकती है। 
'प्रकरणवक्रता का यह विषय “वक्रोक्तिजीवित' ग्रंथ के चतुर्थोन्मिष की प्रथम पन्द्रह 
'कारिकाओं तथा उनकी वृत्तियों में विवेचित हुआ है। 


'॥. प्रबन्धवक्रता 


. काव्य-विश्व का परिसर “वर्ण से लेकर 'प्रबन्ध' पर्य॑न्त व्याप्त है जिसके अन्तराल 
'में कुंतक ने वक्रोक्ति के भेद-प्रभेदों का विवेचन किया है। उसका मध्यवर्ती भाग शब्द 
-और उसके अवयवों से सम्बन्धित वाच्यार्थ सामग्री से संयोजित है जिसमें वस्तुवक्रता अथवा 

वाक्यवक्रता के विविध प्रकार विवेचित किए गए हैं। वर्ण, पद और वाक्य का समु- 
दायात्मक रूप प्रकरणवक्रता की सीमा में आता है तो प्रकरण समुदाय का एकीकृत रूप 
प्रबंध कहलाता है। प्रबंध कोशल काव्यबंध कासर्वातिशयी व्यापक स्वरूप है जिसमें वक्रता 
बैचित्रय की चरम परिणति प्रदर्शित होती है । कूंतक ने उसमें सहज और आहाय॑ शक्ति के 
सौकुमायं से मनोहर वक्रभाव माना है जिसका समावेश प्रकरणवक्तता में भी रहता है।*7 
उसके प्रमुख सात भेद हैं जिसका विवेचन चतुर्थोन्मिष की अंतिम' ग्यारह कारिकाओं में 
हुआ है। 
प्रबंधकाव्य की प्रथम वक्रता उन' स्थलों में होती है जहाँ किसी सर्गबंध (महा- 
'काव्य) अथवा नाटक की मूल ऐतिहासिक कथा में प्रदर्शित रस सम्पदा की उपेक्षा करते 
हुए उससे भिन्‍न किसी अन्य सुन्दर रस द्वारा कथा की समाप्ति की जाती है ।* रसान्तर 
द्वारा कथोपसंहार करने का मूल हेतु विनेयों के आनंद का निष्पादन है। विनेय वर्ग में 
मुख्यतः राजकुमार आदि आते हैं जिनके शिक्षण तथा मनोरंजन के लिए काव्य या नाटक 
प्रयोजनीय रहे हैं। प्रबंधगत रस-परिवर्तेन की वक्रता के उदाहरण “उत्त र रामचरित' तथा 
“वेणीसंहार' आदि नाटक हैं जिनकी कथावस्तु के मूल उद्गम' रामायण और महाभारत 
संज्ञक महाकाव्य हैं। उन उपजीव्य काव्यग्रंथों का अंगीरस शांत रस माना गया है जिन 
'पर आधारित उपर्युक्त नाटकों में रस-परिवर्तन की प्रक्रिया दृष्टिगोचर होती है। रामा- 
यणाश्रित “उत्तर रामचरित' में करुण तथा महाभारताश्रित वेणीसंहार' में वीर रस 
प्रधान रूप में निष्पन्न हुए हैं जो प्रबंधवक्रता का प्रथम रूप है। प्रबंधगत रस परिवर्तन 
के मूल में नाटककारों का उद्देश्य करुण रस कीं आद्रता तथा वीर रस की तेजस्विता 
चित्रित करना है जिनके कारण जीवन में करुणा और उत्साह का संचार होता है। 
प्रबंधवक्रता के (दूसरे भेद को समापन वक्रता भी कहते हैं । इसका निरूपण करते 

हुए कुंतक ने लिखा है कि जहाँ किसी प्रसिद्ध नायक के अद्भुत चमत्कारकारी चरित्र का 
'पोषण करने वाले इतिहास के “एकदेश' से ही उत्तरवर्ती कथा के नीरस भाग को छोड़ने 
'के लिए काव्य अथवा नाटक का प्रबंध समाप्त कर दिया जाता है वहाँ दूसरे प्रकार की 
'प्रबंधवक्रता होती है ।!४ इस वक्ता में प्रबंध की सम्पूर्ण कथा का वर्णन नहीं किया 
जाता अपितु उसकी समाप्ति नायक के चरम उत्कर्ष की सीमा पर कर दी जाती है ताकि 
'परवर्ती विरसता से बचा जा सके। ऐसा करने से काव्य के प्रबंध में विचित्रवक्रता का 
'संचार हो जाता है। इसका प्रसिद्ध उदाहरण भारविक्ृत 'किराताजुनीयम्‌ नामक महा- 
काव्य है जिसे दुर्योधन की मृत्यु पर्यन्त बढ़ाया जा सकता था किन्तु कवि ने उसमे सम्पूर्ण 
कथा का वर्णन न कर उसे किरातवेशधारी भगवन्‌ शंकर के साथ अर्जुन के युद्ध तथा 
“उसके फलस्वरूप उसे शिवजी द्वारा पाशु पतास्त्र प्रदान करने तक की कथा तक ही समाप्त 
“कर दिया गया । ऐसा करने से कथानायक अर्जुन के चरित्र का उत्कर्ष हुआ है तथा उसमें 
_ “उत्तरवर्ती कथा की विरसता भी नहीं आ सकी है। द 
क्‍ प्रबंधवक्रता का तीसरा भेद 'कथाविच्छेदवक्रता' कहलाता है। इसमें मुख्य कथा- 
वस्तु के सम्बन्ध को तिरोहित करने वाले कार्यान्तर के व्यवधान से विच्छिन्न हुई विरस 

कथा प्रधान कार्य की सिद्धि हो जाने के कारण उस काव्य में निर्बन्ध रसोज्ज्वलता उत्पन्न 
करती है ।/24 इसका उदाहरण “शिशुपालवध” नामक महाकाव्य है जो महाभारत की 
कथा का एक भाग है। महाभारत की कथा का उद्देश्य दुर्योधन की पराजय है जबकि शिशु- 
पालवध की कथा का उद्देश्य युधिष्ठर के राजसूययज्ञ का सम्पादन है। उन दोनों के बीच 
शिशुपालवध की घटना उपस्थित हो जाने के कारण दुर्योधन की पराजय का प्रकरण 
अधूरा रह जाता है जिसकी विच्छिन्नता से कथा में नीरसता का संचार स्वाभाविक है । 
वस्तुतः देखा जाय तो शिशुपालवध के कारण दुर्योधन की पराजय का कार्य एक प्रकार से 
स्वतः ही पूर्ण हो जाता है जिसका यह अभिप्राय है कि महाभारत की कथा के प्रसंग में 
शिशुपालवध की कथा एक प्रकार से प्रधान कार्य की सिद्धि कर देती है। शिशुपालवध 
महाकाव्य की वह घटना उसकी विरसता का कारण नहीं है क्योंकि बाह्य दृष्टि से वह 
घटना महाभारत की मुख्य कथा तथा राजसूययज्ञ के प्रसंग में बाघक-सी लगती है किन्तु 
तत्त्वतः वह कार्य की साधक है जिसके कारण वह्‌ उज्ज्वलरसपरिपूर्ण रमणीयतायुक्तः 
वक्रता उत्पन्न करती है । 
प्रबंधवक्रता का चतुथ प्रकार आनुषंगिक फल वक्रता है जहाँ एक ही विशेष 
कार्य की फलप्राप्ति के लिए उद्यत नायक उसी के समान आदरणीय अन्य फलों में अपने' 
प्रभाव-चमत्कार.से प्राप्त होने वाले अत्यन्त यशभाजन का कारण बनता है, वहाँ यह 
वक्रता मानी जाती है ।/** इसका उदाहरण तनागानंद नाटक है जिसमें दुनिवार शत्रुता 
वाले गरुड़ को अपना शरीर देकर जीमूतवाहन ने शंखचूड़ की रक्षा करते हुए न केवल: 
उसकी वंशपरम्परा बचाई अपितु उसके द्वारा अनंत फलों की भी सिद्धि प्राप्त की । 
प्रबंधवक्रता का पंचम प्रकार नामकरण वक्रता है। इसका लक्षण यह है कि 
जहाँ कवि प्रधान कथा के द्योतक चिह्न अथवा नाम से ही काव्य में अपूर्वे चमत्कार उत्पन्न 
कर देता है वहाँ नामकरणवक्तता होती है ।/“” इस वक्रता में कथाभाग आदि के वेचित्यः 
की अपेक्षा नहीं रहती। अभिनज्ञानशाकुंतल, मुद्राराक्षस, प्रतिमानिरुद्ध, मायापुष्पक,, 
कृत्यारावण, छलितराम और पुष्पदूतिक आदि काव्य-नाम इसी प्रकार के अपूर्व चमत्कार 
के द्योतक हैं जबकि हयग्रीववध, शिशुपालवघध, पाण्डवाम्युदय, रामानंद और रामचरित 
आदि काव्य-नामों में किसी प्रकार का चमत्कार नहीं है। 
तुल्यकथावक्रता प्रबंधवक्रता का छठा प्रकार है। जहाँ एक ही श्रेणी में एक ही' 
कथा के आधार पर बंधे हुए महाकवियों द्वारा निरममित काव्य अथवा नाटक एक-दूसरे से 
 विलक्षण होने के कारण किसी अपूर्वे वक्ता को पुष्टकरते हैं, वहाँ यह वक्ता होती है ।१77' 
प्रबंधवक्रता का यह्‌ एक विशेष प्रकार है। इसका स्पष्टीकरण करते हुए कहा जा सकता 
है कि रामाम्युदय, उदात्तराघव, वीरचरित, बालरामायण, अनर्ध राघव, कृत्यारावण और. 
_ मसायापुष्पक आदि नाटक एक ही रामायण-कथा पर लिखे गए हैं किन्तु वे सब एक-दूसरे 
से विलक्षण सौंदय अभिव्यक्त करते हैं। उनके पदों, वाक्यों और प्रकरणों में नवीन शैली: 
का उद्रेक होने के साथ-साथ जिस वाग्वैदग्ध से नायक का गुणोत्कर्ष वणित हुआ है, वह 

सहृदयजनों के हृदयाह्लाद का कारण है। कथाभाग में समानता होने पर भी वे अपने-अपने 
गुण के कारण पृथक-पृथक इकाइयाँ रखते हैं। 

क्षेमेन्द्र : “औचित्यविचा रचर्चा 


“ऑऔचित्य' तत्त्व और उसकी काव्य-व्याप्ति 


संस्कृत काव्यशास्त्र में अलंकार, रीति, वक्रोक्ति, ध्वनि और रस तत्त्वों की भांति 
“औचित्य' को भी एक विशिष्ट काव्य-सिद्धांत के रूप में प्रतिष्ठित किया गया है। क्षेमेन्द्र 
उसके प्रतिष्ठापक आचाय॑ हैं जिन्होंने 'औचित्यविचारचर्चा' नामक ग्रंथ में उसका विस्तृत 
विवेचन किया है। इस सिद्धांत के अनुसार वर्ण से लेकर प्रबंध पर्यन्त व्याप्त रहने वाले 
काव्य व्यापार में औचित्य-निर्वाह ही एक ऐसा तत्त्व है जिसके कारण उसमें सौन्दर्य 
चेतना का उन्मेष होता है। काव्यबोध के जितने भी उपकरण अथवा सिद्धांत हैं, वे सभी 
औचित्यनिबंधना के कारण ही अपनी चरम सिद्धि प्राप्त करते हैं। व्यक्तिगत जीवन से' 
लेकर लोक व्यवस्था के सम्पूर्ण व्यवहारों और कार्यकलापों में औचित्य का सन्निषंक और 
'अभिनिवेश श्रेयस्कर माना गया है । उसकी आवश्यकता और उपादेयता पद-पद पर 
रहती है। क्षेमेन्द्र ने औचित्य का सम्बन्ध सृष्टि-रचनाः और विश्वजनीन क्रियाकलापों 
के साथ जोड़ कर अपने मंगलाचरण में जिस अच्युत परमात्मा (विष्णु ) की स्तुति की है, 
वे भी अपनी औचित्यकारिणी प्रकृति के कारण ही लीलारूपों में अवतीर्ण होते रहे हैं ।? 
समुद्रमंथन के पश्चात्‌ अमृत वितरण की वेैला में उनका मोहिनी रूप देश काल और 
'परिस्थिति के औचित्य के अनुरूप था तो नरसिंह, वामन, राम, कृष्ण तथा अन्य अवबव- 
तारों का औचित्य अपनी-अपनी प्रासंगिक उपयोगिता रखता था। वस्तुत: औचित्य- 
विधान हमारी जीवनचर्या, नैतिकता और मूल्यमीमांसा से जुड़ा हुआ एक ऐसा उपक्रम 
है जिसका समायोजन कलाकृतियों और काव्य विधाओं में भी किया जाता है। ऐसा करने 
'पर ही काव्यशोभा का उत्कर्ष और रसोद्रेक की रमणीयता साथेक होती है । 
ओचित्यविचारचर्ा  क्षेमेन्द्र के प्रोढ़ मस्तिष्क और विकसित विवेकशक्ति की 
'परिणति है। उसके पूर्व उन्होंने “'कविकणिका” नामक काव्यालंकारिक ग्रंथ लिखा था 
जिसमें काव्य के शोभाधायक उपमा और रूपक आदि अंलकारों की विवेचना की गई 
थी। तदुपरांत उनका ध्याव काव्यदोषों की ओर गया जिन्हें उन्होंने 'काव्यकलंक 
के रूप में निरूपित करते हुए 'काव्यकलंक' अथवा “कविकलंक' नामक दूसरा ग्रंथ 
लिखा । इन ग्रंथों के प्रणयत के पढचात्‌ उनके मन में इस विषय की सहज बुद्धिजागृत 
हुई कि काव्य में गुणालंकारों और दोषों की चाहे कैसे भी स्थिति क्‍यों न हो, उसका 


08 


सम्यक विवेक तो केवल औचित्य तत्त्व के सही निर्वाह से ही किया जा सकता है | 
उन्होंने उसे काव्य का चमत्कार विधायी तत्त्वमात्र ही नहीं माना अपितु उसकी चार 
चरवंणा में काव्य का रसजीवितभूत सिद्धांत भी स्वीकायें किया।? उनका तो स्पष्ट 
कहना था कि जिस काव्य में उसके आत्मस्वरूप औचित्य का अनुरूप विधान' नहीं होता, 
वह चाहे कितने ही गुणों और अलंकारों से अभिमंडित कर दिया जाय, उसकी रचना 
निरर्थक और मिथ्यामात्र ही समभी जानी चाहिए ।* इस विषय में उनकी निम्नलिखित 
मान्यता उल्लेखनीय है जिसमें उन्होंने इस बात का स्पष्ट संकेत किया है कि गुण और 
अलंकार काव्य के अन्तरंग और बहिरंग धर्म होने पर भी तब तक अपनी चारुता व्यंजित 
नहीं कर सकते जब तक उनके रससिद्ध आश्रयभूत काव्य में औचित्य का तात्त्विक 
संचार नहीं होता । वस्तुतः औचित्य ही रससिद्ध काव्य का 'जीवित' है जिसके बिना 
काव्यसर्जना निष्प्राण और निष्क्रिय रहती है-- 

अलंकारांस्त्वलंकारा गुणा एव गुणा: सदा। 

औचित्यं रससिद्धस्य स्थिरं काव्यस्य जीवितम्‌ ॥ 

उचित स्थान विन्यासादलंकृतिरलंकृति: । 

ओचित्यादच्युता नित्यं भवन्त्येव गुणा गुणा: ॥* 
ल्‍ गुण और अलंकार उसी स्थिति में गुण और अलंकार पद के अधिकारी के होते हैं 
जबउनका विन्यास उचित स्थान पर किया जाता है। औचित्य का अतिक्रमण करने पर वे 
अपना शोभाधमं छोड़ देते हैं। क्षेमेन्द्र ने निम्नलिखित उदाहरण में यही बात प्रकारान्तर 
से कही है कि यदि कोई कामिनी कंठ में कांची, कमर में हार, हाथ में पायजेब तथा पैर में 
केयूर धारण करे तो उन आभूषणों का अनुचित विन्यास उसकी मूखेता का ही द्योतक 
माना जायगा-- 

_कण्ठे मेखलया नितम्बफलके तारेण हारेण वा। 

पाणौ नृपुरबंधनेन चरणे केयूरपाशेन वा॥ 

शौयण प्रणते रियौ करुणया नायांति के हास्पता । 

मोचित्येत विना रुचि प्रतनुते नालंकृतिनों गुणा : ॥॥९ 


औचित्यनिर्वाह के स्थान 
स्थानों के नाम और पदौचित्य 


 क्षेमेन्द्र ने 'उचितस्थ च यो भावस्तदौचित्य॑ प्रचक्षते! कारिकांश में उचित के उस 
भाव को औचित्य माना है जो किसी वस्तु के साथ अपनी अनुरूपता लिये रहता है ।९ 
उसका क्षेत्र जीवन, जगत्‌ और काव्य के अंग-प्रत्यंगों तक व्याप्त है। वह काव्य का प्राण 
अथवा आत्मतत्त्व है। जिस प्रकार किसी प्राणी के मर्म स्थान पर आघात करने से उसके 
प्राण निकल जाते हैं ओर शरीर निर्जीव हो जाता है, उसी प्रकार काव्य के शब्दार्थ भय 
शरीर पर जब अनौचित्यरूप आघात होते हैं तो उसकी भी सजीवता नष्ट हो जाती है। 
उस स्थिति में वह रचना काव्य पद की अधिकारिणी नहीं रहती । क्षेमेन्द्र ने पद, वाक्य 

प्रबंधार्थ, गुण, अलंकार, रस, क्रि या, कारक, लिंग, वचन, विशेषण, उपसर्ग, निपांत, काल, 
देश, कुल, ब्रत, तत्त्व, सत्त्व, अभिप्राय, स्वभाव, सारसंग्र ह, प्रतिभा, अवस्था, विचार 
ताम और आशीर्वाद नामक काव्य के ऐसे सत्ताईस मरस्थान परिकल्पित किये हैं जिनमें 
ओचित्य की सम्यक्‌ निबंधना होने पर ही उसका जीवनतत्त्व सुरक्षित रहता है।” उनका 
कथन है जिस प्रकार किसी शरदेन्दुमुखी रमणी के ललाट पर कस्तूरी-विरचित श्याम 
तिलक तथा श्यामवर्णा सुन्दरी के भाल पर इवेत चंदन का शुत्र तिलक उनकी सौन्दये 
सुषमा का संवद्धत करता है, उसी प्रकार काव्य रचना में प्रयुक्त उच्चित पदों का अभि- 
निवेश सम्पूर्ण काव्य सूक्ति में अपूबे रमणीयता का संचार कर सकता है।* उदाहरण के 
लिए यदि कोई राजरानी अपने स्वामी की खड्गधारा में शत्रुकुल को डुबाने की बात सुन- 
कर उसकी जलधारा से अपनी प्यास बुभाने की लालसा प्रकट करे तो उसके इस प्रकार 
के कथन से उसकी सरलता और अबोधता और मुग्धावस्था ही भलकेगी ! इस प्रकार का 
वर्णन करते समय राजरानी के लिए किया जाने वाला “मुग्धा पद का प्रयोग अपने उचित 
सन्निवेश के कारण सहृदयजनो के चित्तानुरंजन के लिए परम आह्वादकारी माना जाता 
है क्योंकि 'मुग्धा' पद में नाथिका की अबोधता (भोलापन) का द्योतन होता है जो स्वामी 
की असिधारा में जल-तत्त्व का'आरोपण मानती हुई उसे अपनी प्यास बुभाने में सक्षम सम- 
भती है। ऐसे स्थलों पर “मुग्धा' के अतिरिक्त अन्य किसी भी पद का प्रयोग उचित अ्थ- 
व्यंजक नहीं माना जा सकता। 

काव्य में पदौचित्य की भाँति पदों का अनौचित्य भी हो सकता है जिसके कारण 
काव्यशोभा का ह्वाप्त होता है। संभोग अथवा विप्रलम्भ झंगार के वर्णन में 'सुन्दरी", 
“रमणी*, “कांता', 'तन्‍्वी', 'कामनी, “वामा' और “भामिनी” आदि छाब्दों का प्रयोग 
करते समय उनकी प्रासंगिकता का औचित्य और सौन्दर्य अवश्यमेव ध्यान में रखना 
चाहिए। विरहवेदना और दुबंलताग्रस्त नायिका “तन्वी” पद से जितनी अथेव्यंजना 
कर सकती है, उतनी “सुन्दरी” पद से नहीं। पद प्रयोग करते समय उनके औचित्य का 
ध्यान रखने से ही काव्य में चारु-चमत्कार और रस-संचार हो सकता है। अनौचित्य तो 
सभी दृष्प्टियों से रसभंग का कारण ही माना गया है । 

वाक्यौचित्य-- काव्य सौंदर्य के लिए वाक्य रचना का औचित्य भी वांछनीय है । 
उसका स्पष्टीकरण करते हुए क्षेमेन्द्र ने लिखा है कि जिस प्रकार सम्पत्ति (ऐदवर्य) का 
औचित्य-दान और त्याग से तथा श्रुतज्ञान का औदात्य शील और शालिन्य से शोभित 
होता है, उसी प्रकार वाक्य रचना का औचित्य उसके उपयुक्त पद योजना द्वारा ही सफल 
और सार्थक माना जाता है ।१ उदाहरण के लिए यदि कोई नायक अपनी रूठी हुई प्रेयसी 
को मनाने के लिए चन्द्रोदय के व्याज से उसके सौंदर्य का वर्णन करता हुआ चन्द्रमा के लिए 
कामोत्तेजक और “'मनसिज व्यापार दीक्षागुरु आदि पदों से निर्मित वाक्‍्यों का प्रयोग 
करे तो वे प्रयोग श्ंगार रस के अनुकल उद्दीपन विभाव के प्रतीक ही माने जाते हैं। इस 
प्रकार का वाक्यौचित्य काव्यशोभा का कारण होता है । रोद्ररस की अवतारणा के प्रसंग 
में नायक की कठोरता और क्रोधमयी प्रकृति के साथ-साथ उसके विभानुभावों का औचित्य 

'भी आवश्यक है ।कीचकवध के लिए सनन्‍नद्ध भीमसेन के लिए (हिडिम्बादयित' तथा उसकी 
भुजाओं के लिए 'कालदण्ड' पदों का प्रयोग सभी दृष्टियों से उत्तम है, किन्तु उस प्रसंग में 
यदि उसकी भुजाओं को “'कमलनाल” अथवा 'मृणाल' से उपमभित करते हुए वाक्ययोजना 
की जाय तो वह अनौचित्य व्यंजक ही सिद्ध होगी । ऐसे वाक्य प्रयोग रस विरोधी दोष के 
कारण माने जाते हैं । द 
प्रबंधोचित्य---क्षेमेच्द्र ने प्रबंधाथ गत औचित्य को सम्पूर्ण काव्य रचना का सो न्दये 

विधायक तत्त्व माना है। उनका कथन है कि जिस प्रकार दान-दाक्षिण्य आदि गुणों के 
वैशिष्ट्य से विभूषित वैभव द्वारा सज्जन महानुभाव सुशोमित होते हैं, उसी प्रकार अनु- 
रूप अथैविशेष के कारण सम्पूर्ण प्रबंध का अर्थ अत्यन्त हृदयग्राही सिद्ध ही सकता है ।? 
'विलक्षण प्रतिभा के प्रकर्ष से उत्प्रेक्षित महाकाव्य का प्रबंधौचित्य प्रबन्ध के सम्पूर्ण अर्थ 
को पीयूषवर्धिणी रसधारा से संसिक्त करता हुआ सहृदयजनों के लिए अत्यन्त स्पृहणीय 
और चमत्कार विधायक माना गया है। प्रबन्धौचित्य का उदाहरण 'मेघदूतः काव्य का 
निम्नलिखित छंद हैं जिसमें महाकवि कालिदास ने मेघ द्वारा यक्ष का संदेश पहुँचाने 
की कामना से उसकी वंशगत उच्चता और व्यक्तिगत महानता का उल्लेख करते हुए 
उसके परोपकरी स्वभाव का चित्रण किया है। अचेतन में चेतन का यह आरोप मेघदूत के 
प्रबन्धौचित्य का हेतुतत्त्व है जिसका आस्वादन केवल रसिक हृदय ही कर सकते हैं-- 

जात॑ वंशे भुवनविदिते पुष्करावतंकानां, . 

जानामि त्वां प्रकृतिपुरुषं कामरूपं मधोनः॥। 

तेनाथित्व॑ विधिपखशाद दूरबंधुर्गतोहं, 

याच्छ्या मोधा वरमधिगुणे नाधमे लब्धकामा ॥ । 

काव्यकृतियों की प्रबन्धयोजना में जहाँ कहीं अनौचित्यपूर्ण कथानुबन्ध अथवा 
अइलील कल्पनाएँ की जाती हैं, वहाँ उनका काव्य शरीर कलुषित और कलंकित हो जाता 
_है। रससिद्ध कवियों की रचनाओं में भी कहीं-कहीं प्रमादवश ऐसी भूलें दृष्टिगोचर होती 
हैं। महाकवि कालिदास ने कुमारसंभव के अष्टम सर्ग में जगत्‌ के माता-पिता शिवपावंती 
की रति क्रीड़ाओं का वर्णन करते समय इस प्रकार के अनौचित्य का प्रदर्शन किया है । 
पहली बात तो प्रह है कि पार्वतीपरमेश्वर का संभोग श्वगार वर्णन करने का उपक्रम ही 
अनौचित्यपूर्ण है, उस पर भी उसे सामान्य नायक-तायिका की कोटि में परिकल्पित 
करना और भी अधिक अद्योभनीय है। निम्नलिखित छंद में जगदम्बा पावेती की कामके- 
'लियों के प्रसंग में नलक्षत आदि अइहलील क्रीड़ाओं का चित्रण और उनके रति क्रीड़ा- 
'चिक्तित अंगों के अवलोकन में भगवान्‌ शंकर की लालसा का वर्णन ब्रीडाजनक अइली- 
लता के हीः निदर्शन हैं जिनके कारण 'कुमारसं भव महाकाव्य का ओऔदात्य और लालित्य 
क्षत-विक्षत हो गया है। छंद इस प्रकार है--- “ 
अरुमूलनखमार्गपंक्तिभिस्तत्क्षण कृतविलचनोहर: । 
वासस: प्रशिथिलस्प संयम कुर्व॑न्तीं प्रियतमामवारयत्‌ ॥। 

अर्थात्‌ प्रात:काल होने जब पावेती अपने जघन स्थल पर अंकित नखक्षत आदि (कामके- 

लिके चिह्नों) को ढकने लगी तो भगवान्‌ शंकर ने उन चिह नों को देखने की लालसा के 
कारण उन्हें ऐसा करने से रोका । 
गुणोचित्य--्षे मेन्द्र ने प्रसाद, ओज और माधुय आदि गुणों की काव्य के प्रस्तुत 
अर्थ के अनुरूप की गई योजना को उसी प्रकार भव्य और आक्ंक माना है जिस प्रकार 
रमणी के साथ संभोगसुख के क्रीड़ाकाल में नवोदित चन्द्रमा का उदय युगल प्रेमियों के 
लिए अत्यन्त अनुरूप और सुखदीपक माना जाता है ।* वीर रस प्रधान रचनाओं में ओज 
गुणव्यंजक पद रचना धी रोदात्त नायक की भनःस्थिति में चार चाँद लगाने वाली होती है 
जिससे उसका शौय॑ और पराक्रम द्विगुणित होकर औचित्यजन्य गुरुता धारण करता है तो 
ज्यू गार प्रधान रचनाएँ प्रसाद और माधुूये गुणों का सन्तिवेश पाकर उसी प्रकार चमत्कार 
विधायिनी हो जाती हैं जिस प्रकार कोई शरदेन्दुवदना रमणी अपने मधुर वचतनों द्वारा 
प्रियतम का मनोरंजन करती हैं। वीरोचित उक्तियों में ओज गुण की तेजस्विता दीप- 
शिखा के उज्ज्वल प्रकाश की भाँति अपना तेज विकीर्ण करती है तो विप्रलम्भ झआंगार में 
माधुरयमयी पद योजना सहृदयजनों के लिए सत्त्वोद्रेक की प्रेरणा सिद्ध होती है। वस्तुतः 
प्रसंगोचित गृणौचित्य सभी दुृष्टियों से काव्य के लिए वरेण्य और रसोत्कर्षकारी माना 
जाता है। द 
अलंकारोचित्य --क्षेमेन्द्र ने अथंगत औचित्य से अनुप्राणित अलंकार को काव्य 
शोभा का जनक माना है जिससे कोई भी काव्यसूक्ति उसी प्रकार शोभित होती है जिस 
प्रकार उन्‍तत पयोधर पर स्थित हार से कोई मुगलोचनी सुन्दरी और भी अधिक रमणीय 
और हृदयहारिणी बन जाती है |?” वस्तुत: उपमा और उत्प्रेक्षा आदि अलंकार कविता- 
कामिनी के कुचकुम्भों पर हिलते हुए मुक्ताहार की कांतिमयी तरलता से उपमित किये 
जा सकते हैं । प्रशन यही है कि कुशल काव्यकवि उन्हें अपनी कमनीय कल्पनाओं द्वारा 
आकलित करते हुए उन्हें किस प्रकार की अलंकृति से अभिमण्डित करे । अलंकारौचित्य का 
उदाहरण निम्नलिखित छंद है जिसमें वत्सराज उदयन की कामदेव के साथ दी गई उपमा 
आंगार रस के अनुकल होने के कारण चारू चमत्कारिणी बन गई है। छन्द प्रयुक्त 
विश्वांतविग्न ह कथः' 'रतिमान्‌” जनस्य चित्तेवसन्‌' और “प्रियवर्संतक' पद द्ृृयर्थक और 
'हिलष्ट हैं जिनके कारण वत्सराज और कामदेव की तुलना की की गई है--- 
विश्लांत विग्रहकथो रतिमान्‌ जनस्य 
चित्तेवसन्‌ प्रियवर्संतक एवं साक्षात्‌ । 
पर्युत्सुकों._ निजमहोत्सवद्शनाय, 
. वत्सेश्वर: कुसुमचापं इवाम्युयेति। 
उपयुक्त उदाहरण में वत्सराज उदयन अपने द्वारा आयोजित वसंतमहोत्सव का 
अवलोकन करने के लिए साक्षात्‌ कामदेव के रूप में चिचित्र किये गये हैं जिनके लिए 
प्रयुक्त विशेषण पद कामदेव पक्ष में भी ओचित्यपूर्ण विधान से घटित होने के कारण यह 
छंद अलंकारोचित्य का उदाहरण है। उन पदों के अर्थ अभ्रलिखित हैं--- 

_. विश्वांतविग्रहकथो-- ( राजा पक्ष में) सवंविजयी होने से जिसके विग्रह (युद्ध) की 
कथा समाप्त हो गई है।.. 
(कामदेव पक्ष में) जो अनंग होने के कारण विग्रह (शरीर) की 
कथा से रहित है । द 
2. रतिमान्‌--( राजा पक्ष में) जो आनन्दमय अथवा प्रीतिकर है। 
द (कामदेव पक्ष में ) जो रति नामक पत्नी से युक्त है।. 
3. जनस्य चित्तेवसन्‌--- (राजा पक्षमें) सुशासक होने के कारण जो---प्रजाजन के चित्त 
में निवास करता है। 
(कामदेव पक्ष में) मनो भव होने के कारण जो सभी प्राणियों के 
मन में बसता है। 
4. प्रियवसंतक -- ( राजा पक्ष में) जिसके मित्र अथवा विदृषक का नाम वसंतक है। 
. (कामदेव पक्ष में) जिसे वसंत ऋतु मित्र की भाँति प्रिय है। 
काव्यरचना में अलंकारगत अनौचित्य होने पर उसका सौन्दर्य नष्ट हो जाता 
है। इसका उदाहरण किसी छंद विशेष की 'शिवा तृप्ताहारा स्वपिति रति खिन्‍्नेव वनिता' 
पंक्ति हो सकती है जिसमें नरमांस भक्षण से तृप्त जम्बुकी की उपमा सुरतकेलिक्लांत- 
कामिनी के साथ दी गई है। वस्तुत: स्थान और कम की दृष्टि से दोनों में बहुत अन्तर है। 
जम्बुकी (शिवा) भयानक समरांगण में मारे गये वीरों के मांस भक्षण से तुप्त होती है 
जबकि कामिनी का स्थान रमणीय केलिमंदिर होता है जहाँ उसे सुरतक्रीड़ा का लोकोत्तर 
आनन्द मिलता है। दोनों की उपमा अप्रासंगिक और रस विरोधी (वीभत्स और शूंगार 
में सहज विरोध है) है अतः: यहाँ अलंकारौचित्य का सवंधा अभाव होने के कारण यह 
उक्ति बे रस्यमूलक है। 
रसोचित्य---क्षेमेन्द्र के औचित्य विधान में रस तत्त्व का विशेष महत्त्व है अतः 
उन्होंने उसके औचित्य पर अधिक बल देते हुए अपनी विवेचना प्रस्तुत की है। उन्होंने 
रसोचित्य की तुलना 'मधुमास इबाशोक॑ करोत्यंकुरितं मनः/* से की है जिसका अभि- 
प्राय यह है कि जिस प्रकार मधुमास (बसंत) अशोक वक्ष के अंकुरण और पल्‍लवन का 
हेतु होता है उसी प्रकार रसौचित्य समस्त सहृदयजनों के मानस में आनन्द का उद्रेक 
करता है। श्रेष्ठ काव्यग्रन्थों में इसके अनेक उदाहरण मिलते हैं। क्षेमेन्द्र ने निम्नलिखित 
उदाहरण में श्रृंगार रस का औचित्य प्रतिपादित किया है जिसमें राजा उदयन ने वासव- 
दत्तानिष्ठ ईर्ष्या विप्रलम्भ रूप शंगार का आरोपण नवमालिका लता की चेष्टाओं में 
करते हुए विरहिणी की अन्तदंशाओं का चित्रण अत्यन्त चमत्कारमयी विधि से किया है । 
इस उदाहरण में प्रयुक्त “लता” के विशेषण विरहिणी नायिका के पक्ष में भी सम्यक्‌ रीत्या 
घटित होते हैं जिन्हें देखकर वासवदत्ता अवश्यमेव क्रोषरक्तिम हो उठेगी-- ऐसा उदयन 
का विश्वास है। छंद इस प्रकार है--- है पर 
उद्दामोत्कलिकां विपाण्ड्ररुचं प्रारब्धजुम्भां क्षणा-- 
दायासं  इवसनोद्गमेरविरलैरातन्वतीमात्मन: । 

अद्योद्यानततामिमां समदनां नारीभिवान्यां. घ्लूवं 
पश्यन्कोपविटलयूति मुखं देव्या: करिष्याम्यहम्‌ ॥। 
उपर्यक्त छंद में प्रयुक्त निम्नलिखित पद उद्यानलतिका तथा देवी वासवदत्ता 
के पक्ष में क्रश: निम्नलिखित अर्थों का द्योतन करते हुए उनका साम्य निरूपित करते 
(. उद्यामोत्तलिका--प्रादुर्भूत अद्भुत कुड्मला, उत्कटउत्कण्ठाशालिनी । 
2. विपाण्डुररुचा-- विशेषतः धवलपुष्पावृता, विरह-दशा के कारण विशेषतः 
धवल कांति। 
3. प्रारब्धजुम्भां--समारम्भित विकासमयी, जम्हाई लेती हुई । 
4. अविरलश्वसनोदगमा--- निरंतरपवनसंचालिता, विरहजन्य उच्छवासमयी । 
5. आयास आन्दोलिता--पवन वेग से हिलती हुईं, कामदेव के बाणों से 
जर्जरित। 
श्रृंगार रसौचित्य का दूसरा उदाहरण कालिदास का निम्नलिखित छंद है जिसमें 
कवि ने पावंती के प्रति भगवान्‌ शंकर का अभिलाषपरक श्ंगार चित्रण करने के पूर्व 
वसंत को नायक तथा वनस्थली को नायिका रूप में परिकल्पित करते हुए रक्तपलाश के 
नूतन मुकुलों में नायकक्ृत नखक्षत की संभावना (उत्प्रेक्षा) की है-- 
बालेन्दुवक्राण्यविकासभाबादब भु: पलाशान्यतिलोहितानि । 
सद्यो वसन्तेन समागतानां नखक्षतानीव वनस्थलीनाम्‌ ॥ 
क्षेमेन्द्र ने श्वुगार रस का अनौचित्य उन स्थानों में माना है जहाँ रसोषकरणों के 
रूप में विभावों और अनुभावों का सम्यक्‌ संयोजन नहीं हो पाता । उन्होंने श्यंगारेतर रसों 
की निबंधना में औचित्य तथा अनौचित्य के उदाहरण प्रस्तुत करते हुए उनकी विवेचना' 
की है। श्यृंगार और हास्य रस में विरोध अथवा परस्पर उषमद्योपमर्दक भाव नहीं होता 
और अनेक बार अंगभुत श्रंगाराभास के मिश्रण से हास्य रस का चमत्कार उसी प्रकार 
बढ़ जाता है जिस प्रकार आम्ररस के मिश्रण से उत्कृष्ट मद्य की उपादेयता द्विगुणित 
हो जाती है। यदि कहीं धृतंशिरोमणि विट के वचनों का औचित्य श्युगाररसाभास से 
अनुप्राणित हास्यरस का परिपोष करता है तो कहीं वीभत्सरस मिश्रित हास्य की. सृष्टि 
उसके अनौचित्य का कारण बनती है। निम्नलिखित उदाहरण में किसी अधम नायक की 
उस चेष्टा का वर्णन किया गया है जो किसी वद्धा' का चुम्बन कर रहा था किन्तु उस 
क्रिया में वुद्धा का दांत टूट कर उसके कष्ठ में फेंस गया जिसे उसने खखार कर थूक 
_दिया। इस प्रकार का वीभत्सपूर्ण श्वुगार वर्णन निश्चय ही अनौचित्यपूर्ण माना जाता है। 
छंद इस प्रकार है-- 
क्‍ चुम्बनसक्त: सो&स्या दशतनंच्युमात्मनो वदनात्‌ । 
जिह्वामूल प्राप्त खाडिति क्ृत्वा निरष्ठीवत्‌॥ 
| क्षेमेन्द्र ने करुण, रौद्र, वीर, भयानक, वीव्मस, अद्भुत और शांत रस के ओऔचित्य 
तथा अनौचित्यमूलक बहुविध छंद उदाह्ृतं करते. हुए उनकी विवेचना की है। उन्होंने 

रसौचित्य के प्रसंग में रस संकरीचित्य का भी निरूपण, किया है। उनका कथन है कि 
पाक विधि के विशेष जानकर पाचकों द्वारा जिस प्रकार मधुरकट्‌ रसों के सम्मिश्रण से 
अपूर्व स्वाद उत्पन्न किया जाता है, उसी प्रकार श्यंगार और वीर आदि रसों का संकट 
अथवा मिश्रण भी अपूर्व आनन्द का उद्रेक कर सकता है।“* रसों की इस संकरता के 
समय इस बात का पूरा ध्यान रखना चाहिए कि उनका मिश्रण कहीं अनौचित्यपरक न 
हो जाय क्‍योंकि ऐसा होने पर रसों का अंगांगिभाव विनष्ट होकर काव्य चवंणा में 
अंतराय उपस्थित कर देता है ।!” रससंकरौचित्य से सम्बद्ध शांत और श्यंगार रस के 
अंगांगिभाव की उत्कृष्टता महषि व्यासरचित निम्नलिखित इलोक से व्यक्त होती है जिसमें 
उन्होंने छगार को शांत का अंग बनाकर जीवन की अनित्यता तथा क्षणभंगुरता चित्रित 
की हैलल 5 ह द 
सत्यं मनोरमा रामा: सत्यं रम्या विभूतय: । 
किन्तु मत्तांगनापांगमंगिलोलं हि जीवितम्‌॥। 
रससंकर का यह औचित्य वीभत्स और झ्ंगार, वीर और करुण, तथा शत गार 
दांत, करुण और वीभत्स रसों की संकरता में भी व्यक्त होता है। आवश्यकता केवल 
इसी बात की है कि उनका संकर करते समय कवियों को उनके अंगांगिभाव की ओर 
विशेष ध्यान देता चाहिए। क्षेमेन्द्र ने इनके संकरोचित्य के साथ-साथ उनके अनौचित्य- 
सूचक उदाहरण भी प्रस्तुत किये हैं जिनमें श्यंगार और शांत रस की संकरता का अनौचित्य 
उल्लेखनीय है। प्राय: ऐसा देखा जाता है कि जहाँ शांत रस अपने विरोधी श्वंगार रस 
'का अंग बना दिया जाता है वहाँ वैराग्य द्वारा श्ंगार के रति नामक स्थायी भाव को दबा 
देने से श्ंगार में अनौचित्य-सा आ जाता है । शांत रस का आत्यंतिक परिपोष शव गार के 
'अनुराग ( रति भाव ) में विरसता ला देता है । इस विषय में आचायें आनंदवर्धन का कथन 
है कि विरोध अथवा अविरोधी रस यदि रसांतर में अंग हो जाता है तो उस अंगभूत रस 
का परिपोष अंत तक नहीं होना चाहिए क्‍योंकि ऐसा होने पर विरोध की स्थिति उत्पन्न 
हो जाती है। श्यंगार में उसके अंगमृत विरोधी शांत रस का अंत तक निर्वाह उसके लिए 
'औचित्य विधा तक ही समझा जाना चाहिए। आतंदवर्धन ने यही बात निम्नलिखित 
कारिका में निरूपित की है -- 
विरोधी वाउविरोधी वा रसांगिनि रसान्‍्तरे। 
परिपोष॑ न नेत व्यस्तेन स्यादविरोधिता॥। 
क्रियौचित्य--काव्यसौन्दर्य के लिए क्रिया का औचित्य भी अपेक्षणीय है । 
काव्य प्रयुक्त माधुय॑ आदि गुण, वसंततिलका आदि-छन्‍्द और व्याकरण सम्मत्‌ विशुद्ध 
शब्द तभी शोभा पाते हैं जब वे समुचित क्रिया व्यापार द्वारा समायोजित किये जाते 
हैं ।१० इसे स्पष्ट करते हुए कहा जा सकता है कि जैसे सत्पुरुषों का दयादाक्षिण्य व्यवहार- 
कौशल और शीलशालिन्य इनके क्रियाकलापों से शोभनीय होता है, वसे ही काव्य 
प्रयुक्त क्रियाओं का औचित्य भी उसे सुशोभन बनाता है। क्षेमेन्द्र ने इसके उदाहरण के 
रूप में स्वनिरमित 'नीतिलता' का वह छंद उद्धृत किया है जिसमें गुक और सारण रावण 

के सम्मुख बालि के पराक्रम और अद्भुत शौय॑ का वर्णन करते हुए अंत में 'स कि स्मय॑ते' 
क्रिया पद का' प्रयोग करते हैं। वहाँ 'स्मयेते' क्रियापद अत्यन्त समुचित और व्यंजना- 
ग्भित है क्योंकि उसके माध्यम से कवि ने रावण को उस स्थिति का भी स्मरण दिलाया 
है जब बालि ने उसे कपड़े की भोली में डालकर छह महीनों तक अपनी बगल में दबा" 
रखा था। क्षेमेन्द्र ने 'स्मयेंते' क्रिया में जिस रूप में क्रियापद का औचित्य सिद्ध किया है, 
उसे व्यंजनावादी आचाय॑ अपने ढंग से विवेचित करते हैं। काव्यरचनाओं में क्रियापदों 
का अनौचित्य होने पर वे अपकृष्ट मानी जाती हैं जिनके उदाहरण काव्य ग्रंथों के आक-- 
लन द्वारा अन्वेषित किये जा सकते हैं । 

कारकौचित्य--काध्य में कारकों का उचित प्रयोग उनसे अन्वित वाक्य योजना 
की शोभा बढ़ाता है। क्षेमेन्द्र में उसे 'कुलाभरणगेश्वर्यमौदाये चरितेरिव' की शब्दावली में 
निरूपित किया है जिसका यह अभिप्राय है कि जिस प्रकार कुलीन परिवार से विभूषित 
ऐश्वयं और औदाये साधु चरित्रसे शोभित होता है, उसी प्रकार अनुरूप अन्वय से परिल- 
क्षित वाक्य अनुरूप कारकों के प्रयोग से उत्तम गिना जाता है ।”” क्षेमेन्द्र ने कर्ता, कमें, 
करण, सम्प्रदान, अपादान और अधिकरण कारकों के प्रयोगगत औचित्य तथा अनौचित्य 
के उदाहरण प्रस्तुत करते हुए बतलाया है कि उनके औचित्य के कारण काव्यरचना 
में किस प्रकार का सौन्दर्य विधान अथवा अनौचित्य के कारण किस प्रकार का शो भा- 
पक्ष आ सका है। निम्नलिखित उदाहरण कत्‌ पदौचित्य का द्योतक है जिसमें राजा 
दद्रक को आशीर्वाद देने के लिए शुक द्वारा यह इलोक पढ़ा गया है। यह इलोक बाणभट्ट 
की कादम्बरी से उद्धृत है--- 

स्तनयुगमश्र॒ुस्तातं समीपतरवर्ति हृदयशोकार्ने: । 
चरति विमुक्तहारं ब्रत मिव भवतो रिपुस्त्रीणाम्‌ ॥ . 

अर्थात्‌ हे राजन ! आपके शत्रुओं की स्त्रियों के कुचद्वय नेत्रजल से स्‍्तान कर हृदय 
स्थित शोकाग्नि के पास रहकर तथा मौक्तिकमाला (पक्षान्तर में भोजन) का त्याग कर 
सदबती के समान बव्रताचरण कर रहे हैं । 

उपयु क्‍त छंद में 'शत्र्‌ की स्त्रियाँ ब्रतका आचरण कर रही हैं के स्थान पर 
“उनके कुचद्वय व्रत का आचरण कर रहे हैं" कहने से वाक्य रचना में एक प्रकार का 
अद्भुत चमत्कार आ गया है जिसका कारण सस्तनयुगं पद का कर्ताकारक के रूप में 
प्रयोग है अतः यह कारकौचित्य का उदाहरण है । 

लिगौचित्य --क्षेमेन्द्र का कथन है कि वर्णनीय अथे के अनुरूप स्त्नीलिंग और 
पुल्लिग आदि का समुचित प्रयोग करने से काव्य उसी प्रकार स्पुहणीय हो जाता है जिस 
प्रकार साम्राज्य सूचक शुभ लक्षणों से शरीर शोभित होता है ।।0 इसका उदाहरण निम्न 
लिखित छंद है जिसमें रत्नावली के वियोग में व्यथित महाराज उदयन की कामो- 
हद्विग्नता का वर्णन किया गया है। इसमें प्रयुक्त निद्रा, धृति, स्थिति, कथा निव॒ ति आदि 
पदों के स्त्री लिंग बोधक होने के कारण उनमें जिस रूप में स्त्रीत्व का अध्यारोपण किया 
गया है, वह लिगौचित्य का उदाहरण है क्योंकि र॒त्नावली के अभाव में उदयन जनसंपर्क 

से दूर रहते हुए किसी अन्य स्त्री का नाम भी सुनना नहीं चाहते। 
निद्रां न स्पृशति त्यजत्यपिधृतिधत्ते स्थिति न क्वचि । 
ददीर्घा वेत्ति कथां व्यथां न भजते सर्वात्माना नि तिम्‌ । 
तेनाराधयता ग्रुणस्तव जपध्यानेन रत्नावलीं, 
निःसंगेन परांगना परिगतं नामापि नो सह्यते ॥ 
वचन विशेषणोचित्य--अभिधेयाथे के अनुरूप एकवचन, द्विवचन अथवा बहु- 
वचन का प्रयोग करने से काव्य उसी प्रकार का सौन्दये प्राप्त करता है जिस प्रकार 
विद्वानों का मुख देन्य रहित उदार वाणी से अभिमण्डित होता है।”* वचनोचित्य में 
'इस बात का ध्यान रखा जाता है कि वण्यं विषय के नायकोचित्य वैमव अथवा पराक्रम 
को अतिरंजित करने के लिए उसका उल्लेख अनेक प्रकार के कथनों अथवा बहुवचन 
प्रणालियों से किया जाय । उदाहरणाथ रावण के पराक्रम को हतप्रभ करने के लिए जब 
"राम का वर्चस्व वाणित किया जाता है तो उसके सन्दर्म में विष्ण के पूववर्ती अवतारों 
के अद्भुत कर्मों का बहुवबचनमूलक उल्लेख किये जाने पर वचनौचित्य की शोभा प्रति- 
'बिम्बित होती है। यही स्थिति विशेषणौचित्य में रहती है। कविकर्मं की सफलता के 
लिए आवश्यक है कि काव्य में प्रयुक्त विशेष्यभूत अर्थ के अनुरूप ऐसे विशेषणों का प्रयोग 
किया जाय जो विशेष्य के विशदीकरण तथा सजीव रूप चित्रण में उपयोगी हों ॥ क्षेमेन्द्र 
ने विशेषणौचित्य को 'गुणाधिकेर्गुणोदार: सुहृदिभखि सज्जन: से उपमित किया है 
जिसका यह अभिप्राय है कि अभिधेय अर्थ के अनुरूप विशेषणों के प्रयोग से विशेष्यभूत 
अर्थ उसी प्रकार चमत्कृत हो उठता है जिस प्रकार गुणी मित्रों का साहचये गुणी सज्जनों 
के लिए उपयुक्त होता है ।१? उदाहरण के लिए यदि कोई जीवन में अभीप्सित यौवन, 
उपवन, ज्योत्स्ना, मणिजटित प्रासाद और लावण्यमयी रमणियों के संसगें से उपलब्ध 
भौतिक सुखों का वर्ण करे और उसी वर्णन के प्रसंग में विशेष्यभूत 'जीवन' के साथ 
उसके क्षिप्रक्षयी” अर्थात्‌ क्षणमंग्रुर विशेषण का सुष्द समायोजन करे तो उसका 
क्षिप्रक्षयी' विशेषण सभी दृष्टियों से औचित्यपूर्ण माना जायगा क्योंकि वह अपनी पार्ये- 
न्तिक स्थिति में असारता बुद्धिजन्य वेराग्य का संवादी (समर्थक) है।. 
उपसगौ चित्य--क्षेमेन्द्र ने उपसगौं चित्य का निरूपण कहते हुए लिखा है कि 
जिस प्रकार सत्कार्यों में व्यय होने से सम्पत्ति शोभामयी होती है, उसी प्रकार “प्र” 'परा 
आदि उपसर्गों के सम्पक से ग्रुणोचित काव्यसूक्ति भी उत्कर्षशालिनी हो जाती है ।7 
काव्यरचनाओं में ऐसे स्थल भी आते हैं जहाँ किसी शब्द के पूर्व किया गया उपसर्गों का 
प्रयोग उसे और अधिक अं व्यंजक और शोभनीय बना देता है। किसी के बहुत अधिक 
बढ़ें-चढ़े अभिमान के लिए 'तुूंग' पद का पूर्व प्रयोग पर्याप्त है किन्तु यदि 'तुंग' के पू्वे 
“उत्‌” उपसगग जोड़कर उसे “उत्तुंग' पद से अभिव्यक्त किया जाय तो उसका ओऔचित्य 
अत्यन्त प्रभावशाली और प्रबल हो उठता है। कहीं-कहीं 'वदंति” के स्थान पर 'सम्प्र वर्दंति” 
जैसे प्रयोग व्यर्थ की उपसगग योजना के कारण अनुचित मानें जाते हैं। 
निपातौचित्य---काव्यरचनाओं में निपात का औचित्य भी सुग्राह्म माना गया 

है। क्षेमेन्द्र का कथन है कि जिस प्रकार सुयोग्य मंत्रियों की नियुक्ति से राजकोष अक्षय 
“रहता है उसी प्रकार उचित स्थान पर “'च' वा 'ह आदि निपातों का प्रयोग अर्थ संगति 
'का उत्कषें बढ़ा देते हैं ।?? पुण्यक्षय होने पर स्वगें सुख को वेश्या भोग के पश्चात्‌ अंतवि- 
“रस और क्षणिक बतलाते हुए उप्तके सम्मुख मोक्षसुख की सत्यता और नित्यता जिस 
'रूप में निरूपित की जाती है, उसका उदाहरण निम्नलिखित छंदांश है जिसमें प्रयुक्त 
सत्यं च नित्यं च यत्‌' वाक्य का “च' निपात अपना अर्थगत औचित्य प्रतिपादित करता 

क्षीणे पृण्यधने स्थितिनेतु यथा वेश्यागृहे कामिनां । 

तस्मान्मोक्षस्‌खं समाश्रयत भो, सत्यं च नित्यं च पत्‌ ॥। 
कहीं-कहीं 'च' आदि निपातों का निरथंक प्रयोग अनौचित्यपूर्ण भी होता है 
जिसका उदाहरण (देवों जानाति सर्व यदपि' च तदर्षि' वाक्य है जिसमें प्रयुक्त 'च निपात 
व्यर्थ भारस्वरूप है। क्षेमेन्द्र ने इस प्रकार के अनुचित निषातों की तुलना ऐसे धुष्ट 
शुरुषों से की है जो अनिमंत्रित होने पर भी भोजनपंक्ति में बैठ जाते हैं किन्तु पहिचाने 
जाने पर लज्जाविनम्र होकर अपना अनोौचित्य व्यक्त करते हैं। 

कालौचित्य--काव्यवंध में कालक्ृत औचित्य भी अपेक्षणीय है। उससे अनु- 
'प्राणित अर्थों द्वारा कोई भी काव्यक्ृति उसी प्रकार चारु चमत्कारमयी मानी जाती है 
जिस प्रकार समयोचित वेषविन्यास के कारण सज्जनों का शरीर और भी अधिक 
कांतिमान हो उठता है ।» अनेक स्थलों पर वर्णनीय प्रसंग के चित्रण में मूतकालिक 
क्रिया का प्रयोग कालौचित्य का द्योतक होता है तो कहीं-कहीं अतीत कालीन घटनाओं के 
संदर्भ में वर्तमान काल का प्रयोग उनकी सजीवता तथा चित्रोपमता का हेतु माना 
जाता है। वर्णनीय अथे की संपुष्टि में भविष्यत्‌ काल का प्रयोग भी काव्य प्रेमियों के लिए 
'हृदयसंवादी रहा है जिसके अनेक उदाहरण काव्यग्रन्थों में मिलते हैं। एक ही वाक्यार्थ 
सें जहाँ परस्पर विरुद्ध कालबोधक पदद्वय का प्रयोग किया जाता है वहाँ कालगत 
अनौचित्य होता है। इसका उदाहरण “नो दौजेन्याद्विरमति जडो नापि देन्याद्वयरंसीत्‌' 
'पंक्ति है जिसमें चंद्रमा के लिए दुर्जनता और दीनता जैसे दो गुणों का कथन 'विरमति' 
(वर्तमानकालिक क्रिया) तथा “व्यरंसीत्‌' (भूतकालिक क्रिया) जैसी दो काल विरोधी 
क्रियाओं द्वारा किया गया है जो अनोौचित्यपूर्ण है। वस्तुत: “्यरंसीत्‌' के स्थान पर. 
वतेमानकालिक क्रिया का प्रयोग किया जाता तो वह अधिक ओऔचित्यपूर्ण सिद्ध होता । 

देशो चित्य - क्षेमेन्द्र का कथन है कि हृदयसं वादी देशौचित्य से काव्य के अथे 
सज्जनों के पूर्व परिचयसूच क सद्व्यवहार की भाँति अत्यन्त शो भनीय होते हैं ।“/ इसका 
उदाहरण निम्नलिखित छंद है जिसमें भगवान्‌ श्रीराम ने शम्बूक नामक शद्रमुनि का 
चंध करने के लिए दण्डकारण्य में पहुंचकर वहाँ की पूर्व परिचित स्थिति का परिवर्तित 
रूप में चित्रण किया है । उन्होंने वतवास के समय दण्डकारण्य का जो रूप अनुभूत 
पकिया था वह बारह वर्षों के पश्चात्‌ कीसे-कसे परिवर्तेत ला सका है, उनका उल्लेख 
देशौचित्य का निदर्शन है। उस छंद में चिरकालिक विपयेय के कारण परिवर्तित 

परिस्थिति का वर्णन स्थान विशेष के स्वभाव का औचित्य व्यंजित करता है। यह छंद 
भवभूति के उत्तर रामचरित' नाटक से उद्घृत है-- 
पुरा यत्र स्रोत: पुलिनमधुना तत्र सरिता, 
विपर्यासं यातो धनविरलभाव: क्षितिरुहाम्‌ । 
बहोर्द ष्टं कालादपरमिव मन्ये वनमिद्द, 
निवेश: शैलानां तदिदमिति बुद्धि दुढयति ॥ 
अर्थात्‌ पहले जहाँ नदियों का प्रभाव था, वह आज तट बन गये हैं। जहाँ पहले सघन' 
वक्ष थे वहाँ विरलता आ गई है। जहाँ विरलवृक्षता थी; वह सघन वनसमूह हो गये 
हैं। यदि पर्व॑तों की स्थिति पूव॑वर्ती न होती तो निश्चय ही यह दूसरा ही वन प्रतीत 
होता । 
कुलौचित्य--काव्य का कुलौचित्य वे शिष्ट्यजनक कुल के आभिजात्य की भाँति 
सज्जनों की प्रीति का विषय होता है ।7* यदि कोई कवि किसी राजवंश की परम्परा का 
वर्णन करते समय उसके कुलोचित आद्शों का ऐसा चित्रण करे जिसमें कोई राजा अपनी 
वृद्धावस्था में युवक राजकुमार को राज्य देकर अपनी पत्नी के साथ तपोवन में तपस्या 
हेतु अधिवास करने लगे तो उस वर्णन में कुलौचित्य मर्यादा का परिपालन होने के कारण 
वहाँ काव्य का कुलौचित्य माना जाता है। वस्तुतः इक्ष्वाकु-कुल का ब्रताचरण लोक 
विश्रुत है अतः उनके कुलानुरूप वर्णन में इस प्रकार का औचित्य होता है। अप्रसिद्ध 
वंशों में इस प्रकार की अवतारण। अनोौचित्यमूलक मानी जाती है । द 
ब्रतोचित्य--कुलौ चित्य की भाँति काव्याथ का ब्रतौचित्य भी उसकी शोभा का 
हेतु होता है । ब्रताचरण की अनुरूपता के कारण काव्य के अर्थे जनमानस में तुष्टि तथा 
प्रीति उन्पन्त करते हैं ।:९ यदि किसी छंद में तपोवन के वृक्षों का वर्णन करते समय 
उनमें तपस्वीजनों के ब्रत के अनुरूप उनके वल्कल, भस्म तथा जपमाला के सूचक चिह्नों 
का भी चित्रांकन किया जाय तो उनसे उनकी वेराग्यमुलक शांत चित्तवृत्ति का द्योतन 
होने के कारण वहाँ ब्रतौचित्य माना जाता है । निम्नलिखित उदाहरण में तपोवन के 
वृक्षों की मुनिवृुत्ति का चित्रण करते हुए कवि ने ब्रतौचित्य का पूर्णतः निर्वाह किया 
न 
अत्र वल्कलजुष: पलाशिनः: पुष्परेणमरभस्मभूषिता:। 
लोलमु ग बलयाक्षमालिका स्तापसा इव विभांतिपादपा: ॥ 
तत्वीचित्य-- सत्य ज्ञान के निर्णय से हृदयसंवादी काव्य जहाँ प्रसंगोचित वस्तु 
के अनुरूप कथन से सुहृद्सम्मित होकर उपादेयता प्राप्त करता है, वहाँ तत्त्वौचित्य 
माना जाता है ।?7 इस प्रकार का औचित्य तत्त्वज्ञान से मर्यादित तथा शाइवत सत्यों से 
अनुप्राणित होता है। उदाहरण के लिए पूर्व जन्मकृत कर्मों का विनाश नहीं होता और 
उनका फल भोगना पड़ता है, यह एक शाइवत सत्य है जिसके औचित्य का परिपालन' 
अग्नलिखित छंद में होने के कारण वहाँ तत्त्वौचित्य की निबन्धना स्त्रीकार की गई 

दिवि भुवि फणिलोके दौशवे यौवनेवा 
जरसि निधनकाले गर्भशय्याश्रये वा; 
सहगमनसहिष्णो: स्वंथा देहभाजां 
नहि भवति विताशः: कर्म णः प्राक्ततस्य ।। 
सत्वौध्वित्य--सत्त्व के अनुरूप वर्गन करने से कवि की सकक्‍्ति उसी प्रकार 
आनंद प्रदान करती है जिस प्रकार सज्जनों का उदात्त चरित्र विचार करने पर उचित 
प्रतीत होता है ।/* उदाहरण के लिए यदि कोई कवि किसी महासत्त्व परिपूर्ण घैयंशाली 
पुरुष का वर्णन समुद्र के व्याज से करते हुए उसे नदियों के जल से परिपूर्ण तथा वडवा- 
नल से शोषित समुद्र की प्रकृति तुल्य गम्भीर, अयथाह, ध्यंशाली और गम्भीर सात्तविक 
वृत्ति युक्त कहे तो इस प्रकार के चित्रण में सत्त्वौचित्य माना जाता है। निम्नलिखित 
छंद पंक्तियों में महज्जनों की सात्त्विक प्रकृति का चित्रण जलनिधि समुद्र के गम्भीर 
दहालित्य तथा अदेन्य स्वभाव के सन्दर्भ से किया गया है-- 
न दर्प न दैन्य स्पृशति बहुसत्त्वः पतिरपा-- 
मवस्थानां भेदादभवति विकतिनेंव महताम्‌ ॥ 
अभिष्रायोचित्य--क्षेमेनद्र का कथन है कि सरलता से अभिप्रायबोधक काव्य 
निशछल हृदय से प्रदर्शित विनय के समान सज्जनों के चित्त को अपूर्व आह्वाद प्रदान 
करता है ।/१ उदाहरण के लिए यदि कोई स्वच्छंद विहारिणी रमणी सायंकाल में 
किसी सुन्दर नवयुवक को अपने यहाँ पथिक रूप में आया हुआ देखकर उसके साथ रमण 
करने के अभिप्राय से ऐसे तात्पय॑व्यंजक वाक्य अपनी माता से कहे जिनसे प्रभावित 
होकर वह उस पथिक को अपने रात्रि विश्वाम करने की अनुमति प्रदान कर दे तो वहाँ 
अभिप्रायौचित्य का समायोजन माना जायगा । निम्नलिखित पंक्तियों में माता और पुत्री 
का संलाप इस प्रकार के औचित्य का व्यंजक है जिनमें पुत्री द्वारा राजलक्षण युक्त 
युवक का परिचय दिये जाने पर माता उसे आश्रय देने के लिए उसके अभिप्राय से सहमत 
हो जाती है-- द 
मन्ये5्यं द्विजमध्यगो नृपसुत: कोः्प्यम्ब निःशम्बलो। 
पुत्येवं यदि कोष्ठमेतु सुकृ्ते: प्राप्तो विशेषातिथि: | 
स्वभावोचित्य-- काव्यक तियों में सुन्दर अलंकारस्वरूप स्वाभाविक वर्णन रम- 
णियों के अनन्य सामान्य अकृत्रिम लावण्य की भाँति अत्यन्त सुद्योभन होता है ।* क्षेमेंद्र 
ने इसके उदाहरण के रूप में एक ऐसी सद्यःस्नाता देवांगना का स्वाभाविक सौन्दर्य 
चित्रण प्रस्तुत किया है जो कर्णोत्तालितक्‌ं तला, हारावृत्तस्तनी, शीतसीत्कारिणी, नि्धां त 
अंजनशोणकोणनयना तथा प्रस्यंदित कबरीभरा होने पर भी व्यास पुत्र शुकदेव मुनि के 
मन को कामस्पहांद्र नहीं कर सकी | उनका यह चित्रण देवांगना की स्वाभाविक अनु- 
रूपता के औचित्य से समन्वित होने के साथ-प्ताथ शुकदेव मुनि के संयम समन्वित 
स्वभावौचित्य का उदाहरण है। छंद अग्न लिखित है--- द 

कर्णोत्तालितकुंतलान्तनिपतत्तोयक्षणासंगिना, £ 
हारेणेव वृतस्तनी पुलकिता शीतेनसीत्कारिणी ॥ 
भनितधौ जनशोणकोणनयना स्तानाव सानेडछगना । 

प्रस्यन्दत्कबरीमरा न कुरुते कस्य स्पुह्दं मनः॥ 


सारसंग्रहौचित्य--सारसंग्र हपरक वाक्य से सुनिश्चित फल वाला काव्यार्थ 
अदीघंसूत्री व्यक्तित द्वारा सम्पन्न किये गये व्यापार के समान समस्त सहृदयजनों के लिए 
आह्वादकारी होता है।% सारसंग्रह व्यंजक औचित्य का उदाहरण निम्नलिखित छंद है 
जिसमें सारसंग्रह के रूप में अहंकार को सम्पूर्ण सांसारिक बंधनों का मूल तथा निरंह- 
कारिता को मोक्ष कहा गया है--- 
विविधगहन गर्भ ग्रन्थ सम्भारभारे- 
भुनिभिरभि निविष्टंस्तत्त्वमुक्तं न किचित्‌ । 
क्ृतरुचिरविचारं सारमेतन्यहपषें- 
रहमिति भवभूमिर्नाहमित्येव मोक्ष: ।। 
उपयु कत उदाहरण में भगवद गीता के विचार प्रसंग में मह॒धि व्यास की मान्यता 
का जो सारसं ग्रह प्रस्तुत किया गया है उसका मूल मंतव्य यही है कि भवभय विनाश 
का शास्त्रसम्मत संक्षिप्त सार अहंकार और मोहममता का त्याग ही है जिससे ही मोक्ष 
प्राप्त किया जा सकता है । 
प्रतिभौचित्य-क्षे मेन्द्र ते प्रतिभौचित्य का महत्त्व निरूषण करते हुए लिखा 
है कि प्रतिभा (नवनवोन्मेषशालिनीबुद्धि) से अलंकृत कवि का अनुरूप काव्य 
उसी प्रकार सुशोभित होता है जिस प्रकार ग्रुणवान्‌ मनुष्य का निर्मल कुल ऐड्वर्य से 
विभूषित होता है ।१* इसक्रा उदाहरण निम्नलिखित छंद है जिनमें कोई नाथिका अपने 
प्रेमी के सम्मुख प्रतिभौचित्य का प्रदर्शन करती हुई शुक द्वा।रा अपनी अधरक्षति के 
असत्य का ज्ञापन करती है और सत्य को छपाना चाहती है जिसमें किसी अन्य नायक 
द्वारा उसके अधर का दंशन किया गया है। उसकी वह प्रतिभाजन्य कल्पना प्रेमी के 
सम्मुख अपनी झूठी सफाई पेश करने का प्रमाण है | छंद इस प्रकार है-- 
अदय दशसि कि त्वंबिम्ब बुद्धयाधर में 
भव चपल निराश: पकक्‍वजम्बूफलानाम्‌ । 
इति दयतिमवेत्य द्वारदेशाप्तमन्या 
निगदति शुकमुच्च: कांतदंतक्षतौष्ठी ।॥। 
अर्थात्‌ हे शुक, तुम बिम्बफल के अपमसे मेरे अवर को क्यों काट रहे हो ? तुम बड़े 
नटखट हो । इस अपराध के दण्ड के कारण मैं आज तुम्हें पके हुए जामुन के फल नहीं 
दूंगी। 
अवस्थोचित्य--अवस्था के अनुरूप वर्णन करने से कवि बुद्धिमानों के कार्य 
की भाँति संमार में इलाघनीय होता है ।१९ वय: संधि के समय नाथिका बाल-चापल्य की 

चेष्टाओं को छोड़कर जब यौवनानुरूप क्रियाओं में संलग्न हो जाती है तो उनका अवस्था- 
नुर्प वर्णन करने पर अवस्थौचित्य की स्थिति मानी जाती है। गेंद खेलने और बात- 
बात में चंचलता प्रकट करने के स्थान पर उसमें प्रियसमागम के भाव अंकुरित होने 
लगते हैं जो उसके मुग्धारूप के प्रतीक होते हैं। इस प्रकार के वर्णन में अवस्थौचित्य 
माना जाता है। 

विचारोचित्य -- क्षेमेन्द्र के विचारोचित्य के कारण कवियों की कृतियों को 
मनीषियों के उस विद्याज्ञान के तुल्य माना है जो ज्ञेयतत्त्व से संवलित होता है ।* 
अश्वस्थामा वध के प्रंसग में महाराज युधिष्ठिर के असत्य कथन को यदि राजलक्ष्मी की 
प्रतिक्रिया कहकर कवि उसमें विचार का औचित्य सिद्ध करे तो वह सभी दृष्टियों से 
समीचीन है। क्षेमेन्द्र ने उसे सहृदय संवेद्य कहकर उसकी प्रशंसा की है । 

नामौचित्य--नामौचित्य के विषय में क्षेमेन्द्र का कथन है कि जिस प्रकार कार्य 
के अनुरूप नाम से पुरुषों के गुण-दोषों की अभिव्यक्ति होती है उसी प्रकार कम के अनुरूप 
नाम का प्रयोग करने से काव्य के गुणदोषों का भी यथार्थ ज्ञान हो जाता है ।* उदाहरण 
के लिए यदि प्रेमी युगल के मर्मवेधन तथा उनकी संभोगसुख की आकुलता के प्रसंग में 
कामदेव को 'पंचबाण' नाम से अभिहित किया जाय तो वहाँ नामौचित्य होगा क्योंकि 
वह पुष्पधन्वा होने के कारण प्रेमियों के हृदय विदीर्ण करने का सामर्थ्य रखता हुआ 
अपने नाम की साथकता सिद्ध करता है। 


आशीव॑चनोचित्य-- क्षे मेन्द्र ने आशीर्वेचनौचित्य का निरूपण करते हुए लिखा है 
कि जिस प्रकार स्व॑स्वदान द्वारा विद्धानों को संतुष्ट करने वाले राजा के प्रति उन 
विद्धानों के आशीर्वचन कल्याणकारी होते हैं, उसी प्रकार आकांक्षारहित सम्पूर्ण अर्थ 
ज्ञान द्वारा विद्धानों को प्रसन्‍न करने वाले काव्य का अनुरूप आशीव चन औचित्यपूर्ण माना 
जाता है ४९ काव्यरचनाओं के मंगलाचकुश में इस प्रकार का आशीव॑ंचनौचित्य प्राय 
दृष्टिगोचर होता है । ४. 

निष्कर्ष और निर्णय--क्षेमेन्द्र ने अपनी मान्यता के अनुरूप काव्यप्रयोज्य 
निरूपण सत्ताईस प्रकार के औचित्यों का सोदाहरण करने के साथ-साथ उन स्थितियों 
का भी विश्लेषण किया है जिनमें उनका औचित्य खण्डित होता है । वस्तुत: औचित्य का 
निर्वाह ही काव्यरस का हेतु है और जहाँ काव्यक्ृतियों में किसी भी प्रक।र का अनौचित्य 
होता है, वे रससंवेद्य नहीं मानी जातीं। आचायें आनंदवर्धन ने भी अनौचित्यमात्र को 
रसभंग का कारण माना है जिसका उल्लेख उनकी विवेचना के अंतर्गत किया गया है। 
इन औचित्यों के अतिरिक्त वृत्त (छंद) तथा वर्ण विषयक औचित्य तथा अनौचित्य भी 
हो सकते हैं जिनका निरूपण करने के पद्चात क्षेमेन्द्र ने अपने औचित्यविचारचर्चा' ग्रंथ 
की समाप्ति की है। निष्कर्ष यह है कि काव्य में औचित्य विचार एक अत्यंत महत्त्वपूर्ण 
तत्व है जो सभी आचार्यों के अभिमत में किसी न किसी रूप में स्वीकार्य रहा है । क्षेमेन्द्र 
ने उप्ते एक विशेष तत्त्व के रूप में प्रतिष्ठित करते हुए उसका माहात्म्य प्रकट किया है 

जिसके कारण वे औचित्य सिद्धांत के प्रतिष्ठायक आचार्य के रूप में सम्मानित किये 
- गये हैं । 


 औचित्य' सिद्धांत का परम्परागत महत्व 


क्षैमेन्द्र द्वारा प्रतिपादित औचित्य सिद्धांत की विवेचना करने के पश्चात्‌ कहा 
जा सकता है कि संस्कृत काव्यशास्त्र की विस्तीर्ण परम्परा में औचित्य तत्त्व का माहात्म्य 
भरत मुनि के 'नाट्यशाखा' से लेकर अद्यावधिपर्यन्त सुमान्य रहा है। नादयशास्त्र में 
_नादय को 'नानाभावोपसम्पन्तं! 'नानावस्थान्तरात्मक' तथा 'लोकवृत्तानुकरण्ण कहते हुए 
उसके जिन नियमों का निरूपण किया गया है; वे अपनी प्रयोगगत लोकर्धामता और 
नाट्यधरमिता में औचित्यमूलक ही माने जा सकते हैं ।*” अभिनय, प्रकृति, पाठ्य, छन्द, 
अलंकार स्वर और संगीत आदि उपकरणों की परिणति जब रस और भावोन्मीलन के 
अनुरूप होती है, तभी नाट्य की सफलता समझी जाती है। वयानुरूप वेष, वेषानुरूप 
गतिप्रचार, गतिप्रचारानुगत पाठ्य तथा पाठ्यानुरूप अभिनय करने से ही नाद्यकला 
सार्थक होती है ।*१ अदेशज वेष उसी प्रकार अशोभनीय है जिस प्रकार हुदय पर मेखला' 
तथा हाथों में नूुपुर धारण करना हास्यास्पद समझा जाता है। आचार्य भामह ने 
सन्निवेश विशेष के कारण दुष्ट उक्ति को उसी रूप में शोभनीय माना है जिस रूप 
में माला के माध्य में गुम्फित नील पलाश शोभित होता है ।१ असाधु वस्तु आश्रम के 
सौन्दर्य से कान्ताविलोचनन्यस्त नेत्रांजन की भाँति सौन्द्यशालिनी और शोभावद्धिनी 
मानी जाती ।४? भय, शोक, असूया, हुए तथा विस्मय आदि भावों से चित्त के 
आतक्षिप्त होने पर 'पुनरूक्तिदोष' दोष नहीं रहता। भामह ने उसकी निर्दोषता का कारण 
अवसरीौचित्य को ही माना है। 
दण्डी के गुणदोष विवेचन के संदम में भी औचित्य तत्त्व का प्रासंगिक उल्लेख 
हुआ है। कन्नौजाधिपति यश्ोवर्मा के रामौम्युदय' नाटक के अंतर्गत नादयगुणों के 
प्रसंग में 'वचनौचित्य' की प्रद्ंसा की गई है तो भट्ट लोल्लट ने रस और रसांगों के प्रति 
समरसता का' दृष्टिकोण व्यक्त करते हुए रसोचित्य की महत्ता प्रतिपादित की है। 
रुद्रट के काव्यालंकार में अलंकारौचित्य तथा रसौचित्य सिद्धांत की प्रासंगिक चर्चा हुई 
है। आचार्य आनंदवर्धन तो औचित्य तत्त्व को “रसोपनिषद्‌' के नाम से अभिहित करते 
हैं। अभिनवगुप्त, भोजराज, कृतक, महिम भट्ट आदि आचार्यों ने भी औचित्य सिद्धांत 
विषयक अपमी मान्यताएं प्रस्तुत की हैं। उन सभी आवचार्यों के विचारों का आकलन 
करने के पदचात ही क्षेमनद्र ने ओचित्य सिद्धांत प्रतिष्ठापन किया है जो उनके परवर्ती 
आचार्यों को भी किसी न किसी रूप में अनिवारयतः सुमान्य रहा है। 

जगन्नाथ : 'रसगंगाधर' 


काव्य-प्रयोजन और काव्य-लक्षण 


रसगंगाधरकार पण्डित जगन्नाथ ने कीति, परम आह्वाद (लोकीत्तर आनंद) 
तथा गुरु, राजा एवं देवता की प्रसन्‍नता आदि काव्य के अनेक प्रयोजन निर्दिष्ट किये हैं ।' 
वे कवि तथा सहृदय के लिए काव्य की व्युत्पत्ति आवश्यक समभते हैं। उनके” 
मतानुसार रमणीया अथे को प्रतिपादित करने वाला शब्द काव्य है। शब्द के अंतर्गत 
उन्होंने वाचक, लक्षक और व्यंजक संज्ञक तीनों प्रकार के शब्द ध्वनित किये हैं। इन 
सभी शब्दों की सामान्य विशेषता यह होनी चाहिए कि वे रमणीय अर्थ के प्रतिपादक 
हों। यदि शब्द में रमणीयता का तत्त्वन हो तो वह काव्य-पद का अधिकारी नहीं हो 
सकता । “रमणीयता' का अर्थ 'लोकोत्तर आह्वादजनक ज्ञानगोचरता' है। 'लोकोत्तर' से 
अभिप्राय सातिशय, निरतिशय इत्यादि आनंदरूपों में रहने वाला एक जाति विशेष है 
जिसका दूसरा नाम चमत्कार है । उस जाति विशेष की सत्ता में सहृदयों का अनुभव ही 
प्रमाण है । साहित्यदर्षणकर विश्वनाथ ने भी यही बात 'सचेतसामनुभव: प्रमाणं तत्र 
केवलम्‌' की शब्दावली में कही है । पण्डितराज ने लोकोत्तर आनंद का कारण पुनः-पुन: 
अनुसंधानरूप शाब्दबोधात्मक अनुभव माना है । वह अनुभव धारावाहिक और भावना 
विशेष से अनुप्राणित होना चाहिए। काव्य के श्रवणमात्र से प्रथमत: हमें शाब्दबोध की 
प्रक्रिया से गुजरना पड़ता है जो वाच्यार्थ से व्यंग्याथं की ओर बढ़ती है। व्यंजना-- 
वृत्ति के चमत्कारों से अभिमृत होकर सहृदयजन जिन काव्य शब्दों का पुनः-पुनः 
अनुसंघान रूप अनुभव करते हैं, वे उन्हें लोकोत्तर आनंद की दिशा में उन्‍्मुख कर देते हैं । 
वस्तुतः वाच्यायं तथा व्यंग्याथें की विलक्षण बोधधारा ही काव्य रसिकों को आनन्द-: 
सिंधु में निमग्न करने में सक्षम है।यह जो कुछ भी होता है; उसकी मूलचेतना तो 
काव्य के 'शब्द-विशेष' में ही होती है, अत: पण्डितराज ने उसके गौरव तथा वर्चेस्व की 
लोकोत्तर गरिमा समझ कर ही 'रमणीयायथे प्रतिपादक: शब्द: काव्यम्‌ के रूप में काव्य 
का लक्षण निरूपित किया है। 


मम्मट प्रतिपादित लक्षण का खण्डन 
अन्य आचार्यों की भाँति पण्डितराज जगन्‍ताथ ने भी अपने द्वारा परिभाषित” 

'काव्यलक्षण को सवंथा पूर्ण और निर्दोष मानकर दूसरे काव्यशास्त्रियों की मान्यताओं 
-का खण्डन किया है। सर्वप्रथम' उन्होंने काव्यप्रकाशकार मम्मट के काव्यलक्षण को 
समीक्षा की है जिन्होंने 'अदोषौ सगुणौ सालंकारौ शब्दाथथों काव्यम्‌' की शब्दावली में 
“काव्यलक्षण का निरूपण किया था । काव्य की परिभाषा में मम्मट ने दोषरहित, गुण 
अलंकार सहित शब्दार्थयुगल को काव्य माना है किन्तु अलंकार के अंश में उन्होंने इतनी 
छूट अवश्य कर दी है कि कहीं-कहीं अलंकार न रहने पर भी शब्दार्थ समूह काव्य-पद का 
अधिकारी हो जाता है। 
पण्डितराज को मम्मट का उपयुक्त काव्यलक्षण स्वीकार नहीं है। उन्होंने शब्दा- 
थैयुगल को काव्य मानने के सिद्धांत पर आपत्ति की है। उनका कहना है कि वस्तुत: शब्द 
ही काव्य है, क्योंकि यदि ऐसा नहीं होता तो “काव्यमुच्चे: पठयते, काव्यदर्थोह्वगभ्यते 
काव्य श्रुतम्‌ अर्थों न ज्ञात: अर्थात्‌ काव्य जोर से पढ़ा जाता है, काव्य से अर्थ समका 
जाता है, काव्य सुना किन्तु अथ॑ ज्ञात नहीं हुआ' जैसे व्यावहारिक प्रयोग नहीं किये जाते । 
-श्रुयमाणता वर्ण निमित शब्द का श्रुतिधर्म है, अतः काव्यश्रवण अथवा काव्यपाठन आदि 
क्रियाओं की भूमिका में शब्द को ही काव्य का लक्षण मानना चाहिए न कि शब्दार्थयुगल 
“को, ऐसी पण्डितराज की धारणा है। 
शब्दमात्र को काव्य मानने वाले पण्डितराज ने उन व्याख्याकारों की उपपत्ति को 
भी निरस्त करने का प्रयास किया है जो शब्दमात्र के प्रयोग में लक्षणव॒त्ति द्वारा शब्दार्थे 
-युगल का बोध करते हैं। पण्डितराज का कथन है कि काव्यपद का लक्ष ण अथवा दब्द 
और अथ दोनों हैं, ऐसा कोई प्राप्त प्रमाण दृष्टिगोचर नहीं होता । मम्मट की मान्यता 
_(शब्दा्थों काव्यम्‌) श्रति आदि की भाँति आप्तवचन नहीं मानी जा सकती क्थ्रोंकि वे 
“स्वयम 'वादी” रूप में उपस्थित हैं। दब्दाथयुगल में जब काव्य सिद्धि का कोई ठोस 
प्रमाण ही नहीं है तो शब्दमात्र को ही काव्य मानना युक्तिसंगत है। 
शब्दार्थयुगल को काव्य मानने वाले मम्मठ समर्थक लाचार्यों ने रसदुष्टि के आधार 
“पर अपना पक्ष पुृष्ट किया है। उनका कहना है कि जिस काव्य द्वारा हमें रसोद्बोध 
अथवा लोकोत्तर आह्लाद की प्राप्ति होती है, वह शब्दार्थयुगल की स्थिति में ही सम्भव 
'है। पण्डितराज को इस मान्यता पर भी आपत्ति है क्योंकि रसोद्वोध की क्षमता तो 
रागतत्त्व, नृत्य, वाद्य तथा अभिनय नेपथ्य आदि नाटक सामग्री में भी सन्निहित है अतः 
उन्हें भी काव्यपद का गौरव मिल जाना चाहिए जबकि वास्तविकता ऐसी नहीं है। 
' राग और नृत्य आदि नाठक के अंगमात्र हैं, अत: उनकी रस व्यंजकतामात्र से उन्हें काव्य 
“नहीं माना जाता । अपने कथन की पुष्टि में पण्डितराज ने ध्वन्यालोककार आनंदवर्धन 
"का अभिमत भी प्रस्तुत किया है, जो रागतत्त्व में भी रसोदबोधन की क्षमता स्वीकार 
करते हैं। अभिप्राय यह है कि पण्डितराज के मतानुसार विशिष्ट प्रकार के शब्दमात्र 
“में ही काव्य का लक्षण संघटित करना उचित है, जिसकी प्रधानता के कारण शब्दार्थ- 
युगल में उनका अधिष्ठान मानना आवश्यक नहीं है । 
काव्य-लक्षण से सम्बन्धित शब्द/थंयुगल की धारणा का खण्डन करने के साथ- 

साथ पण्डितराज ने मम्मट द्वारा.अभिहित 'सगुण सालंकार और सदोष' संज्ञक विशेषणों 
की उपादेयता भी अस्वीकार की है। अपने कथन की पुष्टि में उन्होंने 'उदितं माडल 
विधो', (चन्द्रमण्डल उदित हुआ) “गतोस्तमके:” (सूये अस्त हो गया) आदि वाक्य 
उद्धृत किये हैं जिनमें गुण और अलंकारों की सत्ता न होने पर भी वे काव्य कहें जाते 
हैं। इसका कारण यह है कि इन वाक्‍्यों में जब काव्य के चमत्कार विधायक व्यंग्यार्थ 
के भाव उनके प्रसंगगत प्रकरणों के कारण उत्पन्न होते और वें अभिसारिका आदि 
नायिकाओं द्वारा उच्चरित किये जाते हैं तो उनमें काव्य की रमणीयता स्वतः ही स्फुरित 
हो जाती है। उस स्थिति में इस प्रकार के शब्द या उनसे निर्मित वाक्य अपने व्यंग्यार्थ की 
अंतध्व॑नि से उनकी काव्यलक्ष णगत संसिद्धि कर देते हैं । ऐसे वाक्य काव्य के जीवातुभूत 
मत्कार की विद्यमानता के कारण काव्य-पद के अधिका री होते हैं। यदि किन्‍हीं विशेष 
तकों के आधार पर काव्य की गुणवत्ता और अलंकारता सिद्ध भी कर दी जाय तो भी 
काव्य लक्षण का 'अदोष” विशेषण तो निरर्थक-स्ता लगता है क्योंकि लो# में 'यह काव्य 
दुष्ट (दोषसहित) है जैसे प्रयोग भी देखे जाते हैं जिनसे काव्य की निरपेक्ष निरदोषता' 
पिद्ध नहीं होती | शब्दमय काव्य शरीर में गुण और अलकार जैसे आत्मस्थानीय विदेषणों 
का संयोजन पण्डितराज को स्वीकार नहीं है जिनकी प्रतिपत्ति का खण्डन कर उन्होंने 
काव्यलक्षण के रूप में 'शब्द' पद की प्रधानता के परिप्रेक्ष्य में 'रमणीयार्थे प्रतिपादक: 
दाब्द: काव्यम्‌' को ही काव्य का युक्तिसंगत लक्षण माना है। 


रसात्मक वाक्य ही काव्य नहीं होता : विश्वताथ का खण्ड 


पण्डितराज को साहित्य दर्पणकार विश्वनाथ द्वारा प्रतिपादित “रसात्मक॑ वाक्य 
काव्यम्‌' लक्षण भी स्व्रीकार नहीं है। उपर्युक्त लक्षण के अनुसार काव्य कहे जाने वाले 
वाक्य में “रसात्मकता' अनिवार्य है जिसके अभाव में कोई भी वाक्य काव्य पद का 
अधिकारी नहीं होता । पण्डितराज इंस मत से भी सहमत वहीं हैं। उनका कथन है कि 
जिन वाक्यों में केत्रल वस्तु-वर्णन या अलंकार-वर्णन मुख्य होता है, वे क्या काव्य नहीं 
कहे जाते ? वस्तुतः लोकोत्तर चमत्कार ही काव्य काब्ा। है जो वस्तु अथवा अलकार- 
ब्वनि से भी अभिव्यक्तर होता है अतः काव्य को रसात्मक वाक्य मात्र कहना उत्तका 
सर्वथा सर्व॑मान्य लक्षण नहीं हो सकता । दी 

पण्डितराज ने मम्मट और विश्वनाथ के जिन काव्यलक्षणों का खण्डन किया 
है; वे सर्वेथैव उपेक्षणीय नहीं कहे जा सकते । चूँकि उन्होंने काव्य-लक्षण में शब्द तत्त्व 
को ही प्रधानता दी है अतः उसकी सुदुढ स्थिति बनाने के प्रयोजन से ही वे उनके पक्ष में 
अपने तक प्रस्तुत करते हैं। उनकी दृष्टि से उनका काव्यलक्षण पूर्ण और अनवद्य हो 
सकता है । किन्तु इस प्रसंग में मम्मठ और विश्वनाथ के काव्यलक्षण भी सर्वेथा निरस्त 
नहीं किये जा सकते । इस विषय का अधिक स्पष्टीकरण तो उपयु कत आचार्यद्य की 
काव्यलक्षणविषयक धारणाओं के अंतर्गत किया जा चुका है। यहाँ तो केवल इतना 
उल्लेख करना ही पर्याप्त है कि पण्डितराज कृत काव्यलक्षण काव्य शास्त्र की विकासमयी 

श्वंखला में एक महत्वमयी कड़ी के समान है जिसकी महत्ता कम नहीं की जा सकती" 
किन्तु 'शब्द' के स्थान पर “शब्दार्थयुगल' की स्थापना तथा विशेष पद के लिए गुण, 
अलंकार और अदोष पदों की विशेषणमूलक-योजना काव्यलक्षण की स्पष्टता, सुबोधता,. 
विशदता तथा व्यावहारिकता की दृष्टिसे नितांत वांछनीय है जिसका प्रतिपादन मम्मट 
और विश्वनाथ आदि आचार्यों ने अनेक प्रमाणों और उदाहरणों की व्याख्या तथा संगति 
के आधार पर किया है। इन लक्षणों में बाह्य दृष्टि से भले ही विरोध-सा परिलक्षित 
हो किन्तु एक ऐसी स्थिति भी आती है जहाँ ये समस्त विरोध उपशमित हो जाते हैं । 
शब्दब्रह्म के साक्षात्‌ प्रतिरूप काव्यपुरुष की विराटता और रमणीयता उसके अंगांगि- 
भावों की सम्यक योजना द्वारा ही पूर्ण बनाई जा सकती है, इस मान्यता की पृष्ठभूमि 
में ही इन काव्यलक्ष णों की अवधारणा स्वीकार की जानी चाहिए । 


काव्यकारण विवेचना 


पण्डितराज ने काव्य का कारण निम्नलिखित रूप में विवेचित किया है -- 

'तस्य च कारणं कविगता केवला प्रतिभा। सा च काव्यघटनानुकूल शब्दार्थो- 
पस्थिति: । तद्गतं च प्रतिभात्वं काव्यकारणता5वच्छेदकतया सिद्धो जाति विशेष उपाधि- 
रूपं वा खण्डम ।' 

पण्डितराज के पूव॑वर्ती मम्मट आदि आचार्यों ने 'शक्ति, निपुणता और अभ्यास, 
आदि हेतुओं को 'काब्यकारण' रूप में निर्दिष्ट किया था किन्तु पण्डितराज केवल प्रतिभा 
को ही काव्य का कारण मानते हैं। काव्य निर्माण के लिए अनुकूल और उपयुक्त ढाब्दों 
और अर्थों की प्रस्तुति आवश्यक है जिनका स्मरण और उचित प्रयोग करना प्रतिभा- 
शाली कवियों का काये है । प्रतिभा को नवनवोन्मेबशालिनी बुद्धि अथवा प्रज्ञा भी कहा जा 
सकता है। प्रतिभा में रहने वाला 'प्रतिभात्व" एक जाति विशेष है जिसकी सिद्धि अनुग- 
ताकार प्रतीति से न की जाकर स्वविषयकज्ञान-समवायित्वसम्बन्ध अथवा अनुमान से की 
जानी चाहिए। उसकी सिद्धि में अनुगताकार प्रतीति का प्रयोग सुसंगत नहीं है। प्रतिभात्व 
को जाति विशेष मानना ही उचित है क्‍योंकि उसे धर्ममात्र मानने से उसके अनंत ध्वंस, 
अनंतसूष्टि तथा अनंत प्रागभाव भी मानने पड़ेंगे जिनसे उसका अनित्यत्व ही सिद्ध 
होगा। प्रतिभात्व को नित्य जाति मानने पर इस प्रकार के विकल्पों की ग्‌जाइश नहीं 
रहती। यदि प्रतिभात्य को जाति विशेष न मान कर नीलघटत्व आदि सखण्ड उपाधि 
रूप मान लिया जाय तो भी उसमें किसी प्रकार की क्षति अथवा हानि होने की संभावना 


नहीं है । 
प्रतिभा के कारण : अद्ष्ट और व्युत्पत्त्यभ्यास 
पण्डितराज ने काव्यकारणीमूत प्रतिभा के कारण पर भी विचार किया है। 


उनके शब्दों में 'तस्याइच हेतु: क्वचिद्‌ देवतामहापुरुषप्रसादिजन्यमद्ष्ट्म, क्वचिच्च 
विलक्षणव्युत्पत्ति काव्यकरणाभ्यासौ' के अनुसार प्रतिभा के दो कारण हैं जिन्हें 'किसी 

द्वेवता अथवा महापुरुष की कृपा से उत्पन्त अदृष्ट विद्येष' तथा विलक्षण व्युत्पत्ति और 
काव्य रचना अभ्यास! कहा जा सकता है। अदृष्ट, व्युत्वत्ति और अभ्यास ये तीनों 
मिलकर ही प्रतिभा के कारण बनते हैं अथवा इतकी पृथक-पृथक्‌ सत्ता है, यह एक 
नितांत विचारणीय विषय है। इस सम्बन्ध में कई प्रकार के तक अथवा प्रमाण 
अस्तुत किये जाते हैं। पण्डितराज के अनुसार ये तीनों कारण सम्मिलित होकर ही 
प्रतिभा उत्पन्न नहीं करते हैं, अपितु कहीं पर तो अदुष्ट स्वतन्त्र रह कर प्रतिभा उत्पन्न 
करता है और कहीं व्युत्पत्ति और अभ्यास मिलकर प्रतिभा के हेतु बनते हैं। यदि इन 
तीनों के सम्मिश्रित रूप से ही प्रतिभा की उत्पत्ति मानी जाय तब तो कविकर्ण पूर नामक 
बालक में महापुरुषों की कृपा से उत्पन्न प्रतिभा विषयक किंवदंती भूठी सिद्ध होगी 
और उसमें कार्यकारणभाव व्यभिचरित हो जायगा। जनश्रुति के अनुसार जिस पंच- 
वर्षीय मूक बालक कर्णपूर को वाणी का वरदान या बोलने की शक्ति ही प्राप्त न थी, 
वह मुख में वह श्रीकृष्ण चेतन्य का अंगरुल्यग्न प्रवेश पाकर विलक्षण काव्यशक्ति सम्पन्न 
हो गया; इस प्रकार की मान्यता ही इस बात का प्रमाण है कि प्रतिभा के कारणरूप में 
पण्डितराज का अभिमत ही स्वीकार्य है। 

केवल प्रतिभा को ही काव्य की कारणरूपता प्रदान करने वाले पण्डितराज 
आचार्य जगन्ताथ ने उन विद्वानों के अभिमत का भी खण्डन किया है जो पूर्वजन्म 
अथवा जन्मातर में व्युत्पत्ति तथा' अभ्यास की सम्भावना निर्दिष्ट करते हुए केवल “अदुष्ट 
को ही प्रतिभा का कारण नहीं मानते। पण्डितराज का मत है कि पूर्व जन्मगम व्युत्पत्ति 
तथा अभ्याससिद्धि तो केवल अनुमान प्रमाण पर आश्रित है जो प्रत्यक्ष प्रमाण की 
समता में हल्का लगता है । सच तो यह है कि जब अदुष्टमात्र से प्रतिभा की उत्पत्ति 
प्रत्यक्ष होती है तो कार्यानुपपत्ति जैसे प्रमाण जुटाने की कोई आवश्यकता ही नहीं है। 
नास्तिक ग्रंथों में मंगलाचरण आदि न किये जाने पर भी उनकी निविष्न समाप्ति के 
कारणरूप में जिस जन्मान्तरीय मंगलाचरण को सम्भावना की जाती है, वह वेदादि 
प्रमाणपुष्ट प्राप्त वचनों की सी कार्यकारण भाव की निशचयात्मक स्थिति नहीं है । 
प्रतिभा के विषय में अदृष्टादित्रितय की कारणरूपता वेदादिबोधित होकर स्वकल्पित है 
अत: उसे 'समुदितकारणताम्रम' के अनुसार प्रतिभाजन्य कार्य-हेतु के रूप में असमर्थ ही. 
माना जायगा । द 

पण्डितराज के अनुसार व्युत्पत्ति और अभ्यास के समुदय में भी प्रतिभा की 
उत्पत्ति सम्भव है किन्तु उससे अदृष्ट का पार्थक्य तो बता ही रहेगा । इसका एक श्र माण 
यह है कि बहुत से व्यक्तियों में पर्याप्तकाल पर्यच्त प्रतिभा समुदित नहीं होती किन्तु 
कालास्तर में वे अपने व्युत्पत्त्यम्यास के कारण श्रेष्ठ काव्य रचना करने लगते हैं जिसका 
अभिप्राय यह है कि अदृष्टमात्र ही कवि-प्रतिभा का एकमात्र हेतु नहीं है । यदि ऐसा होता 
तो व्युपत्त्यभ्यास के पूर्व ही व्युत्पन्न तथा आमभ्यासिक कवि काव्य रचना की शक्ति 
(प्रतिभा) उदबुद्ध कर लेते । द द 

अदृष्ट को ही प्रतिभोद्‌्व का कारण मानने वाले विद्वान्‌ कह सकते हैं कि यदि 


430 


कुछ व्यक्तियों में अदृष्ट के स्थान पर व्युत्पत्त्यमभ्यास के बल पर ही प्रतिभोदय देखा जाता' 
है तो उसका कारण कोई पापरूप प्रतिबंधक अदृष्ट ही हो रुकता है। इस प्रतिबंधक के 
कारण उपस्थित अंतरायों का निवारण व्युत्पत्त्यभ्यास द्वारा किया जाता है । पण्डितराज 
इस मत से भी सहमत नहीं हैं । उनका कहना है कि प्रतिभा के हेतुरूप में दो-दो अदृष्ट 
(प्रेरक और प्रतिबंधक) मानने की अपेक्षा तो यह अधिक उचित है कि हम अदृष्ट और 
व्युत्पत्यभ्यास को पृथक-पृथक रूप से प्रतिभा के कारण मानें और त्रितयवाद के 
सम्मिलन के भगड़े में न पड़े । वस्तुत: अदृष्ट तथा व्युत्पत्त्यम्यास को पृथक-पृथक्‌ रूप से' 
प्रतिभा के कारण मानना ही युक्तिसंगत है । 

अदृष्ट तथा व्युत्पत्त्यभ्यास को पृथक्‌-पृथक्‌ कारण न मानने वाले विद्वानों ने 
कार्यकारणभाव के आधार पर यह शंका उपस्थित की है कि दो कारणों से एक ही कार्य 
की उत्पत्ति कैसे सम्भव है क्‍योंकि ऐसा मानने पर तो उनमें व्यतिरेक व्यभिचार दोष 
हो जायगा। अदुष्ट तथा व्युत्पत्यभ्याप्त संज्ञक दो पृथक्‌-पृथक्‌ कारणों से एक ही कार्ये- 
रूप प्रतिभा की उत्पत्ति नहीं मानी जा सकती । पण्डितराज कहते हैं कि इस प्रकार की 
शंका निमू ल है क्योंकि कार्यकारणवाद की द्वयता के अनुसार जहाँ कारण दो होते हैं, 
वहाँ कार्य भी दो हो सकते हैं । अष्दूट से उत्पन्न होने वाली प्रतिभा के प्रति 'अदृष्ट' तथा 
व्युत्पयत्त्यम्यासजन्य प्रतिभा के प्रति “व्युत्यत्यम्यास' संज्ञक द्विविध कारणरूपता की 
भाँति उनकी दो कार्यरूपता भी सहज संभव है जिसके कारण वहां व्यतिरेक-व्यभिचार 
की सम्भावना नहीं है। 

दृष्टजन्य प्रतिभा तथा व्युत्पत्त्यभ्यासजन्य प्रतिभा के द्विविध रूपों से जिस 

कार्यंकारण भाव की द्वयता का संकेत किया गया है, उसे सामान्य कार्यकारण भाव में 
प्रवतित करते हुए यदि यह कहा जाय कि 'प्रतिभा ही काव्य का कारण है' तो सब प्रकार 
की शंकाएं निम्‌ ल हो जाती हैं। उस स्थिति में प्रतिभा के विशेषण अथवा प्रकारों के 
उल्लेख की अनिवाय॑ ता भी समाप्त हो जाती है क्‍योंकि उनका अंतर्भाव प्रतिभा-तत्त्व में 
स्वतः समाहित है। अदृष्ट का चमत्कार तो प्रतिभोदभव का कारण है ही, किन्तु व्युत्पत्ति 
तथा' अभ्यास की साधना से भी यदि प्रतिभा अथवा काव्यशक्ति का प्रस्फुरण नहीं होता 
तो उसका कारण या तो उनका अवलक्षण्य है अथवा उनकी साधना में किसी प्रकार के 
पापविशेष किवा प्रतिबंधक दोष की सम्भावनामात्र है। प्रतिबंधक के अभाव में ही काव्य 
का कारणरूप प्रतिभा तत्त्व निखरता है जिसे केवल 'प्रतिभावाद' के प्रतिपादक पंडित- 
राज तो स्वीकार करते ही हैं किन्तु वे उसे आचार्य मम्मट सम्मत 'शक्त्यादिसमुदित- 
कारणतावाद' के पक्ष में सुनियोजित करना भी अनुचित नहीं समभते । 

पंडितराज जगन्नाथ 'ने जिस दुरदृष्टरूप पाप प्रतिबंधक को काव्यशक्ति के 
ह्लास का कारण माना है, वह कसे-कंसे अवरोध उत्पन्न कर सकता है, इसका उल्लेख 
“रसगंगाधर में हुआ है| पंडितराज की मान्यता है कि उत्तम काव्य-स्रष्टा प्रतिभाशाली 
कवियों की वाणी जब किसी तांत्रिक प्रतिवादी के मंत्रबल से स्तम्भित कर दी जाती है 
तो वे उस स्तम्भन के प्रभाववश कुछ समय के लिए काव्य-रचना करने में अक्षम हो 

जाते हैं। इसका यह अभिप्राय नहीं कि स्तम्भन-काल में उनमें प्रतिभा नहीं होती । 
प्रतिभा की विद्यमानता में भी प्रतिवादीक्ृत मंत्र प्रयोग उसका पापविशेष (प्रतिबंधक) 
हेतु है जिसके फलस्वरूप कवित्व शक्ति कुंठित हो जाती है। पण्डितराज का यह दृष्टि- 
कोण आधुनिक मनोविज्ञान तथा विकसित भौतिकवाद की भूमिका में प्रकारान्तर से 
विवेच्य और विचारणीय है---इस विषय के अनेक अवसर आज भी विद्यमान हैं। 


काव्य के भेद 
. उत्तमोत्त म काव्य 


पंडितराज जगन्नाथ के मतानुसार काव्य के चार भेद हैं जिन्हें उत्तमोत्त म, 

उत्तम, मध्यम और अधम संज्ञक श्रेणियों में विभक्‍त किया जा सकता है। “उत्तमोत्त म 
काव्य वह है जिसमें दब्द और अर्थ (वाच्य, लक्ष्य और व्यंग्य) स्वयम्‌ को गौण 
(अप्रधान) बनाकर किसी चमत्कारजनक प्रधान अर्थ (व्यंग्याथे) की अभिव्यक्ति 
करे ।7 इस लक्षण के अनुसार उत्तमोत्त म काव्य वही हो सकता है जिसका व्यंग्य अत्यन्त 
गृढ़ हो तथा जिसमें चमत्कार उत्पन्त करने की अद्भुत शक्ति हो। ऐसे काव्य में वाच्य 
की अपेक्षा व्यंग्य की प्रधानता होती है। गरुणीभूत व्यंग्य की स्थिति में कोई भी काव्य 
“उत्तमोत्त म' नहीं माना जा सकता। उत्तमोत्तम काव्य का व्यंग्य सदेव चमत्कारी होता 
है । उसकी सबसे बड़ी विशेषता यह है कि वह अभिधावृत्ति का तो स्पर्श ही नहीं करता । 
यदि व्यंग्य में किसी प्रकार की वाच्यार्थता प्रस्फुटित होने लगे तो वह सहृदय जनों के 
लिए हृदयसं वाद का विषय नहीं हो सकता ।? उत्तमोत्तम काव्य में अभिधावृत्ति का संचार 
एक ऐसे संक्रामक रोग के समान है जिसके स्पर्श मात्र से उसका' स्वस्थ व्यंग्य अस्वस्थ 
हो जाता है तथा उसकी चमत्कारजनक शक्ति नष्ट हो जाती है। व्यंग्य की निरपेक्षता 
तथा प्रधानता को ध्यान में रखकर ही पंडितराज ने उत्त मोत्तम काव्य को ध्वनि काव्य माना 
है। जो ध्वतिवादी आचार्यों द्वारा सर्माथत और प्रशंसित है ।” उस काव्य में व्यंग्य की 
स्थिति किस प्रकार की होती है, इसका अत्यन्त उपयुक्त उदाहरण निम्नलिखित छंद है 
जिसमें उसे स्फुटता और निगढ़ता के अंतराल में “मरहद्ुवधू कुचाम: से उपमित किया 
गया है--- बी क्‍ 
नान्ध्ीपयोधर इवातितरां प्रकाशो, 

नो गुर रीस्तन इवातितरां निगूढ़ । 

अर्थों गिरामपिहितः पिहितश्च शश्वत्‌ 

सौभाग्यमेति मरहद्र॒वध्‌ कुचाम: ।। 
2. उत्तम काव्य द रा 
क्‍ द्वितीय श्रेणी के अंतर्गत आने वाला काव्य 'उत्तम' काव्य है जिसमें व्यंग्य अप्रधान 
होकर ही चमत्कार का कारण होता है । इसका अभिप्राय यह है कि यद्यपि उत्तम काव्य 

में व्यंग्य अप्रधान रहता है किन्तु वह चमत्कार का कारण अवश्य होता है। वाच्यार्थ तथा 
अन्य व्यंग्यार्थ की अपेक्षा गौण होने पर भी वह अपना चमत्कार बनाये रखता है । यदि 
व्य में चमत्कार न हो और उसके वाच्यार्थ अथवा उपमा आदि अलंकारों के चमत्कार 
में व्यंग्य लीन हो जाय तो वह काव्य “उत्तम”! न कहलाकर “वाच्यचित्र” मात्र समझा 
'जायगा। गुणीभूत व्यंग्य काव्य की स्थिति उत्तमोत्तम ध्वनि काव्य से अवर श्रेणी की है 
न्तु वह अलंकार प्रधान चित्र काव्य से श्रेष्ठ माना जाता है। कुछ आचार्यों के मतानु- 
सार अलंकार प्रधान काव्यों में चित्रत्व तथा ग्रुणीभृत व्यंग्य इन दोनों की सत्ता रहती 
है। उत्त मोत्तम काव्य की भाँति उत्तम काव्य में भी व्यंग्यगर्ित चमत्कार रहता है 
'किन्तु उसमें व्यंग्य की बसी प्रधानता नहीं रहती जैसी उत्तमोत्तम काव्य में होती है। 
'उत्तमोत्तम काव्य का व्यंग्य वाच्यसिद्धि का अंग नहीं होता जब कि उत्तम काव्य के 
संदर्भ में ऐसा नहीं है। सहृदयजनों के लिए इन दोनों का अंतर समझना अत्यन्त 
-सुकर है । 


3. मध्यम काव्य 


काव्य का तृतीय भेद मध्यम काव्य है। उसका लक्षण निर्धारित करते हुए 
'पण्डितराज कहते है कि जहाँ वाच्य अर्थ का चमत्कार व्यंग्य अर्थ के चमत्कार के अधि- 
करण में न रहे अर्थात्‌ जिस काव्य में व्यंग्य अथे का चमत्कार लघ अंश में रह कर भी 
बाच्य अर्थ की व्यापकता के चमत्कार में अंतर्भुक्त हो जाने के कारण स्पष्ट तथा अनुमत 
'न हो, वह मध्यम काव्य कहलाता है। इसमें व्यंग्य का सर्वेधा अभाव अभीष्ट नहीं है 
क्योंकि कोई भी वाच्य अर्थ ऐसा नहीं होता जो व्यंग्या्थ के साथ सम्बन्ध रखे बिना स्त्रय॑ं 
चमत्कार उत्पन्त कर सके। वाच्याथ का चमत्कार किसी न किसी रूप में उप ग्याथे पर 
'निभर है जिसका अर्थ यह है कि व्यंग्यार्थ के स्वंथा अभाव में मध्यम काव्य का अस्तित्व 
संभव ही नहीं है। 

यहाँ एक प्रदन उपस्थित होता है कि अलंकार प्रधान काव्यों का अंतर्भाव 
'किस प्रकार के काव्य में स्वीकार किया जाय ? उत्तम और मध्यम काव्य के लक्षणों से 
स्पष्ट है कि यों तो इन दोनों काव्यों में व्यंग्य गुणीमृत रहता है किन उत्तम काव्य में 
'वह विशेष चमत्कारजनक अथवा जागरू क होने के कारण अधिक अनुभवगम्य होता है 
जबकि मध्यम काव्य में वह विशेष चमत्कारजनक न होने के कारण अनुभव के 
अयोग्य-सा हो जाता है। उस स्थिति में समासोक्ति प्रभृति अर्थालंकारों से समन्वित 


अलंकार प्रधान काव्य उत्तम तथा दीपक आदि अर्थालंकार प्रधान काव्य मध्यम श्रेणी में 
परिगणित किये जाने चाहिए । 


4. अधम काव्य 
.. काव्य का चतुर्थ भेद अधम काव्य है जिसका लक्षण निर्धारित करते हुए पंडित- 
राज ने लिखा है कि जिस काव्य में वाच्य अर्थ के चमत्कार से उपस्कृत होकर शब्द का 


33 


चमत्कार प्रधान हो, उसे 'अधम” काव्य कहते हैं। यद्यपि इस काव्य में भी कुछ न कुछ 
व्यंग्य अवश्य रहता है, किन्तु वह अपनी विधमानता में भी अधिक चमत्कारजनक नहीं 
होता । अत: उसकी प्रधानता अविवक्षित व्यंग्य जैसी ही समझी जानी चाहिए। 


काव्य के अन्य भेद 

पंडितराज ने काव्य के उपर्युक्त चारों भेदों के अतिरिक्त एक अन्य भेद की भी 
कल्पना की है जिसे 'अधमाधम काव्य कहा गया है। इस काव्य में अथे का चमत्कार 
पकिचिन्मात्र भी नहीं होता यद्यपि शब्द का चमत्कार अवश्य रहता है। एकाक्षरपद्य, 
अर्धावत्तियमक और पद्मबंध आदि की गणना इस प्रकार के काव्य में की जाती है। 
यहाँ यह प्रइन उपस्थित होता है कि काव्य के लक्षण के अनुसार जिस काव्य के शब्द द्वारा 
रमणीय अर्थ का प्रतिपादन न हो, उसे काव्य श्रेणी में क्‍यों रखा जाय ? इसका उत्तर 
देते हुए पंडितराज ने लिखा है कि माघ आदि महाकवियों ने प्राचीन परिपाटी के अनुरोध 
से अपने महाकाव्यों में एकाक्षरपद्य, अर्धावृत्तियमक तथा पद्मबंध जेसी रचनाएं की हैं, 
अत: उनकी काव्यमयी स्थिति होने के कारण पंचम भेद की गणना सर्वथा अवांछनीय 
नहीं है। 
मम्मटसम्मत काव्य भेदो पर आपत्ति 

आचार्य मम्मट ने 'काव्यप्रकाश” नामक काव्यशास्त्रीय ग्रंथ में उत्तम, मध्यम 
तथा अधम नाम से काव्य के तीन भेद माने हैं जिन पर पंडितराज ने टीका-टिप्पणी की 
है । उनके मतानुसार अर्थ॑चित्र तथा दब्दचित्र को अधम काव्य की समकक्षता में नहीं 
रखा जाना चाहिए क्योंकि अर्थ चित्र एक प्रकार से अर्थालं कारयुक्त अविवक्षित व्यंग्य काव्य 
है जो मध्यम श्रेणी के काव्य में आता है जबकि दब्दचित्र शब्दालंकारमय अविवक्षित 
व्यंग्य काव्य है जो अधम काव्य की श्रेणी में परिगणित किया जाना चाहिए। दोनों को 
समतुल्य मानना पंडितराज को स्वीकार नहीं है क्योंकि दोनों में तारतम्य मूलक न्यूनाधिक 
भाव स्पष्टतया दृष्टिगोच र होता है। उन्होंने ध्वनि और गुणीभूत व्यंग्य की प्रधानता और 
अप्रधानता के तारतम्य में बहुत कम अंतर मान कर दोनों को पृथक्‌-पुथक्‌ काव्य श्रेणी 
में गिनना दुराग्रह मात्र बतलाया है। इस प्रकार मम्मटक्ृृत काव्यभेदों की विवेचना 
'करते हुए उन्होंने अपने ढंग से गिनाये गये काव्य के चार भेदों को ही सुग्राह्म माना है। 
उनका उत्तमोत्तम काव्य ध्वनि काव्य का ही पर्याय है, इसका संकेत तो किया ही जा 
चुका है । 


'धवनि-काव्य ही उत्तमोत्तम काव्य है 

ध्वनि काव्य के दो भेद हैं---]. अभिधामूलक ध्वनि काव्य और 2. लक्षणामूलक 
डवनिकाव्य । अभिधामूलक ध्वनि काव्य तीन प्रकार का होता है--रसध्वति मूलक, 
वस्तुध्वनि मुलक और अलंकारध्वनि मुलक। रसध्वनि पद असंलक्ष्यक्रमव्यंग्य ध्वनि का 


34 


बोधक है जिसके अंतर्गत रस के अतिरिक्त रसाभास, भाव,भावाभास, भावशांति, भावोदय,, 
भावसंधि तथा भावशबलता आदि भावध्वनियों को भी प्रहण करना चाहिए । व्यंजक 
व्यग्यवोध के बीच रहने वाले पूर्वापर भावसूचक क्रम लक्षित न होने के कारण रसध्वनि- 
असंक्ष्यक्रमव्यंग्य ध्वनि कहलाती है। लक्षणामूलक ध्वनि के दो भेद हैं--... अर्थान्तर-.. 
संक्रमित वाच्य, 2. अत्यन्ततिरस्कृत वाच्य। अभिधामूलक ध्वनि को ' विवक्षितान्य- 
परवाच्य' तथा लक्षणामूलक ध्वनि को 'अविवक्षित वाच्य' ध्वनि भी कहते हैं। सब मिला 
कर ध्वनि काव्य के सामान्यतया पाँच भेद हो जात॑ हैं जिनमें रसध्वनि संज्ञक भेद 
सवरधिक रमणीय और लोकोत्तरचमत्कारविधायक है अत: उसे ही क.व्य की आत्मा 
कहा गया है। 

रसध्वनिग्ित काव्य ही उत्तमोत्तम' काव्य है जिसकी लोकोत्तर गरिमा तथा 
ब्रह्मानंदसविध आनंदमयता का महत्त्व समभते हुए पंडितराज ने उसे सर्वोत्कृष्ट सिद्ध 
किया है। इस काव्य का आत्मतत्त्व 'रस' है जिसकी व्याख्या भारतीय दशन तथा काव्य 
शास्त्र के निष्णात विद्वानों ने विभिन्‍त विचारधाराओं ओर मतमतांतरों के परिप्रेक्ष्य में 
की है। इस विषय में पंडितराज का अभिमत कई दृष्टियों से मौलिक और अभिनंदनीय 
है । उन्होंने अभिनव गुप्त और मम्मट आदि आचायों की मान्यताओं के प्रति सम्मान 
प्रदर्शित करते हुए उनकी तक॑संगत विवेचना की है। उस विवेचन में उनकी नीरक्षीर 
विवेकी प्रज्ञा का समुचित संयोजन विद्यमान है । रस की निष्पत्ति, उसका स्वरूप और 
आस्वाद तथा उसकी अलौकिकता के ऐसे अनेक पक्ष हैं जिस पर बहुत अधिक लिखा जा 
चुका है , अतः इस प्रसंग में केवल उन्हीं तत्त्वों का विश्लेषण किया जाना समीचीन है जो 
पंडितराज की विचारगत प्रासंगिकता से जुड़े हुए हैं।'विभानुभाव व्यभिचारि संयोगाद्रस-- 
निष्पत्ति सूत्र में जिन पारिभाषिक शब्दों का प्रयोग हुआ है, उनकी व्याख्या करने की 
आवश्यकता प्रतीत नहीं होती क्योंकि उनके अर्थों से सभी काव्यमर्मज्ञ परिचित हैं। वह 
सूत्र रसबोध की प्रक्रिया को समभने के लिए मूलमंत्र है जिसकी पाश्व॑भूमि में रस 
विमश का उपक्रम सभी दृष्टियों से वांछनीय है। 


रस का स्वरूप 
भाव-संवेदनाएं और रस 


रस का स्वरूप तथा उसकी निष्पत्ति समभने के पूर्व हमारे लिए मानव-जीवन' 
की भाव संवेदनाओं की सामान्य जानकारी आवश्यक है। हम अपने व्यावहारिक जीवन 
में प्रेम, घुणा, क्रोव, करुणा, भय, उत्साह, हास्थ, विस्मय और निर्वेद आदि अनेक भावों 
की अनुभूतियाँ करते हैं जो प्रसंग विशेषों से जुड़ कर हमारे मन में अनेक प्रकार की 
संवेदनाएँ उत्पन्न करती हैं। मानव जीवन के ये सभी भाव हमारे हृदय में वासना रूप 


से रहते हैं जिन्हें काव्यशास्त्र में हृदय की स्थायी वृत्तियों (स्थायी भाव) की संज्ञा दी 
गई है। 'सत्यं विज्ञानमा्दं ब्रह्म' इत्यादि श्रुतिवाक्यों के अनुसार जब वे भाव सत्य और 

विज्ञान रूप होने के कारण स्वतः प्रकाशमान आत्मानंद के साथ अनुभूत होते हैं तो उनका 
नाम रस हो जाता है। उस समय उनकी प्रतीति “रसो5हं की भाँति होने लगती है | 
वह प्रतीति तभी संभव है जब आनंदस्वरूप आत्मा पर छाया हुआ अज्ञान का आवरण 
नष्ट हो जाय । उस आवरण को हटाने के लिए जिस अलौकिक व्प्रापार की कल्पना की 
गईं है, उसे “भावकत्व' कहते हैं। भावकत्व के कारण ही हमारी अल्पज्ञता तथा स्वपर- 
भावना आदि वृत्तियाँ नष्ट हो जाती हैं जिनके नष्ट हो जाने से हमारे जीवधर्म लुप्त होकर 
हमें परमात्म धर्म (स्वेज्ञत्व आदि) की ओर उन्मुख कर देते हैं। भावकत्व की सृष्टि में 
विभाव, अनुभाव और संचारी भावों का बड़ा महत्व है क्योंकि वे सभी उसी के कारण 
परस्पर मिलकर रत्यादि स्थायी भावों को रसरूपता प्रदान करते हैं। भावों के इस 
अलोकिकीकरण में 'साधारणीकरण' की प्रक्रिया का बहुत बड़ा हाथ है जिसके द्वारा 
हमारे स्थायी भाव (“'भग्नावरणचित्‌' स्थिति में) विभावादि की अलौकिकता से भोज- 
कत्व, रसता अथवा व्यंजना-वृत्ति के रूप में आसस्वाद्य बनते हैं। स्थायी भावों की यह्‌ 
आस्वाद्य मानता ही रस है। आचाय॑े मम्मट ने उसे व्यक्त: स तैविभावाद्ये: स्थायिभावों 
रसः स्मृत:' पदावली में व्यक्त किया है जिसका आशय यह है कि जब हमारे रत्यादि 
स्थायी भाव विभाव आदि अवयवों से व्यक्त होते हैं तो वे रस कहलाते हैं । 


चितृशक्ति का व्यक्तीकरण ही रस है 

मम्मट ने अपनी रसविषयक कारिका में जिस “्यक्त' पद का प्रयोग किया' है 
उसका अर्थ 'चित्‌ शक्ति का व्यक्त होना है ।” “व्यक्त” पद व्यक्ति विषयिक्षत है जिससे 
उसकी रसनाजन्य आस्वाद की अभिन्‍न स्थिति तथा उसका चेतन्य गोचरीक्रृत रूप 
प्रकट होता है। व्यक्ति पद का अर्थ 'भग्नावरण चित्‌' भी है ।* उसे व्यंजनावृत्ति 
का भी नाम' दिया गया है। इस विषय में पण्डितराज जगन्ताथ का अभिमत है कि 
व्यक्ति पद से उस विशुद्ध आस्वादन रूप चेतन्य का अर्थ ग्रहण किया जाना चाहिए । 
जिसका अज्ञान रूप आवरण नष्ट हो गया है। अपनी इस अभ्ंव्यक्ति का स्पष्टीकरण 
करते हुए उन्होंने लिखा है कि जिस प्रकार किसी शराब (मृत्पात्र विशेष) से आच्छा- 
दित दीपक न तो सन्निहित वस्तुओं को ही प्रकाशित करता है और न स्वयं ही प्रकाशित 
हो पाता है, उसी प्रकार हमारा आत्म चेतन्य भी जब तक अज्ञानांधकार से आवृत्त रहता 
है वह न तो स्वप्रकाशयुक्त होता है और न दूसरों को ही प्रकाशित कर सकता है ।* 
अज्ञान आवरण के ह॒टते ही वह “अन्तःकरण के वृत्ति रूप में सन्निहित' तथा 'विभाव आदि. 
से मिश्रितः रति आदि स्थायी भावों को प्रकाशित करने लगता है तथा स्वयम्‌ भी प्रका- 
शित होकर आस्वाद का विषय बन जाता है। रति आदि से अभिन्‍न होकर आस्वाद का 
विषय बनने की वह स्थिति ही “रसौ वे सः' की स्थिति के तुल्य है । 


आत्मचेतन्य स्थायी भावों का प्रकाशक है क्‍ 
आत्मचैतन्य ही रति आदि स्थायी भावों को प्रकाशित करता है। इसका अभि- 

प्राययह है कि यों तो अढ्वेत दर्शन के अनुसार संसार के सभी पदार्थ मिथ्या हैं और केवल 
आत्मा (त्रह्म ) ही सत्‌ है जिसके वृत्ति रूप में छट-पट आदि पदार्थों की सत्ता है, किन्तु वे 
ही पदार्थ हमारे अन्त:करण की वृत्ति द्वारा आत्मा के प्रकाश के रूप में भासित होते 
हैं। सुख-दुख आदि अन्तःकरण की वृत्तियाँ भी आत्मा के प्रकाश से ही प्रकाशित होती हैं । 
बाह्य पदार्थों को प्रकाशित करने में तो आत्मा को अन्त:करण की सहायता भी लेनी पड़ती 
है किन्तु सुख-दुख आदि अंत:करण की वृत्तियों को प्रकाशित करने में वह सहायता' अपे- 
क्षित नहीं होती । उन्हें आत्मा' स्वयम्‌ प्रकाशित करती है जिसके कारण अंत:करण की 
वृत्तियाँ 'साक्षिभास्य' अथवा 'आत्मभास्य कहलाती हैं। रति आदि स्थायीभाव भी अंतः- 
करण की ही वृत्तियाँ हैं अतः: वे साक्षिभास्य हैं क्‍योंकि वे भी आत्मा से प्रकाशित होने 
वाले अंतःकरण के ही धर्म हैं ।९ 


भावों और विभावों की साक्षिभास्यता 


यहाँ यह प्रश्न उपस्थित होता है कि अंत:करण के धर्म होने के कारण रति आदि 
स्थायी भाव तो साक्षिभास्य हो सकते हैं किन्तु विभाव आदि बाह्य पदार्थों को किस 
प्रकार साक्षिभास्थय माना जाय ? उनकी स्थिति तो छट-पट जैसे बाह्य पदार्थों के समान 
है जिन्हें प्रकाशित करने में आत्मा को अंत:करण की सहायता लेनी ही पड़ेगी। इस 
शंका का उत्तर देते हुए पण्डितराज जगन्नाथ लिखते हैं कि जिस प्रकार अश्व, रजत और 
रंग आदि सभी पदार्थ बाह्य पदार्थ हैं जो साक्षिभास्य कहलाने के योग्य नहीं हैं, किन्तु 
जब हमें स्वप्न के अश्व का भान होता है अथवा दूरत्व एवं चाकचिक्य आदि दोषों के कारण 
जागृत अवस्था में भी रांगे में भी रजत का भ्रम हो जाता है तो वे पदार्थ अश्व और रजत 
आदि भी साक्षिभास्य ही माने जाते हैं।” हमें उस स्थिति में केवल आत्मा द्वारा ही उन 
वस्तुओं का भान होता है क्योंकि उस समय वे वस्तुएं वास्तविक न होकर काल्पनिक मात्र 
रहती हैं । यही स्थिति विभाव आदि की है। जिन्हें साक्षिभास्य मानने में किसी प्रकार 
की आपत्ति नहीं होनी चाहिये । हम जानते हैं कि शकूंतला आदि विभाव भी भावनारूढ़ 
होने पर वास्तविक न होकर काल्पनिक ही हैं । अत: रसना व्यापार की स्थिति में हमें 
उनका जो भान होता है वह बाह य इन्द्रियों से न होकर आत्मचेतन्य मात्र से ही होता है 
जिससे उन्हें भी साक्षिभास्य माना जा सकता है । 


रस नित्य और आत्मचेतन्य स्वरूप है 


रस को आत्मचेतन्य स्वरूप मानने पर “रस उत्पन्न हुआ, रस विनष्ट हुआ' जैसे 
व्यवहार असंगत हो जाते हैं क्योंकि जब आत्मचेतन्य नित्य है तो उसका स्वरूप रस भी 
नित्य माना जाना चाहिये। इस शंका का उत्तर देते हुए पण्डितराज लिखते हैं कि जिस 
प्रकार व्याकरण शास्त्र में वर्णों को नित्य मानने पर भी उनके व्यजक कण्ठ और तालु 
आदि स्थानों के व्यापारों में होने वाले उत्पत्ति और विनाश आदि के आरोप उन वर्णों में 
“गकार उत्पन्त हुआ, गकार नष्ट हुआ' जैसे व्यवहार कराते हैं, उसी प्रकार रस के नित्य 

होने पर भी उसके व्यंजक विभाव आदि की चबंणा अथवा आवरण-भंग में होने वाले 
उत्पत्ति और विनाश रस में भी आरोपित होते हैं जिनके कारण “रस उत्पन्न हुआ, रस 
विनष्ट हुआ' जैसे व्यवहार किये जाते हैं ।* 


भगर्नावरणचित्‌ और रस-प्रतीति 

यहाँ एक अन्य शंका यह भी उपस्थित होती है कि जब रति आदि स्थायी भाव 
हमारे अंत:करण में सदव वर्तमान रहते हैं तो उनका रस रूप में सबेदा भान क्यों नहीं 
होता ? इसका उत्तर यह है कि जब तक हमारी आत्मा के ऊपर रहने वाला अज्ञानाव- 
रण हटा रहता है हमारी आत्मा रति आदि स्थायी भावों को रस रूप में भासित करती 
रहती है किन्तु ज्यों ही वह उसे पुनः: आच्छादित कर देता है । वह रति रतिमात्र ही रह 
जाती है। विभाव आदि की चव॑ णा में ही रस-स्थिति सम्भव है जो केवल 'भग्नावरण 
चित्‌' का ही आनंदमय परिणाम है। रस का यह रहस्य इन शब्दों में भी व्यक्त किया 
जा सकता है कि जिस प्रकार किसी मृत्पात्र विशेष द्वारा दीपक के ढक जाने पर उसकी 
समीपवर्ती वस्तुएं भी प्रकाशित नहीं होतीं, उसी प्रकार हमारे अंत:करण में वासना रूप 
स्थित रति आदि स्थायी वत्तियाँ भी हमारे अज्ञानावरण के कारण अपना रस रूप प्रका- 
शित नहीं कर पातीं । 


भावकत्व' काव्याथ विषयक भावना का ही रूप है 

पण्डितराज ने आत्मा के अज्ञानावरण के विनाश के लिए 'भावकत्व” नामक 
किसी अलौकिक व्यापार की कल्पना को गौरव अथवा महत्व न देकर “काव्यार्थ विष- 
यक भावना को ही रस-निष्पत्ति के क्षेत्र में पर्याप्त माना है। उनकी मान्यता है कि 
सहृदयों की आत्मा पर छाये हुए अज्ञान का आवरण उनकी सहृदयता के कारण परि- 
पकव बनी हुई काव्यार्थ विषयक भावना द्वारा ही हटाया जा सकता है जो विभाव आदि 
का साधारणीकरण कराने में भी सक्षम है । वस्तुत: भावकत्व भी तो एक प्रकार से भावना 
का ही रूप है। पण्डितराज द्वारा प्रतिपादित यह भावना वृत्ति जब सहृदय जनों को 
साधारणीकृत विभाव आदि का आस्वादन कराती हैं तो उनके हृदय में रति आदि स्थायी 
भावों से युक्त तथा अज्ञानावरण से मुक्त आत्मचेतन्य स्वरूप आनन्दाकार वृत्ति उत्पन्न 
हो जाती है जिसके रस में लीन होकर वे योगियों की सविकल्प समाधि ज॑ँसी चित्तवृत्ति 
की सी अनुभूति करने लगते हैं ।१ इस काव्य में काव्यवर्ती व्यंजना वृत्ति की आवश्यकता 
नितांत वांछनीय है । वस्तुत: वही रस-दशा है जिसका प्रमाता ब्रह्मानन्दसविध काव्यानन्द 
में उसी प्रकार तन्मय हो जाता है जिस प्रकार योगिजन अपने सविकल्पक समाधिकाल 
में ब्रह्मानन्द लीन हो जाते हैं । 


चित्त वत्ति विषयक विशेश आनन्द भी रस है 
पण्डितराज ने काव्य-रस को चित्तप्रवृत्तिविषयक विशेषात्मक आनन्द कह कर 

उसकी अलौकिकता के प्रति अधिक आग्र ह नहीं किया है, किन्तु इसका यह अभिप्राय 
नहीं है किवे उसे सर्वथा लौकिक ही मानते हैं। यदि काव्योद्भूत सुख लौकिक सुख 
विशेष भी मान लिया जाय तो भी उसे ख्रकू, चंदन और वनिता आदि के उपभोगजन्य 
सुख तुल्य नहीं कहा जा सकता। वह लौकिक होते हुए भी विलक्षण है क्योंकि अन्य 
लौकिक सुख तो अन्तःकरण की वृत्तियों से युक्त चेतन्यस्वरूप होते हैं जबकि रस रूप 
आनन्द विशुद्ध चेतन्य स्वरूप है जिसका अनुभव करते समय हमारी चित्तवृत्ति आनन्दरूप 
में ही परिणत हो जाती है। निष्कर्ष यह है कि अज्ञानरूप आवरण से मुक्त तथा विशुद्ध 
आत्मचतन्‍्य का विषय बना हुआ रति आदि स्थायी भाव ही रस है। 


रस की स्वप्रकाशता 


पण्डितराज जगन्नाथ ने अभिनवगुप्त और मम्मट आदि आचार्यों की मान्यताओं 
के अनुरूप 'भग्नावरणचिद्विशिष्टो रत्यादि: स्थायी भावों रस इति स्थितम्‌' की व्याख्या के 
उपरान्त रस विषयक ऐसे और भी पक्ष विवेचित किये हैं जिनसे उनकी चितन-प्रणाली 
और मौलिकता का बोध होता है। उन्होंने बतलाया है कि चाहे “रसो वे सः' इत्यादि 
श्रुतिवाक्यों के अनुरूप र॒त्यादि विषयक आवरणमुकत शुद्ध चेतत्य को रस कहा जाय 
अथवा चेतन्यविषयीभूत रत्यादि स्थायी भावों को, दोनों ही मतों में रस की नित्यता 
तथा स्वप्रकाशता स्वतः सिद्ध होती है । बात यह है कि रस के स्वरूप में रति आदि स्थायी 
भाव तथा आत्मचेतन्य, ये दोनों तत्त्व आंशिक रूप में रहते हैं। प्रथम में चेतन्य विशेष्य 
और रत्यादि विशेषण बनकर आते हैं तो हितीय में चेंतन्‍न्य विशेषण और रति आदि 
विशेष्य हैं। इन दोदों विकल्पों में विशेषण विशेष्यभूत कोई भी अन्यतर चेतन्यांश विद्य मान 
होने के कारण रस नित्य और स्वप्रकाश है। यहाँ यह बात उल्लेखनीय है कि जिस प्रकार 
चतन्यांश के कारण रस नित्य और स्वप्रकाश है, उसी प्रकार र॒त्यादि अंश को लेकर वह 
अनित्य और परप्रकाश भी है । 


रस चव्य॑माण है 

“रस चव्यंमाण है' इस प्रकार के परम्परागत काव्यशास्त्रीय प्रयोग की व्याख्या 
करते हुए पण्डितराज ने लिखा है कि चेतन्यगत आवरणभंग का नाम ही रसचवंणा है 
जिसे अंत:ःकरण की आनन्‍्दाकार आस्वाद्य वृत्ति भी कहा जा सकता है। वस्तुतः रस- 
चर्वणा ही रसास्वाद है जिसका वेलक्षण्य निरूपित करते हुए पण्डितराज लिखते हैं कि 
सबविकल्पक समाधिकाल में जो ब्रह्मानन्दास्वाद प्राप्त होता है उससे काव्यरसास्वाद 
निचश्य ही विलक्ष ण होता है । इस विलक्षणता का कारण यह है कि सविकल्पक समाधि- 
काल के ब्रह्मानन्द का आलम्बन विषयविहीन शुद्ध आत्मानन्द है जो श्रवण, मनन और 
निदिध्यासन आदि अष्टांग योग द्वारा प्राप्त होता है जबकि काव्यानन्द अथवा र॒सास्वाद 
का आलम्बन विभावादि विषयों तथा सांसारिक पदार्थों से मिश्रित आत्मानन्द है जिसकी 
चर्वणा काव्य के व्यंजना-व्यापार द्वारा होती है। इत उभयविधि आननदों में सुखांश का भान 

'जिस प्रकार होता है इसका उत्तर कोई समाधिलीन योगी अथवा रसलीन सहृदय व्यक्ति 
ही दे सकता है। गीता के एक इलोकांश द्वारा यदि समाधि सुख “सुखमात्यन्तिकं यत्‌ तद्‌ 
बुद्धि ग्राह यमतीन्द्रियम' कहा जा सकता है तो श्रतिवाक्यों द्वारा प्रमाणित रमास्वाद 
'रसो वे सः “रस ह येवायं लब्ध्वाउबनन्दीभवति” जैसे आप्त बचनों से समर्थित है । 
'इस विषय में सहृदयजनों के हृदय की संवेदनाओं से बढ़कर अन्य कोई प्रत्यक्ष प्रमाण 
उल्लिखित नहीं किया जा सकता । 

“रस चवंणा शाब्दज्ञानरूपा होकर भी अपरोक्षात्मिका है'। वह शब्द के व्यंजना' 
व्यापार से उत्पन्न होती है अतः शाब्दबोधक रूप है। प्रत्यक्ष सुख उसका आवलम्बन है 
अतः वह प्रत्यक्षात्मक है। नेयायिक शाब्दबोध और पध्रत्यक्षज्ञान से अंतर मानते हैं किन्तु 
वेदान्तियों के मतानुसार “तत्त्वमसि' जैसे दार्शनिक वाक्य बहा तथा जीव की अद्वेतता के 
सूचक हैं जिसका अभिप्राय यह है कि उन दोनों की ऐक्य बुद्धि शब्दजन्य होने के कारण 
“शाब्द! तथा ब्रह्मविषयक होने से प्रत्यक्ष रूप' है। काव्यशास्त्रियों ने रसचर्वणा को 
शाब्द और प्रत्यक्ष इन दोनों रूपों में स्वीकार किया है। 


'रस-विषयक मतमर्तातर : अभिनवगुप्त और भट॒टनायक की धारणा 


रस-प्रतीति के विषय में अनेक प्रकार के मतमतांतर प्रचलित हैं जिनका व्यापक 
विश्लेषण और विशदीकरण रसविषयक स्वतन्त्र ग्रंथ की अपेक्षा रखता है। अभिनवगुप्त 
तथा भट्टतायक की मान्यताएं इस दिशा में अधिक उल्लेखनीय हैं। अभिनवगुप्त ने प्रत्य- 
भिन्ञाशव दर्शन के संदर्भ में एतद्विषयक विवेचना की है तो भट्टनायक ने सांख्य शास्त्रीय 
दृष्टिकोण अपनाया है। पण्डितराज ने इन दोनों आचार्यों को क्रमश: प्रथम और ट्वितीय 
श्रेणी में रखा है। भट्टनायक के अनुसार ताटस्थ्य भाव में रसप्रतीति नहीं मानी जा सकती 
क्योंकि ऐसा मानने पर उसमें आस्वाद्यता का चमत्कार नहीं आ सकेगा ।!९ जिस चमत्कार 
को आधचार्यों ने 'रसे सारश्चमत्कार: की पदावली में व्यक्त किया है, उसके अभाव में रस 
की स्थिति और प्रतीति कैसे स्वीकार की जा सकती है ? रसप्रतीति के स्वरूप ज्ञान के संदर्भ 
में पण्डितराज ने तद्विषयक प्रइतों की भड़ी-सी लगा दी है। उन्होंने सहदयजनसंवेध रस 
प्रतीति के अनेक विकल्प कल्पित किये हैं। उनके मतानुसार रसप्रतीति प्रत्यक्ष, अनुमित, 
सादश्य-ज्ञानमभूलक, उपमित्यात्मक और शाब्दबोधक नहीं मानी जा सकती क्योंकि ऐसा 
मानने पर उसमें चमत्कार-विधायी तत्त्व नहीं रहेगा । उस स्थिति में तो सभी स्त्री-पुरुषों 
के दंनिक व्यवहार तथा वृत्ति चित्रण काव्य प्रयोज्य शब्दों की गरिमा से पृथक्‌ रहकर 
भी रसरूपता धारण कर लेंगे। 

तो फिर रसप्रतीति को क्या मानसी कहा जाय ? यह धारणा भी उचित नहीं 
है । मानसी प्रतीति में इस बात की क्षमता नहीं कि वह काव्य शब्दजन्य रसप्रतीति तुल्य 
विलक्षणता उत्पन्त कर सके । उसे स्मृतिरूपा भी नहीं कहा जा सकता क्योंकि पूर्वानु- 
'भूत विषय ही स्मृति के आधार बनते हैं जबकि काव्य वणित शकुंतला आदि विभाव हमारे 
'पूर्वानु भूत विषय कैसे हो सकते हैं ।7४ इत सब बातों का विचार कर आचार्य भट्टनायक ने 

रसप्रतीति विषयक अपना जो अभिमत व्यक्त किया था। उसका निष्कर्ष पंडितराज के 
शब्दों में निम्नलिखित है--- 

“तस्मादभिधया निवेदिताः पदार्था भावकत्व व्यापारेणागम्य त्वादि रस विरोधि- 
ज्ञानप्रतिबन्ध द्वारा कान्तात्वादिरसानुकलघम पुरस्कारेणावस्थाप्यन्ते। एवं साधारणी- 
कृतेष ॒दुष्यंतशक्‌तला-देशकालवयो5वस्था5डदिषु, पंगे पूर्व व्यापार महिम्नि, तृतीयस्य 
भोग क्ृत्त््व व्यापारस्यमहिम्तना, निगीर्णयोरजस्तमसो रुद्रिक्तसत्त्वजनितेन निज 
चित्स्वभाव निव ति विश्वांति लक्षणेवर साक्षात्कारेण, विषयीकृतों भावनोपनीतः साधा-- 
रग्यात्मा रत्यादि: स्थायी रस: । 

उपर्युक्त उद्धरण का मूल आशय यह है कि भट्टनायक ने रस-निष्पत्ति अथवा 
रसप्रतीति की प्रक्रिया में अभिधा, भावना या भावकत्व और भोगीकृति या भोगकृत्व 
अथवा' भोजकत्व नामक तीन तत्त्व आवश्यक माने हैं जिनका अंतर्भाष्य करते हुए वे इस 
सिद्धांत की स्थापना कर सके हैं कि अभिधा दत्त द्वारा श्रव्य तथा दृश्य काव्यों का अर्थ 
बोध करने के पश्चात्‌ हम भावकत्व व्यापार द्वारा शकूंतला आदि विभावों का साधारणी-- 
करण करते हैं जिसके पश्चात्‌ भोजकत्व वृत्ति द्वारा रति आदि स्थायी भाव रस रूप में 
योग्य अथवा आस्वाद्य हो जाते हैं । 

विवेचन के इस प्रसंग में यह बात उल्लेखनीय है कि अभिनवगुप्त ने किस पदार्थ 
को 'भग्नावरणचित्‌” कहा है, उसी वस्तु को भट्‌ठनायक भोग” मानते हैं । संज्ञापद की' 
भिन्‍नता के अतिरिक्त इन दोनों पदार्थों में कोई अंतर विशेष नहीं है। भटद्टनायक का 
भोजकत्व या भोगक्ृत्त्व अभिनव गुप्त के व्यंजना-व्यापार का ही नामान्तर है। दोनों का 
काये सत्त्वोद्रेक द्वारा अज्ञानावरण को हटाकर रस रूप आत्मानंद की अनुभूति कराना 
है। यदि दोनों में कुछ विभेद है तो वह केवल इतना ही है कि भट्टनायक ने साधारणी- 
करण के लिए भावकत्व नामक एक विलक्षण भावना-व्यापार माना है जो अभिधावृत्ति 
द्वारा शाब्दबोध किये जाने के पश्चात्‌ रसप्रतीति में केन्द्रवर्ती बता है जब कि अभिनव 
गुप्त यह मान कर चलते हैं कि सहृदयतासह॒कृत काव्यार्थों का साधारणीकरण केवल 
पुनः-पुन: अनुसंधान रूप भावना अथवा व्यंजना वृत्ति से ही सम्भव है जिसके लिए काव्य 
दब्दों में किसी अन्य व्यापार की स्वीकृति आवश्यक नहीं है। 


रसविषयक नव्यमत : भावना-दोष की परिकल्पना 


रसप्रतीति अथवा उसके स्वरूप-बोध के विषय में अनेक प्रकार के मत- 
मतांतर पंडितराज जगन्नाथ के समय तक प्रचलित हो चुके थे जिनका उल्लेख और 
विवेचन रस गंगाधर के रसविमश के अंतर्गत किया गया है । अभिनव गुप्त और भट॒ट- 
नायक के मतों का सामान्य उल्लेख किया जा चुका है। इसी क्रम में पंडितराज ने तीसरे 
मत को नव्य मत कह कर उसका परिचय जिस रूप में दिया है उसके मुख्य बिन्दु निम्न- 
लिखित हैं--- 

(अ) श्रव्य काव्य में कवि तथा दृश्य काव्य में नट शब्दों तथा अभिनयों द्वारा 

जिन विभावों, अनुभावों और संचारी भावों को व्यक्त करता है, उनके” 
पठन-पाठन तथा प्रेक्षण-अवलोकन से सहृदय सामाजिक उन्तका अर्थवोध 
करते हैं । 

तदुपरांत वे साम।जिक काव्य की व्यंजनावृत्ति द्वारा इस बात का ज्ञान 
करते हैं कि दुष्यंत शक्‌तला का प्रेमी था । 

तीसरी स्थिति में हमारी सहृदयता हमारे भीतर एक ऐसी विशेष भावना 
उत्पन्त कर देती है जिसके कारण हम दुष्यंत आदि में पुनः-पुन: अनुसंधान 
करने लगते हैं । 

यह पुन:-पुनः अनुसंधात एक प्रकार का भावना-दोष है जिनके कारण” 
हमारी अंतरात्मा कल्पित दुष्यंतत्व से आच्छादित हो जाती है अर्थात्‌ हम" 
स्वयम्‌ को दुष्यंत समभने लगते हैं। 

जब हम स्वयम्‌ को दुष्यन्त समझ लेते है तो हमें अपने आपको शक्‌ंतला 
का प्रेमी समभने में कोई बाधा नहीं रहती अर्थात्‌ भावनादोष के कारण 
कल्पित दुष्यन्तत्व से आच्छन्न आत्मा में कल्पित शकुन्तला विषयक रति” 
भी भासित होने लगती है। 

वह स्थिति चाकचिक्य अथवा दूरत्व अ(दि दोषों के कारण सीपी में चाँदी” 
के अ्रम जैसी होती है। 

कल्पित होने के कारण उसे सत्‌ भी नहीं कह सकते तथा प्रत्यक्ष होने के 
कारण वह असत्‌ भी नहीं मानी जा सकती। सत्‌ और असत्‌ शब्दों से 
नहीं कहे जाने के योग्य होने के कारण इसे अनिवंचनीय कहा जाता है। 
यही स्थिति सहृदय सामाजिक के मन की हो जाती है जो भावना-दोष के" 
कारण अपने को दुष्यन्‍्त समभने लगता है। भ्रम अथवा भावना-दोष में 
पड़े हुए सामाजिकों में उत्पन्त होने वाली, साक्षिभास्य तथा अनिर्वंचनीय 
दकुन्तला विषयक रति आदि स्थायी भाव ही रस हैं । 


उपयुक्त मत के अनुसार रस भावना-दोष या कार्य का परिणाम है और उस 
दोष के नाश में ही रस का भी नाश छुपा हुआ |” इस प्रकार यह मत रस को नित्य न 
मानकर अनित्य मानता है। उसकी उत्पत्ति ही विनाशमयी मान ली गंई है क्योंकि: 
भावना-दोष ही उसका उत्पादक है और उसके नष्ट हो जाने पर रस भी नष्ट हो जाता 
है। बाध-निदचय होने पर ज्यों ही भ्रम या भावना-दोष दूर हो जाता है हम शकुन्तला' 
आदि विभावों की रति (जो रस का पूव॑वर्ती रूप है) अपने में नहीं करते | उस समय" 
हम शुक्तिरजत की आआँति से हटकर यह समभ लेते हैं कि जिसे हूम रजत (चाँदी) समझ. 
रहे थे, वह चाँदी न होकर शुक्ति (सीपी ) के टुकड़े हैं। 

इस मत के अनुसार यद्यपि रस वास्तव में सुख रूप नहीं है तथापि शकुन्तलादि 
विभावगत रति की प्रतीति के पश्चात्‌ जो लोकोत्तर आह्वाद मिलता है उसमें और रति" 

“रूप रस में रहने वाला भेद ज्ञात नहीं होता जिसके कारण हम दोनों को अभिन्न समभ 
'कर 'रस सुखरूप है' ऐसा व्यवहार करने लगते हैं ।/* 
वस्तुत: रस न तो व्यंग्य है और न वर्णनीय, फिर भी हम रस-निष्पत्ति के पूर्व 
व्यंजनावृत्ति द्वारा शकुन्तला के प्रति दुष्यन्त की रति तथा भावना-दोष के कारण समुद्‌- 
'भूत अपनी रति को एक समभ लेते हैं जिसके कारण रस व्यंग्य और वर्णनीय-सा लगने 
'लगता है । व्यंग्य और वर्णनीय रति से कल्पित रति को अभिन्‍न मान लेने के कारण हम 
'ऐसा कहने लगते हैं कि रस व्यंजनावृत्ति से प्रकाशित हुआ है और कवि ने उसका वर्णन 
“किया है ।# 
जिस प्रकार सहृदय सामाजिकों में शकुन्तला आदि विभावों की रति कल्पना 
'प्रसूतमात्र होने के कारण अनिवंचनीय है उसी प्रकार सहृदयों की आत्मा को आच्छादित 
'करने वाला दृष्यन्तत्व भी काल्पनिक होने के कारण अनिवंचनीय ही कहा जा सकता है । 
'दुष्यन्तत्व ही विशेषता का अवच्छेदक होक < आत्मा को अवच्छादित कर देता है---इस 
मान्यता के अनुरूप ही इस मत का अभिप्राय समझता चाहिए । पंडितराज ने इस मत में 
'भट्टनायक द्वारा उपस्थापित अनेक शंकाओं का समाधान इसकी विवेचना के अतर्गत 
कर दिया है जित्का मुख्य आधार भ्रम या भावना-दोष कहा जा सकता है। 


भावना दोषजन्य मानस ज्ञान ही रस है 


रस विषयक चतुर्थे मत यह मान कर चलता है कि रस को व्यंजना व्यापार की 
अनिवंचनीय ख्याति मानना किसी भी रूप में युक्तिसंगत नहीं है क्योंकि रस न तो व्यंग्य 
' होता है और न अनिर्वंचनीय,। वस्तुत: तृतीय मतर्वाणत भावना-दोष के प्रभाव से सहृदयों 
'को एक प्रकार का मानस ज्ञान होता है जो रस कहलाता है। वह मानस ज्ञान मन के 
सन्निकर्ष से उत्पन्न होता है जिसमें बाह्य इन्द्रियों के सम्बन्ध की कुछ भी अपेक्षा नहीं 
“रहती । यह ज्ञान काव्यार्थों के पुन:-पुन: अनुसंधान से होता है जिसका विषय लोकोत्तर 
'विलक्षण रति है। इस मत के अनुप्तार एक प्रकार का भ्रम ही रस कहलाता है। यहाँ एक 
बात उल्लेखनीय है कि इस मत में जिस मानस-ज्ञान का उल्लेख किया गया है, वह तो 
स्वप्न आदि में भी हो सकता है अतः वहाँ पर भी रस-प्रतीति मातती जानी चाहिए । पंडित- 
राज ने इस शंका का समाधान करते हुए लिखा है कि स्वप्न में जो मानस-ज्ञान होता है 
वह काव्यार्थों के पुन: पुनः अनुसंधान से नहीं होता अत: वह रस नहीं कहला सकता क्‍यों 
“कि उसमें आनंद उत्पन्त करने की क्षमता नहीं है ।४* 

. इस मत के संदर्भ में एक शंका यह भी की जाती है कि जब हमारे भीतर रति 
आदि अविद्यमान है तो उसकी काल्पनिकता में हम उसका अनुभव कैसे कर सकते हैं जब 
कि अनुभव के प्रति विषय की सत्ता को कारण माना गया है ।'९ इसका उत्तर यह है कि 
'लौकिक प्रत्यक्ष के प्रति विषय सत्ता कारण होती है किन्तु श्रम के लिए इस प्रकार का 

कोई नियम नहीं है। भ्रम विषय-सत्ता के अभाव में भी हो सकता है जँसे रस्सी में सर्प 
“का भ्रम जो विषय (सर्प) के न रहने पर भी होता है । वस्तुतः भावनारूप दोषप्रयुक्त 

'रति आदि का ज्ञान भी एक प्रकार का भ्रम ही है। अतः रति आदि विषयों की अविद्य- 
सानता में भी उनका ज्ञान होने में किसी प्रकार की बाधा नहीं हो सकती ।/”? यदि उसमें 
पकिसी प्रकार की बाधा मात भी ली जाय तो उसका निराकरण “अनुमान' द्वारा किया जा 
सकता है। 


'भट्टलोललट का आरोपवाद 


पण्डितराज ने रस विषयक पंचम मत भट्टलोललट आदि आचार्यों द्वारा प्रतिपादित 
माना है। इस मत के अनुसार वस्तुत: साक्षात्‌ सम्बन्ध के कारण दुष्यन्त आदि अनुकार्यों 
में रहने वाले रति आदि स्थायी भाव ही रस हैं जिन्हें नाटक के नठ-तटी (अभिनेता) 
विभाव के अभिनय प्रदर्शन की निपुणता से प्रदर्शित करते हैं और जो नाठक में अभि- 
नेताओं पर तथा काव्य में पाठकों पर आरोपित होकर हमें रसानुभूति कराता है। 


शंकक का अनुमितियाद 

रस विषयक छठा मत आचार्य शंकुक की व्याख्या से सम्बन्धित है। इस मत के 

अनुसार निम्नलिखित निष्कर्ष निकलते हैं-- 

(अ) “अभिज्ञान शाकृतलम्‌” आदि नाटकों के प्रेक्षण-काल में हमें नट में दुष्पन्त 
आदि अनुकार्यों काजो ज्ञान होता है, वह चित्रतुरग न्याय से बोवगम्य 
किया जाता है| वह ज्ञान सम्यक्‌, मिथ्या तथा साद्श्य ज्ञानों से विलक्षण 
होता है । वस्तुतः वह ज्ञान दुष्पन्त से भिन्‍न होने के कारण असम्यक्‌ ( अप्र- 
मात्मक) उत्तर काल में बाधा न होने से अमिथ्या (अश्रमात्मक) तथा 
सादुश्य अंश की प्रतीति न होने से असादृश्यमुलक होता है । उस विलक्षण 
ज्ञान के कारण हम दुष्यन्त आदि के रूप में समभे गये नट आदि के पक्ष 
में शकुन्तला आदि विषयक रति की अनुमिति कर लेते हैं जिसके विषयि- 
भूत रति आदि स्थायी भाव ही रस हैं। 

(आ) सहृदयजनों की वह अनुमिति अन्य अनुमितियों से भिन्‍न होने के कारण 
चमत्कारप्राण होती है अर्थात्‌ इस अनुमिति में अनुमेय वस्तुओं के सौन्दर्य 
से चमत्कार उत्पन्न हो जाता है जिसके कारण हमें रस-चवर्णा होती है । 


अवशिष्ट पाँच मतों का परिचय 


पण्डित॒राज द्वारा उल्लिखित अवशिष्ट पाँच मत अधिक विचारणीय नहीं हैं अतः 
उनका सामान्य परिचय मात्र देना पर्याप्त है। उनका निष्कर्ष इस प्रकार है :--- 
. विभाव, अनुभाव और संचारी भावों का परस्पर सम्मिलित स्वरूप ही रस 
है इसके प्रमाण में अग्न लिखित कथन प्रस्तुत किया जा सकता है :-- 

प्रतीयमान: प्रथम प्रत्येक॑ हेतुरुच्यते । 
ततः सम्मिलित: सर्वो विभावादि सचेतसाम्‌ ॥ 
प्रप्राणकरसन्या याच्चर्व्यमाणो रसो भवेत्‌ । 

2. विभाव अनुभाव और संचारी भावों में जो अधिक चमत्कारप्राण तत्त्व हो, 
वही रस है। यदि उसमें चमत्कार न हो तो तीनों मिलकर भी “रस' नहीं 
कहला सकते क्योंकि लोकोत्तर चमत्कार ही काव्य का प्राण माना जाता है। 

3. भाव्यमान विभाव ही रस है जिसका अभिप्राय यह है कि पुन:-पुन: अनुसंधान 
किया गया विभाव ही रस कहलाता है। अनुभावों और संचारी भाव रस 
नहीं माने जा सकते । 

4. पुनः-पुनः: चितन किया गया अनुभाव ही रस है । विभाव और संचारी भाव 
रस-पदवी के अधिकारी नहीं हैं । 

5. व्यभिचारी भाव ही पुन:-पुनः चितन का विषय बनकर रस रूप में परिणत 
हो जाता है। 


विवेचित मतों का तात्त्विक निष्कर्ष 


पण्डितराज ने रसविषयक उपयुक्त एकादश मतों का उल्लेख करने के पश्चात्‌ 
निष्कर्ष यह निकाला है कि भरत मुति के रससृत्र विभावानुभावव्यभिचारिसंयोगाद्रस- 
निष्पत्ति' की सम्यक व्याख्या करने के उपरांत हो इस तथ्य की उपलब्धि की जा सकती है 
कि इन मतों में कौन-कौन-से मत प्रामाणिक अथवा अप्रामाणिक माने जा सकते हैं। 
उन्होंने रस-सूत्र से सम्बन्धित इन समस्त मतों का सारांश निम्नलिखित रूप में प्रकट 
किया है-- 

.. 4. अभिनवगुप्त का मत--विभावानुभावव्यभिचारिभि: संयोगात्‌ व्यंजनात्‌ 
रसस्य चिदानंदविशिष्टस्वाय्यात्मन: स्थाय्युपहित चिदानंदात्मनों वा निष्पत्ति: स्वरूपेण 
प्रकाशनम्‌ । 

अर्थात्‌ विभाव, अनुभाव और व्यभिचारी भावों द्वारा संयोग अर्थात्‌ ध्वनिगत 
होने से आत्मानंदसहित स्थायी भाव रूप अथवा स्थायी भावात्मक उपाधि से युक्त 
आत्मानंद रूप रस की निष्पत्ति होती है अर्थात्‌ वह अपने वास्तविक रूप में प्रकाशित 
होता है। 

2. भट॒टनायक का सत--विभावानुभाव व्यभिचारिणां सम्यक्‌ साधारणात्मतया, 
योगाद्‌ भावकत्व-व्यापाररूपेण भावनाद, रसस्य स्थाय्युपहित-सत्त्वोद्रेक प्रकाशित 
स्वात्मानंदरूपस्य निष्पत्तिभोगास्येन साक्षात्कारेण विषयिक्ृति: । 

अर्थात्‌ विभाव, अनुभाव और व्यभिचारी भावों के संयोग अर्थात्‌ सम्यक्‌ रूप से 
साधारण रूप से योग अर्थात्‌ भावकत्व व्यापार द्वारा भावना करने से स्थायी भाव रूप 
उपाधि सहित, सत्व गुण की अभिवद्धि से प्रकाशित स्वकीय आत्मानंदरूप रस की: 
निष्पत्ति होती है अर्थात्‌ वह भोग नामक साक्षात्कार विषय बनाया जाता है। 

3. नव्यमत--विभावानुभाव व्यभिचारिणां संयोगाद भावनाविशेषरूपाद 
दोषाद रसस्या निवेचनीय दुष्यंतरत्याद्यात्मनो निष्पत्तिरुत्पत्ति:। 

अर्थात्‌ विभाव, अनुभाव और व्यभिचारी भावों के संयोग अर्थात्‌ सहृदयतामूलक 
काव्याथंभावनारूप दोष से दुष्यंत आदि के अनिवंचनीय रति आदि रूप रस को निष्पत्ति 

अर्थात्‌ उत्पत्ति करते हैं। 

4. प्रकोयमत--विभावादीनां संयोगाद्‌ ज्ञानद्‌ रसस्य ज्ञान विशेषात्मनो 
निष्पत्तिरुत्पत्ति: अर्थात्‌ विभाव आदि के संयोग अर्थात्‌ ज्ञान से ज्ञान विशेष रूप रस की 
'निष्पत्ति अर्थात्‌ उत्पत्ति होती है। 

5. भट्टलोल्लट का मत--विभावादीनां सम्बन्धाद्‌ रसस्य रत्यादेनिष्पत्ति रारोप:' 
अर्थात्‌ विभाव आदि के संयोग अर्थात्‌ सम्बन्ध से रति आदि रूप रस की निष्पत्ति अर्थात्‌ 
नठ आदि पर आरोप करते हैं । 

6. शांकूक का सत--विभावादिभि: क्ृत्रिमरप्यक्ृत्रिमतया गृहीते: संयोगाद- 
नुमानाद्‌ रसस्य रत्यादेनिष्पत्तिरनुमिति: नटादौ पक्ष इति शेष: अर्थात्‌ क्त्रिम होने पर 
भी स्वाभाविक रूप में समझे गये विभावादि हेतुओं के साथ संयोग अर्थात्‌ व्याप्ति सम्बन्ध 
से रति आदि रूप रस की निष्पत्ति अर्थात्‌ नट रूप पक्ष में अनुमिति कराते हैं । 

7. अन्य सत - विभावादीनां त्रयाणां संयोगाद्‌ समुदयाद निष्पत्ति: रसपद 
व्यवहार: अर्थात्‌ विभाव आदि तीनों के संयोग अर्थात्‌ समुदय (सम्मिलन) से रस की 
निष्पत्ति अर्थात्‌ उस समूह में रस पद का व्यवहार किया जाता है । 

8. बहुमत--विभावादिषु सम्यक्‌ योगाच्चमत्कारात्‌ अर्थात्‌ विभाव आदि में 
सम्यक्‌ योग अर्थात्‌ चमत्कार से रस होता है । 

9-74. अवशिष्ट तोन मतों में सूत्र--संगति नहीं होती, अतः ये मत सूत्रानु- 
सारी न होकर स्वतंत्र मात्र है । 


रस-सूत्र की प्रयोजनीयता 


भरत मुनि के रस-सूत्र में विभाव, अनुभाव और व्यभिचारी भावों के संयोग के 
कारण रस-निष्पत्ति होने का जो अभिमत प्रकट किया गया है उसका अभिप्राय यह है 
कि अकेला विभाव, अनुभाव अथवा व्यभिचारी भाव न तो किसी रस की निष्पत्ति कर 
सकता है और न वह किसी नियत रस का व्यंजक ही हो सकता है। उदाहरणाथ्थ व्याध्र 
आदि हिंसक और भयानक जंतु जिस प्रकार भयानक रूप के विभाव हो सकते हैं, उसी 
प्रकार वे वीर, रोद्र और अदुमुत रस के भी विभाव कहे जा सकते हैं। अश्रुपात आदि 
अनुभावों का अनुभावन श्यंगार, करण और भयानक रसों के लिए अभिप्रेत है तो चिता 
आदि संचारी भाव श्र गार, करुण, वीर और भयानक रसों में भी प्रयुक्त किये जा सकते 
हैं। इन सब बातों का विचार करने के उपरांत ही भरत मृनि ने अपने रससृत्र में तीनों के 
संयोग का निदेश किया है। वस्तुत: विभाव, अनुभाव और व्यभिचारी भावों का. 
सम्मिलित रूप ही किसी नियत रस की निष्पत्ति करता है । अत: यदि कहीं इन तीनों में 

से किसी एक उपकरण का विशेष रूप से अभिव्यंजन हो तो अन्य दो का आक्षेप उचित रूप 
से कर लेना चाहिए। मम्मट ने 'काव्यप्रकाश” नामक ग्रंथ में जहां कहीं केवल विभावों, 
अनुभावों और व्यभिचारी भावों का वर्णन किया है वे अपनी असाधारण स्थिति के कारण 
केवल थ्ूंगार रस में ही लीन होने वाले हैं अतः उनमें अनेक रसों के व्यंग्य होने का संदेह 
नहीं किया जा सकता। इस प्रकार का काव्यशास्त्रमर्मज्ञों ने अपनी-अपनी मान्यताओं तथा 
व्युत्पत्ति के अनुसार विविध पक्षों के माध्यम से रसप्रतीति का स्वरूप विवेचित किया है 
जिससे यह तो निर्णय निविवादपूृर्वकं किया जा सकता है कि रस अलौकिक आनन्द का 
व्याप्य पदार्थ तथा सौन्दर्य विधायक तत्त्व है। 


रस की सुख-दुःखरूपता 


आचार्यों ने रस की सुख-दुःखरूपता को लेकर भी उसकी निप्पत्ति अथवा प्रतीति 
का विवेचन किया है । जिनके उपचयवादी दृष्टिकोण के अनुसार रस विशुद्ध आनन्दमय 
और अलौकिक नहीं होता। इस दिशा में नाट्य-दर्पणकार रामचंद्रगुणचंद्र की मान्यताएं 
विरिष्ट कोटि की मानी गई हैं । करुण रस की विवेचना इस प्रकार के विश्लेषण का मुख्य 
आधार रही है। रस विमश का दूसरा पक्ष उनकी संख्या निर्धारित करने के संदर्भ से 
जुड़ा हुआ है। भरत मुनि के नाट्यशास्त्र की परम्परा से उसक्रा उदभव और विकास 
हुआ है। इस विवेचना का मुख्य आधार शांत रस की नाट्यगत स्थिति तथा काव्यगत 
गुरुता रही है। जो विद्वान्‌ शांत रस को अनभिनेय मानते हैं वे नादय में अष्ट रस का 
सिद्धांत प्रतिपादित करते हैं जबकि उन्हें उसका प्रबंध काव्यगत अस्तित्व भी मान्य है। 
इस विषय में पंडितराज का दृष्टिकोण अधिक व्यावहारिक और उदार है जिसका 
परीक्षण तथा मूल्यांकन करना आवश्यक है । 


करुण रस की अस्वादयता 


रस की सुख-दुःखरूपता से जुड़ा हुआ एक महत्त्वपूर्ण प्रननन करण रस की आस्वाद्यता 
से सम्बन्धित है। जिन आचार्यों ने रस को स्वतः सुखरूप न मानकर उसके द्वारा अनिर्वेच- 
नीय स्थायिभावात्मक रसप्रतीति के उपरान्त विलक्षण सुख की उत्पत्ति स्वीकार की है, 
वह सभी दृष्टियों से सुग्राह्म नहीं है क्योंकि शक्‌तला विषयक दुष्यन्त की वास्तविक रति 
कल्पित दुष्यंत स्वरूप सहृदयों में भी जब सुख ही उत्पन्त कर सकती है तो शोक, भय, 
क्रोध और जुगुप्सा आदि वास्तविक दुःखजनक भाव कल्पित होकर सहृदयों के हृदयों में 
दुःख के स्थान पर सुख की उत्पत्ति कैसे कर सकेंगे ? यदि यह कहा जाये कि वास्तविक 
शोक आदि से जो दुःख उत्पन्त होता है; वह कल्पित शोक के अनुभवकर्ता सहृदयों को 
सुख ही देता है तो भी ठीक नहीं है क्‍योंकि रस्सी में भ्रमवश कल्पित सप॑ से भी हम 

कांपते और डरते हैं। सच तो यह है कि जब हम कल्पित शोक आदि से दुःख की उत्पत्ति 

नहीं मानते तो कल्पित रति-सुख से भी सुख की उत्पत्ति नहीं माननी चाहिए जैसा कि 
खंगाररस आदि के प्रसंग से सिद्ध होता है। 


[47 


पण्डितराज ने उपर्युक्त शंका का समाधान करते हुए लिखा है कि जिस प्रकार 
श्रुगाररस प्रधात काव्यों से सुख उत्पन्त होता है, उसी प्रकार करुणरस प्रधान काव्यों से 
भी केवल सुख ही उत्पन्न हो सकता है; यह बात सहृदयों के हृदय से प्रमाणित है । आचार्यों' 
ने लोकोत्तर दोष भावना की कल्पना करते हुए उसे जिस रूप में आनंदजनक माना है, 
उसी रूप में उसे दुःख प्रतिबंधक भी मान लेना चाहिए। व्यावहारिक दृष्टि से इस 
मान्यता के विषय में कुछ अपवाद हैं। जो विद्वान्‌ करण रस प्रधाव काव्यों में सुख और. 
दु:ख इन दोनों स्थितियों को स्वीकार करते हुए उन्हें सहृदय हृदय प्रमाणित मानते हैं, वे 
उपयुक्त रोषभावना में दुःख प्रतिबंधकता की कल्पना नहीं करते क्योंकि ऐसा मानने पर 
तो वह दुःख भावना (भावनादोष) दुःखोत्पत्ति को रोकने वाली मानी जाएगी । 
तो फिर करुणरस प्रधान काव्य किस भाव वृत्ति में स्वीकार किया जाये ? इसका 
उत्तर भिन्‍न-भिन्‍न दृष्टिकोण से दिया जाता है । कुछ विद्वान्‌ कार्यकारणवाद के अनुसार 
उनमें सुख और दुःख इन दोनों की स्थिति स्वीकार करते हैं तो अन्य विचारकों के मत से 
करुणरस प्रधान काब्यों में कवियों और सहृदयों की अभिरुचि देखते हुए उन्हें किसी भी 
रूप में दःखजनक नहीं माना जा सकता। यदि वे दुःख अथवा अनिष्ट के साधन मात्र 
होते तो लोग उनकी रचना तथा उनके पठन-पाठन में कदापि प्रवत्त नहीं होते । 
करुणकाव्योद्भूत रस-चवंणा के विषय में कुछ विद्वानों ने मध्यम मार्ग अपनाया 
है। उनके मतानुसार करुणादि रसों में दु:ख की मात्रा न्‍्यून तथा सुख की मात्रा अधिक 
अंश में होती है, अत: उनके अनुपात का ध्यान रखकर ही कवि और सहृदय उनकी 
रचना और आस्वादन-क्रिया में प्रवत्त होते हैं। जिस प्रकार चंदन की घर्षण-क्रिया में 
अंशत: दुःख रहने पर भी हम उसके सौरभ तथा शीतल लेप आदि अनुभवों में सुख का 
आधिक्य ही प्राप्त करते हैं, उसी प्रकार करुणरस प्रधान काव्यों में भी हम दुःख-सुख का 
मात्रा-ज्ञान कर उनका परिसेवन करते हैं। जो लोग दोष भावना को दुःख़ प्रतिबंधक 
मान कर करुण रस प्रधान काव्यों से भी केवल सुख की प्रतीति मानते हैं, उनकी धारणा 
के विषय में किसी प्रकार की प्रतिपत्ति अथवा तकं-वितक के लिए अवकाश ही नहीं है। 
आनदवादी अथवा केवल आह्लादी विच[रकों का अभिमत निम्नलिखित उद्धरण से परि- 
पुष्ठ होता है -- 
हेतुत्व॑ शोकहषदिगेतेम्यो. लोकसंश्रयात्‌। 
शोकहर्षादयो लोके जायंतां नाम लौकिका:॥ 
अलौकिक विभवत्व॑ प्राप्तेम्यं काव्यसंश्रयात्‌ । 
सुख॑ संजायते तेम्यःसर्वेम्योड्पीति का क्षतिः:॥ 
करुण रस प्रधान काव्यों से यदि केवल आनंद ही मिलता है तो उनकी अ[स्वादन 
वेला में अश्रुपादि क्‍यों होते हैं? इसका सीधा और स्पष्ट उत्तर यही है कि अश्रुपातादि 
केवल दु:ख अथवा शोक के ही अनुभाव न होकर आनंदानुभूति से भी संबंधित हैं। 
आनंदातिरेक में भी अश्रुपात आदि होते हैं जैसा कि भगवत्‌ कथा श्रवणकाल में भक्तों 
की आँखों से अविरल अश्रुधारा का प्रवाह देखा जाता है। वस्तुत: उनकी वह अश्रुवारा 

'करुणरसोद्भूत आनंदातिरेक का ही अनुभाव है। कहणरसजन्य आनंदानुभूति वस्तुत:ः 
व्यंजना अथवा लोकोत्तर काव्य व्यापार की महिमा की ही चरम परिणति है जिसके 
कारण जोक आदि अरमणीय पदार्थ भी अलौकिक आनंद उत्पन्न करते हैं। काव्य 
व्यापार की वह प्रवृत्ति सदैव लोकोत्तर और विचक्षण मानी गई है जिसका विचार कर 
पण्डितराज ने लिखा है - द 

अयं हि लोकोत्तरस्य काव्यव्यापररस्य महिमा यत्रयोज्या अरमणीया अपि 
'शोकादयः पदार्था आह्वादमलौकिक॑ जनयंति। विलक्षणों हिं कमनीय काव्यव्यापारस्य 
'आस्वाद: प्रमाणान्तरजादनुभवात्‌ । 


शांत रस की नाट्यकाव्यगत स्थिति 


सामान्यतः काव्यों में शृंगार, करुण, शांत, रोद्, वीर, अदभुत, हास्य, भयानक 
और वीभत्स संज्ञक नौ रस प्रसिद्ध हैं जो हमारे हृदय में वासनारूप में स्थित रति, करुण, 
शम, क्रोध, उत्साह, विस्मय, हास, भय और जुगुप्सा नामक स्थायी भावों से निष्पन्न 
होकर लोकोत्तर आनंदोद्रेक के रूप में अभिव्यक्त होते हैं। रसों की इस संख्या के विषय 
में भरत मुनि के वचन ही प्रमाण हैं जिन्होंने अपने नाट्यशास्त्र में उनकी संख्या निर्धारित 
की है। काव्य में उपयुक्त सभी रस सुमान्‍्य रहे हैं वि्तु अभिनय प्रधान नाटक में शांत रस 
'की स्थिति पर तक-वितक की पर्याप्त सम्भावनाएं विद्यमान हैं। शांत रस का स्थायी भाव 
“शम' माना जाता है जो वेराग्य-वृत्ति मुलक है अत: अपनी निश्चेष्टा में वह अभिनेय नहीं 
है। उसके अभिनेय न होने का एक तक यह दिया जाता है कि नट में शम भाव के प्रदर्शन 
की क्षमता अथवा योग्यता न होने के कारण वह ॒ उसे अभिनेय नहीं बना सकता । इस 
तक का खंडन करते हुए पण्डितराज ने लिखा है कि जब हम नट में रस की अभिव्यक्ति 
ही नहीं मानते तो फिर उसके द्वारा शम भाव की अभिनेयता का प्रइन ही नहीं उठता । 
वस्तुत: रस-चवंणा के अधिकारी तो सामाजिक (सहृदय) हैं जो अपने शम प्रधान 
सत्त्वोद्रेक पूर्ण भग्नावरणचित्‌ द्वारा रसानुभूति करते हैं। इस स्थिति में शांत रस नाटक 
के क्षेत्र से बहिगत नहीं किया जा सकता। 
पण्डितराज ने शांत रस की अनभिनेयता के विरुद्ध एक अन्य पक्ष प्रस्तुत किया 
है । उनका कहना है कि यदि शांति विहीन अभिनेता (नट) शमभाव का अभिनय नहीं 
कर सकते तो फिर वे रौद्र, भयानक तथा वीभत्स रस का अभिनय कैसे कर सकते हैं क्‍योंकि 
उसमें शम आदि स्थायी भावों की भाँति रौद्र, भयानक तथा वीभत्स रस के मूलभूत क्रोध, 
भय तथा जुगुप्सा की वास्तविक भावनाएँ भी अविद्यमान रहती हैं। उस स्थिति में तो 
'नटगत अनभिनेयता की दृष्टि से शांतेतर रसों को भी नाटक से बहिष्कृत करना होगा 
जो युक्तिसंगत नहीं है । यह कहा जाये कि शिक्षा, अभ्यास तथा अभिनय-कौशल द्वारा 
कोई भी अभिनेता क्रोध, जुगुप्सा तथा भय स्वगत आदि कृत्रिम भावों का सफल ताट्य- 
अदर्शन कर सकता है तो फिर शमभाव प्रधान अभिनय में किसी प्रकार का प्रतिबंध 
लगाना कहाँ तक उचित है ? वस्तुतः अभिनय की दृष्टि से सभी भाधों की स्थिति तुल्य 

है, अतः तदनुकल शमभाव को भी शांत रस की स्थायी वृत्ति मानकर रसों की संख्या में 
“कमी नहीं की जःनी चाहिए 
शांत रस की नाटकीय अनभिनेयता के विषय में यह भी कहा जाता है कि नाटक 
'में गीत, वाद्य और नृत्य आदि की अनिवारयता तथा उनका शांत रस के विनियोजन में 
“किया गया प्रयोग परस्पर विरोधमूलक है जितका संतुलन और सामंजस्य सम्भव नहीं 
है। गीत वाद्य आदि मनोदिपेक्षकृत हैं जबकि शांत रस का स्थायी भाव वैराग्यमूलक है 
अतः वे नट तथा सामाजिक की मनःस्थिति में एक साथ समायोजित नहीं किये जा 
सकते । इस शंका का समाधान यह है कि गति और वाद्य केवल शांतेतर रसों के ही 
नाट्य उपकरण नहीं हैं, अपितु उनका प्रयोग शांत रस की अभिनेयता में भी सम्भव 
है। 'वस्तुतः फल के अनुसार ही कारण की कल्पना की जानी चाहिए! इस सिद्धांत के 
अनुसार कहा जा सकता है कि भगवद्भक्ति तथा वेराग्यमूलक रति भावना के 
आलम्बन और उद्दीपन विभाव की सामग्री के रूप में गीत और वाद्य आदि का उपयोग 
अविच्छिन्त गति से होता आया है ।भगवद्‌ कथाओं का पठन-पाठन और श्रवण, तीर्थाटनों 
के क्रियाकलाप सत्संगों और रासमण्डलियों का समायोजन भगवद्भजन और कीतेन 
सभाओं के उपक्रम तथा भक्तिमय संगीत और वाद्य कया शांत रस की विभाव-सामग्री 
'नहीं बनते ? इस स्थिति में शांत रसपरक नाटक आदि में भी उनका तदनुकल प्रयोग और 
अभिनय किया जाए तो वे उस रस के अभिव्यंजक बन कर ही उपस्थित होंगे । अत 
उनमें तथा शांत रस में अंतविरोध अथवा प्रातिकल्य की किचिन्मात्र भी सम्भावना 
करना उचित नहीं है । (संगीत रत्नाकर' के अन्तिम अध्याय में “अष्टावेव रसा नाटयग्रे' के 
उल्लेख द्वारा शांत रस के नाट्यगत अनस्तित्व की जो धारणा व्यक्त की गई है अथवा 
कतिपय काव्यशास्त्रियों ने उसके नाटकीय पक्ष का विरोध किया है; वह असमीचीन है। 
इस पक्ष को ध्यान में रखकर ही पंडितराज जगन्ताथ ने लिखा है -- 
अष्टावेव. रसा नाट्येष्विति केचिदचुचुदन्‌ । 
तदचारु, यत: कंचिन्तन रस स्वदते नट:।7£ 
अभिप्राय यह है कि शांत रस की नाट्यगत स्थिति अग्राह्म नहीं है और दृश्य 
ऋव्य में केवल आठ रप्त न माने जाकर शांतरससमन्वित नवरस ही माने जाने चाहिए।' 
उपर्युक्त इलोक में भी यही आशय व्यक्त किया गया है जिसके अनुसार नाट्य में केवल 
आठ रस मानना अशोभनीय (अचार) विचार है क्योंकि उसका अभिनेता नट उप्तका 
आस्वादयिता नहीं होता ! 
शांत रस के विरोधी उसे नाट्य क्षेत्र से निष्कासित करने के लिए चाहे कितने 
ही तक प्रस्तुत करें किन्तु उसकी स्थिति और सत्ता का सर्वथा निषेध नहीं किया 
जा सकता । नाटय-निष्कादन की ह॒ठवादिता से प्रेरित होकर भी उप्तके विरोधी 
'पविचारक उसे श्रव्यकाव्य के परिसर से तो बहिर्गत कर ही नहीं सकते । काव्य में तो 
उसका स्थान अत्यन्त महत्वपूर्ण और वेदिष्ट्यपरक स्वीकार किया गया है। महाभारत 

प्रमति प्रबंध काव्यों में शांत रस का प्राधान्य विद्वज्जनसम्मत और अनुभवस्तिद्ध है | 
काव्यप्रकाशकार मम्मट ने भी अष्टों नाटये रसा: स्मृतः: कहकर अंत में 'शान्तो5पि 
नवमो रस: का अभिमत व्यक्त किया है जिम्से उसकी सुदृढ़ स्थिति समयित होती है। 
इस विषय में अ।चार्य अभिनवगुप्त तो शांत रस के सर्वाधिक प्रबल समर्थक माने जाते 
हैं। पण्डितराज ने इस सत्र बातो का विचार कर शांतरस की काव्यगत स्थिति तथा 
प्रतिष्ठा का निरूपण निम्नलिखित रूप में किया है-- 

थयैरपि नाटये शांतो रसो नास्तीत्यम्युपगम्यते, तेरपि वाधकाभावान्महाभारतादि 
प्रबंधानां शांतरसप्रधानताया अखिल लोकानुभवसिद्धत्त्वाच्च काव्ये सोज्वश्यं स्वीक:र्य: । 


रस और स्थायी भावों में अन्तर 


विवेचन के इस प्रसंग में रस और स्थायी भावों का अंतर स्पष्ट करना अत्यन्त 
वांछनीय है। अभिनवगुप्त और भट्टनायक ने उन दोनों का अंतर घट और उसके अंतर्गत 
व्याप्त आकाश के उदाहरण द्वारा स्पष्ट किया है जिसके अनुसार जिस प्रकार व्यापक 
आकाश घट रूप उपाधि से घिर कर छोटा हो जाता है, उसी प्रकार हमारा आत्मचेतन्य 
रति आदि स्थाविभावरूपा उपाधियों से ग्रस्त होकर उन्हीं में केन्द्रित-सा हो जाता है। 
नव्य मत में रस और स्थायीभाव का विभेद क्रमश: सत्य रजत (वास्तविक चांदी) और 
अनिर्वेचतीय रजत (काल्पनिक चांदी) के उदाहरण द्वारा स्पष्ट किया गया है। परकीय 
मत के अनुसार उनका अंतरज्ञान और उसके विषय द्वारा समझा जा सकता है अर्थात्‌ 
रस यदि ज्ञानरूप है तो स्थायी भाव उसका विषयरूप है। प्रबंधकाव्यों में स्थायी भावों 
की स्थिति स्थिर और सर्वत्र व्यापक रहती है। वे व्यभिचारी भावों की भाँति पल-पल 
में परिवर्ततशील नहीं होते | कहने के लिए वे भी चित्तवत्तियों के ही रूप हैं जिनकी 
प्रकृति क्षणभंगुर अथवा शीघ्र विनाशशील मानी जानी चाहिये किन्तु वे हमारे हृदय में 
वासनारूप में नित्य विद्यमान रहते हैं अतः उन्हें व्यभिचारी चित्तवृत्तियों के तुल्य नहीं 
माना गया है। यों तो प्रबंध काव्यों की समग्र ता में वे बार-बार आते-जाते से प्रतीत होते 
हैं फिर भी उनकी पुनः-पुत: अभिव्यक्ति एक प्रकार के स्थय की ही व्यंजक है । 
व्यभिचारी भाव विद्युत्कांतिवत्‌ क्षणमंगुर और जलतंरगवत्‌ अस्थिर हैं जबकि स्थायी 
भाव लवणाकर अथवा क्षारसमुद्र तुल्य है जिसमें विरुद्ध और अविरुद्ध भावों का मिश्रण 
होते हुए भी वह अपनी मूल प्रकृति नहीं छोड़ता | वह सजातीय और विजातीय भावों से 
तिस्क्ृत नहीं होता तथा. उसका अस्तित्व रसास्वादन पर्यन्त बना रहता है। उपर्युक्त: 

विचारपक्ष निम्नलिखित कारिकाओं में इस प्रकार व्यक्त हुआ है -- 

विरुद्वरबिरुद्धेवाँ भावविच्छिद्यते न या । 

आत्मभाव॑ नयत्याशु, स स्थायी लवणाकर: ॥ 

चिर चित्तेज्वतिष्ठन्ते, सम्बध्यन्तेडनुबंधिमि: । 

रसत्वं ये प्रपद्चन्ते, प्रसिद्धा: स्थायिनो5त्र ते ॥ 

सजातीयवि जातीयैरतिरस्कृत मूतिमान्‌ । 
यावद्रस॑ वर्तेमान: स्थायिभाव उदाहृुत क्‍ 
स्थायी भाव का एक अन्य लक्षण यह किया जाता है कि रति आदि वासना रूप _ 
में स्थित रहने वाले रति आदि नौ भावों में जो कोई भी भाव अन्यतम स्थिति में होता 
है, वही स्थायी भाव कहलाता है। यह मत भी ग्राह्य नहीं है क्योंकि अपनी अप्ररूढ़ स्थिति 
में रति आदि भाव भी जब किसी अन्य प्ररूढ (प्रधान या समृद्द) भाव के अंग बन कर 
व्यभिचारी भाव बन जाते हैं तो उनकी स्थिति अन्यतस कैसे मानी जा सकती है। 
उदाहरणार्थ रौद्र रस का स्थायी भाव क्रोध वीर रस में संचारी बन जाता है तो वीर 
रस का स्थायी भाव उत्साह रोद्र में अप्ररूढ हो जाता है। यही स्थिति 'हास' नामक 
स्थायी भाव की है जो हास्य रस का स्थायी भाव होने पर भी श्रृंगार रस में संचारी _ 
भाव बन कर ही उपस्थित होता है। इन भावों की स्थायी तथा संचारीरूपिणी स्थिति _ 
स्वाभाविक और आवश्यक है क्योंकि क्रोध के बिना वीर, उत्साह के बिना रौद्र और हास 
के बिना श्ुंगार रस पूर्णरूपेण निष्पल्न हो ही नहीं सकता। उपर्युक्त रसों में क्रोध, 
उत्साह और हास आदि भाव उनके संपोषक तत्त्व बन कर ही शोभित होते हैं। जब 
प्रधान रस को पुष्ट करने के लिए क्रोध आदि संचारीभाव बहुविभावजन्य बन जाते हैं 
तो उनकी स्थिति रसवत्‌ अलंकार तुल्य हो जाती है। पण्डितराज जगन्नाथ ने इस 
मान्यता का प्रतिपादन निम्नलिखित शब्दों में किया है-- 
एवं च वीररसे प्रधाने क्रोध:, रोद्रे चोत्साह:, आंगारे हासः 
व्यभिचारी भवति नानन्‍्तरीयकदच: । यदातु प्रधान परिपोषार्थंम्‌ 
सो5पि बहुविभाविज: क्रियते, तदातु रसालंकार इत्यादिबोध्यन्‌ 
रसगंगाधर में रसविमश्श से सम्बन्धित ऐसे अनेक परम्परागत पक्ष भी विवेचित 
हुए हैं जिनमें उल्लेखनीय विशेषताएँ न होने के कारण उन सब का निरूपण करना 
आवश्यक नहीं है। रसों के नाम और उनकी संख्या, रस-निष्पति से सम्बद्ध भाव, विभाव' 
अनुभाव और संचारी (व्यभिचारी) भावों का सामान्य परिचय प्रायः स्वेविदित है. 
अत: उनका निरूपण पिष्टपेषणमात्र है । ऐसी स्थिति में हमें केवल उन्हीं बिन्दुओं अथवा 
विचार-कणों का संक्षिप्त विश्लेषण पर्याप्त लगता है जो काव्यशास्त्र में बहुचाचित 
और विवादास्पद रहे हैं। उनके विषय में पण्डितराज का अभिमत व्यक्त करना ही हमारा 
एक विशेष प्रयोजन है । 
पण्डितराज ने श्रृंगार, करुण, शांत, रौद्र, वीर, अद्भुत, हास्य, भयानक और 
वीभत्स संज्ञक नवरसों के स्थायी भावों के रूप में रति, शोक, निर्वेद, क्रोध, उत्साह, 
विस्मय, हास, भय और जुगुप्सा के लक्षण निर्धारित कर उनका स्वरूप बोध कराने में 
अपना निजी दष्टिकोण प्रधान रखा है। उन्होंने स्त्री-पुरुष के अन्योन्याश्रित आलम्बन 
स्वरूप प्रेमसंज्ञक चित्तवत्तिविशेष को रति नामक स्थायी भाव कह उसे गुरु, देवता और 
संतति पक्ष में संचारी भाव मात्र माना है। उनके डछब्दों में वेक्‌लव्यसंज्ञक चित्तवृत्ति 

विशेष का नाम शोक है जो पुत्र आदि प्रियजनों के वियोग तथा मृत्यु के कारण उत्पन्त 
होता है। इष्टनाशादनिष्ठाप्ते: करुणाख्यों रसो भवेत्‌” के अनुसार इष्ट के विनाश तथा 
अनिष्ठजन्य व्याकुलता को इस भाव का कारण माना है।यह 'शोक' करुण रस का 
स्थायी भाव तभी हो सकता है जब किसी प्रेमी अथवा प्रेयसी के निधन का निश्चय हो जाय 
अन्यथा वह संचारी भाव मात्र ही हो सकेगा | प्रेमी के जीवित होने की सम्भावना में वह 
विप्रलम्भ श्रृंगार से सम्बद्ध माना जायगा। प्रेमी की मृत्यु का ज्ञान होने पर भी यदि 
किसी देवता आदि की कृपा से उसके पुन: जीवित होने की सम्भावना हो तो वह 'करुण 
विप्रलम्भ श्ंगार का समीपवर्ती होगा । नित्य (ब्रह्म) और अनित्य (जगत्‌) वस्तुओं के 
विचार से उत्पन्न होने वाला विषय विरागाख्य भाव “निर्वेद' कहलाता है जो गृहकलह 
आदि से उत्पन्न स्थिति में व्यभिचारी भाव मात्र हो जाता है। रौद्र रस का स्थायी भाव 
क्रोध अपने 'अमर्ष' रूप में संचारी भाव ही होता है। उत्साह, विस्मय और हास संज्ञक 
स्थायी भावों की स्थिति स्पष्ट है जो विभावादि के संयोग से क्रमश: वीर, अद्मुत और 
हास्य रस निष्पन्न करते हैं। व्याप्रादिदर्शनजन्य अनर्थविषयक वैकल्प का नाम “भय है 
जो त्रास' रूप में व्यभिचारी भाव कहलाता है तो जुगुप्सा कदर्य वस्तु-विलोकन से उत्पन्न 
विचिकित्साख्य चित्तवृत्ति है। ये सभी चित्तवृत्तियाँ तदू-तद्‌ विषयक रसों के स्थायी 
भाव हैं जो आलम्बन और उद्दीपन विभावों से व्यंजित होकर उन्हें आस्वाद्य बनाते हैं । 
स्थायी भावों के पश्चात्‌ उत्पन्त होने वाले भाव अनुभाव कहलाते हैं जो विभावों द्वारा 
आस्वाद्य बने हुए स्थायी भावों का अनुभावन कराते हैं। व्याभिचारी भाव वे हैं 
जो स्थायी भावों के साथ फेनबुदबुद न्याय से संचरित होते हैं तथा जिनकी स्थिति अस्थिर 
और क्षणभंगुर रहती है। अनुभावों और व्यभिचारी भावों के लक्षण निम्नलिखित 
कारिकाओं द्वारा बोधगम्य किये जा सकते हैं-- 
अनुभाव : उदबुद्ध कारण: स्वे: स्वे: बहिर्भावं प्रकाशयन्‌ । 
लोके यः कार्यरूप: सोइनुभांव. काव्यनाट्ययो: ॥ 
उकता: स्त्रीणामलंकारा अंगजाइच स्वभावजा:। 
द तद्र॒पा सात्त्विका भावास्तथा चेष्टा परा अपि।। 
व्याधिचारी भाव: विशेषादामि मुख्येत चरणाद्‌ व्यभिचारिण: । 
स्थायिन्युन्मग्ननिमं ग्नास्त्रय स्त्रिशच्च तद्भिदा: ॥ 
ये तूपकतृमायान्ति स्थायिनं रसमुत्तमम्‌ । 
उपकृत्य च गच्छन्ति, ते मता व्यभिचारिण:॥। 
स्थायी भाव, विभाव, अनुभाव और संचारी भावों की सामान्य जानकारी के 
पश्चात्‌ आवश्यक है कि उनका समायोजन किसी एक रस विशेष में कर लिया जाय 
ताकि उनका प्रायोगिक पक्ष स्पष्ट हो सके । इस दिशा में श्ंगार रस की निष्पत्ति में 
उनकी संगति निर्दिप्ट करना पर्याप्त है। जिसके आधार पर अन्य रसों में भी उनका 
संघटत किया जा सकता है। श्रृंगार रस में उनका स्वरूप निम्नलिखित है--- 

शुंगार रस: स्थायी भाव--रति 
आलमस्बन विभाव--नायक-नायिका द 
उद्दीपन विभाव--ज्योत्स्ता, वसंत ऋतु, उपवन, एकांत स्थान तथा 
नायक-तायिका' की चेष्टाएँ आदि। क्‍ 
अनुभाव--मुखदर्शन, गुणश्रवण, कीतं॑न तथा स्तम्भ स्वेद 
रोमांच, स्व॒रभंग कम्प, वैवर्ण्य, अश्रुपात तथा 
: प्रलय आदि सात्त्विक अनुभाव। 
व्यभिचारी भाव--स्मरण, चिता, आदि। द 
शंगार रस के भेदोपभेद, वर्ण, देवता, विरोधी रस आदि अनेक पक्ष उसकी 
विवेचना के अंतर्गत आते हैं जिन्हें विवेचित करना अधिक आवश्यक प्रतीत नहीं होता 
क्योंकि उनसे सभी परिचित हैं। यह स्थिति अन्य रसों की भी है अतः उन्हें प्रस्तुत प्रसंग से 
अधिक जोड़ना उचित न समझ कर हम इस प्रकरण को यहीं समाप्त करते हैं। 


रसध्वनि और रसालंकार 

पण्डितराज ने रसध्वनि और रसवत्‌ अलंकार के लक्षणों का विषय-विभाग करते 
हुए लिखा है कि जहाँ रस प्रधानतया व्यंग्य होते हैं, वहाँ “रसध्वनि' तथा जहाँ वे अंगरूप 
से व्यंजित होते हैं वहाँ 'रसालंकार' होता है। 'रसध्वनि” पद रस तथा ध्वनन-व्यापार की 
प्रधानता के कारण साभिप्राय है किन्तु “रसालंकार' पद आपत्तिजनक है क्योंकि रस जब 
अपना अलंकार्य रूप छोड़ देते हैं तो अलंकार मात्र बन जाते हैं और उनमें रस-ध्वनन की 
योग्यता नहीं रहती। उस स्थिति में उनके लिए “अलंकार' शब्द का प्रयोग पर्याप्त मात्र 
है । यदि किन्‍्हीं विचारकों को उनके लिए पृथक्‌ पद प्रयुक्त करना अभीष्ट हो तो वे उसे 
अलंकार ध्वनि कह सकते हैं जिनका अनुमोदन 'ब्राह्मणश्रमण' न्याय से सम्भव है । यदि 
रसालंकार अथवा रसवत्‌ अलंकार का यह अर्थ निकाला जाय कि जो पहले रप्त था, वह 
अब अलंकार है तो भी अधिक अनुचित नहीं है । वस्तुत: रस तो असंलक्ष्यक्रम व्यंग्य है 
जो संलक्ष्यक्रम होने पर वस्तुध्वनि के रूप में व्यवह्ृत होता है। रस की असंलक्ष्यक्रम 
व्यंग्यता सूची से शतपत्रवेधन के ऋ्म से स्पष्ट की गई है जिसके अनुसार सुई द्वारा एक 
साथ बिधे जाने वाले शतपत्रों की वेधन क्रिया की शीघक्रता के कारण जिस प्रकार उवका 
क्रम' लक्षित नहीं होता उसी प्रकार रसप्रतीति भी एक प्रकार का “भरटिति प्रत्यय' है 
जिसकी असंलक्ष्यक्रम व्यंग्यता स्वतःसिद्ध है। द 


भक्तिरस की संस्थिति 

पण्डितराज के रस विवेचन का एक प्रमुख पक्ष भक्ति रस का विवेचन भी है 
जिसका अनेक गण्यमान आचार्यों ने ययामति विश्लेषण किया है। भक्ति-दशे न में उसे 
सर्वोपरि स्थान दिया गया है | भगवद्‌ विषयक रति ही भक्ति-रस का स्थायी भाव है जो 
साक्षात्‌ भगवान्‌ को अपना आलम्बन, भागवत-श्रवण आदि को उद्दीपन, रोमांच 
और अश्रपात आदि को अनुभाव तथा हर्ष आदि को संचारी भाव बना कर सहृदय भक्तों 

के हृदय रूपी आश्रय में अभिव्यक्त होती है। रूप गोस्वामी आदि भक्त आचार्यों ने उसे 
रस शिरोमणि माना है जबकि विश्वनाथ आदि काव्यशास्त्रियों की दृष्टि में वह भाव 
मात्र है । यह एक ऐसा प्रसंग है जिसकी विस्तृत विवेचना किये बिना भक्तिरस के विविध 
पक्ष प्रस्फुटित नहीं किये जा सकते। यहाँ तो हमें केवल इतना संकेत करना ही अभीष्ट 
है कि पण्डितराज ने विश्वताथ आचार्यों की भाँति उसका स्वतंत्र अस्तित्व स्त्रीकार नहीं 
किया है जिसका कारण भरतमुनि की परम्परा का पालन मात्र है। जिन आचार्यों ने 
रस की स्वतंत्र सत्ता मानी है, उनके अनुसार वह शांत रस से भिन्‍न है, जिसका 
अंतर्भाव शांत रस में नहीं किया जा सकता। शांत रस का स्थायी भाव तो निर्वेद 
(वैराग्य) है जबकि भक्ति रस का स्थायी भाव “अनुराग” है, अतः इन दोनों में 
पारस्परिक विरोध होने के कारण उन्हें एक नहीं कहा जा सकता । इसके विपरीत भक्ति 
रस की स्वतंत्र स्थिति स्वीकार न करने वाले आचार्यों के अपने निजी तक हैं जिन्हें 
निम्नलिखित सूत्र-वाक्यों में निरूपित किया गया है -- 

(अ) भक्‍तेदेंवादिविषय रतित्वेन भांवान्तर्गंततया रसत्वनुपपत्ते: । 

(आ) भक्तिदेवादिविषया, व्यभिचारी तथांजित:। 

(इ) भाव: प्रोक्तस्तदाभासा ह्यनौचित्य प्रवरतिता । 

उपर्युक्त उद्धरणों के अनुसार भक्ति देवादिविषयक रति होने के क/रण भावमात्र 
है जिसकी रस-रूप में निष्पत्ति सम्भव नहीं है। उसे अधिक से अधिक “रसाभास' अथवा 
'भावाभास' की श्रेणी प्रदान की जा सकती है। पण्डितराज को भी यही मत अभीष्ट है 
जिसके लिए उन्होंने “रसानां नवत्वगणना च मुनिवचन नियंत्रिता भज्येत इति यथा 
शास्त्रमेव ज्याय: की शब्दावली प्रयुक्त की है । उनका यह निर्णय मुनि वचन तथा 
शास्त्रानुसरण के प्रति आस्था का ही निदर्शन है । 


रसों में विरोधाविरोध 


रसों के पारस्परिक विरोध तथा अविरोध का उल्लेख भी रसगंगाधर में हुआ है 
जिसके अनुसार वीर और खझूंगार, श्वृंगार और हास्य, वीर और अद्भुत, बीर और रीोद्र 
तथा श्रृंगार और अद्भुत अविरोधी रस है जबकि श्ंगार ओर वीभत्स, श्रृंगार और करुण, 
वीर और भयानक, शांत और रौद्र तथा शांत और श्रृंगार रसों में विरोध माना गया है । 
विरोधी रसों की सहकृत निबंधना दोनों रसों का सौन्दर्य नष्ट कर देती है जिसे पण्डित- 
राज जगन्नाथ ने महाभारत के सूंदोपसूंद आख्यान के न्याय से विवेचित किया है । यदि 
किसी को उपर्युक्त विरोधी रसों का एकत्र समावेश करना अभीष्ट हो तो वह उनके 
विरोध का परिहार करके ही कर सकता है। स्थिति-विरोध तथ। ज्ञान-विरोध के निरा- 
करण में यह स्थिति सम्भव है। स्थि ति-विरोध के निराकरण का उदाहरण नायक में 
वीर रस का चित्रण करने के साथ-साथ प्रतिनायक में भयानक रस का अभिव्यंजन करना' 
हो सकता है तो ज्ञान-विरोध का परिहार किन्‍्हीं दो विरोधी रसों के बीच किसी अन्य 

ज्यंगार के विरोध में उनके अविरोधी अद्भुत रस की प्रतिष्ठा द्वारा सम्भव है। रस- 
गगाधर में रस-विरोध तथा विरोध-परिहार के अनेक उदाहरण दिये गये हैं जिनका' 
आकलन करते हुये यह विषय और भी अधिक स्पष्ट किया जा सकता है। 

पण्डितराज ने विरुद्ध रसों के इसी प्रसंग में परस्पर सतावेश रस के बाध्यत्व 
तथा रस-विरोध की निवृत्ति आदि विषयों पर भी अपने विचार व्यक्त किए हैं जिनसे 
पता चलता है कि काव्य-कृतियों में विरोधी रसों के समायोजन की कौन-कौन-सी 
प्रक्रियाएं हैं जिनके कारण रस-प्रतीति के मार्ग में बाधाएँ आती हैं तथा उनका निराकरण 
'किस प्रकार किया जा सकता है। उनका कहना है कि जहाँ समान विश्येषणों द्वारा दो 
विरुद्ध रस अभिव्यक्त होते हैं, वहाँ उनका विरोध निवृत्त हो जाता है। करुण और 
ज्यंगार का एक साथ समायोजन इस प्रकार को विरोव-निवृत्ति का एक उदाहरण है। 
यदि कहीं विरोधी रस की अभिव्यक्त द्वारा प्रकृत रस की अभिव्यक्ति बाधित हो जाती 
है तो उप्तके निराकरण के लिए रस-निष्णात कवि अपने प्रतिभा-कौशल द्वारा अनुकूल 
उपाय ढंढ़ ही लेते हैं। काव्यशास्त्रीय लक्षण ग्रंथों में तो इन सबका विवेचन और विश्लेषण 
हुआ ही है किन्तु उनका मूल उत्स तो हमारा रचनात्मक साहित्य ही है जिसके निर्माता 
कवि प्रबंधगत प्रसंगों की उपादेयता तथा उनकी रस-निबंधना की दृष्टि से वस्तु, अलंकार 
और रस ध्वनि के सफल अभिव्यंजन में अपनी संवेदनाओं और कल्पनाओं का समाहार 
करते चलते हैं। वस्तुत: रस-जगत्‌ अत्यन्त विस्तीर्ण और व्यापक है जिसके अंतराल में 
असंख्य भाव-रत्न सन्निहित हैं । उन सबका भास्वर स्वरूप उद्घाटित करना कवि प्रतिभा 
का कार्य है जिसकी सफलता अपूर्व निर्माण क्ष5ता तथा काव्यघटनानुक् ल शब्दार्थों की 
स्थिति पर निर्भर है, इस तथ्य को ध्यात में रख कर ही हमें रस चर्चा के विविध पक्षों 
की व्याख्या एवम्‌ समीक्षा करनी चाहिए। 


रस-दोष 
'रस-दोषों का सामान्‍य स्वरूप 


रस व्यंग्य है जिसका आस्वादन व्यंजनावृत्ति द्वारा ही संभव है। “रस” अथवा 
“अआूंगार शब्दों से अभिह्ठित पद रसबोधक नहीं हो सकता क्योंकि अभिधावृत्ति में इतनी 
क्षमता नहीं है जो रसों को आस्वाद्य तथा चमत्कारप्राण बना सके। रस की स्वद्ब्द 
बाच्यता रस दोष है जिसे पण्डितराज ने 'वमन दोष' कहा है। यह दोष व्यंग्य के वाच्यी- 
करण में होता है। स्थायी और संचारी भावों का शब्दवाच्यत्व भी रस दोष है क्योंकि 
उनका अभिधावृ त्तिमूलक कथन चमत्कारपूर्ण नहीं होता। विभावों और अनुभावों की 
असम्यक्‌ तथा विलम्बगत प्रतीति भी रसदोष का उदाहरण है। प्रक्ृत रस की वर्णनीयता 
'में जब विरोधी रसों के अंगों का वर्णन समतुल्य अथवा! प्रबल स्थिति में किया जाता है तो 
वह वर्णन प्रकृत रस को दबा देता है जिसके कारण मूल रस के परिपाक में बाधा उत्पन्न 
हो जाती है जो एक प्रकार से रस-दोष का ही रूप है । किसी प्रबंध काव्य में उत्के प्रकृत 

रस का प्रसंगान्तर द्वारा विच्छेद होने पर जब उसे पुनः: दीपित करने के लिए किसी 
कथा की अवतारणा की जाती है तो उसके अंतराल में “विच्छिन्तदीपन दोष होता है 
क्योंकि कथाबंध के बीच प्रसंगगत विच्छिन्तता सहृदयजनों की रसप्रतीति में बाधक 
होती है । इस विषय में कतिपय आचार्यों का मत है कि अंगीरस का पुन:-पुन: दीपन' 
दोष नहीं कहा जा सकता क्योंकि उसके कारण आस्वाद में कमी न आकर उसकी पुष्टि 
ही होती है। महाभारत में शांत रस तथा रामाप्रण में करण रस का पुन:-पुतः दीउन 
इस कथन का प्रमाण है । 

जहाँ किसी रस विशेष की प्रस्तावता और संगति का विचार किए बिना जब 
किसी अप्रासंगिक रस की अनौचित्यपर्ण प्रस्तावता की जाती है तथा अविच्छेद्य स्थिति में 
रस विच्छिन्त कर दिया जाता है तो वहाँ पर भी रस-दोष होता है । ज॑प्ते सन्ध्यावंदन, 
देवयंजन तथा धर्मवर्णन के प्रसंग में किसी कामिनी के साथ किसी कामुक का अनुराग 
वर्णन करना जो एक प्रकार से अनवसर में श्वृंगार का प्रस्ताव मात्र है। इसी प्रकार 
नायक के चरित्र तथा ऐद्वर्य की प्रधानता को कम' करने के लिए जब प्रतिनायक्र का 
चरित्र तथ। वैभव उम्रस्ते अधिक बढ़ा-चढ़ाकर वणित किया जाता है तो उस वर्णन में भी 
रस-दोष होता है | यदि प्रतिनाप्रक का उत्कर्ष-वर्णन नायक के उत्कर्ष का पोपक और 
उपकारक हो तो उस स्थिति में रस-दोष नहीं रहता। रस के आलम्बन और आश्रय का 
अनुसंधान यदि काव्य के बीच-बीच के अंतराल में न होता चले तो रस-दोष की स्थिति 
आ सकती है क्योंकि उस अनुसंधान के बिना रस-प्रवाह छित्त-भिन्‍न हो सकता है। प्रकृत 
रस के अपकर्षकारी प्रसंगों का वर्णन भी रसदोष है। अनौचित्य तो रत भंग का मूल 
कारण है ही, अतः उप्तकी प्राप्नंगिकता में ही समस्त रस-दोषों का स्वृरूप-बोध किया 
जाना चाहिए। 


रसभंग अथवा रसगत अनौचित्य 


रसभंग पद का सामान्य अथे है रसास्वाद में व्याघात अथवा बाधा उत्पन्न 
होना। जिस प्रकार पानकरस (शर्बंत आदि) आदि पेय पदार्थों में बालुका अथ वा सिकता- 
कण गिर जाने से उनकी पेयगत स्वादिष्टता बाधित होती है उसी प्रकार अनौचित्यगत 
अरुन्तुदता रसभंग का हेतु बन जाती है । आचार्यों ने अनौचित्य का अर्थ जाति, देश, 
काल, वर्ण, आश्रम, वय, अवस्था, प्रकृति और व्यवहार आदि सांसारिक कायप्रपंचों में: 
लोकसिद्ध तथा शास्त्र सम्मत रूपों तथा व्यवहारों से द्रव्य, गुण तथा क्रियाक्लापगत 

भिन्‍नता माना है। उतकी सामान्य जानकारी निम्नलिखित रूप में की जा सकती है-- 
जाति विरुद्ध अनोचित्य--गाय और बेल आदि पश्चुओं की प्रकृति में बल और पराक्रम 
का चित्रण तथा िह और व्यात्न में सरलता और साधुभाव 

द का वर्णन । 

देश विरुद्ध अनौचित्य -- स्वर्ग में वृद्धानस्था तथा रोग आदि का वर्णन तथा भूतल पर 
अमृतपान आदि का चित्रण | 

काल विरुद्ध अनौचित्य--शीतकाल में जल विहार तथा ग्रीष्म में अग्नि-सेवन । 

वर्ण विरुद्ध अनौचित्य --ब्राह्मणों का मदिरापान, क्षत्रियों का दान ग्रहण तथा श॒द्रों का" 
वेदाध्ययन । 

आश्रम विरुद्ध अनौचित्य -- ब्रह्मचारियों का ताम्बुलचर्बंण और संनन्‍्यासियों का कामिनी-- 
संभोग। 

अवस्था विरुद्ध अनों चित्य--वुद्धों की विषयलिप्सा तथा युवकों का वेराग्य । 

उपयुक्त अनौचित्य देशकाल की सीमाओं में आबद्ध और परम्परागत काये- 
प्रणालियों से सम्बन्धित हैं जिन्हें साव॑ देशिक और सावेकालिक मान्यता प्रदान नहीं की 
जा सकती। आज की वैज्ञानिक उनन्‍तति, भौतिक दृष्टि तथा अंतर्राष्ट्रीय विचारधारा के 
कारण हमारे जीवन-मूल्य बदल गए हैं अत: काव्यगत औचित्य विधान के प्रतिमान में भी 
अंतर होना स्वाभाविक है। सही दृष्टिकोण तो यह है कि सांपेक्षवाद के अनुसार ही सभी 
सिद्धांत ग्राह्म समझे जाने चाहिए अन्यया प्रकरणगत भिन्‍नता के कारण उन्हें सही रूप में 
मल्यांकित करने में कठिनाई ही होगी। देशकाल और परिस्थिति की भिन्‍नतावश अब न 
तो शुद्रों के वेदाध्ययन पर प्रतिबंध लगाया जा सकता है और न जातिवर्णगत भेदभाव 
ही उचित कहे जा सकते हैं। अब वह समय नहीं रहा जब भेड्चाल और सड़ी गली 
रूढ़ियों को ही जीवन के आदर्श मानदण्ड समझा जाय अतः: उचित और अनुचित के. 
निर्णय में हमें स्वस्थ परम्परा और प्रगतिशील चितन प्रणाली से काम लेना चाहिए । 

प्रकृतिगत अनौचित्य की विवेचना नायक-नाथिका भेद की व्याख्या से भी 
सम्बद्ध रही है। आचार्यों ने दिव्य, अदिव्य तथा दिव्यादिव्य की त्रिविध श्रेणियों में 
नायकादि की प्रकृतियों का विभाजन करने के साथ-पराथ उन्हें धीरोदात्त, धीरोद्धत, धीर' 
प्रशांत तथा धीरललित रूपों में भी वर्गीकृत किया है। इन सबका उत्तम, मध्यम और 
अधम श्रेणियों में भी विभाजन हुआ है जिनके अनुसार प्रक्ृतिक्ृत भेदों की संख्या और भी 
अधिक बढ़ जाती है। इन प्रकृतियों की अनुरूपता में जब्र काव्य विषयों का अभिव्यंजन' 
किया जाता है तो उनमें रसभंग अथवा रसदोष की संभावना नहीं रहती। पंडितराज 
जगनन्‍ताथ आदि आचार्यों ने ऐसे अनेक प्रसंगों को उदाहत किया है जिनकी उचित संगति 
न होने पर उनमें 'अनौचित्य' हो जाता है। उनके मतानुसार अनौचित्य के कुछ रूप 
निम्नलिखित हैं -- द 

(अ) रत्यनौचित्य--यद्यपि सभी प्रकृतियों के नायकों में रति आदिं स्थायी भाव 
समान रूप में रहते हैं किन्तु सम्भोगरूपा रति से सम्बद्ध आलिगन और चुम्बन आदि 
क्रियाओं का मानवीय प्रकृति तथा कामचेष्टाओं के अनुसार दिव्य चरित्रों (देवताओं) 
में वर्णन करना अनौचित्यपूर्ण है । 

(आ) ऋ्रोधानौ चित्य--दिव्य चरित्रों के क्रोध में विद्व को भस्म करने तथा” 
दिन को रात में बदल देने की आइचप्रमयी और अलौकिक शक्तियों का समावेश होता 
है जिसे अदिव्य चरित्रों में घटित करना क्रोधगत अनौचित्य का उदाहरण है। 

उपर्युक्त द्विविध अनौचित्य का हेतु यह है कि जिन दिव्य चरित्रों अथवा 

आलम्बनों के प्रति हमारी पूज्य भावना बनी हुई है उनके रति-विषयक अनुभावों का 
चित्रण यदि साधारण नायकों के अनुभावों के अनुसार किया जायगा तो उनसे सहृदय 
सामाजिकों को रस प्रतीति के स्थान पर संकोच (लज्जा) ही होगा। इसी प्रकार यदि 
'अदिव्य नायकों के क्रोध का वर्णन दिव्य नायकों की लोकीत्तर शक्ति के अनुरूप किया 
जायगा तो उसमें मिथ्यात्व प्रतीति के कारण रसचव॑ णा नहीं आ सकेगी । 
यदि भट्टनायक द्वारा प्रतिपादित भावकत्व व्यापार (साधारणीकरण) तथा 
'नव्यमत के अनुसार 'दोष-भावना” के आधार पर उपर्यक्त उदाहरणों में पूज्य बुद्धि तथा 
साधारणीकृत शक्ति का समावेश सहृदयजनों में मान लिया जाय तो भी हमारी अनौचित्य 
“समस्या हल नहीं हो सकती। इसका कारण यह है कि जहाँ सहृदयजनों का रसोद्बोध 
'प्रमाणसिद्ध है, वहीं साधारणीकरण की कल्पना की जाती है ।११ यदि सर्वत्र साधा रणी- 
करण की कल्पना उचित और सम्भव हो तब तो उसके बल पर अपनी माता के विषय 
में अपने पिता का रति-वर्णत भी उचित और रसोदबोधक माना जा सकेगा ।*? गीत- 
गोविन्दकार जयदेव ने जिस रूप में दिव्य चरित्रों का सम्भोग वर्णन किया है । वह अदिव्य 
प्रकृति के मानवों के अनुभावों के अनुरूप है जिसके प्रति पण्डितराज ने कड़ा आक्रोश 
“व्यक्त किया है [2 
व्यवहारविरुद्ध अनौचित्य के अनेक उदाहरण हम अपने देनिक क्रियाकलाथों 
तथा व्यावहारिक सम्बन्धों में देखते रहते हैं। व्यवह् रगत अशिष्टता और अनुशासनहीनता 
उसका प्रमाण है। यदि विद्या, वय, वर्ण, आश्रम और तपस्या आदि के कारण उत्कृष्ट 
समभे जाने वाले व्यक्तियों के प्रति अपकृष्ट और अभद्र व्यवहार किया जाय तथा उन्हें 
उचित सम्बोधनों और सर्वनामों से समाहत न किया जाय तो वह दुर्व्यवहार अनौचित्य 
का ही व्यंजक होगा । सभी देशों की आचारण संहिता तथा नैतिकता में ऐसे अनेक नियम 
बने हुए हैं जितका परिपालन करने से व्यवहारगत औचित्य का आदर्श समझा जा सकता 
'है। काव्य रचना में भी यह औचित्य वाँछनीय हैं अन्यथा रसभंग की स्थिति उत्पन्न हो 
सकती है जिसके कारण हमें रसास्वाद का लोकोत्तर आह्वाद मिल ही नहीं सकता। इन 
सब बातों का विचार करके ही आचारय॑ आनंदवर्धन ने ध्वन्यालोक के तृतीय उद्योत में 
-अनौचित्य के अतिरिक्त किसी अन्य को रसमंग का कारण नहीं माना है और प्रसिद्ध 
ओऔचित्यबंध को ही रस का उपनिषद्‌ कहा है। ध्वन्यालोक की तत्सम्बद्ध कारिका निम्त- 
' लिखित है--- द 
अनौचित्याहते नान्‍्यद्‌, रस मंगस्य कारणम्‌ । 
प्रसिद्धोचित्यबंधस्तु, रसस्योपनिषत्परा ॥ 


“रस और गुण 
'रसों और गुणों में अविच्छेद्य सम्बन्ध है 


रसों और गुणों में अविच्छेछ संबंध है। उनकी संख्या तथा स्थिति के विषय में 

आचार्यों के भिन्‍त-भिन्‍त अभिमत हैं | सामान्यतया माधुय, ओज तथा प्रसाद संज्ञक 
त्रिविध गुण माने जाते हैं जिनकी रसगत मात्रा तथा अतिशयता के सम्बन्ध में अनेक 
प्रकार के मतमतान्‍्तर प्रचलित हैं। प्रथम मत से अनुसार चित्तद्गुति के आतिशय्य की 
दृष्टि से संयोग शरंगार करुण रस, विप्रलम्भ श्ंगार और शांत रस में माधुय गुण की 
मात्रा ऋ्रदः बढ़ती जाती है। दूसरा मत संयोग श्यंगार, करुण रस, शांत रस तथा 
'विप्रलम्भ शूंगार के क्रम से उसका मात्राधिक्य निर्धारित करता है। तीसरा मत इन तीनों 
का मात्रा-क्रम संयोग हू गार, करुण, विप्रलम्भ शंगार तथा शांत रस की उत्तरोत्तर 
अतिशयता में देखता है। इस क्रम में किसी प्रकार का तारतम्य निश्चित नहीं है क्योंकि सभी 
रस मूलतः माधुयपरक ही माने गये हैं। इन मतों में 'करुण विप्रलम्भ” के प्रति आचार्यों 
का अधिक आग्रह लक्षित होता है जिसकी तात्त्विकता का निर्णेय सहृदय काव्य-रसिकों 
की सहजानुभूति तथा आस्वादनक्षमता के अनुसार ही किया जाता है । 
ओज गुण का सम्बन्ध हमारी चित्त वृत्तिगत 'दीप्ति' से हैं जो बीर रस में 
साधारण, वीभत्स रस में उससे अधिक तथा रौद्र रस में सर्वाधिक मात्रा में रहती है। कुछ 
विद्वानों के मत से अद्भुत, हास्प और भयातक रसों में ओज और माधुर्य गुणों का 
सम्मिश्रण होता है जब कि एक अन्य मत उपर्युक्त रसों में केवल प्रसाद गुण का ही संचार 
पाता है । अधिकांश आचार्यों की मान्यता है कि 'प्रसादस्तु सर्वेषु रसेषु सर्वासु रचनाडुच 
साधारण: के अनुसार प्रसाद गुण की स्थिति सभी रसों और रचनाओं में सामान्य है जब 
कि अन्य दो गुणों की सत्ता किन्‍हीं विशिष्ट रसों में ही नियत रहती है। इन गुणों से द्रृति, 
दीप्ति तथा विकास संज्ञक त्रिविध चित्तवृत्तियाँ व्यंजित होती हैं जिसका अभिश्नाय यह हे 
कि माधुर्य गुणजन्य रसास्वाद के कारण हमारा चित्त पिघल जाता है, ओज गुण से वह 
एक प्रकार के जोश में आ जाता है तथा प्रसाद गुण से विकसित होता है। गुणों की 'रस- 
धर्मता को ध्यान में रखकर “यह रचना मधुर है, 'यह बंध ओजस्वी है।, तथा 'इत्रका 
आकार श्र है' आदि काव्य व्यवहार किये जाते हैं जिन्हें वाच्यार्थ अर्थात्‌ अभिधावृत्ति से 
ग्रहण न कर लाक्षणिक प्रयोग के रूप में ही अर्थ बोधित करना चाहिए । द 


गुणों की रस स्थिति 

गुणों की रसगत स्थिति तथा काव्यगत सत्ता के विषय में पण्डितराज जगसताए 
परम्परागत पद्धति से कुछ भिन्‍न दृष्टिकोण लेकर चले हैं। उनका कथन है कि प्राचीन 
आचार्यों ने गुणों को जिस रूप में रसधर्म मात्र कहकर उनकी सत्ता केवल रस में मानी 
है वह प्रमाण पुष्ट नहीं है | क्योंकि काव्य रचना में भी उनका अस्तित्व प्रदर्शित होता है। 
इस विषय में प्रमाण जुटाने की आवश्यकता ही क्या है क्योंकि रसास्वादन के क्षणों में 
हमारी चित्तवृत्तियों में द्रुति, दीप्ति तथा विकास की जो अवस्थ एं लक्षित होती हैं, वे 
स्वतः ही प्रत्यक्ष प्रमाण के निदशन हैं तो भी यह धारणा उचित नहीं कही जा सकती । 
पण्डितराज इस मत से सहमति व्यक्त करते हुए लिखते हैं कि जिस प्रकार अग्नि का 
कार्य 'दाह' तथा उसका गुण 'उष्ण स्पर्श है जिनका अनुभव हम पृथक्‌-दूधक्‌ उप में करते 

हैं, उसी प्रकार रस कार्यों से द्र॒ुति आदि चित्तवृत्तियों के धर्म भिन्‍त-भिन्‍न अनुभवों के 
रूप में ही समझे जाने चाहिए। यदि गुण विशिष्ट रसों से ही द्रुति आदि की सम्भावना 
परिकल्पित कर ली जाय तो उनमें तथा रसों में कार्य कारणभाव कल्पित करना होगा 
जिसके अनुसार प्रत्येक रस का कार्यकारणभाव पृथक्‌-पृथकू रूप से निरूपित करना 
पड़ेगा। उस स्थिति में द्रुति के प्रति शंगार रस कारण है तो दीप्ति के प्रति रौद्र रस 
कारण है, ऐसी सम्भावनाएँ उपस्थित हो जाएंगी। इसका परिणाम यह होगा कि कार्य- 
कारण भाव की यह शांखला बढ़ती चलेगी जिसकी भिन्‍न-भिन्‍त कड़ियों के रूप में द्रति 
आदि चित्तवृतियाँ तथा श्यृंगार आदि रस प्रतिष्ठित करने पड़ेंगे। अभिप्राय यह है कि 
पण्डितराज के मतानुसार गुणों की सिद्धि अथवा रसबमंता नतो प्रत्यक्ष प्रनाण द्वारा 
तर्कसंगत है और न अनुमान प्रमाण द्वारा ही उत्पन्न की जा सकती है जिसके कारण 
मम्मट आदि आचार्यों का गुणद्वारक सामान्य कार्यकारणभाव' अमान्य सिद्ध होता है। 
उन्होंने बतलाया है क्रि अग्नि का कार्य जलाता है तथा उसका गुण उप्ण स्पर्श है जिनका 
अनुभव हमें अलग-अलग होता है अर्थात्‌ जब हम आग से नहीं जलते तो भी हमें उसकी 
उष्णता का तो अनुभव होता ही है; उसी प्रकार द्वति आदि चित्तवृत्तियों (जिन्हें रहों के 
कार्य कहा जाता है, से पुथक माने जाने वाले रसों में भी हमें गुणों के अनुभव का स्वरूप 
समभ लेना चाहिए । 


गुण रसधर्ममात्र नहीं होते 


पण्डित॒राज के मतानुसार गुण रसधर्म नहीं हो सकते क्योंकि रथ आत्म स्त्रूप 
है और आत्मा निर्गुण है जिसमें गुण नहीं रहता, ऐसा वेदांत-द्शन का अभिमत है। यदि 
गुणों की रसधर्मता का यह तात्पर्य निकाला जाय कि गुण रस के उपाधिभूत रति आदि 
स्थायी भावों के धर्म हैं तो भी युक्त्रि संगत नहीं है क्योंकि न तो इस प्रक/र की मान्यता 
का कोई प्रमाण पुष्ट आधार है और न मम्मट आदि आचार्य भी इससे सहमत हैं। अपनी 
सुखरूपता में जब रति आदि स्थायी भाव स्वयं गुण है तो उनमें अन्य गुणों की सम्भावना 
कैसे की जा सकती है क्‍योंकि गुण में गुण नहीं रहते--ऐसा दाशं॑निकों का निद्धांत है । 
ऐसी स्थिति में 'श्ंगार रस मधुर होता है' आदि व्यवहारों को किन्दीं विशेष अर्थों अथवा 
संदर्भों में ही स्वीकार्य समझा जाना चाहिए। इस विषय में पण्डितराज जगन्नाथ का 
निम्नलिखित कथन” अत्यंत विचारणीय है जिसमें उन्होंने बतलाया है कि द्रृति अददि चित्त 
वृत्तियों का प्रयोजकत्व ही माधुर्य आदि गुण है अर्थात्‌ प्रयोजकता सम्बन्ध से ही द्रुति 
आदि चित्तवृत्तियाँ गुण कहलाती हैं और जब वे रस आदि के साथ प्रयोजकत। का सम्बन्ध 
रखती हैं तो उन्हें माधुयं आदि गुणों की अभिश्रा स्वतः प्राप्त हो जाती है। जिस प्रकार 
प्रयोजकता सम्बन्ध से ही 'असगंध' को उष्णता का आश्रय मान कर “अग्गंध उष्ण है 
जैसे व्यवहार किये जाते हैं, उप्ती प्रकार “श्ंगार रस मधुर है' आदि व्यवहार भी समझ 
लिये जाने चाहिए । रस में रहने वाली द्रूति आदि की प्रयोजकता असाधारण होती है 
जब कि अदुष्ट आदि में रहने वाली प्रयोजकता साधारण; अतः अदृष्ट आदि से व्याबत 


ब्-त आता या .. 


(उनमें न रहने वाली) तथा शब्द, अथें और रचना में रहने वाली प्रयोजकता साधारण 
सम्बन्ध से ही ग्राह्म समझी जानी चाहिए। इस प्रकार पण्डितराज “शब्दार्थयोरपि माधु- 
यदिरीदृशस्य सत्त्वादुपचारो नं वकत्प्य:' की मान्यता के अनुसार यही सिद्ध करना चाहते हैं 
कि माधुर्य आदि गुण शब्द अर्थ और रचना आदि में भी रह सकते हैं अथवा रहते ही हैं 

हू एक निविवाद सत्य है । उनके मतानुसार गुण रस के धर्म हैं! का सिद्धांत स्वीकार 
नहीं किया जा सकता जैसा कि काव्यप्रकाशकार मम्मट आदि आचार मानते हैं । 


गुणों की संख्या' और लक्षण 


गुणों की संख्या' के विषय में आचार्यों के भिन्‍त-भिन्‍न अभिमत हैं। वामन आदि 
प्राचीन आचार्यों ने दलेष; प्रसाद, समता, माधुयय, सुकुमारता, अर्थ व्यक्ति, उदारता, ओज, 
कांति तथा समाधि संज्ञक दस गुण माने हैं जो शब्द तथा अर्थ कृत द्विविध भेदों के कारण . 
बीस हो जाते हैं | शब्द और अर्थ की अभिधा से इन गुणों के नामों में कोई अंतर नहीं 
होता किन्तु उनके लक्षणों में भिन्‍तता अवश्य मानी गई है। उदाहरणार्थ “अपरुषवर्ण- 
घटितत्व' अर्थात्‌ कोमल वर्णों से युक्त रचना 'सुकुमारता' नामक शब्द गुण है तो 'प्रक्रमा- 
मंगेनार्थ-घटनात्मकमवेषस्यं' अर्थात्‌ प्रक्रम को भंग किये बिना अर्थणोजना में किसी प्रकार 
की विषमता न आने देना सुकुमारता नामक अर्थ गुण का लक्षण कहा जा सकता है। यह 
गुण दशब्दगत और अर्थंगत रूपों में दो प्रकार का माना गया है जिसे शब्द सुकुमारता 
और अर्थसुकुमारता के नामों से अभिहित किया जाता है। यही स्थिति अन्य गुणों की है 
जो शब्द तथा अर्थ पद के साथ संयोजित होकर भिन्‍न-भिन्‍न लक्षणों द्वारा व्यास्यायित 
होते हैं । 

यद्यपि काव्यशास्त्रियों ने अपनी-अपनी मान्यताओं के अनुसार गुणों के नाम 
तथा लक्षण निर्धारित किये हैं किन्तु उनके रूपों में अधिक उल्लेखनीय अंतर नहीं है । 
किसी एक आचाय॑ विशेष का गुण भेदक्ृत लक्षण अन्य लक्षणों के रूप में समीकृत किया जा 
सकता है। गुण लक्षणों का सम्यक बोध तभी संभव है जब उन्हें काव्य-रचनाओं द्वारा 
उदाहत किया जाय। प्राय: सभी काव्यशास्त्रीय ग्रंथों में इस प्रकार के सत्प्रयास किये 
गये हैं । गुणों का विस्तार तथा उनका सोदाहरण विवेचन हमारा अंगी विषय नहीं हैं 
अतः यहाँ इतना संकेत मात्र पर्याप्त है कि काव्य के स्वरूप-बोध तथा लक्षण-निर्धारण में 
गुणों की गरिमा असंदिग्ध है जिनका परिज्ञान किये बिता काव्य-रचना तथा रस मीमांसा 
का रहस्य सम्यक रूप में नहीं समझा जा सकता । _ 

आचार्य वामन ने शब्दार्थ भेद से जिन बीस गुणों का विवेचन किया है वे परवर्ती 
आचार्यों को स्वीकार नहीं हैं। मम्मट आदि आचार्यों ने उनमें से कुछ गुण माधुय, आज 
तथा प्रसाद संज्ञक त्रिविध भेदों में गतार्थ कर दिये हैं तो कुछ गुणों को दोषों के अभावरूप 
तथा अन्य को अलंकारस्वरूप कह कर उन्हें अस्तित्व हीन बना दिया है । कुछ गुण वेचित्र्य _ 
मात्र माने गये हैं तो अवशिष्ट गुण दोष मात्र बनकर ही रह गये हैं। अंततोगत्वा माधुये, 
ओज और प्रसाद नामक तीन गुण ही सुमान्य संमझे गये हैं। इस विषय में निम्नलिखित 

कारिका ध्यातव्य है जिसमें दस गुणों के खण्डन के तके प्रस्तुत किये हैं-- 
केचिदत्तभेवन्त्येष्‌ दोषत्यागात्‌ परे श्रिताः। 
अन्ये भजन्ति दोषत्वं कुत्रचिन्त ततो दश:॥। 

आचार्यों ने इ्लेष, उदारता, प्रसाद और समाधि संज्ञक चतुविध गुणों का अंतर्भाव 
ओजव्यंजक रचनाओं में कर दिया है। इसका आधार यह है कि इलेपष और उदारता 
पूर्णतया गाढबंधात्मक होते हैं जिनका अंतर्भाव ओजगुण में सहज सम्भव है। प्रसाद और 
समाधि गुणमयी रचनाएँ गाढत्व और शैथिल्य समन्वित रहती हैं जिनकी गाढता के अंश 
का अंतर्भाव भले ही ओज गुण में कर लिया जाय किन्तु उसके शेथिल्य अंश का अंतर्भाव 
उसमें केसे हो सकेगा यह भी एक विचारणीय विषय है। इस विपय में पंडितराज का कथन 
है कि “माधुर्याभिव्यंजके प्रसादाभि व्यंजके वेति सुवचत्वात्‌” के अनुसार उनका शैथिल्य 
कहीं माधुयेगुण व्यंजक रचनाओं में अंतर्मक्त हो सकता है तो कहीं उसे प्रसादगुणव्यंजक 
रचनाओं में समाविष्ट किया जा सकता है। वामन द्वारा निरूपित उपर्युक्त चारों गुण 
माधुय व्यंजक रचनाओं में समाहित रहते हैं, ऐसा आचार्य मम्मट का अभिमत है जिसे 
लाक्षणिक्र प्रयोग मानकर उन्हें ओज व्यंजक रचनाओं में भी समाविष्ट किया जा सकता है। 
पंडितराज ने 'समता नु सर्वत्रानुचितेव' की मान्यता द्वारा 'समता' गुण का निरस्तीकरण 
किया है क्‍योंकि सर्वेत्र समता का प्रयोग अनुचित तथा अनिष्टकारी है। कांति और 
सुकुमारता गुणों का अंतर्भाव ग्राम्यत्व और कष्टत्व संज्ञक दोषों के अभाव में किया जा 
सकता है अर्थात्‌ कांति गुण यदि ग्राम्यत्व दोष का अभाव रूप है तो सुकुमारता में श्रुति- 
कट्त्व तथा कष्टत्व आदि दोषों का अभाव रहता है। वस्तुतः कष्टत्व का अभाव रूप 
ही सुकुमारता है जैसा कि उसके लक्षण “अपरूषवर्णघटित्व' से सिद्ध है क्योंकि आचार्य 
मम्मट ने कष्टत्व का लक्षण परुषवर्णघटित्व किया है। “अर्थ व्यक्ति! गुण का अंतर्भाव 
प्रसाद गुण में हो जाता है क्योंकि दोनों में स्पष्ट प्रतीति वांछनीय है । इस प्रकार प्राचीन 
आचार्यों द्वारा अभिहित दस शब्दगुण ओज, माधघुर्य तथा प्रसाद में अंतर्मृक्त होकर अपना 
पृथक अस्तित्व समाप्त कर देते हैं। 

वामन के परवर्ती आचार्यों ने दस प्रकार के अर्थंगुणों को भी निरस्त करने का 
सफल उपक्रम किया है। उनके अनुसार इलेष और ओज गुण के चारों भेद वेचिव्यमात्र 
हैं जिन्हें गुणों के अंतगेत मानना समुचित नहीं है। यदि विचित्रता मात्र को ही गुण मान 
लिया जाय तब तो ग्रुणों की संख्या का नियोजन किया ही नहीं जा सकेगा क्योंकि छन्दो- 
बद्ध काव्य की प्रत्येक पंक्ति में अथैवेचित्र्य के कुछ न कुछ अंश तो विद्यमान रहते ही हैं 
जिनके वैलक्षण्य की दृष्टि से गुणों की गणना भी असम्भव हो जायगी । 

वामन ने प्रसाद, माधुय, सुकुमारता, उदारता, समता नामक गुणों के जो लक्षण 
निर्धारित किये हैं उनमें क्रश: अनधिकपदत्व, उक्तिवेचित्र्य, अपा्ष्य, अग्नाम्यत्व, 
वेषम्याभाव आदि विशेषताओं का उल्लेख होने के कारण वे क्रमश: अधिक पदत्व अनवी- 
कृतत्व, अमंगलरूप, अश्लीलत्व, ग्राम्यत्व तथा भग्नप्रक्रत्व आदि दोषों के अभावमात्र 
कहे जा सकते हैं। पदों का साभिप्रायत्व (ओज गुण के पंचम भेद का लक्षण) अपुष्ठा्थ- 

रूप के दोष के अभाव का ही नाम है। अर्थ व्यक्ति गुण स्वभावोक्ति अलंकार में गतार्थ 
हो जाता है। कांति गुण रसविषयक प्रतीयमानता रस की प्रधानता रहने पर रस-ध्वनि 
में अन्यथा रसवत्‌ अलंकार में अंतर्लीन हो जाती है। समाधि” वस्तुत: गुण न होकर 
काव्य का कारण है क्योंकि उसका स्वरूप आलोचन अर्थात्‌ एक विशेष प्रकार के ज्ञान में 
सन्निहित रहता है। वह कविगत आत्मचेतन्य से सम्बन्धित है जिसे काव्यगत अर्थ से 
जोड़ना उचित नहीं है । यदि समाधि को काव्य रचवा का अथ गुण मान लिया जाय तब 
तो 'प्रतिभा' को भी काव्य गुण मानना पड़ेगा। क्योंकि आलोचन और प्रतिभा दोनों 
एक ही प्रकार के ज्ञान हैं जो मूलतः कविनिष्ठ हैं। उन्हें विषयता सम्बन्ध से भले ही 
अर्थगत मान लिया जाय किन्तु जब प्रतिभा को काव्य का कारण माना जाता है तो 
समाधि अथवा आलोचन तत्त्व (ज्ञान) को भी गुण त मानकर काव्य का कारण ही माना 
जाना. चाहिए । इस प्रकार सिद्ध है कि काव्य में ओज, माधुये तथा प्रसाद संज्ञक त्रिविध 

गुण ही अभिप्रेत हैं जिन्हें शब्दार्थ मयता के दृष्टिकोण से बीस की संख्या तक पहुंचाना 
तकंसं गत नहीं है । 


काव्य रचना और गुणों में सम्बन्ध 

पंडितराज ने काव्य-रचना तथा गुणों में अविच्छिन्त सम्बन्ध स्वीकार किया है। 
उन्होंने सर्वेप्रथम माधुय्य गुणव्यंजक रचना का निरूपण करते हुए लिखा है कि उस रचना 
में टवर्गर्वाजित वर्गों के प्रथम---तुतीय, अंतस्थ वर्ण, अनुस्वार, असंयुक्त तथा अल्प सामा- 
सिक पदों का प्रयोग होता है जिनसे इसकी मधुरिमा संबद्धित होती है । कुछ विद्वानों के 
मतानुसार टवरगवरजित सभी वर्ण माधुय॑ व्यंजक रचना में प्रयुक्त किये जा सकते हैं। ओज 
गुण प्रधान रचना की स्थिति उससे भिन्‍नत है क्योंकि उसमें टवर्ग के वर्ण, अन्य वर्गों के 
द्वितीय--चतुर्थ अक्षर, जिह्वामूलीय, उपध्मानीय, विसगं, भप प्रत्याहार तथा दीघ॑ समास- 
गुम्फ प्रधान होते हैं। प्रसाद गुण व्यंजक रचना की प्रमुख विशेषता यह है कि वह श्रवण 
मात्र से काव्य का अर्थबोध करा देती है जिसे पंडितराज ने “श्रुतमांत्रा वाक्याथंम्‌ 
करतलबदरमिव निवेदयन्ती घटना प्रसादस्या की शब्दावली में व्यक्त किया है । प्रसाद 
गुण सभी रचनाओं में रहने वाला सर्वसाधा रण गुण है जिसमें ऋरटिति प्रतीति की विशेषता 
स्वतः समाहित है। वर्णों की प्रयोजनीयता तथा छाब्दों की व्यंजकता में अन्योन्याश्रय 
सम्बन्ध है। जिसका रहस्य समझ कर ही गुणानुरूप रचनाएँ करनी चाहिए ताकि उनमें 
लोकोत्तर चमत्कार तथा रसचवंणा का वैशिष्ट्य आ सके । द 

गुणव्यंजक वर्णों के रचनागत प्रयोग के सम्बन्ध में एक उल्लेखनीय बात यह है 
कि वे केवल शब्दगत चमत्कार से ही अनुप्राणित नहीं होते अपितु उनमें अथ॑ व्यंजना के 
तत्त्व भी समाहित रहते हैं। उनकी गुणवत्ता और सत्ता द्वृत्रिन्याय से प्रमाणित की जाती 
है । माधुय गुण व्यंजक रचनाएं पूर्णतः माधुयें व्यंजक ही होंगी, यह्‌ आवश्यक नहीं है। 
उनमें माधुयतर गुण व्यंजकता भी संभावित है किन्तु माधुय भाव की प्रधानता के कारण. 
उन्हें माथुर व्यंजक ही कहा जाता है क्योंकि वही उसका अंगी होता है। ग्रुण व्यंजक 

-वर्णों की स्थिति शरीर स्थानीय है जिसका चयन और रमणीय प्रयोग करना प्रतिभार 
जाली कवियों का काम है | काव्यशास्त्र में उनके प्रयोग तथा संघटन के नियम काव्या- 
'नुसारी तथा काव्यनुशासन मात्र हैं, इस बात का ध्यान रखकर ही उनकी विवेचना 
करनी चाहिए। काव्य-शास्त्रीय ग्रंथों में उनका अत्यंत विशद और प्रमाणसम्मत 
विद्लेषण किया गया है जिसका तत्त्व विमश करना हमारा लक्ष्य नहीं है। हमें तो यहाँ 
क्रेवल इतना संकेत करना ही अभीष्ट है कि काव्य गुणों का सापेक्ष सम्बन्ध उसकी रचना 
प्रक्रिया तथा रसधमंता से स्वतः जुड़ा हुआ है जिसकी व्यापकता और गरिमा का ध्यान 
“रख कर ही उनकी विवेचना की जानी चाहिए । 


-काव्यदोष 
“काव्य के वजेनीय और काव्यदोष 


पंडितराज ने काव्य-गुणों की विवेचना के उपरांत ऐसे अनेक वर्जेनीयों का भी 
सोदाहरण निरूपण किया है जिनके कारण काव्य में अकाव्यता नामक दोष आता है। 
उनका यह निरूपण संस्कृत भाषा तथा काव्य साहित्य की प्रकृति पर आधारित है। 
उन्होंने बतलाया है कि कुछ वर्जनीय तो सभी रसों में त्याज्य है जब कि कुछ वर्जनीय 
किन्‍्हीं विशेष रसों में ही त्याज्य समभे जाते हैं। पंडितराज का वह विवेचन उनकी 
मान्यताओं तथा गुणविषयक धारणाओं की पृष्ठभूमि पर अवलम्बित है। उनके शब्दों 
में 'इयं चाश्रव्यत्वं काव्यस्य पंगुत्वमिव प्रतीयते' के अनुसार काव्य में अश्रव्यता दोष उसके 
के लिए पंगुता तुल्य है जिसके कारण काव्य के रस-संचार में व्यवधान उपस्थित होता 
है। वर्णगत अश्रव्यता से सम्बन्धित एक अन्य दोष संधिगत अश्वव्यता भी है जिसके 
कारण भी काव्यरस का अपक्ष होता है। अश्वव्यों के सभी रूप सभी काब्यों में वर्जनीय 
है जिनका परिहार किये बिना काव्य-रस में चमत्कार आ ही नहीं सकता । 

यहाँ एक बात उल्लेखनीय है कि “श्रुतिकटुत्व' और अश्वव्यत्वः नामक दोष एक न 
होकर पृथक्‌-पृथक्‌ हैं क्‍योंकि श्रुतिकटुत्व अनित्य दोष है जो माधुयेपरक काव्य विशेष में 
त्याज्य है जब कि वह रौद्र रस प्रधान काव्यों में गुण रूप में प्रकट होता है। जहाँ श्रुति- 
कट्त्व दोष की कठोरवर्णयुक्त रचना कान में उद्वेग उत्पन्न करती है वहाँ वह दोष है 
अन्यथा ओज पूर्ण रचनाओं में तो वह गुण बन जाता है। अश्वव्यत्व दोष की स्थिति 
उससे भिन्‍न है क्‍योंकि वह नित्य दोष है। उसका सामान्य लक्षण भी यही है कि वह 
कठोर तथा कोमल वर्णों से अनुबंधित न होने के कारण सभी दशाओं में दोष ही रहता 
है, अत: सभी प्रकार के काव्यों में त्याज्य है। पंडितराज ने अश्वव्यता जैसे दोषों तथा 
वर्जंनीयों का विश्लेषण करते हुए उन परिस्थितियों का भी उल्लेख किया है जिनमें वे 
त्याज्य और ग्राह्म समभे जाते हैं । उनकी अनुकूलता और प्रतिकूलता रस विशेषों के साथ 
जुड़ी हुई है। मधुर रसों के वर्जतीय ओज परक रसों में विधेय हो जाते हैं जब कि मधुर 
रसों में तो उनका निषेध ही शोभानीय है । अनेक बार ऐसा भी देखा जा सकता है कि 

जब विप्रलम्भ शुंगार रस प्रधान काव्यों में अनुप्रास और यमक आदि अलंकारों का प्रयोग 
बहुलता से किया जाता है तो उनकी प्रधानता के कारण भी रसचवेणा में बाधा उपस्थित 
हो जाती है जिसके कारण सहृदय जनों के हृदय रसपराहमुख होने लगते हैं। अलंकार 
प्रयोग का यह .बाहुल्‍थ एक प्रकार से रस प्रधान काव्य के लिए वर्जनीय तुल्य ही है जिसे 
ध्यान में रखकर पंडितराज ने लिखा है कि विप्रलम्भ श्यंगार प्रधान काव्यों में अनुप्रास 
आदि अलंकारों के समावेश का प्रयास नहीं करना चाहिए। उन्होंने विप्रलम्भ श्रृंगार 
को सभी रसों की तुलना' में सर्वोपरि मधुर रस कहकर उसे “विलक्षण पानक रस' की 
उपमा दी है जिसमें यदि किचिन्मात्र भी कोई प्रतिकूल वस्तु सम्मिश्चित कर दी जाय तो 
उससे काव्य का सम्पूर्ण 'रसास्वाद: बिगड़ सकता है । इन विषय में उनके निम्नलिखित 
निदंश और उदाहरण उल्लेखनीय हैं जिनमें उपरिलिखित विचार प्रतिध्वनित हुए हैं-. 
(अ) एवं व्यंग्यचर्वंणातिरिक्तयोजना विशज्येषापेक्षा नापाततोइईधिक चमत्का- 
रिणोब्नुप्रास प्रबंधान्‌ यमकादीरच सं भवतो5पि कविरन निबध्नीयात्‌ । 
(आ) यतो हि ते रसचवेणायामनंतर्भवन्त: सहृदय हृदयंस्वाभिमुखं विदधाना 
रसपराड्मुर्ख विदधीरन । द 
(इ) यतो मधुरतमत्वेनास्थ निर्मेलसिता निर्मित पानकरसस्थेव, तनीयानपि 
स्वातंत्रय्मावहन्‌ पदार्थ: सहृदयह॒दयांरुतुदतया न सर्वंथेव सामानाधिक- 
रण्यमहँति । 
विप्रलम्भ झ्युंगार में यमक तथा अनुप्रास आदि अलंकारों का प्रयोग ध्वनिकार 
आनंदवर्धन को भी स्वीकार नहीं है। क्योंकि उनके कारण ध्वन्यात्मभूत श्यृगार रस में 
व्यवधान हो आता है ।£* ऐसे प्रयोग कवि की असावधानी अथवा उसकी काव्य दक्ति के 
प्रमादमात्र हैं। इसका यह अभिप्राय नहीं कि यमक और अनुप्रास आदि अलंकारों के 
प्रयोग अन्य सभी काव्यों में भी वर्जित हैं। संच तो यह है कि अनेक काव्यों में ऐसे स्थल 
भी आते हैं जहाँ यमकादि अलंकारों के प्रयोग उन्हें अधिक रस प्रवण बना देते हैं जिनकी 
गरिमा का ध्यान रख कर ही उन्हें प्रयोज्य अथवा अप्रयोज्य समझना चाहिए। 


भावध्वनि विषयक दृष्टिकोण 


भावध्वनि का विषय रसध्वनि के साथ स्वभावतः जुड़। हुआ है। उन दोनों का 
अंतर स्पष्ट करने को दिशा में 'भाव' शब्द की अथेव्यंजना का सम्यक बोध आवश्यक है । 
भाव' के लक्षण अथवा उसकी परिभाषा के सम्बन्ध में अनेक मतमतांतर है। किसी ने 
विभावों और अनुभावों के अतिरिक्त अन्य सभी रस व्यंजकरतत्त्वों को भाव कहा है तो 
अन्य विचारक:इस मान्यता में अतिव्याप्ति दोष की गंध पाते हैं। वस्तुत: भाव ध्वनि मूलतः 
भावों से जुड़ी हुई है जिसका ध्वनन-व्यापार भले ही अंत में रस रूप में पर्यवस्ति हो, 
किन्तु उसकी पूर्वस्थिति तो स्वीकार करनी ही पड़ेगी। यदि सववेत्र रस-व्यंजना का 
प्राधान्य ही सुमान्य समभा जाय तब तो काठ्प्र-जगत्‌ से भावध्वनि का विलोप ही हो 
जायगा । उचित तो यह है कि हम भावध्वनि और रसध्वनि को दो पृथक्‌-पुथक्‌ क्षेत्रों 

में परिभाषित करें ताकि वे एक-दूसरे पर हावी न हो सकें। “भाव चमत्कार प्रकर्षाद 
भावध्वनित्वम' के सिद्धांत के अनुसार उन स्थलों में भावध्वनि का प्रभुत्व स्वीकार कर 
लेना युक्तिसंगत है जहाँ भावों में चमत्कार प्राकष्यं होता है। उसे रसध्वनि की सम- 
कक्षता में रखकर विवेचित करने से अनेक प्रकार के वाद-विवाद और तकें-वितक उत्पन्न 
हो जाते हैं जिनके कारण न तो भावध्वनि का स्वरूप ही स्पष्ट हो पाता है और न रस- 
ध्वनि का विशुद्ध क्षेत्र ही स्वतंत्र रह सकता है। 
यह तो एक निविवाद सत्य है कि रस अपनी पूर्वस्थिति में भावरूप ही होता है 
जो विभाव, अनुभाव तथा व्यभिचारी भावों के संयोग से चर्व्यमाण बनता है। उसकी 
ध्वंयात्मकता के सम्मुख भाव का ध्वनित रूप हीनतर है किर भी उसे “राजानुगतविवाह- 
प्रवृत्तभृत्यवत्‌' प्रासंगिक प्रमुखता तो मिलनी ही चाहिए। उसकी सत्ता का एक प्रमाण 
तो यही है कि सभी काव्य उत्तमोत्तम तथा रसध्वनिगर्मित नहीं होते अत: जहाँ उनकी 
स्थिति मध्यम कोटि की होती है, वहाँ वे गुणीमृत व्यंग्य बनकर भावध्वनि के निकट 
प्रतिष्ठित किये जा सकते हैं । 
पंडितराज ज गन्ताथ ने अपने बेदुष्यपूर्ण तके-वितर्को द्वारा भावध्वनि का विषय 
समस्यामूलक बना दिया है जिसके वाग्जाल में उलभने से कोई निश्चित उपलब्धि नहीं 
होती। उन्होंने आनंदवर्धन तथा नागेश भट्ट आदि आचार्यों के एततृविषयक विचारों कौ 
पृष्ठभूमि में अपना मत स्थापित करने का क्ृच्छ प्रयास किया है। भावध्वनन के त्रिविध 
मतों का उल्लेख करते हुए उन्होंने जो निष्कर्ष निकाले हैं वे इस तथ्य के स्पष्ट संकेत हैं 
कि भावध्वनि क्षेत्र में प्रधान भाव से भिन्‍न उसी भाव की ध्वनि व्यंजित होती है 
जो नान्तरीयक रहता है। उनके कथन का तात्यये यह है कि भावध्वनि के क्षेत्र में 
प्रधान भाव से भिन्‍न उस भाव की ध्वनि नहीं होती जिनके साथ प्रधान भाव का ध्वनित 
होना निश्चित नहीं है। उन्होंने यह विषय गुणीभूतव्यंग्य के साथ-साथ “रसाभास' की 
'विवेचना से संयुक्त कर दिया है जिसके अंतर्गत हष, स्मृति, ब्रीड़, मोह, धृति, चिन्ता, 
ग्लानि आदि तेंतीस व्यभिचारी भावों की विवेचना की जाती है। ये सभी व्यभिचारी भाव 
अन्ततः भावरूप बन कर भावध्वनि के साथ स्वतः जुड़ जाते हैं। उन्होंने गुरु, देवता, राजा 
तथा पुत्रविषयक रति को चौंतीसवां संचारी भाव माना है। उनके मतानुसार वात्सल्य 
(पुत्रविषयक रति) भाव मात्र है जिसे रसकोटि तक पहुँचाना भरत मुनि के बचनों का 
उल्लंघन अथवा अपना उच्छंखल-प्रदर्शन मात्र है। 


रसाभास की विवेचना 


रस की व्यापकता तथा रहस्यमयता के अंतर्गत 'रसाभास' का विवेचन करना 
आवश्यक है। उसका सामान्य लक्षण 'अनुवितविभावालम्बनत्वं रसाभासत्वम्‌' है जिसका 
_अथं है रस के आवलम्बन विभाव का अनुचित होना । विभाव आदि का अनौचित्य लोक 
व्यवहार से विज्ञेय है क्योंकि जिस किसी भी विषय में जब लोगों की बुद्धि 'पह अनुचित 

है! इस प्रकार की भावनाओं से उपव हित होती है, वहीं विभाव आदि का अंनौचित्य 
मानना चाहिये । 

रसाभास का उपयुक्त लक्षण सभी विद्वानों को स्वीकार नहीं है । उनमें से एक 
वर्ग का कथन है कि मुनि-पत्नी अथवा ग्रुरु-पत्नी आदि पूजनीय जनों के प्रति जिस रति 
का संग्रह होता है। वह अनुचित है किन्तु किसी नायिका की अनेक नायकों के विषय में 
होने वाली रति अथवा नायक-नायिका में से केवल किसी एक में होने वाली रति का संग्रह 
नहीं होता अतः वहाँ विभावगत अनौचित्य नहीं है। ऐसी स्थिति में रसाभास के लक्षण में 
अनुचित विशेषण विभाव आदि में यह जोड़कर स्थायी भावों में लगाता चाहिये । जिसके 
अनुसार रसाभास का लक्षण होगा--जहाँ रति आदि स्थायी भाव अनुचित रूप से प्रवत्त 
होते हैं वहाँ रसाभास होता है। रसाभास के इस लक्षण में उन सभी रतियों का संग्रह 
हो जाता है जो मुनिपत्नी अथवा अनेक नायकों के विषय में किवा एक निष्ठ भाव में होती 
है। इन तीनों विषयों में रति की प्रवृत्ति अनुचित है अत: अनौचित्य का संबंध विभावादि 
से न जोड़ कर अनुचितप्रवृत्ति रति से जोड़ना अधिक युक्तिसंगत है । 

यहाँ एक यह प्रदन उपस्थित होता है कि क्या रसाभास और भावाभास रस या 
भाव ही है अथवा उनसे भिन्‍न कोई अन्य पदार्थ हैं। कुछ विद्वानों का मत है कि रसाभास 
और रस अथवा भावाभास और भाव एक ही स्थान पर रहने वाले समानाधिकरण धर्म 
नहीं हैं क्योंकि रस और भाव तो केवल वे ही कहे जा सकते हैं जिनमें किसी प्रकार का 
अनौचित्य अथवा दूषण न हो । ज्यों ही उनकी निर्मेलता खण्डित हो जाती है, वे रसाभास 
या भावाभास मात्र रह जाते हैं। इसे नंयायिकों के 'हेत्वाभास' द्वारा उदाहृत किया 
जा सकता है। जिस प्रकार हेत्वाभास हेतु समानाधिकरण नहीं है; उसी प्रकार रसाभास 
या रस अथवा भावाभास और भाव एक नहीं हो सकते । इस विषय में कुछ अन्य विद्वानों 
का कहना है कि रति आदि भावों अथवा श्रृंगार आदि रसों में दोष अथवा अनोचित्य 
आ जाने से उनका स्वरूप-नाश नहीं होता । अतः जिस प्रकार निदृष्ट स्थायी भाव रस 
होते हैं, उसी प्रकार सदोष स्थायी भाव रसाभास हो जाते हैं। उनमें दोषों की सुचना 
मात्र देने के लिये ही उन्हें रसाभास अथवा भावाभास कहा जाता है। यह कथन ऐसा ही 
है जंसे किसी दोषयुक्त अहइव को अद्वाभास कहना; यद्यपि होता तो वह अद्व ही है। 

रसाभास के लक्षण से सामान्यतया तीन प्रकार के रसाभास माने जाते हैं-- 

]. विभाव के अनौचित्य से रति में अनौचित्य आ जाना । 

2. अनेक नायकों के विषय में होने के कारण रति का अनुचित हो जाना 

3 एकनिष्ठ होने के कारण रति का अनुचित हो जाना। द 

उपर्यक्त तीनों भेद प्राचीन आचार्यों द्वारा प्रतिपादित और समर्थित हैं ।** यदि 
नायिका की रति उपनायक अथवा जार में हो, नायक की रति मुनि अथवा गुरु पत्नी में 
हो, एक नायिका की रति अनेक नायकों के विषय में हो, अथवा नायक-नायिका की रति 
एकनिष्ठ अर्थात्‌ एक तरफ से हो तो वह रति रसाभास ही करा सकेगी । रसाभास में 
विज्येष उल्लेखनीय बात यही है कि लोक और शास्त्र से निदित होने पर ही रति का अनौ- 

चित्य सिद्ध होता है। यह विषय मूलतः सांस्कृतिक मान्यताओं और देश कालगत नैतिक 
मूल्यों से जुड़ा हुआ है क्योंकि औचित्य और अनौचित्य का निर्णय करने में उनकी भूमिका 
अत्यन्त महत्वपूर्ण होती है । 

श्ंगाररस की भांति शांगाररसाभास भी दो प्रकार का होता है--- 

संयोग श्वंगार रसाभास और विप्रलम्भ श्रंगार रसाभास। संस्कृत तथा हिन्दी के 
«व्य ग्रंथ इनके उदाहरणों से भरे पड़े हैं। जिस प्रकार श्ंगार रस का स्थायी भाव (रति) 
अपने अनौचित्य के कारण शांगाररसाभास में निष्पन्न हो जाता है उसी प्रकार अन्य 
रसों के स्थायी भाव भी जब अनौचित्यपूर्ण होते हैं तो वे तदतद्‌ विषतक रसों के आभास 
हेतु बन जाते हैं। उदाहरणार्थ कलहशील कुपुत्र आदि के विषय में अथवा विरक्त पुरुष 
आदि आश्रय में वणित शोक आदि करुणरसाभास का उदाहरण है तो शांत रस का 
स्थायी भाव (निवंद) ब्रह्मविद्याध्ययन के अधिकार से वंचित चाण्डाल आदि आश्रय में 
वरणित होकर शांत रसामास की निष्पत्ति कराता है। उपयुक्त मान्यताएं परम्परागत 
शास्त्रों से अनुमोदित हैं अतः: उन्हें यदि आधुनिक जीवन दृष्टि और नैतिक चिन्तन स्वी- 
कार न करे तो उन्हें पुरातन काव्य शास्त्रीय मर्यादाएं अपने पक्ष-समर्थन के लिये वाध्य 
नहीं कर सकतीं । 


भावाभात्त 


रसाभास की भाँति भावाभास का विषय भी अत्यन्त विस्तृत है । यदि हे आदि 
व्यभिचारी भाव किसी अनुचित आलंबन अथवा अनुचित आश्रय के विषय में वर्णित हों 
तो वे भावाभास कहलाते हैं। उदाहरणार्थ यदि किसी गुरुकुल का कोई अंतेवासी (ब्रह्म 
चारी) अपने विद्याम्यास के समय अपनी गुरु-पुत्री के यौवन और लावण्य पर मुग्ध होकर 
कामुक चेष्टाएं करने लगे और वे चेष्ठाएं काव्यवर्णित हों तो वह वर्णन भावाभास का ही 
सूचक होगा क्योंकि उसमें अनौचित्य समाविष्ट है । 


भावशांति, भावोदय, भावसंधि और भावशबलता 


विवेचन के इसी प्रसंग में भावशांति, भावोदय, भावसंधि तथा भावशबलता' का 
सामान्य परिचय देना आवश्यक है। भावध्वनि से सम्बन्धित हर्ष आदि भावों में से यदि 
किसी भाव का नाश हो जाय तो उसे भावश्ञान्ति कहते हैं, यह भावनाश उत्पत्त्यवच्छिन्न 
होना चाहिये। अर्थात्‌ भाव के उत्पन्न होते ही उसके नाश का वर्ण किया जाना चाहिये 
क्योंकि उत्पत्ति कालीन भावनाश ही सहृदयों को चमत्कृत करता है। 
द हर्ष आदि भावों में से किसी भी भावोदय की उत्पत्ति 'भावोदय' है। यदि कोई 
कवि किसी नायिका को अपने प्रेमी के कंधों पर झूलती हुई वणित करे जिसकी दृष्टि 
अचानक प्रेमी के वक्ष स्थल पर अंकित सपत्नी के हारचिह न पर जा पड़े तो नायिका की 
रति रोषभाव में परिवर्तित हो जायगी और यह भाव-परिवरतेन ही भावोदय की स्थिति 
होगी। भावोदय और भावशान्ति अनेक स्थलों पर अस्योन्याश्रित होते हैं। किसी प्रकार 

के भावोदय के पूर्व अन्य भावशान्ति की स्थिति अवश्य रहती है। वस्तुतः भावों का उदय 
“और नाश चमत्कारपूर्ण विधि से वणित होकर ही भावध्वनि की सामग्री बनता है। 

... पण्डितराज ने भावसंधि का लक्षण '“अन्योन्यानभिभूतयोरत्योत्याभिभवन 
योग्ययो: सामानाधिकरण्यम्‌' किया है जिसका अर्थ यह है कि 'जो भाव एक-दूसरे से दबे 
हुए न हों पर एक-दूसरे को दबाने की योग्यता रखते हों। ऐसे दो भावों के समानाधि- 
करण अर्थात्‌ एक स्थान पर रहने को भावसंधि कहते हैं ।' इसका तात्पयं यह है कि जिन 
दो भावों में से कोई एक भाव दूसरे की प्रतीत और चमत्कार को बाधित करने की 
क्षमता रखता है किन्तु वह उसे बाधित नहीं करता, ऐसे अविरुद्ध और तुल्यबल दो भावों 
की सह स्थिति 'भावसंधि' कहलाती है । यदि भावसंधि में किसी प्रकार का चमत्कार नहीं 
होता तो बह 'भावध्वनि' का अभिव्यंजन नहीं करा सकती । 

भावशंबलता का लक्षण “भावानां बाध्यवाधकभावमापन्नामुदासीनानां वा 
व्यामिश्रणभ' है जिसके अनुसार ऐसे अनेक भावों के मिश्रण को भावशबलता कहते हैं 
. जो परस्पर विरोधी होने के कारण एक-दूसरे के बाधक हों अथवा जो उदासीन रह कर 
न तो परस्पर बाधक बनते हों और न परस्पर सहायक होते हों । भावशबलता में प्रयुक्त 
शबलता' पद का अर्थ 'एक---चमत्कृतिजनकज्ञान गोचरत्व” है जिसका अभिप्राय यह है 
'कि यद्यपि भिन्‍न-भिन्‍त वाक्‍्यों से भिन्‍न-भिन्‍न भाव अभिव्यक्त होते हैं किन्तु उन सब 
वाक्‍्यों को मिलाकर जो एक सम्पुर्ण पद्यरूप महावाक्य बनता है उसके द्वारा व्यंजना 
ृत्ति के माध्यम से जो चमत्कारजनक ज्ञान होता है उसमें उन सब भावों का भासित 
होना ही 'भावशबलता'” का लक्षण है। भावशबलता का अभिज्ञान और वेशिष्ट्य निम्त- 
4लखित इलोक में उदाह्त है -- 
नारिकेल जलक्षीरसिताकदलमिश्रणे । 
विलक्षणो यथा5षस्वादों भावनां संहतो तथा ॥। 
अर्थात्‌ जिस प्रकार नारियल के जल, दूध, शकरा और केलों के मिश्रण से विलक्षण स्वाद 
उत्पन्त होता है उसी प्रकार भावों के मिश्रण में भी होता है। 
भावद्यांति, भावोदय, भावसंधि और भावशबलता आदि के लक्षणों से स्पष्ट है 
कि वे सभी विषय भाव-ध्वनियों के ही भिन्‍न-भिन्‍न रूप हैं। उनमें भावों की अवस्थाएँ 
लथा आस्वादन-प्रक्रिया विद्यमान रहती हैं जिनमें भावों की प्रधानता के कारण ही वे 
भावध्वनियाँ कहलाती हैं । वस्तुतः विनाश, उत्पत्ति, संधि और शबलता आदि में 
अवस्थाओं का प्राधान्य त होकर भावों का ही प्राधान्य होता है जिसके कारण उनमें 
'भावचर्वंणा अथवा चमत्कार विश्रांति आती है। भाव और उनकी अवस्थाएं समान रूप 
से आस्वाद (चव॑णा) के विषय हैं अतः इन दोनों में कौन प्रधान और कोन अप्रधान, 
इस विषय में भिन्‍न-भिन्‍त अभिमत हैं। यदि यह कहा जाय कि भावज्ञांति में भाव प्रधान 
नहीं होता अपितु शांति आदि अवस्थाएँ प्रधान रहती हैं जिनके विशेषण रूप में भाव 
रहते हैं तो भी उनमें भावध्वनि की संगति नहीं हो पाती। वस्तुतः भावोदय आदि में 
भाव ही प्रधान तत्त्व है न कि उदय आदि अवस्थाएँ, अत: अप्रधान 'उदय' के वाच्य हो 

जाने पर भी प्रधान भाव के व्यंग्य होने के कारण वहाँ भावोदयध्वनि ही मानी जायगी # 
यही स्थिति भावशांति आदि की है जिनमें भावों की प्रधानता तथा शांति आदि 
अवस्थाओं की गौणता को ध्यान में रख कर ही उन्हें भावध्वनियाँ माना गया है। जो 
लोग भावोदय आदि को भावध्वनियाँ ही नहीं मानते उन्हें किस अर्थ में सहदय कहा जाय, 
यह एक ज्यलंत प्रवन है। 

पण्डितराज ने भावशांति आदि ध्वनियों में भावों की प्रधानता तथा चमत्कृति 
स्वीकार की है । उनमें शांति आदि अवस्थाएँ तो उपसर्जित अर्थात्‌ गोण रहती हैं । शांति 
आदि के वाच्य होने पर भी उनमें प्रधानतया भाव ही व्यंग्य रहते हैं जिनके कारण उन्हें 
भावशान्त्यादि ध्वनियाँ कहा जाता है। कहने के लिए तो भावध्वनियाँ तथा भाव- 
शान्त्यादि ध्वनियाँ प्रायः एक-सी प्रतीत होती हैं कितु उन दोनों में वलक्षण्यपरक अंतर भी 
विद्यमान है। पण्डितराज के मतानुसार भावध्वनियों की अपेक्षा भावशांत्यादिध्वनियों 
के चमत्कार (आह्लवाद) में अधिक विलक्षणता है,, जिसका कारण यह है कि भावध्वनियों 
में भावों की चर्व णा किसी एक अवस्था-विशेष के रूप में रहती है जब कि भावशांत्यादि- 
ध्वनियों में स्थलभेद से शाँति, उदय आदि अनेक अवस्थाविशिष्ट भावों की चर्बणा होती 
है। कहा जा सकता है कि जिस प्रकार वस्तु के एक होने पर भी कच्चे और पक्के आमों 
के आस्वाद में अंतर होता है उसी प्रकार शुद्ध भावास्वादजन्य तथा शांत्याद्यवस्था सहित 
भावास्वादजन्य चमत्कार तथा आनंद में भी अन्तर होता है ।** 

प्रदन होता है कि जब भावश्चित ध्वनियाँ भावशांति, भावोदय, भावसंधि तथा 
भावशबलता आदि भेदों में विभकक्‍त की जाती हैं तो रस क्षेत्र में भी “उदय, संधि, 
शांति तथा शबलता आदि अवस्थाओं की कल्पना करते हुए उन्हें 'रसोदय' आदि नामों 
से विवेचित क्‍यों नहीं किया जाता ? इसका सीधा और स्पष्ट उत्तर यही है कि इस क्षेत्र 
में उनकी संभावना नहीं क्योंकि उदय. शांति, संधि और शबलता' आदि रसों की अवस्थाएँ 
नहीं होतीं । रसों का मूल तो स्थायी भाव ही होता है जिसकी यदि उदय और संधि आदि 
अवस्थाएँ होने लगेंगी तो उसका स्थायित्व ही नष्ट हो जायगा। वस्तुतः रसनिष्पत्ति की 
प्रक्रिया में आदि से अंत तक रति आदि स्थायी भावों का स्थायित्व बना रहता है जिसे 
ख्रकसूत्रन्याय से स्पष्ट किया जा सकता है। यदि यह कहा जाय कि स्थायी भावों में स्थिरता 
रहने पर भी उनकी अभिव्यक्ति तो अस्थिर ही होती है जिनमें उदय और विनाश आदि 
स्थितियाँ सम्भव हैं अतः: उन उत्पत्ति-विनाशों को रस में आरोपित कर रसशान्त्यादि 
ध्वनियाँ का व्यवहार क्‍यों नहीं किया जा सकता ? इसका सरल उत्तर यही है कि आरोप 
कभी चमत्कारी नहीं होता और उसकी चमत्कारहीनता के कारण ही “रसशांति” आदि 
ध्वनियों की कल्पना करना समुचित नहीं है। 


रसादि का संलक्ष्यासंलक्ष्यक्रम 


विवेचन के इसी क्रम से जुड़ा हुआ एक प्रइन रस की संलक्ष्यक्रमता और. 
असंलक्ष्यक्रमता के निर्णय से सम्बन्धित है। साधारणतया रस असंलक्ष्यक्रम [व्यंग्य ध्वनि 

का पर्याय कहा जाता है किन्तु उसकी संलक्ष्यक्रमता का भी सर्वेथा निषेध नहीं किया जा 
सकता । रस और भाव वाच्य न होकर व्यंग्य होते हैं जिन्हें निर्णय-पक्ष के रूप में 
असंलक्ष्यक्रम व्यंग्य ध्वनि कहा जाता हैं किन्तु उनके अंतराल में किसी प्रकार का 
संलक्ष्यक्रम रहता ही नहीं है, ऐसा भी नहीं कहा' जा सकता। तात्विक दृष्टि से वह 
असंलक्ष्यक्रमव्यंग्य है कितु व्यावहारिक दृष्टि से उसकी प्रक्रिया समभने के लिए उसकी 
संलक्ष्यक्रमता भी स्वीकार करनी पड़ती है । इस विषय में प्राचीन और नवीन आचार्यों 
ते अनेक दृष्टियों से विचार किया है। प्रकरण की स्पष्टता, विभाव, अनुभाव तथा 
संचारी भावों की शीघ्र प्रतीति तथा पूर्वापरक्रम की अलक्ष्ता के कारण रस अनेक 
व्यंग्यों का एकीभूत समुदाय बनकर असंलक्ष्यक्रम होता है जबकि प्रकरणों का विचार- 
वेद्यता तथा चमत्कार का माय ये उसे संलक्ष्यक्रम कोटि के निकट उपस्थित कर देता है। 
रस प्रतीति विषयक यह निर्णय सहृदयजनों की तत्त्वोद्रेकमयी चित्तवृत्ति पर अधिकांशत: 
निर्भर है जो अपनी क्षमता और योग्यता के अनुसार काव्यरस का आस्वाद करते हैं । 
. इलक्ष्यक्रम से ध्वनित होने वाला स्थायी भाव रस न होकर वस्तुमात्र होता है इस 
मान्यता के निर्णय के भी अनेक पक्ष हैं जिन्हें अभिनवगुप्त, नागेश भट्ट तथा पंडितराज 
जगन्नाथ के ऊहापोहों का चितन और मंथन करने के परचात्‌ ही स्वीकार किया जाना 
चाहिये । द 

भारतीय काव्यशास्त्र की विकासमयी परम्परा में रस सिद्धांत और ध्वनिमत 
सर्वाधिक अग्रणी और केन्द्रवर्ती विषय रहे हैं । वे काव्यशास्त्र के विशाल परिसर में 
अपना सावे भौम चक्रव्तित्व स्थापित करने में किस प्रकार सफल हुए, इसका अपना एक 
सुदीर्ध वेचारिक इतिहास है । आचार्य भामह से लेकर पण्डितराज जगन्नाथ तक 
विकसित होने वाली काव्यशास्त्रीय परम्परा के अंतर्गत समाविष्ट अलंकार, वक्रोक्ति, 
रीति और >»चित्य रिद्धान्तों में रस सिद्धान्त का प्रभाव किसी न किसी रूप में 
विद्यमान है। तत्त्वदृष्टि से प्रायः सभी आचार्य उसे काव्य का महत्वपूर्ण पक्ष मानते 
हैं । वह कवि और सहृदय अर्थात्‌ काव्य-स्रष्टा और काव्यास्वादिता के आत्मसंवित के 
साथ सहज भाव से जुड़ा हुआ पक्ष है जिसका विवेचन अनेक आचार्यों ने अपती-अपनी 
मान्यताओं के अनुसार अंगांगिमाव से किया है। उनके विचारों में व्यावहारिक अंतर्भेद 
अवश्य है फिर भी वे अंततोगत्वा उसे लोकोत्तर आनंद का शब्दार्थभय प्रतिरूप ही 
मानते हैं। प्रस्तुत प्रसंग में पण्डितराज जगन्ताथ की रस विषयक अवधारणाओं का जो 
कुछ विवेचन किया गया है, वह उनके व्यक्तिगत विचारों की भूमिका में रसमीमांसा के 
अनेक उलके हुए प्रधत सुलभाने के उद्देश्य से ही अनुप्रेरित है । 


संदर्भ 
[. रसगंगाधर, | /2 


2. वही, ।/2 व्याख्या भाग 
3. बही, व्याख्या भाग 

6. 


पकक्‍तो व्यक्तिविषयीकृत: । व्यक्तिश्च भग्नावरणा चित । 
यथाहि शराबादिना पिहितो दीपस्तन्नवृत्तौ सन्निहितान्‌ पदार्थान्‌ प्रकाशयति, 
स्वयं च प्रकाशते, एवमान्मचेतन्यं विभावादिसंवलित्तान रत्यादीन । ' 
अंत:करणधर्माणां साक्षिभास्य त्वाभ्युपगते: । 


7. विभावादिनामपि स्वप्नतुरगादीनामिव, रंगरजता दीनामिव, साक्षिभास्यत्वमपि- 


8. 


0. 


(6 


॥2६ 

8. 
9. 
20. 
408 


4824 
_प्रयोजकत्वम्‌, प्रयोजकतासम्बन्धेन द्वत्यादिकमेव वा माधुर्येदिकमस्तु । व्यवहारस्तु 


5, 
ही?! 


है 


रुद्धय । 
व्यंजक विभावादिचवंणाया आवरणमभंगस्य वोत्पत्ति विनाशाभ्यामुत्पत्तिविनाशौं 


रस उपचर्यते, वर्णनित्यतायामिव, व्यंजकताल्वादिव्यापारस्य गकारादो । 


, विभावादि चर्व णामहिम्ना सहृद्रयस्य निजसहृदयतावशोन्मिषितेन तत्तत्स्थाय्युपहित 


स्वस्वरूपानंदाकारा समाधाविव योगिनदिचिन्तवृत्तिरूपजायते, तन्‍्मयीभवनरिष्ति 


यावत्‌ । 
ताटस्थ्येन रस प्र तीतावनास्वाद्यत्त्व/त्‌ । आत्मगतत्वेनतु प्रत्ययो दुर्घट:; शकूंत... 


दीनां सामाजिकान्‌ प्रत्यविभावस्वांत्‌ । 

नापि मानसी, चितोपनीतानां तेषामेव पदार्थानां मानस्या: प्रतीतेरस्या वेलक्षण्यो«., 

पलम्भात्‌ । न च स्मृति: तथा प्रागननुभवात्‌ । 

अय॑ च कार्यो दोष विशेषस्य, नाइयइच तन्नाशस्य । 

स्वोत्तर भाविना लोकोत्तराह्वादेन भेदाग्रहात्‌ सुखव्यवदेश्यो भवति। 

स्वपूर्वोपास्थितेन रत्यादिना तदग्रह्मत तद्गतित्वेनेक त्वाध्यवसानाद्वा व्यंग्यो वर्णनीय' 

इचोच्यते । 

मा तादशबोधो न काव्याथेचिंतनजन्मेति न रस: । तेन न तत्र सादशाह्वादा- 

पत्ति:। द 

एवमपि स्वस्मिन्नविद्य मानस्य रत्यादेरनुभव: कर्थ नाम स्यात्‌ । 

मेवं, नह्य यं लौकिक साक्षात्कारो रत्यादे: येनावश्यं विषयसद्भावो ्पेक्षणीय: स्यात्‌ 

अपितु भ्रम: । 

रस गंगाधर : चौखम्बा विद्याभवन प्रकाशन, वाराणसी, पृष्ठ 35 

यत्र सहृदयानां रसोद्बोध: प्रमाणसिद्ध: तत्रेव साधारणीकरणस्य कल्पनात्‌ । 

अन्यथा स्वमातृविषयक स्वपितुवर्णनेईपि सहृदयस्य रसोद्बोधापत्ते: । 

जयदेवादिभिस्तु गीतगोविंदादि प्रबन्धेषु सकल सहृदयसम्मतो5्यं समयो मदोन्‍्मत्त 
मतंगरिव भिन्‍न इति न तन्निदश्श नेनेदानीन्तनेन तथा वर्णयित साम्प्रतम । 

अथ “्वृंगारो मधुर: इत्यादि व्यवहार: कथमिति चेत्‌ एवं तहिंद्॒त्यादि चित्तवृत्ति 


वाजिगंधोष्णा' इति व्यवहारवदक्षत: । 
ध्वन्यात्मभूते ख्ुंगारे यमकादिनिवेशनम्‌ । 
दक्तावपि प्रमादित्वं, विप्रलम्भे विशेषत: ॥। 


'उपनायकसंस्थायां, मूनिगुरुपत्नीगतायां च। 


बहुतायकविषयायां, रतौ तथानुभर्या याम्‌ ॥ 
रसगंगाधर : चौखम्बा विद्याभवन प्रक,. 5, वाराणसी, पृष्ठ 393 


